

नवम खण्डम् ।

MAHABHARATAM

VANA PARVA

TEXT

PUBLISHED AND DISTRIBUTED GRATIS

BY

PRATAP CHANDRA ROY, C. I. E.

श्रीमहाभारतम् ।

श्रीमन्महर्षिवेदव्यासविरचितम् ।

वनपर्वम् ।

सि, आद्र, इ, उपाधिधारिणा

रायः श्रीप्रतापचन्द्रेण

प्रकाशितम्

मूल्यं विना वितोर्यञ्च ।

" वृषतपादादिसप्तपञ्चा ययं किमवसीदय "

तृतीयसंस्करणम् ।

कलिकाता बीडन् ट्रीटान्तर्गत

१ नं राजा गुरुदास ट्रीट् भारतयन्त्रे

श्रीकालिदास सेनेन मुद्रितम् ।

शकाब्दाः १८१० ।

३३ थल ।

Col
J^r Sothwell an

नूनमद्यामि संपत्को यथा ते मतिरीदृशी । दत्तः कृष्णापहरणे
 कालेनाद्भुतकर्मणा ॥ ४३ ॥ वडिभ्योऽयं लया ग्रस्तः कालसूत्रेण
 लम्बितः । मत्स्योऽस्यसीव स्यूतास्यः कथमद्य भविष्यति ॥ ४४ ॥
 यच्चासि प्रस्थितो दिशं मनःपूर्वगतञ्च ते । गतं गन्तासि गन्तासि
 मगं वकहिडिम्बयोः ॥ ४५ ॥ एवमुक्तस्तु भीमेन राक्षसः काल-
 चोदितः । भीत उत्सृज्य तान् सर्वान् युद्धाय समुपस्थितः
 ॥ ४६ ॥ अब्रवीच्च पुनर्भीमं रोषात् प्रस्फुरिताधरः । न मे मूढा
 दिशः पाप लक्ष्यं मे विलम्बितम् ॥ ४७ ॥ श्रुता मे राक्षसा ये
 ये लया विनिहता रणे । तेषामद्य करिष्यामि तवास्त्रेणोदक-
 क्रियाम् ॥ ४८ ॥ एवमुक्तस्ततो भीमः सृक्कणी परिसंलिहन् ।
 स्त्रयमान इव क्रोधात् साक्षात् कालान्तकोपनः ॥ ४९ ॥ बाहु-
 संरक्ष्यमेवैक्षन्भिदुद्राव राक्षसम् । राक्षसोऽपि तदा भीमं युद्धा-
 र्थिनमवास्थितम् ॥ ५० ॥ मुहुर्मुहुर्व्याद्वानः सृक्कणी परि-
 संलिहन् । अमिदुद्राव संरक्ष्यो बलिर्वज्रधरं यथा ॥ ५१ ॥
 वर्त्तमाने तदा ताभ्यां बाहुयुद्धे सुदारुणे । माद्रीपुत्रावभिक्रुद्धा-
 वुभावप्यभ्यधावताम् ॥ ५२ ॥ न्यवारयत्तौ प्रहसन कुन्तीपुत्री
 वृकोदरः । शक्तोऽहं राक्षसस्येति प्रेक्ष्यमिति चाब्रवीत् ॥ ५३ ॥
 आत्मना भ्रातृमिश्रैव धर्मेण सुकृतेन च । दृष्टेन च शपे राजन्
 स्त्रुदयिष्यामि राक्षसम् ॥ ५४ ॥ इत्येवमुक्त्वा तौ वीरौ सङ्घनानौ
 परस्परम् । बाहुभ्यां समसञ्जेतामुभौ रक्षोवृकोदरौ ॥ ५५ ॥
 तयोरासीत् संप्रहारः क्रुद्धवोर्भीमरक्षसोः । अमृष्यमाणयो संख्ये
 देवदानयोर्विव ॥ ५६ ॥ आरुज्यारुज्य तौ वृक्षानन्योन्यमभि-
 जघ्नतुः । जीमुताविव गर्जन्तौ निनदन्तौ महाबलौ ॥ ५७ ॥
 वमञ्जतुर्महावृक्षानून्भिर्वलिनाम्बरौ । अन्योन्येनातिसंरब्धौ पर-
 स्परवधैषिणौ ॥ ५८ ॥ तदृक्षयुद्धमभवत्तद्दीर्घविनाशनम् ।
 बालिसुग्रीवयोर्भ्रातृः पुरा स्त्रीकाक्षिणोर्यथा ॥ ५९ ॥ आवि-

ध्याविध्य तौ वृक्षान्मुहूर्तमितरेतरम् । ताडयामासतुस्तभौ
 विनदन्तौ मुहुर्मुहुः ॥ ६० ॥ तस्मिन् दिशि यदा वृक्षाः सर्व एव
 निपातिताः । पुष्पौकृताश्च शतशः परस्परबधेऽप्यया ॥ ६१ ॥
 ततः शिलाः समादाय मुहूर्तमिव भारत । महाभैरिव शैलेन्द्रौ
 युयुधाते महाबलौ ॥ ६२ ॥ शिलाभिस्त्रयस्त्रपाभिर्वृक्षतीभिः पर-
 स्परम् । वज्रैरिव महावेगैराजघ्नतुरमर्षणौ ॥ ६३ ॥ अभिद्रुत्य
 तु भूयस्तावन्योन्यबलदर्पितौ । भुजाभ्यां परिगृह्णाय चकर्षति
 गजाविव ॥ ६४ ॥ मुष्टिभिश्च महाघोरैरन्योन्यमभिजघ्नतुः । ततः
 कटकटाशब्दो बभूव सुमहात्मनोः ॥ ६५ ॥ ततः संहृत्य मुष्टिन्तु
 पञ्चशीर्षमिवोरगम् । वेगीनाभ्यहनद्भीमो राक्षसस्य शिरोधराम्
 ॥ ६६ ॥ ततः आन्तन्तु तद्रक्षो भीमसेनभुजाहतम् । सुपरि-
 आन्तमालक्ष्य भीमसेनोऽभ्यवर्त्तत ॥ ६७ ॥ तत एनं महावाङ्म-
 र्बाङ्गभ्याममरोपमः । समुत्क्षिप्य बलाद्भीमो विनिष्पिष्य मही-
 तले ॥ ६८ ॥ तस्य गात्राणि सर्वाणि चूर्णयामास पाण्डवः ।
 अरतिना चाभिहत्य शिरः काचादपाहरत् ॥ ६९ ॥ सन्दष्टौष्ठं
 विवृत्ताक्षं फलं वृन्तादिव च्युतम् । जटासुरस्य तु शिरो भीम-
 सेनबलाद्धतम् ॥ ७० ॥ पपात क्षधिरादिग्धं सन्दष्टरदनच्छदम् ।
 तं निहत्य महेष्वासो युधिष्ठिरमुपागमत् । स्तूयमानो द्विजाग्रैस्तु
 भर्तुर्भिरिव वासवः ॥ ७१ ॥

इति आरण्यपर्वणि जटासुरबधपर्वणि जटासुरबधो नाम
 सप्तपञ्चाशदधिकशततोऽध्यायः समाप्तश्च जटासुरबधपर्व ॥ १५७ ॥

वैशम्पायन उवाच । निहते राक्षसे तस्मिन् पुनर्नारायणा
 श्रमम् । अथेत्य राजा कौन्तेयो निवासमकरोत् प्रभुः ॥ १ ॥

स समानीय तान् सर्वान् भ्रातृनित्यब्रवीद्वचः । द्रौपद्या सहि-
तान् काले संस्मरन् भ्रातरं जयम् ॥ २ ॥ समाश्रितस्त्रोऽभिगताः
शिवेन चरतां वने । कुतोद्देशस्तु वीभत्सुः पञ्चमीमभितः समाम्
॥ ३ ॥ प्राप्य पर्वतराजानं श्वेतं शिखरिणाम्बरम् । पुष्पितै-
र्दुर्मण्डैश्च मत्तक्रोकिक्षिपटपदैः ॥ ४ ॥ मयुरैश्चातकैश्चापि नित्यो
त्सवविभूषितम् । व्याघ्रैर्वराहैर्महिषैर्गव्यैर्हरिणैस्तथा ॥ ५ ॥
शृवापदैर्व्यालरूपैश्च रुक्मिण्य निषेवितम् । फुल्लैः सहस्रपत्रैश्च
अतपत्रैस्तथोत्पलैः ॥ ६ ॥ प्रफुल्लैः कमलैश्चैव तथा नीलोत्पलै-
रपि । महापुण्यं पवित्रञ्च सुरासुरनिषेवितम् ॥ ७ ॥ तत्रापि
च कुतोद्देशः समागमदिदृक्षुभिः । कुतश्च समयस्तेन पार्थना-
मिततेजसा ॥ ८ ॥ पञ्चवर्षाणि वक्ष्यामि विद्यार्थीति पुरा मयि ।
तत्र गाण्डीवधन्वानमवाप्तास्त्रमरिन्दमम् ॥ ९ ॥ देवलोकसमं
लोकं द्रष्टव्यमः पुनरागतम् । इत्यक्त्वा ब्राह्मणान् सर्वानामन्त्रयत
पाण्डवः ॥ १० ॥ कारणञ्चैव तत्तेषामाचवक्ष्ये तपस्विनाम् ।
तानुग्रतपसः प्रीतान् कृत्वा पार्थाः प्रदक्षिणम् ॥ ११ ॥ ब्राह्म-
णास्तोऽन्वमोदन्त शिवेन कुशलेन च । सुखोदकमिदं क्लेश-
मचिराद्भरतर्षभ ॥ १२ ॥ क्षत्रधर्मेण धर्मञ्च तीर्त्वा गां पालयि-
ष्यसि । तत् राजा वचस्तेषां प्रतिगृह्य तपस्विनाम् ॥ १३ ॥
प्रतस्थे सह विप्रैस्तैर्भाटभिश्च परन्तपः । राक्षसैरनुयातो वै
लोमशेनाभिरक्षितः ॥ १४ ॥ क्वचित् पद्भ्यां ततोऽगच्छद्राक्षसै
रुद्धते क्वचित् । तत्र तत्र महातेजा भ्रातृभिः सह सुव्रतः ॥ १५ ॥
ततो युधिष्ठिरो राजा बहून् क्लेशान् विचिन्तयन् । सिंहव्याघ्रः
गजाकीर्णसुदीर्घीं प्रययौ दिशम् ॥ १६ ॥ अवेक्षमाणः कैलासं
मैनाकञ्चैव पर्वतम् । गन्धमादनपादांश्च श्वेतञ्चापि शिलोच्चयम्
॥ १७ ॥ उपर्युपरि शैलस्य बह्वीश्च सरितः शिवाः । पृष्ठ हिम-
वताः पुण्यं ययौ सप्तदशेऽहनि ॥ १८ ॥ दृष्ट्युः पाण्डवा राजन्

गन्धमादनमन्त्रिकात् । पृष्ठे हिमवतः पुण्ये नानाद्रुमलतावृते
 ॥ १९ ॥ सलिलावर्त्तसञ्जातैः पुष्पितैश्च महीरुहैः । समावृतं
 पुण्यतममाश्रमं वृषपर्वणः ॥ २० ॥ तमुपागम्य राजपिं धर्मा-
 त्मानमरिन्दमाः । पाण्डवा वृषपर्वणमवदन्त गतक्लमाः ॥ २१ ॥
 अथ्यनन्दत राजर्षिः पुत्रवद्भरतर्षभान् । पूजिताश्चावसंस्कृत सप्तराज
 मरिन्दमाः ॥ २२ ॥ अष्टमेऽहनि संप्राप्ते तमृषिं लोकविश्रुतम् ।
 आमन्त्र्य वृषपर्वणं प्रस्थानं प्रत्यरोचयन् ॥ २३ ॥ एकैकमश्व
 तान् विप्रान्निवेद्य वृषपर्वणे । न्यासभूतान् यथाकालं बन्धूनिव
 सुसत्कृतान् ॥ २४ ॥ पारिवार्हञ्च तं श्रेष्ठं परिदाय महात्मने ।
 ततस्ते यज्ञपात्राणि रत्नान्याभरणानि च ॥ २५ ॥ न्यदधुः
 पाण्डवा राजन्नाश्रमे वृषपर्वणः । अतीतानागते विहान् कुशलः
 सर्वधर्मवित् ॥ २६ ॥ अन्वशामत् स धर्मज्ञः पुत्रवद्भरतर्षभान् ।
 तेऽनुज्ञाता महात्मान प्रययुर्दिशमुत्तराम् ॥ २७ ॥ तान् प्रस्थि-
 तानभ्यगच्छद्वृषपर्वामहामतिः । उपन्यस्य महातेजा विप्रेभ्यः
 पाण्डवांस्तदा ॥ २८ ॥ अनुसंसाध्य कौन्तेयानाश्रीभिर्भरमिनस्य
 च । वृषपर्वामिववृते पथ्यानमुपदिश्य च ॥ २९ ॥ नानासृग-
 गणैर्युष्टं कौन्तेयः सत्यविक्रमः । पदातिभ्रातृभिः सान्नं प्राति-
 ष्ठत युधिष्ठिरः ॥ ३० ॥ नानाद्रुमनिरोधेषु वसन्तः शैलसानुषु ।
 पर्वतं विविशुः श्वेतं चतुर्थेऽहनि पाण्डवाः ॥ ३१ ॥ महाभ्र-
 घ्नसङ्काशं सलिलोपहितं शुभम् । मणिक्रावुनरूपस्य शिला
 नाञ्च समुच्चयम् ॥ ३२ ॥ ते समासाद्य पथ्यानं यथोक्तं वृष-
 पर्वणा । अनुसस्रुर्यथोद्देशं पश्यन्तो विविधान्गान् ॥ ३३ ॥
 उपर्युपरि शैलस्य शुहाः परनदुर्गनाः । सुदुर्गमांस्तेषु बहून्
 सुखिनैवाभिवक्रमुः ॥ ३४ ॥ धौम्यः कृष्णा च पार्थाश्च लोमशश्च
 महानृषिः । अगच्छान् सहितास्तत्र न कश्चिद्वचोव्यते ॥ ३५ ॥
 ते मृगं हिजसंघुष्टं नानाद्रुमलतायुतम् । आश्वामृगगणैश्चैव सेवितं

सुमनोरमम् ॥ ३६ ॥ पुण्यं पद्मसरोयुक्तं सपल्लवमहावनम् ।
उपतस्थुर्महाभागा माख्यवन्तं महागिरिम् ॥ ३७ ॥ ततः किम्बु-
रुषावासं सिद्धचारणसेवितम् । दृष्टशुद्धैरोमाणः पर्वतं गन्ध-
मादनम् ॥ ३८ ॥ विद्याधरानुचरितं किन्नरीभिस्तथैव च । गज-
संघसमावासं सिंहव्याघ्रगणायुतम् ॥ ३९ ॥ अरभोन्नादसंघुष्टं
नानामृगनिषेवितम् । ते गन्धमादनवनं तन्नन्दनवनोपमम् ॥ ४० ॥
सुदिताः पाण्डुतनया मनोहृदयनन्दनम् । विविशुः क्रमशो
वीराः अरण्यं शुभकाननम् ॥ ४१ ॥ द्रौपदीसहिता वीरास्तैश्च
विप्रेर्महात्मभिः । शृणुन्तः प्रीतिजननान् वल्गुन्मदकलाञ्जुमान्
॥ ४२ ॥ श्रोत्ररम्यान् सुमधुरान् शब्दान् खगमुखिरितान् । सर्व-
र्त्तुफलभाराढ्यान् सर्वर्त्तुकुसुमोज्ज्वलान् ॥ ४३ ॥ पश्यन्तः पाद-
पांश्चापि फलभारावनामितान् । आम्रानाम्रातकान् भव्यान्
नारिकेलान् सतिन्दकान् ॥ ४४ ॥ मुञ्जातकांस्तथाजीरान् दाडि-
मान् बीजपूरकान् । पनसान् लकुचान् मोचान् खर्जुरानस्त-
वेतसान् ॥ ४५ ॥ पारावतांस्तथा चौद्रान्नीपांश्चापि मनोरमान् ।
विल्वान् कपित्थान् जम्बूंश्च काश्लरोवदरीस्तथा ॥ ४६ ॥ प्लक्षा-
नुङ्गुस्वरवटान्श्वेत्यान् क्षीरिकांस्तथ । भल्लातकानामलकीर्हरी-
तकविभीतकान् ॥ ४७ ॥ इड्डुदान् करमर्दांश्च तिन्दुकांश्च महा-
फलान् । एतानन्यांश्च विविधान् गन्धमादनसानुषु ॥ ४८ ॥ फलै-
रमृतकल्पैस्तानाचितान् स्वादुभिस्तत्तन् । तथैव चम्पकाशोकान्
केतकान् वक्रलांस्तथा ॥ ४९ ॥ पुन्नगान् सप्तपर्णांश्च कर्णिकारान्
सकेतकान् । पाटलाः कटजान् रम्यान् मन्दारेन्दीवरांस्तथा
॥ ५० ॥ पारिजातान् कीविदारान् देवदारुद्रुमांस्तथा । शालां
स्तालांस्तमालांश्च पिप्पलानिड्डुदांस्तथा ॥ ५१ ॥ शाल्मलीः
किंशुकाशोकान् शिंपपाः सरलांस्तथा । चकोरैः शतपत्रैश्च भृङ्ग-
राजैस्तथा शुक्रैः ॥ ५२ ॥ कोकिलैः कलविद्धैश्च हारीतैर्जीव-

जीवकैः । प्रियकैश्चातकैश्चैव तथान्यैर्विविधैः खगैः ॥ ५३ ॥ श्रील-
 रम्यं सुमधुरं कूजद्विषाद्यधिष्ठितान् । सरांसि च मनोज्ञानि
 समन्ताज्जलचारिभिः ॥ ५४ ॥ कुमुदैः पुण्डरीकैश्च तथा कोक-
 नदोत्पलैः । कङ्कारैः कमलैश्चैव आचितानि समन्ततः ॥ ५५ ॥
 कादम्बैश्चक्रवाकैश्च कुरुरैर्जलकुक्कुटैः । कारण्डवैः प्लवहंसैर्वकैर्म-
 ह्नुभिरेव च ॥ ५६ ॥ एतैश्चान्यैश्च कीर्णानि समन्ताज्जल-
 चारिभिः । हृष्टैस्तथा तामरसरसासवमहालसैः ॥ ५७ ॥ पद्मो-
 दरच्युतरजःकिञ्चत्कान्तरञ्जितैः । मञ्जुखरैर्मधुकरैर्विस्तृतान्
 कमलाकरान् ॥ ५८ ॥ अपश्यंस्ते नरव्याघ्रा गन्धमादनसानुषु ।
 तथैव पद्मषण्डैश्च मण्डितांश्च समन्ततः ॥ ५९ ॥ शिखण्डिनीभिः
 सहितान् लतामण्डपकेषु च । मेघतूर्यरवोद्दाममदनाकुलितान्
 भृशम् ॥ ६० ॥ कलैव केकामधुरं सङ्गीतं मधुरखरम् । चित्रान्
 कलापान् विस्तीर्य सविलासान्महालसान् ॥ ६१ ॥ मयूरान्
 ददृशुश्चष्टान्नृत्यतो वनलालसान् । कांश्चित् प्रियाभिः सहितान्
 भ्रममाणान् कलापिनः ॥ ६२ ॥ वल्लीलतासङ्घटेषु कुटजेषु
 स्थितांस्तथा । कांश्चित् कुटजानान्ते विटपेषूप्लूठानिव ॥ ६३ ॥
 कलापरुचिराटोपनिचितान्मुकुटानिव । विवरेषु तरुणाञ्च रुचिरं
 ददृशुश्च ते ॥ ६४ ॥ सिन्धवारांस्तथोदारान् मन्मथस्येव तोम-
 रान् । सुवर्णवर्णकुसुमान् गिरौणां शिखरेषु च ॥ ६५ ॥ कर्ण-
 कारान् विकसितान् कर्णपूरानिवोत्तमान् । तथापश्यन् कुरु-
 वकान् वनराजिषु पुष्पितान् ॥ ६६ ॥ कामवश्योत्सुककरान्
 कामस्येव शरोत्करान् । तथैव वनराजीनामुदारान्नचितानिव
 ॥ ६७ ॥ विराजमानांस्तेऽपश्यंस्तिलकांस्तिलकानिव । तथानङ्ग-
 शराकारान् सहकारान्ननोरमान् ॥ ६८ ॥ अपश्यन् भ्रमरा-
 रावान् मञ्जरीभिर्विराजितान् । हिरण्यसदृशैः पुष्पैर्दावानि-
 सदृशैरपि ॥ ६९ ॥ लोहितैरञ्जनाभैश्च वैदूर्यसदृशैरपि । अतीव

वृक्षा राजन्ते पुष्पिताः शैलसानुषु ॥ ७० ॥ तथा शालांस्तमालांश्च
 पाटलान् वकुलानपि । माला इव समासक्ताः शैलानां शिखरेषु
 च ॥ ७१ ॥ विमलस्फाटिकाभानि पाण्डुरच्छदनैर्द्विजैः । कल-
 हंसैरुपेतानि सारसाभिरुतानि च ॥ ७२ ॥ सरांसि बहुशः पार्था
 पश्यन्तः शैलसानुषु । पद्मोत्पलविमिश्राणि सुखशीतजलानि च
 ॥ ७३ ॥ एवं क्रमेण ते वीरा वीक्षमाणाः समन्ततः । गन्धवन्त्यथ
 माल्यानि रमवन्ति फलानि च ॥ ७४ ॥ सरांसि च मनोज्ञानि
 वृक्षांश्चातिमनोरमान् । विविधैः पाण्डवाः सर्वे विस्मयोत्फुल्ल-
 लोचनाः ॥ ७५ ॥ कमलोत्पलकङ्कहारपुण्डरीकसुगन्धिना । सेव्य-
 माना वने तस्मिन् सुखस्पर्शेन वायुना ॥ ७६ ॥ ततो युधिष्ठिरो
 भीममाहेदं प्रीतिमद्वचः । अहो श्रीमदिदं भीम गन्धमादन-
 काननम् ॥ ७७ ॥ वने ह्यस्मिन् मनोरम्ये दिव्याः काननजा
 द्रुमाः । लताश्च विविधाकाराः पत्रपुष्पफलोपगाः ॥ ७८ ॥
 भान्त्येते पुष्पविकचाः पुंस्कोकिलकुलाकुलाः । नात्र कण्टकिनः
 केचिन् च विद्यन्त्यपुष्पिताः ॥ ७९ ॥ स्निग्धपत्रफला वृक्षा गन्ध-
 मादनसानुषु । अमरारावमधुरा नलिनीः फुल्लपङ्कजाः ॥ ८० ॥
 विलोड्यमानाः पश्येमाः करिभिः सकरेणुभिः । पश्येमां नलिनीं
 चान्यां कमलोत्पलमालिनीम् ॥ ८१ ॥ स्रग्धरां विग्रहवतीं साक्षा-
 द्द्विजमिवापराम् । नानाकुसुमगन्धाढ्यास्तस्येमाः काननोत्तमे
 ॥ ८२ ॥ उवगीयमाना अमरैराजन्ते वनराजयः । पश्य भीम
 शुभान् देशान् देवाक्रीडान् समन्ततः ॥ ८३ ॥ अमानुषागतिं
 प्राप्ताः संसिद्धा स्म वृकोदर । लताभिः पुष्पिताग्राभिः पुष्पिताः
 पादपोत्तमाः ॥ ८४ ॥ संस्लिष्टः पार्थ शोभन्ते गन्धमादनसानुषु ।
 शिखण्डिनीभिश्चरतां सहितानां शिखण्डिनाम् ॥ ८५ ॥ नदतां
 शृणु निर्घोषं भीम पर्वतसानुषु । चकोराः शतपत्राश्च मत्त-
 कोकिलसारिकाः ॥ ८६ ॥ पत्रिणः पुष्पितानेतान् सम्पतन्ति

महाद्रुमान् । रक्तपीतारुणाः पार्थ पादपाग्रगताः खगा ॥ ८७ ॥
 परस्परमुदीचन्ते बहवो जीवजीवकाः । हरितारुणवर्णानां
 शङ्खलानां समीपतः ॥ ८८ ॥ सारसाः प्रतिदृश्यन्ते शैलप्रस्रवणे-
 खपि । वदन्ति मधुरा वाचः सर्वभूतमनोरमाः ॥ ८९ ॥ भृङ्ग-
 राजोपचक्राश्च लोहपृष्ठा पतत्रिणः । चतुर्विप्राणाः पद्माभाः
 कुक्षराः मकरेणवः ॥ ९० ॥ एते वैदूर्यवर्णामं शोभयन्ति मह-
 त्सरः । बह्मतालसमुत्सेधाः शैलशृङ्गपरिच्युताः ॥ ९१ ॥ नाना-
 प्रस्रवणेभ्यश्च वारिधाराः पतन्ति च । भास्कराभप्रभा भीमाः
 शारदावभ्रघनोपमाः ॥ ९२ ॥ शोभयन्ति महाशैलं नानारजत-
 धातवः । क्वचिदञ्जनवर्णाभाः क्वचित्काञ्चनसन्निभाः ॥ ९३ ॥
 धातवो हरितालस्य क्वचिद्भिड्गुलकस्य च । मन्मथिलागुहाश्चैव
 सन्ध्यावभ्रनिकरापमाः ॥ ९४ ॥ शोभयन्ति महाशैलं नाना-
 रजतधातवः । शशलोहितवर्णाभाः क्वचिद्वैरिकधातवः ॥ ९५ ॥
 सितासितावभ्रप्रतिमाः बालसूर्यसमप्रभाः । एते बह्विधाः
 शैला शोभयन्ति महाप्रभाः ॥ ९६ ॥ गन्धर्वाः सह कान्ताभि-
 र्यथोक्तं वृषपर्वणा । दृश्यन्त शैलशृङ्गेषु पार्थ किम्पुष्पैः सह
 ॥ ९७ ॥ गीतानां समतालानां तथा सान्नाञ्च निखनः । श्रूयते
 बह्वधा भीम सर्वभूतमनोहरः ॥ ९८ ॥ महागङ्गासुदीचस्व
 पुण्या देवनदीं शुभाम् । कलहंसगणैर्जुष्टामृषिकिन्नरसेविताम्
 ॥ ९९ ॥ धातुभिश्च सरिद्धिश्च किन्नरैर्मृगपक्षिभिः । गन्धर्वै-
 रप्सरोग्भिश्च काननैश्च मनोरमैः ॥ १०० ॥ व्यालैश्च विविधा-
 कारैः शतशीर्षैः समन्ततः । उपेतं पश्य कौन्तेय शैलराज-
 मरिन्दम ॥ १०१ ॥

वैशम्पायन उवाच । ते प्रीतमनसः शूराः प्राप्ता गतिमनु-
 त्तमाम् । नादृष्यन् पवनेन्द्रस्य दर्शनेन परन्तपाः ॥ १०२ ॥
 उपेतमथ मात्यैश्च फलवद्भिश्च पादपैः । आर्ष्टिषेणस्य राजर्षे-

राश्र्वं ददृशुस्तदा ॥ १०३ ॥ ततस्ते तिग्मतपसं कृशन्धमनि-
सन्ततम् । पारगं सर्वधर्माणामाष्टिषिणमुपागमन् ॥ १०४ ॥

इति आरण्यपर्वणि यक्षयुद्धपर्वणि गन्धमादनशोभादर्शनं
नामाष्टपञ्चाशदधिकशतोऽध्यायः ॥ १५८ ॥

० शम्भायन उवाच । युधिष्ठिरस्तमामाय तपसा दग्धकिल्बि-
षम् । अभ्यवादयत प्रीतः शिरसा नाम कीर्तयन् ॥ १ ॥ ततः
कृष्णा च भीमश्च यमौ च सुतपस्विनौ । शिरोभिः प्राप्य राजर्षिं
परिवार्योपतस्थिरे ॥ २ ॥ तथैव धौम्यो धर्मज्ञः पाण्डवानां
पुरोहितः । यथान्यायमुपाक्रान्तस्तृप्तिं शंसितव्रतम् ॥ ३ ॥
अन्वजानात् स धर्मज्ञो मुनिर्द्विज्येन चक्षुषा । पाण्डोः पुत्रान्
कुरुश्रेष्ठानास्यतामिति चाब्रवीत् ॥ ४ ॥ कुरुणामृषभं प्राप्तं
पूजयित्वा महातपाः । सह भ्रातृभिरासीनं पथ्यष्टच्छदनामयम्
॥ ५ ॥ नावृते कुरुषे भावं कच्चिद्धर्मं प्रवर्त्तसे । मातापित्रोश्च ते
वृत्तिः कच्चित् पार्थ न सीदति ॥ ६ ॥ कच्चित्ते गुरवः सर्वे वृद्धा
वैद्याश्च पूजिताः । कच्चिन्न कुरुषे भावं पार्थ पापेषु कर्मसु ॥ ७ ॥
सुकृतं प्रतिकर्तुञ्च कच्चिद्वातुञ्च दुष्कृतम् । यथान्यायं कुरुश्रेष्ठ
जानासि न विकल्पसे ॥ ८ ॥ यथाहं मानिताः कच्चित्त्वया नन्दन्ति
साधवः । वनेष्वपि वसन् कच्चिद्धर्ममेवानुवर्त्तसे ॥ ९ ॥ कच्चि-
द्धौम्यस्त्वदाचारैर्न पार्थ परितप्यते । दानधर्मतपःशौचैरार्जवेन
तितिक्षया ॥ १० ॥ पितृपैतामहं वृत्तं कच्चित् पार्थानुवर्त्तसे ।
कच्चिद्राजर्षिवातेन पथा गच्छत्यरिन्दम ॥ ११ ॥ खे खे किल
कुले जाते पुत्रे नप्तारि वा पुनः । पितरः पितृलोकस्थाः शोचन्ति
च हसन्ति च ॥ १२ ॥ किन्तुस्य दुष्कृतेऽस्माभिः सम्प्राप्तव्यं भवि-
ष्यति । किञ्चास्य सुकृतेऽस्माभिः प्राप्तव्यमिति शोभनम् ॥ १३ ॥

पिता माता तथैवाग्निगुरुरात्मा च पञ्चमः । यस्यैते पूजिताः
पार्थ तस्य लोकावुभौ जितौ ॥ १४ ॥

युधिष्ठिर उवाच । भगवन्नाथ्यमाहूतयथावद्धर्मनिश्चयम् ।
यथार्थाक्त यथान्यायं क्रियते विधिवन्मया ॥ १५ ॥

आर्तिषेण उवाच । अब्भक्षा वायुभक्षाश्च प्लवमाना विहा-
यसा । जुषन्ते पर्वतत्रेष्ठमृषयः पर्वसन्धिषु ॥ १६ ॥ कामिनः
सह कान्ताभिः परस्परमनुव्रताः । दृश्यन्ते शैलशृङ्गस्था यथा
किम्पुरुषा नृप ॥ १७ ॥ अरजांसि च वासांसि वसानाः कौशि-
कानि च । दृश्यन्ते बहवः पार्थ गन्धर्वाप्सरसां गणाः ॥ १८ ॥
विद्याधरगणायैव स्रग्विणः प्रियदर्शनाः । महोरगगणायैव
सुपर्णाश्चोरगादयः ॥ १९ ॥ अस्य चोपरि शैलस्य अचूयते पर्व-
सन्धिषु । मेरीपणवशङ्खानां मृदङ्गानाञ्च निःस्वनः ॥ २० ॥
द्रुहस्थैरेव तत् सर्वं श्रोतव्यं भरतर्षभाः । न कार्या वः कथ-
ञ्चित्सग्रात्तत्राभिगमने मतिः ॥ २१ ॥ न चाप्यतः परं शक्यं गन्तुं
भरतसत्तमाः । विहारो ह्यत्र देवानाममानुषगतिस्तु सा ॥ २२ ॥
ईषच्चपलकर्माणं मनुष्यमिह भारत । हिषन्ति सर्वभूतानि ताड-
यन्ति च राक्षसाः ॥ २३ ॥ अस्यातिक्रम्य शिखरं कैलासस्य युधि-
ष्ठिर । गतिः परमसिद्धानां देवर्षीणां प्रकाशते ॥ २४ ॥ चाप-
ल्यादिव गच्छन्तं पार्थ यानमतपरम् । अयःशूलादिभिर्घ्नन्ति
राक्षसाः शत्रुसूदन ॥ २५ ॥ अप्सरोभिः परिवृतः समृद्ध्या नर-
वाहनः । द्रुह वैश्रवणस्तात पर्वसन्धिषु दृश्यते ॥ २६ ॥ शिखरस्थं
समासीनमधिपं यच्चरक्षसाम् । प्रेक्षन्ते सर्वभूतानि भानुमन्त-
मिवोदितम् ॥ २७ ॥ देवदानवसिद्धानां तथा वैश्रवणस्य च ।
गिरेः शिखरमुद्यानमिदं भरतसत्तम ॥ २८ ॥ उपासीनस्य घनदं
तुम्बुरोः पर्वसन्धिषु । गीतसामस्वनस्तात अचूयते गन्धमादने ॥ २९ ॥
एतदेवंविधञ्चित्रमिह तात युधिष्ठिर । प्रेक्षन्ते सर्वभूतानि वज्रशः

पर्वसन्धिषु ॥ ३० ॥ भुञ्जाना मुनिभोज्यानि रसवन्ति फलानि
च । वसध्वं पाण्डवयेष्टा यावदर्जुनदर्शनात् ॥ ३१ ॥ न तात
चपलैर्भाव्यमिह प्राप्तैः कथञ्चन । उषित्वेह यथाकामं यथाञ्च
विहृत्य च । ततः शस्त्रजितां तात पृथिवीं पालयिष्यसि ॥ ३२ ॥

इति आरण्यपर्वणि यक्षयुद्धपर्वणि आष्टिषिण्युधिष्ठिर-
संवादे एकोनषष्ट्यधिकशतोऽध्यायः ॥ १५८ ॥

जनमेजय उवाच । आष्टिषिणाश्रमे तस्मिन् मम पूर्वापता-
महाः । पाण्डोः पुत्रा महात्मानः सर्वे दिव्यपराक्रमाः ॥ १ ॥
कियन्तं कालमवसन् पर्वते गन्धमादने । किञ्च चक्रुर्महावीर्याः
सर्वेऽतिबलपौरुषाः ॥ २ ॥ कानि चाश्ववहार्थ्याणि तत्र तेषां
महात्मनाम् । वसतां लोकवीराणामासंस्तद्ब्रूहि सत्तम ॥ ३ ॥
विस्तरेण च मे शंस भीमसेनपराक्रमम् । यद्यच्चक्रे महाबाहु-
स्तस्मिन् हैमवते गिरौ ॥ ४ ॥ न खल्व्वासीत् पुनर्युद्धं तस्य यच्चै-
र्हिजोत्तम । कच्चित्समागमस्तेषामासीदैश्वर्येण च ॥ ५ ॥ तत्र
ह्यायाति धनद आष्टिषिणो यथाब्रवीत् । एतदिच्छाम्यहं श्रोतुं
विस्तरेण तपोधन । न हि मे शृणुतस्तृप्तिरस्ति तेषां विचे-
ष्टितम् ॥ ६ ॥

वैशम्पायन उवाच । एतदात्महितं श्रुत्वा तस्याप्रमिततेजसः ।
शासनं सततञ्चक्रुस्तथैव भरतर्षभाः । भुञ्जाना मुनिभोज्यानि
रसवन्ति फलानि च ॥ ७ ॥ शुद्धवाणहतानाञ्च मृगाणां पिप्पि-
तान्यपि । मेध्यानि हिमवत्पृष्ठे मधूनि विविधानि च ॥ ८ ॥
एवं ते न्यवसंस्तत्र पाण्डवा भरतर्षभ । तथा निवसतां तेषां पञ्चमं
वर्षमभ्यगात् ॥ ९ ॥ शृणुतां लोमशोक्तानि वाक्यानि विविधा-
न्युत । कृत्यकाल उपस्थान्य इति चीकता षटोक्तवः ॥ १० ॥

राक्षसैः सह सर्वैश्च पूर्वमेव गतः प्रभो । आर्ष्टिषिणाश्चमे तेषां
 वसतां वै महात्मनाम् ॥ ११ ॥ अगच्छन् बहवो मासाः पश्यतां
 महद्भुतम् । तैस्तत्र विहरद्भिश्च रममाणैश्च पाण्डवैः ॥ १२ ॥
 प्रीतिमन्तो महाभागा मुनयश्चारणास्तथा । आजग्मुः पाण्डवान्
 द्रष्टुं शुद्धात्मानो चतव्रजाः ॥ १३ ॥ ते तैः सह कथाञ्चक्रुर्दिव्यां
 भरतसत्तमाः । ततः कतिपयाहस्य महाद्भुतनिवासिनम् ॥ १४ ॥
 ऋद्धिमन्तं महानागं सुपर्णः सहसाहरत् । प्राकम्पत महाशैलः
 प्रामृद्यन्त महाद्रुमाः ॥ १५ ॥ ददृशुः सर्वभूतानि पाण्डवाश्च
 तद्भुतम् । ततः शैलोत्तमस्याग्रात् पाण्डवान् प्रति मारुतः ॥ १६ ॥
 अवहत् सर्वमाख्यानि गन्धवन्ति शुभानि च । तत्र पुष्पाणि
 दिव्यानि सुहृद्भिः सह पाण्डवाः ॥ १७ ॥ ददृशुः पञ्चवर्णानि
 द्रोपदी च यशस्विनी । भीमसेनं ततः कृष्णा काले वचनमब्र-
 वीत् ॥ १८ ॥ विविक्ते पर्वतोद्देशे सुखासीनं महाभुजम् । सुप-
 र्णानिलवेगेन प्रवसनेन महाबलात् ॥ १९ ॥ पञ्चवर्णानि पात्यन्ते
 पुष्पाणि भरतर्षभ । प्रत्यक्षं सर्वभूतानां नदीमण्डरथां प्रति
 ॥ २० ॥ खाण्डवे सत्यसन्धेन भ्रात्रा तव महात्मना । गन्धर्वो-
 रगरक्षांसि वासवश्च निवारितः ॥ २१ ॥ हता मायाविनशोऽग्रा
 धनुः प्राप्तञ्च गाण्डिवम् । तवापि सुमहत्तेजो महाद्भुतबलञ्च ते
 ॥ २२ ॥ अविषक्ष्यमनाधृष्टं शक्रतुल्यबलोपमम् । तद्भुतबलवेगेन
 त्रासिताः सर्वराक्षसाः ॥ २३ ॥ हिला शैलं प्रपद्यन्तां भीमसेन
 दिशो दृश । ततः शैलोत्तमस्याग्रं चित्रमाख्यधरं शिवम् ॥ २४ ॥
 व्यपेतभयसम्प्लोहाः पश्यन्तु सुहृदस्तव । एवं प्रणिहितं भीमं
 चिरात् प्रभृति मे मनः ॥ २५ ॥ द्रष्टुमिच्छामि शैलाग्रं तद्भुत-
 बलपालिता । ततः क्षिप्तमिवात्मानं द्रोपद्या स परन्तपः ॥ २६ ॥
 नाभ्युपेत महाबाहुः प्रहारनिव सङ्गवः । सिंहर्षभगतिः शोभा-
 न्नुदारकनकप्रभः ॥ २७ ॥ मनस्वी बलवान् दृप्तो मानी शूरश्च

पाण्डवः । लोहिताक्षः पृथुव्यं सो मत्तवारणविक्रमः ॥ २८ ॥
 सिंहदंष्ट्रो वृहतस्कन्धः शालपोत इवोद्धतः । महात्मा चारु-
 सर्वाङ्गः कम्बुग्रीवो महाभुजः ॥ २९ ॥ रुक्मपृष्ठं धनुः खड्गं तूणां-
 श्चापि परामृषत् । स केशरीव चोत्तिक्तः प्रभिन्न इव वारणः
 ॥ ३० ॥ व्यपेतभयसम्भोहः शैलमभ्यपतहली । तं मृगेन्द्रमिवा-
 यान्तं प्रभिन्नमिव वारणम् ॥ ३१ ॥ दृष्टुः सर्वभूतानि वाण-
 कार्मुकधारिणम् । द्रौपद्या बर्जयन् हर्षं गदामादाय पाण्डवः
 ॥ ३२ ॥ व्यपेतभयसम्भोहः शैलराजं समाश्रितः । न ग्लानिर्न च
 कातर्यं न वैक्लव्यं न मत्सरः ॥ ३३ ॥ कदाचिज्जुषते पार्थमात्मजं
 मातरिष्वनः । तदेकायनमासाद्य विषमं भीमदर्शनम् ॥ ३४ ॥
 बह्मतालोच्छ्रयं शृङ्गमारुरोह महाबलः । स किन्नरमहानाग-
 मुनिगन्धर्वराक्षसान् ॥ ३५ ॥ हर्षयन् पर्वतस्याग्रमारुह्य सु-
 महाबलः । ततो वैश्रवणावासं ददर्श भरतर्षभः ॥ ३६ ॥ काञ्चनैः
 स्फाटिकैश्चैव वेश्मभिः समलंकृतम् । प्राकारेण परिच्छिप्तं सौव-
 र्येण समन्ततः ॥ ३७ ॥ सर्वरत्नद्युतिमता सर्वोद्यानवता तथा ।
 शैलादभ्युच्छ्रयवता चयाटालंकशोभिना ॥ ३८ ॥ हारतोरण-
 निर्व्यूहध्वजसंवाहशोभिना । विलासिनीभिरत्यर्थं नृत्यन्तीभिः
 समन्ततः ॥ ३९ ॥ वायुना धूयमानाभिः पताकाभिरलंकृतम् ।
 धनुष्कोटिमवष्टभ्य वक्रभावेन वाहना ॥ ४० ॥ पश्यमानः स
 खिदेन द्रविणाधिपतेः पुरम् । मोदयन् सर्वभूतानि गन्धमादन-
 सम्भवः ॥ ४१ ॥ सर्वगन्धवच्चस्तत्र मारुतः सुसुखो ववौ । चित्रा
 विविधवर्णाभाश्चित्रमञ्जरिधारिणः ॥ ४२ ॥ अचिन्त्या विविधा-
 स्तत्र द्रुमाः परमशोभिनाः । रत्नजालपरिच्छिप्तं चित्रमात्यविभू-
 षितम् ॥ ४३ ॥ राक्षसाधिपतेः स्थानं दृष्ट्वा भरतर्षभः । गदा-
 खड्गधनुष्पाणिः समभित्यक्तजीवितः ॥ ४४ ॥ भीमसेनो महा-
 बाहुस्तस्यौ गिरिरिवाचलः । ततः शङ्खमुपाध्मासीद्विपतां लोम-

चर्षणम् ॥ ४५ ॥ ज्याघोषतलमब्दञ्च कृत्वा भूतान्यमोहयत् ।
 ततः प्रहृष्टरोमाणस्तं शब्दमभिदुद्रुवुः ॥ ४६ ॥ यच्चराक्षसगन्धर्वाः
 पाण्डवस्य समीपतः । गदापरिघनिस्त्रिंशशूलशक्तिपरश्वधाः
 ॥ ४७ ॥ प्रगृहीता व्यरोचन्त यच्चराक्षसबाहुभिः । ततः प्रवहते
 युद्धं तेषां तस्य च भारत ॥ ४८ ॥ तैः प्रयुक्तान्महामासैः शूल-
 शक्तिपरश्वधान् । भलैर्भीमः प्रविच्छेद भीमवेगतरेस्ततः ॥ ४९ ॥
 अन्तरीक्षगतानाञ्च भूमिष्ठानाञ्च गर्जताम् । शरैर्विव्याध गात्राणि
 राक्षसानां महाबलः ॥ ५० ॥ सा लोहितमहावृष्टिरभ्यवर्षन्महा-
 बलम् । गदापरिघपाणीनां रक्षसां कायसम्भवा ॥ ५१ ॥ काशेभ्यः
 प्रच्युता धारा राक्षसानां समन्ततः । भीमबाहुबलोत्सृष्टैरायुधै-
 र्यच्चरक्षसाम् ॥ ५२ ॥ विनिकृत्तानि दृश्यन्ते शरीराणि शिरांसि
 च । प्रच्छाद्यमानं रक्षोभिः पाण्डवं प्रियदर्शनम् ॥ ५३ ॥ दृष्टुः
 सर्वभूतानि सूर्यमवभ्रगणैरिव । स रश्मिभिरिवादित्यः शरै-
 ररिनिघातिभिः ॥ ५४ ॥ सर्वानार्क्षन्महाबाहुर्बलवान् सत्य-
 विक्रमः । अभितर्जयमानाश्च स्वन्तश्च महारवान् ॥ ५५ ॥ न
 मोहं भीमसेनस्य दृष्टुः सर्वराक्षसाः । यच्चा विकृतसर्वाङ्गा
 भीमसेनमयार्दिताः ॥ ५६ ॥ भीममार्त्तस्वरञ्चक्रुर्विप्रकीर्णमहा-
 युधाः । उत्सृज्य ते गदाशूलानसिशक्तिपरश्वधान् ॥ ५७ ॥
 दक्षिणां दिग्भ्राजग्मुस्त्रासिता दृढधन्वना । तत्र शूलगदापाणि-
 व्यूढोरस्त्रो महाभुजः ॥ ५८ ॥ सखा वैश्रवणत्यासीन्मणिमा-
 न्नाम राक्षसः । अदर्शयदधीकारं पौरुषञ्च महाबलः ॥ ५९ ॥
 स तान् दृष्ट्वा परावृत्तान् स्त्रयमान इवाब्रवीत् । एकेन बहवः
 संख्ये मानुषेण पराजिताः ॥ ६० ॥ प्राप्य वैश्रवणावासं किं
 बध्यथ धनेश्वरम् । एवमाभाष्य तान् सर्वानभ्यवर्त्तत राक्षसः
 ॥ ६१ ॥ शक्तिशूलगदापाणिरभ्यधावत् स पाण्डवम् । तमापतन्तं
 विगीन प्रमिन्नमिव वारणम् ॥ ६२ ॥ वत्सदन्तैस्त्रिभिः पार्श्वं भीम-

सेनः समार्दयत् । मणिमानपि संक्रुद्धः प्रगृह्य महतीं गदाम्
 ॥ ६३ ॥ प्राहिणोद्धीमसेनाय परिगृह्य महाबलः । विद्युद्रूपां
 महाघोरामाकाशे महतीं गदाम् ॥ ६४ ॥ शरैर्वज्रभिरभ्यार्क्ष-
 द्धीमसेनः शिलाशितैः । प्रत्यहन्यन्त ते सर्वे गदामासाद्य सायकाः
 ॥ ६५ ॥ न वेगं धारयानासुर्गदावेगस्य वेगिताः । गदायुद्धसमा-
 चारं बुद्धमानः स वीर्यवान् ॥ ६६ ॥ व्यंसयामास तं तस्य
 प्रहारं भीमविक्रमः । ततः शक्तिं महाघोरां रुक्मद्रुण्डामयस्रयीम्
 ॥ ६७ ॥ तस्मिन्नेवान्तरे धीमान् प्रजहाराय राक्षसः । सा भुजं
 भीमनिर्झादा भित्वा भीमस्य दक्षिणम् ॥ ६८ ॥ साम्निज्वाला
 महारौद्रा पपात सहसा भुवि । सोऽतिविद्धो महेश्वासः शक्त्या-
 मितपराक्रमः ॥ ६९ ॥ गदां जग्राह कौन्तेयः क्रोधपर्याकुले-
 क्षणः । रुक्मपट्टपिनङ्गान्तां शत्रूणां भयवर्द्धिनीम् ॥ ७० ॥
 प्रगृह्याथ नदन् भीमः शैक्यां सर्वायसीं गदाम् । तरसा चाभि-
 दुद्राव मणिमन्तं महाबलम् ॥ ७१ ॥ दीप्यमानं महाशूलं प्रगृह्य
 मणिमानपि । प्राहिणोद्धीमसेनाय वेगेन महता नदन् ॥ ७२ ॥
 भङ्क्ता शूलं गदाग्रेण गदायुद्धविशारदः । अभिदूद्राव तं हन्तुं
 गरुत्मानिव पन्नगम् ॥ ७३ ॥ सोऽन्तरीक्षमवप्लव्य विधूय सहसा
 गदाम् । प्रचिक्षेप महाबाहुर्विनद्य रणमूर्धनि ॥ ७४ ॥ सेन्द्रा-
 अनिरिवेन्द्रेण विस्मृष्टा वातरंहसा । हत्वा रक्षः क्षितिं प्राप्य
 कृत्येव निपपात ह ॥ ७५ ॥ तं राक्षसं भीमबलं भीमसेनेन
 पातितम् । दृष्टशुः सर्वभूतानि सिंहेनेव गवाम्पतिम् ॥ ७६ ॥ तं
 प्रेक्ष्य निहतं भूमौ हतशेषा निशाचराः । भीममार्त्तस्वरं कृत्वा
 जग्मुः प्राचीं दिशं प्रति ॥ ७७ ॥

इति आरण्यपर्वणि यक्षयुद्धपर्वणि मणिमदधो नाम

षष्ठ्यधिकशतोऽध्यायः ॥ १६० ॥

वैशम्पायन उवाच । श्रुत्वा बह्विधैः शब्दैर्नाद्यमानां गिरे-
 गुहाम् । अजातशत्रुः कौन्तेयो माद्रीपुत्रावुभावपि ॥ १ ॥ धौम्यः
 कृष्णा च विप्राश्च सर्वे च सहृदस्तथा । भीमसेनमपश्यन्तः सर्वे
 विमनसोऽभवन् ॥ २ ॥ द्रौपदीमार्तिषिणाय सम्प्रधार्य महा-
 रथाः । संहिताः सायुधाः शूराः शैलमासुरुहस्तदा ॥ ३ ॥ ततः
 संप्राप्य शैलाग्रं वीक्षमाणा महारथाः । दृष्टशस्त्रे महेश्वासा
 भीमसेनमरिन्दमाः ॥ ४ ॥ स्मरतश्च महाकायान् गतसत्त्वांश्च
 राक्षसान् । महाबलान् महासत्त्वान् भीमसेनेन पातितान् ॥ ५ ॥
 शुशुभे स महाबाहुर्गदाखड्गधनुर्धरः । निहत्य समरे सर्वान्
 दानवान् मघवानिव ॥ ६ ॥ ततस्ते भ्रातरं दृष्ट्वा परिष्वज्य महा-
 रथाः । तत्रापविविशुः पार्थाः प्राप्ता गतिमनुत्तनाम् ॥ ७ ॥
 तैश्चतुर्भिर्महेश्वासैर्गिरिशृङ्गमशोभत । लोकपालैर्महाभागैर्दिवं
 देववरैरिव ॥ ८ ॥ कुवेरसदनं दृष्ट्वा राक्षसांश्च निपातितान् ।
 भ्राता भ्रातरमासीनमब्रवीत् पृथिवीपतिः ॥ ९ ॥

युधिष्ठिर उवाच । साहमाद्यदि वा मोहाद्धीम पापमिदं
 कृतम् । नैतत्ते सदृशं वीर सुनेरिव नृपा वचः ॥ १० ॥ राज-
 द्विष्टं न कर्तव्यमिति धर्मविदो विदुः । त्रिदशानामिदं द्विष्टं
 भीमसेन त्वया कृतम् ॥ ११ ॥ अर्थधर्मावनादृत्य यः पापे
 कुर्वते मनः । कर्मणां पार्थ पापानां स फलं विन्दते ध्रुवम् ।
 पुनरेवं न कर्तव्यं नम चेदिच्छासि प्रियम् ॥ १२ ॥

वैशम्पायन उवाच । एवमुक्त्वा स धर्मात्मा भ्राता भ्रातर-
 मच्यतम् । अर्थतत्त्वविभागज्ञः कुन्तीपुत्रो युधिष्ठिरः । विरराम
 महातेजास्तमेवायं विचिन्तयन् ॥ १३ ॥ ततस्ते हर्तामृष्टा ये
 भीमसेनेन राक्षसाः । संहिताः प्रत्यपद्यन्त कुवेरसदनं प्रातः
 ॥ १४ ॥ ते ज्वेन महावेगाः प्राप्य वैश्रवणालयम् । भीममार्त्त-
 स्वरञ्चक्रुर्भीमसेनमयार्दिताः ॥ १५ ॥ न्यस्तमस्त्रायुधाः क्लान्ताः

शोणिताक्ततनुच्छदाः । प्रकीर्णमूर्ध्वजा राजन् यक्षाधिपतिमब्रु-
वन् ॥ १६ ॥ गदापरिवर्तिस्त्रिंशतोमरप्राशयोधिनः । राक्षसा
निहताः सर्वे तव देव पुरःसराः ॥ १७ ॥ प्रमृद्य तरसा शैलं
मानुषिण धनेश्वर । एकैन सहिताः संख्ये रणे क्रोधवशा गणाः
॥ १८ ॥ प्रवरा राक्षसेन्द्राणां यक्षाणाञ्च नराधिप । शिरते
निहता देव गतसत्त्वाः परासवः ॥ १९ ॥ लब्धश्रेष्ठा वयं सुक्ता
मणिमांस्ते सखा हतः । मानुषिण कृतं कर्म विधत्स्व वदन-
न्तरम् ॥ २० ॥ एतच्छ्रुत्वा सुसंकुहः सर्वयक्षगणाधिपः । कोप-
संरक्तनयनः कथमित्यब्रवीद्वचः ॥ २१ ॥ द्वितीयमपराध्यन्तं भीमं
श्रुत्वा धनेश्वरः । चुक्रोध यक्षाधिपतिर्युज्यतामिति चाब्रवीत्
॥ २२ ॥ अथावभ्रधनसङ्काशं गिरिशृङ्गमिवोच्छ्रितम् । रथं सं-
योजयानासुर्गन्धर्वैर्हैममालिभिः ॥ २३ ॥ तस्य सर्वगुणोपेता
विमलाक्षा हयोत्तमाः । तेजोबलगुणोपेता नानारत्नविभूषिताः
॥ २४ ॥ शोभमाना रथे युक्तास्तरिष्यन्त इवाशुगाः । क्लेषया-
नासुरन्योन्यं क्लेषितैर्विजयावहैः ॥ २५ ॥ स ब्रमास्थाय भगवान्
राजराजो महारथम् । प्रययौ देवगन्धर्वैः स्तूयमाणो महा-
द्युतिः ॥ २६ ॥ तं प्रयान्तं महात्मानं सर्वे यक्षा धनाधिपम् ।
रक्ताक्षा हेमसङ्काशा महाकाया महाबलाः ॥ २७ ॥ सायुधा
बद्धनिस्त्रिंश यक्षा दशशता वराः । ते जवेन महावेगाः प्लवमाना
विहायसा ॥ २८ ॥ गन्धमादनमाजग्मुः प्रकर्षन्त इवाश्वरम् ।
तत् केशरिमहाजालं धनाधिपतिपालितम् ॥ २९ ॥ कुवेरञ्च
महात्मानं यक्षरक्षोगणावृतम् । ददृशुर्दृष्टरोमाणः पाण्डवाः
प्रियदर्शनम् ॥ ३० ॥ कुवेरस्तु महासत्त्वान् पाण्डोः पुत्रान् महा-
रथान् । आत्तकार्मुकनिस्त्रिंशान् दृष्ट्वा प्रीतोऽभवत्तदा ॥ ३१ ॥
देवकार्यं चिकीर्षन् स हृदयेन तुतोष ह । ते पक्षिण इवापेतु-
र्गिरिशृङ्गं महाजवाः ॥ ३२ ॥ तस्थुस्तेषां समभ्यासे धनेश्वरपुरः-

सराः । ततस्तं दृष्टमनसं पाण्डवान् प्रति भारत ॥ ३३ ॥
 समीक्ष्य यक्षगन्धर्वा निर्विकारमवस्थिताः । पाण्डवाश्च महा-
 त्मानः प्रणम्य धनदं प्रभुम् ॥ ३४ ॥ नकुलः सहदेवश्च धर्मपुत्रश्च
 धर्मवित् । अपराद्धमिवात्मानं मन्यमाना महारथाः ॥ ३५ ॥
 तस्थुः प्राञ्जलयः सर्वे परिवार्य धनेश्वरम् । स ह्यासनवरं श्रीमत्-
 पुष्पकं विश्वकर्मेणा ॥ ३६ ॥ विहितद्विपथ्यन्तर्मातिष्ठत धना-
 धिपः । तमासीनं महाकायाः शङ्खकर्णा महाजवाः ॥ ३७ ॥
 उपोपविविशुर्यक्षा राक्षसाश्च सहस्रशः । अतश्चापि गन्धर्वा-
 स्तथैवाप्सरसां गणाः ॥ ३८ ॥ परिवार्योपतिष्ठन्त यथा देवाः
 अतक्रतुम् । काञ्चनीं शिरसा विभ्रज्जीमसेनः स्रजं शुभाम् ॥ ३९ ॥
 पाशखड्गधनुष्याणिरुदैक्षत धनाधिपम् । भीमसेनस्य न ग्लानि-
 विक्षतस्यापि राक्षसैः ॥ ४० ॥ आसीत्तस्यामवस्थायां कुबेरमपि
 पश्यतः । आददानं श्रितान् वाणान् योद्धुः काममवस्थितम् ॥ ४१ ॥
 दृष्ट्वा भीमं धर्मसुतमब्रवीन्नरवाहनः । विदुस्त्वां सर्वभूतानि पार्थ
 भूतहिते रतम् ॥ ४२ ॥ निर्भयश्चापि शैलाग्रे वस त्वं भ्रातृभिः
 सह । न च मन्यस्त्वया कार्यो भीमसेनस्य पाण्डव ॥ ४३ ॥
 कालेनैते हताः पूर्वं निमित्तमनुजस्तव । व्रीडा चात्र न कर्तव्या
 साहसं यदिदं कृतम् ॥ ४४ ॥ दृष्ट्वापि सुरैः पूर्वं विनाशो यक्ष-
 रक्षसाम् । न भीमसेने कोपो मे प्रीतोऽस्मि भरतर्षभ । कर्मणा
 भीमसेनस्य मम तुष्टिरभूत् परा ॥ ४५ ॥

वैशम्पायन उवाच । एवमुक्त्वा तु राजानं भीमसेनमभाषत ।
 नैतन्मनसि मे तात वर्तते कुरुसत्तम ॥ ४६ ॥ यदिदं साहसं
 भीम कृष्णार्थं कृतवानसि । मामनादृत्य देवांश्च विनाशं यक्ष-
 रक्षसाम् ॥ ४७ ॥ स्वबाहुबलमाश्रित्य तेनाहं प्रीतिमांस्त्वयि ।
 आपादय विनिर्मुक्तो घोरादस्मि वृकोदर ॥ ४८ ॥ अहं पूर्व-
 मगस्थेन क्रुद्धेन परमर्षिणा । शप्तोऽपराधे कस्मिंश्चित्तस्यैषा

निष्कृतिः कृता ॥४८॥ दिष्टो हि मम संक्षेपः पुरा पाण्डवनन्दन ।
न तवावापराधोऽस्ति कथञ्चिदपि पाण्डव ॥ ५० ॥

युधिष्ठिर उवाच । कथं शप्नोऽसि भगवन्मगस्येन महात्मना ।
ओतुमिच्छाम्यहं देव तवैतच्छापकारणम् ॥ ५१ ॥ इदञ्चाश्चर्य-
भूतं मे यत् क्रोधात्तस्य घीमतः । तदैव त्वं न निर्दग्धः सबलः
सपदानुगः ॥ ५२ ॥

धनेश्वर उवाच । देवतानामभून्मन्त्रः कुशवत्यां नरेश्वर ।
वृत्तस्तत्राहमगमं महापद्ममृतैस्त्रिभिः । यक्षाणां घोररूपाणां
विविधायुधधारिणाम् ॥ ५३ ॥ अध्वन्यहमथापश्यमगस्यमृषि-
सत्तमम् । उग्रं तपस्तप्यमानं यमुनातीरमाश्रितम् ॥ ५४ ॥
नानापक्षिगणाकीर्णं पुष्पितद्रुमशोभितम् । तन्मूर्ध्निवाहं दृष्ट्वा वै
सूर्यस्याभिमुखे स्थितम् ॥ ५५ ॥ तेजोराशिं दीप्यमानं ज्जता-
श्वनमिवैधितम् । राक्षसाधिपतिः श्रीमान्मणिमान्नाम मे सखा
॥ ५६ ॥ मौर्ख्यादज्ञानभावाच्च दर्पान्मोहाच्च पार्थिव । न्यष्ठीव-
दाकाशगतो महर्षिस्तस्य मूर्धनि ॥ ५७ ॥ स कोपान्नामुवाचेदं
दिशः सर्वा दहन्निव । मामवज्ञाय दुष्टात्मा यस्मादेष सखा तव
॥ ५८ ॥ धर्षणां कृतवानेतां पश्यतस्ते धनेश्वर । तस्मात् सहेभिः
सैन्यैस्ते वधं प्राप्स्यति मानुषात् ॥ ५९ ॥ तज्जाप्येभिर्हतेः सैन्यैः
क्षेमं प्राप्येह दुर्मतिः । तमेव मानुषं दृष्ट्वा किल्बिषादिप्रमोक्ष्यसे
॥ ६० ॥ सैन्यानान्तु तवैतेषां पुत्रपौत्रं बलान्वितम् । न शार्प
प्राप्स्यति घोरं तत्तवाज्ञा करिष्यति ॥ ६१ ॥ एष शार्पो मया
प्राप्तः प्राक् तस्मादृषिसत्तमात् । स भीमेन महाराज आत्मा तव
विमोक्षितः ॥ ६२ ॥

इति आरण्यपर्वणि यक्षयुद्धपर्वणि कुबेरदर्शने

एकषष्ट्यधिकशतोऽध्यायः ॥ १६१ ॥

धनद उवाच । युधिष्ठिर धृतिर्दाह्यं दैवकालपराक्रमाः ।
 लोकतन्त्रविधानानामेष पञ्चविधो विधिः ॥ १ ॥ धृतिमन्तश्च
 दद्याच्च स्वे स्वे कर्मणि भारत । पराक्रमविधानज्ञा नराः कृत-
 युगेऽभवन् ॥ २ ॥ धृतिमान् दैवकालज्ञः सर्वधर्मविधानवित् ।
 क्षत्रियः क्षत्रियश्रेष्ठ प्रभास्ति पृथिवीधिरम् ॥ ३ ॥ य एवं वर्त्तते
 पार्थ पुनर्यः सर्वकर्मसु । स लोके लभते वीर ययः प्रेत्य च
 सद्गतिम् ॥ ४ ॥ दैवकालान्तरप्रेषुः कृत्वा शक्रः पराक्रमम् ।
 सम्प्राप्तस्त्रिदिवे राज्यं वृत्रहा वसुभिः सह ॥ ५ ॥ यस्तु केवल-
 संरम्भात् प्रपातं न निरौक्षते । पापात्मा पापबुद्धिर्यः पापमेवा-
 नुवर्त्तते ॥ ६ ॥ कर्मणामविभागज्ञः प्रेत्य चेह विनश्यति ।
 अकालज्ञः सुदुर्मधाः कार्याणामविशेषवित् ॥ ७ ॥ वृथाचार-
 समारम्भः प्रेत्य चेह विनश्यति । साहसे वर्त्तमानानां निवृत्तीनां
 दुरात्मनाम् ॥ ८ ॥ सर्वसामर्थ्यलिप्सूनां पापो भवति निश्चयः ।
 अधर्मज्ञोऽवलिप्तश्च बालबुद्धिरमर्षणः ॥ ९ ॥ निर्भयो भीमसेनो-
 ऽयं तं श्लाघि पुरुषर्षभ । आर्ष्टिषिणस्य राजर्षेः प्राप्य भूयस्त्वमा-
 श्रमम् ॥ १० ॥ तामिस्त्रं प्रथमं पञ्चं वीतशोकमद्यो वच ।
 अलकाः सह गन्धर्वैर्यक्षाश्च सह किन्नरैः ॥ ११ ॥ मन्त्रियुक्ता
 मनुष्येन्द्र सर्वे च गिरिवासिनः । रक्षिष्यन्ति महाबाहो सहितं
 द्विजसत्तमैः ॥ १२ ॥ साहसादनुसम्प्राप्तः प्रतिबुध्य वृकोदरः ।
 वार्यतां साध्वयं राजस्त्वया धर्मभृताम्बर ॥ १३ ॥ अतः परञ्च
 वो राजन् द्रक्ष्यन्ति वनगोचराः । उपस्थास्यन्ति वो राजन्
 रक्षिष्यन्ते च वः सदा ॥ १४ ॥ तथैव चान्नपानानि स्वादूनि
 च बहूनि च । आहरिष्यन्ति मत्प्रेषाः सदा वः पुरुषर्षभाः ॥ १५ ॥
 यथा जिष्णुर्महेन्द्रस्य यथा वायोवृकोदरः । धर्मस्य त्वं यथा
 तात योगोत्पन्नो निजः सुतः ॥ १६ ॥ आत्मजावात्मसम्पन्नौ यमौ
 चोभौ यथाश्विनौ रक्ष्यास्तद्वन्मयापीह यूयं सर्वे युधिष्ठिर ॥ १७ ॥

अर्थतत्त्वविधानज्ञः सर्वधर्मावधानवित् । भीमसेनादवरजः
 फाल्गुनः कुशली दिवि ॥ १८ ॥ याः काञ्चन मता लोके स्वर्गाः
 परमसम्पदः । जन्मप्रभृति ताः सर्वाः स्थितास्तात धनञ्जये ॥ १९ ॥
 दमो दानं बलं बुद्धिर्द्धीर्धृतिस्तेज उत्तमम् । एतान्यपि महा-
 सत्त्वे स्थितान्यमिततेजसि ॥ २० ॥ न मोक्षात् कुरुते जिष्णुः
 कर्म पाण्डव गार्हितम् । न पार्थस्य मृषोक्तानि कथयन्ति नरा
 नृषु ॥ २१ ॥ स देवपितृगन्धर्वैः कुक्ष्यां कीर्तिवर्द्धनः । मानितः
 कुरुतेऽस्त्राणि शक्रसद्वानि भारत ॥ २२ ॥ योऽसौ सर्वान्मही-
 पालान् धर्मेण वशमानयत् । स शान्ततुर्महातेजाः पितुस्तव
 पितामहः ॥ २३ ॥ प्रीयते पार्थ पार्थेन दिवि गाण्डीवधन्वना ।
 सम्यक् चासौ महावीर्यः कुलधूर्येण पार्थिवः ॥ २४ ॥ पितृन्
 देवानृषीन् विप्रान् पूजयित्वा महातपाः । सप्त मुख्यान्महा-
 मेधानाह्वयमुनां प्रति ॥ २५ ॥ अघिराजः स राजंस्त्वां शान्तनुः
 प्रपितामहः । स्वर्गजित् शक्रलोकस्थः कुशलं परिपृच्छति ॥ २६ ॥

वैशम्पायन उवाच । एतच्छ्रुत्वा तु वचनं धनदेन प्रभाषितम् ।
 पाण्डवाश्च ततस्तेन बभूवुः संप्रहर्षिताः ॥ २७ ॥ ततः शक्तिं
 गदां खड्गं धनुश्च भरतर्षभः । प्राध्वं कृत्वा नमस्क्रुते कुबेराय
 वृकोदरः ॥ २८ ॥ ततोऽब्रवीद्धनाध्यक्षः शरण्यः शरणागतम् ।
 मानहा भव शत्रूणां सुहृदां नान्दिवर्द्धनः ॥ २९ ॥ खेषु वैश्वसु
 रम्येषु वसतामित्रतापनाः । कामान्न परिहास्यन्ति यच्चा वो
 भरतर्षभाः ॥ ३० ॥ श्रीघ्नमेव गुडाकेशः कृतास्त्रः पुनरेष्यति ।
 साक्षान्मघवता सृष्टः संप्राप्स्यसि धनञ्जयः ॥ ३१ ॥ एवमुत्तम-
 कर्माणमनुशिष्य युधिष्ठिरम् । अस्तं गिरिवरयेष्टं प्रययौ गुह्यका-
 धिपः ॥ ३२ ॥ तं परिस्तोमसङ्कीर्णैर्नानारदविभूषितैः । यानै-
 रनुययुर्द्यक्षा राक्षसाश्च सहस्रशः ॥ ३३ ॥ पक्षिणामिव निर्घोषा
 कुबेरसदनं प्रति । बभूव परनाश्यानामैरावतपथे यथा ॥ ३४ ॥

ते जग्मुस्तूर्णमाकाशं धनाधिपतिवाजिनः । प्रकर्षन्त इवाभ्राणि
पिवन्त इव मास्रतम् ॥ ३५ ॥ ततस्तानि शरीराणि गतसत्त्वानि
रक्षसाम् । अपाकृत्यन्त शैलाग्रादनाधिपतिशासनात् ॥ ३६ ॥
तेषां हि श्रापकालः स कृतोऽगस्त्येन धीमता । समरे निहता-
स्तन्नाच्छापस्यान्तोऽभवत्तदा ॥ ३७ ॥ पाण्डवाश्च महात्मानस्तेषु
विश्रंसु ताः क्षपाः । सुखमूषुर्गतोद्देगाः पूजिताः सर्वराक्षसैः ॥ ३८ ॥

इति आरण्यपर्वणि यक्षयुद्धपर्वणि कुवेरवाक्ये
द्विषष्ट्यधिकशततोऽध्यायः ॥ १६२ ॥

वैशम्पायन उवाच । ततः सूर्योदये धौम्यः कृताङ्गिकमरि-
न्दम । आर्तिषिणेन सहितः पाण्डवानभ्यवर्त्तत ॥ १ ॥ तेषां
वाद्यार्तिषिणस्य पादौ धौम्यस्य चैव ह । ततः प्राञ्जलयः सर्वे
ब्राह्मणांस्तानपूजयन् ॥ २ ॥ ततो युधिष्ठिरं धौम्यो गृहीत्वा
दक्षिणे करे । प्राचीं दिशमभिप्रेक्ष्य महर्षिरिदमब्रवीत् ॥ ३ ॥
असौ सागरपथ्यन्तां भूमिमावृत्य तिष्ठति । शैलराजो महाराज
मन्दरोऽतिविराजते ॥ ४ ॥ इन्द्रवैश्रवणावेतां दिशं पाण्डव
रक्षतः । पर्वतैश्च वनान्तैश्च काननैश्चैव शोभिताम् ॥ ५ ॥ एत-
दाङ्गर्महेन्द्रस्य राज्ञो वैश्रवणस्य च । ऋषयः सर्वधर्मज्ञाः सदा
तात मनीर्षिणः ॥ ६ ॥ ततश्चोद्यन्तमादित्यमुपतिष्ठन्ति वै द्विजाः ।
ऋषयश्चापि धर्मज्ञाः सिद्धाः साध्याश्च देवताः ॥ ७ ॥ यमस्तु राजा
धर्मज्ञः सर्वप्राणभृतां प्रभुः । प्रेतसत्त्वगतिं ह्येनां दक्षिणा-
माश्रितो दिशम् ॥ ८ ॥ एतत् संयमनं पुण्यमतीवाद्भुतदर्शनम् ।
प्रेतराजस्य भवनमृद्धग्रा परमया युतम् ॥ ९ ॥ तं प्राप्य सविता
राजन् सत्येन प्रतितिष्ठति । अस्तं पर्वतराजानमेतमाङ्गर्मनी-
षिणः ॥ १० ॥ एनं पर्वतराजानं समुद्रञ्च महोदधिम् । आव-

सन् वरुणो राजा भूतानि परिरक्षति ॥ ११ ॥ उदीचीं दीपय-
 न्नेष दिशं तिष्ठति वीर्यवान् । महामेरुर्महाभागः शिवो ब्रह्म-
 विदां गतिः ॥ १२ ॥ यस्मिन् ब्रह्मसदस्यैव भूतात्मा चावतिष्ठते ।
 प्रजापतिः सृजन् सर्वं यत्किञ्चिज्जगद्भागमम् ॥ १३ ॥ यानाहु-
 र्ब्रह्मणः पुत्रान् मानसान् दक्षसप्तमान् । तेषामपि महामेरुः
 शिवं स्थानमनामयम् ॥ १४ ॥ अत्रैव प्रतितिष्ठन्ति पुनरत्रोद-
 यन्ति च । सप्त देवर्षयस्तात वशिष्ठप्रमुखास्तदा ॥ १५ ॥ दिशं
 विरजसं पश्य मेरोः शिखरमुत्तमम् । यत्रात्मतत्पैरध्यास्ते देवैः
 सह पितामहः ॥ १६ ॥ यमाहुः सर्वभूतानां प्रकृतेः प्रकृतिं ध्रुवाम् ।
 अनादिनिधनं देवं प्रभुं नारायणं परम् ॥ १७ ॥ ब्रह्मणः सद्-
 नात्तस्य परं स्थानं प्रकाशते । देवापि यं न पश्यन्ति सर्वतेजो-
 मयं शुभम् ॥ १८ ॥ अत्यर्कानलदीपन्तत् स्थानं विष्णोर्महा-
 त्मनः । स्वयैव प्रभया राजन् दुष्प्रेक्ष्यं देवदानवैः ॥ २९ ॥
 प्राच्यां नारायणस्थानं मेरावति विराजते । यत्र भुतेश्वरस्तात
 सर्वप्रकृतिरात्मभूः ॥ ३० ॥ च भासयन् सर्वभूतानि सुप्रियाभि-
 र्विराजते । नात्र ब्रह्मर्षयस्तात कुत एव न हर्षयः ॥ ३१ ॥ प्राप्नु-
 वन्ति गतिं ह्येतां यतीनां कुरुसत्तम । न तं ज्योतींषि सर्वाणि
 प्राप्य भासन्ति पाण्डव ॥ ३२ ॥ स्वयं प्रभुरचिन्त्यात्मा तत्र ह्यति-
 विराजते । यतयस्तत्र गच्छन्ति भक्त्या नारायणं हरिम् ॥ ३३ ॥
 परेण तपसा युक्ता भाविताः कर्मभिः शुभैः । योगसिद्धा महा-
 त्मानस्तमोमोहविवर्जिताः ॥ ३४ ॥ तत्र गत्वा पुनर्नमं लोक-
 मायान्ति भारत । स्वयम्भुवं महात्मानं देवदेवं सनातनम् ॥ ३५ ॥
 स्थानमेतन्नृचाभाग ध्रुवमक्षयमव्ययम् । ईश्वरस्य सदा ह्येतत्
 प्राणमात्रं युधिष्ठिर ॥ ३६ ॥ एनं लहरहर्मसं सूर्याचन्द्रमसौ
 ध्रुवम् । प्रदक्षिणमुपावृत्य कुरुतः कुरुनन्दन ॥ ३७ ॥ ज्योतींषि
 चाप्यशेषेण सर्वाण्यनघ सर्वतः । परियान्ति महाराज गिरि-

राजं प्रदक्षिणम् ॥ ३८ ॥ एवं ज्योतींषि सर्वाणि प्रकर्षन् भगवा-
 नपि । कुरुते वितमस्कूर्मा आदित्योऽपि प्रदक्षिणम् ॥ ३९ ॥
 अस्तं प्राप्य ततः सन्ध्यागतिक्रम्य दिवाकरः । उदीचीं भजते
 काष्ठां दिग्मेष विभावसुः ॥ ४० ॥ स मेरुमनुवृत्तः सन् पुन-
 र्गच्छति पाण्डव । प्राञ्जलः सविता देवः सर्वभूतहिते रतः
 ॥ ४१ ॥ स मासं विभजन् काले बद्ध्वा पर्वसन्धिषु । तथैव भग-
 वान् सोमो नक्षत्रैः सह गच्छति ॥ ४२ ॥ एवमेष क्षतिक्रम्य
 महामेरुमतन्द्रितः । भावयन् सर्वभूतानि पुनर्गच्छति मन्दरम्
 ॥ ४३ ॥ तथा तमिस्रहा देवो मयूखैर्भासयन् जगत् । मार्गमेत-
 मसम्बाधमादित्यः परिवर्त्तते ॥ ४४ ॥ सिंशुक्षुः शिशिराण्येष
 दक्षिणां भजते दिग्म । ततः सर्वाणि भूतानि कालोऽभ्यर्च्छति
 शैशिरः ॥ ४५ ॥ स्यावराणाञ्च भूतानां जङ्गमानाञ्च तेजसा ।
 तेजांसि ससुपादत्ते निवृत्तः स विभावसुः ॥ ४६ ॥ ततः स्वेद-
 क्कमौ तन्द्रीर्गानिश्च भजते नरान् । प्राणिभिः सततं स्वप्नो
 ह्यभीक्ष्णञ्च निषिव्यते ॥ ४७ ॥ एवमेतमनिर्देश्यं मार्गमावृत्य
 भानुमान् । पुनः सृजति वर्षाणि भगवान् भावयन् प्रजाः ॥ ४८ ॥
 वृष्टिनास्तसन्तापैः सुखैः स्यावरजङ्गमान् । वर्जयन् सुमहातेजाः
 पुनः प्रतिनिवर्त्तते ॥ ४९ ॥ एवमेष चरन् पार्थ कालचक्रमत-
 न्द्रितः । प्रकर्षन् सर्वभूतानि सविता परिवर्त्तते ॥ ५० ॥ सन्तता
 गतिरेतस्य नैष तिष्ठति पाण्डव । आदायैव तु भूतानां तेजो
 विसृजते पुनः ॥ ५१ ॥ विभजन् सर्वभूतानामायुः कर्म च
 भारत । अहोरात्रं कलाः काष्ठाः सृजत्येष सदा विभुः ॥ ५२ ॥

इति आरण्यपर्वणि यक्षयुद्धपर्वणि मेरुदर्शने

त्रिषष्ट्यधिकमताऽध्यायः ॥ १६३ ॥

वैशम्पायन उवाच । तस्मिन्नग्रे वसताञ्च तेषां महात्मनां
 रुद्रव्रतमास्थितानाम् । रतिः प्रमोदश्च बभूव तेषामाकाञ्चतां
 दर्शनमर्जुनस्य ॥ १ ॥ तान् वीर्ययुक्तान् सुविशुद्धकामांस्तेज-
 स्विनः सत्यवृत्तिप्रधानान् । संप्रीयमाणा बहवोऽभिजग्मुर्गन्धर्व-
 सङ्घाश्च महर्षयश्च ॥ २ ॥ तं पादपैः पुष्पधरैरुपेतं नगोत्तमं
 प्राप्य महारथानाम् । मनःप्रसादः परमो बभूव यथा दिवं
 प्राप्य मरुद्गणानाम् ॥ ३ ॥ मयूरहंसस्त्रननादितानि पुष्पोप-
 कीर्णानि महाचलस्य । शृङ्गाणि सानूनि च पश्यमाना गिरेः
 परं हर्षमवाप्य तस्थुः ॥ ४ ॥ साक्षात् क्रवेरेण कृताश्च तस्मि-
 न्नगोत्तमे संहतकूलरोधसः । कादम्बकारण्डवहंसजुष्टाः पद्मा-
 कुलाः पुष्करिणीरपश्यन् ॥ ५ ॥ क्रीडाप्रदेशांश्च समृद्धरूपान्
 सुचित्रमाख्यातव्रतजातशोभान् । मणिप्रकीर्णांश्च मनोरमांश्च यथा
 भवेद्युर्ध्वनदस्य राज्ञः ॥ ६ ॥ अनेकवर्णैश्च सुगन्धिभिश्च महादुमैः
 सन्ततमभ्रजालैः । तपःप्रधानाः सततं चरन्तः शृङ्गं गिरेश्चित्त-
 यितुं न श्रेकुः ॥ ७ ॥ स्वतेजसा तस्य नगोत्तमस्य महौषधीनाञ्च
 तथा प्रभावात् । विभक्तभावी न बभूव कश्चिद्दहो निशानां पुरुष-
 प्रवीर ॥ ८ ॥ यमास्थितः स्थावरजङ्गमानि विभावसुर्भावयते-
 ऽमितौजाः । तस्योदयश्चास्तमनञ्च वीरास्तत्र स्थितास्ते दृष्टु-
 र्नासिंहाः ॥ ९ ॥ रवेस्तमिस्त्रागमनिर्गन्तांस्ते तथोदयश्चास्तमनञ्च
 वीराः । समावृताः प्रेक्ष्य तमोनुदस्य गभस्तिजालैः प्रदिग्मो
 दिशश्च ॥ १० ॥ स्वाध्यायवन्तः सततक्रियाश्च धर्मप्रधानाश्च शुचि-
 व्रताश्च । सत्ये स्थितास्तस्य महारथस्य सत्यव्रतस्यागमनप्रतीक्षाः
 ॥ ११ ॥ इहैव हर्षोऽस्तु समागतानां क्षिप्रं कृतास्त्रेण धनञ्जयेन ।
 इति ब्रुवन्तः परमाग्निप्रस्ते पार्थास्तपोयोगपरा बभुवुः ॥ १२ ॥
 दृष्ट्वा विचित्राणि गिरौ वनानि किरौटिनं चिन्तयतामभीक्ष्णम् ।
 बभूव रात्रिर्दिवसश्च तेषां सम्यक्संज्ञैव समानरूपः ॥ १३ ॥

यदैव धौम्यानुमते महात्मा कृत्वा जटां प्रव्रजितः स जिष्णुः ।
 तदैव तेषां न बभूव हर्षः कुतो रतिस्तद्गतमानसानाम् ॥ १४ ॥
 आतुर्नियोगात्तु युधिष्ठिरस्य वनादसौ वारणमत्तगामी । यत्
 काम्यकात् प्रव्रजितः स जिष्णुस्तदैव ते शोकहता बभूवुः ॥ १५ ॥
 तथैव तं चिन्तयतां सिताश्वमस्त्राद्यिनं वासवमभ्युपेतम् । मासोऽथ
 कृच्छ्रेण तदा व्यतीतस्तस्मिन्ने गे भारत भारतानाम् ॥ १६ ॥
 उषित्वा पञ्चवर्षाणि सहस्राक्षनिवेशने । अवाप्य दिव्यान्यस्त्राणि
 सर्वाणि विबुधेश्वरात् ॥ १७ ॥ आग्नेयं वारुणं सौम्यं वायव्य-
 मथ वैष्णवम् । ऐन्द्रं पाशुपतं ब्राह्मं पारमेष्ठं प्रजापतेः ॥ १८ ॥
 यमस्य धातुः सवितुस्त्वष्टुर्वैश्रवणस्य च । तानि प्राप्य सहस्राक्षा-
 दभिवाद्य शतक्रतुम् ॥ १९ ॥ अनुज्ञातस्तदा तेन कृत्वा चापि
 प्रदक्षिणम् । आगच्छदर्जुनः प्रीतः प्रहृष्टो गन्धमादनम् ॥ २० ॥

इति आरण्यपर्वणि यक्षयुद्धपर्वणि महर्षिगणदर्शने

चतुःषष्ट्यधिकशतोऽध्यायः ॥ १६४ ॥

वैशम्पायन उवाच । ततः कदाचिद्धरिसंप्रयुक्तं महेन्द्रवाहं
 सहस्रोपयातम् । विद्युत्प्रभं प्रेक्ष्य महारथानां हर्षोऽर्जुनं चिन्त-
 यतां बभूव ॥ १ ॥ स दीप्यमानः सहस्रान्तरीक्षं प्रकाशयन्
 मातलिसंगृहीतः । बभौ महोत्केव घनान्तरस्था शिखिव चाग्ने-
 र्ज्वलिता विधूमा ॥ २ ॥ तमास्थितः संदृष्ट्ये किरीटी स्रग्वी
 नवान्याभारणाणि विभ्रत् । धनञ्जयो वज्रधरप्रभावः श्रिया
 ज्वलन् पर्वतमाजगाम ॥ ३ ॥ स शैलमासाद्य किरीटमाली महे-
 न्द्रवाहादवसृज्य तस्मात् । धौम्यस्य पादावभिवाद्य धीमानजात-
 शत्रोस्तदनन्तरञ्च ॥ ४ ॥ वृकोदरस्यापि च वन्द्य पादौ नाद्री-

सुताभ्यामभिवादितश्च । समेत्य कृष्णां परिसान्त्तु चैनां प्रहो-
 ऽभवद्भ्रातुरुपहरे सः ॥ ५ ॥ बभूव तेषां परमप्रहर्षस्तेनाप्रमेयेण
 समागतानाम् । स चापि तान् प्रेक्ष्य किरौटमाली ननन्द राजा-
 नमभिप्रशंसन् ॥ ६ ॥ यमास्थितः सप्त जवान् पूगान् दितेः
 सुतानां नमुचेर्निहन्ता । तामिन्द्रवाहं समुपेत्य पार्थाः प्रदक्षिण
 चक्रुरदीनसत्त्वाः ॥ ७ ॥ ते मातलेश्चक्रुरतीव हृष्टा सत्कारमग्रं
 सुरराजतुल्यम् । सर्वान् यथावच्च दिवौकसस्ते पप्रच्छरेनं कुने-
 राजपुत्राः ॥ ८ ॥ तानप्यसौ मातलिरभ्यनन्दत् पितेव पुत्रा-
 ननुशिष्य पार्थान् । ययौ रथेनाप्रतिमप्रमेण पुनः सकाशं
 त्रिदिवेश्वरस्य ॥ ९ ॥ गते तु तस्मिन्नरदेववर्यः शक्रात्मजः शक्र-
 रिपुप्रमाथी । शक्रेण दत्तानि ददौ महात्मा महाधनान्युत्तम-
 रूढपवन्ति ॥ १० ॥ दिवाकराभाणि विभूषणानि प्रियः प्रियायै
 सुतसोममात्रे । ततः स तेषां कुरुपुङ्गवानां तेषाञ्च सूर्याग्नि-
 समप्रभाणाम् ॥ ११ ॥ विप्रर्षभाणामुपविश्य मध्ये सर्वं यथावत्
 कथयाम्बभूव । एवं मयास्त्राण्युपशिक्षितानि शक्राच्च वाताच्च
 शिवाच्च साक्षात् ॥ १२ ॥ तथैव शीलेन समाधिनाथ प्रीताः सुरा-
 जे सहिताः सहेन्द्रा । सञ्क्षेपतो वै स विशुद्धकर्मा तेभ्यः समाख्याय-
 दिवि प्रवासम् । माद्रीसुताभ्यां सहितः किरौटी सुष्वाप तामा-
 वसतिं प्रतीतः ॥ १३ ॥

इति आरण्यपर्वणि निवातकवचयुद्धपर्वणि अर्जुनागमने

पञ्चषष्ट्यधिकशतोऽध्यायः ॥ १६५ ॥

वैशम्पायन उवाच । ततो रजन्यां व्युष्टायां धर्मराजं युधि-
 शिरम् । भ्रातृभिः सहितः सर्वैरवन्द्यत धनञ्जयः ॥ १ ॥ एत-
 स्मिन्नेव काले तु सर्ववादितनिष्ठनः । बभूव तुमुलः शब्दस्त्वन्त-

रीक्षे दिवौकसाम् ॥ २ ॥ रथनेमिस्वनयैव घण्टाशब्दश्च भारत ।
 पृथग्व्यालम्बगाणाञ्च पक्षिणामिव सर्वशः ॥ ३ ॥ तं समन्तादनु-
 ययुर्गन्धर्वाप्सरसां गणाः । विमानैः सूर्यसङ्काशैर्देवराजमरि-
 न्दमम् ॥ ४ ॥ ततः सहस्रिभिर्युक्तं जाम्बूनदपरिष्कृतम् । मेघ-
 नादिनमारुह्य श्रिया परमया ज्वलन् ॥ ५ ॥ पार्थानभ्याजगा-
 माथ देवराजः पुरन्दरः । आगत्य च सहस्राक्षो रथादवसरोह
 वै ॥ ६ ॥ तं दृष्ट्वैव महात्मानं धर्मराजो युधिष्ठिरः । भ्रातृभिः
 सहितः शोमान् देवराजमुपागमत् ॥ ७ ॥ पूजयामास वै चाथ
 विधिवद्भूरिदक्षिणः । यथार्हममितात्मानं विधिदृष्टेन कर्मणा
 ॥ ८ ॥ धनञ्जयश्च तेजस्वी प्रणिपत्य पुरन्दरम् । भृत्यवत् प्रणत-
 स्तस्थो देवराजसमीपतः ॥ ९ ॥ आघ्राय तं महातेजः कुन्तीपुत्री
 युधिष्ठिर । धनञ्जयमभिप्रेक्ष्य विनीतं स्थितमन्तिके ॥ १० ॥
 जटिलं देवराजस्य तपोयुक्तमकल्मषम् । हर्षेण महताविष्टः
 फाल्गुनस्याथ दर्शनात् ॥ ११ ॥ बभूव परमप्रीतो देवराजश्च
 पूजयन् । तं तथादीनमनसं राजानं हर्षसंप्लूतम् ॥ १२ ॥ उवाच
 वचनं धीमान् देवराजः पुरन्दरः । त्वमिमां पृथिवीं राजन्
 प्रशामिष्यसि पाण्डव । स्वस्ति प्राप्नुहि कौन्तेय काम्यकं पुनरा-
 श्रमम् ॥ १३ ॥ अस्त्राणि त्वानि च पाण्डवेन सर्वाणि मत्तः
 प्रयतेन राजन् । कृताप्रयश्चास्मि धनञ्जयेन जेतुं न शक्यस्त्रिभि-
 रेव लोके ॥ १४ ॥ एवमुक्त्वा सहस्राक्षः कुन्तीपुत्रं युधिष्ठिरम् ।
 जगाम त्रिदिवं हृष्टः स्तूयमानो महर्षिभिः ॥ १५ ॥ धनेश्वरश्च-
 स्थानां पाण्डवानां समागमम् । शक्रेण य इदं विद्वानधीधीत
 समाहितः ॥ १६ ॥ सम्यक्त्वरं ब्रह्मचारी नियतः संशितव्रतः ।
 स जीवेद्भि निराबाधः सुसुखी शरदां शतम् ॥ १७ ॥

इति आरण्यपर्वणि निवातकवचयुद्धपर्वणि इन्द्रागमने

षट्पञ्चाधिकशतोऽध्यायः ॥ १६६ ॥

वैशम्पायन उवाच । यथागतं गते शक्रो भ्रातृभिः सह सङ्गतः ।
 कृष्णाय चैव वीभत्सुर्धर्मपुत्रमपूजयत् ॥ १ ॥ अभिवादयमानं
 तं मूर्ध्नि पाप्राय पाण्डवम् । हर्षगद्गदया वाचा प्रहृष्टोऽर्जुनमब्र-
 वीत् ॥ २ ॥ कथमर्जुन कालोऽयं रूर्गं व्यतिगतस्तव । कथ-
 ज्ञास्त्राण्यवाप्तानि देवराजश्च तोषितः ॥ ३ ॥ सम्यग्वा ते गृही-
 तानि कच्चिदस्त्राणि पाण्डव । कच्चित् सुराधिपः प्रीतो रुद्रो
 वास्त्राण्यदात्तव ॥ ४ ॥ यथा दृष्टश्च ते शक्रो भगवान् वा पिनाक-
 धृक् । यथैवास्त्राण्यवाप्तानि यथैवाराधितश्च ते ॥ ५ ॥ यथोक्तवा-
 स्त्वां भगवाञ्कृतक्रतुररिन्दम । कृतप्रियस्त्वयास्मीति तस्य ते किं
 प्रियं कृतम् ॥ ६ ॥ एतदिच्छाम्यहं श्रोतुं विस्तरेण महाद्युते ।
 यथा तुष्टो महादेवो देवराजस्तथानघ ॥ ७ ॥ यच्चापि वज्र-
 पाणेस्तु प्रियं कृतमरिन्दम । एतदाख्याहि मे सर्वमखिलेन
 धनञ्जय ॥ ८ ॥

अर्जुन उवाच । शृणु हन्त महाराज विधिना येन दृष्टवान् ।
 शतक्रतुमहं देवं भगवन्तञ्च शङ्करम् ॥ ९ ॥ विद्यामधीत्य तां
 राजंस्त्वयोक्तामरिमर्दन । भवता च समादिष्टस्तपसे प्रस्थितो
 वनम् ॥ १० ॥ भृगुतुङ्गमयो गत्वा काम्यकादास्थितस्तपः । एक-
 रात्रोषितः कच्चिदपश्यं ब्राह्मणं पथि ॥ ११ ॥ स मामपृच्छत्
 कौन्तेय क्वासि गन्ता ब्रवीहि मे । तस्मा अवितथं सर्वमब्रवं कुरु-
 नन्दन ॥ १२ ॥ स तथ्यं मम तच्छ्रुत्वा ब्राह्मणो राजसत्तम ।
 अपूजयत मां राजन् प्रीतिमांश्चाभवन्मयि ॥ १३ ॥ ततो माम-
 ब्रवीत् प्रीतस्तप आतिष्ठ भारत । तपस्यन्नचिरेण त्वं द्रक्ष्यसे
 विबुधाधिपम् ॥ १४ ॥ ततोऽहं वचनात्तस्य गिरिमारुह्य शैशि-
 रम् । ततोऽतथ्यं महाराज मासं मूलफलाग्रनः ॥ १५ ॥ द्वितीय
 श्चापि मे मासो जलं भक्षयतो गतः । निराहारस्तृतीयेऽय मासे
 पाण्डवनन्दन ॥ १६ ॥ ऊर्ध्वं वाङ्मसतुर्थेन मासमस्मि स्थितस्तदा ।

न च मे हीयते प्राणस्तदद्भुतमिवाभवत् ॥ १७ ॥ पञ्चमे त्वय
 संप्राप्ते प्रथमे दिवसे गते । वराहसंस्थितं भूतं मत्समीपं समा-
 गमत् ॥ १८ ॥ निघ्नन् प्रोथेन पृथिवीं विलिखंश्चरणैरपि । संमा-
 र्जन् जठरेणोर्वीं विवर्त्तंश्च मुहुर्मुहुः ॥ १९ ॥ अनु तस्यापरं
 भूतं महत् कैरातसंस्थितम् । धनुर्वाणाश्चिमत् प्राप्तं स्त्रीगणानु-
 गतं तदा ॥ २० ॥ ततोऽहं धनुरादाय तथाक्षये महेषुधी ।
 अताडयं शरेणाथ तद्भूतं लोमहर्षणम् ॥ २१ ॥ युगपत्तं किरा-
 तस्तु विक्षय्य बलवद्भुः । अभ्याजप्ते दृढतरं कम्पयन्निव मे मनः
 ॥ २२ ॥ स तु मामब्रवीद्राजन् मम पूर्वपरिग्रहः । मृगयाधमं-
 सुतसृज्य किमर्थं ताडितस्त्वया ॥ २३ ॥ एष ते निमित्तैर्वाणै-
 र्दंष्ट्रं हन्मि स्थिरो भव । स धनुष्मान् महाकायस्ततो मामभ्य-
 भाषत ॥ २४ ॥ ततो गिरिमिवात्यर्थमावृणोन्मां महाशरैः ।
 तद्वाहं शरवर्षेण महता समवाकिरम् ॥ २५ ॥ ततः शरैर्दंष्ट्र-
 सुमैर्यन्तितैरनुमन्त्रितैः । प्रत्यविध्यमहं तन्तु वज्रैरिव शिलो-
 क्षयम् ॥ २६ ॥ तस्य तच्छ्रुत्वा रूपमभवच्च सहस्रधा । तानि
 चास्य शरीराणि शरैरहमताडयम् ॥ २७ ॥ पुनस्तानि शरी-
 राणि एकीभूतानि भारत । अदृश्यन्त महाराज तान्यहं व्यधनं
 पुनः ॥ २८ ॥ अणुवृंहच्छिरां भूत्वा वृहच्चाणुशिराः पुनः ।
 एकीभूतस्तदा राजन् सोऽभ्यवर्त्तत मां युधि ॥ २९ ॥ यदाभि-
 भवितुं वाणैर्न च शक्नोमि तं रणे । ततो महास्त्रमातिष्ठं वायव्यं
 भरतर्षभ ॥ ३० ॥ न चैनमशकं हन्तुं तदद्भुतमिवाभवत् । तस्मिन्
 प्रतिहते चास्त्रे विस्मयो मे महानभूत् ॥ ३१ ॥ भूय एव महा-
 राज सविशेषमहन्ततः । अस्त्रपूगेन महता रणे भूतमवाकिरम्
 ॥ ३२ ॥ स्थूणाकर्णमथो जालं शरवर्षमथोलूणम् । अलभास्त्र-
 मश्ववर्षं समास्थायाहमभ्ययाम् ॥ ३३ ॥ जग्रास प्रसभं तानि
 सर्वाण्यस्त्राणि मे नृप । तेषु सर्वेषु जग्धेषु ब्रह्मास्त्रमहमादिभ्यः ॥ ३४ ॥

ततः प्रज्वलितैर्वाणैः सर्वतः सोपचियते । उपचीयमानश्च मया
महास्त्रेण व्यर्द्धत ॥ ३४ ॥ ततः सन्तापिता लोका मत्प्रसूतेन
तेजसा । क्षणेन हि दिशः खञ्ज सर्वतो हि विदीपितम् ॥ ३५ ॥
तदप्यस्त्रं महातेजाः क्षणेनैव व्यग्रातयत् । ब्रह्मास्त्रे तु हते
राजन् भयं मां महदाविशत् ॥ ३६ ॥ ततोऽहं धनुरादाय तथा-
क्षये महेषुधी । सहसाभ्यहनं भूतं तान्यप्यस्त्राण्यभक्षयत् ॥ ३७ ॥
हतेष्वस्त्रेषु सर्वेषु भक्षितेष्वायुधेषु च । मम तस्य च भूतस्य
बाहुयुद्धमवर्त्तत ॥ ३८ ॥ व्यायामं मुष्टिभिः कृत्वा तलैरपि
समागतैः । अपारयंश्च तद्भूतं निश्चेष्टमगमं महीम् ॥ ३९ ॥ ततः
प्रहस्य तद्भूतं तत्रैवान्तरधीयत । सह स्त्रीभिर्महाराज पश्यतो
मेऽद्भुतोपमम् ॥ ४० ॥ एवं कृत्वा स भगवांस्ततोऽन्यद्रूपमास्थितः ।
दिव्यमेव महाराज वसानोऽद्भुतमस्वरम् ॥ ४१ ॥ हिला किरात-
रूपञ्च भगवान् त्रिदशेश्वरः । स्वरूपं दिव्यमास्थाय तस्थौ तत्र
महेश्वरः ॥ ४२ ॥ अदृश्यत ततः साक्षाद्भगवान् गोवृषध्वजः ।
उमासहायो व्यालघृग्वज्जरूपः पिनाकधृक् ॥ ४३ ॥ स माम-
भ्येत्य समरे तथैवाभिमुखं स्थितम् । शूलपाणिरयोवाच तुष्टो-
ऽक्षीति परन्तपः ॥ ४४ ॥ ततस्तदनुरादाय तूणौ चाक्षय्यसायकौ ।
प्रादान्ममैव भगवान् धारयस्वेति चाब्रवीत् ॥ ४५ ॥ तुष्टोऽस्मि
तव कौन्तेय ब्रूहि किं करवाणि ते । मनोगतं वीर यत्ते तद्-
ब्रूहि वितराम्यहम् ॥ ४६ ॥ अमरत्वमपाहाय ब्रूहि यत्ते मनो
गतम् । ततः प्राञ्जलिरेवाहमस्त्रेषु गतमानसः ॥ ४७ ॥ प्रणम्य
मनसा शवं ततो वचनमाददे । भगवन्मे प्रसन्नयेदीप्सितोऽयं
वरो मम ॥ ४८ ॥ अस्त्राणीच्छाम्यहं ज्ञातुं यानि दिवेषु कानि-
चित् । ददानीत्येव भगवानब्रवीत्यस्वकश्च माम् ॥ ४९ ॥ रौद्र-
मस्त्रं मदीयं त्वामुपस्थास्यति पाण्डव । प्रहृष्टौ च मम प्रीतः
सोऽस्त्रं पाशुपतं महत् ॥ ५० ॥ उवाच च महादेवो दत्त्वा मेऽस्त्रं

सनातनम् । न प्रयोज्यं भवेदितन्मानुषिषु कथञ्चन ॥ ५१ ॥ जग-
हिनिर्द्देहेदेवमल्पतेजसि पातितम् । पीड्यमानेन बलवत् प्रयोज्यं
स्याद्वनञ्जय ॥ ५२ ॥ अस्त्राणां प्रतिघाते च सर्वथैव प्रयोजयेत् ।
तदप्रतिहतं दिव्यं सर्वास्त्रप्रतिषेधनम् ॥ ५३ ॥ मूर्त्तिमन्ने स्थितं
पार्श्वे प्रसन्ने गोवृषध्वजे । उत्सादनममित्राणां परसेनानि-
कर्त्तनम् ॥ ५४ ॥ दुरासदं दुष्प्रसहं सुरदानवराक्षसैः । अनु-
ज्ञातस्त्वहं तेन तत्रैव समुपाविशम् । प्रेक्षतश्चैव मे देवस्तत्रैवा-
न्तरधीयत ॥ ५५ ॥

इति आरण्यपर्वणि निवातकवचयुद्धपर्वणि अर्जुनयुधिष्ठिर-
संवादे सप्तपट्टाधिकशतोऽध्यायः ॥ १६० ॥

अर्जुन उवाच । ततस्तामवसं प्रीतो रजनीं तत्र भारत ।
प्रसादाद्देवदेवस्य त्रय्यकस्य महात्मनः ॥ १ ॥ व्युषितो रजनी-
ञ्चाहं कृत्वा पौर्वाह्निकीः क्रियाः । अपश्यन्तं हिजश्रेष्ठं दृष्टवा-
नस्मि यं पुरा ॥ २ ॥ तस्मै चाहं यथावृत्तं सर्वमेव न्यवेदयम् ।
भगवन्तं महादेवं समेतोऽस्मिन्ति भारत ॥ ३ ॥ स मासुवाच
राजेन्द्र प्रीयमानो हिजोत्तमः । दृष्टस्त्वया महादेवो यथा नान्येन
केनचित् ॥ ४ ॥ समेत्य लोकपालैस्तु सर्वैर्वैवस्वतादिभिः । दृष्टा-
स्यनघ देवेन्द्रं स च तेऽस्त्राणि दास्यति ॥ ५ ॥ एवमुक्त्वा स मां
राजन्नाश्लिष्य च पुनः पुनः । आगच्छत् स यथाकामं ब्राह्मणः
सूर्यसन्निभः ॥ ६ ॥ अथापराह्णे तस्याङ्गः प्रावात् पुण्यः समीरणः ।
पुनर्नैवमिमं लोकं कुर्वन्नपि सपत्नहन् ॥ ७ ॥ दिव्यानि चैव
मात्स्यानि सुगन्धीनि नवानि च । शैशिरस्य गिरेः पादे प्रादु-
रासन् समीपतः ॥ ८ ॥ वादित्राणि च दिव्यानि सुघोषाणि
समन्ततः । स्तुतयश्चेन्द्रसंयुक्ता अयूयन्त मनोहराः ॥ ९ ॥

गणाश्चाप्सरसां तत्र गन्धर्वाणां तथैव च । पुरस्ताद्देवदेवस्य जगु-
गीतानि सर्वशः ॥ १० ॥ मरुताञ्च गणास्तत्र देवयानैरुपागमन् ।
महेन्द्रानुचरा ये च ये च सद्गतिवासिनः ॥ ११ ॥ ततो मरुत्वान्
हरिभिर्बुक्तेर्वाहैः खलङ्कृतैः । अचौसहायस्तवायात् सह सर्वै-
स्तदामरैः ॥ १२ ॥ एतस्मिन्नेव काले तु कुवेरो नरवाहनः ।
दर्शयामास मां राजहृत्क्षमा परमया युतः ॥ १३ ॥ दक्षिणस्यां
दिशि यमं प्रत्यपश्यं व्यवस्थितम् । वरुणं देवराजञ्च यथास्थान-
मवस्थितम् ॥ १४ ॥ ते मामूचुर्महाराज सान्त्वयित्वा नरर्षभ ।
सव्यसाविनिरीक्षास्त्राक्षोऽक्रपालानवस्थितान् ॥ १५ ॥ सुरकार्यार्थ-
सिद्ध्यर्थं दृष्टवानसि भङ्गुरम् । अस्मत्तोऽपि गृहाण त्वमस्त्राणीति
समन्ततः ॥ १६ ॥ ततोऽहं प्रयतो भूत्वा प्रणिपत्य सुरर्षभान् ।
प्रत्यगृह्णं तदास्त्राणि महान्ति विधिवदिभो ॥ १७ ॥ गृही-
तास्त्रस्ततो देवैरनुज्ञातोऽस्मि भारत । अथ देवा ययुः सर्वं यथा-
गतमरिन्दम ॥ १८ ॥ मघवानपि देवेशो रथमारुह्य सुप्रभम् ।
उवाच भगवान् स्वर्गं गन्तव्यं फाल्गुन त्वया ॥ १९ ॥ पुरैवा-
गमनादस्माद्देदाहं त्वां धनञ्जय । अतः परं त्वहं वै त्वां दर्शये
भरतर्षभ ॥ २० ॥ त्वया हि तीर्थेषु पुरा समाप्नुवाः क्रतोऽसकृत् ।
तपश्चेदं महत्तप्तं स्वर्गं गन्तासि पाण्डव ॥ २१ ॥ भूयश्चैव च
तप्तव्यं तपश्चरणमुत्तमम् । स्वर्गं त्ववश्यं गन्तव्यं त्वया शत्रु-
निस्तृदन ॥ २२ ॥ मातलिर्मन्नियोगास्त्रां त्रिदिवं प्रापयिष्यति ।
विदितस्त्वं हि देवानां सुनीनाञ्च महात्मनाम् ॥ २३ ॥ ततोऽह-
मब्रुवं शक्रं प्रसीद भगवन्मम । आचार्यं वरयेयं त्वामस्त्रार्थं
त्रिदशेश्वर ॥ २४ ॥

इन्द्र उवाच । क्रूरकर्मास्त्रवित्तात् भविष्यसि परन्तप । यदर्थ-
मस्त्राणीषुस्त्वं तं कामं पाण्डवाप्नुहि ॥ २५ ॥ ततोऽहमब्रुव-
न्नाहं दिव्यान्वस्त्राणि शत्रुघ्न । मानुषेषु प्रयोक्ष्यामि विनास्त्र-

प्रतिघातनात् ॥ २६ ॥ तानि दिव्यानि मेऽस्त्राणि प्रयच्छ विबु-
धाधिप । लोकांश्चास्त्रजितान् पश्चात्तमेयं सुरपुङ्गव ॥ २७ ॥

इन्द्र उवाच । परीक्षार्थं मयेतत्ते वाक्यमुक्तं धनञ्जय ।
ममात्मजस्य वचनं रूपपन्नमिदं तव ॥ २८ ॥ शिञ्ज मे भवनं गत्वा
सर्वाण्यस्त्राणि भारत । वायोरग्नेर्वसुभ्योऽपि वरुणात् समर-
हणात् ॥ २९ ॥ साध्यं पैतामहञ्चैव गन्धर्वीरगरक्षसाम् । वैष्ण-
वानि च सर्वाणि नैऋतानि तथैव च ॥ ३० ॥ मद्गतानि च
जानीहि सर्वास्त्राणि कुरुद्वह । एवमुक्त्वा तु मां शक्रस्तथैवा-
न्तरधीयत ॥ ३१ ॥ अथापश्यं हरियुजं रथमैन्द्रमुपस्थितम् ।
दिव्यं मायामयं पुण्यं वत्तं मातलिना नृप ॥ ३२ ॥ लोकपालेषु
वातेषु मामुवाचाथ मातलिः । द्रष्टुमिच्छति शक्रस्त्वां देवराजो
नहायुते ॥ ३३ ॥ संसिध्यस्व महाबाहो कुरु कार्यमनन्तरम् ।
पश्य पुण्यकृताल्लोकान् समररीरो दिवं ब्रज ॥ ३४ ॥ देवराजः
सहस्राक्षस्त्वां दिदृक्षति भारत । इत्युक्तोऽहं मातलिना गिरि-
मामन्त्र्य शैशिरम् ॥ ३५ ॥ प्रदक्षिणमुपावृत्य समारोहं रथो-
त्तमम् । चोदयामास स हयान् मनोमान्तरंहसः ॥ ३६ ॥
मातलिर्हयतत्त्वज्ञो यथावद्भूरिदक्षिणः । अवैक्षत च मे वक्तां
स्थितस्याथ स सारथिः ॥ ३७ ॥ तथा भ्रान्ते रथे राजन् विस्मित-
श्चेदमब्रवीत् । अत्यद्भुतमिदं त्वय विचित्रम्प्रतिभाति मे ॥ ३८ ॥
यदास्थितो रथं दिव्यं पदान्न चलितः पदम् । देवराजोऽपि
हि मया नित्यमञ्जोपलक्षितः ॥ ३९ ॥ विचलन् प्रथमोत्पाति
हयानां भरतप्रभ । त्वं पुनः स्थित एवात्र रथे भ्रान्ते कुरुद्वह
॥ ४० ॥ अतिशक्रमिदं सर्वं तवेति प्रतिभाति मे । इत्युक्त्वाकाश-
माविश्य मातलिर्विबुधालयान् ॥ ४१ ॥ दर्शयामास मे राजन्
विमानानि च भारत । स रथो हरिभिर्युक्तो ह्यर्हमाचक्रमे
ततः ॥ ४२ ॥ ऋषयो देवताश्चैव पूजयन्ति नरोत्तम । ततः

कामगमालोकानपश्यं वै सुरर्षिणाम् ॥ ४३ ॥ गन्धर्वाप्सरसा-
 ज्ञैव प्रभावममितीजसाम् । नन्दनादीनि दिवानां वनान्युपवनानि
 च ॥ ४४ ॥ दृष्टव्यामास मे शीघ्रं मातलि शक्रसारथिः । ततः
 शक्रस्य भवननपश्यममरावतीम् ॥ ४५ ॥ दिव्यैः कामफलैश्चै-
 रक्षैश्च समलंकृताम् । न तत्र सूर्यस्तपति न शीतोष्णो न च
 क्लमः ॥ ४६ ॥ न बाधते तत्र रजस्तवास्ति न जरा नृप । न तत्र
 शोको दैन्यं वा दौर्बल्यञ्चोपलक्ष्यते ॥ ४७ ॥ दिवौकसां महा-
 राज न ग्लानिररिमर्दन । न क्रोधलोभौ तवास्तां सुरादीनां
 विश्राम्यते ॥ ४८ ॥ नित्यं तुष्टाश्च ते राजन् प्राणिनः सुरवेष्टमनि ।
 नित्यपुष्पफलास्तु च पादपा हरितच्छुभाः ॥ ४९ ॥ पुष्करिण्यश्च
 विविधाः पद्मसौगन्धिकायुताः । शीतस्तत्र ववौ वायुः सुगन्धो
 जीवनः शुचिः ॥ ५० ॥ सर्वरत्नविचित्रा च भूमिः पुष्पविभू-
 षिता । मृगहिजाश्च बहवो रुचिरा मधुरस्वराः ॥ ५१ ॥ विमान-
 गामिनश्चात्र दृश्यन्ते बहवोऽम्बरे । ततोऽपश्यं वसून् रुद्रान्
 साध्यांश्च समरुद्रणान् ॥ ५२ ॥ आदित्यानश्विनौ चैव तान्
 सर्वान् प्रत्यपूजयम् । ते मां वीर्येण ययसा तेजसा च बलेन
 च ॥ ५३ ॥ अस्त्रैश्चाप्यन्वजानन्त संग्रामे विजयेन च । प्रविश्य
 तां पुरीं दिव्यां देवगन्धर्वपूजिताम् ॥ ५४ ॥ देवराजं सहस्राक्ष-
 सुपातिष्ठं कृताञ्जलिः । ददावर्द्धासनं प्रीतः शक्रो मे ददता-
 स्वरः ॥ ५५ ॥ बह्ममानाच्च गात्राणि पश्यर्ष मम वासवः । तत्राहं
 देवगन्धर्वैः सहितो भूरिदक्षिणैः ॥ ५६ ॥ अस्त्रार्थमवसं स्वर्गं
 शिञ्चाणोऽस्त्राणि भारत । विश्वावसोश्च वै पुत्रश्चित्सेनोऽभवत्
 सखा ॥ ५७ ॥ स च गान्धर्वमखिलं ग्राहयामास मां नृप ।
 तत्राहमवसं राजन् गृहीतास्त्रं सुपूजितः ॥ ५८ ॥ सुखं शक्रस्य
 भवने सर्वकामसमन्वितः । शृणुन् वै गीतशब्दश्च तूर्यशब्दश्च
 पुष्कलम् ॥ ५९ ॥ पश्यं साप्सरसः श्रेष्ठा नृत्यन्तीर्भरतर्षभ ।

तत् सर्वमनवज्ञाय तथ्यं विज्ञाय भारत ॥ ६० ॥ अथ्यं प्रति-
 गृह्णाहमस्त्रेव व्यवस्थितः । ततोऽतुष्यत् सहस्राक्षस्तेन कामेन
 मे विभुः ॥ ६१ ॥ एवं मे वसतो राजन्नेष कालोऽत्यगाद्विवि ।
 कृतास्त्वमतिविश्वस्तमय मां हरिवाहनः ॥ ६२ ॥ संस्पृश्य मूर्ध्नि
 पाणिभ्यामिदं वचनमब्रवीत् । न त्वमद्य युधा जेतुं शक्यः सुर-
 गणैरपि ॥ ६३ ॥ किं पुनर्मानुषे लोके मानुषैरकृतात्मभिः ।
 अप्रमेयोऽप्रवृष्यश्च युद्धेष्वप्रतिमस्तथा ॥ ६४ ॥ अथाब्रवीत् पुन-
 र्देवः संप्रहृष्टतनूत्तहः । अस्त्रयुद्धे समो वीर न ते कश्चिद्वि-
 क्षति ॥ ६५ ॥ अप्रमत्तः सदा दक्षः सत्यवादी जितेन्द्रियः ।
 ब्रह्मण्यश्वास्त्रविज्ञासि शूरश्चासि कुस्तद्वह ॥ ६६ ॥ अस्त्राणि
 समवाप्तानि त्वया दश च पञ्च च । पञ्चभिर्विधिभिः पार्थ
 विद्यते न त्वया सम ॥ ६७ ॥ प्रयोगमुपसंहारमावृत्तिञ्च धन-
 क्षय । प्रायश्चित्तञ्च वेत्य त्वं प्रतिघातञ्च सर्वशः ॥ ६८ ॥ तव
 शुर्वर्थकालोऽयं समुत्पन्नः परन्तप । प्रतिजानीष्व तं कर्तुं ततो
 वेत्स्याम्यहं परम ॥ ६९ ॥ ततोऽहमब्रुवं राजन् देवराजमिदं
 वचः । विपक्षं यन्मया कर्तुं कृतमेव निबोध तत् ॥ ७० ॥ ततो
 मामब्रवीद्राजन् प्रहसन् बलवत्तथा । नाविपक्षं तवाद्यास्ति
 त्रिषु लोकेषु किञ्चन ॥ ७१ ॥ निवातकवचा नाम दानवा नम
 शत्रवः । समुद्रकुक्षिमाश्रित्य दुर्गे प्रतिवसन्त्यत ॥ ७२ ॥ तिस्रः
 क्रोटाः समाख्यानास्तुल्यरूपबलप्रभाः । तांस्तत्र जहि कौन्तेय
 शुर्वर्थेस्ते भविष्यति ॥ ७३ ॥ ततो मातलिसंयुक्तं मयूरसम-
 रोर्माभिः । हयैरुपेतं प्रादान्मे रथं दिव्यं महाप्रभम् ॥ ७४ ॥
 ववन्ध चैव मे मूर्ध्नि किरौटमिदमुत्तमम् । स्वरूपसदृशञ्चैव
 प्राहादङ्गविभूषणम् ॥ ७५ ॥ अभेदां कवचञ्चेदं सार्धंरूपवदु-
 त्तमम् । अजरां ज्यामिमाम्नापि गाण्डीवे समयोजयत् ॥ ७६ ॥
 तत प्राद्यामहन्तेन ह्यन्दनेन विराजता । येनाजयद्देवपतिर्वर्लि

वैरोचनिं पुरा ॥ ७७ ॥ ततो देवाः सर्व एव तेन घोषिण
बोधिता । मन्वाना देवराजं मां समाजग्मुर्विशाम्यते ॥ ७८ ॥
दृष्ट्वा च मामपृच्छन्त किङ्करिष्यसि फाल्गुन । तानब्रुवं यथाभूत-
मिदं कर्त्तास्मि संयुगे ॥ ७९ ॥ निवातकचानान्तु प्रस्थितं मां
बधैषिणम् । निबोधत महाभागाः शिवञ्चायास्त मेऽनघाः ॥ ८० ॥
तुष्टुवुर्मां प्रसन्नास्ते यथा देवं पुरन्दरम् । रथेनानेन मघवान्
जितवान् अश्वरं युधि ॥ ८१ ॥ नमुचिं बलवृत्रौ च प्रह्लादन-
रकावपि । बहूनि च सहस्राणि प्रयुतान्यर्बुदान्यपि ॥ ८२ ॥
रथेनानेन दैत्यानां जितवान्मघवान् युधि । तमघनेन कौन्तेय
निवातकचचान्रणे ॥ ८३ ॥ विजेता युधि विक्रम्य पुरेव मघ-
वान् वशी । अयञ्च शङ्खप्रवरो येन जेतासि दानवान् ॥ ८४ ॥
अनेन विजिता लोकाः शक्रेणापि महात्मना । प्रदीयमानं देवैस्तं
देवदत्तं जलोद्भवम् ॥ ८५ ॥ प्रत्यगृह्णं जयायेनं स्तूयमान-
स्तदामरैः । सशङ्खी कवचौ वाणी प्रगृहीतशरासनः । दानवा-
लयमत्युग्रं प्रयातोऽस्मि युयुत्सया ॥ ८६ ॥

इति आरण्यपर्वणि निवातकचयुद्धपर्वणि अर्जुनवाक्ये

अष्टषष्ट्यधिकमतेऽध्यायः ॥ १६८ ॥

अर्जुन उवाच । ततोऽहं स्तूयमानस्तु तत्र तत्र महर्षिभिः ।
अपश्यमुदधिं भीममपाम्पतिमथाव्ययम् ॥ १ ॥ फेनवत्यः प्रकी-
र्णाश्च संहताश्च समुत्थिता । उर्मयश्चात्र दृश्यन्ते वल्गान्त इव
पर्वताः ॥ २ ॥ नावः सहस्रशस्तत्र रत्नपूर्णाः समन्ततः । तिमि-
ङ्गिलाः कच्छपाश्च तथा तिमितिमिङ्गिलाः ॥ ३ ॥ मकराश्चात्र
दृश्यन्ते जले मग्ना इवाद्वयः । शङ्खानाञ्च सहस्राणि मग्नान्यप्सु
समन्ततः ॥ ४ ॥ दृश्यन्ते स्म यथा रात्रौ तारास्तन्वभ्रसंहताः ।

तथा सहस्रयस्तत्र रत्नसंघाः प्रवन्त्युत ॥ ५ ॥ वायुश्च धूर्णते
 भीमस्तदद्भुतमिवाभवत् । तमुदीच्य महावेगं सर्वांश्चोनिधि-
 मुत्तमम् ॥ ६ ॥ अपश्यं दानवाकीर्णं तद्वैत्यपुरमन्त्रिकात् ।
 तत्रैव मातलिस्तूणं निपत्य पृथिवीतले ॥ ७ ॥ रथं तन्तु समा-
 श्लिष्य प्राद्ववद्वययोगवित् । त्रासचययघोषिण तत् पुरं समुपा-
 द्रवत् ॥ ८ ॥ रथघोषन्तु तं श्रुत्वा स्तनयिद्वोरिवास्वरे मन्वाना
 देवरजं मामाविष्मा दानवाभवन् ॥ ९ ॥ सर्वे संभ्रान्तमनसः
 अरचापधराः स्थिताः । तथासिशूलपरशुगदामुषलपाणयः ॥ १० ॥
 ततो हाराणि पिदधुर्दानवास्तस्त्वचेतसः । संविधाय पुरे रक्षां
 न क्ष कश्चन दृश्यते ॥ ११ ॥ ततः शङ्खमुपादाय देवदत्तं महा-
 खनम् । परमां मुदमाश्रित्य प्राधमन्तं अनैरहम् ॥ १२ ॥ स तु
 शब्दो दिवं स्तब्ध्वा प्रतिशब्दमजीजनत् । विवसेषुश्च निलित्युश्च
 भूतानि सुमहान्यपि ॥ १३ ॥ ततो निवातकवचाः सर्व एव
 खलंकृताः । दंशिता विविधैस्त्राणैर्विचित्राद्युधपाणयः ॥ १४ ॥
 आयसैश्च महाशूलैर्गदाभिर्मुषलैरपि । पट्टिभैः करवालैश्च रथ-
 चक्रैश्च भारत ॥ १५ ॥ अतस्त्रीभिर्भुशुण्डीभिः खड्गैश्चिवैः खलं-
 कृतैः । प्रगृहीतैर्दितैः पुत्राः प्रादुरासन् सहस्रशः ॥ १६ ॥ ततो
 विचार्य बह्व्यो रथमार्गेषु तान् हवाम् । प्राचोदयत् समे दिशि
 मातलिर्भरतर्षभ ॥ १७ ॥ तेन तेषां प्रणुन्नामाशुलाच्छीघ्रगानि-
 नाम् । नान्यपश्यं तदा किञ्चित्तन्मेऽद्भुतमिवाभवत् ॥ १८ ॥
 ततस्ते दानवास्तत्र वाहित्राणि सहस्रशः । विव्रतस्वररूपपाणि
 भृशं सर्वाण्यवाहयन् ॥ १९ ॥ तेन शब्देन सहसा समुद्रे पर्वतो-
 पमाः । आप्लवन्त गतैः सखैर्मत्सराः अतसहस्रशः ॥ २० ॥ ततो
 वेगेन महता दानवा मामुपाद्रवन् । विमुञ्चन्तः श्रितान् वाणान्
 अतयोऽथ सहस्रशः ॥ २१ ॥ स संप्रहारस्तुमुलस्तेषाञ्च मम भारत ।
 आवर्षत महाघोरो निवातकवचान्तकः ॥ २२ ॥ ततो दिवर्षय-

श्वैव दानवर्षिगणाश्च ये । ब्रह्मर्षयश्च सिद्धाश्च समाजग्मर्महा-
मृधे ॥ २३ ॥ ते वै मामनुकृपाभिर्मधुराभिर्जयैषिणः । अस्तुवन्
मुनयो वाग्भिर्यथेन्द्रं तारकामये ॥ २४ ॥

इति आरण्यपर्वणि निवातकवचयुद्धपर्वणि निवातकवचवधे
एकोनसप्तत्यधिकशतोऽध्यायः ॥ १६८ ॥

अर्जुन उवाच । ततो निवातकवचाः सर्वे वेगेन भारत ।
अभ्यद्रवन्मां सहिताः प्रगृहीतायुधा रणे ॥ १ ॥ आच्छाद्य रथ-
पथ्यानमुत्क्रोशन्तो महारथाः । आहत्य सर्वतस्ते मां शरवर्षै-
रवाकिरन् ॥ २ ॥ ततोऽपरे महावीर्याः शूलपट्टिशपाणयः ।
शूलानि च भुशुण्डीश्च मुमुचुर्दानवा मयि ॥ ३ ॥ तच्छूलवर्षं
सुमहत् गदाशक्तिसमाकुलम् । अनिशं सृज्यमानं तैरपतन्म-
द्रथोपरि ॥ ४ ॥ अन्ये मामभ्यधावन्त निवातकवचा युधि । शित-
शस्त्रायुधा रौद्राः कालरूपाः प्रहारिणः ॥ ५ ॥ तानहं विविधै-
र्वाणैर्वेगवद्भिरजिह्वगैः । गाण्डीवमुक्तैरभ्यघ्नमेकैकं दशभिर्मृधे
॥ ६ ॥ ते कृता विमुखाः सर्वे मत्प्रयुक्तैः शिलाश्रितैः । ततो
मातलिना तूष्णं हयास्ते संप्रचोदिताः ॥ ७ ॥ मार्गान् बद्ध-
विधांस्तत्र विचेत्स्वातरंहसः । सुसंयता मातलिना प्रामथ्यन्त
दत्तेः सुतान् ॥ ८ ॥ अतंशतास्ते हरयस्तस्मिन् युक्ता महारथे ।
तदा मातलिना यत्ता व्यचरन्त्यल्पा इव ॥ ९ ॥ तेषाञ्चरण-
पातेन रथनेमिस्त्रिणेन च । मम वाणनिपातैश्च हतास्ते अतशो-
ऽसुराः ॥ १० ॥ गतासवस्तथैवान्ये प्रगृहीतशरासनाः । हत-
सारथयस्तत्र व्यकुप्यन्त तुरङ्गमैः ॥ ११ ॥ ते दिशो विदिशः सर्वे
प्रतिरुध्य प्रहारिणः । अभ्यघ्नन् विविधैः शस्त्रैस्ततो मे व्यथितं
मनः ॥ १२ ॥ ततोऽहं मातलेर्वीर्यमपश्यं परमाद्भुतम् । अश्वान्-
स्तथा वेगवतो यदद्यत्नादधारयत् ॥ १३ ॥ ततोऽहं लघुभिश्चितै-

रस्तैस्तानसुरात्रणे । विच्छेद सायुधानाजञ्जतशोऽथ सहस्रशः
 ॥ १४ ॥ एवं मे चरतस्तत्र सर्वयत्नेन शर्वहन् । प्रीतिमानभव-
 हीरो मातलिः शक्रसारथिः ॥ १५ ॥ बध्यमानास्ततस्तैस्तु हयैस्तेन
 रथेन च । अगमन् प्रक्षयं केचिन्नावर्तन्त तथापरे ॥ १६ ॥
 स्रज्जमाना इवास्त्राभिर्निवातकवचा रणे । शरवर्षे शरान्ता मां
 महद्भिः प्रत्यवारयन् ॥ १७ ॥ ततोऽहं लघुभिर्निवैर्ब्रह्मास्त्रपरि-
 मन्त्रितैः । व्यधमं सायकैराशु शतशोऽथ सहस्रशः ॥ १८ ॥
 ततः संपीड्यमानास्ते क्रोधाविष्टा महासुराः । अपीडयन्मां
 सहिताः शक्तिशूलासिद्धाष्टिभिः ॥ १९ ॥ ततोऽहमस्त्रमातिष्ठं
 परमं तिम्रतेजसम् । दयितं देवराजस्य माधवं नाम भारत
 ॥ २० ॥ ततः खड्गत्रिशूलेन तोमरांश्च सहस्रशः । अस्त्रवीर्येण
 शतधा तैर्मुक्तानहमच्छिनम् ॥ २१ ॥ छित्वा प्रहरणान्येषां तत-
 स्तानपि सर्वशः । प्रत्यविध्यमहं रोषाद्दशभिर्दशभिः शरैः ॥ २२ ॥
 गाण्डीवाद्भि तदा संख्ये यथा भ्रमरपङ्क्तयः । निष्पतन्ति महा-
 वाणास्तन्मातलिरपूजयत् ॥ २३ ॥ तेषामपि तु वाणास्ते बहुत्वा-
 च्छूलभा इव । अवाकिरन्मां बलवत्तानहं व्यधमं शरैः ॥ २४ ॥
 बध्यमानास्ततस्तैस्तु निवातकवचाः पुनः । शरवर्षैर्महद्भिर्मां
 समन्तात् पर्यवारयन् ॥ २५ ॥ शरवेगान्निहत्याहमस्त्रैरस्त्र-
 विधातिभिः ज्वलद्भिः परमैः शौघैस्तानविध्यं सहस्रशः ॥ २६ ॥
 तेषां छिन्नानि गात्राणि विसृजन्ति स्म शोणितम् । प्रावृषीवा-
 भिवृष्टानि शृङ्गाण्यथ धराभृताम् ॥ २७ ॥ इन्द्राशनिसमस्यै-
 र्वैगवद्भिरजिह्वगैः । महाणैर्बध्यमानास्ते समुद्दिग्नाः स्म दानवाः
 ॥ २८ ॥ शतधा भिन्नदेहास्ते तीक्ष्णप्रहरणौजसः । ततो निवात-
 कवचा मामयुध्यन्त मायया ॥ २९ ॥

इति आरण्यपर्वणि निवातकवचयुद्धपर्वणि निवातकवचवधे

सप्तत्यधिकशतोऽध्यायः ॥ १७० ॥

अर्जुन उवाच । ततोऽश्मवर्षं सुमहत् प्रादुरासीत् समन्ततः ।
 नगमात्रैः शिलाखण्डैस्तन्नां दृढमपीडयत् ॥ १ ॥ तदहं वज्र-
 सङ्गाशैर्महेन्द्रास्त्रप्रचोदितैः । अचूर्ण्यं विगवद्भिः शरजालैर्महा-
 हवे ॥ २ ॥ चूर्ण्यमानेऽश्मवर्षं तु पावकः समजायत । तदाश्म-
 चूर्णान्यपतन् पावकप्रवरा इव ॥ ३ ॥ ततोऽश्मवर्षं विहते जल-
 वर्षं महत्तरम् । धाराभिरक्षमावाभिः प्रादुरासीत्समान्तिके ॥ ४ ॥
 नभसः प्रच्युता धारास्त्रिभुवोः सङ्गमः । आतृणान् सर्वतो
 व्योम दिग्भ्योपदिग्गस्तथा ॥ ५ ॥ धाराणाञ्च निपातेन वायो-
 विस्फूर्जितेन च । गर्जितेन च दैत्यानां न प्राञ्चायत किञ्चन ॥ ६ ॥
 धारा दिवि च सम्बद्धा वसुधायाञ्च सर्वशः । व्यामोहयन्त मां
 तत्र निपतन्वोऽग्निं भुवि ॥ ७ ॥ तत्रोपदिष्टमिन्द्रेण दिव्यमस्त्रं
 विशेषणम् । दीप्तं प्राहिण्वं घोरमशुष्यत्तेन तज्जलम् ॥ ८ ॥
 हतेऽश्मवर्षं च मया जलवर्षं च शोषिते । सुमुचूर्ध्वानवा मया-
 मग्निं वायुञ्च भारत ॥ ९ ॥ ततोऽहमग्निं व्यधमं सलिलास्त्रेण
 सर्वशः । शैलेन च महास्त्रेण वायोर्विगमधारयम् ॥ १० ॥ तस्यां
 प्रतिहतायान्ते दानवा युद्धदुर्मदाः । प्राकुर्वन् विविधां मायां
 यौगपद्येन भारत ॥ ११ ॥ ततो वर्षं प्रादुरभूत् सुमहत्सोमहर्ष-
 णम् । अस्त्राणां घोररक्तपाणानमेर्वायोस्तथाश्मनाम् ॥ १२ ॥
 सा तु मायामयी दृष्टिः पीडयामास मां युधि । अथ घोरं तम-
 स्तीव्रं प्रादुरासीत् समन्ततः ॥ १३ ॥ तनसा संवृते लोके घोरैश्च
 परुषेण च । हरयो विमुखाश्चासन् प्रास्वलञ्चापि मातलिः ॥ १४ ॥
 हस्ताद्विरण्णवश्चास्य प्रतोदः प्रापतद्भुवि । असङ्गञ्चाह मां भीतः
 क्वासीति भरतर्षभ ॥ १५ ॥ माञ्च भीराविशत्तीव्रा तस्मिन् विगत-
 चेतसि । स च मां विगतज्ञानः सन्तस्तमिदमब्रवीत् ॥ १६ ॥
 सुराणामसुराणाञ्च संग्रामः सुमहानभूत् । अमृतार्थं पुरा पार्थ
 स च दृष्टो मयानघ ॥ १७ ॥ अश्वरस्य बधे घोरः संग्रामः सुमहा-

नभूत् । सारथ्यं देवराजस्य तत्रापि कृतवानहम् ॥ १८ ॥
 तथैव वृत्रस्य बधे संगृहीता हया मया । वैरोचनेर्महायुद्धं
 दृष्ट्वापि सुदारुणम् । बलप्रज्ञादयोश्चापि तथान्येषाञ्च पाण्डव
 ॥ १९ ॥ एते मया महाघोराः संग्रामाः पर्युपासिताः । न
 चापि विगतज्ञानो भूतपूर्वोऽस्मि पाण्डव ॥ २० ॥ पितामहेन
 संहारः प्रजानां विहितो ध्रुवम् । न हि युद्धमिदं युक्तमन्यत्र
 जगतः क्षयात् ॥ २१ ॥ तस्य तद्वचनं श्रुत्वा संस्तभ्यात्मानमात्मना ।
 मोहयिष्यन् दानवानामहं नायावलं महत् ॥ २२ ॥ अब्रुवं
 मातलिं भीतं पश्य मे भुजयोर्वलम् । अस्त्राणाञ्च प्रभावं वै
 धनुषो गाण्डीवस्य च ॥ २३ ॥ अद्यास्त्रमाययैतेषां मायामेतां
 सुदारुणाम् । विनिहन्मि तमद्योगं मा मैः सूत स्थिरो भव ॥ २४ ॥
 एवमुक्त्वाहमहजमस्त्रमायां नराधिप । मोहनीं सर्वभूतानां
 हिताय त्रिदिवीकसाम् ॥ २५ ॥ पीडयमानासु मायासु तासु
 तास्वसुरोत्तमाः । पुनर्वह्निविधा मायाः प्राकुर्वन्ममितीजसः ॥ २६ ॥
 पुनः प्रकाशमभवत्तनसा ग्रस्यते पुनः । भवत्यदर्शनो लोकः पुनरप्सु
 निमज्जति ॥ २७ ॥ सुसंगृहीतैर्हरिभिः प्रकाशे सति मातलिः ।
 व्यवर्त्त स्यन्दनाग्रेण संग्रामे लोमहर्षणे ॥ २८ ॥ ततः पर्यपतन्नुग्रा
 निवातकवचा मयि । तानहं विवरं दृष्ट्वा प्राहिणुं यमसादनम्
 ॥ २९ ॥ वर्त्तमाने तथा युद्धे निवातकवचान्तके । नापश्यं सहसा
 सर्वान् दानवान् नायया वृतान् ॥ ३० ॥

इति आरण्यपर्वणि निवातकवचयुद्धपर्वणि मायायुद्धे

एकसप्तत्यधिकशतोऽध्यायः ॥ १०१ ॥

अर्जुन उवाच । अदृश्यमानास्ते दैत्या योधयन्ति स्म मायया ।
 अदृश्येनास्त्रवीर्येण तानप्यहमयोधयम् ॥ १ ॥ गाण्डीवमुक्त्वा

विशिखाः सम्यगस्तप्रचोदिताः । अच्छिन्दन्नुत्तमाङ्गानि यत्र तत्र
 स्रज्ज तेऽभवन् ॥ २ ॥ ततो निवातकवचा बध्यमाना मया युधि ।
 संहृत्य मावां सहसा प्राविशन् पुरमात्मनः ॥ ३ ॥ व्यपयातेषु
 दैत्येषु प्रादुर्भूते च दर्शने । अपश्यं दानवांस्तत्र हताज्ज्वलसह-
 स्रजः ॥ ४ ॥ विनिष्प्रिष्टानि तत्रैषां अस्त्राख्याभरणानि च ।
 अतश्च स्रजः प्रदृश्यन्ते गात्राणि कवचानि च ॥ ५ ॥ हयानां नान्तरं
 ह्यासीत् पदाद्विचलितुं पदम् । उत्पत्य सहसा तस्यरन्तरीक्ष-
 गमास्ततः ॥ ६ ॥ ततो निवातकवचा व्योम संक्राय केवलम् ।
 अदृष्ट्वा ह्यभ्यवर्तन्त विरुजन्तः शिलोच्चयान् ॥ ७ ॥ अन्तर्भूमि-
 गताश्चान्ये हयानां चरणान्यथ । व्यग्रहन् दानवा घोरा रथ-
 चक्रे च भारत ॥ ८ ॥ विनिर्गच्छ हरीनश्चाव्रथञ्च मम युभ्यतः ।
 सर्वतो मामविध्यन्त सरथं धरणीधरैः ॥ ९ ॥ पर्वतैरुपचीयद्भिः
 पर्वतानैस्तथापरैः । स देशो यत्र वर्त्ताम गुहेव समपद्यत ॥ १० ॥
 पर्वतैश्चाव्यमानोऽहं निरुह्यतेषु वाजिभिः । अगच्छं परमा-
 मार्त्तिं मातलिस्तदलक्षयत् ॥ ११ ॥ लक्षयित्वा च मां भीत-
 मिदं वचनमब्रवीत् । अर्जुनार्जुन मा भैस्त्वं वज्रमस्त्रमुदीरय
 ॥ १२ ॥ ततोऽहं तस्य तदाक्यं शुला वज्रमुदैरयम् । देवराजस्य
 दयितं भीममस्त्रं नराधिप ॥ १३ ॥ अवलं स्थानमासाद्य गाण्डीव-
 मनुमन्त्र्य च । अमुञ्चं वज्रसंस्पर्शनायसान्निहितान् भरान् ॥ १४ ॥
 ततो मायाय ताः सर्वा निवातकवचांश्च तान् । ते वज्रचोदिता
 वाणा वज्रभूताः समाविशन् ॥ १५ ॥ ते वज्रवेगविहता दानवाः
 पर्वतोपमाः । इतरेतरमाश्लिष्य न्यपतन् पृथिवीतले ॥ १६ ॥
 अन्तर्भूमौ च घेऽग्रहन् दानवा रथवाजिनः । अनुप्रविश्य तान्
 वाणाः प्राहिणून् यत्नसादनम् ॥ १७ ॥ हतैर्निवातकवचैर्निरस्तैः
 पर्वतोपमैः । समाच्छाद्यत देशः स विकीर्णैरिव पर्वतैः ॥ १८ ॥
 न हयानां क्षतिः काचिन्न रथस्य न मातलिः । मम चादृश्यत

तदा तदद्भुतमिवाभवत् ॥ १९ ॥ ततो मां प्रहसन्नाजन् मातलिः
 प्रत्यभाषत । नैतदर्जुन देवेषु त्वयि वीर्यं यदीक्ष्यते ॥ २० ॥
 इतिष्वसुरसंघेषु दारास्तेषान्त्वं सर्वम् । प्राकीर्णनगरे तस्मिन्
 यथा शरदि सारसाः ॥ २१ ॥ ततो मातलिना सार्द्धमहन्तत्
 पुरमभ्ययाम् । त्रासयन्त्रयघोषिण निवातकवचस्त्रियः ॥ २२ ॥
 तान् दृष्ट्वा दशसाहस्रान् मयूरसदृशान् हयान् । रथञ्च रवि-
 सङ्ग्रामं प्राद्वन गणम् स्त्रियः ॥ २३ ॥ ताभिराभरणैः शब्द-
 स्त्रासिताभिः समीरितः । शिलानामिव शैलेषु पतन्तीनाममू-
 तदा ॥ २४ ॥ विवस्ता दैत्यनार्थ्यस्ताः स्वानि वैश्वान्यथाविशन् ।
 बह्वरत्नविचित्राणि श्वातकुम्भनयानि च ॥ २५ ॥ तदद्भुताकार-
 मङ्गं दृष्ट्वा नगरमुत्तमम् । विमिश्रं देवनगरादपृच्छं मातलिं
 ततः ॥ २६ ॥ इदमेवंविधं कस्माद्देवा नावासयन्त्युत । पुर-
 न्दरपुराक्षीदं विमिश्रमुपलक्षये ॥ २७ ॥

मातलिरुवाच । आसीदिदं पुरा पार्थ देवराजस्य नः
 पुरम् । ततो निवातकवचैरितः प्रच्याविताः सुराः ॥ २८ ॥
 तपस्ताप्रा महत्तीव्रं प्रसाद्य च पितामहम् । इदं वृतं निवासाय
 देवेश्यश्रावयं युधि ॥ २९ ॥ ततः शक्रेण भगवान् स्वयम्भूरिति
 चोद्दितः । विधत्तां भगवानन्तमात्मनो हितकाम्यया ॥ ३० ॥
 तत उक्तो भगवता दिष्टमवेति भारत । भवितान्तस्त्वमप्येषां
 दिहेनान्येन शत्रुहन् ॥ ३१ ॥ तत एषां बधार्थाय शक्रोऽस्त्राणि
 ददौ तव । न हि शक्याः सुरैर्हन्तुं य एते निहतास्त्वया
 ॥ ३२ ॥ कालस्य परिणामेन ततस्त्वमिह भारत । एषामन्त-
 करः प्राप्तस्तत्त्वया च कृतं तथा ॥ ३३ ॥ दानवानां विनाशाय
 अस्त्राणां परमं बलम् । आहितस्त्वं महेन्द्रेण पुरपीन्द्र तदु-
 त्तमम् ॥ ३४ ॥

अर्जुन उवाच । ततः प्रशाम्य नगरं दानवांश्च निहत्य तान्
पुनर्मातलिना सार्द्धमगच्छुं देवसद्व्य तत् ॥ ३५ ॥

इति आरण्यपर्वणि निवातकवचयुद्धपर्वणि निवातकवचवधे
द्विसप्तत्यधिकमतोऽध्यायः ॥ १७२ ॥

अर्जुन उवाच । निवर्त्तमानेन मया महद्दृष्टं ततोऽपरम् ।
पुरं कामचरं दिव्यं पावकार्कसमप्रभम् ॥ १ ॥ रत्नद्रुममयैश्चित्रैः
सुखरैश्च पतत्रिभिः । पौलोमैः कालकञ्जैश्च नित्यहृष्टैरधिष्ठितम्
॥ २ ॥ गोपुराट्टालकोपेतं चतुर्द्वारं पुरासदम् । सर्वरत्नमयं
दिव्यमद्भुतोपमदर्शनम् ॥ ३ ॥ द्रुमैः पुष्पफलोपेतैः सर्वरत्नमयै-
वृतम् । तथा पतत्रिभिर्दिव्यैरुपेतं सुमनोहरैः ॥ ४ ॥ असुरै-
र्निर्द्व्यमुद्दितैः शूलैर्द्विमुपलायुधैः । चापमुद्गरहस्तैश्च स्रग्विभिः
सर्वतो वृतम् ॥ ५ ॥ तदहं प्रेक्ष्य दैत्यानां पुरमद्भुतदर्शनम् ।
अपृच्छं मातलिं राजन् किमिदं वर्त्ततेऽद्भुतम् ॥ ६ ॥

मातलिर्वाच । पुलोमा नाम दैतेयी कालका च महासुरी ।
दिव्यं वर्षासहस्रान्ते चिरतुः परमं तपः ॥ ७ ॥ तपसोऽन्ते ततस्ताभ्यां
स्वयम्भूरदहद्वरम् । अगृह्णीतां वरन्ते तु सुतानामपदुःखिताम्
॥ ८ ॥ अवध्यताञ्च राजेन्द्र सुरराक्षसपन्नगैः । पुरं सुरमणीवञ्च
खचरं सुमहाप्रभम् ॥ ९ ॥ सर्वरत्नैः समुद्दितं दुर्द्धर्ममरैरपि ।
महर्षियज्ञगन्धर्वपन्नगासुरराक्षसैः ॥ १० ॥ सर्वकामगुणोपेतं
वीतशोकमनामयम् । ब्रह्मणा भरतयेष्ट कालकेयकृते कृतम्
॥ ११ ॥ तदेतत् खपुरं दिव्यं चरत्प्रमरवर्जितम् । पौलोमा-
ध्युषितं वीर कालकञ्जैश्च दानवैः ॥ १२ ॥ हिरण्यपुरमित्येवं
ख्यायते नगरं महत् । रक्षितं कालकेयैश्च पौलोमैश्च महासुरैः
॥ १३ ॥ तत्र ते मुदिता राजत्नवध्याः सर्वदैवतैः । निवसन्त्यत्र

राजेन्द्र गतोद्दिगा निरुत्सुकाः ॥ १४ ॥ मानुषान्मयुरेतेषां निर्दिष्टी
ब्रह्मणा पुरा । एतानपि रणे पार्थ कालकलान् दुरासहान् ।
वञ्चास्त्रेण नयन्वाशु विनाशं समहाबलान् ॥ १५ ॥

अर्जुन उवाच । सुरासुरैरबध्यन्तदहं ज्ञात्वा विश्राम्यते ।
अब्रुवं मातलिं हृष्टो याच्येतत् पुरमञ्जसा । त्रिदशैश्चद्विषो यावत्
क्षयमस्त्रैर्नयाम्यहम् ॥ १६ ॥ न कथञ्चिद्भि मे पापा न बध्ना
ये सुरद्विषः । उवाह मां ततः श्रीघ्नं हिरण्यपुरमन्तिकात् ॥ १७ ॥
रथेन तेन दिव्येन हरियुक्तेन मातलिः । ते मामालक्ष्य दैतेया
विविच्चाभरणास्वराः ॥ १८ ॥ समुत्पेतुर्महावेगा रथानास्थाय
दंष्ट्रिताः । ततो नालीकनाराचैर्भलैः शक्त्युष्टितोमरैः ॥ १९ ॥
प्रत्यघ्नन् दानवेन्द्रा मां क्रुद्धास्तीव्रपराक्रमाः । तदहं शरवर्षेण
महता प्रत्यवारयम् ॥ २० ॥ अस्त्रवर्षं महद्राजन् विद्यावलमुपा-
श्रितः । व्यमोहयच्च तान् सर्वान् रथमार्गैश्चरन् रणे ॥ २१ ॥
तेऽन्योन्यमभिसम्पूढाः पातयन्ति स्म दानवाः । तेषामेवं विमू-
ढानामन्योन्यमभिधावताम् ॥ २२ ॥ शिरांसि विमिश्रैर्दूर्ध्वैर्न्यहनं
शतसङ्घैः । ते बध्यमाना दैतेयाः पुरमास्थाय तत् पुनः ॥ २३ ॥
समुत्पेतुः स्वनगरान्वायानास्थाय दानवीम् । ततोऽहं शरवर्षेण
महता कुचनन्दन ॥ २४ ॥ मार्गमाव्रत्य दैत्यानां गतिं चैषामवा-
रयम् । तत् पुरं खिवरं दिव्यं कामगं सूर्यसप्रभम् ॥ २५ ॥
दैतेयैर्वरदानेन धार्यते स्म यथासुखम् । अन्तर्भूमौ निपतितं
पुनच्छङ्खं प्रतिष्ठते ॥ २६ ॥ पुनस्तिथ्यक् प्रयात्याशु पुनरप्यु-
निमज्जति । अमरावतिसङ्काशं तत् पुरं कामगं महत् ॥ २७ ॥
अहमस्त्रैर्बहुविधैः प्रत्यगृह्णं परन्तप । ततोऽहं शरजालेन
दिव्यास्त्रमुद्दितेन च ॥ २८ ॥ व्यगृह्णं सह दैतेयैस्तत् पुरं पुरुष-
संभ । विक्षतं चायसैर्वाणैर्मत्प्रयुक्तैरजिह्वगैः ॥ २९ ॥ महो-
पभ्यपतद्राजन् प्रभगं पुरमासुरम् । ते बध्यमाना महाणैर्वज्र-

वैगैरयस्त्रयैः ॥ ३० ॥ पर्यभ्रमन्त वै राजन्सुराः कालचोदिताः ।
 ततो मातलिरासृज्य पुरस्तान्निपतन्निव ॥ ३१ ॥ महीमवातरत्
 क्षिप्रं रथेनादित्यवर्चसा । ततो रथसहस्राणि षष्टिस्तेषामम-
 र्षिणाम् ॥ ३२ ॥ युयुत्सूनां मया सार्धं पर्यवर्तन्त भारत ।
 तान्यहं निमित्तैर्वाणैर्यधमङ्गादैराजितैः ॥ ३३ ॥ ते युद्धे संन्यव-
 र्तन्त समुद्रस्य यथोर्मयः । नेमे शक्या मनुष्येण युद्धेनेति प्रचिन्त्य
 तत् ॥ ३४ ॥ ततोऽहमानुपूर्व्येण दिव्यान्वस्त्राण्यवोजयम् । तत-
 स्तानि सहस्राणि रथिनां चित्रयोधिनाम् ॥ ३५ ॥ अस्त्राणि मम
 दिव्यानि प्रत्यघ्नञ्छूनकैरिव । रथमार्गान् विचित्रांस्ते विचरन्तो
 महाबलाः ॥ ३६ ॥ प्रत्यदृश्यन्त संग्रामे शतशोऽय सहस्रशः ।
 विचित्रमुकुटापीडा विचित्रकवचध्वजाः ॥ ३७ ॥ विचित्राभरणा-
 श्वैव नन्दयन्तीव मे मनः । अहन्तु शरवर्षैस्तानस्वप्रचुदितैरणे
 ॥ ३८ ॥ नाशकृत्वं पीडयितुं ते तु मां प्रत्यपीडयन् । तैः पीडा-
 मानो बह्वभिः कृतास्त्रैः कुशलैर्युधि ॥ ३९ ॥ व्यथितोऽह्नि महा-
 युद्धे भयं चागान्महन्मम । ततोऽहं देवदेवाय रुद्राय प्रयतो
 रणे ॥ ४० ॥ स्वस्ति भूतेभ्य इत्युक्त्वा महास्त्रं समचोदयम् । यत्त-
 द्द्रौद्रमिति ख्यातं सर्वामित्रविनाशनम् ॥ ४१ ॥ ततोऽपश्यं त्रिभि-
 रसं पुरुषं नवलोचनम् । त्रिमुखं षड्भुजं दीप्तमर्कज्वलनमूर्ध्वजम्
 ॥ ४२ ॥ लेलिहानैर्महानागैः कृतापीडममित्रहन् । विभीस्ततस्त-
 दस्तन्तु घोरं रोद्रं सनातनम् ॥ ४३ ॥ दृष्ट्वा गाण्डीवसंयोग-
 मानीय भरतर्षभ । नमस्कृत्वा त्रिनेत्राय शर्वायामिततैरुचैः ॥ ४४ ॥
 मुक्तवान् दानवेन्द्राणामभावाय परन्तप । मुक्तमात्रे ततस्तस्मिन्
 रूपाण्यासन् सहस्रशः ॥ ४५ ॥ ऋगाणामथ सिंहानां व्याघ्रा-
 णाञ्च विश्राम्यते । ऋक्षाणां महिषाणाञ्च पन्नगानां तथा गवान्
 ॥ ४६ ॥ शरभाणां गजानाञ्च वानराणाञ्च सङ्घशः । ऋषभाणां
 वराहाणां मार्जारानां तथैव च ॥ ४७ ॥ शालावृक्षाणां प्रेतानां

मुकुण्डानाञ्च सर्वशः । गृध्राणां गरुडानाञ्च चमराणां तथैव
 च ॥ ४८ ॥ वृक्षाणां पर्वतानाञ्च समुद्राणां तथैव च । देवा-
 नाञ्च ऋषीणाञ्च गन्धर्वाणाञ्च सर्वशः । पिशाचानां स्यन्ध्राणां
 तथैव च सुरदिशाम् ॥ ४९ ॥ शुद्धकानाञ्च संग्रामे नैऋ-
 तानां तथैव च । अश्विणां गजवक्त्राणां सुलूकानां तथैव च
 ॥ ५० ॥ मीनवाजिसंरूपाणां नानाशस्त्रासिपाणिनाम् । तथैव
 चातुधानानां गदासुहरधारिणाम् ॥ ५१ ॥ एतैश्चान्यैश्च बद्धभि-
 र्मानां रूपाधरैस्तथा । सर्वमासीजगद्व्याप्तं तस्मिन्नस्त्रे विसर्जिते
 ॥ ५२ ॥ त्रिभिरोभिश्चतुर्दंष्ट्रैश्चतुरास्यैश्चतुर्भुजैः । अनेकरूप-
 संयुक्तैर्भासमेद्देवसांस्थिभिः ॥ ५३ ॥ अभीक्ष्णं बध्यमानास्ते
 दानवा नाशमागताः । अर्कज्वलनतेजोभिर्बालाशानिसमप्रभैः ॥ ५४ ॥
 अद्रिसारमयैश्चान्यैर्वाणैरपि निवर्हणैः । न्यहनन् दानवान् सर्वान्
 मुहूर्त्तैर्नैव भारत ॥ ५५ ॥ गाण्डीवास्त्रप्रणुनांस्तान् गतास्त-
 न्नभसश्चतान् । दृष्ट्वाहं प्राणमं भूयस्त्रिपुरघ्नाय विधत्ते ॥ ५६ ॥
 तथा रौद्रास्त्रनिष्पिष्टान् दिव्याभरणभूषितान् । निशम्य परमं
 हर्षमगमद्देवसारथिः ॥ ५७ ॥ तदसह्यं कृतं कर्म देवैरपि दुरा-
 सदम् । दृष्ट्वा मां पूजयामास मातलिः शक्रसारथिः ॥ ५८ ॥
 उवाच वचनञ्चेदं प्रीयमाणः कृताञ्जलिः । सुरासुरैरसह्यं हि
 कर्म यत् साधितं त्वया ॥ ५९ ॥ न ह्येतत् संयुगे कर्तुमपि
 शक्तः सुरेश्वरः । सुरासुरैरवश्यं हि पुरमेतत् खगं महत् ॥ ६० ॥
 त्वया विमथितं वीर स्ववीर्यतपसो बलात् । विध्वस्तोऽथ पुरे
 तस्मिन् दानवेषु हतेषु च ॥ ६१ ॥ विनदन्त्यः स्त्रियः सर्वा
 निष्पेतुर्नगरादहिः । प्रकीर्णकेश्यो व्यथिताः कुरथ्य इव दुःखिताः
 ॥ ६२ ॥ पेतुः पुत्रान् पितॄन् भ्रातॄन् शोचमाना महीतले ।
 रुदन्यो दीनकण्ठास्ता निनदन्त्यो हतेष्वराः ॥ ६३ ॥ उरांसि
 परिनिघ्नन्त्यो विघ्नस्तसन्निभभूषणाः । तच्छोकशुक्तमग्नीकं दुःख-

हृत्यसमाहृतम् ॥ ६४ ॥ न बभौ दानवपुरं हतलिट्कं हतेश्वरम् ।
 गन्धर्वनगराकारं हतनागमिव ह्रदम् ॥ ६५ ॥ शुष्कवृक्षमिवा-
 रण्यमदृश्यमभवत् पुरम् । मान्तु संहृष्टमनसं क्षिप्रं मातलिरान-
 यत् ॥ ६६ ॥ देवराजस्य भवनं कृतकर्माणमाहवात् । हिरण्य-
 पुरमुत्सृज्य निहत्य च महासुरान् ॥ ६७ ॥ निवातकवचांश्चैव
 ततोऽहं शक्रनागमम् । मम कर्म च देवेन्द्रं मातलिर्विस्तरेण तत्
 ॥ ६८ ॥ सर्वं विश्रावयामास यथाभूतं महाद्युते । हिरण्यपुर-
 पातञ्च मायानाञ्च निवारणम् ॥ ६९ ॥ निवातकवचानाञ्च बधं
 संक्षेपे महौजसाम् । तच्छ्रुत्वा भगवान् प्रीतः सहस्राक्षः पुर-
 न्दरः ॥ ७० ॥ मरुद्भिः सहितः श्रीमान् साधु साध्वित्यथाब्रवीत् ।
 ततो मां देवराजो वै समाश्वास्य पुनः पुनः ॥ ७१ ॥ अब्रवी-
 दिबुधैः सार्धमिदं सुमधुरं वचः । अतिदेवासुरं कर्म कृतमेव
 त्वया रणे ॥ ७२ ॥ गुर्वर्थस्य कृतः पार्थ महाशत्रून् घ्नता मम ।
 एवमेव सदा भाव्यं स्थिरेणाजौ धनञ्जय ॥ ७३ ॥ असंसृढेन
 चास्त्राणां कर्तव्यं प्रतिपादनम् । अविषह्यो रणे हि त्वं देव-
 दानवराक्षसैः ॥ ७४ ॥ सयक्षासुरगन्धर्वैः सपक्षिगणपन्नगैः ।
 वसुधाद्यापि कौन्तेय तदाह्वयनिर्जिताम् । पालयिष्यति धर्मात्मा
 कृन्तौपुत्रो युधिष्ठिरः ॥ ७५ ॥

इति आरण्यपर्वणि निवातकवचशुद्धपर्वणि हिरण्यपुरदैत्यवधे
 त्रिसप्तत्यधिकशतोऽध्यायः ॥ १७३ ॥

अर्जुन उवाच । ततो मामतिविश्रुतं संकटशरविद्धतम् ।
 देवराजो विमृष्टेहं काले वचनमब्रवीत् ॥ १ ॥ दिव्यान्यस्त्राणि
 सर्वाणि त्वयि तिष्ठन्ति भारत । न त्वामिभविष्यति शक्तो मानुषो
 भुवि कश्चन ॥ २ ॥ भीष्मो द्रोणः कृपः कर्णः शकुनिः सह

राजभिः । संग्रामस्थस्य ते पुत्र कलां नाहन्ति षोडशीम् ॥ ३ ॥
 इदञ्च मे तनुवाणं प्रायच्छन्मघवान् प्रभुः । अभेद्यं कवचं दिव्यं
 सजज्ञैव हिरण्ययीम् ॥ ४ ॥ देवदत्तञ्च मे यज्ञं पुनः प्रादा-
 न्नहारवम् । दिव्यञ्चेदं किरीटं मे स्वयमिन्द्रो युयोज ह ॥ ५ ॥
 ततो दिव्यानि वस्त्राणि दिव्यान्याभरणानि च । प्रादाच्छुक्रो
 ममैतानि रुचिराणि वृहन्ति च ॥ ६ ॥ एवं संपूजितस्तत्र सुख-
 मस्मृषितो नृप । इन्द्रस्य भवने पुण्ये गन्धर्वशिषुभिः सह ॥ ७ ॥
 ततो मामब्रवीच्छुक्रः प्रीतिमानमरः सह । समयोऽर्जुन गन्तुं ते
 आतरो हि स्मरन्ति ते ॥ ८ ॥ एवमिन्द्रस्य भवने पञ्च वर्षाणि
 भारत । उषितानि मया राजन् स्मरता द्यूतजं कलिम् ॥ ९ ॥
 ततो भवन्तमद्राक्षं आलभिः परिवारितम् । गन्धमादनपादस्थ
 पर्वतस्यास्य मूर्धनि ॥ १० ॥

युधिष्ठिर उवाच । दिष्ट्या धनञ्जयास्त्राणि त्वया प्राप्तानि
 भारत । दिष्ट्या चाराधितो राजा देवामामीश्वरः प्रभुः ॥ ११ ॥
 दिष्ट्या च भगवान् स्थाणुर्देव्या सह परन्तप । साक्षाद्दृष्टः स्वयुद्धेन
 तोषितश्च त्वयानघ ॥ १२ ॥ दिष्ट्या च लोकपालैस्त्वं समेतो भरत-
 प्रेभ । दिष्ट्या वर्द्धामहे पार्थ दिष्ट्याधि पुनरागतः ॥ १३ ॥ अद्य
 कृतस्त्रां महीं देवीं विजितां पुरमालिनोम् । मन्ये च धृतराष्ट्रस्य
 पुत्रानपि वशीकृतान् ॥ १४ ॥ इच्छामि तानि चास्त्राणि द्रष्टुं
 दिव्यानि भारत । यैस्तथावीर्य्यवन्तस्ते निवातकवचा हताः ॥ १५ ॥

अर्जुन उवाच । श्वः प्रभाते भवान् द्रष्टा दिव्यान्यस्त्राणि
 सर्वशः । निवातकवचा घोरा यैर्मया विनिपातिताः ॥ १६ ॥

वैशम्पायन उवाच । एवमागमनं तत्र कथयित्वा धनञ्जयः ।
 आलभिः सहितः सर्वै रजनीं तामुवास ह ॥ १७ ॥

इति आरण्यपर्वणि निवातकवचयुद्धपर्वणि अस्त्रदर्शने

चतुःसप्तत्यधिकशतोऽध्यायः ॥ १०४ ॥

वैशम्पायन उवाच । तस्यां रात्र्यां व्यतीतायां धर्मराजो
 युधिष्ठिरः । उत्थायावश्यकार्याणि कृतवान् भ्रातृभिः सह ॥ १ ॥
 ततः सञ्चोदयामास सोऽर्जुनं मातनन्दनम् । दर्शयास्त्राणि
 कौन्तेय यैर्जिता दानवास्त्वया ॥ २ ॥ ततो धनञ्जयो राजन्
 देवैर्दत्तानि पाण्डवः । अस्त्राणि तानि दिव्यानि दर्शयामास
 भारत ॥ ३ ॥ यथान्यायं महातेजाः शौचं परममास्थितः ।
 गिरिकूवरपादाक्षं शुभवेणुत्रिवेणुमत् ॥ ४ ॥ पार्थिवं रथमास्थाय
 शोभमानो धनञ्जयः । दिव्येन संव्रतस्तेन कवचेन सुवर्चसा ॥ ५ ॥
 धनुरादाय गाण्डीवं देवदत्तं सवारिजम् । शोशुभ्यमानः कौन्तेय
 आनुपूर्व्या महाभुजः ॥ ६ ॥ अस्त्राणि तानि दिव्यानि दर्शना-
 योपचक्रमे । अथ प्रयोच्यमाणेषु दिव्येष्वस्त्रेषु तेषु व ॥ ७ ॥
 समाक्रान्ता मही पद्भ्यां समाकम्पत चटुमा । क्षुभिताः सरितश्चैव
 तथैव च महोदधिः ॥ ८ ॥ शैलाश्चापि व्यदीर्यन्त न ववौ च
 समीरणः । न बभासे सहस्रांशुर्न जज्वाल च पावकः ॥ ९ ॥
 न वेदाः प्रतिभान्ति स्म द्विजातीनां कथञ्चन । अन्तर्भूमिगता ये
 च प्राणिनो जनमेजय ॥ १० ॥ पीडयमानाः समुत्थाय पाण्डवं
 पथ्यवारयन् । वेपमानाः प्राञ्जलयस्ते सर्वे विह्वताननाः ॥ ११ ॥
 दह्यमानास्तदास्त्रैस्ते यावन्ति स्म धनञ्जयम् । ततो ब्रह्मर्षय-
 श्चैव सिद्धा ये च महर्षयः ॥ १२ ॥ जङ्गमानि च भूतानि सर्वा-
 ण्येवावर्तस्थिरे । देवर्षयश्च प्रवरास्तथैव च दिवौकसः ॥ १३ ॥
 यक्षराक्षसगन्धर्वास्तथैव च पतन्त्रिणः । खिचराणि च भूतानि
 सर्वाण्येवावर्तस्थिरे ॥ १४ ॥ ततः पितामहश्चैव लोकपालाश्च
 सर्वशः । भगवांश्च महादेवः सगणोऽभ्यासयौ तदा ॥ १५ ॥ ततो
 वायुर्महाराज दिव्यैर्माल्यैः समन्वितः । अभितः पाण्डवञ्चित्रै-
 रवचक्रे समन्ततः ॥ १६ ॥ जगुश्च गाथा विविन्धा गन्धर्वाः सुर-
 चोदिताः । ननृतुः संध्रमश्चैव राजन्तप्सरसां गणाः ॥ १७ ॥

तस्मिंश्च तादृशे काले नारदस्योदित सुरैः । आगम्याह वचः
 पार्थ श्रवणीयमिदं नृप ॥ १८ ॥ अर्जुनार्जुन मा युङ्क्ष्व दिव्या-
 न्यस्त्राणि भारत । नैतानि निरधिष्ठाने प्रयुज्यन्ते कथञ्चन ॥ १९ ॥
 अधिष्ठाने न चानार्तः प्रयुज्जीत कदाचन । प्रयोगेषु महान्
 दोषो ह्यस्त्राणां कुरुनन्दन ॥ २० ॥ एतानि रक्ष्यमाणानि धन-
 क्षय यथागमम् । बलवन्ति सुखार्हाणि भविष्यन्ति न संशयः
 ॥ २१ ॥ अरक्ष्यमाणान्येतानि वैलोक्यस्यापि पाण्डव । भवन्ति
 न विनाशाय मैवं भूयः कृधाः क्वचित् ॥ २२ ॥ अजातशत्रो
 लञ्छेव द्रक्ष्यसे तानि संयुगे । योज्यमानानि पार्थेन द्विषतामव-
 मर्दने ॥ २३ ॥

वैशम्पायन उवाच । निवार्यथाय ततः पार्थ सर्वे देवा यथा-
 गतम् । जम्भुरन्ये च ये तत्र समाजम्मुनरर्षभ ॥ २४ ॥ तेषु
 सर्वेषु कौरव्य प्रातयातेषु पाण्डवाः । तस्मिन्नेव वने दृष्टास्त
 जघुः स च कृष्णाया ॥ २५ ॥

इति आरण्यपर्वणि निवातकवचयुद्धपर्वणि अस्त्रदर्शने
 पञ्चसप्तत्यधिकशतोऽध्यायः ॥ १७५ ॥

अथ आजगरपर्व ॥

जनमेजय उवाच । तस्मिन् कृतास्त्रे रथिनां प्रवीरे प्रत्या-
 गते भवनादृवहन्तुः । अतः परं किमकुर्वन्तः पार्थाः समेत्य
 शूरेण धनक्षयेन ॥ १ ॥

वैशम्पायन उवाच । वनेषु तेष्वेव तु ते नरेन्द्राः सहार्जुने-
 नेन्द्रसमेन वीराः । तस्मिंश्च शैलप्रवरे सुरस्ये धनेश्वराक्रीडगता
 विजङ्गुः ॥ २ ॥ वेङ्गानि तान्यप्रतिमानि पश्यन् क्रीडांश्च नाना-
 कुमसम्निवहाः । चचार धन्वी बह्वधा नरेन्द्र सोऽस्त्रेषु वृत्तः

सततं किरीटी ॥ ३ ॥ अवाप्य वासं नरदेवपुत्राः प्रसादजं
 वैश्रवणस्य राक्षः । न प्राणिनां ते स्पृहयन्ति राजञ्छिवश्च कालः
 स बभूव तेषाम् ॥ ४ ॥ समेत्य पार्थिव यथैकरात्रमूषुः समास्तव
 तदा चतस्रः । पूर्वाश्च षट् ता दश पाण्डवानां शिवा बभूवुर्वसतां
 वनेषु ॥ ५ ॥ ततोऽब्रवीद्वायुसुतस्तरस्त्री जिष्णुश्च राजानमुपोप-
 विश्व । यमौ च वीरौ सुरराजकल्पावेकान्तमास्थाय हितं प्रियञ्च
 ॥ ६ ॥ तव प्रतिज्ञां कुरुराज सत्यां विकीर्षमाणास्तदनुप्रियञ्च ।
 ततो न गच्छाम वनान्यपास्य सुयोधनं सानुचरं निहन्तुम् ॥ ७ ॥
 एकादशं वर्षमिदं वसामः सुयोधनेनात्तसुखाः सुखार्हाः । तं
 वञ्चयित्वा धमबुद्धिशीलमज्ञातवासं सुखमाप्नुयामः ॥ ८ ॥ तवा-
 ज्ञया पार्थिव निर्विशङ्का विहाय मानं विचरन् वनानि । समीप-
 वासेन विलोभितास्ते ज्ञास्यन्ति नास्मानपकृष्टदेशान् ॥ ९ ॥ सम्बत्-
 सरं तत्र विहृत्य गूढं नराधमं तं सुखमुद्धरेम । निर्यात्य वैरं
 सफलं सपुष्पं तस्मै नरेन्द्राधमपूरुषाय ॥ १० ॥ सुयोधनायानुचरै-
 र्वृताय ततो महीभावस धर्मराज । स्वर्गोपमं द्देषमिमं चरद्भिः
 अक्षयो विहन्तुं नरदेव शोकः ॥ ११ ॥ कीर्त्तिस्तु ते भारत पुण्य-
 गम्भा नश्येद्दि लोकेषु चराचरेषु । तत् प्राप्य राज्यं कुरुपुङ्गवानां
 शक्यं महत् प्राप्तुमथ क्रियाश्च ॥ १२ ॥ इदन्तु शक्यं सततं नरेन्द्र
 प्राप्तुं त्वया यत्नमसे कुवेरात् । कुरुष्व बुद्धिं द्विषतां वधाय कृता-
 गसां भारत निग्रहे च ॥ १३ ॥ तेजस्तवोग्रं न सहेत राजन् समेत्य
 साक्षादपि वज्रपाणिः । न हि व्यथां जातु करिष्यतस्तौ समेत्य
 द्वैरपि धर्मराज ॥ १४ ॥ तवार्थसिद्धयर्थमभिप्रवृत्तौ सुपर्णकेतुश्च
 शिनेश्च नप्ता । तथैव कृष्णोऽप्रतिमो बलेन तथैव चाहं नरदेववर्ध्नी
 ॥ १५ ॥ तवार्थसिद्धयर्थमभिप्रपन्नो यथैव कृष्णः सह यादवैस्तैः ।
 तथैव चाहं नरदेववर्ध्नी यमौ च वीरौ कृतिनौ प्रयोगी । त्वदर्ध-
 योगप्रभवप्रधानाः शमं करिष्याम परान् समेत्य ॥ १६ ॥

वैशम्पायन उवाच । ततस्तदाज्ञाय मतं महात्मा तेषाञ्च धर्मस्य
 सुतो वरिष्ठः । प्रदक्षिणं वैश्रवणाधिवासं चकार धर्माद्येविदु-
 क्षमौजाः । आमन्त्र्य वैश्वानि नदीः सरांसि सर्वाणि रक्षांसि
 च धर्मराजः ॥ १७ ॥ यथागतं मार्गमवेक्षमाणः पुनर्गिरिञ्चैव
 निरीक्षमाणः । ततो महात्मा स विशुद्धबुद्धिः संप्रार्थयामास
 नगेन्द्रवर्यम् ॥ १८ ॥ समाप्तकर्मा सहितः सुहृद्भिर्जित्वा सप-
 त्रान् प्रतिलभ्य राज्यम् । शैलेन्द्र भूयस्तपसे जितात्मा द्रष्टा
 तवास्मीति मतिञ्चकार ॥ १९ ॥ ततश्च सर्वैरनुजैर्हिजैश्च तेनैव
 मार्गेण पतिः कुक्षणाम् । उवाच चैतान् गणशस्त्यैव घटील्लवः
 पर्वतनिर्भरेषु ॥ २० ॥ तान् प्रस्थितान् प्रीतमना महर्षिः पितेव
 पुत्राननुमिष्य सर्वान् । स लोमशः प्रीतमना जगाम दिवौकसां
 पुण्यतमं निवासम् ॥ २१ ॥ तेनार्ष्टिषेणेन तथानुमिष्टास्तीर्थानि
 रम्याणि तपोवनानि । महान्ति चान्यानि सरांसि पार्थाः सं-
 पश्यमानाः प्रययुर्नराग्रजाः ॥ २२ ॥

इति आरण्यपर्वणि आजगरपर्वणि लोमशगमने
 षट्सप्तत्यधिकशतोऽध्यायः ॥ १७६ ॥

वैशम्पायन उवाच । नगोत्तमं प्रस्रवणैरुपेतं दिशाङ्गजैः
 किन्नरपक्षिभिश्च । सुखं निवासं जहतां हि तेषां न प्रीतिरासी-
 द्भरतर्षभाणाम् ॥ १ ॥ ततस्तु तेषां पुनरेव हर्षः कैलासमालोक्य
 महान् बभूव । कुबेरकान्तं भरतर्षभाणां महीधरं वारिधर-
 प्रकाशम् ॥ २ ॥ समुच्छ्रयान् पर्वतसन्निरोधान् गोष्ठान् हरीणां
 गिरिसेतुमालाः । बहून् प्रपातांश्च समीक्ष्य वीराः स्थलानि
 निम्नानि च तत्र तत्र ॥ ३ ॥ तथैव चान्यानि महावनानि मृग-
 हिजानेकनिषेवितानि । आलोकयन्तेऽभिययुः प्रतीतास्ते धन्विनः

खड्गघरा नराग्र्याः ॥ ४ ॥ वनानि रम्याणि नदीः सरांसि शुद्धा
गिरीणां गिरिगह्वराणि । एते निवासाः सततं वभूवुर्निशानिभं
प्राप्य नरर्षभाणाम् ॥ ५ ॥ ते दुर्गवासं बह्वधा निरुष्य व्यतीत्य
कैलासमचिन्त्यारूपम् । आसेदुरत्यर्थमनोरमन्ते तमाश्रमाग्रं वृष-
पर्वणस्तु ॥ ६ ॥ समेत्य राज्ञा वृषपर्वणा ते प्रत्याचितास्तेन च
वीतमोहाः । शशंसिरे विस्तरशः प्रवासं गिरौ यथावद्वृषपर्वणस्ते
॥ ७ ॥ सुखोषितास्तस्य त एकरात्रं पुण्याश्रमे देवमहर्षिजुष्टे ।
अभ्याययुस्ते वदरीं विशालां सुखिन वीराः पुनरेव वासम् ॥ ८ ॥
जघ्रस्ततस्तत्र महानुभावा नारायणस्थानगताः समग्राः । कुवेर-
कान्तां नलिनीं विशोकाः संपश्यमानाः सुरसिद्धजटाम् ॥ ९ ॥
ताञ्चाथ दृष्ट्वा नलिनीं विशोकाः पण्डोः सुताः सर्वनरप्रधानाः ।
ते रेमिरे मन्दनवासमेत्य हिजर्षयो वीतमला यथैव ॥ १० ॥ ततः
क्रमेणोपययुर्नृवीरा यथागतेनैव पथा समग्राः । विहृत्य मासं
सुखिनो वदर्यां किरातराज्ञो विषयं सुबाहोः ॥ ११ ॥ चीनां-
स्तुखारान् दरदांश्च सर्वान् देशान् कुलिन्दस्य च भूरिरत्नान् ।
अतीत्य दुर्गं हिमवत्प्रदेशं पुरं सुबाहोर्दृष्टुर्नृवीराः ॥ १२ ॥
श्रुत्वा च तान् पार्थिवपुत्रपौत्रान् प्राप्तान् सुबाह्वर्विषये समग्रान् ।
प्रत्युद्ययौ प्रीतियुतः स राजा तच्चाभ्यनन्दन्तृषमाः कुरूणाम्
॥ १३ ॥ समेत्य राज्ञा तु सुबाह्वना ते सूतैर्विशोकप्रमुखैश्च सर्वैः ।
सहेन्द्रसेनैः परिचारकैश्च पौरोगवैर्यै च महानसस्थाः ॥ १४ ॥
सुखोषितास्तत्र त एकरात्रं सूतान् समादाय रथांश्च सर्वान् ।
घटोत्कचं सानुचरं विमृज्य ततोऽभ्ययुर्यामुनमद्रिराजम् ॥ १५ ॥
तस्मिन् गिरौ प्रस्रवणोपपन्ने हिमोत्तरीयारुणपाण्डुसानौ ।
विशाखयूपं समुपेत्य चक्रुस्तदा निवासं पुरुषप्रवीराः ॥ १६ ॥
वराहनानामृगपक्षिजुष्टं महावनञ्चैत्ररथप्रकाशम् । शिवेन पार्था
मृगयाप्रधानाः सम्बत्सरं तत्र वने विजङ्गु ॥ १७ ॥ तत्राससाहा-

तिबलं भुजङ्गं क्षुधार्दितं मृत्युनिवोगरूपम् । वृकोदरः पर्वत-
कन्दरायां विषादमोहव्यथितान्तरात्मा ॥ १८ ॥ द्वीपोऽभवद्यत्र
वृकोदरस्य युधिष्ठिरो धर्मभृतां वरिष्ठः । अमोक्षयद्यस्तमनन्त-
तेजा ग्राहेण संवेष्टितसर्वगात्रम् ॥ १९ ॥ ते हादृशं वर्षमुपोप-
चातं वने विहत्तं कुरवः प्रतीता । तस्मादनाच्चैत्ररथप्रकाशा-
च्छ्रिया ज्वलन्तस्तपसा च युक्ताः २० ॥ ततश्च यात्रा मरुधन्व-
पाश्वं सदा धनुर्वेदरतिप्रधानाः । सरस्वतीमेत्य निवासकामाः
सरस्ततो हैतवने प्रतीयुः ॥ २१ ॥ समीक्ष्य तान् हैतवने निवि-
ष्टान् निवासिनस्तत्र ततोऽभिजग्मुः । तपोदमाचारसमाधियुक्ता-
स्तृणोदपात्राहरणाश्लकुटाः ॥ २२ ॥ प्लक्षाक्षरौहीतकवितसाश्च
तथा वदर्यैः खदिराः शिरीषाः । विल्वेऽङ्गुदाः पीलुसमीकरीराः
सरस्वतीतीररुहा बभूवुः ॥ २३ ॥ तां यक्षगन्धर्वमहर्षिकान्ता-
मगारभूतामिव देवतानाम् । सरस्वतीं प्रीतियुताश्चरन्तः सुखं
विजङ्गुर्नरदेवपुत्राः ॥ २४ ॥

इति आरण्यपर्वणि आजगरपर्वणि पुनर्हैतवनप्रवेशे

सप्तसप्तत्यधिकमतोऽध्यायः ॥ १७७ ॥

जनमैजय उवाच । कथं नागायुतप्राणो भीमो भीमपरा-
क्रमः । भयनाहारयत्तीव्रं तस्मादजगरान्मुने ॥ १ ॥ पौलस्त्यं
धनदं युद्धे य आह्वयति दर्पितः । नलिन्यां कदनं कृत्वा निहन्ता
यक्षरक्षसाम् ॥ २ ॥ तं शंसमि भयाविष्टमापन्नमरिस्तूदनम् ।
एतदिच्छाम्यहं श्रोतुं परं कौतूहलं हि मे ॥ ३ ॥

वैशम्पायन उवाच । ब्रह्माश्चर्यं वने तेषां वसतामुग्रधन्विनाम् ।
प्राप्तानामाश्रमं राजन् राजर्षिर्ब्रह्मपर्वणः ॥ ४ ॥ यदृच्छ्या धनु-

आशिर्बह्वङ्गो वृकोदरः । ददर्श तदनं रम्यं देवगन्धर्वसेवितम्
 ॥ ५ ॥ स ददर्श शुभान् दिशान् गिरेर्हिमवतस्तदा । द्विवर्षि-
 सिद्धचरितानप्सरोगणसेवितान् ॥ ६ ॥ चकोरैरुपचक्रैश्च पक्षि-
 भिर्जीवजीवकैः । कोकिलैर्मृगराजैश्च तत्र तत्र निनादितान्
 ॥ ७ ॥ नित्यपुष्पफलैर्वृक्षैर्हिमसंस्पर्शकोमलैः । उपेतान् वहुल-
 च्छायैर्मनोमयनन्दनैः ॥ ८ ॥ स सम्पश्यन् गिरिनदीर्वदूर्ध्य-
 मणिसन्निभैः । सलिलैर्हिमसङ्काशैर्हंसकारण्डवायुतैः ॥ ९ ॥
 वनानि देवदाक्षणां मेघानामिव वाशुराः । हरिचन्दनमिञ्जलि
 तुङ्गकालीयकान्यपि ॥ १० ॥ मृगयां परिधावन् स समेषु मरु-
 धन्वसु । विध्यन्मृगाञ्छरैः शुनैश्चचार सुमहाबलः ॥ ११ ॥ भीम-
 सेनस्तु विख्यातो महान्तं दंष्ट्रिणं बलात् । निघ्नन्नागशतप्राणो
 वने तस्मिन्महाभुजः ॥ १२ ॥ मृगाणां स वराहाणां महिषाणां
 महाभुजः । विनिघ्नस्तत्र तत्रैव भीमो भीमपराक्रमः ॥ १३ ॥
 स मातङ्गशतप्राणो मनुष्यशतवारणः । सिंहशार्दूलविक्रान्तो
 वने तस्मिन् महाबलः ॥ १४ ॥ वृक्षानुत्पाटयामास तरसा वै
 बभञ्ज च । पृथिव्याश्च प्रदेशान् वै नादयंस्तु वनानि च ॥ १५ ॥
 पर्वताग्राणि वै मृदून्नादयानश्च विज्वरः । प्रक्षिपन् पादपांश्चापि
 नादिनापूरयन्महीम् ॥ १६ ॥ वेगेन न्यपतङ्ग्रीमो निर्भयश्च पुनः
 पुनः । आस्फोटयन् चूडयंश्च तलतालांश्च वादयन् ॥ १७ ॥
 चिरसम्बद्धदर्पस्तु भीमसेनो वने तदा । गजेन्द्राश्च महासत्त्वा
 मृगेन्द्राश्च महाबलाः ॥ १८ ॥ भीमसेनस्य नादिन व्यसृज्यन्त गुहा-
 भयात् । क्वचित् प्रधावंस्तिष्ठंश्च क्वचिच्चोपविशंस्तथा ॥ १९ ॥
 मृगप्रेषुर्महारौद्रे वने चरति निर्भयः । स तत्र मनुजव्याघ्रो
 वने वनचरोपमः ॥ २० ॥ पङ्क्यामपि समापेदे भीमसेनो महा-
 बलः । स प्रविष्टो महारण्ये नादान्नदति चाङ्गतान् ॥ २१ ॥
 वासवन् सर्वभूतानि महासत्त्वपराक्रमः । ततो भीमस्य शब्देन

मीताः सर्पा गुहाग्रथाः ॥ २२ ॥ अतिक्रान्तस्तु वेगीन जगामानु-
 हतः शनैः । ततोऽमरवरप्रस्थो भीमसेनो महाबलः ॥ २३ ॥ स
 ददर्श महाकायं भुजङ्गं लोमहर्षणम् । गिरिदुर्गे समापन्नं काये-
 नावृत्य कन्दरम् ॥ २४ ॥ पर्वताभोगवर्षाणामतिकार्यं महाबलम् ।
 चित्राङ्गमङ्गजैश्चिवैर्हरिद्रासदृशच्छविम् ॥ २५ ॥ गुहाकारेण
 वक्त्रेण चतुर्दंष्ट्रेण राजता । दीप्ताक्षिणातिताम्नेण लिहानं
 हृक्कणी मुहुः ॥ २६ ॥ दासनं सर्वभूतानां कालान्तकयमोपमम् ।
 निश्वासच्छेडनादेन भर्तृसयन्तमिव स्थितम् ॥ २७ ॥ स भीमं
 सहस्राभ्येत्य पृदाकुः कुपितो भृशम् । जग्राहाजगरो आहो भुजयो-
 रुभयोर्वलात् ॥ २८ ॥ तेन संस्पृष्टगात्रस्य भीमसेनस्य वै तदा ।
 संज्ञा मुमोह सहसा वरदानेन तस्य हि ॥ २९ ॥ दम्पनागसह-
 स्राणि धारयन्ति हि यदलम् । तदलं भीमसेनस्य भुजयोरसमं
 परैः ॥ ३० ॥ स तेजस्वी तथा तेन भुजगेन वशीकृतः । विस्फु-
 रन् शनकैर्भीमो न शशाक विचेष्टितुम् ॥ ३१ ॥ नागायुतसम्-
 प्राणः सिंहस्कन्धो महाभुजः । गृहीतो व्यज्रहात् सत्त्वं वरदान-
 विमोहितः ॥ ३२ ॥ स हि प्रयत्नमकरोत्तीव्रमात्मविमोक्षणे ।
 न चैनमशक्यदीरः कथञ्चित् प्रतिवाधितुम् ॥ ३३ ॥

इति आरण्यपर्वणि आजगरपर्वणि भीमस्याजगरग्रहणे

अष्टसप्तत्यधिकशतोऽध्यायः ॥ १७८ ॥

वैशम्पायन उवाच । स भीमसेनस्तेजस्वी तथा सर्पवशङ्गतः ।
 चिन्तयामास सर्पस्य वीर्यमत्यद्भुतं महत् ॥ १ ॥ उवाच च
 महासर्पं कामया ब्रूहि पन्नग । कस्त्वं भो भुजगश्रेष्ठ किं मया
 स करिष्यसि ॥ २ ॥ पाण्डवो भीमसेनोऽहं धर्मराजादनन्तरः ।

जार्गायुतसमप्राणस्त्वया नीतः कथं वक्ष्यम् ॥ ३ ॥ सिंहाः केश-
रिणो व्याघ्रा महिषा वारणास्तथा । समागताश्च बह्व्यो निह-
ताश्च मया युधि ॥ ४ ॥ राक्षसाश्च पिशाचाश्च पन्नगाश्च महाबलाः ।
भुजवेगमशक्तं मे सोढुं पन्नगसत्तम ॥ ५ ॥ किन्तु विद्याबलं
किन्तु वरदानमद्यो तव । उद्योगमपि कुर्वणो वयसोऽस्मि कृत-
स्त्वया ॥ ६ ॥ असञ्चो विक्रमो नृणामिति मे धीयते मतिः ।
यथेदं मे त्वया नाग बलं प्रतिहतं महत् ॥ ७ ॥

वैशम्पायन उवाच । इत्येवं वादिनं वीरं मीममस्मिष्टकारि-
णम् । भोगेन महता गृह्य समन्तात् पर्यवेष्टयत् ॥ ८ ॥ निरु-
द्धैनं महाबाहुं ततः स भुजगस्तदा । विमुच्यास्य भुजौ पीना-
विदं वचनमब्रवीत् ॥ ९ ॥ दिष्टस्त्वं क्षुधितस्याद्य देवैर्भक्ष्यो महा-
भुज । दिष्टा कालस्य महतः प्रियाः प्राणा हि देहिनाम् ॥ १० ॥
अथा त्विदं मया प्राप्तं सर्पस्वरूपमरिन्दम । तथावश्यं मया ख्याप्यं
तवाद्य शृणु सत्तम ॥ ११ ॥ इमामवस्थां सम्प्राप्तो ह्यहं कोपा-
न्महर्षिणाम् । शपस्यान्तं परिप्रेप्सुः सर्वं तत् कथयामि ते
॥ १२ ॥ नङ्गो नाम राजर्षिर्व्यक्तन्ते श्रोत्रमागतः । तवैव
पूर्वपूर्वेषामाद्योर्वंशधरः सुतः ॥ १३ ॥ सोऽहं शपादगस्त्यस्य
ब्राह्मणानवमन्य च । इमामवस्थामापन्नः पश्य दैवमिदं मम ॥ १४ ॥
त्वाञ्जेदवध्यं दायादमतीवप्रियदर्शनम् । अहमद्योपयोच्यामि
विधानं पश्य यादृशम् ॥ १५ ॥ न हि मे मुच्यते कश्चित् कथञ्चित्
प्रग्रहं गतः । गजो वा महिषो वापि षष्ठे काले नरोत्तम ॥ १६ ॥
नासि केवलवीर्येण तिर्यग्योनिषु वर्त्तता । गृहीतः कौरवश्रेष्ठ
वरदानमिदं मम ॥ १७ ॥ पतता हि विमानाग्रान्मया शक्रासनाद्-
द्भुतम् । कुरु शपान्तमित्युक्तो भगवान्नुनिसत्तमः ॥ १८ ॥ स
मामुवाच तेजसी कृपयाभिपरिप्लुतः । मोक्षस्ते भविता राजन्
कञ्चाञ्चित् कालपर्ययात् ॥ १९ ॥ ततोऽस्मि पतितो भूमौ न

च मामजहात् क्षतिः । स्मार्त्तमस्ति पुराणं मे यथैवाधिगतं
 तथा ॥ २० ॥ यस्तु ते व्याहृतान् प्रश्नान् प्रतिब्रूयाद्भिभागवित् ।
 स त्वां नोक्षयिता आपादिति मामब्रवीदृषिः ॥ २१ ॥ गृहीतस्य
 त्वया राजन् प्राणिनोऽपि बलौघसः । सत्त्वभ्रंशोऽधिकस्यापि
 सर्वस्याशु भविष्यति ॥ २२ ॥ इह चाप्यहमश्रीषं वचस्तेषां
 दयावताम् । मयि सञ्जातहार्द्दानामथ तेऽन्तर्हिता द्विजाः ॥ २३ ॥
 सोऽहं परमदुष्कर्मा वसामि निरयेऽशुचौ । सर्वयोनिमिमां प्राप्य
 कालाकाङ्क्षी महाद्युते ॥ २४ ॥ तमुवाच महाबाहुर्भीमसेनो
 भुजङ्गमम् । न च कुप्ये महासर्पं न चात्मानं विगर्हये ॥ २५ ॥
 यस्माद्भावि भावी वा मनुष्यः सुखदुःखयो । आगमे यदि वा-
 पाये न तत्र ग्लपयेन्नरः ॥ २६ ॥ दैवं पुरुषकारेण को वञ्चयितु-
 मर्हति । दैवमेव परं मन्ये पुत्तपार्थी निरर्थकः ॥ २७ ॥ पश्य
 दैवोपघाताद्भि भुजवीर्यव्यपाश्रयम् । इमामवस्थां सम्प्राप्तमनि-
 मित्तमिहाद्य माम् ॥ २८ ॥ किन्तु नाद्यानुशोचामि तथात्मानं
 विनाशितम् । यथा तु विपिने न्यस्तान् भातुन् राज्यपरिच्युतान्
 ॥ २९ ॥ हिमवांश्च सुदुर्गोऽयं यक्षराक्षससङ्कुलः । मां समुहौक्ष-
 माणास्ते प्रपतिष्यन्ति विह्वलाः ॥ ३० ॥ विनष्टमथ मां श्रुत्वा
 भविष्यन्ति निरुद्यमाः । धर्मशीला माया ते हि बाध्यन्ते राज्य-
 गृहिणा ॥ ३१ ॥ अथवा नार्जुनो धीमान् विषादमुपयास्यति ।
 सर्वास्त्रविदनाष्टुधो दिवगन्धर्वराक्षसैः ॥ ३२ ॥ समर्थः स महा-
 बाहुरेकोऽपि सुमहाबलः । देवराजमपि स्थानात् प्रच्यावयितु-
 मञ्जसा ॥ ३३ ॥ किं पुनर्धृतराष्ट्रस्य पुत्रं दुर्युतदेविनम् ।
 विहिष्टं सर्वलोकस्य दम्भमोहपरायणम् ॥ ३४ ॥ मातरञ्चैव
 शोचामि कृपणां पुत्रगृहिणीम् । याज्ञाकं निहत्यमाणास्ते महत्स्व-
 मधिकं परैः ॥ ३५ ॥ तस्याः कथं त्वनाथाया मदिनाशाद्भुजङ्गम ।
 अफलास्ते भविष्यन्ति मयि सर्वे मनोरथाः ॥ ३६ ॥ नकुलं सह-

देवश्च यमौ च गुरुर्वर्त्तिनौ । महाङ्गवलसंगुप्तौ नित्यं पुरुष-
 मानिनौ ॥ ३७ ॥ भविष्यतो निरुत्साहौ भ्रष्टवीर्यपराक्रमौ ।
 मद्दिनाशात् परित्यूनाविति मे वर्त्तते मतिः ॥ ३८ ॥ एवंविधं
 बह्व तदा विललाप वृकोदरः । भुजङ्गभोगसंरुद्धो नाशकश्च
 विचेष्टितुम् ॥ ३९ ॥ युधिष्ठिरस्तु कौन्तेवो बभूवास्वस्थचेतनः ।
 अनिष्टदर्शनान् घोरानुत्पातान् परिचिन्तयन् ॥ ४० ॥ दारुणं
 ह्यश्विनं नादं शिवा दक्षिणतः स्थिता । दौष्टायां दिशि विवस्ता
 रौति तस्याश्रमस्य ह ॥ ४१ ॥ एकपक्षाक्षिचरणा वर्त्तिका घोर-
 दर्शना । रक्तं वमन्ती दृष्ट्ये प्रत्यादित्यमभास्वरा ॥ ४२ ॥ प्रववौ
 चानिलो रजश्चण्डः शर्करकर्मणः । अपसव्यानि सर्वाणि मृग-
 पक्षिस्तानि च ॥ ४३ ॥ पृष्ठतो वायसः कृष्णो याहि याहीति
 शंसति । मुहुर्मुहुः स्फुरति च दक्षिणोऽस्य भुजस्तदा ॥ ४४ ॥
 हृदयं चरणश्चापि वामोऽस्य परिवर्त्तते । सव्यस्याक्ष्णो विकार-
 श्चाप्यनिष्टः समपद्यत ॥ ४५ ॥ धर्मराजोऽपि मेधावी मन्यमानो
 महद्भवम् । द्रौपदीं परिपप्रच्छ क्व भीम इति भारत ॥ ४६ ॥
 शशंस तस्मै पाञ्चाली चिरयातं वृकोदरम् । स प्रतस्थे महा-
 बाहुधौर्म्येन सहितो नृप ॥ ४७ ॥ द्रौपद्या रक्षणं कार्यमित्यु-
 वाच धनञ्जयम् । नकुलं सहदेवञ्च व्यादिदेश द्विजान् प्रति
 ॥ ४८ ॥ स तस्य पदमुन्नीय तस्माद्देवाश्रमात् प्रभुः । मृगयामास
 कौन्तेवो भोमसेनं महावने ॥ ४९ ॥ स प्राचीं दिशमास्थाय
 महतो गजयूथपान् । ददर्श पृथिवीं चिह्नैर्भीमस्य परिविक्रि-
 ताम् ॥ ५० ॥ ततो मृगसहस्राणि मृगेन्द्राणां शतानि च ।
 पतितानि वने दृष्ट्वा मार्गं तस्याविदन्नृपः ॥ ५१ ॥ धावतस्तस्य
 वीरस्य मृगायं वातरंहसः । ऊरुवातविनिर्भन्मा दुमा व्याव-
 र्त्तिताः पथि ॥ ५२ ॥ स गत्वा तैस्तदा चिह्नैर्हृदं गिरि-
 गह्वरे । रज्जुमास्तभृविष्ठे निष्पन्नद्रुमसंकुले ॥ ५३ ॥ इरिणे

निर्जने देये कण्टकिद्रुमसंकुले । अश्लक्ष्णाणुचुपाकीर्णे सुदुर्गे
विषमोत्कटे । गृहीतं भुजगैन्द्रेण निषेष्टमनुजन्तदा ॥ ५४ ॥

इति आरण्यपर्वणि अजगरपर्वणि युधिष्ठिरभीमदर्शने
एकोनाश्वैत्यधिकशतोऽध्यायः ॥ १७८ ॥

वैशम्पायन उवाच । युधिष्ठिरस्तमासाद्य संपभोगेन वेष्टितम् ।
दयितं भ्रातरं धीमानिदं वचनमब्रवीत् ॥ १ ॥ कुन्तीमातः कथ-
मिमामापदं त्वमवाप्तवान् । कश्चायं पर्वताभोगप्रतिमः पन्नगो-
त्तमः ॥ २ ॥ स धर्मराजमालक्ष्य भ्राता भ्रातरमग्रजम् । कथया-
मास तत् सर्वं ग्रहणादिविवेष्टितम् ॥ ३ ॥

भीमसेन उवाच । अयमार्थं महासत्त्वो भक्ष्यायं मां
गृहीतवान् । नङ्गपो नाम राजर्षिः प्राणवानिव संस्थितः ॥ ४ ॥

युधिष्ठिर उवाच । मुच्यतामयमायुष्मन् भ्राता मेऽमित-
विक्रमः । वयमाहारमन्यन्ते दास्यामः क्षुन्निवारणम् ॥ ५ ॥

सर्प उवाच । आहारो राजपुत्रोऽयं मया प्राप्तो मुखागतः ।
गम्यतां नेह स्थातव्यं प्रवो भवानपि मे भवेत् ॥ ६ ॥ व्रतमेतन्महा-
बाहो विषयं मम यो व्रजेत् । स मे भक्ष्यो भवेत्तात त्वत्प्रापि
विषये मम ॥ ७ ॥ चिरेणाद्य मयाहारः प्राप्तोऽयमनुजस्तुव ।
नाहमेनं विमोक्षामि न चान्यमभिकाङ्क्षये ॥ ८ ॥

युधिष्ठिर उवाच । देवो वा यदि वा दैत्य उरगो वा
भगवान् यदि । सत्यं सर्प वचो ब्रूहि पृच्छति त्वां युधिष्ठिरः ॥ ९ ॥
किमर्थञ्च त्वया ग्रस्तो भीमसेनो भुजङ्गम । किमाहृत्य विदित्वा
वा प्रीतिस्ते स्याद्भुजङ्गम । किमाहारं प्रयच्छामि कथं मुञ्चेद्भवा-
निमम् ॥ १० ॥

सर्प उवाच । नङ्गपो नाम राजाहमासं पूर्वस्तवानघ ।

प्रथितः पञ्चमः सोमादायोः पुत्रो नराधिप ॥ ११ ॥ क्रतुभिस्तपसा
चैव स्वाध्यायेन दमेन च । त्रैलोक्यैश्वर्यमव्यग्रं प्राप्तोऽहं विक्र-
मेन च ॥ १२ ॥ तदैश्वर्यं समासाद्य दर्पो मामगमत्तदा । सहस्रं
हि द्विजातीनामुवाह शिविकां मम ॥ १३ ॥ ऐश्वर्यमदमत्तोऽह-
मवमन्य ततो द्विजान् । इमामगस्त्येन दशमाननीतः पृथिवी-
पते ॥ १४ ॥ न तु मामजहात् प्रज्ञा यावदयेति पाण्डव ।
तस्यैवानुग्रहाद्राजन्मगस्त्यस्य महात्मनः ॥ १५ ॥ षष्ठे काले मया-
हारः प्राप्तोऽयमनुजस्तव । नाहमेनं विमोक्ष्यामि न चान्यदपि
कामये ॥ १६ ॥ प्रश्नामुच्चारितानाद्य व्याहरिष्यसि चेन्मम । अथ
पश्चाद्विमोक्ष्यामि भ्रातरं ते वृकोदरम् ॥ १७ ॥

युधिष्ठिर उवाच । ब्रूहि सर्प यथाकामं प्रतिवक्ष्यामि ते
वचः । अपि चेच्छृणुयां प्रीतिमाहर्तुं ते भुजङ्गम् ॥ १८ ॥ वेद्यञ्च
ब्राह्मणेनेह तद्ववान् वेत्ति केवलम् । सर्पराज ततः श्रुत्वा प्रति-
वक्ष्यामि ते वचः ॥ १९ ॥

सर्प उवाच । ब्राह्मणः को भवेद्राजन् वेद्यां किञ्च युधिष्ठिर ।
ब्रवीक्ष्यतिमतिं त्वां हि वाक्यैरनुमिमीमहे ॥ २० ॥

युधिष्ठिर उवाच । सत्यं दानं क्षमा शीलमानृशंस्यन्तपो
धृणा । दृश्यन्ते यत्र नागेन्द्र स ब्राह्मण इति स्मृतिः ॥ २१ ॥
वेद्यां सर्प परं ब्रह्म निर्दुःखमसुखञ्च यत् । यत्र गत्वा न शोचन्ति
भवतः किं विवक्षितम् ॥ २२ ॥

सर्प उवाच । चातुर्वर्ण्यं प्रमाणञ्च सत्यञ्च ब्रह्म चैव हि ।
शूद्रेष्वपि च सत्यञ्च दानमक्रोध एव च ॥ २३ ॥ आनृशंस्यमहिंसा
च धृणा चैव युधिष्ठिर । वेद्यां यच्चात्र निर्दुःखमसुखञ्च नरा-
धिप । ताभ्यां हीनं पदञ्चान्यन्न तदस्तीति लक्ष्ये ॥ २४ ॥

युधिष्ठिर उवाच । शूद्रे तु यद्वेत्तुं द्विजे तच्च न विद्यते ।
न वै शूद्रो भवेच्छूद्रो ब्राह्मणो न च ब्राह्मणः ॥ २५ ॥

यत्रैतन्नृच्यते सर्पं वृत्तं स ब्राह्मणः स्मृतः । यत्रैतन्न भवेत् सर्पं
तं शूद्रमिति निर्दिशेत् ॥ २६ ॥ यत् पुनर्भवता प्रोक्तं न वेद्यं
विश्रुतीति च । ताभ्यां हीनमतोऽन्यत्र पदं नास्तीति चेदपि
॥ २७ ॥ एवमेतन्मतं सर्पं ताभ्यां हीनं न विद्यते । यथा
श्रीतीष्णयोर्मध्ये भवेन्नोष्णं न शीतता ॥ २८ ॥ एवं वै सुख-
दुःखाभ्यां हीनं नास्ति पदं क्वचित् । एषामम मतिः सर्पं यथा
वा मन्यते भवान् ॥ २९ ॥

सर्प उवाच । यदि ते वृत्ततो राजन् ब्राह्मणः प्रसमीक्षितः ।
तथा जातिस्तदायुष्मन् कृतिर्यावन्न विद्यते ॥ ३० ॥

युधिष्ठिर उवाच । जातिरत्र महासर्प मनुष्यत्वे महामते ।
सङ्करात् सर्ववर्णानां दुष्परीक्ष्येति मे मतिः ॥ ३१ ॥ सर्वे सर्वा-
स्वपत्यानि जनयन्ति सदा नराः । वाङ्मैथुनमयो जन्म मरणञ्च
समं नृणाम् ॥ ३२ ॥ इदमार्थं प्रमाणञ्च धी यजामह इत्यपि ।
तस्माच्छूलं प्रधानेष्टं विष्टुर्यं तत्त्वदर्शिनः ॥ ३३ ॥ प्राङ्नाभि-
वर्द्धनात् पुंसो जातकर्म विधीयते । तदास्य माता सावित्री
पिता त्वाचार्य उच्यते ॥ ३४ ॥ तावच्छूद्रसमो ह्येष यावद्देह-
न जायते । तस्मिन्नेवं मतिर्द्वैधे मनुः स्वायम्भुवोऽब्रवीत् ॥ ३५ ॥
कलकृत्याः पुनर्वर्णा यदि वृत्तं न विद्यते । सङ्करस्तत्र नागिन्द्र
बलवान् प्रसमीक्षितः ॥ ३६ ॥ यत्रेदानीं महासर्प संस्कृतं वृत्त-
मिष्यते । तं ब्राह्मणं पूर्वमुक्तवान् भुजगोत्तम ॥ ३७ ॥

सर्प उवाच । श्रुतं विदितवेद्यस्य तव वाक्यं युधिष्ठिर ।
अक्षयेयमहं कस्माद्भ्रातरं ते वृकोदरम् ॥ ३८ ॥

इति आरण्यपर्वणि आजगरपर्वणि अजगरयुधिष्ठिरसंवादे

अग्नीत्यधिकमतोऽध्यायः ॥ १८० ॥

युधिष्ठिर उवाच । भवानेतादृशो लोके वेदवेदाङ्गपारगः ।
ब्रूहि किं कुर्वतः कर्म भवेद्वतिरनुत्तमा ॥ १ ॥

सर्प उवाच । पात्रे दत्त्वा प्रियाण्युक्ता सत्यमुक्ता च भारत ।
अहिंसानिरतः स्वर्गं गच्छेदिति मतिर्मम ॥ २ ॥

युधिष्ठिर उवाच । दानादा सर्प सत्यादा कमतो गुरु
दृश्यते । अहिंसाप्रिययोश्चैव गुरुलाघवमुच्यताम् ॥ ३ ॥

सर्प उवाच । दानञ्च सत्यं तत्त्वं वा अहिंसा प्रियमेव च ।
एषां कार्यगरीयस्त्वादृश्यते गुरुलाघवम् ॥ ४ ॥ कस्माच्चिदान-
योगाद्भि सत्यमेव विमिष्यते । सत्यवाक्याच्च राजेन्द्र किञ्चिद्दानं
विमिष्यते ॥ ५ ॥ एवमेव महेष्वास प्रियवाक्यान्महीपते । अहिंसा
दृश्यते गुर्वी ततश्च प्रियमिष्यते ॥ ६ ॥ एवमेतद्भवेद्वाजन् कार्या-
पेक्षमनन्तरम् । यद्भिप्रेतमन्यत्ते ब्रूहि यावद्ब्रवीम्यहम् ॥ ७ ॥

युधिष्ठिर उवाच । कथं स्वर्गं गतिः सर्प कर्मणाञ्च फलं
ध्रुवम् । अशरीरस्य दृश्यत प्रब्रूहि विषयांश्च मे ॥ ८ ॥

सर्प उवाच । तिस्रो वै गतयो राजन् परिदिष्टाः स्वकर्मभिः ।
मानुष्यं स्वर्गवासश्च तिर्यग्योनिश्च तत्त्रिधा ॥ ९ ॥ तत्र वै मानुषा-
लोकाद्दानादिभिरतन्द्रितः । अहिंसार्थसमायुक्तैः कारणैः स्वर्ग-
मश्नुते ॥ १० ॥ विपरीतैश्च राजेन्द्र कारणैर्मानुषो भवेत् ।
तिर्यग्योनिस्तथा तात विषेष्टश्चात्र वक्ष्यते ॥ ११ ॥ कामक्रोधसमा-
युक्ती हिंसालोभसमन्वितः । मनुष्यत्वात् परिभ्रष्टस्तिर्यग्योनौ
प्रसूयते ॥ १२ ॥ तिर्यग्योन्याः पृथग्भावो अनुषार्थं विधीयते ।
गर्वादिभ्यस्तथाश्वभ्यो देवत्वमपि दृश्यते ॥ १३ ॥ सोऽयमेता गतौ-
स्तात जन्तुश्चरति कार्यवान् । नित्ये मर्हति चात्मानमवस्थापयते
हिजः ॥ १४ ॥ जातौ जातश्च बलवान् भुङ्क्ते चात्मा स देहवान् ।
फलार्थस्तात निष्कृत्तः प्रजालक्षणाभावनः ॥ १५ ॥

युधिष्ठिर उवाच । शब्दे स्वर्गं च स्वर्गं च तथैव रसगन्धयोः ।

तस्याधिष्ठानमव्यग्रो ब्रूहि सर्पं यथातथम् ॥ १६ ॥ किं न गृह्णासि
विषयान् युगपत्त्वं महामते । एतावदुच्यतां चोक्तं सर्वं पन्नग-
सत्तम ॥ १७ ॥

सर्प उवाच । यदात्मद्रव्यमायुष्मन् दिहसंश्रयणान्वितम् ।
करणाधिष्ठितं भोगानुपभुङ्क्ते यथाविधि ॥ १८ ॥ ज्ञानञ्चैवात्र
बुद्धिश्च मनश्च भरतर्षभ । तस्य भोगाधिकरणे करणानि निबोध
मे ॥ १९ ॥ मनसा तात पर्थ्येति क्रमशो विषयानिमान् । विष-
यायतनस्थेन भूतात्मा क्षैत्रनिःसृतः ॥ २० ॥ तत्र चापि नरव्याघ्र
मनो जन्तोर्विधीयते । तस्माद्युगपदत्रास्य ग्रहणं नोपपद्यते
॥ २१ ॥ स आत्मा पुरुषव्याघ्र भूवोरन्तरमाश्रितः । बुद्धिं द्रव्येषु
सृजति विविधेषु परावराम् ॥ २२ ॥ बुद्धेरुत्तरकालाच्च वेदना
दृश्यते बुद्धेः । एष वै राजशार्दूल विधिः क्षैत्रज्ञभावमः ॥ २३ ॥

युधिष्ठिर उवाच । मनसश्चापि बुद्धेश्च ब्रूहि मे लक्षणं परम् ।
एतदध्यात्मविदुषां परं कार्यं विधीयते ॥ २४ ॥

सर्प उवाच । बुद्धिरात्मानुगातीव उत्पातेन विधीयते ।
तदाश्रिता हि सा ज्ञेया बुद्धिस्तस्यैषिणी भवेत् ॥ २५ ॥ बुद्धि-
रुत्पद्यते कार्यान्मनस्तूत्पन्नमेव हि । बुद्धेरगुणविधिर्नास्ति मन-
स्तद्गुणवद्भवेत् ॥ २६ ॥ एतद्विशेषणं तात मनोबुद्धोर्गोर्थादन्तरम् ।
लमप्यत्राभिसम्बुद्धः कथं वा मन्यते भवान् ॥ २७ ॥

युधिष्ठिर उवाच । अहो बुद्धिमतां श्रेष्ठो शुभा बुद्धिरियं
तव । विदितं वेदितव्यन्ते कक्षात् मामनुपृच्छसि ॥ २८ ॥ सर्वज्ञं
त्वां कथं मोह आविश्यत् स्वर्गवासिनम् । एवमद्भुतकर्माणमिति
मे संशयो महान् ॥ २९ ॥

सर्प उवाच । सुप्रज्ञमपि चेच्छूरमृद्धिर्मोहयते नरम् ।
वर्त्तमानः सुखे सर्वो मुच्यतीति मतिर्मम ॥ ३० ॥ सोऽहमैश्वर्य-
मोहेन मदाविष्टो युधिष्ठिर । पतितः प्रतिसम्बुद्धस्त्वान्तु सम्बो-

अथान्यदम् ॥ ३१ ॥ कृतं कार्यं महाराज त्वया मम परन्तप ।
 क्षीणः प्रापः सुकृच्छ्रो मे त्वया सम्भाष्य साधुना ॥ ३२ ॥ अहं
 हि दिवि दिव्येन विमानेन चरन् पुरा । अभिमानेन मत्तः
 सन् कञ्चिन्नान्यमचिन्तयम् ॥ ३३ ॥ ब्रह्मर्षिदेवगन्धर्ववक्षराक्षस-
 पन्नगाः । करान्मम प्रयच्छन्ति सर्वे त्रैलोक्यवासिनः ॥ ३४ ॥
 चक्षुषा यं प्रपश्यामि प्राणिनं पृथिवीपते । तस्य तेजो हराम्याशु
 तद्दि दृष्टैर्बलं मम ॥ ३५ ॥ ब्रह्मर्षीणां सहस्रं हि उवाच
 शिविकां मम । स मामपनयो राजन् अश्रयामास वै श्रियः
 ॥ ३६ ॥ तत्र ह्यगस्त्य पादेन बद्धन् स्पृष्टो मया मुनिः । अग-
 स्त्येन ततोऽस्म्युक्तो ध्वंसं सर्पति वै रक्षा ॥ ३७ ॥ ततस्तस्मा-
 द्दिमानाग्रात् प्रच्युतश्चुरतलक्षणः । प्रपतन् बुबुधेक्षानं व्याली-
 भूतमधोमुखम् ॥ ३८ ॥ अयाचन्तमहं विप्रं प्रापस्वान्तो भवे-
 दिति । प्रमादात् संप्रमूढस्य भगवन् क्षन्तुमर्हसि ॥ ३९ ॥ ततः
 स मामुवाचेदं प्रपतन्तं कृपान्वितः । युधिष्ठिरो धर्मराजः
 प्रापात्त्वां मोक्षयिष्यति ॥ ४० ॥ अभिमानस्य घोरस्य पापस्य च
 नराधिप । फले क्षीणे महाराज फलं पुण्यमवाप्स्यसि ॥ ४१ ॥
 ततो मे विष्णोर्जातस्तद्दृष्ट्वा तपसो बलम् । ब्रह्म च ब्राह्मणत्वञ्च
 येन त्वाहमचूचुदम् ॥ ४२ ॥ सत्यं दमस्तपो दानमहिंसा धर्म-
 नित्यता । साधकानि सदा पुंसां न जातिर्न कुलं नृप ॥ ४३ ॥
 अरिष्ट एष ते भ्राता भीमसेनो महाबलः । खस्ति तैःस्तु महा-
 राज गमिष्यामि दिवं पुनः ॥ ४४ ॥

वैशम्पायन उवाच । द्रुपुक्ताजगरं देहं मुक्त्वा स नङ्गप्रो
 नृपः । दिव्यं वपुः समास्थाय गतस्त्रिदिवमेव च ॥ ४५ ॥ युधि-
 ष्ठिरोऽपि धर्मात्मा भ्रात्रा भीमेन सङ्गतः । धौम्येन सहितः श्रीमा-
 नाश्रमं पुनरागमत् ॥ ४६ ॥ ततो द्विजेभ्यः सर्वेभ्यः समेतेभ्यो
 यथातथम् । क्रययामास तत्सर्वं धर्मराजो युधिष्ठिरः ॥ ४७ ॥

तच्छ्रुत्वा ते द्विजाः सर्वे भ्रातरश्चास्य ते तयः । आसन् सुग्रीडिता
राजन् द्रौपदी च यमस्मिनी ॥ ४८ ॥ ते तु सर्वे द्विजश्रेष्ठाः
पाण्डवानां हितेस्पृहा । भैरवित्यब्रुवन् भीमं गर्हयन्तोऽस्य साहसम्
॥ ४९ ॥ पाण्डवास्तु मयान्मुक्तं प्रेक्ष्य भीमं महाबलम् । हर्ष-
माहारयाञ्चक्रुर्बिजङ्गुश्च सुहा युताः ॥ ५० ॥

इति आरण्यपर्वणि आजगरपर्वणि भीममोचने
एकाशीत्यधिकशतोऽध्यायः ॥ समाञ्चाजगरपर्व ॥ १८१ ॥

अथ मार्कण्डेयसमास्यापर्वे ॥

वैशम्पायन उवाच । निदाघान्तकरः कालः सर्वभूतसुखा-
वहः । तत्रैव वसतां तेषां प्रावृट् समभिपद्यत ॥ १ ॥ क्वादयन्तो
महाघोषा स्वं दिग्भ्यश्च बलाहकाः । प्रववर्षुर्दिवाराजमसिताः
सततं तदा ॥ २ ॥ तपात्ययनिकेताश्च शतशोऽथ सहस्रशः ।
अप्रेतार्कप्रभाजाला सवित्पद्मिमलप्रभा ॥ ३ ॥ विस्तृतशस्या धरणी
मत्तदंशसरीरुपा । बभूव पयसा सिल्ला भान्ता सर्वमनोरमा
॥ ४ ॥ न स्य प्रज्ञायते किञ्चिदश्वसा समवस्तृते । समं वा
विप्रमं वापि नद्यो वा स्यावराणि च ॥ ५ ॥ क्षुब्धतोया महा-
वेगाः प्रवसमाना इवाशुगाः । सिन्धवः शोभयाञ्चक्रुः काननानि
तपात्यये ॥ ६ ॥ नदतां काननान्तेषु श्रूयन्ते विविधाः स्वनाः ।
वृष्टिभिश्छाद्यमानानां वराहमृगपक्षिणाम् ॥ ७ ॥ स्तीककाः
मिखिनश्चैव पुंस्कोकिलगणैः सह । मत्ताः परिपतन्ति स्य ददु-
राश्चैव दर्पिताः ॥ ८ ॥ तथा बह्विधाकारा प्रावृणोषानुना-
दिता । अभ्यतीता शिवा तपां चरतां मरुधन्वसु ॥ ९ ॥ क्रौञ्च-
हंससमाकीर्णा शरत् प्रसुहिताभवत् । रुढकचवनप्रस्था प्रसन्न-
जलनिन्दया ॥ १० ॥ विमलाकाशमन्त्रा शरत्तेषां शिवाभवत् ।

ऋगद्विजसमाकीर्णा पाण्डवानां महात्मनाम् ॥ ११ ॥ दृश्यन्ते
 शान्तरजसः क्षपा जलदग्नीतलाः । ग्रहनक्षत्रसङ्घैश्च सोमेन च
 विराजिताः ॥ १२ ॥ कुमुदैः पुण्डरीकैश्च शीतवारिधराः शिवाः ।
 नदीः पुष्करिणीश्चैव दृष्टुः समलङ्कृताः ॥ १३ ॥ आकाश-
 नीकाशतटां तोरवान्नीरसंकुलाम् । बभूव चरतां हर्षः पुण्य-
 तीर्थं सरस्वतीम् ॥ १४ ॥ ते वै सुमुहिरे वीराः प्रसन्नसलिलां
 शिवाम् । पश्यन्तो दृढधन्वानः परिपूर्णां सरस्वतीम् ॥ १५ ॥
 तेषां पुण्यतमा रात्रिः पर्वसन्धौ स भारदी । तत्रैव वसतामासीत्
 कार्तिकी जनमेजय ॥ १६ ॥ पुण्यकृद्धिर्महासत्त्वैस्तापसैः सह
 पाण्डवाः । तत् सर्वं भरतश्चेष्टाः समूह्योगमुत्तमम् ॥ १७ ॥
 तमिस्राभ्युदये तस्मिन् धौम्येन सह पाण्डवाः । सूतैः पौरोगवैश्चैव
 काम्यकं प्रययुर्वनम् ॥ १८ ॥

इति आरण्यपर्वणि मार्कण्डेयसमाख्यापर्वणि काम्यकप्रत्यागमने
 द्वाशीत्यधिकशतोऽध्यायः ॥ १८२ ॥

वैशम्पायन उवाच । काम्यकं प्राप्य कौरव्य युधिष्ठिरपुरो-
 गमाः । कृतातिथ्या मुनिगणैर्निषिद्धः सह कृष्णाया ॥ १ ॥ तत-
 स्तान् परिविश्वस्तान् वसतः पाण्डुनन्दनान् । ब्राह्मणा बहवस्तत्र
 समन्तात् पर्य्यवारचन् ॥ २ ॥ अथाब्रवीद्विजः कश्चिदर्जुनस्य
 प्रियः सखा । स एष्यति महाबाहुर्वशी श्रीरिन्दारधीः ॥ ३ ॥
 विदिता हि हरेर्यूयमिहायाताः कुल्लहृदाः । सदा हि दर्शना-
 काञ्ची श्रेयोऽन्वेपी च वो हरिः ॥ ४ ॥ बह्वत्सरजीवी च मार्क-
 ण्डेयो महातपाः । स्वाध्यायतपसा युक्तः क्षिप्रं युष्मान् समेष्यति
 ॥ ५ ॥ तथैव ब्रुवतस्तस्य प्रत्यदृश्यत केशवः । शैव्यसुग्रीवयुक्तेन
 रथेन रथिनाम्बरः ॥ ६ ॥ मधवानिव पौलोम्या सहितः सत्य-

भामया । उपायादेवकीपुत्रो दिदृक्षुः कुरुसत्तमान् ॥ ७ ॥
 अवतीर्थ रथात् कृष्णो धर्मराजं यथाविधि । ववन्दे मुदितो
 धीमान् भीमञ्च बलिनाम्बरम् ॥ ८ ॥ पूजयामास धाम्भं स
 यमाभ्यामभिवादितः । परिष्वज्य गुडाकेशं द्रौपदीं पथ्यसान्नु-
 यत् ॥ ९ ॥ स दृष्ट्वा फाल्गुनं वीरं चिरस्य प्रियमागतम् । पथ्य-
 ष्वजत दाशार्हः पुनः पुनररिन्दमम् ॥ १० ॥ तथैव सत्यभामापि
 द्रौपदीं परिष्वजे । पाण्डवानां प्रियां भार्यां कृष्णस्य महिषीं
 प्रिया ॥ ११ ॥ ततस्ते पाण्डवाः सर्वे सभार्याः सपुरोहिताः ।
 आनर्चुः पुण्डरीकाक्षं परिवव्रुश्च सर्वशः ॥ १२ ॥ कृष्णस्तु पार्थेन
 समेत्य विहान् धनञ्जयेनासुरतर्जुनेन । बभौ यथा भूतपतिर्महात्मा
 समेत्य साक्षाद्भगवान् गुहेन ॥ १३ ॥ ततः समस्तानि किरीट-
 माली वनेषु वृत्तानि गदाग्रजाय । उक्त्वा यथावत् पुनरन्वपृच्छत्
 कथं सुमद्रा च स चाभिमन्युः ॥ १४ ॥ स पूजयित्वा मधुहा यथा-
 वत् पार्थञ्च कृष्णाञ्च पुरोहितञ्च । उवाच राजानमभिप्रशंसन्
 युधिष्ठिरं तत्र सहोपविश्य ॥ १५ ॥ धर्मः परः पाण्डव राज्य-
 लाभात्तत्कार्यमाहुस्तप एव राजन् । सत्यार्जवाभ्यां चरता स्वधर्मं
 जितस्त्वयायञ्च परश्च लोकः ॥ १६ ॥ अधीतमग्रे चरता व्रतानि
 सन्यग्धनुर्वेदमवाप्य कृत्स्नम् । चाप्रेण धर्मेण वस्त्रानि लब्ध्वा
 सर्वे ह्यवाप्ताः क्रतवः पुराणाः ॥ १७ ॥ न ग्राम्यधर्मेषु रति-
 स्तवास्ति कामान्न किञ्चित् कुरुष्वे नरेन्द्र । न चार्थलोभात् प्रज-
 हासि धर्मं तस्मात् प्रभावादसि धर्मराजः ॥ १८ ॥ दानं सत्यञ्च
 तपश्च राजन् अहा च बुद्धिश्च क्षमा धृतिश्च । अवाप्य राष्ट्राणि
 वस्त्रानि भोगानेषा परा पार्थ सदा रतिस्ते ॥ १९ ॥ यदा जनौघः
 कुरुजाङ्गलानां कृष्णां सभायामवशामपश्यत् । अपेतधर्मव्यवहार-
 वृत्तं सहेत तत् पाण्डव कस्त्वदन्यः ॥ २० ॥ असंशयं सर्वसमृद्ध-
 कामः क्षिप्रं प्रजाः पालयितासि सम्यक् । इमे वयं निग्रहणे

कुक्ष्यां यदि प्रतिष्ठा भवतः समाप्ता ॥ २१ ॥ धौम्यञ्च भीमञ्च
 युधिष्ठिरञ्च यमौ च कृष्णाञ्च दशार्हसिंहः । उवाच दिष्ट्या
 भवता भवेन प्राप्तः किरीटी मुदितः कृतास्त्रः ॥ २२ ॥ प्रोवाच
 कृष्णामपि याज्ञसेनीं दशार्हभक्ता सहितः सुहृद्भिः । दिष्ट्या
 समग्रासि धनञ्जयेन समागत्येवमुवाच कृष्ण ॥ २३ ॥ कृष्णो
 धनुर्वेदरतिप्रधानास्तवात्मजास्ते शिशवः सुशीलाः । सद्भिः सदै-
 वाचरितं सुहृद्भिश्चरन्ति पुत्रास्तव याज्ञसेनि ॥ २४ ॥ रान्येन
 राष्ट्रेष्व निमन्त्र्यमाणाः पित्रा च कृष्णो तव सोदरैश्च । न यज्ञ-
 सेनस्य न मातुलानां गृहेषु बाला रतिमाप्नुवन्ति ॥ २५ ॥ आनर्त-
 नेवाभिमुखाः शिवेन गत्वा धनुर्वेदरतिप्रधानाः । तवात्मजा
 वृष्णिपुरं प्रविश्य तदैव तेभ्यः स्पृहयन्ति कृष्ण ॥ २६ ॥ यथा त्व-
 मेवार्हसि तेषु वृत्तं प्रयोक्तुमाश्या च यथैव कुन्ती । तेष्वप्रमा-
 देन तथा करोति तथैव भूयश्च सदा सुभद्रा ॥ २७ ॥ यथा-
 निरुद्धस्य यथाभिमन्योर्यथा सुनीथस्य यथैव भानोः । तथा विनेता
 च गतिश्च कृष्णो तवात्मजानामपि रौक्मिणेयः ॥ २८ ॥ गदासि-
 चर्मग्रहणेषु शूरानस्त्रेषु शिचासु रथाश्रयानि । सम्यग्विनेता
 विनयेदन्तस्त्रीस्तांश्चाभिमन्युः सततं कुमारः ॥ २९ ॥ स चापि
 सम्यक् प्रणिधाय शिचां शस्त्राणि चैषां विधिवत् प्रदाय । तवा-
 त्मजानाञ्च तथाभिमन्योः पराक्रमैस्तुष्यति रौक्मिणेयः ॥ ३० ॥
 यदा विहारं प्रसमीक्ष्यमाणाः प्रयान्ति पुत्रास्तव याज्ञसेनि । एकैक-
 मेष्टामनुयान्ति तत्र रथाश्रयानानि च दन्तिमश्व ॥ ३१ ॥ अथा-
 ब्रवीद्धर्मराजन्तु कृष्णो दशार्हयोधाः कुरुरान्धकाश्च । एते निदेशं
 तव पालयन्तस्तिष्ठन्तु यत्रेच्छसि तत्र राजन् ॥ ३२ ॥ आवर्त्ततां
 कार्मुकवेगवाता हलायुधप्रग्रहणा मधूनाम् । सेना तवार्थेषु
 नरेन्द्र यत्ता ससादिपत्यश्वरथा सनागा ॥ ३३ ॥ प्रस्थाप्यतां
 पाण्डव धार्तराष्ट्रः सुयोधनः पापकृताम्बरिष्ठः । सहानुवन्धः

समुद्दहणश्च सौमस्य सौभाषिपतेश्च मार्गम् ॥ ३४ ॥ कामं तथा
 तिष्ठ नरेन्द्र तस्मिन् यथा कृतस्ते समयः सभायाम् । द्वाहं-
 धौधैस्तु हतारियोधं प्रतीक्षतां नागपुरं भवन्तम् ॥ ३५ ॥ अपेत-
 मन्युर्व्यपनीतपाप्मा विहृत्य यत्रेच्छसि तत्र कामम् । ततः
 प्रासिद्धं प्रथमं विप्रोक्तः प्रपत्ताग्रसे नागपुरं सुराष्ट्रम् ॥ ३६ ॥ तत-
 स्तदाज्ञाय मतं महात्मा यथावदुक्तं पुरुषोत्तमेन । प्रथमस्य विप्रेभ्य
 च धर्मराजः कृताञ्जलिः केशवमित्युवाच ॥ ३७ ॥ असंशयं केशव
 पाण्डवानां भवान् गतिस्त्वच्छरणा हि पार्थाः । कालोदये तच्च
 ततश्च भूयः कर्त्ता भवान् कर्म न संशयोऽस्ति ॥ ३८ ॥ यथा-
 प्रतिज्ञं विहृत्य कालः सर्वाः समा द्वादश निर्जनेषु । अज्ञात-
 चर्यां विधिवत् समाप्य भवदताः केशव पाण्डवेयाः ॥ ३९ ॥
 एषैव बुद्धिर्जुप्रतां सदा त्वां सधे स्थिताः केशव पाण्डवेयाः । स-
 दानधर्माः सजनाः सदारा सवान्यवास्त्वच्छरणा हि पार्था ॥ ४० ॥

वैशम्पायन उवाच । तथा वदति वार्ष्णेय धर्मराजे च
 भारत । अथ पश्चात्तमो वृद्धो बह्ववर्षसहस्रष्टक् ॥ ४१ ॥ प्रत्य-
 दृश्यत धर्मात्मा मार्कण्डेयो महातपाः । अजरयामरश्चैव रूपौ-
 दार्थ्यगुणान्वितः ॥ ४२ ॥ व्यदृश्यत तथा युक्तो यथास्यात् पञ्च-
 विंशकः । तमागतमृषिं वृद्धं बह्ववर्षसहस्रिणम् ॥ ४३ ॥ आनर्तु-
 ब्राह्मणाः सर्वे कृष्णश्च सह पाण्डवैः । तमर्चितं सुविश्वस्तमासीन-
 मृषिसत्तमम् । ब्राह्मणानां मतेनाह पाण्डवानाञ्च केशवः ॥ ४४ ॥

कृष्ण उवाच । शूयूषः पाण्डवास्ते ब्राह्मणाश्च समागताः ।
 द्रौपदि सत्यभामा च तथाहं परमं वचः ॥ ४५ ॥ पुरावृत्ताः
 कथाः पुण्याः सदाचारान् सनातनान् । राज्ञां स्त्रीणामृषीणाञ्च
 मार्कण्डेय विचक्षु नः ॥ ४६ ॥

वैशम्पायन उवाच । तेषु तत्रोपविष्टेषु देवर्षिरपि नारदः ।
 आजगाम विशुद्धात्मा पाण्डवानवलोककः ॥ ४७ ॥ तमप्यथ

महात्मानं सर्वे ते पुरुषर्षभाः । पाद्यार्घ्याभ्यां यथान्यायमुपतस्थु-
र्मनोषिणः ॥ ४८ ॥ नारदस्त्वथ देवर्षिर्ज्ञात्वा तांस्तु कृतज्ञानम् ।
मार्कण्डेयस्य वदतस्तां कथामन्वमोदत ॥ ४९ ॥ उवाच चैनं
कालज्ञः सत्यन्निव सनातनः । ब्रह्मर्षिं कथ्यतां यत्ते पाण्डवेषु
विवक्षितम् ॥ ५० ॥ एवमुक्तः प्रत्युवाच मार्कण्डेयो महातपाः ।
क्षणं कुरुध्वं विपुलमाख्यातव्यं भविष्यति ॥ ५१ ॥ एवमुक्त्वा
क्षणञ्चक्रुः पाण्डवाः सह तैर्हिजैः । मध्यान्दिने यथादित्यं प्रेक्ष-
न्तस्ते महामुनिम् ॥ ५२ ॥

वैशम्पायन उवाच । तं विवक्षन्तमालक्ष्य कुरुराजो महा-
मुनिम् । कथासञ्जननार्थाय चोदयामास पाण्डवः ॥ ५३ ॥
भवान् देवतदैत्यानामृषीणाञ्च महात्मनाम् । रजर्षीणाञ्च सर्वेषां
चरितज्ञः पुरातनः ॥ ५४ ॥ सेव्यश्चोपासितव्यश्च मतो नः
काञ्चितश्चिरम् । अयञ्च देवकोपुत्रः प्राप्तोऽस्नानवलोककः ॥ ५५ ॥
भवत्येव हि मे बुद्धिर्द्वात्मानं सुखाच्चुरतम् । धार्तराष्ट्रांश्च
दुर्वृत्तानृध्यतः प्रेक्ष्य सर्वशः ॥ ५६ ॥ कर्मणः पुरुषः कर्त्ता शुभ-
स्याप्यशुभस्य वा । स फलं तदुपाश्नाति कथं कर्त्तास्त्रिदीम्बरः
॥ ५७ ॥ कृतो वा सुखदुःखेषु नृणां ब्रह्मविदाम्बर । इह वा
कृतमन्वेति परदिहेऽयं वा पुनः ॥ ५८ ॥ दिहो च दिहं सत्यज्य
मृग्यमाण शुभाशुभैः । कथं संयुज्यते प्रेत्य इह वा द्विजसत्तम
॥ ५९ ॥ ऐहलौकिकमेवेह उताहो पारलौकिकम् । क्व च
कर्माणि तिष्ठन्ति जन्तोः प्रेतस्य भार्गव ॥ ६० ॥

मार्कण्डेय उवाच । तद्युक्तोऽयमनुप्रश्नो यथावद्वदताम्बर ।
विदितं वेदितव्यन्ते स्थित्यर्थं त्वन्तु पृच्छसि । अत्र ते कथयि-
ष्यामि तदिहैकमनाः शृणु ॥ ६१ ॥ यथेहामुत्र च नरः सुख-
दुःखमुपाश्नुते । निर्मलानि शरीराणि विशुद्धानि शरीरिणाम्
॥ ६२ ॥ ससर्जं धर्मतन्त्राणि पूर्वोत्पन्नः प्रजापतिः । अमोघ-

फलसङ्कल्पाः सुव्रताः सत्यवादिनः ॥ ६३ ॥ ब्रह्मभूता नराः
 पुण्याः पुराणाः कुरुसत्तम । सर्वे देवैः समायान्ति स्वच्छन्देन
 नभस्तलम् ॥ ६४ ॥ ततश्च पुनरायान्ति सर्वे स्वच्छन्दचारिणः ।
 स्वच्छन्दमरणायासन् नराः स्वच्छन्दजौविनः ॥ ६५ ॥ अल्पाबाधा
 निरातङ्गाः सिद्धार्था निरुपद्रवाः । द्रष्टारो देवसङ्घानामृषी-
 णाञ्च महात्मनाम् ॥ ६६ ॥ प्रत्यक्षाः सर्वधर्माणां दान्ता विगत-
 मत्सराः । आसन् वर्षसहस्रीवास्तथा पुत्रसहस्रिणः ॥ ६७ ॥
 ततः कालान्तरेऽन्यस्मिन् पृथिवीतलचारिणः । कामक्रोधाभि-
 भूतास्ते मायाव्याजोपजीविनः ॥ ६८ ॥ लोभमोहाभिभूतास्ते
 सक्ता देहैस्ततो नराः । अशुभैः कर्मभिः पापास्तिर्यङ्गिरय-
 गामिनः ॥ ६९ ॥ संसारेषु विचित्रेषु पच्यमानाः पुनः पुनः ।
 मोघेष्टा मोघसङ्कल्पा मोघज्ञाना विचेतसः ॥ ७० ॥ सर्वाभि-
 मङ्गिनश्चैव संवृत्ताः क्षेमदायिनः । अशुभैः कर्मभिश्चापि प्रायशः
 परिचिह्निताः ॥ ७१ ॥ दौष्कल्या व्याधिवद्भला दुरात्मानोऽप्रता-
 पिनः । भवन्त्यल्पायुषः पापा रौद्रकर्मफलोदयाः ॥ ७२ ॥ नाथन्तः
 सर्वकामानां नास्तिका भिन्नचेतसः । जन्तोः प्रेतस्य कौन्तेय
 गतिः स्वरिच कर्मभिः ॥ ७३ ॥

युधिष्ठिर उवाच । प्राज्ञस्य क्षीनबुद्धेश्च कर्मकोषः क्व तिष्ठति ।
 क्वस्यस्तत् समुपास्माति सुकृतं यदिवेतरत् ॥ ७४ ॥

मार्कण्डेय उवाच । इति ते दर्शनं यच्च तत्राप्यनुनयं शृणु ।
 अयमादिशरीरेण देवसृष्टेन मानवः ॥ ७५ ॥ शुभानामशुभानाञ्च
 कुरुते सञ्चयं महत् । आयुषोऽन्ते प्रहायेदं क्षीणप्रायं कलेवरम्
 ॥ ७६ ॥ सन्नावत्येव युगपद्योनौ नास्त्यन्तराभवः । तत्रास्य स्वकृतं
 कर्म क्वायेवानुगतं तदा ॥ ७७ ॥ फलव्यथ सुखाहौ वा दुःखाहौ
 वाय जायते । कृतान्तविधिसंयुक्तः स जन्तुर्लक्षणैः शुभैः ॥ ७८ ॥
 अशुभैर्वा निरादानो लक्ष्यते ज्ञानदृष्टिभिः । एषा तावद्ब्रह्मीनां

गतिरुक्ता युधिष्ठिर ॥ ७९ ॥ अतः परं ज्ञानवतां निबोध गति-
 मुत्तमाम् । मनुष्यास्तप्तपसः सर्वागनपरायणाः ॥ ८० ॥ स्थिर-
 व्रताः सत्यपरा गुरुशुश्रूषणे रताः । सुशीलाः शुद्धजातीयाः
 चान्ता दान्ताः सुतेजसः ॥ ८१ ॥ शुचियोन्मन्तरगताः प्रायशः
 शुभलक्षणाः । जितेन्द्रियत्वादग्निं शुक्लत्वान्मन्दरोगिणः ॥ ८२ ॥
 अल्पाबाधपरिव्रासाद्भवन्ति निरुपद्रवाः । च्यवन्तं जायमानञ्च
 गर्भस्थञ्चैव सर्वशः ॥ ८३ ॥ स्वमात्मानं परञ्चैव बुध्यन्ते ज्ञान-
 चक्षुषा । ऋषयस्ते महात्मानः प्रत्यक्षागमबुद्धयः ॥ ८४ ॥ कर्म-
 भूमिभिर्मां प्राप्य पुनर्यान्ति सुरालयम् । किञ्चिद्देवादृठात्
 किञ्चित् किञ्चिदेव स्वकर्मभिः ॥ ८५ ॥ प्राप्नुवन्ति नरा राजन्
 मा तेऽस्त्वन्या विचारणा । इमामलोपमाद्यापि निबोध वदता-
 म्स्वर ॥ ८६ ॥ मनुष्यलोके यच्छ्रेयः परं मन्ये युधिष्ठिर । इह वै
 कस्य नामुत्र अमुत्रैकस्य नो इह । इह चामुत्र वैकस्य नामु-
 त्रैकस्य नो इह ॥ ८७ ॥ धनानि येषां विपुलानि सन्ति नित्यं
 रमन्ते सुविभूषिताङ्गाः । तेषामयं शत्रुवरप्ल लोको नासौ सदा
 देहसुखे रतानाम् ॥ ८८ ॥ ये योगयुक्तास्तपसि प्रसक्ताः स्वाध्याय-
 शीला जरयन्ति देहान् । जितेन्द्रियाः प्राणिवधे निवृत्तास्तेषा-
 मसौ नायमरिप्ल लोकः ॥ ८९ ॥ ये धर्ममेव प्रथमं चरन्ति धर्मेण
 लब्ध्वा च धनानि काले । दारानवाप्य क्रतुभिर्यजन्ते तेषामय-
 ञ्चैव परश्च लोकः ॥ ९० ॥ ये नैव विद्यां न तपो न दानं न
 चापि मूढाः प्रजने यतन्ति । न चानुगच्छन्ति सुखानुभोगां-
 स्तेषामयं नैव परश्च लोकः ॥ ९१ ॥ सर्वे भवन्तस्त्वतिवीर्यसत्त्वा
 दिव्यौजसः संहननोपपन्नाः । लोकादमुल्लाद्वानि प्रपन्नाः स्व-
 धीतविद्याः सुरकार्यहेतोः ॥ ९२ ॥ ब्रह्मैव कर्माणि महान्ति
 शूरास्तपोदमाचारविहारशीलाः । देवानृषीन् प्रेतगणांश्च सर्वान्
 चन्तर्पयित्वा विधिना परेण ॥ ९३ ॥ स्वर्गं परं पुण्यकृतो

निवासं क्रमेण सम्प्राप्स्यथ कर्मभिः स्वैः । मा भूद्विषङ्गा तव
कौरवेन्द्र दृष्टात्मनः क्लेशमिमं सुखार्हम् ॥ ८४ ॥

इति आरण्यपर्वणि मार्कण्डेयसमाख्यापर्वणि मार्कण्डेयकथायां

व्रजगीत्यधिकशतोऽध्यायः ॥ १८३ ॥

वैशम्पायन उवाच । मार्कण्डेयं महात्मानमूचुः पाण्डुसुता-
स्तदा । माहात्म्यं हिजमुख्यानां श्रोतुमिच्छाम कथ्यताम् ॥ १ ॥
एवमुक्तः स भगवान् मार्कण्डेयो महातपाः । उवाच सुमहा-
तेजाः सर्वशास्त्रविधारदः ॥ २ ॥

मार्कण्डेय उवाच । हैहयानां कुलकरो राजा परपुरञ्जयः ।
कुमारो रूपसम्पन्नो मृगयां व्यचरदली ॥ ३ ॥ चरमाणस्तु सोऽ-
रण्ये दृणवीरुत्समावृते । कृष्णाजिनोत्तरासङ्गं ददर्श मुनि-
मन्तिके ॥ ४ ॥ स तेन निहतोरण्ये मन्यमानेन वै मृगम् ।
व्यधितः कर्म तत् कृत्वा शोकोपहतचेतनः ॥ ५ ॥ जगाम
हैहयानां वै सकाशं प्रथितात्मनाम् । राज्ञां राजीवनेत्रोऽसौ
कुमारः पृथिवीपतिः ॥ ६ ॥ तेषाञ्च तद्वयथावत्तं कथयामास वै
तदा । तच्चापि हिंसितं तात मुनिं मूलफलाग्निम् ॥ ७ ॥
श्रुत्वा दृष्ट्वा च ते तत्र बभूवुर्द्दीनमानसाः । कस्यायमिति ते सर्वे
मार्गमाणास्ततस्ततः ॥ ८ ॥ जग्मुश्चारिष्टनेम्नोऽथ तार्क्ष्यस्याश्र-
ममञ्जसा । तेऽभिवाद्य महात्मानं तं मुनिं नियतव्रतम् ॥ ९ ॥
तस्थुः सर्वे स तु मुनिस्तेषां पूजामथाहरत् । ते तस्मै च महात्मानं
न वयं सत्क्रियां मुने ॥ १० ॥ तत्तोऽर्हाः कर्मदोषिण ब्राह्मणो
हिंसितो हि नः । तानब्रवीत् स विप्रर्षिः कथं वो ब्राह्मणो हतः
॥ ११ ॥ क्व चासौ ब्रूत सद्दिताः पश्यध्वं मे तपोबलम् । ते तु
तत् सर्वमखिलमाख्यायाकौ यथातथम् ॥ १२ ॥ नापश्यन् तमृषिं

तत्र गतासुन्ते समागताः । अन्वेषमाणाः सत्रीडाः स्वप्रवदत-
चेतनाः ॥ १३ ॥ तानब्रवीत्तत्र सुनिस्तार्क्ष्यः परपुरस्कृत्य । स्यादयं
ब्राह्मणः सोऽयं युष्माभिर्थो विनाशितः ॥ १४ ॥ पुत्रो ह्ययं मम
नृपास्तपोबलसमन्वितः । ते च दृष्ट्वैव तमृषिं विस्मयं परमं
गताः ॥ १५ ॥ महदाश्चर्यमिति वै ते ब्रुवाणा महीपते । मृतो
ह्ययमुपानीतः कथं जीवितमाप्तवान् ॥ १६ ॥ किमेतत्तपसो वीर्यं
येनायं जीवितः पुनः । श्रोतुमिच्छामहे विप्र यदि श्रोतव्य-
मित्युत ॥ १७ ॥ न तानुवाच नास्माकं मृत्युः प्रभवते नृपाः ।
कारणं वः प्रवक्ष्यामि हेतुयोगसमासतः ॥ १८ ॥ सत्यमेवाभि-
जानीमो नानृते कुर्महे मनः । स्वधर्ममनुतिष्ठामस्तस्मान्मृत्युभयं
म नः ॥ १९ ॥ यद्ब्राह्मणानां कुशलं तदिषां कथयामहे । नैषां
दुश्चरितं ब्रूमस्तस्मान्मृत्युभयं न नः ॥ २० ॥ अतिथीनन्नपानेन
भृत्यानत्यग्नेन च । संभोच्य श्रेष्ठमश्रीमस्तस्मान्मृत्युभयं न नः
॥ २१ ॥ शान्ता दान्ताः क्षमाशौलास्तीर्थदानपरायणाः । पुण्य-
देशनिवासाश्च तस्मान्मृत्युभयं न नः ॥ २२ ॥ तेजस्विदेशवासाश्च
तस्मान्मृत्युभयं न नः । एतद्वै लेशमात्रं वः समाख्यातं विमत्-
सराः ॥ २३ ॥ गच्छध्वं संहिताः सर्वे न पापाद्भयमस्ति वः ।
एवमस्त्विति ते सर्वे प्रतिपूज्य महासुनिम् । स्वदेशमगमन् हृष्टा
राजानो भरतर्षभ ॥ २४ ॥

इति आरण्यपर्वणि मार्कण्डेयसमाख्यापर्वणि ब्राह्मणमाहात्म्य-

कथने चतुरशीत्यधिकशतोऽध्यायः ॥ १८४ ॥

मार्कण्डेय उवाच । भूय एव महाभाग्यं ब्राह्मणानां निबोध
मे । वैष्णो नामेह राजर्षिरश्वमेधाय दीक्षितः ॥ १ ॥ तमत्रि-
गन्तुमादेमे वित्तार्थमिति नः श्रुतम् । भूयोऽयं नानुरुध्यत् स

धर्मव्यक्तिनिर्द्देशनात् ॥ २ ॥ स विचिन्त्य महातेजा वनमेवान्वरो-
चयत् । धर्मपत्नीं समाह्वय पुत्रांश्चेदमुवाच ह ॥ ३ ॥ प्राप्स्यामः
फलमत्यन्तं बृहत् नित्यपद्रवम् । अरण्यगमनं क्षिप्रं रोचतां वो
शुणाधिकम् ॥ ४ ॥ तं भार्या प्रत्युवाचाय धर्ममेवानुतन्वती ।
वैष्णवं गत्वा महात्मानमर्थयस्व धनं ब्रह्म ॥ ५ ॥ स ते दास्यति
राजर्षिर्यजमानोऽर्थितो धनम् । तत् आदाय विप्रर्षे प्रतिगृह्य
धनं ब्रह्म ॥ ६ ॥ भृत्यान् सुतान् सखिभञ्ज्य ततो ब्रज यथे-
प्सितम् । एष वै परमो धर्मो धर्मविद्धिरुदाहृतः ॥ ७ ॥

अत्रिस्वाच । कथितो मे महाभागी गौतमेन महात्मना ।
वैष्णो धर्मार्थसंयुक्तः सत्यव्रतसमन्वितः ॥ ८ ॥ किन्तुस्ति तत्र
द्वेष्टारो निवसन्ति हि मे दिजाः । यथा मे गौतमः प्राह ततो
न व्यवसास्यहम् ॥ ९ ॥ तत्र स्र पाचं कल्याणीं धर्मकामार्थ-
संहिताम् । मयोक्तामन्यथा ब्रूयुस्तस्ते वै निरर्थिकाम् ॥ १० ॥
गमिष्यामि महाप्राप्ते रोचते मे वचस्तव । गाश्च मे दास्यते वैष्णः
प्रभूतञ्चार्थसञ्चयम् ॥ ११ ॥

मार्कण्डेय उवाच । एवमुक्त्वा जगामाशु वैष्णयञ्च महा-
तपाः । गत्वा च यज्ञायतनमत्रिस्तुष्टाव तं नृपम् ॥ १२ ॥ वाक्यै-
र्मङ्गलसंयुक्तैः पूजयानोऽब्रवीद्वचः ।

अत्रिस्वाच । राजन् धन्यस्त्वमीशश्च भुवि त्वं प्रथमो नृपः ।
स्तुवन्ति त्वां मुनिगणास्त्वदन्यो नास्ति धर्मवित् । तमब्रवीद्वपिः
क्रुद्धो वचनं वै महातपाः ॥ १३ ॥

गौतम उवाच । मैवमत्रे पुनर्ब्रूया न ते प्रज्ञा समाहिता ।
अत्र नः प्रथमं स्थाता महेन्द्रो वै प्रजापतिः । अथात्रिरपि
राजेन्द्र गौतमं प्रत्यभाषत ॥ १४ ॥

अत्रिस्वाच । अयमेव विधाता हि यथैवेन्द्रः प्रजापतिः ।
त्वमेव मुह्यसे मोहान्न प्रज्ञानन्तवास्ति ह ॥ १५ ॥

गौतम उवाच । जानामि नाहं सुक्षामि तमेवावे विमु-
क्ष्यसे । स्तौषि त्वं दर्शनप्रेप्सू राजनं जनसंसदि ॥ १६ ॥ न वेत्य
प्ररमं धर्मं न चाग्रेषि प्रयोजनम् । वालस्त्वमसि मूढश्च त्वद्वः
केनापि हेतुना ॥ १७ ॥

मार्कण्डेय उवाच । विवदन्तौ तथा तौ तु मुनीनां दर्शने
स्थितौ । ये तस्य यज्ञे संवृत्तास्तेऽपृच्छन्त कथन्ति मौ । प्रवेशः
केन दत्तोऽयमुभयोर्वैष्णवसंसदि ॥ १८ ॥ उच्चैः समभिभाषन्तौ
केन कार्येण धिष्ठितौ । ततः परमधर्मात्मा काश्यपः सर्वधर्म-
वित् ॥ १९ ॥ विवादिनावनुप्राप्तौ तावुभौ प्रत्यवेदयत् । अथा-
ब्रवीत् सदस्यांस्तु गौतमो मुनिसत्तमान् ॥ २० ॥

गौतम उवाच । आवयोर्व्याहृतं प्रश्नं शृणुत दिजसत्तमाः ।
वैष्णं विधातेत्याहाचिरत्र नौ संशयो महान् ॥ २१ ॥

मार्कण्डेय उवाच । श्रुत्वैव तु महात्मानो मुनयोऽभ्यद्रवन् द्रुतम् ।
सनत्कुमारं धर्मज्ञं संशयच्छेदनाय वै ॥ २२ ॥ स च तेषां वचः श्रुत्वा
यथातत्त्वं महातपाः । प्रत्युवाचाथ तानेवं धर्मार्थसहितं वचः ॥ २३ ॥

सनत्कुमार उवाच । ब्रह्म क्षत्रेण सहितं क्षत्रञ्च ब्रह्मणा
सह । संयुक्तौ दहतः शत्रून् वनानीवाग्निमारुतौ ॥ २४ ॥
राजा वै प्रथितो धर्मः प्रजानां पतिरेव च । स एव शक्रः शुक्रश्च
स धाना च वृहस्पतिः ॥ २५ ॥ प्रजापतिर्विराट् सम्राट् क्षत्रियो
भूपतिर्नृपः । य एभिः स्तूयते शब्दैः कस्तं नार्चितुमर्हति ॥ २६ ॥
पुरायोनिर्व्युधाजिच्च अभियासुदितो भवः । स्वर्गता सहजि-
ह्वभ्ररिति राजाभिधीयते ॥ २७ ॥ सत्ययोनिः पुराविच्च सत्य-
धर्मप्रवर्तकः । अधर्मादृषयो भीता बलं क्षत्रे समादधन् ॥ २८ ॥
आदित्यो दिवि देवेषु तमो नुदति तेजसा । तथैव नृपतिर्भूमा-
वधर्मान्नुदते भृशम् ॥ २९ ॥ ततो राज्ञः प्रधानत्वं शास्त्रप्रामाण्य-
दर्शनात् । उत्तरः सिध्यते पक्षो येन राजेति भाषितम् ॥ ३० ॥

मार्कण्डेय उवाच । ततः स राजा संहृष्टः सिद्धे पक्षे महा-
 मनाः । तमत्रिमब्रवीत् प्रीतः पूर्वं येनाभिसंस्तुतः ॥ ३१ ॥ यस्मात्
 पूर्वं मनुष्येषु ज्ञायासं मानिहाब्रवीः । सर्वदेवैश्च विप्रैर्षं सम्मितं
 येष्टमेव च ॥ ३२ ॥ तस्मात्तेऽहं प्रदास्यामि विविधं वसु भूरि
 च । दासीसहस्रं श्यामानां सुवस्त्राणामलङ्घृतम् ॥ ३३ ॥ दश-
 कोटिर्हिरण्यस्य रुक्मभारांस्तथा दम् । एतद्दद्यामि विप्रैर्षं सर्व-
 च्छस्त्रं मतो हि मे ॥ ३४ ॥ तदतिन्यायतः सर्वं प्रतिगृह्याभि-
 सत्कृतः । प्रत्युज्जगाम तेजस्वी गृहानेव महातपाः ॥ ३५ ॥
 प्रदाय च घनं प्रीतः पुत्रेभ्यः प्रयतात्मवान् । तपः समभिसन्धाय
 वनमेवान्वपद्यत ॥ ३६ ॥

इति आरण्यपर्वणि मार्कण्डेयसमाख्यापर्वणि ब्राह्मणमाहात्म्य-
 कथने पञ्चाशीत्यधिकशतोऽध्यायः ॥ १८५ ॥

मार्कण्डेय उवाच । अत्रैव च सरस्वत्या गीतं परपुरञ्जय ।
 पृष्टया मुनिना वीरशृणु तार्क्ष्येण धीमता ॥ १ ॥

तार्क्ष्य उवाच । किन्तु श्रेयः पुरुषस्येह भद्रे कथं कुर्वन्
 च्यवते स्वधर्मात् । आचक्षु मे चारुसर्वाङ्गि कुर्यां त्वया श्रिष्टो
 न च्यवेयं स्वधर्मात् ॥ २ ॥ कथं वाग्निं जह्नुयां पूजये वा कस्मिन्
 काले केन धर्मो न नश्येत् । एतत् सर्वं सुभगे प्रब्रवीहि यथा
 लोकान् विरजाः सञ्चरेयम् ॥ ३ ॥

मार्कण्डेय उवाच । एवं पृष्ट्वा प्रीतियुक्तेन तेन शुश्रूषु-
 मीक्ष्योत्तमबुद्धियुक्तम् । तार्क्ष्यं विप्रं धर्मयुक्तं हितञ्च सरस्वती
 वाक्यमिदं वभाषि ॥ ४ ॥

सरस्वत्युवाच । यो ब्रह्मा जानाति यथाप्रदेशं स्वाध्याय-
 नित्यः शुचिरप्रमत्तः । स वै पारं देवलोकस्य गन्ता सहामरैः

प्राप्नुयात् प्रीतियोगम् ॥ ५ ॥ तत्र स रम्या विपुला विशोकाः
सुपुष्पिनाः पुष्करिण्याः सुपुण्याः । अर्कहृन्मा मीनवत्यः सुतीर्या
हिरक्षयैरावृताः पुण्डरीकैः ॥ ६ ॥ तासां तीरेष्वासते पुण्य-
भाजा महीयमानाः पृथगप्सरोग्भिः । सुपुण्यगन्धाभिरलङ्कृताभि-
र्हिरण्यवर्णाभिरतीव हृष्टाः ॥ ७ ॥ परं लोकं गोप्रदास्तावन्ति
दत्त्वा नङ्गाहं सूर्यलोकं व्रजन्ति । वासी दत्त्वा चान्द्रमसन्तु लोकं
दत्त्वा हिरण्यममरत्वमेति ॥ ८ ॥ धेनुं दत्त्वा सुप्रभां सुप्रदोहं
कल्याणवत्सामपलायिनीञ्च । यावन्ति रोमाणि भवन्ति तस्या-
स्तावन्ति वर्षाण्यासते देवलोकं ॥ ९ ॥ अनङ्गाहं सुव्रतं यो ददाति
हलस्य वोढारमनन्तवीर्यम् । धुरन्धरं बलवन्तं युवानं प्राप्नोति
लोकान् दशधेनुदस्य ॥ १० ॥ ददाति यो वै कपिलां सचेलां
कांस्योपदोहं द्रविणैरुत्तरीयैः । तैस्तैर्गुणैः कामदुषाद्य भूत्वा
नरं प्रदातारमुपैति सा गौः ॥ ११ ॥ यावन्ति रोमाणि भवन्ति
धेन्वास्तावत् फलं भवति गोप्रदाने । पुत्रांश्च पौत्रांश्च कुलञ्च सर्व-
मासप्तमं तारयते परत्र ॥ १२ ॥ सर्वाक्षणां काञ्चनचारुशृङ्गीं
कांस्योपदोहं द्रविणैरुत्तरीयैः । धेनुं तिलानां ददतो द्विजाय
लोका वस्तूनां सुलभा भवन्ति ॥ १३ ॥ स्वकर्मभिर्हानवसंनिरुद्धे
तीव्रान्धकारे नरके पतन्तम् । महार्णवे नौरिव वातयुक्ता
दानं गवां तारयते परत्र ॥ १४ ॥ यो ब्रह्मदेयान्तु ददाति
कन्यां भूमिप्रदानञ्च करोति विप्रे । ददाति दानं विधिना च
यश्च स लोकमाप्नोति पुरन्दरस्य ॥ १५ ॥ यः सप्तवर्षाणि जुहोति
तार्क्ष्यं हव्यन्तृग्नौ नियतः साधुमीलः । सप्तावरान् सप्तपूर्वान्
पुनाति पितामहानात्मनः कर्मभिः स्वैः ॥ १६ ॥

तार्क्ष्य उवाच । किमग्निहोत्रस्य व्रतं पुराणमाचक्षु मे
पृच्छतश्चानुक्तम् । त्वयानुशिष्टोऽहमिच्छामि विद्यां यदग्निहोत्रस्य
व्रतं पुराणम् ॥ १७ ॥

सरस्वत्युवाच । न चाशुचिर्नाप्यनिर्णिक्तपाणिर्नाब्रह्मवि-
ष्णुर्ज्ञानाविपश्चित् । बुभुक्षवः शुचिकामा हि देवा नाश्वद-
धानाश्च हविर्क्षुपन्ति ॥ १८ ॥ नाश्रोत्रियं देवहव्ये नियुक्ता-
न्मोघं पुरा सिञ्चति तादृशी हि । अपूर्वमश्रोत्रियमाह तार्क्ष्यं न
वै तादृग्जुह्वादग्निहोत्रम् ॥ १९ ॥ कृशाश्च ये जुह्वति अह-
धानाः सत्त्वप्रता हुतमिष्टाग्निनश्च । गवां लोकं प्राप्यते पुण्यगन्धं
पश्यन्ति देवं परमञ्चापि सत्यम् ॥ २० ॥

तार्क्ष्य उवाच । क्षैत्रज्ञभूतां परलोकभावे कर्मोदये बुद्धि-
मतिप्रविष्टाम् । प्रज्ञाञ्च देवीं सुभगी विमृश्य पृच्छामि त्वां का
ह्वसि चारुरूपे ॥ २१ ॥

सरस्वत्युवाच । अग्निहोत्रादहमभ्यागतास्मि विप्रर्षभाणां
संशयच्छेदनाय । तत्संयोगादहमेतमब्रुवं भावे स्थिता तथ्य-
मयं तथावत् ॥ २२ ॥

तार्क्ष्य उवाच । न हि त्वया सदृशी काचिदस्ति विभ्रा-
जसेऽत्यतिमात्रं यथा श्री । रूपञ्च ते दिव्यमनन्तकान्तिं प्रज्ञाञ्च
देवीं सुभगी विमर्षि ॥ २३ ॥

सरस्वत्युवाच । श्रेष्ठानि यानि द्विपदां वरिष्ठ यज्ञेषु
विदन्नुपपादयन्ति । तैरेव चाहं सम्प्रवृत्ता भवामि चाप्यायिता
रूपवती च विप्र ॥ २४ ॥ यच्चापि द्रव्यमुपयुज्यते ह वानस्सत्य-
मायसं पार्थिवं वा । दिव्येन रूपेण च प्रज्ञया च तवैव सिद्धि-
रिति विद्धि विदन् ॥ २५ ॥

तार्क्ष्य उवाच । इदं श्रेयः परमं मन्यमाना व्यायच्छन्ते
मुनयः सम्प्रतीताः । आचक्षु मे तं परमं विशोकं मोक्षं परं यं
प्रविशन्ति धीराः ॥ २६ ॥ साङ्ग्या योगाः परमं यं विदन्ति परं
पुराणं तमहं न वेद्मि ।

सरस्वत्युवाच । तं वै परं वेदविदः प्रपन्ना परं परेभ्यः

प्रथितं पुराणम् । स्वाध्यायवन्तो व्रतपुण्ययोगैस्तपोधना वीत-
श्रीका विमुक्ताः ॥ २७ ॥ तस्याथ मध्ये वेतसः पुण्यगन्धः सहस्र-
शाखो विपुलो विभाति । तस्य मूलात् सरितः प्रस्रवन्ति मधू-
दकप्रस्रवणाः सुपुण्याः ॥ २८ ॥ शाखां शाखां महानयः संयान्ति
सिकताश्रयाः । धानापूपा मांसशकाः सदा पायसकर्दमाः ॥ २९ ॥
यस्मिन्नग्निमुखा देवाः सिन्द्राः सहमरुद्गणाः । ईजिरे क्रतुभिः
अष्टैस्तत्पदं परमं मम ॥ ३० ॥

इति आरण्यपर्वणि मार्कण्डेयसमाख्यापर्वणि सरस्वतीताड्यसंवादे
षड्भ्योत्वधिकशतोऽध्यायः ॥ १८६ ॥

वैशम्पायन उवाच । ततः स पाण्डवो विप्रं मार्कण्डेय-
मुवाच ह । कथयस्वेति चरितं मनोवैवस्वतस्य च ॥ १ ॥

मार्कण्डेय उवाच । विवस्वतः सुतो राजन् महर्षिः सुप्रताप-
वान् । बभूव नरमादूर्ल प्रजापतिसमद्युतिः ॥ २ ॥ ओजसा
तेजसा लक्ष्म्या तपसा च विशेषतः । अतिचक्राम पितरं मनुः
स्वञ्च पितामहम् ॥ ३ ॥ ऊर्ध्ववाह्विर्भालायां वदथ्यां स नरा-
धिपः । एकपादस्थितस्तोत्रं चचार सुमहत्तपः ॥ ४ ॥ अवाक्-
शिरास्तथा चापि नेत्रैरनिमिषैर्दृढम् । सोऽतथ्यत तपो घोरं
वर्षाणामयुतं तदा ॥ ५ ॥ तं कदाचित्तपस्यन्तमार्द्रचीरं जटा-
धरम् । चीरिणीतीरमागम्य मत्स्यो वचनमब्रवीत् ॥ ६ ॥ भगवन्
क्षुद्रमत्स्योऽस्मि बलवद्भो भयं मम । मत्स्येभ्यो हि ततो मां त्वं
व्रातुमर्हसि सुव्रत ॥ ७ ॥ दुर्बलं बलवन्तो हि मत्स्यो मत्स्यं विशे-
षतः । आस्रवन्ति सदा वृत्तिर्विहिता नः सनातनी ॥ ८ ॥
तस्माद्भयौघान्नहतो मज्जन्तं मां विशेषतः । व्रातुमर्हसि कर्त्तास्मि
कृते प्रतिकृतं तव ॥ ९ ॥ स मत्स्यवचनं श्रुत्वा कृपयाभिपरि-

मृतः । मनुर्वैवस्वतोऽगृह्णात्तं मत्स्यं पाणिना स्वयम् ॥ १० ॥
 उदकान्तमुपानीय मत्स्यं वैवस्वतो मनुः । अलिच्छरे प्राक्षि-
 पत्तं चन्द्रांशुसदृशप्रभं ॥ ११ ॥ स तत्र ववृधे राज्ञन् मत्स्यः
 परमसतकृतः । पुत्रवत् स्वीकरोत्तस्मै मनुर्भावं विशेषतः ॥ १२ ॥
 अथ कालेन महता स मत्स्यः सुमहानभूत् । अलिच्छरे यथा
 चैव नासौ समभवत् किल ॥ १३ ॥ अथ मत्स्यो मनुं दृष्ट्वा पुन-
 रेवाभ्यभाषत । भगवन् साधु मेऽद्यान्यत् स्थानं सम्प्रतिपादय
 ॥ १४ ॥ उद्धृत्यालिच्छरात्तस्मात्ततः स भगवान् मनुः । तं
 मत्स्यमनयद्वापीं महतीं स मनुस्तदा ॥ १५ ॥ तत्र तं प्राक्षिप-
 चापि मनुः परपुरक्षयं । अथावर्द्धत मत्स्यः स पुनर्वर्षगणान्
 बहून् ॥ १६ ॥ द्वियोजनायता वापी विस्तृता चापि योजनम् ।
 तस्यां नासौ समभवन्मत्स्यो राजीवलोचन ॥ १७ ॥ विचेष्टितुञ्च
 कौन्तेय मत्स्यो वाप्यां विश्राम्यते । मनुं मत्स्यस्ततो दृष्ट्वा पुन-
 रेवाभ्यभाषत ॥ १८ ॥ नय मां भगवन् साधो समुद्रमहिषीं
 प्रियाम् । गङ्गां तत्र निवत्स्यामि यथा वा तात मन्यसे ॥ १९ ॥
 निदेशे हि मया तुभ्यं स्थातव्यमनसूयता । वृद्धिर्हि परमा
 प्राप्ता त्वत्कृते हि मयानघ ॥ २० ॥ एवमुक्त्वा मनुर्मत्स्यमनय-
 द्भगवान् वशी । नदीं गङ्गां तत्र चैनं स्वयं प्राक्षिपदच्युतः ॥ २१ ॥
 स तत्र ववृधे मत्स्यः कञ्चित्कालमरिन्दम । ततः पुनर्मनुं दृष्ट्वा
 मत्स्यो वचनमब्रवीत् ॥ २२ ॥ गङ्गायां हि न शक्नोमि बृहत्त्वा-
 चेष्टितुं प्रभो । समुद्रं नय मामाशु प्रसीद भगवन्निर्गत ॥ २३ ॥
 उद्धृत्य गङ्गासलिलात्ततो मत्स्यं मनुः स्वयम् । समुद्रमनयत्
 पार्थ तत्र चैनमवाहजत् ॥ २४ ॥ सुमहानपि मत्स्यस्तु स मनो-
 नयतस्तदा । आसीद्यथेष्टहार्यश्च स्पर्शगन्धसुखश्च वै ॥ २५ ॥
 यदा समुद्रे प्रक्षिप्तः स मत्स्यो मनुना तदा । तत एनमिदं
 वाक्यं जयमान इवाब्रवीत् ॥ २६ ॥ भगवन् हि कृता रक्षा त्वया

सर्वा विशेषतः । प्राप्तकालन्तु यत्कार्यं त्वया तच्छ्रूयतां मम
 ॥ २७ ॥ अचिराद्भगवन् भौममिदं स्थावरजङ्गमम् । सर्वमेव
 महाभाग प्रलयं वै गमिष्यति ॥ २८ ॥ संप्रचालनकालोऽयं लोकानां
 समुपस्थितः । तस्मात्त्वां बोधयाम्यद्य यत्ते हितमनुत्तमम् ॥ २९ ॥
 वसानां स्थावराणाञ्च यच्चेद्भ्रं यच्च तेद्भति । तस्य सर्वस्य संप्राप्तः
 काल परमदारुणः ॥ ३० ॥ नौश्च कारयितव्या ते दृढा युक्त-
 वटारका । तत्र सप्तर्षिभिः सार्द्धमारुहेया महामुने ॥ ३१ ॥
 बीजानि चैव सर्वाणि यथोक्तानि द्विजैः पुरा । तस्यामारोपये-
 न्नावि सुसङ्गृह्णानि भाग्यः ॥ ३२ ॥ नौस्थस्य मां प्रतीक्षेयास्ततो
 मुनिजनप्रिय । आगमिष्याम्यहं शृङ्गी विज्ञेयस्तेन तापस ॥ ३३ ॥
 एवमेतत्त्वया कार्यमावृष्टोऽसि ब्रजाम्यहम् । ता न शक्या
 महत्यो वै आपस्तर्तुं मया विना ॥ ३४ ॥ नाभिश्चङ्क्रमिदञ्चापि
 वचनं मे त्वया विभो । एवं करिष्य इति तं स मत्स्यं प्रत्य-
 भाषत ॥ ३५ ॥ जग्मतुश्च यथाकाममनुज्ञाय परस्परम् । ततो
 मनुर्महाराज यथोक्तं मत्स्यकेन ह ॥ ३६ ॥ बीजान्यादाय सर्वाणि
 सागरं पुप्सुवे तदा । नौकया शुभया वीर महोर्मिणमरिन्दम
 ॥ ३७ ॥ चिन्तयामास च मनुस्तं मत्स्यं पृथिवीपते । स च
 तच्चिन्तितं ज्ञात्वा मत्स्यः परपुरञ्जय ॥ ३८ ॥ शृङ्गी तत्राज-
 गामाशु तदा भरतसत्तम । तं दृष्ट्वा मनुजयाम्न मनुर्मत्स्यं
 जलार्णवे ॥ ३९ ॥ शृङ्गिणं तं यथोक्तेन रूपेणाद्रिमिवोच्छ्रितम् ।
 वटारकमयं पाशमय मत्स्यस्य मूर्ध्नि ॥ ४० ॥ मनुर्मनुजशार्दूल
 तस्मिन् शृङ्गे न्यवेष्टयत् । संयतस्तेन पाशेन मत्स्यः परपुर-
 ञ्जय ॥ ४१ ॥ वेगेन महता नावं प्राकर्षत्तवणाश्वसि । स च
 तांस्तारयन्नावा समुद्रं मनुजेश्वर ॥ ४२ ॥ नृत्नमानमिवोर्भीभि-
 र्गर्जमानमिवाश्वसा । क्षोभ्यमाणा महावातैः सा नौस्तस्मिन्महो-
 दधौ ॥ ४३ ॥ धूर्णिते चपलेव स्त्री मत्ता परपुरञ्जय । नैव भूमिर्न

च दिशः प्रदिशो वा चक्राग्निरे ॥ ४४ ॥ सर्वमाश्वसमेवासीत् खं
 द्यौश्च नरपुङ्गव । एवम्भूते तदा लोके संकुले भरतर्षभ ॥ ४५ ॥
 अट्टस्थन्तर्षवः सप्त मनुर्मत्स्यस्तथैव ह । एवं बहून् वर्षगणांस्तां
 नावं सोऽथ मत्स्यकः ॥ ४६ ॥ चकर्षातन्द्रितो राजंस्तस्मिन् सलिल-
 सञ्चये । ततो हिमवतः शृङ्गं यत्परं भरतर्षभ ॥ ४७ ॥ तत्रा-
 कर्षत्ततो नावं स मत्स्यः कुरुनन्दन । अथाब्रवीत्तदा मत्स्य-
 स्तानृषीन् प्रहसन् शनैः ॥ ४८ ॥ अस्मिन् हिमवतः शृङ्गे नावं
 बध्नीत मा विरम् । सा बद्धा तत्र तैस्तूर्णमृषिभिर्धरतर्षभ ॥ ५० ॥
 नौर्मत्स्यस्य वचः श्रुत्वा शृङ्गे हिमवतस्तदा । तच्च नौबन्धनं
 नाम शृङ्गं हिमवतः परम् ॥ ५१ ॥ ख्यातमद्यापि कौन्तेय
 तद्विद्धि भरतर्षभ । अथाब्रवीदनिमिषस्तानृषीन् सहितांस्तदा
 ॥ ५२ ॥ अहं प्रजापतिर्ब्रह्मा मत्परं नाधिगम्यते । मत्स्यरूपेण
 यूयञ्च मयास्माभ्योक्षिता भयात् ॥ ५३ ॥ मनुना च प्रजाः सर्वाः
 सदेवासुरमानुषाः । स्रष्टव्याः सर्वलोकाश्च यच्चेद्भ्रं यच्च नेङ्गति
 ॥ ५४ ॥ तपसा चापि तीव्रेण प्रतिभास्य भविष्यति । मत्प्रसा-
 दात् प्रजासर्गे न च मोहं गमिष्यति ॥ ५५ ॥ इत्युक्त्वा वचनं
 मत्स्यः क्षणेनादर्शनङ्गतः । स्रष्टुकामः प्रजाश्चापि मनुर्वैवस्वतः
 स्वयम् ॥ ५६ ॥ प्रमूढोऽभूत् प्रजासर्गे तपस्तेपे महत्ततः ।
 तपसा महता युक्तः सोऽथ स्रष्टुं प्रचक्रमे ॥ ५७ ॥ सर्वाः प्रजा
 मनुः साक्षाद्यथावद्भरतर्षभ । इत्येतस्मात्स्यकं नाम पुराणं परि-
 कीर्तितम् ॥ ५८ ॥ आख्यानमिदमाख्यातं सर्वपापहरं मया ।
 य इदं शृणुयान्नित्यं मनोश्चरितमादितः । स सुखी सर्वपूर्णार्थः
 सर्गलोकमियान्नरः ॥ ५९ ॥

इति आरण्यपर्वणि मार्कण्डेयसमाख्यापर्वणि वैवस्वतोपाख्याने

सप्ताशीत्यधिकशतोऽध्यायः ॥ १८७ ॥

वैशम्पायन उवाच । ततः स पुनरेवाथ मार्कण्डेयं यम-
स्त्रिनम् । पप्रच्छ विनयोपेतो धर्मराजो युधिष्ठिरः ॥ १ ॥ नैके
युगसहस्रान्तास्त्वया दृष्टा महामुने । न चापीह समः कश्चिदायु-
ष्मान् दृश्यते तव ॥ २ ॥ वर्जयित्वा महात्मानं ब्रह्माणं परमे-
ष्ठिनम् । न तेऽस्ति सदृशः कश्चिदायुषा ब्रह्मवित्तम ॥ ३ ॥
अनन्तरीक्षे लोकेऽस्मिन् दिग्दानववर्जिते । तमेव प्रलये विप्र
ब्रह्माणमुपतिष्ठसे ॥ ४ ॥ प्रलये चापि निवृत्ते प्रबुद्धे च पिता-
महे । तमेकः सृज्यमानानि भूतानीह प्रपश्यसि ॥ ५ ॥ चतु-
र्विधानि विप्रर्षे यथावत् परमेष्ठिना । वायुभूता दिशः कृत्वा
विक्षिप्यापस्ततस्ततः ॥ ६ ॥ तया लोकगुरुः साक्षात् सर्वलोक-
पितामहः । आराधितो हिजयैष्ठ तत्परेण समाधिना ॥ ७ ॥
स्वप्रमाणमथो विप्र तया कृतमनेकशः । घोरैणाविश्य तपसा
विधसो निर्जितास्त्वया ॥ ८ ॥ नारायणाङ्गप्रख्यस्त्वं साम्पराये-
ऽतिपठ्यसे । भगवानेकशः कृत्वा तया विष्णोश्च विश्वकृत् ॥ ९ ॥
कर्णिकोद्धरणं दिव्यं ब्रह्मणः कामरूपिणः । रत्नालङ्कारयोग्याभ्यां
दृग्भ्यां दृष्टस्त्वया पुरा ॥ १० ॥ तस्मात् सर्वान्तको मृत्युर्जरा वा
देहनाशिनौ । न त्वां विषति विप्रर्षे प्रसादाद् परमेष्ठिनः ॥ ११ ॥
यदा नैव रविर्नाग्निर्न वायुर्न च चन्द्रमाः । नैवान्तरीक्षं नैवोर्वी-
क्षिषं भवति किञ्चन ॥ १२ ॥ तस्मिन्नेकार्णवे लोके नष्टे स्थावर-
जङ्गमे । नष्टे देवासुरगणे समुत्सन्नमहोरगे ॥ १३ ॥ शयान-
ममितात्मानं पद्मोत्पलनिकेतनम् । तमेकः सर्वभूतेशं ब्रह्माण-
मुपतिष्ठसे ॥ १४ ॥ एतत् प्रत्यक्षतः सर्वं पूर्ववृत्तं हिजोत्तम ।
तस्मादिच्छाम्यहं श्रोतुं सर्वहेलात्मिकां कथाम् ॥ १५ ॥ अनु-
भूतं हि ब्रह्मस्त्वयैकेन हिजोत्तम । न तेऽस्यविदितं किञ्चित्
सर्वलोकेषु नित्यदा ॥ १६ ॥

मार्कण्डेय उवाच । हन्त ते वर्तयिष्यामि नमस्कृत्वा स्वय-

भुवे । पुरुषाय पुराणाय शाश्वतायाव्ययाय च ॥ १७ ॥ अव्यक्ताय
 सुसूक्ष्माय निर्गुणाय गुणात्मने । य एष पुरुषव्याघ्र पीतवासा
 जनार्दनः ॥ १८ ॥ एष कर्त्ता विकर्त्ता च भूतात्मा भूतकृत्
 प्रभुः । अचिन्त्यं महदाश्चर्यं पवित्रमिति चोच्यते ॥ १९ ॥ अनादि-
 निधनं भूतं विश्वमव्ययमक्षयम् । एष कर्त्ता न क्रियते कारण-
 क्षापि पौरुषे ॥ २० ॥ यद्येष पुरुषो देवा वेदा अपि न तं विदुः ।
 सर्वमाश्चर्यमेवैतन्निर्वृत्तं राजसत्तम ॥ २१ ॥ आदितो मनुज-
 व्याघ्र कृत्स्नस्य जगतः क्षये । चत्वार्यष्टाङ्गः सहस्राणि वर्षाणां
 तत् कृतं युगम् ॥ २२ ॥ तस्य तावच्छ्रुती सन्ध्या सन्ध्यांश्च तथा-
 विधः । त्रीणि वर्षसहस्राणि त्रेतायुगमिहोच्यते ॥ २३ ॥ तस्य
 तावच्छ्रुती सन्ध्या सन्ध्यांश्च ततः परम् । तथा वर्षसहस्रे हे
 हापरं परिमाणतः ॥ २४ ॥ तस्यापि द्विषती सन्ध्या सन्ध्यांश्च
 तथाविधः । सहस्रमेकं वर्षाणां तथा कलियुगं स्मृतम् ॥ २५ ॥
 तस्य वर्षशतं सन्धिः सन्ध्यांश्च ततः परम् । सन्धिसन्ध्यांश्चो-
 स्तुत्यं प्रमाणमुपधारय ॥ २६ ॥ क्षीणे कलियुगे चैव प्रवर्त्तति
 कृतं युगम् । एषा हादमसाहस्री युगाख्या परिकीर्त्तिता ॥ २७ ॥
 एतत् सहस्रपर्यन्तमहर्ब्राह्ममुदाहृतम् । विश्वं हि ब्रह्मभवने
 सर्वतः परिवर्त्तते ॥ २८ ॥ लोकानां मनुजव्याघ्र प्रलयन्तं विदु-
 र्बुधाः । अल्पावशिष्टे तु तदा युगान्ते भरतर्षभ ॥ २९ ॥ सह-
 स्रान्ते नराः सर्वे प्रायशोऽनृतवादिनः । यज्ञप्रतिनिधिः पार्थ
 दानप्रतिनिधिस्तथा ॥ ३० ॥ व्रतप्रतिनिधिश्चैव तस्मिन् काले
 प्रवर्त्तते । ब्राह्मणाः शूद्रकर्माणस्तथा शूद्रा धनार्जकाः ॥ ३१ ॥
 क्षत्रधर्मेण चप्यत्र वर्त्तयन्ति गते युगे । निवृत्तयज्ञस्वाध्याया
 दण्डाजिनविवर्जिताः ॥ ३२ ॥ ब्राह्मणाः सर्वमध्यास्य भविष्यन्ति
 कलौ युगे । अजपा ब्राह्मणास्ताव शूद्रा जपपरायणाः ॥ ३३ ॥
 विपरीते तदा लोके पूरुषं क्षयस्य तत् । बहवो स्नेच्छुराजानः

पृथिव्यां मनुजाधिप ॥ ३४ ॥ मृषानुमांसिनः पापा मृषावाह-
 परायणाः । अम्बा शक्रः पुलिन्दाश्च यवनाश्च नराधिपाः ॥ ३५ ॥
 काम्बोजा वाह्लिकाः शूरास्तथाभीरा नरोत्तम । युगान्ते मनुज-
 व्याघ्र तथाकाराश्च भारत । न तदा ब्राह्मणः कश्चित् स्वधर्म-
 मुपजीवति ॥ ३६ ॥ क्षत्रियाश्चापि वैश्याश्च विकर्मस्था नराधिप ।
 अल्पायुषः स्वल्पबलाः स्वल्पवीर्यपराक्रमाः ॥ ३७ ॥ अल्प-
 साराल्पदेहाश्च तथा सत्याल्पभाषिणः । बह्वशून्या जनपदा
 मृगव्यालावृता हिमः ॥ ३८ ॥ युगान्ते समनुप्राप्ते त्वया च
 ब्रह्मवादिनः । भोवादिनस्तथा शूद्रा ब्राह्मणाश्चार्थवादिनः ॥ ३९ ॥
 युगान्ते मनुजव्याघ्र भवन्ति बह्वजन्तवः । न तथा घ्राणयुक्ताश्च
 सर्वगन्धा विशास्यते ॥ ४० ॥ रसाश्च मनुजव्याघ्र न तथा स्वादु-
 योगिनः । बह्वप्रजा ऋक्षदेहाः शीलाचारविवर्जिताः ॥ ४१ ॥
 मुखिभगास्त्रियो राजन् भविष्यन्ति युगक्षये । अट्टशूला जनपदाः
 शिषशूलाश्चतुष्पथाः ॥ ४२ ॥ केयशूलाः स्त्रियो राजन् भविष्यन्ति
 युगक्षये । अल्पक्षीरास्तथा गावो भविष्यन्ति जनाधिप ॥ ४३ ॥
 अल्पपुष्पफलाश्चापि पादपा बह्ववायसाः । ब्रह्मवध्यानुलिप्तानां
 तथा मिथ्याभिर्मांसिनाम् ॥ ४४ ॥ नृपाणां पृथिवीमाल प्रति-
 गच्छन्ति वै हिजाः । लोभमोहपरोताश्च मिथ्याधर्मध्वजावृताः
 ॥ ४५ ॥ मित्रायं पृथिवीपाल चञ्चूर्यन्ते हिजैर्हिमः । कर-
 भारभयाङ्गीता गृहस्थाः परिमोषकाः ॥ ४६ ॥ मुनिच्छन्ना-
 क्षतिच्छन्ना वाणिज्यमुपजीविनः । मिथ्या च नखरोमाणि
 धारयन्ति तदा हिजा ॥ ४७ ॥ अर्थलोभान्नरव्याघ्र तथा च
 ब्रह्मचारिणः । आश्रमेषु त्वयाचाराः पानपा गुरुतल्पगाः ॥ ४८ ॥
 ऐहलोकिकमोहन्ते मांसशोणितवर्द्धनम् । बह्वपाण्डुसङ्कीर्णाः
 परान्नगुणवादिनः ॥ ४९ ॥ आयमा मनुजव्याघ्र भविष्यन्ति युग-
 क्षये । यथर्तुवर्षी भगवान्न तथा पाकशासनः ॥ ५० ॥ न

चापि सर्वबीजानि सम्यगोहन्ति भारत । हिंसाभिरामस्य जन-
 स्तथा सम्पद्यते शुचिः ॥ ५१ ॥ अधर्मफलमत्यर्थं तदा भवति
 चानघ । तदा च पृथिवीपाल यो भवेद्धर्मसंयुतः ॥ ५२ ॥
 अल्पायुः स हि मन्तव्यो न हि धर्मोऽस्ति कश्चन । भूयिष्ठं कूट-
 मानैश्च पण्यं विक्रीणते जनाः ॥ ५३ ॥ वणिजस्य नरव्याघ्र बद्ध-
 माया भवन्त्युत । धर्मिष्ठाः परिहीयन्ते पापीयान् वर्द्धते जनः
 ॥ ५४ ॥ धर्मस्य बलहानिः स्याद्धर्मस्य बली तथा । अल्पायुषो
 हरिद्राश्च धर्मिष्ठा मानवास्तथा ॥ ५५ ॥ दीर्घायुषः समृद्धाश्च
 विधर्माणो युगक्षयि । नगराणां विहारेषु विधर्माणो युगक्षये
 ॥ ५६ ॥ अधर्मिष्ठैरुपायैश्च प्रजा व्यवहरन्त्युत । सञ्चयेन तथा-
 ल्पेन भवन्त्याढ्यमहान्विताः ॥ ५७ ॥ धर्मं विश्वासतो न्यस्तं
 नियो भूयिष्ठस्यो नराः । हर्तुं व्यवसिता राजन् पापाचारसम-
 न्विताः ॥ ५८ ॥ नैतदस्तीति मनुजा वर्तन्ते निरपवपाः ।
 गुरुषादीनि सत्त्वानि पक्षिणोऽथ मृगास्तथा ॥ ५९ ॥ नगराणां
 विहारेषु चैत्येष्वपि च शेरते । सप्तवर्षाष्टवर्षा च स्त्रियो गर्भ-
 धरा नृप ॥ ६० ॥ दशहादशवर्षाणां पुंसां पुत्रः प्रजायते ।
 भवन्ति षोडशे वर्षे नराः पलितिनस्तथा ॥ ६१ ॥ आयुःक्षयो
 मनुष्याणां क्षिप्रमेव प्रपद्यते । । क्षीणायुषो महाराज तरुणा
 हृदयौलिनः ॥ ६२ ॥ तरुणानाञ्च यच्छीलं तद्गृहेषु प्रजायते ।
 विपरीतास्तदा नार्थो वञ्चयित्वाहृतः पतीन् ॥ ६३ ॥ व्युच्चर-
 न्यपि दुःशीला दासैः पशुभिरेव च । वीरपत्न्यस्तथा नार्थः
 संशयन्ति नरान् नृप ॥ ६४ ॥ भर्तारमपि जीवन्तमन्यान् व्यभि-
 चरन्त्युत । तस्मिन् युगसहस्रान्ते सम्प्राप्ते चायुषः क्षये ॥ ६५ ॥
 अनावृष्टिर्महाराज जायते बद्धवार्षिकी । ततस्तान्यल्पसाराणि
 सत्त्वानि क्षुधितानि वै ॥ ६६ ॥ प्रलयं यान्ति भूयिष्ठं पृथिव्यां
 पृथिवीपते । ततो दिनकरैर्दीप्तैः सप्तभिर्मनुजाधिप ॥ ६७ ॥

कीयते सलिलं स्रग्ं समुद्रेषु सरित्सु च । यच्च काष्ठं दृग्गृहापि
शुष्कमाद्भुतं भारत ॥ ६८ ॥ सर्वं तद्भक्षसाद्भुतं दृश्यते भरतर्षभ ।
ततः सम्बर्त्तको वङ्गिर्वायुना सह भारत ॥ ६९ ॥ लोकमावि-
श्रते पूवमादित्यैरुषयोधितम् । ततः स पृथिवीं भिला प्रविश्य
च रसातलम् ॥ ७० ॥ देवदानवयक्षाणां भयं जनयते महत् ।
निर्दहन्नागलोकञ्च यच्च किञ्चित् क्षिताविह ॥ ७१ ॥ अधस्तात्
पृथिवीपाल सर्वं नाशयते क्षणात् । ततो योजनविंशानां सह-
स्राणि शतानि च ॥ ७२ ॥ निर्दहत्यग्निवो वायुः स च सम्ब-
र्त्तकोऽनलः । स देवासुरगन्धर्वं सयक्षोरगराक्षसम् ॥ ७३ ॥ ततो
दहति दीप्तः स सर्वमेव जगद्भिः । ततो गजकुलप्रख्यास्ताडि-
न्मालाविभूषिताः ॥ ७४ ॥ उत्तिष्ठन्ति महामेषा नभस्यद्भुत-
दर्शनाः । केचिन्नीलोत्पलश्यामाः केचित् कुमुदसन्निभाः ॥ ७५ ॥
केचित् किष्कलसङ्काशाः केचित्पीताः पयोधराः । केचिद्हरिद्रा-
सङ्काशाः काकाण्डकनिभास्तथा ॥ ७६ ॥ केचित्कमलपत्राभाः
केचिद्धङ्गुलसप्रभाः । केचित् पुरवराकाराः केचिद्गजकुलोपमाः
॥ ७७ ॥ केचिदञ्जनसङ्काशाः केचिन्मकरसन्निभाः । विद्यु-
न्मालापिनदाङ्गाः समुतिष्ठन्ति वै घनाः ॥ ७८ ॥ घोररूपा
महाराज घोरस्वननिनादिताः । ततो जलधराः सर्वे व्याप्नुवन्ति
नभस्तलम् ॥ ७९ ॥ तैरियं पृथिवी सर्वा सपर्वतवनाकरा ।
आपूर्यते महाराज सलिलौघपरिप्लुता ॥ ८० ॥ ततस्ते जलदा
घोरा राविणः पुरुषर्षभ । सर्वतः प्लावयन्त्याश्च चोदिताः पर-
मेष्ठिना ॥ ८१ ॥ वर्षमाणा महत्तीर्थं पूरयन्तो वसुन्धराम् ।
सुघोरमग्निवं रौद्रं नाशयन्ति च पावकम् ॥ ८२ ॥ ततो हादश्च-
वर्षाणि पयोदास्त उपप्लुते । धाराभिः पूरयन्तो वै चोद्यमाना
महात्मना ॥ ८३ ॥ ततः समुद्रः स्वां वेत्तामतिक्रामति भारत ।
पर्वताश्च विदोर्ध्वन्ते मही चाप्यु निमज्जति ॥ ८४ ॥ सर्वतः

सहसा भ्रान्तास्ते पयोदा नभस्तलम् । संवेष्टयित्वा नश्यन्ति
 वायुवेगपराहताः ॥ ८५ ॥ ततस्तं मारुतं घोरं स्वयम्भूमनुजा-
 धिप । आदिः पद्मालयो देवः पीत्वा स्वपिति भारत ॥ ८६ ॥
 तस्मिन्नेकार्णवे घोरे नष्टे स्यावरजङ्गमे । नष्टे देवासुरगणे यक्ष-
 राक्षसवर्जिते ॥ ८७ ॥ निर्मनुष्ये महीपाल निष्ठापदमहीरुहे ।
 अनन्तरीक्षे लोकेस्मिन् भ्रमाभ्येकोऽहमाहतः ॥ ८८ ॥ एकार्णव-
 जले घोरे विवरन् पार्थिवोत्तम । अपश्यन् सर्वभूतानि वैक्लव्य-
 भगवं ततः ॥ ८९ ॥ ततः सुदीर्घं गलाहं प्रवमानो नराधिप ।
 आन्तः क्वचिन्न शरणं लभाम्यहमतन्द्रितः ॥ ९० ॥ ततः कदा-
 चित् पश्यामि तस्मिन् सलिलसञ्जये । न्यग्रीधं सुमहान्तं वै
 विशालं पृथिवीपते ॥ ९१ ॥ आखावां तस्य वृक्षस्य विस्तीर्णायां
 नराधिप । पथ्यङ्गे पृथिवीपाल दिव्यास्तरणसंस्तृते ॥ ९२ ॥ उप-
 विष्टं महाराज पद्मेन्दुसदृशाननम् । फलपद्मविशालाक्षं बालं
 पश्यामि भारत ॥ ९३ ॥ ततो मे पृथिवीपाल विस्मयः सुमहा-
 नभूत् । कथन्तुयं शिशुः शीते लोके नागमुपागते ॥ ९४ ॥
 तपसा चिन्तयंश्चापि तं शिशुं नोपलक्षये । भूतं भयं भविष्यञ्च
 जानन्नपि नराधिप ॥ ९५ ॥ अतसीपुष्पवर्णाभः श्रीवत्सकृत-
 भूषणः । साक्षात्क्षणाद्वावासः स तदा प्रतिभाति मे ॥ ९६ ॥
 ततो मामब्रवीदालः स पद्मनिभलोचनः । श्रीवत्सधारी द्युति-
 मान् वाक्यं श्रुतिसुखावहम् ॥ ९७ ॥ जानामि त्वां परित्यान्तं
 तात विश्रामकाक्षिणम् । मार्कण्डेय इहास्व त्वं यावदिच्छसि
 भार्गव ॥ ९८ ॥ अभ्यन्तरं गरीरं मे प्रविश्य मुनिसत्तम । आस्व
 भो विहितो वासः प्रसादस्ते कृतो मया ॥ ९९ ॥ ततो बालेन
 तेनैवमुक्तस्यासीत्तदा मम । निर्वेदो जीविते दीर्घं मनुष्यत्वे च
 भारत ॥ १०० ॥ ततो बालेन तेनाख्यं सहसा विस्तृतं कृतम् ।
 तस्याहमवगो वक्त्रे दैवयोगात् प्रवेष्टित ॥ १०१ ॥ ततः प्रविष्ट-

स्वतकुचिं सहसा मनुजाधिप । सराष्ट्रनगराकीर्णां कुतस्तां
 पश्यामि मेदिनीम् ॥ १०२ ॥ गङ्गां शतद्रुं सीताञ्च यमुनामथ
 कौशिकीम् । चर्मणूतीं वेतवतीं चन्द्रभागां सरस्वतीम् ॥ १०१ ॥
 सिन्धुञ्चैव विपाशाञ्च नदीं गोदावरीमपि । वस्त्रोक्तसारां नलिनीं
 नर्मदाञ्चैव भारत ॥ १०४ ॥ नदीं ताम्राञ्च वेणाञ्च पुण्डरीकां
 शुभावहाम् । सुवेसां कृष्णाञ्च दूरामाञ्च महानदीम् ॥ १०५ ॥
 वितस्ताञ्च महाराज कावेरीञ्च महानदीम् । शोणञ्च पुरुषव्याघ्र
 विशाल्यां किम्पुनामपि ॥ १०६ ॥ एतास्यान्याश्च नद्योऽहं पृथिवीव्यां या
 नरोत्तम । परिक्रामन् प्रपश्यामि तस्य कुक्षौ महात्मनः ॥ १०७ ॥
 ततः समुद्रं पश्यामि आदीगणनिषिवितम् । रत्नाकरममित्रञ्च
 पयसोनिधिमुत्तमम् ॥ १०८ ॥ तत्र पश्यामि गगनं चन्द्रसूर्य-
 विराजितम् । जाज्वल्यमानं तेजोभिः पावकार्कसमप्रभम् ॥ १०९ ॥
 पश्यामि च महीं राजन् काननैरुपशोभिताम् । यजन्ते हि तदा
 राजन् ब्राह्मणा बहुभिर्मखैः ॥ ११० ॥ क्षत्रियाश्च प्रवर्तन्ते
 सर्ववर्णानुरञ्जनैः । वैश्याः कृषिं यथान्यायं कारयन्ति नराधिप
 ॥ १११ ॥ शुश्रूषायाञ्च निरता हिजानां वृषलास्तदा । ततः
 परिपतन् राजंस्तस्य कुक्षौ महात्मनः ॥ ११२ ॥ हिमवन्तञ्च
 पश्यामि हेमकूटञ्च पर्वतम् । निषधञ्चापि पश्यामि श्वेतञ्च रज-
 तान्वितम् ॥ ११३ ॥ पश्यामि च महोपाल पर्वतं गन्धमादनम् ।
 मन्दरं मनुजव्याघ्र नीलञ्चापि महागिरिम् ॥ ११४ ॥ पश्यामि च
 महाराज मेरुं कनकपर्वतम् । महैन्द्रञ्चैव पश्यामि विन्ध्याञ्च
 गिरिमुत्तमम् ॥ ११५ ॥ मलयञ्चैव पश्यामि पारिपात्रञ्च पर्व-
 तम् । एते चान्ये च बहवो यावन्तः पृथिवीधराः ॥ ११६ ॥
 तस्योदरे मया दृष्टाः सर्वे रत्नविभूषिताः । सिंहान् व्याघ्रान्
 वराहांश्च पश्यामि मनुजाधिप ॥ ११७ ॥ पृथिव्यां यानि चान्यानि
 सत्त्वानि जगतीपते । तानि सर्वाण्यहं तत्र पश्यन् पथ्यचरं

तदा ॥ ११८ ॥ कुक्षौ तस्य नरव्याघ्र प्रविष्टः सञ्चरन् दिग्भिः ।
 अक्राद्रींश्चापि पश्यामि कृतस्त्रान् देवगणानहम् ॥ ११९ ॥ साध्यान्
 सद्रांस्तथादित्यान् गुह्यकान् पितरस्तथा । सर्पास्त्रागान् सुप-
 र्णांश्च वस्त्रनप्यश्विनावपि ॥ १२० ॥ गन्धर्वाप्सरसो यक्षामृषींश्चैव
 महीपते । दैत्यदानवसङ्घांश्च कालीयांश्च नराधिप ॥ १२१ ॥
 सिंहिकातनयांश्चापि ये चान्ये सुरभगवः । यच्च किञ्चिन्मया लोके
 दृष्टं स्यावरजङ्गमम् ॥ १२२ ॥ सर्वं पश्याम्यहं राजंस्तस्य कुक्षौ
 महात्मनः । चरमाणः फलाहारः कृतस्त्रं जगदिदं विभो ॥ १२३ ॥
 अन्तःशरीरे तस्याहं वर्षाणामधिकं शतम् । न च पश्यामि
 तस्याहं दिदृश्यान्तं कदाचन ॥ १२४ ॥ सततं धावमानश्च चिन्त-
 यानो विश्राम्यते । आसादयानि नैवान्तं तस्य राजन्महात्मनः
 ॥ १२५ ॥ ततस्तमेव शरणं गतोऽस्मि विधिवत्तदा । वरेण्यं
 वरदं देवं मनसा कर्मणैव च ॥ १२६ ॥ ततोऽहं सहसा राजन्
 वायुवेगेन निःसृतः । महात्मनो मुखान्तस्य विवृतात् पुरुषो-
 त्तम ॥ १२७ ॥ ततस्तस्यैव आखायां न्यग्रोधस्य विश्राम्यते । आस्ते
 मनुजमादूर्ल कृतस्त्रमादाय वै जगत् ॥ १२८ ॥ तेनैव बालवेशेन
 श्रीवत्सकृतलक्षणम् । आसीनं तं नरव्याघ्र पश्याम्यमिततेजसम्
 ॥ १२९ ॥ ततो मामब्रवीद्बालः स प्रीतः प्रहसन्निव । श्रीवत्सधारी
 द्यतिमान् पीतवासा महाद्युतिः ॥ १३० ॥ अपीदानीं शरीरे-
 ऽस्मिन्नामके मुनिसत्तम । उषितस्त्वं परिश्रान्तो मार्कण्डेय ब्रवीमि
 ते ॥ १३१ ॥ मुहूर्त्तानथ मे दृष्टिः प्रादुर्भूता पुनर्नवा । यया
 निर्मुक्तमात्मानमपश्यं लब्धचेतसम् ॥ १३२ ॥ तस्य ताम्रतलौ तात
 चरणौ सुप्रतिष्ठितौ । सुजातौ मृदुरक्ताभिरङ्गुलीभिर्विराजितौ
 ॥ १३३ ॥ प्रयत्नेन मया मूढर्षा गृहीत्वा ह्यभिवन्दितौ । दृष्ट्वा-
 परिमितं तस्य प्रभावममितोजसः ॥ १३४ ॥ विनयेनाञ्जलिं कृत्वा
 प्रयत्नेनोपगम्य ह । दृष्टो मया स भूतात्मा देवः कमललोचनः

॥ १३५ ॥ तमहं प्राञ्चलिर्भूत्वा नमस्कृत्येदमब्रुवम् । ज्ञातुमिच्छामि
 देव त्वां मायाञ्चैतां तवोत्तमाम् ॥ १३६ ॥ आस्यनानुप्रविष्टोऽहं
 शरीरे भगवंस्तव । दृष्टवानखिलान् सर्वान् समस्तान् जठरे हि
 ते ॥ १३७ ॥ तव देव शरीरस्था देवदानवराक्षसाः । यच्चा
 गन्धर्वनागाश्च जगत् स्थावरजङ्गमम् ॥ १३८ ॥ त्वत्प्रसादाच्च मे
 देव स्मृतिर्न परिहीयते । द्रुतमन्तःशरीरे ते सततं परिवर्त्तिनः
 ॥ १३९ ॥ निर्गतोऽहमकामस्तु इच्छया ते महाप्रभो । इच्छामि
 पुण्डरीकाच्च ज्ञातुं त्वाहमनिन्दितम् ॥ १४० ॥ इह भूत्वा शिशुः
 साक्षात् किं भवानवतिष्ठते । पीत्वा जगदिदं सर्वमेतदाख्यातु-
 मर्हसि ॥ १४१ ॥ किमर्थञ्च जगत् सर्वं शरीरस्थं तवानघ ।
 कियन्तश्च त्वया कालमिहस्थेयमरिन्दम ॥ १४२ ॥ एतदिच्छामि
 देवेश श्रोतुं ब्राह्मणकाम्यया । तत्तः कमलपत्राच्च विस्तरेण
 यथातथम् ॥ १४३ ॥ महद्गोतदचिन्त्यञ्च यदहं पृष्टवान् प्रभो ।
 इत्युक्तः स मया श्रोमान् देवदेवो महाद्युतिः । सान्त्वयन्
 मामिदं वाक्यमुवाच वदताम्बरः ॥ १४४ ॥

इति आरण्यपर्वणि मार्कण्डेयसमास्यापर्वणि मार्कण्डेयप्रश्ने

अष्टाशीत्यधिकशततोऽध्यायः ॥ १८८ ॥

देव उवाच । कामं देवापि मां विप्र न हि जानन्ति तत्त्वतः ।
 त्वत्प्रीत्या तु प्रवक्ष्यामि यथेदं विस्मयाम्यहम् ॥ १ ॥ पितृभक्तो-
 ऽसि विप्रर्षिं माञ्चैव शरणङ्गतः । ततो दृष्टोऽस्मि ते साक्षात् ब्रह्म-
 चर्यञ्च ते महत् ॥ २ ॥ अपां नारा इति पुरा संज्ञाकर्म कृतं
 मया । तेन नारायणोऽप्युक्तो मम तत्त्वयनं सदा ॥ ३ ॥ अहं
 नारायणो नाम प्रभवो शाश्वतोऽव्ययः । विधाता सर्वभूतानां
 संहर्ता च हिजोत्तम ॥ ४ ॥ अहं विष्णुरहं ब्रह्मा शक्रश्चाहं

सुराधिपः । अहं वैश्ववर्णो राजा यमः प्रेताधिपस्तथा ॥ ५ ॥
 अहं शिवश्च सोमश्च काश्यपोऽथ प्रजापतिः । अहं धाता विधाता
 च यज्ञश्चाहं हिजोत्तम ॥ ६ ॥ अग्निरास्यं क्षितिः पादौ चन्द्रा-
 दिद्यौ च लोचने । द्यौर्मूर्धा खं दिशः श्रोत्रे तथापः खेद-
 सम्भवाः ॥ ७ ॥ सदिग्धश्च नभः कायो वायुर्मनसि मे स्थितः ।
 मया क्रतुश्चतैरिष्टं बह्वभिः स्वाप्तदक्षिणैः ॥ ८ ॥ यजन्ते वेद-
 विहांसो मां देवयजने स्थितम् । पृथिव्यां क्षत्रियेन्द्राश्च पार्थिवाः
 स्वर्गकाक्षिणः ॥ ९ ॥ यजन्ते मां तथा वैश्याः स्वर्गलोकजिगी-
 षवः । चतुःसमुद्रपर्यन्तां मेरुमन्दरभूषणाम् ॥ १० ॥ श्रेष्ठो
 भूत्वाहमेवैतां धारयामि वसुन्धराम् । वाराहं रूपमास्थाय मयेयं
 जगती पुरा ॥ ११ ॥ मञ्जमाना जले विप्र वीर्य्यणासीत् समु-
 द्रताः । आग्निश्च वडुवावक्त्रो भूत्वाहं हिजसत्तम ॥ १२ ॥ पिवा-
 स्यपः समाविद्धास्तास्यैव विसृजाम्यहम् । ब्रह्म वक्त्रं भुजौ क्षत्र-
 मूर्तु मे संस्थिता विमः ॥ १३ ॥ पादौ शूद्रा भवन्तीमे विक्रमेण
 क्रमेण च । ऋग्वेदः सामवेदश्च यजुर्वेदोऽप्यथर्वणः ॥ १४ ॥
 मत्तः प्रादुर्भवन्त्येते मामेव प्राविशन्ति च । यतयः शान्तिपरमा
 यतात्मानो बुभुक्षवः ॥ १५ ॥ कामक्रोधद्वेषमुक्ता निःसङ्गा वीत-
 कल्मषाः । सत्त्वस्था निरहङ्कारा नित्यमध्यात्मकोविदाः ॥ १६ ॥
 मामेव सततं विप्रार्थयन्त्यन्त उपासते । अहं सम्वर्त्तको वाङ्म-
 रहं सम्वर्त्तकोऽनिलः ॥ १७ ॥ अहं सम्वर्त्तकः सूर्यस्त्वहं सम्व-
 र्त्तकोऽनिलः । ताराक्षपाणि दृश्यन्ते यान्येतानि नभस्तले ॥ १८ ॥
 मम वै रोमकूपणि विद्धि त्वं हिजसत्तम । ब्रह्माकराः समुद्राश्च
 सर्व एव चतुर्दिग्गम् ॥ १९ ॥ वसनं शसनञ्चैव निलयञ्चैव विद्धि
 मे । मयैव सुविभक्तास्ते देवकार्य्यार्थसिद्धये ॥ २० ॥ कामक्रोधद्व-
 षर्षश्च भयं मोहं तथैव च । मयैव विद्धि रोमाणि सर्वाण्येतानि
 सत्तम ॥ २१ ॥ प्राप्नुवन्ति नरा विप्र यत् कृत्वा कर्म शोभनम् ।

सर्वं दानं तपश्चोग्रमहिंसा चैव जन्तुषु ॥ २२ ॥ मद्विधानेन
 विहिता मम देहविहारिणः । मयाभिभूतविज्ञाना विचेष्टन्ते न
 कामतः ॥ २३ ॥ सम्यग्देहमधीयाना यजन्ते विविधैर्मखैः ।
 भ्रान्तात्मानो जितक्रोधाः प्राप्नुवन्ति हिजातयः ॥ २४ ॥ प्राप्तुं
 न शक्यो यो विहन्नरैर्दुष्कृतकर्मभिः । लोभाभिभूतैः कृपणै-
 रनार्थैरकृतात्मभिः ॥ २५ ॥ तस्मान्नहाफलं विद्धि नराणां
 भावितात्मनाम् । सुदुष्प्रापं विमूढानां मार्गं योगैर्निषेवितम्
 ॥ २६ ॥ यदा यदा च धर्मस्य ग्लानिर्भवति भारत । अभ्युत्थान-
 मधर्मस्य तदात्मानं सृजाम्यहम् ॥ २७ ॥ दैत्या हिंसानुरक्ताश्च
 अवध्याः सुरसत्तमैः । राक्षसाश्चापि लोकेऽस्मिन् यदोत्पत्स्यन्ति
 दारुणाः ॥ २८ ॥ तदाहं संप्रसूयामि गृहेषु शुभकर्मणाम् ।
 प्रविष्टो मानुषं देहं सर्वं प्रशमयाम्यहम् ॥ २९ ॥ सृष्ट्वा देवमनुष्यांस्तु
 गन्धर्वोरगराक्षसान् । स्थावराणि च भूतानि संहराम्यात्ममायया
 ॥ ३० ॥ कर्मकाले पुनर्देहमविचिन्त्यं सृजाम्यहम् । आविश्य
 मानुषं देहं मर्त्यादावन्धकारणात् ॥ ३१ ॥ श्वेतः कृतयुगे वर्णः
 पीतस्त्रेतायुगे मम । रक्तो हापरमासाद्य कृष्णः कलियुगे तथा
 ॥ ३२ ॥ त्रयो भागा ह्यधर्मस्य तस्मिन् काले भवन्ति च । अन्त-
 काले च संप्राप्ते कालो भूत्वातिदारुणः ॥ ३३ ॥ त्रैलोक्यं नाश-
 याम्येकः कृत्स्नं स्थावरजङ्गमम् । अहं त्रिवर्त्मा विश्वात्मा सर्व-
 लोकसुखावहः ॥ ३४ ॥ अभिभूः सर्वगोऽनन्तो हृषीकेश उत्त-
 क्रमः । कालचक्रं नयाम्येको ब्रह्मन्महमरूपकम् ॥ ३५ ॥ शसनं
 सर्वभूतानां सर्वलोककृतोद्यमम् । एवं प्रणिहितः सम्यक् ममात्मा
 सुनिसत्तम ॥ ३६ ॥ सर्वभूतेषु विप्रेन्द्र न च मां वेत्ति कश्चन ।
 सर्वलोके च मां भक्ताः पूजयन्ति च सर्वशः ॥ ३७ ॥ यच्च किञ्चित्
 त्वया प्राप्तं मयि ह्येवात्मकं हि ज । सुखोदयाय तत्सर्वं श्रेयसे
 च तवानघ ॥ ३८ ॥ यच्च किञ्चित्त्वया लोके दृष्टं स्थावरजङ्गमम् ।

विहितं सर्वथैवासी ममात्मा भूतभावनः ॥ ३९ ॥ अहं मम
शरीरस्य सर्वलोकपितामहः । अहं नारायणो नाम ब्रह्मचक्र-
गदाधरः ॥ ४० ॥ यावद्युगानां विप्रर्षिं सहस्रपरिवर्त्तनात् ।
तावत् स्वपिनि विप्रवात्मा सर्वभूतानि मोहयन् ॥ ४१ ॥ एवं
सर्वमहं कालमिहास्मि मुनिमत्तम । अग्निशुः शिशुक्षयेण यावद्-
ब्रह्मा न बुध्यते ॥ ४२ ॥ मया च दत्तो विप्राग्र वरस्ते ब्रह्म-
क्षपिणा । असकृत् परितुष्टेन विप्रर्षिगणपूजित ॥ ४३ ॥ सर्व-
मेकार्णवं दृष्ट्वा नष्टस्यावरजङ्गमम् । विह्वलोऽसि मया ज्ञात-
स्तनस्ते दर्शितं जगत् ॥ ४४ ॥ अन्यन्तरं शरीरस्य प्रविष्टोऽसि
यदा मम । दृष्ट्वा लोकं समस्तञ्च विस्मितो नावबुध्यसे ॥ ४५ ॥
ततोऽसि वक्तादिप्रर्षिं द्रुतं निःसारितो मया । आख्यातस्ते मया
चात्मा दुर्ज्ञेयो हि सुरासुरैः ॥ ४६ ॥ यावत्स भगवान् ब्रह्मा न
बुध्येत महातपाः । तावत्त्वमिह विप्रर्षिं विश्रव्यश्चर वै सुखम् ॥ ४७ ॥
ततो विबुधे तस्मिंस्तु सर्वलोकपितामहे । एकीभूतो हि सञ्ज्यामि
शरीराणि द्विजोत्तम ॥ ४८ ॥ आकाशं पृथिवीं च्योतिर्वायुः
सलिलमेव च । लोके यच्च भवेच्छेषमिह स्यावरजङ्गमम् ४९ ॥

मार्कण्डेय उवाच । इदुक्त्वान्तर्हितस्तात स देवः परमाद्भुतः ।
प्रजाश्रेयाः प्रपश्यामि विचित्रा विविधाः कृताः ॥ ५० ॥ एवं दृष्टं
मया राजंस्तस्मिन् प्राप्ते युगक्षये । आश्चर्यं भरतश्रेष्ठ सर्वधर्म-
भूताम्बर ॥ ५१ ॥ यः स देवो मया दृष्टः पुरा पद्मावतेक्षणः ।
स एष पुरुषश्यामः सम्वन्धी ते जनार्दनः ॥ ५२ ॥ अस्मैव वर-
दानादि क्षृतिर्न प्रजहाति माम् । दीर्घमायुश्च कौन्तेय स्वच्छन्द-
भरणं मम ॥ ५३ ॥ स एष कृष्णो वाष्पीयः पुराणः पुरुषो विभुः ।
आस्ते हरिरविन्यात्मा क्रीडन्निव महाभुजः ॥ ५४ ॥ एष धाता
विधाता च संहर्ता चैव शाश्वतः । श्रीवत्सवच्चा गोविन्दः प्रजा-
पतिपतिः प्रभुः ॥ ५५ ॥ दृष्ट्वेमं वृष्णिप्रवचं क्षृतिर्मानियमामता ॥

आदिदेवमजं विष्णुं पुनर्यं पीतवाससम् ॥ ५६ ॥ सर्वेषामेव
भूतानां पिता माता च माधवः । गच्छध्वमेनं शरणं शरणं
कौरवर्षभा ॥ ५७ ॥

वैशम्पायन उवाच । एवमुक्ताश्च ते पार्था यमौ च भरत-
र्षभौ । द्रौपद्या सहिताः सर्वे नमश्चक्रुर्जनार्दनम् ॥ ५८ ॥ स
चैतान् पुनरब्रवीत् सान्ना परमवस्थाना । सान्नुयामास सानार्ही
सन्यमानो यथाविधि ॥ ५९ ॥

इति आरण्यपर्वणि मार्कण्डेयसमाख्यापर्वणि मार्कण्डेयनारायण-
संवादे एकोनवत्यधिकमतोऽध्यायः ॥ १८९ ॥

वैशम्पायन उवाच । युधिष्ठिरस्तु कौन्तेयो मार्कण्डेयं महा-
मुनिम् । पुनः प्रपञ्च सान्नाख्ये भविष्यां जगती गतिम् ॥ १ ॥

युधिष्ठिर उवाच । आश्चर्यभूतं भवतः श्रुतं नो वदताम्वर ।
मुने भार्गव यदुक्तं युगादौ प्रभवत्ययम् ॥ २ ॥ यस्मिन् कलि-
युगे तस्मिन् पुनः कौतूहलं मम । समाकुलेषु धर्मेषु किन्ने शेषं
भविष्यति ॥ ३ ॥ किंवर्था मानवास्तत्र किमाचारविचारिणः
किमायुषः किं वसना भविष्यन्ति युगक्षये ॥ ४ ॥ काञ्च काष्ठां
समासाद्य पुनः सम्यक्तस्यते कृतम् । विस्तरेण मुने ब्रूहि विधि-
ज्जागोह भाषसे ॥ ५ ॥ इत्युक्तः स मुनिर्गोष्ठः पुनरेवाभ्यभाषत ।
रमयन् वृष्णिग्राहूलं पाण्डवांश्च महानृषिः ॥ ६ ॥

मार्कण्डेय उवाच । शृणु राजन्मया दृष्टं यत् पुरा श्रुतमेव
च । अनुभूतञ्च राजेन्द्र देवदेवप्रसादजम् ॥ ७ ॥ भविष्यं सर्व-
लोकस्य वृत्तान्तं भरतर्षभ । कलुषं कालमासाद्य कथ्यमानं
निबोध मे ॥ ८ ॥ कृते चतुष्पात सकलो निर्व्याजोपाधिबर्जितः ।
द्वयः प्रतिष्ठितो धर्मो मनुष्ये भरतर्षभ ॥ ९ ॥ अधर्मपादविहस्तु

विभिरंशैः प्रतिष्ठितः । वेतायां द्वापरेऽर्द्धेन व्यामिश्रो धर्मं
 उच्यते ॥ १० ॥ विभिरंशैरधर्मस्तु लोकानाक्रम्य तिष्ठति । तामसं
 युगमासाद्य तदा भरतसत्तम ॥ ११ ॥ चतुर्थ्यांशेन धर्मस्तु मनु-
 ष्यानुपतिष्ठति । आयुर्वीर्यमयो बुद्धिर्वलन्तेजश्च पाण्डव ॥ १२ ॥
 मनुष्याणामनुयुगं हसतीति निबोध मे । राजानो ब्राह्मणा
 वैश्या शूद्राश्चैव युधिष्ठिर ॥ १३ ॥ व्याजैर्धर्मश्चरिष्यन्ति धर्म-
 वैतंसिका नराः । सद्यं संचैप्स्यते लोके नरैः पण्डितमानिभिः
 ॥ १४ ॥ सत्यज्ञान्या ततस्तेषामायुरल्पं भविष्यति । आयुषः
 प्रक्षयाद्वियां न शक्यन्त्युपजीवितुम् ॥ १५ ॥ विद्याहीनानवि-
 ज्ञानालोभोऽप्यभिभविष्यति । लोभक्रोधपरा मूढाः कामासक्ताश्च
 मानवाः ॥ १६ ॥ वैरबद्धा भविष्यन्ति परस्परवधैषिणः । ब्राह्मणाः
 क्षत्रिया वैश्याः संकीर्यन्त परस्परम् ॥ १७ ॥ शूद्रतुल्या भवि-
 ष्यन्ति तपःसत्यविवर्जिताः । अन्या मध्या भविष्यन्ति मध्याश्चान्या
 न संशयः ॥ १८ ॥ ईदृशो भविता लोको युगान्ते पर्युपस्थिते ।
 वस्त्राणां प्रवरा आणी धान्यानां कोरदृषकाः ॥ १९ ॥ आर्यामित्राश्च
 पुरुषा भविष्यन्ति युगक्षये । मत्स्यामिषिण जीवन्तो दुहन्तश्चाप्य-
 जैडकम् ॥ २० ॥ गोषु नष्टासु पुरुषा योऽपि नित्यं धृतव्रताः ।
 तेऽपि लोभसमायुक्ता भविष्यन्ति युगक्षये ॥ २१ ॥ अन्योऽन्यं
 परिमुष्यन्तो हिंसयन्तश्च मानवाः । अजपा नास्तिकास्तेना
 भविष्यन्ति युगक्षये ॥ २२ ॥ सरिच्छीरेषु कुहालैर्वापयिष्यन्ति
 चौषधीः । ताश्चाप्यल्पफलास्तेषां भविष्यन्ति युगक्षये ॥ २३ ॥
 आहो देवोऽपि पुरुषा योऽपि नित्यं धृतव्रताः । तेऽपि लोभसमा-
 युक्ता भोक्ष्यन्तीह परस्परम् ॥ २४ ॥ पिता पुत्रस्य भोक्ता च
 पितुः पुत्रस्तथैव च । अतिक्रान्तानि भोज्यानि भविष्यन्ति युग-
 क्षये ॥ २५ ॥ न व्रतानि चरिष्यन्ति ब्राह्मणा वेदनिन्दकाः ।
 न सध्यन्ति न होष्यन्ति हेतुवादविमोहिताः ॥ २६ ॥ निश्चे-

श्वीहां करिष्यन्ति हेतुवात्रविमोहिताः । निम्ने कृषिं करि-
 ष्यन्ति योच्यन्ति धुरि धेनुकाः ॥ २७ ॥ एकहायनवत्सांश्च योज-
 यिष्यन्ति मानवाः । पुत्रः पितृवधं कृत्वा पिता पुत्रवधं तथा
 ॥ २८ ॥ निरुद्देशो बृहदादौ न निन्दामुपलप्स्यते । स्नेच्छ-
 भूतं जगत् सर्वं निष्क्रियं यच्चर्वाजितम् ॥ २९ ॥ भविष्यति निरा-
 नन्दमनुत्सवमयो तथा । प्रायशः कृपणानां हि तथा बन्धुमता-
 मपि ॥ ३० ॥ विधवानाञ्च वित्तानि हरिष्यन्तीह मानवाः ।
 स्वल्पवीर्यबलास्तुल्या लोभमोहपरायणाः ॥ ३१ ॥ तत्कथा-
 दानसन्तुष्टा दुष्टानामपि मानवाः । प्रतिग्रहं करिष्यन्ति माया-
 चारपरिग्रहाः ॥ ३२ ॥ समाह्वयन्तः कौन्तेय राजानः पाप-
 बुद्धयः । परस्परबधोद्युक्ता मूर्खाः पण्डितमानिनः ॥ ३३ ॥
 भविष्यन्ति युगस्यान्ते क्षत्रिया लोककण्टकाः । अरक्षितारो
 लुब्धाश्च मानाहङ्कारदर्पिताः ॥ ३४ ॥ केवलं दण्डरुचयो भवि-
 ष्यन्ति युगक्षये । आक्रम्याक्रम्य साधूनां दारांश्चापि धनानि च
 ॥ ३५ ॥ भोक्ष्यन्ते निरनुक्रोशा रुदतामपि भारत । न कन्यां
 याचते कश्चिन्नापि कन्या प्रदीयते ॥ ३६ ॥ स्वयंग्राहा भविष्यन्ति
 युगान्ते समुपस्थिते । राजानश्चाप्यसन्तुष्टाः परार्थान् मूढचेतसः
 ॥ ३७ ॥ सर्वोपायैर्हरिष्यन्ति युगान्ते पर्युपस्थिते । स्नेच्छीभूतं
 जगत् सर्वं भविष्यति न संशयः ॥ ३८ ॥ हस्तो हस्तं परिमुषेद्यु-
 गान्ते समुपस्थिते । सत्यं संचिप्यते लोके नरैः पण्डितमानिभिः
 ॥ ३९ ॥ स्थविरा बालमतयो बालाः स्थविरबुद्धयः । भीरुस्तथा
 शूरमानी शूरा भीरुविषादिनः ॥ ४० ॥ न विश्वसन्ति चान्योऽन्यं
 युगान्ते पर्युपस्थिते । एकहार्थं युगं सर्वं लोभमोहव्यवस्थितम्
 ॥ ४१ ॥ अधर्मा बर्द्धन्ते तत्र न तु धर्मः प्रवर्तते । ब्राह्मणाः
 क्षत्रिया वैश्या न शिष्यन्ति जनाधिप ॥ ४२ ॥ एकवर्णस्तदा
 लोको भविष्यति युगक्षये । न क्षंस्यति पिता पुत्रं पुत्रश्च पितरं

तथा ॥ ४३ ॥ भार्याश्च पतिशुश्रूषां न करिष्यन्ति संक्षये । य
 यवान्ना जनपदा गोधूमान्नास्तथैव च ॥ ४४ ॥ तान् द्विष्टान्
 सशविष्यन्ति युगान्ते पथ्युपस्थिते । स्वैराचाराश्च पुरुषा योषि-
 तश्च विषास्यते ॥ ४५ ॥ अन्योऽन्यं न सहिष्यन्ति युगान्ते पथ्युप-
 स्थिते । स्नेच्छीभूतं जगत् सर्वं भविष्यति युधिष्ठिर ॥ ४६ ॥ न
 आहैरुपविष्यन्ति दैवतानीह मानवाः । न कश्चित् कस्यचि-
 च्छ्रोता न कश्चित् कस्यचिद्गुरुः ॥ ४७ ॥ तमोग्रस्तस्तदा लोको
 भविष्यति जनाधिप । परमायुश्च भविता तदा वर्षाणि षोडश
 ॥ ४८ ॥ ततः प्राणान् विमोक्ष्यन्ति युगान्ते समुपस्थिते । पञ्चने
 वायुं पृष्ठे वा वर्षं कन्या प्रसूयते ॥ ४९ ॥ सप्तवर्षाष्टवर्षाश्च प्रजा-
 स्यन्ति नरास्तदा । पत्यौ स्त्री तु तदा राजन् पुरुषो वा स्त्रियं
 प्रति ॥ ५० ॥ युगान्ते राजशाट्फलं न तोषमुपयास्यति । अल्प-
 द्रव्या वृथालिङ्गा हिंसा च प्रभविष्यति ॥ ५१ ॥ न कश्चित् कस्य-
 चिद्दाता भविष्यति युगक्षये । अष्टशूला जनपदाः शिवशूलाश्चतु-
 ष्षधाः ॥ ५२ ॥ केशशूलाः स्त्रियश्चापि भविष्यन्ति युगक्षये ।
 स्नेच्छाचाराः सर्वभक्षा दारुणाः सर्वकर्मास्तु ॥ ५३ ॥ भाविनः
 पश्चिमे काले मनुष्या नात्र संशयः । क्रयावक्रयकाले च सर्वः
 सर्वस्य वञ्चनम् ॥ ५४ ॥ युगान्ते भरतयेष्ट वित्तलोभात् कारि-
 ष्यति । ज्ञानानि चाप्यविज्ञाय करिष्यन्ति क्रियास्तथा ॥ ५५ ॥
 आत्मच्छन्देन वर्तन्ते युगान्ते समुपस्थिते । स्वभावात् क्रूर-
 कर्माणयान्योऽन्यमभिप्रसंगिनः ॥ ५६ ॥ भविषारो जनाः सर्वे
 संप्राप्ते तु युगक्षये । आरामाथैव वृक्षांश्च नाशयिष्यन्ति निर्जयाः
 ॥ ५७ ॥ भविता संशयो लोके जीवितस्य हि दिङ्निनाम् । तथा
 लोभाभिभूताश्च भविष्यन्ति नरा नृप ॥ ५८ ॥ ब्राह्मणाश्च हनि-
 ष्यन्ति ब्राह्मणस्त्रीपमोगिनः । हाहाकृता हिजायैव भयार्ता
 उपलाहिताः ॥ ५९ ॥ वातादमलमन्तो वै भ्रमिष्यन्ति मही-

निमाम् । जीवितान्तकराः क्रूरा रौद्राः प्राणिविहिंसकाः ॥ ६० ॥
 यदा भविष्यन्ति नरास्तदा संचिप्स्यते युगम् । आश्रयिष्यन्त च
 नदीः पर्वतान् विषमाणि च ॥ ६१ ॥ प्रधावमाना विजस्ता
 हिजाः कुरुकुलोद्वह । दस्युभिः पीडिता राजन् काका इव
 हिजोत्तमाः ॥ ६२ ॥ कुराजभिश्च सततं करभारप्रपीडिताः ।
 धैर्यं त्यक्त्वा महीपाल दारुणे युगसंचये ॥ ६३ ॥ विकर्माणि
 करिष्यन्ति शूद्राणां परिचारकाः । शूद्रा धर्मं प्रवक्ष्यन्ति ब्राह्मणाः
 पर्युपासकाः ॥ ६४ ॥ श्रोतारश्च भविष्यन्ति प्रामाख्येन व्यव-
 क्षिताः । विपरीतश्च लोकोऽयं भविष्यत्यधरोत्तरः ॥ ६५ ॥ एडू-
 कान् पूजयिष्यन्ति वर्जयिष्यन्ति देवताः । शूद्राः परिवरिष्यन्ति
 न हिजान् युगसंचये ॥ ६६ ॥ आश्रयेषु महर्षीणां ब्राह्मणावस्येषु
 च । देवस्थानेषु चैत्येषु नागानामालयेषु च ॥ ६७ ॥ एडूकविह्वला
 धृष्टिर्वी न देवगृहभूषिता । भविष्यति युगे क्षीणे तद्युगान्तस्य
 लक्षणम् ॥ ६८ ॥ यदा रौद्रा धर्महीना मांसादा पानपास्तथा ।
 भविष्यन्ति नरा नित्यं तदा संचिप्स्यते युगम् ॥ ६९ ॥ पुष्यं पुष्ये
 यदा राजन् फले वा फलमाश्रितम् । प्रजास्यति महाराज
 तदा संचिप्स्यते युगम् ॥ ७० ॥ अकालवर्षी पर्जन्यो भविष्यति
 गते युगे । अक्रमेण मनुष्याणां भविष्यन्ति तदा क्रियाः ॥ ७१ ॥
 विराधमथ वास्यन्ति वृषला ब्राह्मणैः सह । महौ स्नेच्छजना-
 क्रीर्णा भविष्यति ततोऽचिरात् ॥ ७२ ॥ करभारभयादप्रा-
 भजिष्यन्ति दिग्गो दय । निविशेष्वा जनपदास्तदा विष्टिकरा-
 र्हिताः ॥ ७३ ॥ आश्रमानुपलप्स्यन्ति फलमूलोपजीविनः । एवं
 पर्याकुले लोके मर्यादा न भविष्यति ॥ ७४ ॥ न स्थास्यन्त्युप-
 दिष्टे च शिष्या विप्रियकारिणः । आचार्योऽपनिधिश्चैव भवत्स्यते
 तदनन्तरम् ॥ ७५ ॥ अर्थयुक्त्या प्रवत्स्यान्ति निवसन्निबान्धवाः ।
 यभावः सर्वभूतानां युगान्ते सश्रविष्यति ॥ ७६ ॥ दिग्गः प्रवत्-

लिता सर्वा नक्षत्राण्यप्रभाणि च । ज्योतींषि प्रतिकूलानि वाताः
 पर्याकुलास्तथा ॥ ७७ ॥ उत्कापाताश्च वहवो महामयनि-
 दर्शकाः । पङ्क्तिरन्यैश्च सहितो भास्करः प्रतपिष्यति ॥ ७८ ॥
 तुमुलाश्चापि निष्क्रोदा दिग्दाहाश्चापि सर्वशः । कवन्धान्तर्हितो
 भानुरुदयास्तमने तदा ॥ ७९ ॥ अकालवर्षी भगवान् भविष्यति
 सहस्रदृक् । अस्यानि च न रोच्यन्ति युगान्ते पर्युपस्थिते ॥ ८० ॥
 अभीक्ष्णं क्रूरवादिन्यः परुषा रुदितप्रियोः । भर्तृणां वचने चैव
 न स्थास्यन्ति तदा स्त्रियः ॥ ८१ ॥ पुत्राश्च मातापितरौ हनि-
 ष्यन्ति युगक्षये । सुदयिष्यन्ति च पतीन् स्त्रियः पुत्रानपाश्रिताः
 ॥ ८२ ॥ अपर्वाणि महाराज सूर्यं राद्वरुपेक्षति । युगान्ते
 ज्वलन्तं चापि सर्वतः प्रज्वलिष्यति ॥ ८३ ॥ पानीयं भोजन-
 ञ्चापि याचमानास्तदाध्वगाः । न लप्स्यन्ते निवासञ्च निरस्ताः
 पथि शेरते ॥ ८४ ॥ निर्घाता वायसा नागाः शकुनाः सप्तगहिजाः ।
 रूक्षा वाचो विमोक्ष्यन्ति युगान्ते पर्युपस्थिते ॥ ८५ ॥ मित्रं
 सन्धिनश्चापि सन्त्यक्ष्यन्ति नरास्तदा । जनं परिजनञ्चापि
 युगान्ते पर्युपस्थिते ॥ ८६ ॥ अथ दैमान् दिग्मयापि पत्तनानि
 पुराणि च । क्रमशः संश्रयिष्यन्ति युगान्ते पर्युपस्थिते ॥ ८७ ॥
 हा तात हा सुतेत्येवं तदा वाच सुदारुणाः । विक्रोशमान-
 श्वान्योऽन्यं जनो गां पर्येष्टिष्यति ॥ ८८ ॥ ततस्तुमुलसङ्घाति
 वर्तमाने युगक्षये । द्विजातिपूर्वको लोकः क्रमेण प्रभविष्यति
 ॥ ८९ ॥ ततः कालान्तरेऽन्यस्मिन् पुनर्लोकविवृद्धये । भवि-
 ष्यति पुनर्देवमनुकूलं यदृच्छया ॥ ९० ॥ यदा सूर्यश्च चन्द्रश्च
 तथा तिष्ठतृहस्यती । एकरागौ समेष्यन्ति प्रवर्त्स्यति तदा
 कृतम् ॥ ९१ ॥ कालवर्षी च पर्जन्यो नक्षत्राणि शुभानि च ।
 प्रदक्षिणाः ग्रहाश्चापि भविष्यन्त्यनुलोमगाः ॥ ९२ ॥ क्षेमं सुभिक्षं
 भारोम्यं भविष्यति निरामयम् । कल्की विष्णुयमा नाम द्विजः

कालप्रचोदितः ॥ ८४ ॥ उत्पत्स्यते महावीर्यो महाबुद्धिपराक्रमः ।
 सञ्भूतः सञ्जलग्रामे ब्राह्मणावसथे शुभे ॥ ८५ ॥ मनसा तस्य
 सर्वाणि वाहनान्यायुधानि च । उपस्थास्यन्ति योधाश्च शस्त्राणि
 कवचानि च ॥ ८६ ॥ स धर्म्मविजयी राजा चक्रवर्ती भविष्यति ।
 स चेमं संकुलं लोकं प्रसादमुपनेष्यति ॥ ८७ ॥ उत्थितो ब्राह्मणो
 दीप्त चयान्तद्गुदारधीः । संचेषको हि सर्वस्य युगस्य परि-
 वर्तकः ॥ ८८ ॥ स सर्वत्र गतान् क्षुद्रान् ब्राह्मणैः परिवारितः ।
 उत्सादयिष्यति तदा सर्वेच्छेच्छगणान् हिजः ॥ ८९ ॥

इति आरण्यपर्वणि मार्कण्डेयसमाख्यापर्वणि कलियुगकृत्यकथने
 नवत्यधिकशतोऽध्यायः ॥ १९० ॥

मार्कण्डेय उवाच । ततश्चौरक्षयं कृत्वा हिजेभ्यः पृथिवी-
 मिनाम । वाजिमेधे महायज्ञे विधिवत् कल्पयिष्यति ॥ १ ॥
 स्थापयित्वा च मर्यादाः स्वयम्भूविहिताः शुभाः । वनं पुण्य-
 यशःकर्मा रमणीयं प्रवेक्ष्यति ॥ २ ॥ तच्छीलमनुवर्त्स्यन्ति मनुष्या
 लोकवासिनः । विप्रैश्चौरक्षये चैव कृते चेमं भविष्यति ॥ ३ ॥
 कृष्णाजिनानि शक्तीश्च विशूलान्यायुधानि च । स्थापयन् हिज-
 शार्दूलो दिग्गेषु विजितेषु च ॥ ४ ॥ संस्तूयमानो विप्रेर्द्वैर्मान-
 यानो हिजोत्तमान् । कल्किश्चरिष्यति महीं सदा दस्युवधे रत
 ॥ ५ ॥ हा मातस्तात पुत्रेति तास्ता वाचः सुहाकरणाः । विक्रोश-
 मानान् सुमृशं दस्युन्नेष्यति संचयम् ॥ ६ ॥ ततोऽधर्म्मविनाशो
 वै धर्म्मवृद्धिश्च भारत । भविष्यति कृते प्राप्ते क्रियावांश्च जनस्तथा
 ॥ ७ ॥ आरामाश्चैव चैत्याश्च तडागावसथास्तथा । पुष्करिण्यश्च
 विविधा देवतायतनानि च ॥ ८ ॥ यज्ञक्रियाश्च विविधा भवि-
 ष्यन्ति कृते युगे । ब्राह्मणाः साधवश्चैव सुनयश्च तपस्विनः ॥ ९ ॥

आयमाः सहपापण्डा स्थिताः सत्यजनाः प्रजाः । प्रयन्ति सर्व-
 वीजानि रोप्यमाणानि चैव ह ॥ १० ॥ सर्वस्मृत्युषु राजेन्द्र सर्वं
 शस्यं भविष्यति । नरा दानेषु निरता व्रतेषु नियमेषु च ॥ ११ ॥
 जप्ययज्ञपरा विप्रा धर्मकामा मुदायुताः । पालयिष्यति राजानो
 धर्मेणेमां वसुन्धराम् ॥ १२ ॥ व्यवहाररता वैश्या भविष्यन्ति कृते
 युगे । षट्कमनिरता विप्राः क्षत्रिया विक्रमे रताः ॥ १३ ॥
 शूद्रपूषायां रताः शूद्रास्तथा वर्णत्रयस्य च । एष धर्मः कृतयुगे
 वेतायां हापरे तथा ॥ १४ ॥ पश्चिमे युगकाले च यः स ते
 संप्रकीर्तितः । सर्वलोकस्य विदिता युगसङ्ग्रहा च पाण्डव ॥ १५ ॥
 एतत्ते सर्वमाख्यातमतीतानागतं तथा । वायुप्रोक्तमनुस्मृत्य पुराण-
 मृषिसंस्तुतम् ॥ १६ ॥ एवं संसारमार्गो मे बह्वश्विरजीविनः ।
 दृष्टास्रैवानुभूताश्च तांस्ते कथितवानहम् ॥ १७ ॥ इदंश्चैवापरं
 भूयः सह भ्रातृभिरच्युत । धर्मसंशयमोक्षार्थं निबोध वचनं
 मम ॥ १८ ॥ धर्मे लयात्मा संयोज्यो नित्यं धर्मभृताम्बर ।
 धर्मात्मा हि सुखं राजन् प्रेत्य चेह च विन्दति ॥ १९ ॥ निबोध
 च शुभां वाणीं यां प्रवक्ष्यामि तेऽनघ । न ब्राह्मणे परिभवः
 कर्त्तव्यस्ते कदाचन । ब्राह्मणः कुपितो हन्यादपि लोकान्
 प्रतिज्ञया ॥ २० ॥

वैशम्पायन उवाच । मार्कण्डेयवचः श्रुत्वा कुन्तिणां प्रवरी
 नृपः । उवाच वचनं धीमान् परमं परमद्युतिः ॥ २१ ॥

युधिष्ठिर उवाच । कस्मिन् धर्मे मया स्थेयं प्रजाः संरक्षता
 मुने । कथञ्च वर्त्तमानो वै न च्यवेयं स्वधर्मतः ॥ २२ ॥

मार्कण्डेय उवाच । दयावान् सर्वभूतेषु हितो रक्तोऽनसूयक ।
 सत्यवादी मृदुर्दान्तः प्रजानां रक्षणे रतः ॥ २३ ॥ चर धर्मं
 त्यजाधर्मं पितॄन् दिवांश्च पूजय । प्रमादात् यत् कृतं तेऽभूत्
 सम्यग्दानेन तज्जय ॥ २४ ॥ अलम्ते मानमाश्रित्य सततं पर-

वान् भव । विजित्य पृथिवीं सर्वां मोदमानः सुखी भव ॥ २५ ॥
 एष भूतो भविष्यश्च धर्मस्ते समुद्दीरितः । न तेऽस्यविदितं
 किञ्चिदतीतानागतं भुवि ॥ २६ ॥ तस्मादिदं परिक्षेपं त्वं तात
 हृदि मा कृथाः । प्राञ्चास्तात न मुह्यन्ति कालेनापि प्रपीडिताः
 ॥ २७ ॥ एष कालो महाबाहो अपि सर्वदिवौकसाम् । मुह्यन्ति
 हि प्रजास्तात कालेनापि प्रचोदिताः ॥ २८ ॥ मा च तत्र विशङ्का
 भूयन्मयोक्तं तवानघ । आशङ्क्य महचो ह्येतद्धर्मलोपो भवेत्तव
 ॥ २९ ॥ जातोऽसि प्रथिते वंशे कुरूणां भरतर्षभ । कर्मणा
 मनसा वाचा सर्वमेतत् समाचर ॥ ३० ॥

युधिष्ठिर उवाच । यत्त्वयोक्तं द्विजश्रेष्ठ वाक्यं श्रुतिमनो-
 ह्वरम् । तथा करिष्ये यत्नेन भवतः आसनं विभो ॥ ३१ ॥ न
 मे लोभोऽस्ति विप्रेन्द्र न भयं न च मत्सरः । करिष्यामि हि तत्
 सर्वमुक्तं यत्ते मयि प्रभो ॥ ३२ ॥

वैशम्पायन उवाच । श्रुत्वा तु वचनं तस्य मार्कण्डेयस्य
 धीमतः । संहृष्टाः पाण्डवा राजन् सहिताः शार्ङ्गधन्वना ॥ ३३ ॥
 विप्रर्षभाश्च ते सर्वे ये तत्रासन् समागताः । तथा कथां शुभां
 श्रुत्वा मार्कण्डेयस्य धीमतः । विस्मिताः समपद्यन्त पुराणस्य
 निवेदनात् ॥ ३४ ॥

इति आरण्यपर्वणि मार्कण्डेयसमाख्यापर्वणि युधिष्ठिरानुशासने

एकनवत्यधिकशतोऽध्यायः ॥ १९१ ॥

जनमेजय उवाच । भूय एव ब्राह्मणानां माहात्म्यं वक्तु-
 मर्हसि । पाण्डवानां यथाचष्ट मार्कण्डेयो महातपाः ॥ १ ॥

वैशम्पायन उवाच । भूय एव ब्राह्मणमहाभाग्यं वक्तुमर्ह-

सीत्यब्रवीत् पाण्डवेयो मार्कण्डेयम् । अथाचष्ट मार्कण्डेयोऽपूर्व-
मिदं श्रूयतां ब्राह्मणानाञ्जरितम् ॥ २ ॥

मार्कण्डेय उवाच । अयोध्यायामिन्द्राकुकुलोदहः पार्थिवः
वरिचिन्नाम मृगचामगमत् । तमेकाश्वेन मृगमनुसरन्तं मृगो
दूरमपाहरत् ॥ ३ ॥ अथाध्वनि जातश्चमः क्षुत्तृष्णाभिभूतश्चैक-
स्मिन्देष्टे नीलं गहनं वनखण्डमपश्यत् । तच्चाविवेश ततस्तस्य
वनखण्डस्य मध्येऽतीव रमणीयं सरो दृष्ट्वा साश्व एव व्यगाहत
॥ ४ ॥ अथाश्वस्तः स विसृणालमश्वायाग्रतो निक्षिप्य पुष्का-
रिणीतीरे संविवेश । ततः शयानो मधुरं गीतशब्दमशृणोत् ॥ ५ ॥
स श्रुत्वा चिन्तयन्नेह मनुप्रगतिं पश्यामि कस्य खलुयं गीतशब्द
इति । अथापश्यत् कन्यां परमरूपदर्शनीयां पुष्पाण्यवचिन्वतीं
गायन्तीञ्च । अथ सा राज्ञः समीपे पथ्यक्रामत् ॥ ६ ॥ ताम-
ब्रवीद्राजा कस्यासि भद्रे का वा त्वमिति । सा प्रत्युवाच कन्या-
स्तीति तां राजोवाचार्थी त्वयाहमिति ॥ ७ ॥ अथोवाच कन्या
समयेनाहं शक्या त्वया लब्धुं नान्यथेति राजा तां समयमपृच्छत् ।
कन्योवाच नोदकं मे दर्शयितव्यमिति ॥ ८ ॥ स राजा तां
वाढमित्युक्त्वा तामुपधेमे कृतोदाहस्य राजा परीक्षित् क्रीडमानो
मुदा परमया युक्तस्तूष्णीं सङ्गम्य तया सहास्ते । ततस्तत्रैवा-
सीने राजनि सेनान्वगच्छत् ॥ ९ ॥ पदं पदेन दृष्ट्वा च राजानं
परिवार्यातिष्ठत् । पथ्याश्वस्तश्च राजा तयैव सह शिविकया
प्रायादवधोटितया स्वनगरमनुप्राप्य रहसि तया सहास्ते ॥ १० ॥
तत्राभ्यासस्थोऽपि कश्चित्तन्नापश्यदथ प्रधानामात्योऽभ्यासचरास्तस्य
स्त्रियोऽपृच्छत् । किमत्र प्रयोजनं वर्तत इत्यथाब्रुवंस्ताः स्त्रियः
॥ ११ ॥ अपूर्णमिव पश्याम उदकं नात्र नीयत इत्ययामात्यो-
ऽनुदकं वनं कारयित्वादारवृक्षं वज्रपुष्पफलमूलं तस्य मध्ये सुक्ता-
जालयमीं पाण्डू वापीं सुगूढां सुधासलिललिप्तां स रहस्युप-

गम्य राजानमब्रवीत् ॥ १ ॥ वनमिदमुदारमनुदकं साध्वत्र
 रम्यतामिति । स तस्य वचनात्तथैव सह देव्या तद्वनं प्राविशत्
 ॥ १३ ॥ स कदाचित्स्निग्धकानने रम्ये तथैव सह व्यवहरत् ।
 अथ क्षुत्तृष्णादितः श्रान्तोऽतिमुक्तकागारमपश्यत्तत् प्रविश्य राजा-
 प्रियया सुधाकृतां विमलां सलिलपूर्णां वापीमपश्यत् ॥ १४ ॥
 दृष्ट्वैव तां तस्याश्च तीरे सहैव तया देव्यावतिष्ठत । अथ तां
 देवीं स राजाब्रवीत् साध्ववतर वापीसलिलमिति । सा तद्वचः
 श्रुत्वावतीर्थे वापीं न्यमज्जन् पुनरुदमज्जत् ॥ १५ ॥ तां मृगय-
 माणा राजा नापश्यद्वापीमथ निःस्त्राव्य मण्डूकं श्वभ्रमुखे दृष्ट्वा
 क्रुद्ध आक्षेपयामास ॥ १६ ॥ स राजा सर्वत्र मण्डूकवधः क्रियता-
 मिति यो मयार्थी स मां मृतमण्डूकोपायनामादायोपतिष्ठेदिति
 ॥ १७ ॥ अथ मण्डूकवधे घोरे क्रियमाणे दिक्षु सर्वासु मण्डू-
 कान् भयमाविवेश ते भीता मण्डूकराश्चे यथावत्तं न्यवेदयन्
 ॥ १८ ॥ ततो मण्डूकराट् तापसवेशधारी राजानमभ्यगच्छ-
 दुपेत्य चैनमुवाच ॥ १९ ॥ मा राजन् क्रोधवशं गमः प्रसादं
 कुर्व नार्हसि मण्डूकानामनपराधिनां वधं कर्तुमिति श्लोकौ
 चात्र भवतः ॥ २० ॥ ना मण्डूकान् जिघांस त्वं कोपं सम्हा-
 रयाच्युत । प्रक्षीयते धनोद्रेको जनानामविजानताम् ॥ २१ ॥
 प्रतिजानीहि नैतांस्त्वं प्राप्य क्रोधं विमोक्ष्यसि । अलं कुला
 तवाधमं मण्डूकैः किं हतैर्हि ते । तमेवंवादिनमिष्टजनशोक-
 परीतात्मा राजाथोवाच ॥ २२ ॥ न हि क्षम्यते तन्मया हनि-
 ष्याम्येतानेतैर्दुरात्मभिः प्रिया मे भक्षिता सर्वथैव मे बध्ना
 मण्डूकानार्हसि विदन्मामुपरोद्धुमिति ॥ २३ ॥ स तदाक्यमुपालभ्य
 व्यथितेन्द्रियमना प्रोवाच प्रसीद राजन् हमायुर्नाम मण्डूकराजो
 मम सा दुहिता सुशोभना नाम । तस्या हि दौःशील्यमेत-
 द्दिवस्तथा राजानो विप्रलम्बपूर्वा इति ॥ २४ ॥ तमब्रवी-

द्राजा तवास्त्राह्नयर्थी सा मे दीयतामिति । अथैनां राक्ष-
 पिता ददावब्रवीच्चैनामेनं राजानं शुश्रूषस्वेति ॥ २५ ॥ स
 एवमुक्त्वा दुहितरं क्रुद्धः शम्भाप यन्मास्त्वया राजानो विप्रलब्धा
 वहवस्तस्मादब्रह्मण्यानि तवापत्न्यानि भविष्यन्तीत्यनृतकत्वात्तवेति
 ॥ २६ ॥ स च राजा तामुपलभ्य तस्यां सुरतगुणनिबद्धहृदयो
 लोकप्रयैश्वर्यमिवोपलभ्य हर्षेण वाष्पल्यया वाचा प्रणिपत्याभि-
 पूज्य मण्डूकराजमब्रवीत् अनुग्रहीतोऽस्मीति । स च मण्डूक-
 राजो दुहितरमनुज्ञाय यथागतमगच्छत् ॥ २७ ॥ अथ कस्य
 चित् कालस्य तस्यां कुमारस्त्वयस्तस्य राक्षः सम्बभूवुः । शलो
 दलो बलयेति ततस्तेषां ज्येष्ठं शलं समये पिता राज्येऽभिषिच्य
 तपसि धृतात्मा वनं जगाम ॥ २८ ॥ अथ कदाचिच्छूलो मृगया-
 मनुचरन् मृगमासाद्य रथेनान्वधावत् । सूतश्चोवाच शीघ्रं मां
 वाहयस्वेति स तथोक्तः सूतो राजानमब्रवीत् ॥ २९ ॥ न क्रियता-
 मनुबन्धो नैष शक्यस्त्वया मृगोऽयं ग्रहीतुम् । यद्यपि ते रथे
 युक्तौ वाम्यौ स्यातामिति ॥ ३० ॥ ततोऽब्रवीद्राजा सूतमाचक्षु-
 मे वाम्यौ हन्मि वा त्वामिति । स एवमुक्तो राजभयभीतः सूतो
 वामदेवशपथीतश्च सन्नाचक्षौ राक्षे ॥ ३१ ॥ ततः पुनः स
 राजा खड्गमुद्यम्य शीघ्रं कथयस्वेति तमाह हनिष्ये त्वामिति ।
 स तदाह राजभयभीतः सूतो वामदेवस्त्राश्वौ वाम्यौ मनोजवा-
 विति ॥ ३२ ॥ अथैनमेवं ब्रुवाणमब्रवीद्राजा वामदेवाश्वमं या-
 चीति । स गत्वा वामदेवाश्वमं तमृषिमब्रवीत् ॥ ३३ ॥ भगवन्
 मृगो मे विद्धः पलायते सम्भावयितुमर्हसि वाम्यौ दातुमिति ।
 तवब्रवीदृषिर्ददानि ते वाम्यौ कृतकार्येण भवता मम वाम्यौ
 निर्यात्यौ क्षिप्रमिति ॥ ३४ ॥ स च तावश्वौ प्रतिगृह्यानुज्ञाय
 ऋषिं प्रायादामिप्रयुक्तेन रथेन मृगं प्रति गच्छं चाब्रवीत् सूत-
 मश्वरत्नाविमौ अयोग्यौ ब्राह्मणानां नैतौ प्रतिदियौ वामदेवाये-

त्यक्त्वा मृगमवाप्य खनगरमेत्याश्वावन्तपुरेऽस्थापयत् ॥ ३५ ॥
 अथर्षिस्त्रिन्तयामास तद्वृणो राजपुत्रः कल्याणं पुत्रमासाद्य रमते ।
 न मे प्रतिनिर्यातयत्यहो कष्टमिति ॥ ३६ ॥ स मनसा विचिन्त्य
 मासि पूर्णं शिष्यमब्रवीत् । गच्छात्रेय राजानं ब्रूहि यदि पर्याप्तं
 तदा निर्यातयोपाध्यायवाम्याविति ॥ ३७ ॥ स गत्वैव तं राजा-
 नमब्रवीत् तं राजा प्रत्युवाच राज्ञामेतद्वाहनमनर्हं ब्राह्मणा
 रत्नानामेवं विधानां किं ब्राह्मणानामश्वैः कार्यं साधु गम्यताम्
 ॥ ३८ ॥ स गत्वैतदुपाध्यायावाचष्ट तच्छ्रुत्वा वचनमप्रियं वामदेवः
 क्रोधपरीतात्मा स्वयमेव राजानमभिगम्याश्वार्थमचोदयन् चादद-
 द्राजा ॥ ३९ ॥

वामदेव उवाच । प्रयच्छ वाम्यौ मम पार्थिव त्वं कृतं हि
 ते कार्यं माभ्यामशक्यम् । मा त्वावधीद्वृणो घोरपाशैर्ब्रह्म क्षत्र-
 स्यान्तरे वर्त्तमानम् ॥ ४० ॥

राजोवाच । अनङ्गाहौ सुव्रतौ साधुदान्तवैतदिप्राणां वाहनं
 वामदेव । ताभ्यां याहि त्वं यत्र कामो महर्षे कृन्दांसि वै लादृशं
 संवहन्ति ॥ ४१ ॥

वामदेव उवाच । कृन्दांसि वै लादृशं संवहन्ति लोकेऽमुस्मिन्
 पार्थिव यानि सन्ति । अस्मिंस्तु लोके मम यानमेतदस्मद्विधा-
 नामपरेषाञ्च राजन् ॥ ४२ ॥

राजोवाच । चत्वारस्त्वां गर्दभाः संवहन्तु श्रेष्ठाश्वतथ्यो
 हरयो वातरंहाः । तैस्त्वं याहि क्षत्रियस्यैष वाहो ममैष वाम्यौ
 न तवैतौ हि विद्धि ॥ ४३ ॥

वामदेव उवाच । घोरं व्रतं ब्राह्मणस्यतदाङ्गरेतद्राजन् यदि
 हा जीवमानः । अयस्मया घोररूपा महान्तश्चत्वारो वा चातु-
 धानाः सुरौद्राः । मया प्रयुक्तास्त्वदधमीप्समाना वहन्तु त्वां शित
 भूलाश्चतुर्धा ॥ ४४ ॥

राजोवाच । ये त्वां विदुर्ब्राह्मणं वामदेव वाचा हन्तुं मनसा
कर्मणा वा । ते त्वां सश्लिष्यमिह पातयन्तु महाक्यनुन्नाः श्रित-
शूलहस्ताः ॥ ४५ ॥

वामदेव उवाच । ममैतौ वाम्यौ प्रतिगृह्य राजन् पुन-
र्ददामीति प्रपद्यसे त्वम् । प्रयच्छ शीघ्रं मम वाम्यौ त्वमश्वौ
यद्यात्मानं जीवितुं ते क्षमं स्यात् ॥ ४६ ॥

राजोवाच । न ब्राह्मणेभ्यो नृगवा प्रसूता न त्वानुशासऽद्य-
प्रभृति क्षमत्यम् । तवैवाज्ञां संप्रणिधाय सर्वां तथा ब्रह्मन्
पुण्यलोकं लभेयम् ॥ ४७ ॥

वामदेव उवाच । नानुयोगा ब्राह्मणानां भवन्ति वाचो
राजन् मनसा कर्मणा वा । यस्त्वेवं ब्राह्म तपसान्वेति विद्वांस्तेन
श्रेष्ठो भवति हि जीवमानः ॥ ४८ ॥

मार्कण्डेय उवाच । एवमुक्ते वामदेवेन राजन् समुत्तस्थू
राचसा घोररूपाः । ते शूलहस्तैर्वध्यमानः स राजा प्रोवाचेदं
वाक्यमुच्चैस्तदानीम् ॥ ४९ ॥ इच्छाकवो यदि ब्रह्मन् दलो वा विधेया
मे यदि चेमे विधोऽपि । चोत्सृज्येऽहं वामदेवस्य वाम्यौ नैवं-
विधा धर्मशीला भवन्ति ॥ ५० ॥ एवं ब्रुवन्नेव स यातुधानैर्हती
जगामाशु महीं क्षितीशः । ततो विदित्वा नृपतिं निपातित-
मिच्छाकवो वै दलमभ्यषिञ्चन् ॥ ५१ ॥ राज्ये तदा तत्र गत्वा
स विप्रः प्रोवाचेदं वचनं वामदेव । दलं राजानं ब्राह्मणानां
हि देयमेवं राजन् सर्वधर्मेषु दृष्टम् ॥ ५२ ॥ विभेषि चैत्त्वमधर्मा-
नरेन्द्र प्रयच्छ मे शीघ्रमेवाद्य वाम्यौ । एतच्छ्रुत्वा वामदेवस्य
वाक्यं स पार्थिवः सूतमुवाच रोषात् ॥ ५३ ॥ एकं हि मे
सायकञ्चित्तरूपं दिग्धं विषेणाहर सङ्गृहीतम् । येन विद्धो
वामदेवः शयीत सन्दृश्यमानः श्वभिरार्तिरूपः ॥ ५४ ॥

वामदेव उवाच । जानामि पुत्रं दम्भवर्षं तवाहं जातं

महिष्यां श्येनजितं नरेन्द्र । तं जहिलं मदचनात् प्रणुनस्तूणं
प्रियैः प्रायकैर्घोररूपैः ॥ ५५ ॥

मार्कण्डेय उवाच । एवमुक्ते वामदेवेन राजन्तःपुरे राज-
पुत्रं जघान । स सायकस्तिग्मतेजा विहृष्टः श्रुत्वा दलस्तत्र वाक्यं
वभाषे ॥ ५६ ॥

राजोवाच । इक्ष्वाकवो हन्त चरामि वः प्रियं निहन्सीमं
विप्रमद्य प्रमथ्य । आनीयतामपरस्तिग्मतेजाः पश्यध्वं मे वीर्य-
मद्य क्षितीयाः ॥ ५७ ॥

वामदेव उवाच । यत्त्वमेनं सायकं घोररूपं विषिण द्विधं
मम सन्दधासि । नत्वेतं त्वं शरवणं विमोक्तं सन्धातुं वा शक्यसे
मानवेन्द्र ॥ ५८ ॥

राजोवाच । इक्ष्वाकवः पश्यत मां गृहीतं न वै शक्तोऽस्येष
शरं विमोक्तम् । न चास्य कर्तुं नाशमभ्युत्सहामि आयुष्मान् वै
जीवतु वामदेवः ॥ ५९ ॥

वामदेव उवाच । संसृश्यैनां महिषीं सायकेन ततस्तन्ना-
दिनसो मोक्ष्यसे त्वम् । ततस्तथा कृतवान् पार्थिवस्तु ततो मुनिं
राजपुत्री वभाषे ॥ ६० ॥

राजपुत्रुवाच । यथाशुक्ता वामदेवाहमेनं दिने दिने सन्दि-
शन्ती नृशंसम् । ब्राह्मणेभ्यो मृगयती सूतानि तथा ब्रह्मन्
पुण्यलोकं लभेयम् ॥ ६१ ॥

वामदेव उवाच । त्वया वातं राजकुलं शुभेक्षणं वरं वृणी-
त्वाप्रतिमं ददामि ते । प्रसाधीमं खजनं राजपुत्रि इक्ष्वाकुराज्यं
सुमहच्चाप्यनिन्दे ॥ ६२ ॥

राजपुत्रुवाच । वरं वृणो भगवन्नेवमेव विमुच्यतां क्लिप्ति-
षादय भर्ता । शिवेन च ध्याहि सपुत्रबान्धवं वरो वृती क्षेप
मया हिजाग्र ॥ ६३ ॥

मार्कण्डेय उवाच । श्रुत्वा वचः स मुनी राजपुत्रास्तथा-
स्त्विति प्राह कुसुप्रवीर । ततः स राजा मुद्रितो बभूव वास्यौ
वाक्त्रे प्रददौ सम्पत्तयः ॥ ६४ ॥

इति आरण्यपर्वणि मार्कण्डेयसमाख्यापर्वणि वामदेवचरिते
दिनवत्यधिकशतोऽध्यायः ॥ १८२ ॥

वैशम्पायन उवाच । मार्कण्डेयमृषयो ब्राह्मणा युधिष्ठिरश्च
पर्यपृच्छन्नुषिः केन दीर्घायुरासीद्वकः । मार्कण्डेयस्तु तान्
सर्वानुवाच महातपा दीर्घायुश्च वक्रो राजर्षिर्नाल कार्या
विचारणा ॥ १ ॥ एतच्छ्रुत्वा तु कौन्तेयो भ्रातृभिः सह भारत ।
मार्कण्डेयं पर्यपृच्छद्भर्मराजो युधिष्ठिरः ॥ २ ॥ वक्रदाल्भ्यौ
महात्मानौ श्रूयन्ते चिरजीविनौ । सखायौ देवराजस्य तावृषी
लोकसम्मतौ ॥ ३ ॥ एतदिच्छामि भगवन् वक्रशक्रसमागमम् ।
सुखदुःखसमायुक्तं तत्त्वेन कथयस्व मे ॥ ४ ॥

मार्कण्डेय उवाच । वृत्ते देवासुरे राजन् संग्रामे लोम-
हर्षणे । तयाणामपि लोकानामिन्द्रो लोकाधिपोऽभवत् ॥ ५ ॥
सम्यग्वर्षति पर्जन्यः शस्यसम्पद उत्तमाः । निरामयाः सुधर्मिष्ठाः
प्रजा धर्मपरायणाः ॥ ६ ॥ मुदितश्च जनः सर्वः स्वधर्मेषु व्यव-
स्थितः । ताः प्रजा मुदिताः सर्वा दृष्ट्वा बलनिस्तदनः ॥ ७ ॥
ततस्तु मुद्रितो राजन् देवराजः शतक्रतुः । ऐरावतं समास्याय
ताः पञ्चमुदिताः प्रजाः ॥ ८ ॥ आश्रमांश्च विचित्रांश्च नदींश्च
विविधाः शुभाः । नगराणि सज्जहानि खिटान् जनपदांस्तथा ॥ ९ ॥
प्रजापालनदक्षांश्च नरेन्द्रान् धर्मचारिणः । उदपानं प्रपा वापी-
तडागानि सरांसि च ॥ १० ॥ नानाब्रह्मसमाचारैः सेवितानि
विजोत्तमैः । ततोऽवतीर्थ्य रम्यायां पृथ्ग्रा राजन् शतक्रतुः ॥ ११ ॥

तत्र रम्ये शिवे दिशि बह्वक्षसमाकुले । पूर्वस्यान्दिशि रम्यावां
समुद्राभ्यासतो नृप ॥ १२ ॥ तत्राश्रमपदं रम्यं सुगन्धिजनिषि-
वितम् । तत्राश्रमपदे रम्ये वकं पश्यति देवराट् ॥ १३ ॥
वकस्तु दृष्ट्वा देवेन्द्रं दृढं प्रीतमनाभवत् । पाद्यासनार्घ्यं दानेन
फलभूलैरथाचयत् ॥ १४ ॥ सुखोपविष्टो वरदस्तपस्तु बलसूदनः ।
ततः प्रश्नं वकं देव उवाच त्रिदशेश्वरः ॥ १५ ॥ अतं वर्षसह-
स्राणि मुने जातस्य तेनऽथ । समाख्याहि मम ब्रह्मन् किं दुःखं
चिरजीविनाम् ॥ १६ ॥

वक उवाच । अप्रियैः सह संवासः प्रियैश्चापि विना भवः ।
असङ्गिः सम्प्रयोगश्च तद्दुःखं चिरजीविनाम् ॥ १७ ॥ पुनरार-
विनाशीव ज्ञातीनां सहृदामपि । परेष्वप्यत्तताकृच्छ्रं किन्तु दुःख-
तरं ततः ॥ १८ ॥ नान्यद्दुःखतरं किञ्चिद्लोकेषु प्रतिभाति मे ।
अर्थर्विहीनः पुरुषः परैः सम्परिभूयते ॥ १९ ॥ अकुलानां कुले
भावं कुलीनानां कुलक्षयम् । संयोगं विप्रयोगञ्च पश्यन्ति चिर-
जीविनः ॥ २० ॥ अपि प्रत्यक्षमेवैतत्तव देव अतक्रतो । अकु-
लानां समृद्धानां कथं कुलविपर्ययः ॥ २१ ॥ देवदानवगन्धर्व-
मनुष्योरगराक्षसाः । प्राप्नुवन्ति विपर्ययां किन्तु दुःखतरं ततः
॥ २२ ॥ कुले जाताश्च क्षिप्यन्ते दौष्कुल्यवशानुगाः । आदौ-
र्द्धारिद्रावमताः किन्तु दुःखतरं ततः ॥ २३ ॥ लोके वैधर्म्य-
मेतत्तु दृश्यते बह्विस्तरम् । हीनज्ञानाश्च हृष्यन्ते क्षिप्यन्ते
प्राज्ञकोविदाः । बह्वदुःखपरिक्षेपं मानुषमिह दृश्यते ॥ २४ ॥

इन्द्र उवाच । पुनरेव महाभाग देवर्षिगणसेवित । समा-
ख्याहि मम ब्रह्मन् किं सुखं चिरजीविनाम् ॥ २५ ॥

वक उवाच । अष्टमे हादये वापि साकं यः पचते गृहे ।
कुमित्राण्यनपाश्रित्य किं वै सुखतरं ततः । यत्राहानि न गण्यन्ते
नैनमाज्जर्महायनम् ॥ २६ ॥ अपि साकं पचानस्य सुखं वै मध-

वन् गृहे । अर्जितं स्वेन वीर्येण नाप्यपात्रित्य कञ्चन ॥ २७ ॥
 फलं प्राकमपि अयो भोक्तुं क्षुद्रपणं गृहे । परस्य तु गृहे
 भोक्तुः परिभूतस्य नित्यमः ॥ २८ ॥ सुमृष्टमपि न अयो विक-
 ल्योऽयमतः सताम् । श्रवत् कीलालपो यस्तु परान्नं भोक्तु-
 मिच्छति ॥ २९ ॥ धिगस्तु तस्य तद्भुक्तं कृपणस्य दुरात्मनः ।
 यो दत्त्वातिथिभूतेभ्यः पितृभ्यश्च द्विजोत्तमः ॥ ३० ॥ शिष्टान्य-
 न्नानि यो भुङ्क्ते किं वै सुखतरं ततः । अतो मृष्टतरं नान्यत्
 पुतं किञ्चित् मतक्रतो ॥ ३१ ॥ दत्त्वा यस्त्वतिथिभ्योऽन्नं भुङ्क्ते
 तेनैव नित्यमः । यावतो ह्यन्धसः पिण्डानश्नाति सततं द्विजः
 ॥ ३२ ॥ तावतां गोसहस्राणां फलं प्राप्नोति दायकः । यद्देनो
 यौवनकृतं तत्सर्वं नश्यते ध्रुवम् ॥ ३३ ॥ सदक्षिणस्य भुक्तस्य
 द्विजस्य तु करे गतम् । यद्धारि वारिणा सिञ्चेतद्वनस्तरते क्षणात्
 ॥ ३४ ॥ एताद्यान्याश्च वै वक्ष्ये कथयित्वा कथाः शुभाः । वक्त्रेन
 सह देवेन्द्र आपृच्छ्य त्रिदिवं गतः ॥ ३५ ॥

इति आरण्यपर्वणि मार्कण्डेयसमाख्यापर्वणि वक्त्रेण संवाहे
 त्रिनवत्यधिकमतोऽध्यायः ॥ १८३ ॥

वैशम्पायन उवाच । ततः पाण्डवाः पुनर्मार्कण्डेयमुचुः
 कथितं ब्राह्मणमहाभाग्यं राजन्यमहाभाग्यमिदानीं शृण्वाम
 इति तानुवाच मार्कण्डेयो महर्षिः श्रूयतामिदानीं राजन्यानां
 महाभाग्यमिति ॥ १ ॥ कुरुणामन्वतमः सुहोत्रो नाम राजा
 महर्षीन्भिगम्य निवृत्य रथस्थमेव राजानमौशीनविं शिविं
 ददर्शाभिमुखं तौ समेत्य परस्परं वयावयः पूजां प्रयुज्य गुण-
 साम्येन परस्परं तुल्यात्मानौ विदित्वा न्योऽन्यस्य पत्न्यान् न
 ददत्तस्तत्र नारदः पादुरासीत् किमिदं भवन्तौ परस्परस्य पत्न्यान्

मां हृत्य तिष्ठत इति ॥ २ ॥ तावूचतुर्नारदं नैतद्भगवन् पूर्व-
कर्मकत्वादिभिर्विचिष्टस्य पत्न्या उपदिश्यते समर्थाय वा आरात्र
सख्यं परस्पररेणोपगतौ ॥ ३ ॥ तच्चावधानतो युत्कृष्टमधरो-
त्तरं परिभ्रष्टं नारदस्त्वेवमुक्तः श्लोकत्रयमपठत् ॥ ४ ॥ क्रूरः
कौरव्य मृदवे मृदुः क्रूरे च कौरव । साधुयासाधवे साधुः साध-
वे नाप्नुयात् कथम् ॥ ५ ॥ कृतं शतगुणं कुर्यान्नास्ति देवेषु
निर्णयः । औमीनरः साधुमीली भवतो वै महीपति ॥ ६ ॥
जयेत् कदर्थं दानेन सत्त्वेनानृतवादिनम् । क्षमया क्रूरकर्माण-
मसाधुं साधुना जयेत् ॥ ७ ॥ तदुभावेव भवन्ताबुदारौ य
इदानीं भवद्भ्यामन्यतमः सोऽपसर्पतु एतद्वै निदर्शनमित्युक्त्वा तूष्णीं
नारदो बभूव ॥ ८ ॥ एतच्छ्रुत्वा तु कौरव्यः शिवं प्रदक्षिणं
कृत्वा पत्न्यां दत्त्वा बद्धकर्मभिः प्रशस्य प्रययौ । तदेतद्राज्ञो
महाभाग्यमित्युक्तवान्नारदः ॥ ९ ॥

इति आरण्यपर्वणि मार्कण्डेयसमाख्यापर्वणि शिविमहाभाग्य
कथने चतुर्नवत्यधिकशतोऽध्यायः ॥ १८४ ॥

मार्कण्डेय उवाच । इदमन्यच्छ्रूयतां ययातिर्नाङ्गुषो राजा
राज्यस्थः पौरजनाव्रत आसावुक्ते गुर्वर्थी ब्राह्मण उपेत्य अब्रवीत्
भो राजन् गुर्वर्थं भिक्षेयं समयादिति ॥ १ ॥

राजोराच । ब्रवीतु भगवान् समयमिति ।

ब्राह्मण उवाच । विद्वेषणं परमं जीवलोके कुर्यान्नरः
पार्थिव याच्यमानः । तत्त्वां पृच्छामि कथन्तु राजन् दद्याद्भवान्
दयितञ्च मेऽद्य ॥ २ ॥

राजोवाच । न चानुकीर्तयेद्य दत्त्वा अयाच्यमर्थं न च
संश्रुणोमि प्राध्यमर्थञ्च संश्रुत्य तच्चापि दत्त्वा सुमुखौ भवामि ॥ ३ ॥

ददामि ते रोहिणीनां सहस्रं प्रियो हि मे ब्राह्मणो वाच्यमानः ।
न मे मनः कुप्यति वाच्यमाने दत्तं न शोचामि कदाचिदर्धम्
॥ ४ ॥ इत्युक्त्वा ब्राह्मणाव राजा गोसहस्रं ददौ प्राप्तवांश्च गवां
सहस्रं ब्राह्मण इति ॥ ५ ॥

इति आरण्यपर्वणि मार्कण्डेयसमाख्यापर्वणि नाह्वयचरिते
पञ्चनवत्यधिकशतोऽध्यायः ॥ १८५ ॥

वैशम्पायन उवाच । भूय एव महाभाग्यं कथ्यतामित्य-
ब्रवीत् पाण्डवः । अथाचष्ट मार्कण्डेयो महाराज वृषदर्भसेदुको-
नामानौ राजानौ नीतिमार्गरतौ अस्त्रोपास्त्रकृतिनौ ॥ १ ॥
सेदुको वृषदर्भस्य बालस्यैव उपांशुव्रतमभ्यजानन् कुप्यमर्धं
ब्राह्मणस्य ॥ २ ॥ अथ तं सेदुकं ब्राह्मणः कश्चिद्देहाध्ययन-
सम्पन्नः आश्रितं दत्त्वा गुर्वर्थी भिक्षितवान् ॥ ३ ॥ अश्व-
सहस्रं मे भवान् ददालिति तं सेदुको ब्राह्मणमब्रवीत् । नास्ति
सम्भवो गुर्वर्थं दातुमिति ॥ ४ ॥ स त्वं गच्छ वृषदर्भसकाशं
राजा परमधर्मज्ञो ब्राह्मण तं भिक्षुः । स ते दास्यति तस्यैव
दुपांशुव्रतमिति ॥ ५ ॥ अथ ब्राह्मणो वृषदर्भसकाशं गत्वा अश्व-
सहस्रमवाचत । स राजा तं कर्मनाताङ्गयत् ॥ ६ ॥ तं ब्राह्मणो-
ऽब्रवीत् किं हिंस्यनागसं मामिति । एवमुक्त्वा तं अपन्तं राजाह
विप्र किं यो न ददाति तुभ्यमताहोस्वित् ब्राह्मणमेतत् ॥ ७ ॥

ब्राह्मण उवाच । राजाधिराज तव समीपं सेदुकेन प्रेषितो
भिक्षितुमागतः । तेनानुश्रितेन मया त्वं भिक्षितोऽसि ॥ ८ ॥

राजोवाच । पूर्वाह्ने ते दास्यामि यो मेऽद्य बलिरागमि-
ष्यति । यो हन्यते कश्चिद्वा कथं मोघं क्षेपणं तस्य स्यात् ॥ ९ ॥
इत्युक्त्वा ब्राह्मणाव दैवसिकामुत्पत्तिं प्रादात् । अधिकस्याश्व-

सहस्रस्य मूल्यमेवादादिति ॥ १० ॥ देवानां कथा संजाता मही-
 तलं श्रुत्वा महीपतिं शिविमौघीनरं साध्वेनं शिविं जिज्ञास्याम
 इति । एवं भो इत्युक्त्वा अग्नीन्द्राबुपतिष्ठेताम् ॥ ११ ॥ अग्निः
 कपोतरूपेण तमभ्यधावदामिषार्थमिन्द्रः श्वेनरूपेण । अथ कपोतो
 राज्ञो दिव्यासनासीनस्य उत्सङ्गं न्यषतत् ॥ १२ ॥ अथ पुरो-
 हितो राजानमब्रवीत् । प्राणरक्षां श्वेनाङ्गीतो भवन्तं प्राणार्थी
 प्रपद्यते ॥ १३ ॥ वसु ददातु अन्तवान् पार्थिवोऽस्य निष्कृतिं
 कुर्यात् घोरं कपोतस्य निपातमाहुः ॥ १४ ॥ अथ कपोतो
 राजानमब्रवीत् प्राणरक्षां श्वेनाङ्गीतो भवन्तं प्राणार्थी प्रपद्ये ।
 अङ्गैरङ्गानि प्राणार्थी मुनिभूत्वा प्राणांस्त्वां प्रपद्ये ॥ १५ ॥
 स्वाध्यायेन कर्षितं ब्रह्मचारिणं मां विद्धि तपसा दमेन युक्त-
 माचार्यस्याप्रतिकूलभाषिणं एवं युक्तमपापं मां विद्धि ॥ १६ ॥
 गदामि वेदान् विचिनोमि हृन्दः सर्वं वेदा अक्षरशो मे अधीताः ।
 न साधु दानं श्रोत्रियस्य प्रदानं मा प्रदाः श्वेनाय न कपोतो-
 ऽस्मि । अथ श्वेनो राजानमब्रवीत् ॥ १७ ॥ पर्यायेण वसतिर्मा
 भवेत्तु सर्गं जातः पूर्वमस्मात् कपोतात् । त्वमाददानोऽथ कपोत-
 मेनं मा त्वं राजन् विघ्नकर्त्ता भवेथाः ॥ १८ ॥

राजोवाच । केनेदृशी जातु परा हि दृष्ट्वा वागुच्यमाना
 अक्रुतेन संस्कृता । यो वै कपोतो वदति यावु श्वेन उभौ विदित्वा
 कथमस्तु साधु ॥ १९ ॥ नास्य वर्षति वर्षकाले नास्य वीजं
 रोहति काल उपमम् । भीतं प्रपन्नं यो हि ददाति शत्रवे न त्राणं
 लभते त्राणमिच्छन् स काले ॥ २० ॥ जाता क्रुद्धा प्रजा प्रमी-
 यते सदा न वै वासं पितरोऽस्य कुर्वते । भीतं प्रपन्नं यो हि
 ददाति शत्रवे नास्य देवाः प्रतिगृह्णन्ति हव्यम् ॥ २१ ॥ मोघ-
 मन्नं विन्दति चाप्रचेताः स्वर्गलोकाद्गच्छति शीघ्रमेव । भीतं
 प्रपन्नं यो हि ददाति शत्रवे सेन्द्रा देवाः प्रहरन्त्यस्य वज्रम् ॥ २२ ॥

उच्चाणं पक्त्वा सह औदनेन अस्मात् कपोतात् प्रति ते नयन्तु ।
यस्मिन् देशे रमसेऽतीव श्येन तत्र मांसं शिवयस्ते वहन्तु ॥ २३ ॥

श्येन उवाच । नोच्चाणं राजन् प्रार्थयेयं न चान्यदस्मा-
न्मांसमधिकं वा कपोतात् । द्वैर्दन्तः सोऽयं ममैष भक्षस्तन्मे
ददस्व शकुनानामभावात् ॥ २४ ॥

राजोवाच । उच्चाणं वेह तमनूनं नयन्तु ते पश्यन्तु पुरुषा
ममैव । भवाहितस्य दायं नमान्तिकं त्वां प्रापयन्तु त्वं ह्येनं
मा हिंसीः ॥ २५ ॥ त्यजे प्राणान्नेव दद्यां कपोतं सोम्यो ह्ययं
किन्तु जानामि श्येन । यथाक्लेशं मा कुरुष्वेह सौम्य नाहं
कपोतमर्पयिष्ये कथञ्चित् ॥ २६ ॥ यथा मां हि वै साधुवादैः
प्रसन्नाः प्रशंसेयुः शिवयः कर्मणा तु । यथा श्येन प्रियमेव कुर्यां
प्रयाधि मां यद्विस्तृतं करोमि ॥ २७ ॥

श्येन उवाच । ऊरोर्दक्षिणादुत्कृत्य स्वपिण्डितं तावद्राजन्
यावन्मांसं कपोतेन समम् । तथा तस्मात् साधु ज्ञातः कपोतः
प्रशंसेयुः शिवयः कृतञ्च प्रियं स्यान्ममेति ॥ २८ ॥ अथ स दक्षि-
णादूरोत्तत्कृत्य स्वमांसपिण्डौ तुलया धारयन् गुरुतर एवं कपोत
आसीत् ॥ २९ ॥ पुनरन्यमुच्चकर्त्त गुरुतर एव कपोतः । एवं
सर्वं समधिकृत्य शरीरं तुलायामारोपयामास तत्तथापि गुरुतर
एव कपोत आसीत् ॥ ३० ॥ अथ राजा स्वयमेव तुलामारुरोह ।
न च व्यलीकमासीद्वाच्च एतदृत्तान्तं दृष्ट्वा ज्ञात इत्युक्त्वा प्रालीयत
श्येनः अथ राजा अब्रवीत् ॥ ३१ ॥ कपोतं विद्युः शिवयस्त्वां
कपोतं पृच्छामि ते शकुने को नु श्येन । नानीश्वर ईदृशं जातु
कुर्यादितं प्रशं भगवन्मे विचक्षु ॥ ३२ ॥

कपोत उवाच । वैश्वानरोऽहं ज्वलनो धूमकेतुरग्नैव श्येनो
वज्रहस्तः शचीपतिः । साधु ज्ञातुं त्वामृषभं सौरयेयं नौ
जिज्ञासया तत्सकाशं प्रपन्नौ ॥ ३३ ॥ यामेतां प्रेक्षीं मम

निष्क्रुवाय प्रादाद्भवानचिनोत्कृत्य राजन् एतद्दी लक्ष्म शिवं करोमि
हिरण्यवर्णं रुचिरं पुण्यगन्धम् ॥ ३४ ॥ एतासां पजानां पाल-
यिता यमस्त्री सुरर्षीणामथ सम्मतौ भृशं एतस्मात् पार्श्वीत् पुरुषो
जनिष्यति कपोतरोमेति च तस्य नाम ॥ ३५ ॥ कपोतरोमाणं
शिविनौद्धिदं पुत्रं प्राप्स्यति नृपवृषं संहननं यमोदीप्यमानं द्रष्टासि
शूरमृषभं सौरथानाम् ॥ ३६ ॥

इति आरण्यपर्वणि मार्कण्डेयसमाख्यापर्वणि शिविवरिते
षष्ठ्यधिकशतोऽध्यायः ॥ १८६ ॥

वैशम्पायन उवाच । भूय एव महाभागं कथ्यतामित्यब्र-
वीत् पाण्डवो मार्कण्डेयम् । अथाचष्ट मार्कण्डेयः अष्टकस्य
वैश्वामित्रेरश्वमेधे सर्वे राजानः प्रागच्छन्त ॥ १ ॥ आतरस्यास्य
प्रतर्द्दनो वसुमना शिविरौशीनर इति स च समाप्तयज्ञो आर्ताभिः
सह रथेन प्रायात्ते च नारदमागच्छन्तं तमभिवाद्यारोहतु भवान्
रथमित्यब्रुवन् ॥ २ ॥ तांस्तथेत्युक्त्वा रथमात्तरोह अथ तेषामेकः
सुरर्षिं नारदमब्रवीत् । प्रसाद्य भगवन्तं किञ्चिदिच्छेयं प्रष्टुमिति
॥ ३ ॥ पृच्छेत्यब्रवीदृषिः सोऽब्रवीदायुष्मन्तः सर्वगुणसमुदिताः ।
अथायुष्मन्तं स्वर्गविशेषं चतुर्भिर्यातव्यं स्यात् कश्चावतरेत् । अथ-
मष्टकोऽवतरेदित्यब्रवीदृषिः ॥ ४ ॥ किं कारणमित्यपृच्छत् । अथा-
चष्ट अष्टकस्य गृहे मया उषितं स मां रथेनानुप्रावहदद्यापश्यमने-
कानि गोसहस्राणि वर्णशो विविक्तानि तमहमपृच्छं कस्येमा गाव
इति ॥ ५ ॥ सोऽब्रवीत् मया निमृष्टा द्रव्येतास्तेनैव स्वयं स्थापति
कथितेन एषोऽवतरेदथ त्रिभिर्यातव्यं साम्प्रतं कोऽवतरेत् ॥ ६ ॥
प्रतर्द्दन इत्यब्रवीदृषिः । तत्र किं कारणं प्रतर्द्दनस्यापि गृहे मयो-
षितम् । स मां रथेनानुप्रावहत् ॥ ७ ॥ अथैनं ब्राह्मणो भिक्षे-

ताश्वं मम ददातु भवान्नित्तो दास्यामीत्यब्रवीत् ब्राह्मणं त्वरित-
 मेव दीयतामित्यब्रवीद्ब्राह्मणस्त्वरितमेव ब्राह्मणस्यैवमुक्त्वा दक्षिणं
 पाश्वर्नददत् ॥ ८ ॥ अथान्योऽप्यश्वार्थी ब्राह्मण आगच्छत् ।
 तथैव चैनमुक्त्वा वामपार्श्वमभ्यदादथ प्रायात् पुनरपि चान्योऽप्य-
 श्वार्थी ब्राह्मण आगच्छत् । त्वरितोऽय तस्मै अपनक्ष्य वाचं
 धूर्ध्वमददत् ॥ ९ ॥ अथ प्रायात् पुनरन्य आगच्छदश्वार्थी ब्राह्मण-
 स्तमब्रवीदतिथातो दास्यामि त्वरितमेव दीयतामित्यब्रवीद्ब्राह्मण-
 स्तस्मै इत्वाश्वं रथधुरं गृह्यता व्याहृतं ब्राह्मणानां साम्प्रतं नास्ति
 किञ्चिदिति ॥ १० ॥ य एष ददाति चासूयति च तेन व्याहृतेन
 तथावतरेत् । अथ हाभ्यां यातव्यमिति कोऽवतरेत् ॥ ११ ॥
 वसुमना अवतरेदित्यब्रवीदृषिः । किं कारणमित्यपृच्छदथाचष्ट-
 नारदः । अहं परिभ्रमन् वसुमनसो गृहमुपस्थितः ॥ १२ ॥
 स्वस्तिवाचनमासीत् पुष्परथस्य प्रयोजनेन तमहमन्वगच्छं स्वस्तिं
 वाचितेषु ब्राह्मणेषु रथो ब्राह्मणानां दर्शितः ॥ १३ ॥ तमहं रथं
 प्राशंसमथ राजाब्रवीद्भगवता रथः प्रशस्तः एष भगवतो भवतो रथ
 इति ॥ १४ ॥ अथ कदाचित् पुनरप्यहमुपस्थितः । पुररेव रथप्रयो-
 जनमासीत् ॥ १५ ॥ सम्यगयमेष्ट भगवत इत्येवं राजाब्रवीदिति ।
 पुनरेव च तृतीयं स्वस्तिवाचनं समभावयमथ राजा ब्राह्मणानां
 दर्शयन् मामभिप्रेक्ष्याब्रवीत् ॥ १६ ॥ अथो भगवता पुष्परथस्य
 स्वस्तिवाचनानि सुष्ठु सम्भावितानि एतेन द्रोहवचनेनावतरेत् ॥ १७ ॥
 अथैकेन यातव्यं स्यात् कोऽवतरेत् पुनर्नारद आह ॥ १८ ॥
 शिविर्यादाहमवतरेयम् । अत किं कारणमित्यब्रवीत् । असावहं
 शिविना न समानोऽस्मि यतस्तं शिविं ब्राह्मणोऽभ्यागच्छत्स चैन-
 मब्रवीत् ॥ १९ ॥ शिवे अन्तार्थगच्छीति तमब्रवीच्छिविः किं
 क्रियतामात्रापयतु भवानिति ॥ २० ॥ अथैनं ब्राह्मणोऽब्रवीत् य
 एष ते पुत्रो बृहद्भर्तो नाम एष प्रमातव्य इति तमेनं संस्तु ॥ २१ ॥

अन्नं चोपपादय ततोऽहं प्रतीक्ष्य इति । ततः पुत्रं प्रमाप्य संस्कृत्य
विधिना साधयित्वा प्रात्रामर्पयित्वा शिरसा प्रतिगृह्य ब्राह्मण-
ममृगयत् ॥ २२ ॥ अथास्य मृगयमाणस्य कश्चिदाचष्ट एष ते
ब्राह्मणो नगरं प्रविश्य दहति ते गृहं कोषागारमायुधागारमश्व-
शालां हस्तिशालाञ्च क्रुद्ध इति ॥ २३ ॥ अथ शिविस्तथैवाविकृत-
मुखवर्णो नगरं प्रविश्य ब्राह्मणं तमब्रवीत् सिद्धं भगवन्मममिति
ब्राह्मणो न किञ्चिद्ग्राजहार विजयाद्धोमुख आसीत् ॥ २४ ॥
ततः प्रासादयद्ब्राह्मणं भगवन् भुज्यतामिति । मुहुर्त्तादुहीच्य
शिविमब्रवीत् ॥ २५ ॥ तमेवैतदमानेति तत्राह तथेति शिवि-
स्तथैवाविमना महिला कपालमभ्युदार्थ्य भोक्तुमैच्छत् ॥ २६ ॥
अथास्य ब्राह्मणो हस्तमगृह्णात् । अब्रवीच्चैनं जितक्रोधोऽसि न
ते किञ्चिदपरित्याज्यं ब्राह्मणार्थं ब्राह्मणोऽपि तं महाभागं अस-
भाजयत् ॥ २७ ॥ स ह्यग्रीहीक्षमाणः पुत्रमपश्यत् अग्रे तिष्ठन्तं देव-
कुमारमिव पुण्यगन्धान्वितमलङ्कृतम् । सर्वञ्च तमर्थं विधाय
ब्राह्मणोऽन्तरधीयत ॥ २८ ॥ तस्य राजर्षिर्विधाता तेनैव वेशेन
परीक्षार्थमागत इति तस्मिन्नन्तर्हिते अमात्या राजानमूचुः किं
प्रेप्सुना भवता इदमेवं जानता कृतमिति ॥ २९ ॥

शिविरुवाच । नैवाहमेतद्यग्रसे ददानि न चार्थहेतोर्न च
भोगदृष्ट्या । पापैरनासेवित एष मार्ग इत्येवमेतत् सकलं
करोमि ॥ ३० ॥ सद्भिः सदाध्यासितन्तु प्रशस्तं तस्मात् प्रशस्तं
अयते मतिर्मे । एतन्महाभाग्यवरं शिवेस्तु तस्मादहं वेद यथा-
वदेतत् ॥ ३१ ॥

इति आरण्यपर्वणि मार्कण्डेयसमाख्यापर्वणि राजन्यमहाभाग्य

कथने सप्तमव्याधिकशतोऽध्यायः ॥ १८७ ॥

वैशम्पायन उवाच । मार्कण्डेयमुपयः पाण्डवाः पथ्यपृच्छ-
 न्नास्ति कश्चिद्भवतश्चिरजाततर इति ॥ १ ॥ स तानुवाचास्ति खलु
 राजर्षिरिन्द्रद्युम्नो नाम क्षीणपुण्यस्त्रिदिवात् प्रच्युतः कीर्त्तिर्मे
 व्युच्छिन्नेति स मामुपातिष्ठदथ प्रत्यभिजानाति मां भवानिति ॥ २ ॥
 तमहमब्रूवं न वयं वासायनिकाः कार्येचेष्टाकुलत्वान्न प्रत्यभिजाना-
 म्यात्मनोऽर्थानामनुष्ठानं न आरोपतापेनात्मनः समारभामोऽर्थाना-
 मनुष्ठानम् ॥ ३ ॥ स मामुवाच अस्तग्रन्थस्त्वत्तश्चिरजात इति तमह-
 मब्रूवं अस्ति खलु हिमवति प्रावारकर्णो नामोलूकः प्रतिवसति स
 मत्तश्चिरजातो भवन्तं यदि जानीयादितः प्रकृष्टे चाध्वनि हिमवां
 स्तवासौ प्रतिवसतीति ॥ ४ ॥ ततः स मामश्वो भूत्वा तवावहयत्
 बभूवोलूकः अथैनं स राजा पप्रच्छ प्रतिजानाति मां भवानिति ॥ ५ ॥
 स मुहूर्त्तमिव ध्यात्वाब्रवीदेनं नाभिजानामि भवन्तमिति । स एवमुक्त
 इन्द्रद्युम्नः पुनस्तमुलूकमब्रवीद्राजर्षिः ॥ ६ ॥ अथास्ति कश्चिद्भवतः
 सकाशाच्चिरजात इति स एवमुक्तोऽब्रवीदस्ति खलुिन्द्रद्युम्नं नाम
 सरस्तस्मिन्नाङ्गीजङ्घो नाम वक्रः प्रतिवसति सोऽस्मत्तश्चिरजाततरस्तं
 पृच्छेति । तत इन्द्रद्युम्नो माञ्चोलूकमादाय तत् सरोऽगच्छ-
 द्यवासौ नाङ्गीजङ्घो नाम वक्रो बभूव ॥ ७ ॥ सोऽस्माभिः पृष्ठो
 भवानिममिन्द्रद्युम्नं राजानमभिजानाति स एनं मुहूर्त्तं ध्यात्वाब्रवी-
 न्नाभिजानाम्यहमिन्द्रद्युम्नं राजानमिति ॥ ८ ॥ ततः सोऽस्माभिः
 पृष्ठः कश्चिद्भवतोऽन्यश्चिरजाततरोऽस्तीति स नोब्रवीदस्ति खलुस्मि-
 न्नेव सरस्वकूपारो नाम कच्छपः प्रतिवसति स मत्तश्चिरजाततरः
 स यदि कथञ्चिदभिजानीयादिमं राजानं तमकूपारं पृच्छध्वमिति
 ॥ ९ ॥ ततः स वक्रस्तमकूपारं कच्छपं विज्ञापयामास । अस्तग्र-
 स्माकमभिप्रेतं भवन्तं कश्चिदर्थमभिप्रष्टुं साध्वागम्यतां तावदिति
 ॥ १० ॥ तच्छ्रुत्वा कच्छपस्तस्मात् सरसः उत्थावाभ्यगच्छद्यत्
 तिष्ठानो वयं तस्य सरसस्तीरे आगत्यैनं वयं पृच्छाम भवानिम-

मिन्द्रद्युम्नं राजानमभिजानातीति ॥ ११ ॥ स सुहृत्तं ध्यात्वा
 वाष्पसम्पूर्णनयन उद्दिग्दहृदयो वेपमानो विसंज्ञकल्पः प्राञ्जलि-
 रब्रवीत् । किमहमेनं न प्रत्यभिज्ञास्यामीह ह्यनेन सहस्रकुल-
 स्थितिषु यूपा आहिताः ॥ १२ ॥ सरथेदमस्य दक्षिणामिहृत्ताभि-
 गौभिरतिक्रममाणाभिः कृतम् । अत्र चाहं प्रतिवसामीति ॥ १३ ॥
 अथैतत् सकलं कच्छपेनोदाहृतं श्रुत्वा तदनन्तरं देवलोकाद्देव-
 रथः प्रादुरासीद्वाचश्चायूयन्त इन्द्रद्युम्नं प्रति प्रस्तुतस्ते स्वर्गो
 यथोचितं स्थानं प्रतिपाद्यस्व कीर्त्तिमानस्य व्यग्रो याहीति ॥ १४ ॥
 भवन्ति चात्र श्लोकाः दिवं स्पृशति भूमिञ्च शब्दः पुण्यस्य कर्मणः ।
 यावत् स शब्दो भवति तावत् पुरुष उच्यते ॥ १५ ॥ अकीर्त्तिः
 कीर्त्तिप्रते लोके यस्य भूतस्य कस्यचित् । स पतत्यधमान् लोकान्
 यावत् शब्दः प्रकीर्त्तिप्रते ॥ १६ ॥ तस्मात् कल्याणवृत्तः स्यादनन्ताव-
 नरः सदा । विहाय चित्तं पापिष्ठं धर्ममेव समाश्रयेत् ॥ १७ ॥
 एतच्छ्रुत्वा स राजाब्रवीत्तिष्ठ तावद्यावदिमौ वृद्धौ यथास्थानं प्रति-
 पादयामीति ॥ १८ ॥ स मां प्रावारकणं चोलूकं यथोचिते स्थाने
 प्रतिपाद्य तेनैव यानेन संस्थितौ यथोचितस्थानं प्रतिपेदे तन्मयानु-
 भूतं चिरजीविनेदृशमिति पाण्डवानुवाच मार्कण्डेयः ॥ १९ ॥
 पाण्डवाश्चोचुः साधु शोभनं भवता कृतं राजानमिन्द्रद्युम्नं स्वर्ग-
 लोकाच्चुप्रतं स्वस्थाने प्रतिपादयतेत्यथैतानब्रवीदसौ ननु देवकीपुत्रे
 नापि कृष्णेन नरके मज्जामो राजर्षिर्नृगस्तस्मात् कच्छात् पुनः
 समुद्भूत्य स्वर्गं प्रापित इति ॥ २० ॥

इति आरण्यपर्वणि मार्कण्डेयसमाख्यापर्वणि इन्द्रद्युम्नो-

पाख्याने अष्टनवत्यधिकशतोऽध्यायः ॥ १६८ ॥

वैशम्पायन उवाच । श्रुत्वा स राजा राजर्षिरिन्द्रद्युम्नस्य तत्तदा ।
मार्कण्डेयान्महाभागात् स्वर्गस्य प्रतिपादनम् ॥ १ ॥ युधिष्ठिरौ
महाराजः पुनः पप्रच्छ तं मुनिम् । कीदृशीषु ह्यवस्थासु दत्त्वा
दानं महासुने ॥ २ ॥ इन्द्रलोकं तनुमवेत् पुरुषस्त्वं ब्रवीहि
मे । गार्हस्थेऽप्यथवा वाक्ये यौवने स्थाविरेऽपि वा ॥ ३ ॥ यथा
फलं समश्नाति तथा त्वं कथयस्व मे ।

मार्कण्डेय उवाच । वृथा जन्मानि चत्वारि वृथा दानानि
षोडश । वृथा जन्म ह्यपुत्रस्य ये च धर्मवह्निष्कृताः । पर-
पाकेषु धीः श्रान्ति आत्मार्यन्तु पचेत्तु यः ॥ ४ ॥ पर्यश्रान्ति वृथा यत्र
तदसत्त्वं प्रकीर्तयते । आसूतपतिते दत्तमन्यायोपहितञ्च यत् ॥ ५ ॥
व्यर्थन्तु पतिते दानं ब्राह्मणे तस्करे तथा । गुरौ चानृतिके पापे
कृतघ्ने ग्रामयाजके ॥ ६ ॥ वेदविक्रयिणे दत्तं तथा वृषलपाचके ।
ब्रह्मवन्धुषु यद्दत्तं यद्दत्तं वृषलीपतौ ॥ ७ ॥ स्त्रीजनेषु च यद्दत्तं
व्यालग्राहे तथैव च । परिचारकेषु यद्दत्तं वृथा दानानि षोडश
॥ ८ ॥ तमोवृत्तस्तु यो दद्याद्भयात् क्रोधात् तथैव च । भुङ्क्ते
च दानं तत्सर्वं गर्भस्थस्तु नरः सदा ॥ ९ ॥ ददद्दानं द्विजातिभ्यो
वृद्धभावेन मानवः । तस्मात् सर्वास्ववस्थासु सर्वदानानि पार्थिव ।
दातव्यानि द्विजातिभ्यः स्वर्गमार्गजिगीषया ॥ १० ॥

युधिष्ठिर उवाच । चातुर्वर्ण्यस्य सर्वस्य वर्त्तमानाः प्रतिग्रहे ।
केन विप्रा विशेषेण तारयन्ति तरन्ति च ॥ ११ ॥

मार्कण्डेय उवाच । जपैर्मन्त्रैश्च होमैश्च स्वाध्यायाध्ययनेन
च । नावं वेदमयीं कृत्वा तारयन्ति तरन्ति च । ब्राह्मणा-
स्तोषधेयस्तु तुष्यन्ते तस्य देवताः ॥ १२ ॥ वचनाच्चापि विप्राणां
स्वर्गलोकमवाप्नुयात् । पितृदैवतपूजाभिर्ब्राह्मणाभ्यर्चनेन च ॥ १३ ॥
अनन्तं पुण्यलोकं गन्तासि त्वं न हं शयः । श्लेष्मादिमर्याप्तानु-
मित्रमाणा विचेतनः ॥ १४ ॥ ब्राह्मणा एव सम्पूज्याः पुण्यं

श्वर्गमभीप्सता । आह्नकाले तु यत्नेन भोक्तव्या ह्यनुगुप्सिताः
 ॥ १५ ॥ दुर्वर्णः कुनखी कृष्ठी मायावी कुण्डगोलकौ । वर्ज-
 नीयाः प्रयत्नेन काण्डपृष्ठाश्च देहिनः ॥ १६ ॥ जुगुप्सितं हि
 यच्छाहं दहत्यग्निरिवेन्धनम् । ये ये आह्ने नियुज्यन्ते सूकान्ध-
 वधिरादयः ॥ १७ ॥ तेषां सर्वे नियोक्तव्या मिश्रिता वेदपारगैः ।
 प्रतिग्रहश्च वै देयः शृणु यस्य युधिष्ठिर ॥ १८ ॥ प्रदातारं तथा-
 त्मानं यस्तारयति शक्तिमान् । तस्मिन् देये हिजे दानं सर्वागम-
 विजानता ॥ १९ ॥ प्रदातारं तथात्मानं तारयेद्यः स शक्तिमान् ।
 न तथा हविषो होमैर्न पुष्पैर्नानुलेपनैः ॥ २० ॥ अन्नयः पार्थ
 तुष्यन्ति यथा ह्यतिथिभोजने । तस्मात्त्वं सर्वयत्नेन यतस्वातिथि-
 भोजने ॥ २१ ॥ पादोदकं पादघृतं दीपमन्नं प्रतिग्रहम् । प्रय-
 च्छन्ति तु ये राजन् नोपसर्पन्ति ते यमम् ॥ २२ ॥ देवमाख्याप-
 नयनं हिजोच्छिष्टावमार्जनम् । आकल्पपरिचर्या च गात्रसंवाह-
 नानि च ॥ २३ ॥ अत्रैकैकं नृपश्रेष्ठ गोदानादतिरिच्यते । कपि-
 लायाः प्रदानात्तु मुच्यते नात्र संशयः ॥ २४ ॥ तस्मादलङ्कृतां
 दद्यात् कपिलान्तु हिजातये । ओत्रियाय दरिद्राय गृहस्थाया-
 न्निहोत्रिणे ॥ २५ ॥ पुत्रदाराभिभूताय तथा ह्यनुपकारिणे ।
 एवंविधेषु दातव्या न समृद्धेषु भारत ॥ २६ ॥ को गुणो भरत-
 श्रेष्ठ समृद्धेष्वभिवर्जितम् । एकस्यैका प्रदातव्या न वज्रनां कदाचन
 ॥ २७ ॥ सा गौर्विक्रयमापन्ना हन्यान्निपुणं कुलम् । न तार-
 यति दातारं ब्राह्मणं नैव नैव तु ॥ २८ ॥ सुवर्णस्य विशुद्धस्य
 सुवर्णं यः प्रयच्छति । सुवर्णानां शतं तेन दत्तं भवति श्राव्यतम्
 ॥ २९ ॥ अनङ्गाहन्तु यो दद्याद्बलवन्तं धुरन्धरम् । स निस्त-
 रति दुर्गाणि स्वर्गलोके च गच्छति ॥ ३० ॥ वसुधैरान्तु यो
 दद्यात् हिजाय विदुषात्मने । दातारं ह्यनुगच्छन्ति सर्वे कामा-
 मिवाञ्जिताः ॥ ३१ ॥ पृच्छन्ति चान्नदातारं वदन्ति पुत्रा भुवि ।

अध्वनि क्षीणगालाश्च पांशुपादावगुण्ठिताः ॥ ३२ ॥ तेषामेवं अमा-
 र्त्तानां यो ह्यन्नं कथयेद्बुधः । अन्नदातृसमः सोऽपि कीर्त्तयति
 नात्र संशयः ॥ ३३ ॥ तस्मात्त्वं सर्वदानानि हित्वान्नं सम्प्रयच्छ
 ह । न हीदृशं पुण्यफलं विचित्रमिह दृश्यते ॥ ३४ ॥ यथाशक्ति
 च यो दद्यादन्नं विप्रे सुसंस्कृतम् । स तेन कर्मणा प्रैति प्रजा-
 पतिसलोकताम् ॥ ३५ ॥ अन्नमेव विशिष्टं हि यस्मात् परतरं न
 च । अन्नं प्रजापतिश्चोक्तः स च सस्वत्परो मतः ॥ ३६ ॥ सस्वत्-
 सरस्तु यज्ञोऽसौ सर्वं यज्ञे प्रतिष्ठितम् । तस्मात् सर्वाणि भूतानि
 स्थावराणि चराणि च । तस्मादन्नं विशिष्टं हि सर्वेभ्य इति
 विश्रुतम् ॥ ३७ ॥ येषां तडागानि महोदकानि वाप्यश्च कूपाश्च
 प्रतिश्रयाश्च । अन्नस्य दानं मधुरा च वाणी यमस्य ते निर्वचना
 भवन्ति ॥ ३८ ॥ धान्यं अमेणार्जितवित्तसञ्चितं विप्रे सुशीले च
 प्रयच्छते यः । वसुधरा तस्य भवेत् सुतुष्टा धारां वसूनां प्रति-
 मुञ्जतीव ॥ ३९ ॥ अन्नदाः प्रथमं यान्ति सत्यवाक् तदनन्तरम् ।
 अथाचितप्रदाता च समं यान्ति त्रयो जनाः ॥ ४० ॥

वैशम्पायन उवाच । कौतूहलसमुत्पन्नः पर्यपृच्छद्बुधेष्ठिरः ।
 मार्कण्डेयं महात्मानं पुनरेव सद्धानुजः ॥ ४१ ॥ यमलोकस्य
 चाध्वानमन्तरं मानुषस्य च । कीदृशं किं प्रमाणं वा कथं वा
 तन्महामुने । तरन्ति पुरुषाश्चैव येनोपायेन शंस मे ॥ ४२ ॥

मार्कण्डेय उवाच । सर्वगुह्यतमं प्रश्नं पवित्रमृषिसंस्तुतम् ।
 कथयिष्यामि ते राजन् धर्मं धर्मभृताम्बर ॥ ४३ ॥ षड्भीति-
 सहस्राणि योजनानां नराधिप । यमलोकस्य चाध्वानमन्तरं
 मानुषस्य च ॥ ४४ ॥ आकाशं तदपानीयं घोरकान्तारदर्शनम् ।
 न तत्र वृक्षच्छाया वा पानीयं केतनानि च ॥ ४५ ॥ विश्वमेत्यत्र
 वै आन्तः पुरुषोऽध्वानकर्षितः । नीयन्ते यमदूतैस्तु यमस्याज्ञा-
 करैर्वलात् ॥ ४६ ॥ नराः स्त्रियस्तथैवान्ये पृथिव्यां जीवसन्निता ।

ब्राह्मणेभ्यः प्रदानानि नानारूपाणि पार्थिव ॥ ४७ ॥ हयादीनां
प्रकृष्टानि तेष्वध्वानं यान्ति वै नराः । सन्निवार्यातपं यान्ति कृते-
णैव हि कृत्तदाः ॥ ४८ ॥ दृष्टाश्चैवान्नदातारो ह्यदृष्टाश्चाप्यन-
न्नदाः । वस्त्रिणो वस्त्रदा यान्ति अवस्त्रा यान्त्यवस्त्रदाः ॥ ४९ ॥
हिरण्यदाः सुखं यान्ति पुरुषास्त्वभ्यलङ्घिताः भूमिदास्तु सुखं
यान्ति सर्वकामैः सुतर्पिताः ॥ ५० ॥ यान्ति चैवापरिक्लिष्टा नराः
शस्यप्रदायकाः । नराः सुखतरं यान्ति विमानेषु गृहप्रदाः ॥ ५१ ॥
पानीयदा ह्यदृष्टिताः प्रहृष्टमनसो नराः । पन्थानं द्योतयन्तश्च
यान्ति दीपप्रदाः सुखम् ॥ ५२ ॥ गोप्रदास्तु सुखं यान्ति निर्मुक्ताः
सर्वपातकैः । विमानैर्हंससंयुक्तैर्यान्ति मासोपवासिनः ॥ ५३ ॥
तथा वह्निप्रयुक्तैश्च प्रहृष्टरात्रोपवासिनः । तिरात्रं क्षपते यस्तु
एकभक्तेन पाण्डव ॥ ५४ ॥ अन्तरा चैव नाञ्जाति तस्य लोका-
ह्वनामयाः । पानीयस्य गुणा दिव्याः प्रेतलोकसुखावहाः ॥ ५५ ॥
तत्र पुष्पोदका नाम नदी तेषां विधीयते । शीतलं सलिलं तत्र
पिबन्ति ह्यमृतोपमम् ॥ ५६ ॥ ये च दुष्कृतकर्माणि पूयं तेषां
विधीयते । एवं नदी महाराज सर्वकामप्रदा हि सा ॥ ५७ ॥
तस्मात्त्वमपि राजेन्द्र पूजयेनान् यथाविधि । अध्वनि क्षीनगात्रश्च
ययि पांशुसमन्वितः ॥ ५८ ॥ पृच्छते ह्यन्नदातारं गृहमावाति
चाग्रया । तं पूजयेत् प्रयत्नेन सोऽतिथिब्राह्मणश्च सः ॥ ५९ ॥
तं यान्तमनुगच्छन्ति देवाः सर्वे सवासवाः । तस्मिन् संपूजिते प्रीता
निराशा यान्त्यपूजिते ॥ ६० ॥ तस्मात्त्वमपि राजेन्द्र पूजयेनं यथा-
विधि । एतत्ते शतशः प्रोक्तं किं भूयः श्रोतुमिच्छसि ॥ ६१ ॥

युधिष्ठिर उवाच । पुनः पुनरहं श्रोतुं कथां धर्मसमाश्रयाम् ।
पुण्यामिच्छामि धर्मज्ञ कथ्यमानां त्वया विभो ॥ ६२ ॥

माकं गृहेय उवाच । धर्मान्तरं प्रति कथां कथ्यमानां मया
नृप । सर्वपापहरां नित्यं शृणुष्यावहितो मम ॥ ६३ ॥ कपि-

लावान्तु दत्तावां यत् फलं ज्येष्ठपुष्करे । तत् फलं भरतज्येष्ठ
 विप्राणां पादधावने ॥ ६४ ॥ द्विजपादोदकक्षिन्ना यावत्तिष्ठति
 मेदिनी । तावत् पुष्करपर्णेन पिवन्ति पितरो जलम् ॥ ६५ ॥
 स्वागतेनामयस्तृप्ता आसनेन शतक्रतुः । पितरः पादग्रीचेन
 अन्नाद्येन प्रजापतिः ॥ ६६ ॥ यावद्वत्सस्य वै पादो शिरश्चैव
 प्रदृश्यते । तस्मिन् काले प्रदातव्या प्रयतेनान्तरात्मना ॥ ६७ ॥
 अन्तरीक्षगतो वत्सो यावद्योव्यां प्रदृश्यते । तावद्द्वौ पृथिवी ज्ञेया
 यावद्भूमौ न मुञ्चति ॥ ६८ ॥ यावन्ति तस्या रोमाणि वत्सस्य च
 युधिष्ठिर । तावद्युगसहस्राणि स्वर्गलोके नहीयते ॥ ६९ ॥ सुवर्ण-
 नासां यः कृत्वा सुखुरां कृष्णधेनुकाम् । तिलैः प्रच्छादितां दद्यात्
 सर्वरत्नैरलङ्कृतम् ॥ ७० ॥ प्रतिग्रहं गृहीत्वा यः पुनर्ददति
 साधवे । फलानां फलमश्नाति तदा दत्त्वा च भारत ॥ ७१ ॥
 सममुद्रगुहा तेन समैलवनकानना । चतुरन्ता भवेदत्ता पृथिवी
 नात्र संग्रयः ॥ ७२ ॥ अन्तर्जानुशयो यस्तु मुञ्चते सत्तभाजनः ।
 यो द्विजः शब्दरहितं स चमस्तारणाय वै ॥ ७३ ॥ अपानपा न
 गदितास्तथान्ये ये द्विजातयः । जपन्ति संहितां सम्यक् ते नित्यं
 तारणक्षमाः ॥ ७४ ॥ हव्यं कव्यञ्च यत् किञ्चित् सर्वं तत्
 श्रोत्रियोऽर्हति । दत्तं हि श्रोत्रिये साधौ ज्वलितेऽग्नौ यथाहुतम्
 ॥ ७५ ॥ मन्युप्रहरणा विप्रा न विप्राः शस्त्रयोधिनः । निहन्यु-
 र्मन्युना विप्रा वज्रपाणिरिवासुरान् ॥ ७६ ॥ धर्माश्रितेयन्तु कथा
 कथितेयं तवानघ । यां श्रुत्वा मुमयः प्रीता नैमिषारण्यवासिनः
 ॥ ७७ ॥ वीतशोकभयक्रोधा विपाप्मानस्तथैव च श्रुत्वेमान्तु कथां
 राजन् भवन्तीह मानवाः ॥ ७८ ॥

युधिष्ठिर उवाच । किन्तच्छौचं भवेद्येन विप्रः शुद्धः सदा
 भवेत् । तदिच्छामि महाप्राज्ञ श्रोतुं धर्मभृताम्बर ॥ ७९ ॥

मार्कण्डेय उवाच । वाक्शौचं कर्मशौचञ्च यच्च शौचं जला-

त्मकम् । त्रिभिः शौचैरुपेतो यः स स्वर्गी नात्र संशयः ॥ ८० ॥
 सायं प्रातश्च सन्ध्यां यो ब्राह्मणोऽभ्युपसेवते । प्रजपन् पावनीं
 देवीं गायत्रीं वेदमातरम् ॥ ८१ ॥ स तथा पावितो देव्या
 ब्राह्मणो नष्टकिल्बिषः । न सीदित् प्रतिगृह्णानो महीमपि ससा-
 गराम् ॥ ८२ ॥ यो चास्य दारुणाः केचिद्गृहाः सूर्यादयो दिवि ।
 ते चास्य सौम्या जायन्ते शिवाः शिवतराः सदा ॥ ८३ ॥ सर्वे
 नानुगतञ्चैनं दारुणाः पिशिताग्निनः । घोररूपा महाकाया धर्ष-
 यन्ति द्विजोत्तमम् ॥ ८४ ॥ नाध्यापनाद्याजनाद्वा अन्यस्माद्वा प्रति-
 ग्रहात् । दोषो भवति विप्राणां ज्वलिताग्निसमा द्विजाः ॥ ८५ ॥
 दुर्वेदा वा सुवेदा वा प्राकृताः संस्कृतास्तथा । ब्राह्मणा नाव-
 मन्तव्या भस्मच्छन्ना इवाग्नयः ॥ ८६ ॥ यथा श्मशाने दीप्तौजाः
 पावको नैव दुष्यति । एवं विद्वानविद्वान् वा ब्राह्मणो दैवतं महत्
 ॥ ८७ ॥ प्राकारैश्च पुरदारैः प्रासादैश्च पृथग्विधैः । नगराणि न
 शोभन्ते हीनानि ब्राह्मणोत्तमैः ॥ ८८ ॥ वेदाढ्या वृत्तसम्पन्ना
 ज्ञानवन्तस्तपस्विनः । यत्र तिष्ठन्ति वै विप्रास्तन्नाम नगरं नृप
 ॥ ८९ ॥ ब्रजे वाप्यथ वारण्ये यत्र सन्ति बह्विश्रुताः । तत्तन्नगर-
 मित्याहुः पार्थ तीर्थञ्च तद्भवेत् ॥ ९० ॥ रक्षितारञ्च राजानं
 ब्राह्मणञ्च तपस्विनम् । अभिगम्याभिपूज्याथ सद्यः पापात् प्रमु-
 च्यते ॥ ९१ ॥ पुण्यतीर्थाभिषेकञ्च पवित्राणाञ्च कीर्तनम् । सङ्घि-
 सन्माषणञ्चैव प्रशस्तं कीर्तयते बुधैः ॥ ९२ ॥ साधुसङ्गमपूतेन
 वाक्सुभाषितवारिणा । पवित्रीकृतमात्मानं सन्तो मन्यन्ति नित्यशः
 ॥ ९३ ॥ त्रिदण्डधारणं मौनं जटाभारोऽथ मुण्डनम् । वल्क-
 लाजिनसंवैष्टं व्रतचर्याभिषेचनम् ॥ ९४ ॥ अग्निहोत्रं वने वासः
 शरीरपरिशोधणम् । सर्वाण्येतानि मिथ्या सूर्यदि भावो न
 निर्मलः ॥ ९५ ॥ न दुष्करमनाशित्वं सुकरं ह्यशनं विना । विशु-
 द्धिञ्च क्षुरादीनां षष्णामिन्द्रियगामिनाम् ॥ ९६ ॥ विकारि तेषां

राजेन्द्र सुदुष्करतरं मनः । ये पापानि न कुर्वन्ति मनोवाक्कर्म-
 बुद्धिभिः ॥ ८७ ॥ ते तर्पन्ति महात्मानो न शरीरस्य शोषणम् ।
 न ज्ञातिभ्यो दया यस्य शुक्लदेहोऽविकल्मषः ॥ ८८ ॥ हिंसा सा
 तपसस्तस्य नानाशिलं तपः स्मृतम् । तिष्ठन् गृहेचैव मुनिर्निर्व्यं
 शुचिरलङ्घृतः ॥ ८९ ॥ चावज्जीवं दयावांश्च सर्वपापैः प्रमुच्यते ।
 न हि पापानि कर्माणि शुध्यन्त्यनयनादिभिः ॥ १०० ॥ सीद-
 त्यनयनादिव मांसशोणितलेपनः । अज्ञातं कर्म कृत्वा च क्लेशो
 नान्यत् प्रहीयते ॥ १०१ ॥ नामिर्देहति कर्माणि भावशून्यस्य
 देहिनः । पुण्यादेव प्रव्रजन्ति शुध्यन्त्यनयनानि च ॥ १०२ ॥ न
 मूलफलमक्षितान्न मौनान्नानिलाशनात् । शिरसो मुखनादापि
 न स्थानकुटिकासनात् ॥ १०३ ॥ न जटाधारणाहापि न तु
 स्पर्णिलमथ्यया । नित्यं ह्यनयनाहापि नामिशुश्रूषणादपि ॥ १०४ ॥
 न चोदकप्रवेशेन न च क्ष्माशयनादपि । ज्ञानेन कर्मणा वापि
 जरा मरणमेव च ॥ १०५ ॥ व्याधयश्च प्रहीयन्ते प्राप्यते चोत्तमं
 पदम् । बीजानि ह्यग्निदग्धानि न रोहन्ति पुनर्यथा ॥ १०६ ॥
 ज्ञानदग्धैस्तथा क्लेशैर्नात्मा संयुज्यते पुनः । आत्मना विप्रहीणानि
 काष्ठकुड्योपमानि च ॥ १०७ ॥ विनश्यन्ति न सन्देहः किनानीव
 महार्णवे । आत्मानं विन्दते येन सर्वभूतगुहाश्रयम् ॥ १०८ ॥
 श्लोकेन यदि वार्द्धेन क्षीणं तस्य प्रयोजनम् । द्वाक्षरादभिसम्भाव
 केचित् श्लोकपदाङ्गितैः ॥ १०९ ॥ अतैरन्यैः सहस्रैश्च प्रत्ययो
 मोक्षलक्षणम् । नायं लोकोऽस्ति न परो न सुखं संशयात्मनः
 ॥ ११० ॥ जञ्चूर्चानविदो वृद्धाः प्रत्ययो मोक्षलक्षणम् । विदि-
 तार्थस्तु वेदानां परिवेदप्रयोजनम् ॥ १११ ॥ उद्दिजेत् स तु
 वेदेभ्यो दावान्नेरिव मानवः । शुष्कतर्कं परित्यज्य आश्रयस्व
 श्रुतिं स्मृतिम् ॥ ११२ ॥ एकाक्षराभिसम्बन्धं तत्त्वं हेतुभिरिच्छसि ।
 बुद्धिर्न तस्य सिध्येत साधनस्य विपर्ययात् ॥ ११३ ॥ वेदपूर्वं

वेदितव्यं प्रयत्नात्तर्है वेदस्तस्य वेदः शरीरम् । वेदस्तत्त्वं तत्-
समाप्तोपलब्धौ ह्यौवस्त्वात्मा तत्स वेद्यस्य वेद्यम् ॥ ११४ ॥ वेदोक्त-
मायुर्देवानामाग्निप्रश्नैव कर्मणाम् । फलवत्यनुयुगं लोके प्रभावश्च
शरीरिणाम् ॥ ११५ ॥ इन्द्रियाणां प्रसादेन तदेतत् परिवर्ज-
येत् । तस्मादनघनं दिव्यं निरुद्धेन्द्रियगोचरम् ॥ ११६ ॥ तपसा
स्वर्गगमनं भोगो दानेन जायते । ज्ञानेन मोक्षो विज्ञेयस्तीर्थ-
स्तानादघञयः ॥ ११७ ॥

वैशम्पायन उवाच । एवमुक्तस्तु राजेन्द्र प्रत्युवाच महायशा ।
भगवन् श्रोतुमिच्छामि प्रदानविधिसुत्तमम् ॥ ११८ ॥

मार्कण्डेय उवाच । यत्त्वमिच्छसि राजेन्द्र दानधर्मं युधि-
ष्ठिर । इष्टञ्चेदं सदा मच्चं राजन् गौरवतस्तथा ॥ ११९ ॥

शृणु दानरहस्याणि श्रुतिस्रुत्युद्दितानि च । ह्यायायां करिणः
आहं तत्कारणपरिवीजितम् ॥ १२० ॥ दशकल्यायुतानीह न क्षीयेत

युधिष्ठिर । जीवनाय समाक्लिप्तं वसु दत्त्वा महीपते ॥ १२१ ॥
वैश्यन्तु वासयेद्यस्तु सर्वयज्ञैः स इष्टवान् । प्रतिस्रोतश्चित्रवाहाः

पथ्यन्त्योऽन्नानुसञ्चरन् ॥ १२२ ॥ महाधुरि यथा नावा महापापैः
प्रमुच्यते । विप्लवे विप्रदत्तानि दधिमस्त्वक्षयानि च ॥ १२३ ॥

पर्वमु द्विगुणं दानमृतौ दशगुणं भवेत् । अर्द्धे अतगुणं प्रोक्त-
मनन्तं विषुवे भवेत् ॥ १२४ ॥ अयने विषुवे चैव षड्भूतिमुखिषु

च । चन्द्रसूर्योपरागे च दत्तमक्षयमश्नुते ॥ १२५ ॥ ऋतुषु
दशगुणं वदन्ति दत्तं अतगुणमृत्तयनादिषु ध्रुवम् । भवति सहस्र-

गुणं दिनस्य राहोर्विषुवति चाक्षयमश्नुते फलम् ॥ १२६ ॥ ना-
भूमिदो भूमिमश्नाति राजन्नायानदो यानमारुह्य याति । यान्

यान् कामान् ब्राह्मणेभ्यो ददाति तांस्तान् कामान् जायमानः स
भुङ्क्ते ॥ १२७ ॥ अग्नेरपत्यं प्रथमं सुवस्वं भूर्वैष्णवी सूर्य-

सुताश्च गावः । लोकास्त्वयस्तेन भवन्ति दत्ता यः काञ्चनं गाश्च

महीञ्च दद्यात् ॥ १२८ ॥ परं हि दानान्न बभूव शाश्वतं भव्यं
त्रिलोके भवते कुतः पुनः । तस्मात् प्रधानं परमं हि दानं वदन्ति
लोकेषु विमिश्रबुद्धयः ॥ १२९ ॥

इति आरण्यपर्वणि मार्कण्डेयसमाख्यापर्वणि दानकथने

एकोनविंशतोऽध्यायः ॥ १९९ ॥

वैशम्पायन उवाच । श्रुत्वा तु राजा राजर्षिरिन्द्रद्युम्नस्य
तत्तथा । मार्कण्डेयान्महाभागात् स्वर्गस्य प्रतिपादनम् ॥ १ ॥
युधिष्ठिरो महाराज प्रपच्छ भरतर्षभः । मार्कण्डेयं तपोवृद्धं
दीर्घायुप्रमकल्मषम् ॥ २ ॥ विदितास्तव धर्मज्ञ देवदानवराक्षसाः ।
राजवंशाश्च विविधा ऋषिवंशाश्च शाश्वताः ॥ ३ ॥ न तेऽस्त्र-
विदितं किञ्चिदस्मिन् लोके दिजोत्तम । कथां वेत्ति मुने दिव्यां
मनुष्योरगरक्षसाम् ॥ ४ ॥ देवगन्धर्वयक्षाणां किन्नराप्सरसां तथा ।
इदमिच्छाम्यहं श्रोतुं तत्त्वेन हिजसत्तम ॥ ५ ॥ कुवलाश्व इति
ख्यात इच्छाकुरपरराजितः । कथं नामविपर्ययाद्बुधुमारत्वमागतः
॥ ६ ॥ एतदिच्छामि तत्त्वेन श्रोतुं भार्गवसत्तम । विपर्यस्तं
तथा नाम कुवलाश्वस्य धीमतः ॥ ७ ॥

वैशम्पायन उवाच । युधिष्ठिरेणैवमुक्तो मार्कण्डेयो महा-
मुनिः । धौम्युमारमुपाख्यानं कथयामास भारत ॥ ८ ॥

मार्कण्डेय उवाच । हन्त ते कथयिष्यामि शृणु राजन् युधि-
ष्ठिर । धर्मिष्ठमिदमाख्यानं धुम्युमारस्य तच्छृणु ॥ ९ ॥ यथा
स राजा इच्छाकुरः कुवलाश्वो महीपतिः । धुम्युमारत्वमगमत्
तच्छृणुष्व महीपते ॥ १० ॥ महर्षिर्विश्रुतस्तात उत्तम इति
भारत । मरुधन्वसु रम्येषु आश्रमस्तस्य कौरव ॥ ११ ॥ उत्तमस्तु
महाराज तपोऽतप्यत् सुदुश्चरम् । आरिराधयिषुर्विष्णुं बहून्

वर्षगणान् विभुः ॥ १२ ॥ तस्य प्रीतः स भगवान् साक्षाद्दर्शन-
मेयिवान् । दृष्ट्वैव चर्षिः प्रहस्तं तुष्टाव विविधैस्तवैः ॥ १३ ॥

उतङ्ग उवाच । तया देव प्रजाः सर्वाः ससुरासुरमानवा ।
स्थावराणि च भूतानि जङ्गमानि तथैव च ॥ १४ ॥ ब्रह्म वेदाश्च
वेद्यञ्च तया सृष्टं महाद्युते । शिरस्ते गगनं देव नेत्रे शशिदिवा-
करो ॥ १५ ॥ निश्वासः पवनश्चापि तैजोऽग्निश्च तवाच्युत ।
बाहवस्ते दिशः सर्वाः कुक्षिश्चापि महार्णवः ॥ १६ ॥ जहते
पर्वता देव खं जङ्घे मधुसूदन । पादौ ते पृथिवी देवी रोमा-
ण्योषधयस्तथा ॥ १७ ॥ इन्द्रसोमानिवरुणा देवासुरमहोरगाः ।
प्रह्णास्त्वामुपतिष्ठन्ति स्तुवन्तो विविधैः स्तवैः ॥ १८ ॥ तया व्याप्तानि
सर्वाणि भूतानि भुवनेश्वर । योगिनः सुमहावीर्याः स्तुवन्ति त्वां
महर्षयः ॥ १९ ॥ त्वयि तुष्टे जगत् स्वस्थं त्वयि क्रुद्धे महद्भयम् ।
भयानामपनेतासि त्वमेकः पुरुषोत्तम ॥ २० ॥ देवानां मानुषा-
णाञ्च सर्वभूतसुखावहः । त्रिभिर्विक्रमणैर्देव तयो लोकास्त्वया
हृताः ॥ २१ ॥ असुराणां समृद्धानां विनाशश्च तया कृतः । तव
विक्रमनैर्देवा निर्वाणमगमन् परम् ॥ २२ ॥ पराभूताश्च दैत्येन्द्रा-
स्त्वयि क्रुद्धे महाद्युते । त्वं हि कर्ता विकर्ता च भूतानामिह
सर्वशः । आराधयित्वा त्वां देवाः सुखमेधन्ति सर्वशः ॥ २३ ॥

मार्कण्डेय उवाच । एवं स्तुतो हृषीकेश उतङ्गेन महात्मना ।
उतङ्गमब्रवीद्विष्णुः प्रीतस्तेऽहं वरं त्वणु ॥ २४ ॥

उतङ्ग उवाच । पर्याप्तो मे वरो ह्येष यदहं दृष्टवान् हरिम् ।
पुरुषं शाश्वतं दिव्यं सृष्टारं जगतः प्रभुम् ॥ २५ ॥

विष्णुरुवाच । प्रीतस्तेऽहमलौक्येन भक्त्या च तव सत्तम ।
अवश्यं हि तया ब्रह्मन् सत्तो ग्राह्यो वरो द्विज ॥ २६ ॥

मार्कण्डेय उवाच । एवं संकथ्यमानस्तु वरेण हरिणा तदा ।
उतङ्गः प्राञ्जलिर्बभूवे वरं भरतसत्तम ॥ २७ ॥

उतङ्ग उवाच । यदि मे भगवान् प्रीतः पुण्डरीकनिभेक्षण ।
धर्मे सत्ये दमे चैव बुद्धिर्भवतु मे सदा । अभ्यासश्च भवैकतया त्वदि-
नित्यं ममेश्वर ॥ २८ ॥

श्रीभगवानुवाच । सर्वमेतद्धि भविता मत्प्रसादात्तव द्विज ।
प्रतिभास्यति योगश्च येन युक्तो द्विवैकसाम् । त्रयाणामपि लोकानां
महत् कार्यं करिष्यसि ॥ २९ ॥ उत्सादनायं लोकाणां धुम्धुर्नाम
महासुरः । तपस्यति तपो घोरं शृणु यस्तं हनिष्यति ॥ ३० ॥ राजा
हि वीर्यवांस्तात इच्छाकुरपराजितः । बृहदश्व इति ख्यातो भवि-
ष्यति महीपतिः ॥ ३१ ॥ तस्य पुत्रः भुविर्दान्तः कुवलाश्व इति श्रुतः ।
स योगबलमास्थाय मामकं पार्थिवोत्तमः ॥ ३२ ॥ आसनात्तव विप्रर्षि
धुम्धुमारो भविष्यति । एवमुक्त्वा तु तं विप्रं विष्णुरन्तरधीयत ॥ ३३ ॥

इति आरण्यपर्वणि मार्कण्डेयसमाख्यापर्वणि धुम्धुमारो-

पाख्याने द्विंशतोऽध्यायः ॥ २०० ॥

मार्कण्डेय उवाच । इच्छाकौ संस्थिते राजन् अशादः पृथिवी-
मिमाम् । प्राप्तः परमधर्मात्मा सोऽवोध्यावां नृपोऽभवत् ॥ १ ॥
अशादस्य तु दायादः ककुत्स्थो नाम वीर्यवान् । अनेनाश्वापि
काकूत्स्थः पृथुश्चानेन सः सुतः ॥ २ ॥ विश्वगश्वः पृथोः पुत्रस्तत्मा-
दद्विश्व जज्ञिवान् । अद्वेश युवनाश्वस्तु आवस्तस्यात्मजोऽभवत् ॥ ३ ॥
तस्य आवस्तको ज्ञेयः आवस्ती येन निर्मिता । आवस्तस्य तु
दायादो बृहदश्वो महाबलः ॥ ४ ॥ बृहदश्वस्य दायादः कुव-
लाश्व इति श्रुतः । कुवलाश्वस्य पुत्राणां सहस्राण्येकविंशतिः
॥ ५ ॥ सर्वे विद्यासु निष्णाता बलवन्तः सुदारुणाः । कुवलाश्वश्च
पितृतो गुणैरभ्यधिकोऽभवत् ॥ ६ ॥ समये तं पिता राज्ये बृह-
दश्वोऽभ्यविचयत् । कुवलाश्वं महाराज शूरमुत्तमधार्मिकम् ॥ ७ ॥

पुत्रसङ्क्रामितश्रीस्तु बृहदृष्वो महीपतिः । जगाम तपस्ये धीमां
स्तपोवनममित्रहा ॥ ८ ॥

मार्कण्डेय उवाच । अथ शुश्राव राजमिं तमुतङ्को नरा-
धिप । वनं संप्रस्थितं राजन् बृहदृष्वं द्विजोत्तमः ॥ ९ ॥ तमु-
तङ्को महातेजाः सर्वास्त्रविदुषाम्बरम् । न्यवारयद्मेयात्मा समा-
साद्य नरोत्तमम् ॥ १० ॥

उतङ्ग उवाच । भवता रक्ष्यं कार्यं तत्तावत् कर्तुमर्हसि ।
निरुहिन्ना वयं राजंस्त्वत्प्रसादाद्भवेमहि ॥ ११ ॥ त्वया हि
पृथिवो राजन् रक्ष्यमाणा महात्मना । भविष्यतिनिरुहिन्ना नारक्ष्यं
गन्तुमर्हसि ॥ १२ ॥ पालने हि महान् धर्मः प्रजानामिह दृश्यते ।
न तथा दृश्यतेऽरण्ये माभूत्ते बुद्धिरीदृशी ॥ १३ ॥ ईदृशी न हि
राजेन्द्र धर्मः क्षवन दृश्यते । प्रजानां पालने यो वै पुरा राज-
र्षिभिः कृतः ॥ १४ ॥ रक्षितव्याः प्रजा राज्ञा तास्त्वं रक्षितुमर्हसि ।
निरुहिन्स्तपश्चर्तुं न हि शक्नोमि पार्थिव ॥ १५ ॥ ममाश्रमसमीपे
वै समेषु मरुधन्वसु । समद्रो वालुकापूर्णी उज्ज्वालक इति स्मृतः
॥ १६ ॥ बह्वयोजनविस्तीर्णी वस्तुयोजनमायतः । तत्र रौद्रो
दानवेन्द्रो महावीर्यपराक्रमः ॥ १७ ॥ मधुकैटभयोः पुत्रो धुन्धु-
र्नाम सुहासणः । अन्तर्भू मिगतो राजन् वसत्यर्धितविक्रमः ॥ १८ ॥
तं निहत्य महाराज वनं त्वं गन्तुमर्हसि । श्येते लोकविनाशाय
तप आस्थाय दास्यणम् ॥ १९ ॥ त्रिदशानां विनाशाय लोकाना-
ञ्चापि पार्थिव । अवध्यो देवतानां हि दैत्यानामथ रक्षसाम् ॥ २० ॥
नागानामथ सन्नागाणां गन्धर्वाणाञ्च सर्वशः । अवाप्य स वरं राजन्
सर्वलोकपितामहात् ॥ २१ ॥ तं विनाशाय भद्रं ते मा ते बुद्धि-
रतोऽन्यथा । प्राप्स्यसे महतीं कीर्तिं शश्वतीमव्ययां पुत्रवाम्
॥ २२ ॥ क्रूरस्य तस्य स्वपतो वालुकान्तर्हितस्य च । सम्बत्ससरस्य
पथ्यन्ते नि प्र्वासः संप्रवर्त्तते ॥ २३ ॥ यदा तदा भूषणं सशैल-

वनकानना । तस्य निश्वासवातेन रज उद्भूयते मन्दत् ॥ २४ ॥
 आदित्यपथमाश्रित्य सप्ताहं भूमिकम्पनम् । सविस्फुल्लिङ्गं सज्जालं
 धूममिश्रं सुदारुणम् ॥ २५ ॥ तेन राजन् शक्नोमि तस्मिन् स्थातुं
 स आश्रमे । तं विनाशय राजेन्द्र लोकानां हितकाम्यया ॥ २६ ॥
 लोकाः स्वस्था भविष्यन्ति तस्मिन् विनिहतेऽसुरे । त्वं हि तस्य
 विनाशाय पर्याप्त इति मे मतिः ॥ २७ ॥ तेजसा तव तेजस्य
 विष्णुराप्यायविध्यति । विष्णुना च वरो दत्तः पूर्वं मम महीपते
 ॥ २८ ॥ वस्तं महासुरं रौद्रं बधिष्यति महीपतिः । तेजस्तं
 वैष्णवमिति प्रवेक्ष्यन्ति दुरासदम् ॥ २९ ॥ तत्तेजस्त्वं समाधाय
 राजेन्द्र भुवि दुःसहम् । तं निस्सह्य राजेन्द्र दैत्यं रौद्रपराक्रमम्
 ॥ ३० ॥ न हि धुम्भुर्महातेजास्तोजसाल्पेन शक्यते । निर्दग्धं
 पृथिवीपाल स हि वर्षंशतैरपि ॥ ३१ ॥

इति आरण्यपर्वणि मार्कण्डेयसमाख्यापर्वणि धुम्भुमारो-
 पाख्याने एकाधिकद्विंशतोऽध्यायः ॥ २०१ ॥

मार्कण्डेय उवाच । स एवमुक्तो राजर्षिस्तुतङ्गेनापराजितः ।
 उत्तङ्गं कौरवश्रेष्ठ कृताञ्जलिरथाब्रवीत् ॥ १ ॥ न तेऽभिगमनं
 ब्रह्मन् मोघमेतद्भविष्यति । पुत्रो ममायं भगवन् कुवलाश्र इति
 स्मृतः ॥ २ ॥ धृतिमान् क्षिप्रकारि च वीर्य्येणाप्रतिमो भुवि ।
 प्रियञ्च ते सर्वमेतत् करिष्यति न संशयः ॥ ३ ॥ पुत्रैः परिवृतः
 सर्वैः शूरैः परिववाङ्गभिः । विसर्जयस्व मां ब्रह्मन् न्यस्तशस्त्रो-
 ऽस्मि साम्प्रतम् ॥ ४ ॥ तथास्त्विति च तेनोक्तो मुनिनामिततेजसा ।
 स तमादिश्य तनयमुतङ्गाय महात्मने । क्रियतामिति राजर्षि-
 र्जगाम वनमुत्तमम् ॥ ५ ॥

युधिष्ठिर उवाच । क एष भगवन् दैत्यो महावीर्य्यस्तपोधन ।

कस्य पुत्रोऽथ नप्ता वा एतदिच्छामि वेदितुम् । एवं मलाबलो
दैत्यो न श्रुतो मे तपोधन ॥ ६ ॥ एतदिच्छामि भगवन् यथातथ्येन
वेदितुम् । सर्वमेतन्महाप्राज्ञ विस्तरेण तपोधन ॥ ७ ॥

मार्कण्डेय उवाच । शृणु राजन्निदं सर्वं यथावृत्तं नरा-
धिप । कथ्यमानं महाप्राज्ञ विस्तरेण यथातथ्यम् ॥ ८ ॥ एका-
र्णवे तथा लोके नष्टे स्थावरजङ्गमे । प्रनष्टेषु च भूतेषु सर्वेषु
भरतर्षभ ॥ ९ ॥ प्रभवं लोककर्त्तारं विष्णुं शाश्वतमव्ययम् ।
यमाङ्गर्मुनयः सिद्धाः सर्वलोकमहेश्वरम् ॥ १० ॥ सुष्वाप भग-
वान् विष्णुरप्सु योगत एव सः । नागस्य भोगे महति श्रेष्ठस्या-
मिततेजसः ॥ ११ ॥ लोककर्त्ता महाभाग भगवानच्युतो हरिः ।
नागभोगीन महता परिरभ्य महीमिमाम् ॥ १२ ॥ स्वपतस्तस्य
देवस्य पद्मं सूर्यसमप्रभम् । नाभ्यां विनिःसृतं दिव्यं ततोत्पन्नः
पितामहः ॥ १३ ॥ साक्षाल्लोकगुरुर्ब्रह्मा पद्मे सूर्यसमप्रभे । चतु-
र्वेदश्चतुर्भुजस्तथैव च चतुर्मुखः ॥ १४ ॥ स्वप्रभावाद्दुराधर्षी महा-
बलपराक्रमः । कस्यचित्तथ कालस्य दानवौ वीर्यवत्तमौ ॥ १५ ॥
मधुश्च कैटभश्चैव दृष्टवन्तौ हरिं प्रभुम् । शयानं शयने दिव्ये
नागभोगे महाद्युतिम् ॥ १६ ॥ बह्मयोजनविस्तीर्णं बह्मयोजन-
मायते । किरीटकौस्तुभधरं पीतकौशेयवाससम् ॥ १७ ॥ दीप्य-
मानं श्रिया राजंस्तेजसा वपुषा तथा । सहस्रसूर्यप्रतिममङ्गु-
तोपमदर्शनम् ॥ १८ ॥ विस्मयः सुमहानासीन्मधुकैटभयोस्तथा ।
दृष्ट्वा पितामहश्चापि पद्मे पद्मनिभेक्षणम् ॥ १९ ॥ विव्रासयेतामथ
तौ ब्रह्माणममितौजसम् । विव्रास्यमानो बह्मशो ब्रह्मा ताभ्यां
महावशाः ॥ २० ॥ अकम्पयत् पद्मनालं ततोऽबुध्यत केशवः ।
अथापश्यत् गोविन्दो दानवौ वीर्यवत्तरौ ॥ २१ ॥ दृष्ट्वा तावब्रवी-
देवः स्वागतं वां महाबलौ । इदामि वां वरं अष्टं प्रीतिर्हि मम
जायते ॥ २२ ॥ तौ प्रहस्य हृषीकेशं महादर्षीं महाबलौ ।

प्रत्यब्रूतां महाराज सहितौ मधुसूदनम् ॥ २३ ॥ आवां वरय
देव त्वं वरदौ स्वः सुरोत्तम । दातारौ स्त्रो वरं तुभ्यं तद्ब्रवी-
क्ष्यविचारयन् ॥ २४ ॥

भगवानुवाच । प्रतिगृह्ये वरं वीरावीप्सितश्च वरो मम ।
युवां हि वीर्य्यसम्पन्नौ न वामस्ति समः पुमान् ॥ २५ ॥ बध्य-
मुपगच्छेतां मम सत्यपराक्रमौ । एतदिच्छाम्यहं कामं प्राप्तुं
लोकहिताय वै ॥ २६ ॥

मधुकैटभावूचतुः । अनृतं नोक्तपूर्वं वै स्वैरेष्वपि कृतोऽन्यथा ।
सत्ये धर्मं च निरतौ विद्वद्वावां पुरुषोत्तम ॥ २७ ॥ बले रूपे च
सौन्दर्य्ये शमे च न समोऽस्ति नौ । धर्मं तपसि दाने च श्रीज-
सत्त्वदमेषु च ॥ २८ ॥ उपप्लवो महानस्नानुपावर्त्तत केशव । उक्तं
प्रतिक्लृष्व त्वं कालो हि दुरतिक्रमः ॥ २९ ॥ आवामिच्छावहे
देव कृतमेकं त्वया विभो । अनावृतेऽस्मिन्नाकाशे बधं सुरवरो-
त्तम ॥ ३० ॥ पुत्रत्वमधिगच्छावस्तव चापि सुलोचन । वर एष
वृत्तो देव तद्विद्धि सुरसत्तम । अनृतं मा भवेद्देव यद्वि नौ संश्रुतं
तदा ॥ ३१ ॥

श्रीभगवानुवाच । बाढमेतं करिष्यामि सर्वमेतद्भविष्यति ।
मार्कण्डेय उवाच । विचिन्त्य त्वथ गोविन्दो नापश्यद्यदनावृतम्
॥ ३२ ॥ अवकाशं पृथिव्यां वा दिवि वा मधुसूदनः । स्वकावना-
वृतावृत्त दृष्ट्वा देववरस्तदा ॥ ३३ ॥ मधुकैटभयो राजन् शिरसी
मधुसूदनः चक्रेण श्रितधारेण न्यकुन्तत महायथाः ॥ ३४ ॥

इति आरण्यपर्वणि मार्कण्डेयसमाख्यापर्वणि धुन्धुमारो-
पाख्याने द्वाधिकशतोऽध्यायः ॥ २०२ ॥

मार्कण्डेय उवाच । धुम्बुर्नाम महाराज तयोः पुत्रो महा-
द्युतिः । स तपोऽतप्यत महन्महावीर्यपराक्रमः ॥ १ ॥ अतिष्ठ-
द्विकपादेन कृशो धमनिसन्ततः । तस्मै ब्रह्मा ददौ प्रीतो वरं वव्रे
स च प्रभुम् ॥ २ ॥ देवदानवयक्षाणां सर्पगन्धर्वरक्षसाम् । अब-
ध्योऽहं भवेयं वै वर एष वृत्तो मया ॥ ३ ॥ एवं भवतु गच्छेति
तमुवाच पितामहः । स एवमुक्तस्तत्पादौ मूर्ध्ना स्पर्शजगाम च
॥ ४ ॥ स तु धुम्बुर्वरं लब्ध्वा महावीर्यपराक्रमः । अबुक्षरन्
पितृवधं द्रुमं विष्णुमुपागमत् ॥ ५ ॥ स तु देवान् सगन्धर्वान्
जिता धुम्बुरमर्षणः । ववाध सर्वानसक्ताद्विष्णुं देवांश्च वै भृशम्
॥ ७ ॥ समुद्रे वालुकापूर्णं उज्जालक इति स्मृते । आगम्य च
सदुष्टात्मा तं दैत्यं भरतर्षभ ॥ ८ ॥ बाधते स्म परं अक्षया तमुत्तङ्गा-
श्रमं विभो । अन्तर्भूमिगतस्तत्र वालुकान्तर्हितस्तथा ॥ ९ ॥ मधु-
कैटभयोः पुत्रो धुम्बुर्भीमपराक्रमः । शीते लोकविनाशाय तपो-
दलमुपाश्रितः ॥ १० ॥ उत्तङ्गस्याश्रमाभ्यासे निःश्वसन् पावका-
र्चिषः । एतस्मिन्नेव काले तु राजा सबलवाहनः ॥ ११ ॥ उत्तङ्ग-
विप्रसहितः कुबलाश्वो महीपतिः । पुत्रैः सह महीपाल प्रययौ
भरतर्षभ ॥ १२ ॥ सहस्रैरेकविंशत्या पुत्राणामरिमर्द्दनः । कुब-
लाश्वो नरपतिरन्वितो बलशालिनाम् ॥ १३ ॥ तमाविशत्ततो
विष्णुर्भगवांस्तेजसा प्रभुः । उत्तङ्गस्य नियोगिन लोकानां हित-
काम्यया ॥ १४ ॥ तस्मिन् प्रयाते दुर्द्धर्षो दिवि शब्दो महानमूत् ।
एष श्रीमानबध्योऽद्य धुम्बुमारो भविष्यति ॥ १५ ॥ दिव्यैश्च
पुष्पैस्तं देवाः समन्तात् पश्येवाकिरन् । देवदुन्दुभयश्चापि नेदुः
स्वयमनोरिताः ॥ १६ ॥ शीतश्च वायुः प्रववौ प्रयाणे तस्य धीमतः ।
विपांशुलां महीं कुर्वन् ववर्ष च सुरेश्वरः ॥ १७ ॥ अन्तरीक्षे
विमानानि देवतानां युधिष्ठिर । तत्रैव समदृश्यन्त धम्बुर्यत्र महा-
सुरः ॥ १८ ॥ कुललाश्वस्य धुम्बोश्च युद्धं कौतूहलान्विताः । देव-

गन्धर्वसहिताः समवैचन्यहर्षयः ॥ १९ ॥ नारायणेन कौरव्य
 तेजसाप्यादितस्तदा । स गतो नृपतिः क्षिप्रं पुत्रैस्तैः सर्वतो
 दिशम् ॥ २० ॥ अर्णवं खानयामास कुबलाश्वो महीपतिः ।
 कुबलाश्वस्य पुत्रैश्च तस्मिन् वै वालुकार्णवे ॥ २१ ॥ सप्तभिर्द्वैवसैः
 खात्वा दृष्टो धुम्धुर्महाबलः । आसीद्वोरं वपुस्तस्य वालुकान्तर्हितं
 महत् ॥ २२ ॥ दीप्यमानं यथा सूर्यं तेजसा भरतर्षभ । ततो
 धुम्धुर्महाराज दिशमावृत्य पश्चिमाम् ॥ २३ ॥ सुप्तोऽभूद्राज-
 शार्दूल कालानलसमद्युतिः । कुबलाश्वस्य पुत्रैस्तु सर्वतः परि-
 वारितः ॥ २४ ॥ अभिद्रुतः शरैस्तीक्ष्णैर्गदाभिर्मूर्ध्नैरपि । पट्टिशैः
 परिवैः प्राग्निः खड्गैश्च विमलैः शितैः ॥ २५ ॥ स बध्यमानः
 संक्रुद्धः समुत्तस्थौ महाबलः । क्रुद्धश्चाभक्षयत्तेषां शस्त्राणि विवि-
 धानि च ॥ २६ ॥ आस्यादमन् पावकं स सख्यैकसमं तदा ।
 तान् सर्वान्मृपतेः पुत्रानदहत् स्वेन तेजसा ॥ २७ ॥ मुखजेनाग्निना
 क्रुद्धो लोकानुदत्तयन्निव । क्षणेन राजशार्दूलं पुत्रैव कपिलः
 प्रभुः ॥ २८ ॥ सगरस्यात्मजान् क्रुद्धस्तदद्भुतमिवाभवत् । तेषु
 क्रोधान्निदग्धेषु तदा भरतसत्तम ॥ २९ ॥ तं प्रबुद्धं महत्मानं
 कुम्भकर्णमिवापरम् । आससाद महातेजाः कुमलाश्वो मही-
 पतिः ॥ ३० ॥ तस्य वारि महाराज सुस्त्राव बद्धं देहतः । तदा-
 पीयत तत्तेजो राजा वारिमयं नृप ॥ ३१ ॥ योगी योगिन वह्निश्च
 शमयामास वारिणा । ब्रह्मास्त्रेण च राजेन्द्र दैत्यं क्रूरपरा-
 क्रमम् ॥ ३२ ॥ दहाह भरतश्चेष्ट सर्वलोकाभयाय वै । सोऽस्त्रेण
 दग्ध्वा राजर्षिः कुबलाश्वो महासुरम् ॥ ३३ ॥ सुरशत्रु ममित्रघ्नं
 त्रैलोक्ये शूरापरः । धुम्धुर्वधात्तदा राजा कुबलाश्वो महा-
 मनाः ॥ ३४ ॥ धुम्धुमार इति ख्यातो नान्नाप्रतिरद्योऽभवत् ।
 प्रीतैश्च विदग्धैः सर्वैर्महर्षिसहितैस्तदा ॥ ३५ ॥ वरं वृणीष्वे-
 त्युक्तः स प्राञ्जलिः प्रणतस्तदा । अतीव मुदितो राजनिदं

वचनमब्रवीत् ॥ ३६ ॥ दद्यां वित्तं हिजाग्रेभ्यः शत्रूणाञ्चापि
दुर्जनैः । सख्यञ्च विष्णुना मे स्याद्भूतेष्वद्रोह एव च ॥ ३७ ॥
धर्मं रतिश्च सततं स्वर्गं वासस्तथाक्षयः । तथास्त्विति ततो देवैः
प्रीतैरुक्तः स पार्थिवः ॥ ३८ ॥ ऋषिभिश्च सगन्धर्वैस्तुङ्गेन च
धीमता । सम्भाष्य चैनं विविधैराशीर्वादैस्ततो नृप ॥ ३९ ॥ देवा
महर्षयश्चापि स्वानि स्थानानि भेजिरे । तस्य पुत्रास्त्रयः श्रिष्टा
युधिष्ठिर तदाभवन् ॥ ४० ॥ दृढाश्वः कपिलाश्वश्च चन्द्राश्वश्चैव
भारत । तेभ्यः परम्परा राजन्निच्चाकूणां महात्मनाम् ॥ ४१ ॥
वंशस्य सुमहाभाग राज्ञाममिततेजसाम् । एवं स निहतस्तेन
कुवलाश्वेन सत्तम ॥ ४२ ॥ धन्वन्तरि महादैत्यो मधुकैटभयोः
सुतः । कुवलाश्वश्च नृपतिर्धन्वन्तमार इति स्मृतः ॥ ४३ ॥ नाम्ना
च गुणसंयुक्तस्तदाप्रभृति सोऽभवत् । एतत्ते सर्वमाख्यातं यन्मां त्वं
परिपृच्छसि ॥ ४४ ॥ धौम्यमारमुपाख्यानं प्रथितं यस्य कर्मणा ।
ब्रूदन्तु पुण्यमाख्यानं विष्णोः सनतुर्कौर्त्तनम् ॥ ४५ ॥ शृणुयाद्यः
स धर्मात्मा पुत्रवांश्च भवेन्नरः । आयुष्मान् भूतमांश्चैव श्रुत्वा भवति
शर्वसु । न च व्याधिभयं किञ्चित् प्राप्नोति विगतज्वरः ॥ ४६ ॥

इति आरण्यपर्वणि मार्कण्डेयसमाख्यापर्वणि धन्वन्तारो-
पाख्याने त्र्यधिकद्विंशतोऽध्यायः ॥ २०३ ॥

वैशम्पायन उवाच । ततो युधिष्ठिरो राजा मार्कण्डेयं महा-
द्युतिम् । पप्रच्छ भरतश्चेष्ट धर्मप्रश्नं सुदुर्विदम् ॥ १ ॥

युधिष्ठिर उवाच । श्रोतुमिच्छामि भगवन् स्त्रीणां माहात्म्य-
मुत्तमम् । कथमानं त्वया विप्र स्रद्धाधर्मञ्च तत्त्वतः ॥ २ ॥ प्रत्य-
क्षेण हि दृश्यन्ते देवा विप्रर्षिसत्तम । सूर्याचन्द्रमसौ वायुः पृथिवी
वह्निरेव च ॥ ३ ॥ पिता माता च भगवन् गुरुरेव च सत्तम ।

यच्चान्यद्देवविहितं तच्चापि भृगुनन्दन ॥ ४ ॥ मान्या हि गुरवः
 सर्वे एकपत्रस्तथा स्त्रियः । पतिव्रतानां शुश्रूषा दुष्करा प्रति-
 भाति मे ॥ ५ ॥ पतिव्रतानां माहात्म्यं वक्तुमर्हसि नः प्रभो ।
 निरुध्य चेन्द्रियग्रामं मनः संरुध्य चानघ ॥ ६ ॥ पतिं दैवत-
 वच्चापि चिन्तयन्त्यः स्थिता हि याः । भगवन् दुष्करं लेतव्
 प्रतिभाति मम प्रभो ॥ ७ ॥ मातापित्रोश्च शुश्रूषा स्त्रीणां भर्त्सरि
 च हिज । स्त्रीणां धर्मात् सुधोराहि नान्यं पश्यामि दुष्करम्
 ॥ ८ ॥ साध्वाचाराः स्त्रियो ब्रह्मन् यत् कुर्वन्ति सदादृताः ।
 दुष्करं खलु कुर्वन्ति पितरं मातरश्च वै ॥ ९ ॥ एकपत्रस्य या
 नार्थो याश्च सत्त्वं वदन्त्युत । कुक्षिणा दग्धमासांश्च गर्भं सम्भारयन्ति
 याः ॥ १० ॥ नार्थः कालेन सम्भूय किमद्भुततरं ततः । संशयं
 परमं प्राप्य वेदनामतुलामपि ॥ ११ ॥ प्रजायन्ते सुतान्नर्थो दुःखिन
 महता विभो । पुष्पान्ति चापि महता स्नेहेन हिजपुङ्गव ॥ १२ ॥
 ये च क्रूरेषु सर्वेषु वर्त्तमाना जुगुप्सिताः । स्वकर्म कुर्वन्ति सदा
 दुष्करं तच्च मे मतम् ॥ १३ ॥ क्षत्रधर्मसमाचारं तत्त्वं चाख्याहि
 मे हिज । धर्मः सुदुर्लभो विप्र नृपसेन महात्मनाम् ॥ १४ ॥
 एतदिच्छामि भगवन् प्रश्नं प्रश्नविदाम्बर । श्रोतुं भृगुकुलश्रेष्ठ
 शुश्रूषे तव सुव्रत ॥ १५ ॥

भार्कण्डेय उवाच । हन्त ते सर्वमाख्यास्ये प्रश्नमेतं सुदु-
 र्लभम् । तत्त्वेन भरतश्रेष्ठ गदतस्तन्निबोध मे ॥ १६ ॥ मातृस्तु
 गौरवादन्ये पितृनन्ये तु मेनिरे । दुष्करं कुरुते माता विवर्द्धयति
 या प्रजाः ॥ १७ ॥ तपसा दैवतेज्याभिर्वन्दनेन तितिक्षया ।
 अभिचारैरुपायैश्चापीहन्ते पितरः सुतान् ॥ १८ ॥ एवं कुक्ष्येण
 महता पुत्रं प्राप्य सुदुर्लभम् । चिन्तयन्ति सदा वीर कीदृशोऽयं
 भविष्यति ॥ १९ ॥ आशंसते हि पुत्रेषु पिता माता च भारत ।
 यमः कीर्त्तिमथैश्वर्यं प्रजा धर्मं तथैव च ॥ २० ॥ तयोराशन्तु

सफलां यः करोति स धर्मवित् । पिता माता च राजेन्द्र तुष्यतो
यस्य नित्यम् ॥ २१ ॥ इह प्रेत्य च तस्याथ कीर्त्तिर्धर्मश्च शाश्वतः ।
नैव यच्चक्रियाः काश्चिन्न आदं नोपवासकम् ॥ २२ ॥ या तु
भर्त्तरि शुश्रूषा तया स्वर्गं जयत्युत । एतत् प्रकरणं राजन्नाधि-
कृत्य युधिष्ठिर । पतिव्रतानां नियतं धर्मञ्चावहितः शृणु ॥ २३ ॥

इति आरण्यपर्वणि मार्कण्डेयसमाख्यापर्वणि पतिव्रतो-

पाख्याने चतुरधिकद्विंशतोऽध्यायः ॥ २०४ ॥

मार्कण्डेय उवाच । कश्चिद्विजातिप्रवरो वेदाध्यायी तपो-
धनः । तपस्वी धर्मशीलश्च कौशिको नाम भारत ॥ १ ॥ साङ्गो-
षनिषदो वेदानधीते द्विजसत्तमः । स वृक्षमूले कस्मिंश्चिद्देवानुच्चा-
रयन् स्थितः ॥ २ ॥ उपरिष्ठाच्च वृक्षस्य बलाका संन्यलीयत ।
तया पुरीषमुत्सृष्टं ब्राह्मणस्य तदोपरि ॥ ३ ॥ तामवेक्ष्य ततः
क्रुद्धः समपध्यायत द्विजः । भृशं क्रोधाभिभूतेन बलाका सा निरी-
क्षिता ॥ ४ ॥ अपध्याता च विप्रेण न्यपतडरणीतले । बलाकां
पतितां दृष्ट्वा गतसलामचेतनाम् ॥ ५ ॥ कारुण्यादभिसन्तप्तः
पर्यैषोचत तां द्विजः । अकार्यं कृतवानस्मि रोषरागबलात्-
कृतः ॥ ६ ॥

मार्कण्डेय उवाच । इत्युक्त्वा बह्वशो विद्वान् ग्रामं भैक्ष्याय
संश्रितः । ग्रामे शुचीनि प्रवरन् कुलानि भरतर्षभ ॥ ७ ॥ प्रविष्ट-
स्तत् कुलं यत्र पूर्वञ्चरितवांस्तु सः । देहीति यात्रमानोऽसौ तिष्ठे-
व्युक्तः स्त्रिया ततः ॥ ८ ॥ शौचन्तु यावत् कुरुते भाजनस्य
कुटुम्बिनी । एतस्मिन्नन्तरे राजन् क्षुधा सम्पीडितो भृशम् ॥ ९ ॥
भर्त्ता प्रविष्टः सहसा तस्या भरतसत्तम । सा तु दृष्ट्वा पतिं साध्वी
ब्राह्मणं व्यवहाय तम् ॥ १० ॥ पादमाचमनीयं वै ददौ भर्त्त-

स्तथासनम् । प्रह्ला पथ्यवरचापि भर्तारमसितेक्षणा ॥ ११ ॥
 आहारेणाय भक्ष्यैश्च भोज्यैः सुमधुरैस्तथा । उच्छिष्टं भाविता
 भर्तुर्भुङ्क्ते नित्यं युधिष्ठिर ॥ १२ ॥ दैवतञ्च पतिं मेने भर्तु-
 श्चित्तानुसारिणी । कर्मणा मनसा वाचा नान्यचिन्ताभ्यगात् पतिम्
 ॥ १३ ॥ तं सर्वभावोपगता पतिशुश्रूषणे रता । साध्वाचारा
 शुचिर्दक्षा कुटुम्बस्य हितैषिणी ॥ १४ ॥ भर्तुश्चापि हितं यत्तत्
 सततं सानुवर्त्तते । देवतातिथिभृत्यानां श्वश्रूश्वशुरयोस्तथा ॥ १५ ॥
 शुश्रूषणपरा नित्यं सततं संयतेन्द्रिया । सा ब्राह्मणं तदा दृष्ट्वा
 संस्थितं भैक्ष्यकाङ्क्षिणम् ॥ १६ ॥ कुर्वती पतिशुश्रूषां सत्सा-
 राय शुभेक्षणा । व्रीडिता साभवत् साध्वी तदा भरतसत्तम ।
 भिक्षामादाय विप्राय निर्जंगाम यमस्त्रिनी ॥ १७ ॥

ब्राह्मण उवाच । किमिदं भवति त्वं मां तिष्ठेत्युक्त्वा वराङ्गने ।
 उपरोधं कृतवती न विसर्जितवत्यसि ॥ १८ ॥

मार्कण्डेय उवाच । ब्राह्मणं क्रोधसन्तप्तं ज्वलन्तमिव तेजसा ।
 दृष्ट्वा साध्वी मनुष्येन्द्र सान्तुपूर्वं वचोऽब्रवीत् ॥ १९ ॥

स्वयंवाच । चन्तुमर्हसि मे विद्वन् भर्ता मे दैवतं महत् ।
 स चापि क्षुधितः शान्तः प्राप्तः शुश्रूषितो मया ॥ २० ॥

ब्राह्मण उवाच । ब्राह्मणा न गरीयांसो गरीयांस्ते पतिः
 कृतः । गृहस्थधर्मे वर्त्तन्ती ब्राह्मणानवमन्यसे । इन्द्रोऽप्येषां
 प्रणमते किं पुनर्मानवो भुवि ॥ २१ ॥ अवलिप्ते न जानीषि वृद्धानां
 न श्रुतं लया । ब्राह्मणा क्षमिषुः दृष्ट्वा दद्वेयुः पृथिवीमपि ॥ २२ ॥

स्वयंवाच । नाहं बलाका विप्रेन्द्र त्यज क्रोधं तपोधन ।
 अनया क्रुद्धया दृष्ट्वा क्रुद्धः किं मां करिष्यसि ॥ २३ ॥ नापजाना-
 म्यहं विप्रान् दैवैस्तुल्यान् मनस्विनः । अपराधमिमं विप्र चन्तु-
 मर्हसि मेऽनघ ॥ २४ ॥ जानामि तेजो विप्राणां महाभाग्यञ्च
 धीमताम् । अपेयः सागरः क्रोधात् कृतो हि लवणोदकः ॥ २५ ॥

तथैव दीप्ततपसां मुनीनां भावितात्मनाम् । येषां क्रोधान्निरद्यापि
दण्डके नोपशम्यति ॥ २६ ॥ ब्राह्मणानां परिभवादातापिः स
दुरात्मवान् । अगस्त्यमृषिमासाद्य जीर्णः क्रूरो महासुरः ॥ २७ ॥
वह्मप्रभावाः श्रूयन्ते ब्राह्मणानां महात्मनाम् । क्रोधः सुविपुलो
ब्रह्मन् प्रसादश्च महात्मनाम् ॥ २८ ॥ अस्मिंस्त्वतिक्रमे ब्रह्मन् चतु-
मर्हसि मेऽनघ । पतिशुश्रूषया धर्मो यः स मे रोचते हिज ॥ २९ ॥
दैवतैष्वपि सर्वेषु भर्ता मे दैवतं परम् । अविदूषेण तस्याहं
कुर्यां धर्मं हिजोत्तम ॥ ३० ॥ श्रुश्रूषायाः फलं पश्य पत्युर्ब्राह्मण
यादृशम् । बलाका हि त्वया दग्धा रोषात्तद्विदितं मया ॥ ३१ ॥
क्रोधः शत्रुः शरीरस्थो मनुष्याणां हिजोत्तम । यः क्रोधमोहौ
त्यजति तं देवा ब्राह्मणं विदुः ॥ ३२ ॥ यो वदेद्दिह सत्यानि
शुश्रूंसन्तोषयेत् च । हिंसितश्च न हिंसेत् तं देवा ब्राह्मणं विदुः
॥ ३३ ॥ जितेन्द्रियो धर्मपरः स्वाध्यायनिरतः शुचिः । काम-
क्रोधौ वशे यस्य तं देवा ब्राह्मणं विदुः ॥ ३४ ॥ यस्य चात्मसमो
लोको धर्मज्ञस्य मनस्विनः । सर्वधर्मेषु चरतस्तं देवा ब्राह्मणं
विदुः ॥ ३५ ॥ योऽध्यापयेद्दधीयीत यजेद्वा याजयीत वा । दद्या-
द्वापि यथाशक्ति तं देवा ब्राह्मणं विदुः ॥ ३६ ॥ ब्रह्मचारी च
वेदान् योऽप्यधीयाद्दिजपुङ्गवः । स्वाध्याये चाग्रमत्तो वै तं देवा
ब्राह्मणं विदुः ॥ ३७ ॥ यद्ब्राह्मणानां कुशलं तदेषां परि-
कीर्तयेत् । सत्यं तथा व्याहरतां नानृते रमते मनः ॥ ३८ ॥
धर्मन्तु ब्राह्मणस्याहुः स्वाध्यायं दममार्ज्जवम् । इन्द्रियाणां निग्र-
हश्च शाश्वतं हिजसत्तम ॥ ३९ ॥ सत्यार्ज्जवं धर्ममाहुः परं धर्म-
विदो जनाः । दुर्ज्ञेयः शाश्वतो धर्मः स च सत्ये प्रतिष्ठितः ॥ ४० ॥
श्रुतिप्रमाणो धर्मः स्यादिति ब्रह्मनुशासनम् । बह्वधा दृश्यते धर्मः
सूक्ष्म एव हिजोत्तम ॥ ४१ ॥ भगवानपि धर्मज्ञः स्वाध्यायनिरत
शुचिः । न तु तत्त्वेन भगवन् धर्मं वेत्सीति मे मतिः ॥ ४२ ॥

यदि विप्र न जानीषि धर्मं परमकं हिज । धर्मव्याधं ततः पृच्छ
गत्वा तु मिथिलां पुरीम् ॥ ४३ ॥ मातापितृभ्यां शुश्रूषुः सत्य-
वादी जितेन्द्रियः । मिथिलायां वसेद्ग्राधः स ते धर्मान् प्रव-
क्ष्यति ॥ ४४ ॥ तत्र गच्छस्व भद्रन्ते यथाकामं हिजोत्तम । अत्युक्त-
मपि मे सर्वं चक्षुमर्हस्यनिन्दित । स्त्रियो ह्यवध्याः सर्वेषां ये
धर्ममभिविन्दते ॥ ४५ ॥

ब्राह्मण उवाच । प्रीतोऽस्मि तव भद्रन्ते गतः क्रोधश्च शोभने ।
उपालम्भस्त्वयात्युक्तो मम निःश्रेयसं परम् । स्वस्ति तेऽस्तु गमि-
ष्यामि साधविष्यामि शोभने ॥ ४६ ॥

मार्कण्डेय उवाच । तया विसृष्टो निर्गम्य स्वमेव भवनं ययौ ।
विनिन्दन् स स्वमात्मानं कौशिको हिजसत्तमः ॥ ४७ ॥

इति चारण्यपर्वणि मार्कण्डेयसमाख्यापर्वणि पतिव्रतो-
पाख्याने पञ्चाधिकविंशतोऽध्यायः ॥ २०५ ॥

मार्कण्डेय उवाच । चिन्तयित्वा तदाश्चर्यं स्त्रिया प्रोक्त-
मशेषतः । विनिन्दन् स स्वमात्मानमागस्कृत इवावभौ ॥ १ ॥
चिन्तयानः स्वधर्माय सूक्ष्मां गतिमप्रवायात् । अद्धानेन वै
भाव्यं गच्छामि मिथिलामहम् ॥ २ ॥ कृतात्मा धर्मवित्तस्यां व्याधं
निवसते किल । तं गच्छाम्यहमद्यैव धर्मं प्रष्टुं तपोधनम् ॥ ३ ॥
इति सञ्चिन्त्य मनसा अद्धानः स्त्रिया वचः । बलकाप्रत्यघेनासौ
धर्म्यैश्च वचनैः शुभैः ॥ ४ ॥ संप्रतस्थे स मिथिलां कौतूहलसम-
न्वितः । अतिक्रमन्नरण्यानि ग्रामांश्च नगराणि च ॥ ५ ॥ ततो
जगाम मिथिलां जनकेन सुरक्षिताम् । धर्मसेतुसमाकीर्णां यज्ञो-
त्सववतीं शुभाम् ॥ ६ ॥ गोपुराट्टालकवतीं हर्म्यप्राकारशोभ-
नाम् । प्रविश्य नगरीं रम्यां विमानैर्बहुभिर्यताम् ॥ ७ ॥ पुष्पैश्च

वह्निभिर्युक्तां सुविभक्तमहापथाम् । अश्वैरथैस्तथा यानैर्योधैश्च
वह्निभिर्युताम् ॥ ८ ॥ हृष्टपुष्टजनाकीर्णां नित्योत्सवसमाकुलाम् ।
सोऽपश्यद्वह्निवृत्तान्तां ब्राह्मणः समतिक्रमन् ॥ ९ ॥ धर्मव्याध-
मपृच्छच्च स चास्य कथितो हिजैः । अपश्यत्तत्र गत्वा तं सूनामध्ये
व्यवस्थितम् ॥ १० ॥ मार्गमाहिषमांसानि विक्रीणन्तं तपस्विनम् ।
आकुलत्वाच्च क्रौतूष्णामेकान्ते संस्थितो हिजः ॥ ११ ॥ स तु ज्ञात्वा
हिजं प्राप्तं सहसा सम्भ्रमात्यतः । आजगाम यतो विप्रः स्थित
एकान्तदर्शने ॥ १२ ॥

व्याध उवाच । अभिवादये त्वां भगवन् स्वागतन्ते हिजोत्तम ।
अहं व्याधो हि भद्रन्ते किं करोमि प्रशाधि माम् ॥ १३ ॥ एक-
पत्रा यदुक्तोऽसि गच्छ त्वं मिथिलामिति । जानाम्येतदहं सर्वं
यदर्थं त्वमुपागतः ॥ १४ ॥ श्रुत्वा च तस्य तद्वाक्यं स विप्रो भृश-
विस्मितः । द्वितीयमिदमाश्चर्यमिदमिदं चिन्तयत हिजः ॥ १५ ॥ अदे-
शस्थं हि ते स्थानमिति व्याधोऽब्रवीद्विदम् । गृहं गच्छाव भगवन्
यदि ते रोचतेऽनघ ॥ १६ ॥

मार्कण्डेय उवाच । वाढमित्येव तं विप्रो हृष्टो वचनमब्रवीत् ।
अग्रतस्तु हिजं कृत्वा स जगाम गृहं प्रति ॥ १७ ॥ प्रविश्य च गृहं
रक्ष्यमासनेनाभिपूजितः । पादमाचमनीयञ्च प्रतिगृह्य हिजोत्तमः
॥ १८ ॥ ततः सुखोपविष्टस्तं व्याधं वचनमब्रवीत् । कर्म-
तत्तेन सदृशं भवतः प्रतिभालि मे । अनुतप्ये भृशं तात तव
घोरेण कर्मणा ॥ १९ ॥

व्याध उवाच । कुलोचितमिदं कर्म पितृपैतामहं पदम् ।
वर्त्तमानस्य मे धर्मं स्वे मन्युं मा कृथा हिज । विधात्रा विहितं
पूर्वं कर्म स्वमनुपालयन् ॥ २० ॥ प्रयत्नाच्च गुरुं ब्रह्म शूश्रूषिऽहं
द्विजोत्तम । सत्यं वदे नाभ्यस्तु यथाशक्ति ददामि च ॥ २१ ॥
देवतातिथिभृत्यानामवशिष्टेन वर्त्तये । न कुत्सयाम्यहं किञ्चिन्न

गर्हं बलवत्तरम् ॥ २२ ॥ कृतमन्वेति कर्त्तारं पुरा कर्म द्विजो-
 त्तम । कृषिगोरक्षवाणिज्यमिह लोकस्य जीवनम् ॥ २३ ॥ दण्ड-
 नीतिस्त्वयी विद्या तेन लोको भवत्युत । कर्म शूद्रे कृषिवैश्ये
 संग्रामः क्षत्रिये स्मृतः ॥ २४ ॥ ब्रह्मचर्यतपोमन्ताः सत्यञ्च ब्राह्मणे
 सदा । राजा प्रमास्ति धर्मेण स्वधर्मनिरताः प्रजाः ॥ २५ ॥
 विकर्माणश्च ये केचित्तान् युनक्ति स्वकर्मसु । भेतव्यं हि सदा
 राज्ञां प्रजानामधिपा हि ते ॥ २६ ॥ वारयन्ति विकर्मस्थं नृपा
 नृगमिवेषुभिः । जनकस्येह विप्रर्षे विकर्मस्थो न विद्यते ॥ २७ ॥
 स्वकर्मनिरतां वर्णाश्रितारोऽपि द्विजोत्तम । स एष जनको राजा
 दुर्वृत्तमाप चित्सुतम् ॥ २८ ॥ दण्डं दण्डे निक्षिपति तथा न
 ग्लति धार्मिकम् । स युक्तचारो नृपतिः सर्वं धर्मेण पश्यति
 ॥ २९ ॥ श्रीश्च राज्यञ्च दण्डश्च क्षात्रियाणां द्विजोत्तम । राजानो
 हि स्वधर्मेण त्रियामच्छान्तिं भूयसीम् ॥ ३० ॥ सर्वेषामेव वर्णानां
 वाता राजा भवत्युत । परेण हि हतान् ब्रह्मन् वराहमाहपा-
 नहम् ॥ ३१ ॥ न स्वयं हन्ति विप्रर्षे विक्रीणामि सदा न्वहम् ।
 न मत्तयामि मांसानि ऋतुगामी तथा ह्यहम् ॥ ३२ ॥ सद्योपवासी
 च तथा नक्तभोजी सदा द्विज । अशीलश्चापि पुरुषो भूत्वा
 भवति शीलवान् ॥ ३३ ॥ प्राणिहंसार्तश्चापि भवते धार्मिकः
 पुमान् । अभिचान्नरेन्द्राणां धर्मः संकीर्त्यते महान् ॥ ३४ ॥
 अधर्मी वर्तते चापि संकीर्त्यन्ते ततः प्रजाः । भेरुण्डा वामनाः
 कुजाः स्थूलश्रीर्गस्तथैव च ॥ ३५ ॥ क्षीवाश्चान्धाश्च बधिरा जायन्ते
 स्तब्धलोचनाः । पार्थिवानामधर्मत्वात् प्रजानामभवः सदा ॥ ३६ ॥
 स एष राजा जनकः प्रजा धर्मेण पश्यति । अनुगृह्णन् प्रजाः
 सर्वा स्वधर्मे निरताः सदा ॥ ३७ ॥ ये चैव मां प्रमंसन्ति ये च
 निन्दन्ति मानवाः । सर्वान् सुपरिणीतेन कर्मणा तोषयाम्यहम्
 ॥ ३८ ॥ ये जीवन्ति स्वधर्मेण संयुज्जन्ति च पार्थिवाः । न

किञ्चिदुपजीवन्ति दान्ता उत्थानशीलिनः ॥ ३९ ॥ यत्तद्यान्नदानं
सततं तितिक्षा धर्म्मनित्यता । यथाहं प्रतिपूजा च सर्वभूतेषु वै
सदा ॥ ४० ॥ त्यागान्नान्यत्र मर्त्यामां गुणास्तिष्ठन्ति पूरुषे । मृषा-
वादं परिहरेत् कुर्यात् प्रियमयाचितः ॥ ४१ ॥ न च कामान्न
संरम्भान्न हेष्पादस्मृतसृजेत् । प्रिये नातिमृगं हृष्येदप्रिये न च
संज्वरेत् ॥ ४२ ॥ न मुहेदर्थकुच्छेषु न च धर्म्मं परित्यजेत् ।
कर्म चेत् किञ्चिदन्यत् स्यादितरन्न तदाचरेत् ॥ ४३ ॥ यत्कल्याण-
मभिध्यायेत्तत्रात्मानं नियोजयेत् । न पापे प्रतिपापः स्यात् साधु-
रेव सदा भवेत् ॥ ४४ ॥ आत्मनैव हतः पापो यः पापं कर्तुं
मिच्छति । कर्म चेत्तदसाधूनां वृजिनानामसाधुवत् ॥ ४५ ॥ न
धर्म्मोऽस्तीतिमन्वानाः शुचीनवहसन्ति ये । अश्रद्धधाना धर्म्मस्य
ते नश्यन्ति न संशयः ॥ ४६ ॥ मयादृतिरिवाध्मातः पापो भवति
नित्यदा । मूढानामवलिप्तानामसारं भावितं भवेत् ॥ ४७ ॥ दर्श-
यत्यन्तरात्मा तं दिवारूपमिवांशुमान् । न लोके राजते सूर्यः
केवलात्मप्रशंसया ॥ ४८ ॥ अपि चेह श्रिया हीनः कृतविद्याः
प्रकाशते । अब्रुवन् कस्यचिन्निन्दाभात्मपूजामवर्णयन् ॥ ४९ ॥ न
कश्चिद्गुणसम्पन्नः प्रकाशो भुवि दृश्यते । विकर्मणा तप्यमानः
पापाद्विपरिमुच्यते ॥ ५० ॥ न तत् कुर्यात् पुनरिति द्वितीयात्
परिमुच्यते । कर्मणा येन तेनेह पापाद्विजवरोत्तम । एवं श्रुति-
रियं ब्रह्मन् धर्म्मेषु परिदृश्यते ॥ ५१ ॥ पापान्यवुद्धेह पुराकृतानि
प्राग्धर्म्मशीलोऽपि विहन्ति पश्चात् । धर्म्मो राजन्नुदते पूरुषाणां
यत् कुर्वते पापमिह प्रमादात् ॥ ५२ ॥ पापं कृत्वा हि मन्येत
नाहमस्मीति पूरुषः । तन्तु देवाः प्रपश्यन्ति स्वस्यैवान्तरपूरुषः
॥ ५३ ॥ चिकीर्षेदेव कल्याणं श्रद्धधानोऽनसूयकः । वसनस्येव
किद्राणि साधूनां विवृणोति यः ॥ ५४ ॥ पापञ्चेत् पुरुषः कृत्वा
कल्याणमभिपद्यते । मुच्यते सर्वपापेभ्यो महाभ्रमेणैव चन्द्रमाः

॥ ५५ ॥ यथादित्यः समुद्यन् वै तमः पूर्वं व्यपोहति । एवं
कल्याणमातिष्ठन् सर्वपापैः प्रमुच्यते ॥ ५६ ॥ पापानां विद्वद्भि-
ष्टानां लोभमेव हिजोत्तम । बुद्ध्याः पापं व्यवस्यन्ति नरा नाति-
बद्धश्रुताः ॥ ५७ ॥ अधर्मा धर्मरूपेण तृणैः कूपा इवावृताः ।
तेषां दमः पवित्राणि प्रलापा धर्मसंश्रिताः । सर्वं हि विद्यते तेषु
शिष्टाचारः सुदुर्लभः ॥ ५८ ॥

मार्कण्डेय उवाच । स तु विप्रो महाप्राज्ञो धर्मव्याधमपृ-
च्छत । शिष्टाचारं कथमहं विद्यामिति नरोत्तम ॥ ५९ ॥ एत-
दिच्छामि भद्रन्ते योतुं धर्मभृताम्बर । त्वत्तो महामते व्याध तद्-
ब्रवीहि यथातथम् ॥ ६० ॥

व्याध उवाच । यज्ञो दानं तपो वेदाः सत्यञ्च हिजसत्तम ।
पञ्चैतानि पावित्राणि शिष्टाचारेषु नित्यदा ॥ ६१ ॥ कामक्रोधौ
वशे कृत्वा दम्भं लोभमनार्जवम् । धर्ममित्येव सन्तुष्टास्ते शिष्टाः
शिष्टसम्मताः ॥ ६२ ॥ न तेषां विद्यते वृत्तं यज्ञस्वाध्यायशीलिनाम् ।
अचारपालनञ्चैव द्वितीयं शिष्टलक्षणम् ॥ ६३ ॥ गुरुशुश्रूषणं
सत्यमक्रोधो दानमेव च । एतच्चतुष्टयं ब्रह्मन् शिष्टाचारेषु नित्यदा
॥ ६४ ॥ शिष्टाचारे मनः कृत्वा प्रतिष्ठाप्य च सर्वशः । यामयं
लभते वृत्तिं सा न शक्या ह्यतोऽन्यथा ॥ ६५ ॥ वेदस्योपनिषत्
सत्यः सत्यस्योपनिषद्दमः । दमस्योपनिषत्तपः शिष्टाचारेषु नित्यदा
॥ ६६ ॥ ये तु धर्मानसूयन्ते बुद्धिमोहान्विता नराः । अपथा
गच्छतां तेषामनुयाता च पीडयते ॥ ६७ ॥ ये तु शिष्टाः सुनियताः
श्रुतिव्यागपरायणाः । धर्मपत्यानमाखण्डाः सत्यधर्मपरायणाः ॥ ६८ ॥
नियच्छन्ति परां बुद्धिं शिष्टाचारान्विता जनाः । उपाध्यायमते
युक्ताः स्थित्या धर्मार्थदर्शिनः ॥ ६९ ॥ नास्तिकान् भिन्नमर्थ्यादान्
क्रूरान् पापमती स्थितान् । त्यज तांश्च ज्ञानमाश्रित्य धार्मिका-
नुपसेव्य च ॥ ७० ॥ कामलोभग्रहाकीर्णां पञ्चेन्द्रियजलां नदीम् ।

नावं धृतिमयीं कृत्वा जन्मदुर्गाणि सन्तर ॥ ७१ ॥ क्रमेण सञ्चितो
 धर्मो बुद्धियोगमयो महान् । शिष्टाचारे भवेत् साधू रागः शुक्लव
 वाससि ॥ ७२ ॥ अहिंसा सत्यवचनं सर्वभूतहितं परम् । अहिंसा
 परमो धर्मः स च सत्ये प्रतिष्ठितः ॥ ७३ ॥ सत्ये कृत्वा प्रतिष्ठान्तु
 प्रवर्तन्ते प्रवृत्तयः । सत्यमेव गरीयस्तु शिष्टाचारनिषेवितम् ॥ ७४ ॥
 आचारश्च सतां धर्मः सन्तश्चाचारलक्षणाः । यो यथाप्रकृतिर्जन्तुः
 स स्वां प्रकृतिमश्नुते ॥ ७५ ॥ पापात्मा क्रोधकामादीन् दोषा-
 नाप्नोत्यनात्मवान् । आरम्भो न्याययुक्तो यः स हि धर्म इति
 स्मृतः ॥ ७६ ॥ अनाचारस्त्वधर्म इति एतत् शिष्टानुशासनम् । अक्रु-
 द्धन्तोऽनसूयन्तो निरहङ्कारमत्कराः ॥ ७७ ॥ ऋजवः शमसम्पन्नाः
 शिष्टाचारा भवन्ति ते । त्रैविद्यवृद्धाः शुचयो वृत्तवन्तो मनस्विनः
 ॥ ७८ ॥ गुरुशुश्रूषवो दान्ता शिष्टाचारा भवन्त्युत । तेषा-
 महीनसत्त्वानां दुष्कराचारकर्मणाम् ॥ ७९ ॥ स्वैः कर्मभिः सत्-
 कृतानां घोरत्वं सम्पूर्णमिति । तं सदाचारमाश्चर्यं पुराणं शाश्वतं
 ध्रुवम् ॥ ८० ॥ धर्मं धर्मेण पश्यन्तः स्वर्गं यान्ति मनीषिणः ।
 आस्तिका मानहीनाश्च द्विजातिजनपूजकाः ॥ ८१ ॥ श्रुतवृत्तोप-
 सम्पन्नाः सन्तः स्वर्गनिवासिनः । वेदोक्तः परमो धर्मो धर्म-
 शास्त्रेषु चापरः ॥ ८२ ॥ शिष्टाचारश्च शिष्टानां त्रिविधं धर्मलक्ष-
 णम् । पारणञ्चापि विद्यानां तीर्थानामवगाहनम् ॥ ८३ ॥ क्षमा-
 सत्यार्जवं शौचं सतामाचारदर्शनम् । सर्वभूतदयावन्तो अहिंसा-
 निरताः सदा ॥ ८४ ॥ परुषञ्च न भाषन्ते सदा सन्तो द्विजप्रियाः ।
 शुभानामशुभानाञ्च कर्मणां फलसञ्चये ॥ ८५ ॥ विपाकमभिजान-
 न्तस्ते शिष्टाः शिष्टसम्पत्ताः । न्यायोपेता गुणोपेताः सर्वलोक-
 हितैषिणः ॥ ८६ ॥ सन्तः स्वर्गजिताः शुक्लाः सन्निविष्टाश्च सत्-
 पथे । दातारः संविभक्तारो दीनानुग्रहकारिणः ॥ ८७ ॥ सर्व-
 पूज्याः श्रुतधनास्तथैव च तपस्विनः । सर्वभूतदयावन्तस्ते शिष्टाः

श्रिष्टसम्पत्ताः ॥ ८८ ॥ दाननिष्ठाः सुखांलोकानामुवन्तीह च
 श्रियम् । पीडया च कलत्रस्य भृत्यानाञ्च समाहिताः ॥ ८९ ॥
 अतिशक्त्या प्रयच्छन्ति सन्तः सद्भिः समागताः । लोकयात्राञ्च
 पश्यन्तो धर्ममात्महितानि च ॥ ९० ॥ एवं सन्तो वर्त्तमानास्त्वेधन्ते
 आश्वतीः समाः । अहिंसा सत्यवचनमानृशंस्यमयार्ज्जवम् ॥ ९१ ॥
 अद्रोहो नाभिमानश्च क्लीस्तितिहा दमः शमः । धीमन्तो धृति-
 मन्तश्च भूतानामनुकम्पकाः ॥ ९२ ॥ अकामद्वेषसंयुक्तास्ते सन्तो
 लोकसाक्षिणः । वीर्येव तु सतामाहुः सन्तः पदमनुत्तमम् ॥ ९३ ॥
 न चैव दुष्टेहृद्याश्च सत्यञ्चैव सदा वदेत् । सर्वत्र च दयावन्तः सन्तः
 कस्यवेदिनः ॥ ९४ ॥ गच्छन्तीह सन्तुष्टा धर्मपत्न्यानुत्तमम् ।
 श्रिष्टाचारा महात्मनो घेषां धर्मः सुनिश्चितः ॥ ९५ ॥ अनसूया
 क्षमा शान्तिः सन्तोषः प्रियवादिता । कामक्रोधपरित्यागः श्रिष्टा-
 चारनिषेवणम् ॥ ९६ ॥ कर्म च श्रुतसम्पन्नं सतां मार्गमनुत्तमम् ।
 श्रिष्टाचारं निषेवन्ते नित्यं धर्ममनुव्रताः ॥ ९७ ॥ प्रज्ञाप्रासाद-
 मारुह्य मुच्यन्ते महतो भयात् । प्रेक्षन्ते लोकवृत्तानि विवि-
 धानि द्विजोत्तम ॥ ९८ ॥ अतिपुण्यानि पापानि तानि द्विज-
 वरोत्तम । एतत्ते सर्वमाख्यातं यथाप्रज्ञं यथाश्रुतम् । श्रिष्टाचार-
 गुणं ब्रह्मन् पुरस्कृत्य द्विजर्षभ ॥ ९९ ॥

इति आरण्यपर्वणि मार्कण्डेयसमाख्यापर्वणि ब्राह्मण-
 व्याधसंवादे षडधिकद्विंशतोऽध्यायः ॥ २०६ ॥

मार्कण्डेय उवाच । स तु विप्रमथोवाच धर्मव्याधो युधि-
 श्ठिर । यदहमाचरे कर्म घोरमेतदसंशयम् ॥ १ ॥ विधिस्तु
 बलवान् ब्रह्मन् दुस्तरं हि पुराकृतम् । पुराकृतस्य पापस्य कर्म-
 दोषो भवत्ययम् ॥ २ ॥ दोषस्यैतस्य वै ब्रह्मन् विधाते यत्रवा-

महम् । विधिना हि हते पूर्वं निमित्तं घातको भवेत् ॥ ३ ॥
 निमित्तभूता हि वयं कर्मणोऽस्य हिजोत्तम । येषां हतानां
 मांसानि विक्रीणामीह वै हिज ॥ ४ ॥ तेषामपि भवेद्धर्म उप-
 योगेन भक्षणे । देवतातिथिभृत्यानां पितृणाञ्चापि पूजनम् ॥ ५ ॥
 ओषधी वीरुधस्यैव पशवो ऋगपक्षिणः । अन्नाद्यभूता लोकस्य
 इत्यपि श्रूयते श्रुतिः ॥ ६ ॥ आत्ममांसप्रदानेन शिविरौघीनरो
 नृपः । स्वर्गञ्च दुष्करं प्राप्तः क्षमावान् हिजसत्तम ॥ ७ ॥ राज्ञो
 महानसे पूर्वं रन्ति देवस्य वै हिज । हे सहस्रे तु बध्यते पशूना-
 मन्वहं तदा ॥ ८ ॥ अहन्यहनि बध्यते हे सहस्रे गवां तथा ।
 समांसं ददतोच्चन्नं रन्ति देवस्य नित्यम् ॥ ९ ॥ अतुला कर्त्ति-
 रभवन्नृपस्य हिजसत्तम । चातुर्मास्ये च पशवो बध्यन्त इति
 नित्यम् ॥ १० ॥ अग्नयो मांसकामाश्च इत्यपि श्रूयते श्रुतिः ।
 यज्ञेषु पशवो ब्रह्मान् बध्यन्ते सततं हिजैः ॥ ११ ॥ संस्क्रताः किल
 मन्त्रैश्च तेषां स्वर्गमवाप्नुवन् । यदि नैवाग्नयो ब्रह्मान् मांसकामा-
 भवन् पुरा ॥ १२ ॥ भक्ष्यं नैवाभवन्मांसं कस्यचिद्विजसत्तम ।
 अत्रापि विधितश्च मुनिभिर्मांसभक्षणे ॥ १३ ॥ देवतानां पितृ-
 णाञ्च भुङ्क्ते दत्त्वापि यः सदा । यथाविधि यथाश्राद्धं न प्रदु-
 ष्यति भक्षणात् ॥ १४ ॥ अमांसाशी भवत्येवमित्यपि श्रूयते श्रुतिः ।
 भार्यां गच्छन् ब्रह्मचारी ऋतौ भवति ब्राह्मणः ॥ १५ ॥ सत्या-
 नृते विनिश्चित्य अत्रापि विधिरुच्यते । सौदासेन तदा राज्ञा
 मानुषा भक्षिता हिज ॥ १६ ॥ शपाभिभूतेन ऋषमत्र किं प्रति-
 भाति ते । स्वधर्म इति कृत्वा तु न त्यजामि हिजोत्तम ॥ १७ ॥
 पुराकृतमिति ज्ञात्वा जीवाभ्येतेन कर्मणा । स्वकर्म त्यजतो ब्रह्म-
 न्धर्म इति दृश्यते ॥ १८ ॥ स्वकर्मनिरतो यस्तु धर्मः स इति
 निश्चयः । पूर्वं हि विहितं कर्म दीह्यते न विमुञ्चति ॥ १९ ॥
 धात्रा विधिरयं दृष्टो ब्रह्मधा कर्मनिर्णये । द्रष्टव्या तु भवेत् प्रज्ञा

क्रूरे कर्मणि वर्तता ॥ २० ॥ शुभं कर्म कथं कुर्यां कथं मुच्य
 पराभवात् । कर्मणस्तस्य घोरस्य बद्धधा निर्णयो भवेत् ॥ २१ ॥
 दाने च सतप्रवाक्ये च गुरुशुश्रूषणे तथा । हिजातिपूजने चाहं
 धर्मं च निरतः सदा ॥ २२ ॥ अभिमानातिवादाभ्यां निवृत्तोऽस्मि
 हिजोत्तम । कृषिं साध्विति मन्यन्ते तत्र हिंसा परा स्मृता ॥ २३ ॥
 कर्षन्तो लाङ्गलैः पुंसो घ्नन्ति भूमिभयान् बहून् । जीवानन्यांश्च
 बद्धशस्त्र किं प्रतिभाति ते ॥ २४ ॥ धान्यबीजानि यान्याङ्ग-
 त्रीच्यादीनि हिजोत्तम । सर्वाण्येतानि जीवानि तत्र किं प्रति-
 भाति ते ॥ २५ ॥ अध्याक्रम्य पशून्वापि घ्नन्ति वै भक्षयन्ति च ।
 वृक्षांस्तथौषधींश्चापि छिन्दन्ति पुरुषा हिज ॥ २६ ॥ जीवा हि
 बहवो ब्रह्मन् वृक्षेषु च फलेषु च । उदके बहवश्चापि तत्र किं
 प्रतिभाति ते ॥ २७ ॥ सर्वं व्याप्तमिदं ब्रह्मन् प्राणिभिः प्राणि-
 जीवनैः मत्स्यान् ग्रसन्ते मत्स्याश्च तत्र किं प्रतिभाति ते ॥ २८ ॥
 सत्त्वैः सत्त्वानि जीवन्ति बद्धधा हिजसत्तम । प्राणिनोऽन्योन्य-
 भक्षाश्च तत्र किं प्रतिभाति ते ॥ २९ ॥ चक्रम्यमानान् जीवांश्च
 धरणीसंश्रितान् बहून् । पद्भ्यां घ्नन्ति नरा विप्र तत्र किं प्रति-
 भाति ते ॥ ३० ॥ उपविष्टाः शयानाश्च घ्नन्ति जीवाननेकशः ।
 ज्ञानविज्ञानवन्तश्च तत्र किं प्रतिभाति ते ॥ ३१ ॥ जीवैर्ग्रस्तमिदं
 सर्वमाकाशं पृथिवी तथा । अविज्ञानाच्च हिंसन्ति तत्र किं प्रति-
 भाति ते ॥ ३२ ॥ अहिंसेति यदुक्तं हि पुरुषैर्विस्मितैः पुरा । के
 न हिंसन्ति जीवान् वै लोकेऽस्मिन् हिजसत्तम ॥ ३३ ॥ बद्ध
 सञ्चिन्त्य इति वै नास्ति कश्चिदहिंसकः । अहिंसायान्तु निरता
 यतयो हिजसत्तम ॥ ३४ ॥ कुर्वन्त्येव हि हिंसान्ते यत्नादल्पतरा
 भवेत् । अलक्ष्याश्चैव पुरुषाः कुले जाता महागुणाः ॥ ३५ ॥
 महाघोराणि कर्माणि कृत्वा लज्जन्ति वै न च । सुहृदः सुहृदो-
 ऽन्यांश्च दुर्हृद्दृष्ट्यापि दुर्हृदः ॥ ३६ ॥ सम्यक् प्रवृत्तान् पुरुषान्

सम्यगनुपश्यतः । समृद्धैश्च न नन्दन्ति बान्धवा बान्धवैरपि ॥ ३७ ॥
 शुद्धं चैव विनिन्दन्ति मूढाः पण्डितमानिनः । बह्वलोके विपर्यस्तं
 दृश्यते द्विजसत्तम ॥ ३८ ॥ धर्मायुक्तमधर्मञ्च तत्र किं प्रतिभाति
 ते । वक्तुं बह्वविधं शक्यं धर्माधर्मेषु कर्मसु । स्वकर्मनिरतो यो
 हि स यमः प्राप्नुयान्न हत् ॥ ३९ ॥

इति आरण्यपर्वणि मार्कण्डेयसमाख्यापर्वणि ब्राह्मणव्याध-
 संवादे सप्ताधिकविंशतोऽध्यायः ॥ २०७ ॥

मार्कण्डेय उवाच । धर्मव्याधस्तु निपुणं पुनरेव युधिष्ठिर ।
 विप्रर्षभमुवाचेदं सर्वधर्मभृताम्बरः ॥ १ ॥

व्याध उवाच । श्रुतिप्रमाणो धर्मोऽयमिति वृद्धानुशासनम् ।
 सूक्ष्मा गतिर्हि धर्मस्य बह्वशाखा ह्यनन्तिका ॥ २ ॥ प्राणान्तिके
 विवाहे च वक्तव्यमनृतं भवेत् । अनृतेन भवेत्सत्यं सत्येनैवानृतं
 भवेत् ॥ ३ ॥ यद्भूतहितमत्यन्तं तत्सत्यमिति धारणा । विप-
 र्ययकृतो धर्मः पश्य धर्मस्य सूक्ष्मताम् ॥ ४ ॥ यत्करोतप्रशुभं कर्म
 शुभं वा यदि सत्तम । अवश्यं तत् समाप्नोति पुरुषो नात्र संशयः
 ॥ ५ ॥ विप्रमाञ्च दयां प्राप्नोतिवान् गच्छन्ति वै भृशम् । आत्मनः
 कर्मदोषाणि न विजानातप्रपण्डितः ॥ ६ ॥ मूढो नैकृतिकश्चापि
 चपलश्च द्विजोत्तम । सुखदुःखविपर्ययासान् सदा समुपपद्यते ॥ ७ ॥
 नैनं प्रज्ञा सुनीतं वा वायते नैव पौरुषम् । यो यमिच्छेद्यथा कामं
 तं तं कामं समाचरेत् ॥ ८ ॥ यदि व्यादपराधीनं पौरुषस्य
 क्रियाफलम् । संयताश्चापि दद्याच्च मतिमन्तश्च मानवाः ॥ ९ ॥
 दृश्यन्ते निष्फलाः सन्तः प्रह्वीनाः स्व स्वकर्मभिः । भूतानामपरः
 कश्चिद्विंसायां सततोत्थितः ॥ १० ॥ बह्वनायाञ्च लोकस्य स सुखी
 जिवते सदा । अचेष्टमपि चासीनं श्रीः कञ्चिदुपतिष्ठति ॥ ११ ॥

कश्चित् कर्माणि कुर्वन् हि न प्राप्यमधिगच्छति । देवानिष्ट्वा तपः
 कृत्वा कृपणैः पुत्रगृहिभिः ॥ १२ ॥ दशमासष्टता गर्भं जायन्ते
 कुलपांसनाः । अपरे धनधान्यैश्च भोगैश्च पितृसञ्चितैः ॥ १३ ॥
 विपुलैरभिजायन्ते लब्धास्तैरेव मङ्गलैः । कर्मजा हि मनुष्याणां
 रोगा नास्त्यत्र संशयः ॥ १४ ॥ आधिभिश्चैव बाध्यन्ते व्याधैः
 क्षुद्रमृगा इव । ते चापि कुशलैर्वैद्यैर्निपुणैः सम्भृतौघधैः ॥ १५ ॥
 व्याधयो विनिवार्यन्ते मृगा व्याधैरिव हिज । येषामस्ति च
 भोक्तव्यं ग्रहणोदोषपीडिताः ॥ १६ ॥ न शक्नुवन्ति ते भोक्तुं
 पश्य धर्ममृतास्वर । अपरे बाहुबलिनः क्लिश्यन्ति बहवो जनाः
 ॥ १७ ॥ दुःखिन चाधिगच्छन्ति भोजनं हिजसत्तम । इति लोक-
 मनाक्रन्दं मोहशोकपरिप्लुतम् ॥ १८ ॥ स्रोतसासकृदाक्षिप्तं क्षिय-
 माणं बलीयसा । न स्मियेयुर्न जीर्येयुः सर्वे स्युः सर्वकामिकाः
 ॥ १९ ॥ नाप्रियं प्रतिपद्येयुर्वशित्वं यदि वै भवेत् । उपर्युपरि
 लोकस्य सर्वो गन्तुं समीहते ॥ २० ॥ यतते च तथाशक्ति न च
 तद्वर्तते तथा । बहवः संप्रदृश्यन्ते तुल्यनक्षत्रमङ्गलाः ॥ २१ ॥
 महत्तु फलवैषम्यं दृश्यते कर्मसन्धिषु । न केचिदीयते ब्रह्मन् स्वयं
 आक्षय्य सत्तन ॥ २२ ॥ कर्मणां प्राकृतानां हि इह सिद्धिः
 प्रदृश्यते । यथा श्रुतिरियं ब्रह्मन् जीवः किल सनातनः ॥ २३ ॥
 शरीरमध्रुवं लोके सर्वेषां प्राणिनामिह । बध्यमाने शरीरे तु
 देहनाशो भवत्युत । जीवः संक्रमतेऽन्यत्र कर्मबन्धनिबन्धनः ॥ २४ ॥

ब्राह्मण उवाच । कथं कर्मविदां श्रेष्ठ जीवो भवति शाश्वतः ।
 एतदिच्छाम्यहं ज्ञातुं तत्त्वेन वदतास्वर ॥ २५ ॥

व्याध उवाच । न जीवनाशोऽस्ति हि देहभेदे मिथ्यैतदाहु-
 र्निर्वयतीति मूढाः । जीवस्तु देहान्तरितः प्रयाति दशार्जतैवाव्य-
 शरीरभेदः ॥ २६ ॥ अन्यो हि नास्माति कृतं हि कर्म मनुष्यलोके
 मनुजस्य कश्चित् । यत्तेन किञ्चिद्भि कृतं हि कर्म तदश्रुते नास्ति

कृतस्य नाशः ॥ २७ ॥ सुपुण्यमीला हि भवन्ति पुण्या नराधमाः
पापकृतो भवन्ति । नरोऽनुजातस्त्रिह कर्मभिः स्वैस्ततः समुत्-
पद्यति भावितस्तैः ॥ २८ ॥

ब्राह्मण उवाच । कथं संभवते योनौ कथं वा पुण्यपापयोः ।
जातीः पुण्यास्त्वपुण्याश्च कथं गच्छति सत्तम ॥ २९ ॥

व्याध उवाच । गर्भाधानसमायुक्तं कर्मदं सम्प्रदृश्यते । समा-
सेन तु ते क्षिप्रं प्रवक्ष्यामि द्विजोत्तम ॥ ३० ॥ यथासम्भृतसम्भारः
पुनरेव प्रजायते । शुभकृत् शुभयोनीषु पापकृत् पापयोनिषु ।
शुभैः प्रयोगैर्हृत्स्वं व्यामिश्रैर्मानुषो भवेत् ॥ ३१ ॥ मोहनीयै-
र्विद्योनीषु लघोगामी च किल्बिषैः । जातिभृत्यजरादुःखै स्ततं
समभिद्रुतः ॥ ३२ ॥ संसारे पच्यमानश्च दोषैरात्मकृतैर्नरः ।
तिथ्यग्योनिष्वस्त्राणि गत्वा नरकमेव च ॥ ३३ ॥ जीवाः संपरि-
वर्तन्ते कर्मबन्धनिबन्धनाः । जन्तुस्तु कर्मभिस्तैस्तैः स्वकृतैः प्रेत्य
दुःखितः ॥ ३४ ॥ तद्दुःखप्रतिघातार्थमपुण्यां योनिमाप्नुते । ततः
कर्म समादत्ते पुनरन्यन्नवं बद्ध ॥ ३५ ॥ पच्यते तु पुनस्तेन
भुक्त्वा पथ्यमिवातुरः । अजस्रमेव दुःखात्तोऽदुःखितः सुखसंचकः
॥ ३६ ॥ ततोऽनिवृत्तबन्धत्वात् कर्मणामुदयादपि । पारिक्रामति
संसारे चक्रवद्बद्धवेदनः ॥ ३७ ॥ स चेन्निवृत्तबन्धस्तु विशुद्धश्चापि
कर्मभिः । तपोयोगसमारम्भं कुरुते द्विजसत्तम ॥ ३८ ॥ कर्मभि-
र्बद्धमिवापि लोकानज्जाति मानवः । स चेन्निवृत्तबन्धस्तु विशुद्ध-
श्चापि कर्मभिः ॥ ३९ ॥ प्राप्नोति सुकृतांलोकान् यत्र गत्वा न
शोचति । पापं कुर्वन् पापवृत्तः पापस्यान्नं न गच्छति ॥ ४० ॥
तस्मात् पुण्यं यतेत्कर्तुं वर्ज्यीत च पापकम् । अनसूयुः कृतञ्च
कल्याणानि च सेवते ॥ ४१ ॥ सुखानि धर्ममर्थञ्च स्वर्गञ्च लभते
नरः । संस्कृतस्य च दान्तस्य नियतस्य यतात्मनः ॥ ४२ ॥ प्राज्ञ-
स्थानन्तरा वृत्तिरिह लोके परत्र च । सतां धर्मेण वर्तते क्रियां

शिष्टवदाचरेत् ॥ ४३ ॥ असंक्षेपेन लोकस्य वृत्तिं लिप्सेत वै
 हिज । सन्ति ह्यागमविज्ञानाः शिष्टाः शास्त्रे विचक्षणाः ॥ ४४ ॥
 स्वधर्मेण क्रिया लोके कर्मणः सोऽप्यसङ्गरः । प्राज्ञो धर्मेण रमते
 धर्मञ्चैवोपजीवति ॥ ४५ ॥ तस्माद्धर्माद्वाप्तेन धनेन हिजसत्तम ।
 तस्यैव सिञ्चते मूलं गुणान् पश्यति यत्र वै ॥ ४६ ॥ धर्मात्मा
 भवति ह्येवं चित्तञ्चास्य प्रसीदति । स मित्रजनसन्तुष्ट इह प्रेत्य
 च नन्दति ॥ ४७ ॥ शब्दं स्पर्शं तथा रूपं गन्धानिष्टांश्च सत्तम ।
 प्रभुत्वं लभते चापि धर्मस्यैतत् फलं विदुः ॥ ४८ ॥ धर्मस्य च फलं
 लब्ध्वा न तुष्यति महाहिज । अदृश्यमाणो निर्वेदमापेदे ज्ञान-
 चक्षुषा ॥ ४९ ॥ प्रज्ञाचक्षुर्नर इह दोषं नैवानुसृज्यते । विरज्यते
 यथाकामं न च धर्मं विमुञ्चति ॥ ५० ॥ सर्वत्यागी च यतते दृष्ट्वा
 लोकं क्षयात्मकम् । ततो मोक्षे प्रयतते नानुपायादुपायतः ॥ ५१ ॥
 एवं निर्वेदमादत्ते पापं कर्म जहाति च । धार्मिकश्चापि भवति
 मोक्षञ्च लभते परम् ॥ ५२ ॥ तपो निःश्रेयसं जन्तोस्तस्य मूलं
 श्रमो दमः । तेन सर्वानवाप्नोति कामान् यान्मनसेच्छति ॥ ५३ ॥
 इन्द्रियाणां निरोधेन सत्येन च दमेन च । ब्रह्मणः पदमाप्नोति
 यत् परं हिजसत्तम ॥ ५४ ॥

ब्राह्मण उवाच । इन्द्रियाणि तु यान्याहुः कानि तानि यत्न-
 व्रत । निग्रहश्च कथं कार्यो निग्रहस्य च किं फलम् ॥ ५५ ॥
 कथञ्च फलमाप्नोति तेषां धर्मभृताम्बर । एतादिच्छामि तत्त्वेन
 धर्मं ज्ञातुं निबोध मे ॥ ५६ ॥

इति आरण्यपर्वणि मार्कण्डेयसमाख्यापर्वणि हिजव्याध-
 संवादे अष्टाधिकविंशतोऽध्यायः ॥ २०८ ॥

मार्कण्डेय उवाच । एवमुक्तस्तु विप्रेण धर्मव्याधो युधिष्ठिर ।
प्रत्युवाच यथा विप्रं तच्छृणुष्व नराधिप ॥ १ ॥

व्याध उवाच । विज्ञानार्थं मनुष्याणां मनः पूर्वं प्रवर्तते ।
तत् प्राप्य कामं भजते रोषञ्च द्विजसत्तम ॥ २ ॥ ततस्तदर्थं यतते
कर्म चारभते मत्तम् । इष्टानां रूपगन्धानामभ्यासञ्च निषिवते
॥ ३ ॥ ततो रागः प्रभवति द्वेषश्चैतदनन्तरम् । ततो लोभः प्रभ-
वति मोहश्च तदनन्तरम् ॥ ४ ॥ ततो लोभाभिभूतस्य रागद्वेष-
हतस्य च । न धर्मो जायते बुद्धिर्व्याजादमं करोति च ॥ ५ ॥
व्याजेन चरतो धर्ममर्थं व्याजेन रोचते । व्याजेन सिध्यमानेषु धनेषु
द्विजसत्तम ॥ ६ ॥ तत्रैव रमते बुद्धिस्ततः पापं चिकीर्षति ।
सुहृद्भिर्वार्थ्यमाणश्च पण्डितैश्च द्विजोत्तम ॥ ७ ॥ उत्तरं श्रुतिसम्बन्धं
ब्रवीत्यश्रुतियोजितम् । अधर्मस्त्रिविधस्तस्य वर्तते रागद्वेषजः
॥ ८ ॥ पापञ्चिन्तयते चैव ब्रवीति च करोति च । तस्याधर्मो प्रवृ-
त्तस्य गुणा नश्यन्ति साधवः ॥ ९ ॥ एकशीलैश्च मित्रत्वं भजन्ते
पापकर्म्मिणः । स तेन दुःखमाप्नोति परत्र च विपद्यते ॥ १० ॥
पापात्मा भर्वात ह्येवं धर्मलाभन्तु मे शृणु । यस्त्वेतान् प्रज्ञया
दोषान् पूर्वमेवानुपश्यति ॥ ११ ॥ कुशलः सुखदुःखेषु साधूंश्चा-
प्युपसेवते । तस्य साधुसमारम्भाद्बुद्धिर्धर्मेषु जायते ॥ १२ ॥

ब्राह्मण उवाच । ब्रवीषि सुनृतं धर्मं यस्य वक्ता न विद्यते ।
दिव्यप्रभावः समहानृषिरेव मतोऽसि मे ॥ १३ ॥

व्याध उवाच । ब्राह्मणा वै महाभागाः पितरोऽग्रभुजः सदा ।
तेषां सर्वात्माना कार्यं प्रियं लोके मनीषिणा ॥ १४ ॥ यत्तेषाञ्च
प्रियं तत्ते वक्ष्यामि द्विजसत्तम । नमस्कृत्वा ब्राह्मणेभ्यो ब्राह्मीं
विद्यां निबोध मे ॥ १५ ॥ इदं विप्रं जगत्सर्वमजय्यञ्चापि सर्वशः ।
महाभूतात्मकं ब्रह्म नातः परतरं भवेत् ॥ १५ ॥ महाभूतानि खं
वायुरग्निरापस्तथा च भूः । अद्भ्यः स्पर्शश्च रूपञ्च रसो गन्धश्च

तद्गुणाः ॥ १७ ॥ तेषामपि गुणाः सर्वे गुणवृत्तिः परस्परम् ।
 पूर्वपूर्वगुणाः सर्वे क्रमशो गुणेषु त्रिषु ॥ १८ ॥ पृष्ठस्तु चेतना
 नाम मन इत्यभिधीयते । सप्तमी तु भवेद्बुद्धिरहङ्कारस्ततः परम्
 ॥ १९ ॥ इन्द्रियाणि च पञ्चात्मा रजः सत्त्वं तमस्तथा । इत्येष
 सप्तदशको राशिरव्यक्तसन्नकः ॥ २० ॥ सर्वैरिन्द्रियैस्तु व्यक्ता-
 व्यक्तैः सुसंवृतैः । चतुर्विंशक इत्येष व्यक्ताव्यक्तमयो गुणः । एतत्ते
 सर्वमाख्यातं किं भूयः श्रोतुमिच्छसि ॥ २१ ॥

इति आरण्यपर्वणि मार्कण्डेयसमाख्यापर्वणि द्विजव्याध-
 संवादे नवाधिकद्विंशतोऽध्यायः ॥ २०९ ॥

मार्कण्डेय उवाच । प्रवसुक्तः स विप्रस्तु धर्मव्याधेन भारत ।
 कथामकथयद्भूयो मनसः प्रीतिवर्द्धनीम् ॥ १ ॥

ब्राह्मण उवाच । महाभूतानि यान्याहुः पञ्च धर्मभूताम्बर ।
 एकैकस्य गुणान् सम्यक् पञ्चानामपि मे वद ॥ २ ॥

व्याध उवाच । भूमिरापस्तथा ज्योतिर्वायुराकाशमेव च ।
 गुणोत्तराणि सर्वाणि तेषां वक्ष्यामि ते गुणान् ॥ ३ ॥ भूमिः
 पञ्चगुणा ब्रह्मन्नुदकञ्च चतुर्गुणम् । गुणास्त्रयस्तेजसि च तव-
 खाकाशवातयोः ॥ ४ ॥ शब्दः स्पर्शश्च रूपञ्च रसो गन्धश्च पञ्चमः ।
 एते गुणाः पञ्च भूमेः सर्वेभ्यो गुणवत्तराः ॥ ५ ॥ शब्दः स्पर्शश्च
 रूपञ्च रसश्चापि द्विजोत्तम । अपामेते गुणा ब्रह्मन् कीर्त्तितास्तव
 सुव्रत ॥ ६ ॥ शब्दः स्पर्शश्च रूपञ्च तेजसोऽथ गुणास्त्रयः । शब्दः
 स्पर्शश्च वायौ तु शब्द आकाश एव तु ॥ ७ ॥ एते पञ्चदश ब्रह्मन्
 गुणा भूतेषु पञ्चसु । वर्तन्ते सर्वभूतेषु येषु लोकाः प्रतिष्ठिताः ॥ ८ ॥
 अन्योऽन्यं नातिवर्तन्ते सम्यक् च भवति द्विज । यदा तु विषमं
 भावमाचरन्ति चराचराः ॥ ९ ॥ तदा देही देहमन्यं व्यतिरोक्षति

कालतः । आनुपूर्व्यां विनश्यन्ति जायन्ते चानुपूर्वशः ॥ १० ॥
तत्र तत्र हि दृश्यन्ते धातवः पाञ्चभौतिकाः । यैरावृतमिदं सर्वं
जगत्स्थावरजङ्गमम् ॥ ११ ॥ इन्द्रियैः सृज्यते यद्यत्तत्तद्व्यक्तमिति
स्मृतम् । तद्व्यक्तमिति चेयं लिङ्गग्राह्यमतीन्द्रियम् ॥ १२ ॥
यथास्वं ग्राहकाण्येषां शब्दादीनामिमानि तु । इन्द्रियाणि यदा
देही धारयन्नितिव तथ्यते ॥ १३ ॥ लोके विततमात्मानं लोक-
ज्जात्मनि पश्यति । परापरज्ञः सक्तः सन् स तु भूतानि पश्यति
॥ १४ ॥ पश्यतः सर्वभूतानि सर्वावस्थासु सर्वदा । ब्रह्मभूतस्य
संयोगो नाशुभेनोपपद्यते ॥ १५ ॥ ज्ञानमूलमात्मकं क्षेत्रमतिवृत्तस्य
पौरुषम् । लोकवृत्तिप्रकाशेन ज्ञानमार्गेण गम्यते ॥ १६ ॥ अनादि-
निधनं जन्तुमात्मयोनिं सदाव्ययम् । अनौपम्यमपूर्तञ्च भगवानाह
बुद्धिमान् ॥ १७ ॥ तपोमूलमिदं सर्वं यन्मां विप्रानुपृच्छसि ।
इन्द्रियाण्येव संयम्य तपो भवति नान्यथा ॥ १८ ॥ इन्द्रियाण्येव
तत् सर्वं यत् स्वर्गनरकाबुभौ । निवृत्तचित्तविमृष्टानि स्वर्गाय नर-
काय च ॥ १९ ॥ एष योगविधिः कृत्स्नो यावदिन्द्रियधारणम् ।
एतन्मूलं हि तपसः कृत्स्नस्य नरकस्य च ॥ २० ॥ इन्द्रियाणां
प्रसङ्गेन दोषमृच्छन्त्यसंशयम् । संनियम्य तु तान्येव ततः सिद्धिं
समाप्नुयात् ॥ २१ ॥ षण्णामात्मनि नित्यानामैश्वर्यं योऽधि-
गच्छति । न स पापैः कुतोऽनर्थैर्युज्यते विजितेन्द्रियः ॥ २२ ॥
रथः शरीरं पुरुषस्य दुष्टमात्मा नियन्तेन्द्रियाण्याङ्गरश्चान् । तै-
रप्रमत्तः कुशली सदश्वैर्हान्तैः सुखं याति रथीव धीरः ॥ २३ ॥
षण्णामात्मनि युक्तानामिन्द्रियाणां प्रमाथिनाम् । यो धीरो घरा-
चेद्रश्मीन् स स्यात् परमसारथिः ॥ २४ ॥ इन्द्रियाणां प्रमृष्टानां
हयानामिव वर्त्मसु । धृतिं कुर्वीत सारथ्ये धृत्या तानि जयेद्दु-
ष्प्रवम् ॥ २५ ॥ इन्द्रियाणां विचरतां यन्मनोऽनुविधीयते । तदस्य
हरते बुद्धिं नावं वायुरिवाश्मसि ॥ २६ ॥ येषु विप्रतिपद्यन्ते

पट्स मोहात्फलागमे । तेष्वध्यवसिताध्यायी विन्दते ध्यानजं
फलम् ॥ २७ ॥

इति आरण्यपर्वणि मार्कण्डेयसमाख्यापर्वणि द्विजव्याध-
संवादे द्वाप्राधिकहिमतोऽध्यायः ॥ २१० ॥

मार्कण्डेय उवाच । एवञ्च सूक्ष्मे कथिते धर्मव्याधेन भारत ।
ब्राह्मणः स पुनः सूक्ष्मं प्रपच्छ सुसमाहितः ॥ १ ॥

ब्राह्मण उवाच । सत्त्वस्य रजसश्चैव तमसश्च यथातथम् ।
गुणांस्तत्त्वेन मे ब्रूहि यथावदिह पृच्छतः ॥ २ ॥

व्याध उवाच । हन्त ते कथयिष्यामि यन्मां त्वं परिपृच्छसि ।
एषां गुणान् पृथक्त्वेन निबोध गदतो मम ॥ ३ ॥ मोहात्मकं तम-
स्तेषां रज एषां प्रवर्तकम् । प्रकाशबहुलत्वाच्च सत्त्वं ज्ञाय
दूहोच्यते ॥ ४ ॥ अविद्यावद्बलो मूढः स्वप्नशीलो विचेतनः ।
दुर्हृद्भीकस्तमोऽध्वस्तः सक्रोधस्तामसोऽलसः ॥ ५ ॥ प्रवृत्तवाक्यो
मन्त्रो च यो नराग्रोऽनसूयकः । विधित्समानो विप्रर्षिं स्तुत्यो
मानो स राजसः ॥ ६ ॥ प्रकाशबहुलो धीरो निर्विधित्सोऽनसूयकः ।
अक्रोधनो नरो धीमान् दान्तश्चैव स सात्त्विकः ॥ ७ ॥ सात्त्विक
स्वयं संबुद्धो लोकवृत्तेन ह्रियते । यदा बुध्यति बोद्धव्यं लोक-
वृत्तं जगुप्सते ॥ ८ ॥ विरागस्य च रूपन्तु पूर्वमेव प्रवर्तते ।
मृदुर्भवत्यहङ्कारः प्रसीदत्यार्जवञ्च यत् ॥ ९ ॥ ततोऽस्य सर्वद्वन्द्वानि
प्रशान्त्यन्ति परस्परम् । न चास्य संशयो नाम क्वचिज्जवति कश्चन
॥ १० ॥ शूद्रयो नौ हि जातस्य सद्गुणानुपतिष्ठतः । वैश्यत्वं लभते
ब्रह्मन् क्षत्रियत्वं तथैव च ॥ ११ ॥ आर्जवे वर्तमानस्य ब्राह्मण-
मभिजायते । गुणास्ते कीर्त्तिताः सर्वे किं भूयः श्रोतुमिच्छसि ॥ १२ ॥

इति आरण्यपर्वणि मार्कण्डेयसमाख्यापर्वणि द्विजव्याध-
संवादे एकादशाधिकहिमतोऽध्यायः ॥ २११ ॥

ब्राह्मण उवाच । पार्थिवं धातुमासाद्य शरीरोऽग्निः कथं भवेत् । अवकाशविशेषेण कथं वर्तयतेऽनिलः ॥ १ ॥

मार्कण्डेय उवाच । प्रश्नमेतं समुद्दिष्टं ब्राह्मणेन युधिष्ठिर । व्याधस्तु कथयामास ब्राह्मणाय महात्मने ॥ २ ॥

व्याध उवाच । मूर्ध्नि नमाश्रितो वक्त्रिः शरीरं परिपालयन् । प्राणो मूर्ध्नि चान्नौ च वर्तमानो विचेष्टते ॥ ३ ॥ भूतं भव्यं भविष्यञ्च सर्वं प्राणे प्रतिष्ठितम् । श्रेष्ठं तदेव भूतानां ब्रह्मयोनि-मुपास्महे ॥ ४ ॥ स जन्तुः सर्वभूतात्मा पुंसः स सनातनः । महान् बुद्धिरहङ्कारो भूतानां विषयश्च सः ॥ ५ ॥ एवन्तुह स सर्वत्र प्राणेन परिपाल्यते । पृष्ठतस्तु समानेन स्वां स्वां गतिमपाश्रितः ॥ ६ ॥ वस्तिमूले गुदे चैव पावकं समुपाश्रितः । वहन्मूर्ध्नि पुरीषं चाप्यपानः परिवर्तते ॥ ७ ॥ प्रयत्ने कस्मैश्चि वले स एकस्त्रिषु वर्तते । उदानमिति तं प्राङ्मरध्यात्मविदुषो जनाः ॥ ८ ॥ सन्धौ सन्धौ सन्निविष्टः सर्वेष्वपि तथानिलः । शरीरेषु मनुष्याणां व्यान इत्युपदिश्यते ॥ ९ ॥ धातुष्वग्निस्तु विततः स तु वायुसमीरितः । रसान् धातुंश्च दोषांश्च वर्तयन् परिधावति ॥ १० ॥ प्राणानां सन्निपातात्तु सन्निपातः प्रजायते । उष्मा चान्निरिति ज्ञेयो योऽन्नं पचति देहिनाम् ॥ ११ ॥ समानोदानयोर्मध्ये प्राणापनौ समाहितौ । समन्वितस्त्वधिष्ठानं रुम्यक् पचति पावकः ॥ १२ ॥ तस्यापि पायुपर्यन्तस्तथा स्याद्गुदसंज्ञितः । सोतांसि तस्माज्ज्यायन्ते सर्वप्राणेषु देहिनाम् ॥ १३ ॥ अग्निवेगवहः प्राणो गुदान्ते प्रतिहन्यते । स जड्विनागम्य पुनः समुत्क्षिपति पावकम् ॥ १४ ॥ पक्वाश्वस्त्वधी नाभ्यामूर्ध्वं मामाश्रयः स्थितः । नाभिमध्ये शरीरस्य प्राणाः सर्वे प्रतिष्ठिताः ॥ १५ ॥ प्रवृत्ता हृदयात् सर्वास्त्रिषु गूर्ध्वं मधस्तथा । वहन्त्यन्नरसान्नाड्यो दशप्राणप्रचोदिताः ॥ १६ ॥ योगिनामेष मार्गस्तु येन गच्छन्ति तत्परम् । जितक्लमाः

समा धीरा मूर्ध्न्यात्मानमादधुः ॥ १७ ॥ एवं सर्वेषु वितती
 प्राणापानौ हि देहिषु । एकादशविकारात्मा कलासम्भारसम्भतः
 ॥ १८ ॥ मूर्त्तिमन्तं हि तं विद्धि नित्यं कर्मजितात्मकम् । तस्मिन्
 यः संस्थितो ह्यग्निर्नित्यं स्थाव्यामिवाहितः ॥ १९ ॥ आत्मानं
 हि विजानीहि नित्यं योगिजितात्मकम् । देवो यः संस्थित-
 स्तस्मिन्निर्विन्दुरिव पुष्करे ॥ २० ॥ चैवञ्च तं विजानीहि नित्यं
 योगजितात्मकम् । जीवात्मकानि जानीहि रजः सत्त्वं तमस्तथा
 जीवमात्मगुणं विद्धि तथात्मानं परात्मकम् ॥ २१ ॥ अचेतनं
 जीवगुणं वदन्ति स चेष्टते चेष्टयते च सर्वम् । ततः परं चैवविदो
 वदन्ति प्रावर्त्तयदो भुवनानि सप्त ॥ २२ ॥ एवं भूतेषु सर्वेषु
 भूतात्मा संप्रकाशते । दृश्यते लग्नया बुद्ध्या सूक्ष्मया ज्ञानवेदिभिः
 ॥ २३ ॥ चित्तस्य हि प्रसादेन हन्ति कर्म शुभाशुभम् । प्रसन्ना-
 त्मात्मनि स्थित्वा सुखमानन्त्यमश्नुते ॥ २४ ॥ लक्षणान्तु प्रसादस्य
 यथा तप्तः सुखं स्वपेत् । निवाते वा यथा दीपो दीप्येत् कुशल-
 दीपितः ॥ २५ ॥ पूर्वरात्रे परे चैव युञ्जानः सततं मनः । लघ्वा-
 चारो विशुद्धात्मा पश्यन्नात्मानमात्मनि ॥ २६ ॥ प्रदीप्तेनेव दीपेन
 मनोदीपेन पश्यति । दृष्ट्वात्मनं निरात्मानं स तदा विप्रमुच्यते
 ॥ २७ ॥ सर्वोपायैस्तु लोभस्य क्रोधस्य च विनिग्रहः । एतत्
 पवित्रं लोकानां तपो वै संक्रमो मतः ॥ २८ ॥ नित्यं क्रोधात्तपो
 रक्षेत् धर्मं रक्षेच्च मत्सरात् । विद्यां मानापमानाभ्यामात्मानन्तु
 प्रमादतः ॥ २९ ॥ आनृशंस्यं परो धर्मः क्षमा च परमं वलम् ।
 आत्मज्ञानं परं ज्ञानं सत्यं व्रतपरं व्रतम् ॥ ३० ॥ सत्यस्य वचनं
 श्रेयः सत्ये ज्ञानं हितं भवेत् । यद्धूतहितमत्यन्तं तदै सत्यं परं
 मतम् ॥ ३१ ॥ यस्य सर्वे समारम्भा निराशीर्बन्धनाः सदा ।
 त्यागी यस्य हृतं सर्वं स त्यागी च स बुद्धिमान् ॥ ३२ ॥ यतो न
 गुरुरप्येनं आवयेदुपपादयेत् । तं विद्याद्ब्रह्मणो योगं विद्योगं

योगसंज्ञितम् ॥ ३३ ॥ न हिंस्यात् सर्वभूतानि मैत्रायणगति-
श्चरेत् । नेदं जीवितमासाद्य वैरं कुर्वीत केनचित् ॥ ३४ ॥
आकिञ्चन्यं सुसन्तोषो निराश्लिषमचापलम् । एतदेव परं ज्ञानं
सदात्मज्ञानमुत्तमम् ॥ ३५ ॥ परिग्रहं परित्यज्य भवेद्बुद्ध्या यत-
व्रतः । आशोकं स्थानमासाद्य निश्चलं प्रेत्य चेह च ॥ ३६ ॥ तपो-
नित्येन दान्तेन मुनिना संयतात्मना । अजितं जेतुकामेन भाव्यं
सङ्गेष्वसङ्गिना ॥ ३७ ॥ गुणागुणमनासङ्गमेकार्थमनन्तरम् ।
एतत्तु ब्रह्मणो वृत्तमाङ्गरेकपदं सुखम् ॥ ३८ ॥ परित्यजति यो
दुःखं सुखञ्चाप्युभयं नर । ब्रह्म प्राप्नोति सोऽत्यन्तमसङ्गेन च
गच्छति ॥ ३९ ॥ यथाश्रुतमिदं सर्वं समासेन हिजोत्तम । एतत्ते
सर्वमाख्यातं किं भूयः श्रोतुमिच्छसि ॥ ४० ॥

इति आरण्यपर्वणि मार्कण्डेयसमाख्यापर्वणि ब्राह्मणव्याध-
संवादे द्वादशाधिकद्विंशतोऽध्यायः ॥ २१२ ॥

मार्कण्डेय उवाच । एवं सङ्गृथिते कृतस्त्रे मोक्षधर्मे युधि-
ष्ठिर । दृढं प्रीतमना विप्रो धर्मव्याधमुवाच ह ॥ १ ॥ न्याययुक्त-
मिदं सर्वं भवता परिकीर्तितम् । न तेऽस्यविदितं किञ्चिद्धर्मेष्विह
हि दृश्यते ॥ २ ॥

व्याध उवाच । प्रत्यक्षं मम यो धर्मस्तच्च पश्य हिजोत्तम ।
येन सिद्धिरियं प्राप्ता मया ब्राह्मणपुङ्गव ॥ ३ ॥ उत्तिष्ठ भगवन्
क्षिप्रं प्रविश्याभ्यन्तरं गृहम् । द्रष्टुमर्हसि धर्मं मातरं पितरञ्च
मे ॥ ४ ॥

मार्कण्डेय उवाच । इत्युक्तः स प्रविश्याय ददर्श परमा-
ञ्जितम् । सौधं हृद्यञ्चतुःशालमतीव च मनोरमम् ॥ ५ ॥ देवता-
गृहसङ्काशं देवतैश्च सुपूजितम् । शयनासनेसम्बाधं गन्धैश्च परमै-

र्युतम् ॥ ६ ॥ तत्र शुक्लस्वरधरौ पितरावच्य पूजितौ । कृता-
हारौ सुसन्तुष्टावुपविष्टौ वरासने ॥ ७ ॥ धर्मव्याधस्तु तौ दृष्ट्वा
पादिषु स्मिरसापतत् ।

ब्रह्मावचतुः । उत्तिष्ठोत्तिष्ठ धर्मज्ञ धर्मस्त्वामभिरक्षतु । प्रीतौ
स्वस्तव शौचेन दीर्घमायुरवाप्नुहि । गतिमिष्टां तथा ज्ञानं मेधाञ्च
परमाङ्गतः ॥ ८ ॥ सत्पुत्रेण लया पुत्रं नित्यं काले सुपूजितौ ।
न तेऽन्यद्देवतं किञ्चिद्देवतेष्वपि वर्त्तते ॥ ९ ॥ प्रयतत्वा द्विजातीनां
दमेनासि समन्वितः । पितुः पितामहा ये च तथैव प्रपितामहाः
॥ १० ॥ प्रीतास्ते सततं पुत्र दमेनावाञ्च पूजया । मनसा कर्मणा
वाचा शुश्रूषा नैव हीयते ॥ ११ ॥ न चान्या हि तथाबुद्धिर्दृश्यते
साम्प्रतं तव । जामदग्नेन रामेण यथा ब्रह्मो सुपूजितौ ॥ १२ ॥
तथा लया कृतं सर्वं तद्विमिश्रञ्च पुत्रक । ततस्तं ब्राह्मणं ताभ्यां
धर्मव्याधो न्यवेदयत् ॥ १३ ॥ तौ स्वागतेन तं विप्रमञ्चयामासतु
स्तदा । प्रतिपूज्य च तां पूजां द्विजः पप्रच्छ तावुभौ ॥ १४ ॥
सपुत्राभ्यां सभृत्याभ्यां कच्चिद्वां कुमलं गृहे । अनामयञ्च वां कच्चित्
सदैवेह शरीरयोः ॥ १५ ॥

ब्रह्मावचतुः । कुमलं नौ गृहे विप्र भृत्यवर्गं च सर्वश ।
कच्चित्त्वमप्यविज्ञेन संप्राप्तो भगवन्निति ॥ १६ ॥

मार्कण्डेय उवाच । वाढमित्येव तौ विप्रः प्रत्युवाच मुदा-
न्वितः । धर्मव्याधो निरीक्ष्याथ ततस्तं वाक्यमब्रवीत् ॥ १७ ॥

व्याध उवाच । पिता माता च भगवन्नेतौ मे देवतं परम् ।
यद्देवतेभ्यः कर्तव्यं तद्देताभ्यां करोम्यहम् ॥ १८ ॥ त्वयस्त्रिंश-
द्यथा देवाः सर्वे शक्रपुरोगमाः । संपूज्याः सर्वलोकस्य तथा
ब्रह्माविमौ मम ॥ १९ ॥ उपहारानाहरन्तो देवतानां यथा द्विजाः ।
कुर्वन्ति तद्देताभ्यां करोम्यहमतन्द्रितः ॥ २० ॥ एतौ मे परमं
ब्रह्मन् पिता माता च देवतम् । एतौ पुष्पैः फलै रत्नैस्तोषयामि

सदा हिज ॥ २१ ॥ एतावेवामयो मर्त्यं यान् वदन्ति मनीषिणः ।
 यज्ञा वेदाश्च चत्वारः सर्वमेतौ मम हिज ॥ २२ ॥ एतदर्थं मम
 प्राणा भार्या पुत्रः सुहृज्जनः । सपुत्रदारः शुश्रूषां नित्यमेव करो-
 म्यहम् ॥ २३ ॥ स्वयञ्च स्नापयाम्येतौ तथा पादौ प्रधावये ।
 आहारं सम्पूयच्छामि स्वयञ्च हिजसत्तम ॥ २४ ॥ अनुकूलं तथा
 वस्त्रं विप्रियं परिवर्जये । अधर्मेणापि संयुक्तं प्रियमाभ्यां करो-
 म्यहम् ॥ २५ ॥ धर्ममेव गुरुं ज्ञात्वा करोमि हिजसत्तम ।
 अतन्द्रितः सदा विप्र शुश्रूषां वै करोम्यहम् ॥ २६ ॥ पञ्चैव गुरवो
 ब्रह्मन् पुरुषस्य बुभूषतः । पिता माताग्निरात्मा च गुरुश्च हिज-
 सत्तम ॥ २७ ॥ एतेषु यस्तु वर्त्तत सम्यगेव हिजोत्तम । भवेयु-
 रन्यस्तस्य परिचीर्णास्तु नित्यम् । गार्हस्थेय वर्त्तमानस्य एष
 धर्मः सनातनः ॥ २८ ॥

इति आरण्यपर्वणि मार्कण्डेयसमास्तापर्वणि हिजव्याध-
 संवादे त्रयोदशाधिकद्विंशतोऽध्यायः ॥ २१३ ॥

मार्कण्डेय उवाच । गुरुं निवेद्य विप्राय तौ मातापितरा-
 बुभौ । पुनरेव स धर्मात्मा व्याधौ ब्राह्मणमब्रवीत् ॥ १ ॥ प्रवृत्त-
 चक्षुर्जातोऽस्मि संपश्य तपसो बलम् । यदर्थमुक्तोऽसि तथा गच्छस्व
 मिथिलामिति ॥ २ ॥ पतिशुश्रूषपरया दान्तया सत्यशीलया ।
 मिथिलायां वसेद्वाधः स ते धर्मान् प्रवक्ष्यति ॥ ३ ॥

ब्राह्मण उवाच । पतिव्रतायाः सत्यायाः शीलदयाया यत-
 व्रत । संस्तुत्य वाक्यं धर्मान् गुणदानसि मे मतः ॥ ४ ॥

व्याध उवाच । यत्तदा त्वं हिजश्रेष्ठ तयोक्तो मां प्रति प्रभो ।
 दृष्टमेव तथा सम्यगेकपत्रा न संग्रहः ॥ ५ ॥ लघुनुग्रहबुद्ध्या तु
 विप्रैतद्दर्शितं मया । वाक्यञ्च शृणु मे तात यत्ते वक्ष्ये हितं हिज

॥ ६ ॥ लया विनिष्कृता माता पिता च द्विजसत्तम । अनिसृष्टोऽसि
निष्क्रान्तो गृहात्ताभ्यामनिन्दित ॥ ७ ॥ वेदोच्चारणकार्यार्थ-
मयुक्तं तत्त्वया कृतम् । तव शोकेन वृद्धौ तावन्मीभूतौ मनस्विनौ
॥ ८ ॥ तौ प्रसादयितुं गच्छ मा त्वां धर्मोऽत्यगादयम् । तपस्वी
त्वं महात्मा च धर्मं च निरतः सदा ॥ ९ ॥ सर्वमेतदपार्थन्ते क्षिप्रं
तौ संप्रसादय । अदधत्स्व मम ब्रह्मन्नान्यथा कर्तुमर्हसि ।
गम्यन्नामय विप्रर्षे अयस्ते कथयाम्यहम् ॥ १० ॥

ब्राह्मण उवाच । सदेतदुक्तं भवता सर्वं सत्यमसंशयम् ।
प्रीतोऽस्मि तव भद्रन्ते धर्माचारगुणान्वित ॥ ११ ॥

व्याध उवाच । देवतप्रतिमो हि त्वं यस्त्वं धर्ममनुव्रतः ।
पुराणं शाश्वतं दिव्यं दुष्प्राप्यमकृतात्मभिः । मातापितोः सकाशं
हि गत्वा त्वं द्विजसत्तम ॥ १२ ॥ अतन्द्रितः कुसुं क्षिप्रं माता-
पितोर्हि पूजनम् । अतः परमहं धर्मं नान्यं पश्यामि कञ्चन ॥ १३ ॥

ब्राह्मण उवाच । इहाहमागतो दिष्ट्या दिष्ट्या मे सङ्गतं
लया । ईदृशा दुर्लभा लोके नरा धर्मप्रदर्शकाः ॥ १४ ॥ एको
नरः सहस्रेषु धर्मविहिते न वा । प्रीतोऽस्मि तव सत्येन भद्रन्ते
पुरुषर्षभ ॥ १५ ॥ पतमानोऽयं नरके भवतास्मि समुद्धृतः ।
अवितव्यमयैवञ्च यद्दृष्टोऽसि मयानघ ॥ १६ ॥ राजा ययाति-
हर्षोऽहिरैः पतितस्तारितो यथा । सङ्घिः पुरुषश्चादूर्ल तथाहं
भवता लिह ॥ १७ ॥ मातापितृभ्यां शुश्रूषां करिष्ये वचनात्तव ।
नाकृतात्मा वेदयति धर्माधर्मविनिश्चयम् ॥ १८ ॥ दुर्ज्ञेयः शाश्वतो
धर्मः शूद्रमीनौ हि वर्तते । न त्वां शूद्रमहं मन्ये अवितव्यं हि
कारणम् ॥ १९ ॥ येन कर्मविशेषेण प्राप्तेयं शूद्रता लया । एत-
दिच्छामि विज्ञातुं तत्त्वेन हि महामते । कामया ब्रूहि मे सर्वं
सत्येन प्रयतात्मना ॥ २० ॥

व्याध उवाच । अनतिक्रमणीया वै ब्राह्मणा मे द्विजोत्तम ।

शृणु सर्वमिदं वृत्तं पूर्वदेहे ममानघ ॥ २१ ॥ अहं हि ब्राह्मणः
पूर्वमासं द्विजवरात्मजः । वेदाध्यायी सुकुलो वेदाङ्गानाञ्च पारगः
॥ २२ ॥ आत्मदोषकृतैर्ब्रह्मन्वस्थामाप्तवानिमाम् । कश्चिद्वाजा
मम सखा धनुर्वेदपरायणः ॥ २३ ॥ संसर्गाद्गुणि श्रेष्ठस्ततोऽह-
मभवं द्विज । एतस्मिन्नेव काले तु मृगयां निर्गतो नृपः ॥ २४ ॥
सहितो योधमुख्यैश्च मन्त्रिभिश्च सुसंवृतः । ततोऽभ्यहन्मृमांस्तत्र
सुबहूनाश्रमं प्रति ॥ २५ ॥ अथ क्षिप्तः शरो घोरो मयापि द्विज-
सत्तम । ताडितश्च ऋषिस्तेन शरेणानतपर्वणा ॥ २६ ॥ भूमौ
निपतितो ब्रह्मन्नुवाच प्रतिनादयन् । नापराध्याम्यहं किञ्चित्
केन पापमिदं कृतम् ॥ २७ ॥ मन्वानस्तं मृगञ्चाहं संप्राप्तः
सहसा विभो । अपश्यं तमृषिं विद्वं शरेणानतपर्वणा ॥ २८ ॥
अकार्य्यकरणाच्चापि भृशं मे व्यथितं मनः । तमुग्रतपसं विप्रं
निष्टनन्तं महीतले ॥ २९ ॥ अजानता कृतमिदं मयेत्यहमयाब्रुवम् ।
क्षन्तुमर्हसि मे सर्वमिति चोक्तो मया मुनिः ॥ ३० ॥ ततः
प्रत्यब्रवीद्वाक्यमृषिर्मां क्रोधमूर्च्छितः । व्याधस्त्वं भविता क्रूर
शूद्रयोनाविति द्विज ॥ ३१ ॥

इति आरण्यपर्वणि मार्कण्डेयसमाख्यापर्वणि ब्राह्मण-

व्याधसंवादे चतुर्दशधिकद्विंशतोऽध्यायः ॥ २१४ ॥

व्याध उवाच । एवं शप्तोऽहमृषिणा तदा द्विजवरोत्तम ।
अभिप्रसादयमृषिं गिरा त्राहीति मां तदा ॥ १ ॥ अजानता मया
कार्य्यमिदमद्य कृतं मुने । क्षन्तुमर्हसि तत्सर्वं प्रसीद भगवन्निति ॥ २ ॥
ऋषिन्नुवाच । नान्यथा भविता आप एवमेतदसंशयम् ।
आनृसंस्यात्त्वहं किञ्चित् कर्त्तानुग्रहमद्य ते ॥ ३ ॥ शूद्रयोण्यां
वर्त्तमानो धर्मज्ञो हि भविष्यसि । मातापित्रोश्च शूद्रूपां करिष्यसि

न संशयः ॥ ४ ॥ तथा शुश्रूषया सिद्धिं महतीं समवाप्स्यसि ।
जातिस्मरश्च भविता स्वर्गञ्चैव गमिष्यसि ॥ ५ ॥ आपन्नये तु
निर्वृत्ते भवितासि पुनर्हिज । एवं श्रमः पुरा तेन ऋषिणाऋष-
तेजसा ॥ ६ ॥ प्रसादश्च कृतस्तेन ममैव हिपदास्वर । शरच्चोद्धृत-
वानस्मि तस्य वै हिजसत्तम ॥ ७ ॥ आश्रमञ्च मया नीतो न च
प्राणैर्व्ययुज्यत । एतत्ते सर्वमाख्यातं यथा मम पुराभवत् ।
अभितश्चापि गन्तव्यं मया स्वर्गं हिजोत्तम ॥ ८ ॥

ब्राह्मण उवाच । एवमेतानि पुरुषा दुःखानि च सुखानि च ।
आप्नुवन्ति महाबुद्धे नोत्काण्ठां कर्तुमर्हसि । दुष्करं हि कृतं कर्म
जानता जातिमात्मनः ॥ ९ ॥ लोकवृत्तान्ततत्त्वञ्च नित्यं धर्म-
परायण । कर्मदोषश्च वै विदन्नात्मजातिकृतिन वै ॥ १० ॥ कश्चित्-
कालमुद्यतां वै ततोऽसि भविता हिजः । साम्प्रतञ्च मतो मेऽसि
ब्राह्मणो नात्र संशयः ॥ ११ ॥ ब्राह्मणः पतनीयेषु वर्त्तमानो
विकर्मसु । दाम्भिको दुष्कृतः प्रायः शूद्रेण सदृशो भवेत् ॥ १२ ॥
यस्तु शूद्री दमे सत्ये धर्मे च सततोत्थितः । तं ब्राह्मणमहं मन्ये
वृत्तेन हि भवेद्भिजः ॥ १३ ॥ कर्मदोषेण विप्रमां गतिमाप्नोति
दारुणाम् । क्षीणदोषमहं मन्ये चाभितस्त्वां नरोत्तम ॥ १४ ॥
कर्तुमर्हसि नोत्काण्ठां लब्धिं चाविषादिनः । लोकवृत्तानुवृत्तञ्चा
नित्यं धर्मपरायणाः ॥ १५ ॥

व्याध उवाच । प्रज्ञया मागसं दुःखं हन्याच्छारीरमौषधैः ।
एतद्विज्ञानसामर्थ्यं न बालैः समतामियात् ॥ १६ ॥ अनिष्ट-
संप्रयोगाच्च विप्रयोगात् प्रियस्य च । मनुष्या मानसैर्दुःखैर्युज्यन्ते
चात्स्यबुद्धयः ॥ १७ ॥ शुणैर्भूतानि युज्यन्ते विद्युज्यन्ते तथैव च ।
सर्वाणि नैतद्देहस्य शोकस्थानं हि विद्यते ॥ १८ ॥ अनिष्टञ्चान्वितं
पश्यंस्तथा क्षिप्रं विरज्यते । ततश्च प्रतिकुर्वन्ति यदि पश्यन्त्यप-
कमात् ॥ १९ ॥ शोचतो न भवेत्क्षिप्रित् केवलं परितप्यते । परि-

त्यजन्ति ये दुःखं सुखं चाप्यभयं नराः ॥ २० ॥ त एव सुखमेधन्ते
ज्ञानदृष्टा मनीषिणः । असन्तोषपरा मृदाः सन्तोषं यान्ति
पण्डिताः ॥ २१ ॥ असन्तोषस्य नास्यन्तस्तुष्टिस्तु परमं सुखम् ।
न शोचन्ति गताध्वानः पश्यन्तः परमां गतिम् ॥ २२ ॥ न विषादे
मनः कार्यं विषादो विषमुत्तमम् । मारयत्यकृतप्रज्ञं बालं क्रुद्ध
इवोरगः ॥ २३ ॥ यं विषादोऽभिभवति विक्रमे समुपस्थिते ।
तेजसा तस्य हीनस्य पुरुषार्थो न विद्यते ॥ २४ ॥ अवश्यं क्रिय-
माणस्य कर्मणो दृश्यते फलम् । न हि निर्वेदमागम्य किञ्चित्
प्राप्नोति शोभनम् ॥ २५ ॥ अथाप्युपायं पश्यते दुःखस्य परि-
मोक्षणे । अशोचन्नारभेतैव मुक्तश्चाव्यसनी भवेत् ॥ २६ ॥ भूते-
ष्वभावं सञ्चिन्त्य ये तु बुद्धेः परङ्गताः । न शोचन्ति कृतप्रज्ञाः
पश्यन्तः परमाङ्गतिम् ॥ २७ ॥ न शोचामि च वै विद्वन् काला-
काङ्क्षी स्थितो ह्यहम् । एतैर्निर्दग्धैर्ब्रह्मन्वसीदामि सत्तम ॥ २८ ॥

ब्राह्मण उवाच । कृतप्रज्ञोऽसि मेधावी बुद्धिश्च विपुला तव ।
नाहं भवन्तं शोचामि ज्ञानदृष्टोऽसि धर्मवित् ॥ २९ ॥ आपृच्छे
त्वां स्वस्ति तेऽस्तु धर्मस्त्वां परिरक्षतु । अप्रमादस्तु कर्त्तव्यो धर्म
धर्मभूताम्बर ॥ ३० ॥

मार्कण्डेय उवाच । वाढमित्येव तं व्याधः कृताञ्जलिस्वाच-
ह । प्रदक्षिणमथो कृत्वा प्रस्थितो हिजसत्तमः ॥ ३१ ॥ स तु
गत्वा हिजः सर्वाः शुश्रूषाः कृतवांस्तदा । मातापितृभ्यां वृद्धाभ्यां
यथान्यायं सुशंसितः ॥ ३२ ॥ एतत्ते सर्वमाख्यातं निखिलेन
युधिष्ठिर । पृष्टवानसि यत्तात धर्मं धर्मभूताम्बर ॥ ३३ ॥ पति-
व्रताया महात्मन ब्राह्मणस्य च सत्तम । मातापित्रोश्च शुश्रूषा
धर्मव्याधेन कीर्त्तिता ॥ ३४ ॥

युधिष्ठिर उवाच । अत्यद्भुतमिदं ब्रह्मन् धर्माख्यानमनु-
त्तमम् । सर्वं धर्मविदां श्रेष्ठं कथितं मुनिसत्तम ॥ ३५ ॥ सुख-

अव्यतया विदन् सुहृत्त इव मे गतः । न हि तप्तोऽस्मि भगवन्
शृणुानो धर्ममुत्तमम् ॥ ३६ ॥

इति आरण्यपर्वणि मार्कण्डेयसमाख्यापर्वणि पतिव्रतो-
पाख्याने पञ्चदश्याधिकविंशतोऽध्यायः ॥ २१५ ॥

वैशम्पायन उवाच । श्रुत्वेमां धर्मसंयुक्तां धर्मराजः कथां
शुभाम् । पप्रच्छ तमृषिं मार्कण्डेयमिदं तदा ॥ १ ॥

युधिष्ठिर उवाच । कथमग्निर्वनं यातः कथञ्चाप्यङ्गिराः पुनः ।
नष्टेऽग्नौ हव्यमवहदग्निभूत्वा महाद्युतिः ॥ २ ॥ अग्निर्यदा लेक
एव बज्रलज्वास्य कर्मसु । दृश्यते भगवन् सर्वमेतद्दिच्छामि वेदि-
तुम् ॥ ३ ॥ कुमारश्च यथोत्पन्नो यथा चाग्नेः सुतोऽभवेत् । यथा-
रुद्राच्च सम्भूतो गङ्गायां इत्तिकासु च ॥ ४ ॥ एतद्दिच्छाम्यहं
लत्तः श्रोतुं भार्गवसत्तम । कौतूहलसमाविष्टो यथातथ्यं महा-
मुने ॥ ५ ॥

मार्कण्डेय उवाच । अत्राप्यदाहरन्तीममितिहासं पुरातनम् ।
यथा क्रूडो ज्ञतवहस्तपस्तप्तुं वनङ्गतः ॥ ६ ॥ यथा च भगवानग्निः
स्वयमेवाङ्गिराभवत् । सन्तापयंश्च प्रभया नाशयंस्तिमिराणि च
॥ ७ ॥ पुराङ्गिरा महाबाहो चचार तप उत्तमम् । आश्रम्यो
महाभागी हव्यवाहं विशेषयन् ॥ ८ ॥ तथा स भूत्वा तु तदा
जगत्सर्वं व्यक्राशयत् । तपश्चरंस्तु ज्ञतभुक् सन्तपस्तस्य तेजसा
॥ ९ ॥ भृशं ग्लामश्च तेजस्वी न च किञ्चित् प्रजन्निवात् । अथ
सञ्चितयामास भगवान् हव्यवाहनः ॥ १० ॥ अन्योऽग्निरिह
लोकानां ब्रह्मणा सम्प्रकल्पितः । अग्नित्वं विप्रनष्टं हि तथ्यमानस्य
मे तपः ॥ ११ ॥ कथमग्निः पुनरहं भवेयमिति चिन्त्य सः ।
अपश्यदुन्निवह्लोकांस्तापयन्तं महासुनिम् ॥ १२ ॥ सोऽपासपं-

च्छनैर्भीतस्तमुवाच तदाङ्गिराः । शीघ्रमेव भवस्वान्निस्त्वं पुनर्लोक-
भावनः ॥ १३ ॥ विज्ञातश्चासि लोकेषु त्रिषु संस्थानचारिषु ।
त्वमग्निः प्रथमं सृष्टो ब्रह्मणा तिमिरापहः । स्वस्थानं प्रतिषद्यस्व
शीघ्रमेव तमोबुद्ध ॥ १४ ॥

अग्निस्त्वाच । नष्टकीर्तिमहं लोके भवान् जातो हताश्रनः ।
भवन्तमेव ज्ञास्यन्ति पावकं न तु मां जनाः ॥ १५ ॥ निक्षिपा-
स्य हमम्लितं त्वमग्नि प्रथमो भव । भविष्यामि द्वितीयोऽहं प्राजा-
पत्यक एव च ॥ १६ ॥

अङ्गिरा उवाच । कुरु पुण्यं प्रजास्रग्यं भवान्निस्तिमिरा-
पहः । माञ्च देव कुरुष्वान्ने प्रथमं पुत्रमञ्जसा ॥ १७ ॥

मार्कण्डेय उवाच । तच्छ्रुत्वाङ्गिरसो वाक्यं जातवेदास्तथा-
करोत् । राजन् बृहस्पतिर्नाम तस्याङ्गिरसः सुतः ॥ १८ ॥ ज्ञात्वा
प्रथमजं तन्तु वज्रेराङ्गिरसं सुतम् । उपेत्य देवाः पप्रच्छुः कारणं
तत्र भारत ॥ १९ ॥ स तु पृष्टस्तदा देवैस्ततः कारणमब्रवीत् ।
प्रत्यगृह्णंस्तु देवाश्च बहवोऽङ्गिरसस्तदा ॥ २० ॥ तत्र नानाविधा-
नग्नीन् प्रवक्ष्यामि महाप्रभान् कर्मभिर्वृद्धभिः ख्यातान्नाना-
र्थान् ब्राह्मणेष्विह ॥ २१ ॥

इति आरण्यपर्वणि मार्कण्डेयसमास्यापर्वणि आङ्गिरसो-

पाष्याने षोडशाधिकद्विंशतोऽध्यायः ॥ २१६ ॥

मार्कण्डेय उवाच । ब्रह्मणो यस्तृतीयस्तु पुत्रः कुरुकुलो-
हह । तस्याभवत् शुभा भार्या प्रजास्तस्याञ्च मे शृणुः ॥ १ ॥
बृहत्कीर्तिर्वृहज्योतिर्वृहद्ब्रह्मा बृहन्ननाः । बृहन्नन्तो बृह-
द्भासस्तथा राजन् बृहस्पतिः ॥ २ ॥ प्रजासु तासु सर्वासु रूपे-
णाप्रतिमाभवत् । देवी भानुमती नाम प्रथमाङ्गिरसः सता ॥ ३ ॥

भूतानामेव सर्वेषां तस्यां रागस्तदाभवत् । रागाद्रागीति यामाहु-
 र्द्वितीयाङ्गिरसः सुताम् ॥ ४ ॥ यां कपर्दिसुतामाहुर्दृष्ट्यादृश्येति
 दिहिनः । तनुत्वात् सा सिनीवाली तृतीयाङ्गिरसः सुता ॥ ५ ॥
 पश्यत्यर्चिषती भामिर्हविर्भिश्व हविषती । षष्ठीमङ्गिरसः कन्यां
 पुण्यामाहुर्महिषतीम् ॥ ६ ॥ महामखिष्याङ्गिरसी दीप्तिमत्सु
 महामते । महामतीति विख्याता सप्तमी कथ्यते सुता ॥ ७ ॥
 यान्तु दृष्ट्वा भगवतीं जनः कुङ्कुहायते । एकानं प्रीति तामाहुः
 कुङ्कुमाङ्गिरसः सुताम् ॥ ८ ॥

इति आरण्यपर्वणि मार्कण्डेयसमाख्यापणि आङ्गिरसे
 सप्तदश्याधिकद्विप्रतोऽध्यायः ॥ २१७ ॥

मार्कण्डेय उवाच । ब्रह्मस्य तेषाम् आत्मा भूया यम-
 स्विनी । अग्नीन् साजनयत् पुण्यान् षड्देकाञ्चापि पुत्रकाम ॥ १ ॥
 आहुतिष्वेव यस्याग्नेर्हविषाज्यं विधीयते । सोऽग्निर्वहस्यते पुत्रः
 शंयुर्नाम महाव्रतः ॥ २ ॥ चातुर्मास्येषु यस्येष्टग्रामश्चमेघेऽग्रजः
 पशुः । दीप्तो ज्वालैरनेकाभैरग्निरेषोऽथ वीर्यवान् ॥ ३ ॥ शंयो-
 रप्रतिमा भार्या सत्यासत्याय धर्मजा । अग्निस्तस्य सुतो दीप्त-
 स्तिस्रः कन्याश्च सुव्रताः ॥ ४ ॥ प्रथमेनाज्यभागेन पूज्यते योऽग्नि-
 रध्वरे । अग्निस्तस्य भरद्वाजः प्रथमः पुत्रः उच्यते ॥ ५ ॥ पोर्ण-
 मास्येषु सर्वेषु हविषाज्यं स्तुचोद्यतम् । भरतो नामतः सोऽग्नि-
 र्द्वितीयः शंयुतः सुतः ॥ ६ ॥ तिस्रः कन्या भवन्त्यन्या चासां स
 भारतः पतिः । भरतस्तु सुतस्तस्य भरद्वाजा च पुत्रिकौ ॥ ७ ॥
 भरतो भरतस्याग्नेः पावकस्तु प्रजापतेः । महानत्यर्थमहितस्तथा
 भरतसत्तम ॥ ८ ॥ भरद्वाजस्य भार्या तु वीरा वीरस्य पिण्डदा ।
 प्राङ्गराज्येन तस्येज्यां सोमस्येव द्विजाः शनैः ॥ ९ ॥ हविषा यो

द्वितीयेन सोमेन सह युज्यते । रथप्रभूरथाध्वानः कुम्भरेताः स
 उच्यते ॥ १० ॥ अरयां जनयन् सिद्धिं भानुं भाभिः समावृणोत् ।
 आग्नेयं मानयन्निद्व्यमाह्वाने ह्येष सूयते ॥ ११ ॥ यस्तु न च्यवते
 नित्यं यशसा वर्चसा श्रिया । अग्निर्निश्चप्रवर्णो नाम पृथिवीं स्तौति
 केवलम् ॥ १२ ॥ विपासा कलुषैर्मुक्तो विशुद्धश्चाक्षिपा ज्वलन् ।
 विपापोऽग्निः सुतस्तस्य सत्यः समवधर्म्मकृत् ॥ १३ ॥ आक्रोशतां
 हि भूतानां यः करोतीह निष्कृतिम् । अग्निः स निष्कृतिर्नाम
 शोभयत्यभिसेवितः ॥ १४ ॥ अनुकूर्जान्त येनेह वेदनार्त्ताः स्वयं जनाः ।
 तस्य पुत्रः स्वनो नाम पावकः स रुजस्करः ॥ १५ ॥ यस्तु विश्वस्य
 जगतो बुद्धिमाक्रन्त्य तिष्ठति । तं प्राङ्मरध्यात्मविदो विश्वजिन्नाम-
 पावकम् ॥ १६ ॥ अन्तरग्निः स्मृतो यस्तु भुक्तं पर्वति देहिनाम् ।
 स जज्ञे विश्वभुङ्क्षाम सर्वलोकेषु भारत ॥ १७ ॥ ब्रह्मचारी यतात्मा
 च सततं विपुलव्रताः । ब्राह्मणाः पूजयन्त्येनं पाकयज्ञेषु पावकम्
 ॥ १८ ॥ पवित्रा गोमती नाम नदी यस्याभवत् प्रिया । तस्मिन्
 कर्माणि सर्वाणि क्रियन्ते धर्म्मकृत्भिः ॥ १९ ॥ वड्ढवाग्निः विवृत्यश्म
 योऽसौ परमदारुणः । जड्वर्भागूर्ध्वभाङ्क्षाम कविः प्राणाश्रितस्तु
 सः ॥ २० ॥ उदग्द्वारं हविर्व्यस्य गृहे नित्यं प्रदीयते । ततः स्विष्टं
 भवेदाज्यं स्विष्टकृत् परमः स्मृतः ॥ २१ ॥ यः प्रशान्तेषु भूतेषु मन्यु-
 र्भवति पावकः । क्रुद्धस्य तरसा जज्ञेमन्यन्ती चाथ पुत्रीका ॥ २२ ॥
 स्वाहेति दारुणा क्रूरा सर्वभूतेषु तिष्ठति । त्रिदिवे यस्य सदृशो
 नास्ति रूपेण कश्चन ॥ २३ ॥ अतुल्यत्वात् कृतो देवैर्नाम्ना कामस्तु
 पावकः । संहर्षाद्वारयन् क्रोधं धन्वी स्रग्वी रथे स्थितः ॥ २४ ॥ समये
 नाशरेच्छ्ववूनमोघो नाम पावकः । उक्त्यो नाम महाभाग त्रिभि-
 रुक्त्यैरभिष्टुतः महावाचन्तु जनवत् समाश्लासं हि यं विदुः ॥ २५ ॥

इति आरण्यपर्वणि मार्कण्डेयसमास्यापर्वणि आङ्गिरसे

अष्टादशाधिकद्विंशतोऽध्यायः ॥ २१८ ॥

मार्कण्डेय उवाच । कश्यपो ह्यय वाग्निष्ठः प्राणश्च प्राण-
 पुत्रकः । अग्निराङ्गिरसश्चैव च्यवनस्त्रिसुवर्चकः ॥ १ ॥ अचरत्
 स तपस्तीव्रं पुत्रार्थं ब्रह्मवर्षिकम् । पुत्रं लभेयं धर्मिष्ठं यशसा
 ब्रह्मणा समम् ॥ २ ॥ महाव्याहृतिभिर्ध्यातः पञ्चभिस्तैस्तदा तथ ।
 जज्ञे तेजो महार्चिष्मान् पञ्चवर्णः प्रभावनः ॥ ३ ॥ समिद्धोऽग्निः
 मिरस्तस्य बाह्व सूर्यनिभौ तथा । लङ्घेते च सुवर्णभिः कृष्णो
 जङ्घे च भारत ॥ ४ ॥ पञ्चवर्णः स तपसा कृतस्तैः पञ्चभिर्जनैः ।
 पाञ्चजन्यः श्रुतो देवः पञ्चवंशकरस्तु सः ॥ ५ ॥ दशवर्षसहस्राणि
 तपस्तप्त्वा महातपाः । जनयत् पावकं घोरं पितॄणां स प्रजाः
 सृजत् ॥ ६ ॥ बृहद्रथन्तरं मूर्ध्नी वक्त्राद्वा तरसाश्चरौ । शिवं
 नाभ्यां बलादिन्द्रं वायुनी प्राणतोऽसृजत् ॥ ७ ॥ बाह्वभ्यामनु-
 दात्तौ च विश्वे भूतानि चैव ह । एतान् सृष्ट्वा ततः पञ्च पितॄणा-
 मसृजत् सुतान् ॥ ८ ॥ बृहद्रथस्य प्रणिधिः कश्यपस्य महत्तरः ।
 भानुरङ्गिरसो घोरः पुत्रो वर्चस्यसौभरः ॥ ९ ॥ प्राणस्य चानु-
 दात्तस्तु व्याख्याताः पञ्चविंशतिः । देवान् यज्ञमुषसान्यन् सृजत्
 पञ्चदशोत्तरान् ॥ १० ॥ सुभीममतिभीमञ्च भीमं भीमबलावलम् ।
 एतान् यज्ञमुषः पञ्च देवानां ह्यसृजत्तपः ॥ ११ ॥ समितं मित्र-
 वन्तञ्च मित्रञ्च मित्रवर्द्धनम् । मित्रधर्माणमित्येतान् देवानभ्य-
 सृजत्तपः ॥ १२ ॥ सुरप्रवीरं वीरञ्च सुवेशं सुरवर्चसम् । सुराणा-
 मपि हन्तारं पञ्चैतान्सृजत्तपः ॥ १३ ॥ त्रिविधं संस्थिता ह्येते
 पञ्च पञ्च पृथक् पृथक् । मुषान्यत्र स्थिता ह्येते स्वर्गतो यज्ञ-
 याजिनः ॥ १४ ॥ तेषामिष्टं हरन्त्येते निघ्नन्ति च महद्भविः ।
 सृज्या हव्यवाहानां निघ्नन्त्येते हरन्ति च ॥ १५ ॥ वह्निर्व्यां
 तदा दानं कुशलैः संप्रवर्तितम् । तदेते नोपसर्पन्ति यत्र चान्निः
 स्थितो भवेत् ॥ १६ ॥ चिताग्नेरुदहन्नाज्यं पक्षाभ्यां तत् प्रव-
 र्त्तितम् । मन्त्रैः प्रशमिता ह्येते नेष्टं मुषान्ति यन्नियम् ॥ १७ ॥

बृहदुक्थंस्तपस्यैव पुत्रो भूमिमुपास्थितः । अग्निहोत्रे ह्यमाने
पृथिव्यां सद्भिरिच्यते ॥ १८ ॥ रथन्तरश्च तपसः पुत्रोऽग्निः परि-
पठते । मितविन्दाय वै तस्मै हविरध्वर्यवो विदुः । सुमुदे परम-
प्रीतः सह पुत्रैर्महाययाः ॥ १९ ॥

इति आरण्यपर्वणि मार्कण्डेयसमाख्यापर्वणि आङ्गिरसे
एकोनविंशत्याधिकहिंस्रतोऽध्यायः ॥ २१९ ॥

मार्कण्डेय उवाच । गुरुभिर्नियमैर्जातो भरतो नाम पावकः ।
अग्निः पुष्टिमतिर्नाम तुष्टः पुष्टिं प्रयच्छति ॥ १ ॥ भरत्येष प्रजाः
सर्वास्ततो भरत उच्यते । अग्निर्यश्चशिवो नाम शक्तिपूजापरश्च
यः ॥ २ ॥ दुःखार्त्तानाञ्च सर्वेषां शिवकृत् सततं शिवः । तपसस्तु
फलं दृष्ट्वा सम्पुत्रहं तपो महत् ॥ ३ ॥ उद्धर्तुकामो मतिमान्
पुत्रो जज्ञे पुरन्दरः । उष्मा चैवोष्णो जज्ञे सोऽग्निभूतेषु लब्धते
॥ ४ ॥ अग्निश्चापि मनुर्नाम प्राजापत्यमकारयत् । यश्चुमग्निमय
प्राङ्गर्वाङ्गणाः वेदपारगाः ॥ ५ ॥ आवसथ्यं द्विजाः प्राङ्गर्दीप्तमग्निं
महाप्रभम् । जर्जस्करान् हव्यवाहान् सुवर्णसदृशप्रभान् ॥ ६ ॥
ततस्तपो ह्यजनयत् पञ्चयज्ञसुतानिह । प्रशान्तेऽग्निर्महाभागः
परिश्रान्तो गवाम्मतिः ॥ ७ ॥ असुरान् जनयन् घोरान्मर्त्याश्चैव
पृथग्निधान् । तपसश्च मनुं पुत्रं भानुश्चाप्यङ्गिराः सृजत् ॥ ८ ॥
बृहद्भानुन्तु तं प्राङ्गर्वाङ्गणा वेदपारगाः । भानोर्भार्या सुप्रजा
तु बृहद्भासा तु सूर्यजा ॥ ९ ॥ असृजेतान्तु षट् पुत्रान् शृणु
तासां प्रजाविधिम् । दुर्बलानान्तु भूतानामसून् यः सम्प्रयच्छति
॥ १० ॥ तमग्निं बलदं प्राङ्ग प्रथमं भानुतः सुतम् । यः प्रशान्तेषु
भूतेषु मन्युर्भवति दारुणः ॥ ११ ॥ अग्निः स मन्युमान्नाम द्वितीयो
भानुतः सुतः । दूर्ध्वं च पौर्णमासे च यस्येह हविरुच्यते ॥ १२ ॥

विष्णुर्नामैह योऽग्निस्तु धृतिमान् नाम सोऽङ्गिराः । इन्द्रेण
 सहितं यस्य हविराग्रयणं स्मृतम् ॥ १३ ॥ अग्निराग्रतणो नाम
 भानोरेवान्वयस्तु स । चातुर्मास्येषु नित्यानां हविषां योनिरग्रहः
 ॥ १४ ॥ चतुर्भिः सहितः पुत्रैर्भानोरेवान्वयस्तु सः । निशा त्वजः-
 नयत् कन्यामग्नीसोमावुभौ तया ॥ १५ ॥ भानोरेवाभवद्वाय्या
 सुषुवे पञ्च पावकान् । पूज्यते हविषाग्रेण चातुर्मास्येषु पावकः
 ॥ १६ ॥ पर्जन्यसहितः श्रीमानग्निर्वैश्वानरस्तु सः । अस्य लोकस्य
 सर्वस्य यः प्रभुः परिपठ्यते ॥ १७ ॥ सोऽग्निर्विश्वपतिर्नाम द्वितीयो
 वै मनोः सुतः । ततः खिष्टं भवेद्वाज्यं खिष्टकृत् परमस्तु सः
 ॥ १८ ॥ कन्या सा रोहिणी नाम हिरण्यकशिपोः सुता । कर्म-
 णासौ वभौ भार्या स वज्रिः स प्रजापतिः ॥ १९ ॥ प्राणानाश्रित्य
 यो देहं प्रवर्तयति देहिनाम् । तस्य सन्निहितो नाम शब्दरूपस्य
 साधनः ॥ २० ॥ शुक्लकृष्णगतिर्देवो यो विभर्ति ज्ञताशनम् ।
 अकल्मषः कल्मषाणां कर्ता क्रोधाश्रितस्तु सः ॥ २१ ॥ कपिलं
 परमर्षिञ्च यस्माद्भयतयः सदा । अग्निः स कपिलो नाम साङ्ख्य-
 योगप्रवर्तकः ॥ २२ ॥ अग्रं गच्छन्ति भूतानां येन भूतानि नित्यदा ।
 कर्मस्विह विचित्रेषु सोऽग्रणीर्वह्निरुच्यते ॥ २३ ॥ इमानन्यान्
 समहजत् पावकान् प्रथितान् भुवि । अग्निहोत्रस्य दुष्टस्य प्राय-
 श्चित्तार्थमुत्तुगान् ॥ २४ ॥ संस्पृशेयुर्यदान्योन्यं कथञ्चिद्वायुनाग्नेयः ।
 इष्टिरष्टाकपालेन कार्या वै शुचयेऽग्नेये ॥ २५ ॥ दक्षिणाग्निर्यदा
 द्वाभ्यां संहजेत तदा किल । इष्टिरष्टाकपालेन कार्या वै वीतये-
 ऽग्नेये ॥ २६ ॥ यद्यग्नेयो हि स्पृशेयुर्निवेशस्था द्वाग्निना ।
 इष्टिरष्टाकपालेन कार्या तु शुचयेऽग्नेये ॥ २७ ॥ अग्निं रजस्वला
 वै स्त्री संस्पृशेदग्निहोत्रिकम् । इष्टिरष्टाकपालेन कार्या दस्यु-
 मतेऽग्नेये ॥ २८ ॥ मृतः शूयैत यो जीवः परेभ्यः पशवो यदा ।
 इष्टिरष्टाकपालेन कार्या सुरमतेऽग्नेये ॥ २९ ॥ आर्त्तो न जुहुया-

दग्निं विरात्रं यस्तु ब्राह्मणः । दृष्टिरष्टाकपालेन कार्या स्यादु-
त्तराग्नये ॥ ३० ॥ दग्मञ्च पौर्णमासञ्च यस्य तिष्ठेत् प्रतिष्ठितम् ।
दृष्टिरष्टाकपालेन कार्या पथिकृतेऽग्नये ॥ ३१ ॥ सूतिकामिर्यदा
चाग्निं संसृजेद्दग्निहोत्रिकम् । दृष्टिरष्टाकपालेन कार्या चाग्नि-
मतेऽग्नये ॥ ३२ ॥

इति आरण्यपर्वणि मार्कण्डेयसमाख्यापर्वणि आङ्गिरसे
विंशत्यधिकद्विंशतोऽध्यायः ॥ २२० ॥

मार्कण्डेय उवाच । आपस्य दुहिता भार्या सहस्य परमा
प्रिया । भूपतिर्भुवभर्ता च जनयत् पावकं परम् ॥ १ ॥ भूताना-
ञ्चापि सर्वेषां यं प्राज्ञः पावकं पतिम् । आत्मा भुवनभर्तृति सान्व-
येषु द्विजातिषु ॥ २ ॥ महताञ्चैव भूतानां सर्वेषामिह यः पतिः ।
भगवान् स महातेजा नित्यं चरति पावकः ॥ ३ ॥ अग्निर्गृह-
पतिर्नाम नित्यं यज्ञेषु पूज्यते । हृतं वहति यो हव्यमस्य लोकस्य
पावकः ॥ ४ ॥ अपां गर्भो महभागः सह पुत्रो महाद्भुतः ।
भूपतिर्भुवभर्ता च महतः पतिरुच्यते ॥ ५ ॥ दहन्मृतानि भूतानि
तस्याग्निर्भरतोऽभवत् । अग्निष्टोमे च नियतः क्रतुश्चेष्टो भरत्य
तु ॥ ६ ॥ स वर्द्धः प्रथमो नित्यं देवैरन्विष्यते प्रभुः । आयान्तं
नियतं दृष्ट्वा प्रविवेशार्णवं भयात् ॥ ७ ॥ देवास्तत्राधिगच्छन्ति
नार्गमाणा यथादिशम् । दृष्ट्वा त्वग्निरथर्वाणं ततो वचनमब्रवीत्
॥ ८ ॥ देवानां वह हव्यं त्वमहं वीर सुदुर्बलः । अथ त्वं गच्छ
मध्वहं प्रियमेतत् कुरुष्व मे ॥ ९ ॥ प्रेष्य चाग्निरथर्वाणामन्यं दिशं
ततोऽगमत् । मत्सग्रास्तस्य समाचख्युः क्रुद्धस्तानग्निरब्रवीत् ॥ १० ॥
मध्या वै विविधैर्भावेर्भविष्यथ शरीरिणाम् । अथर्वाणं तथा
चापि हव्यवाहोऽब्रवीद्वच ॥ ११ ॥ अनुनीयमानो हि भूषं देव-

वाक्यादिवेतनः । नैच्छद्दोढं हविः सर्वं शरीरञ्चापि सोऽत्यजत् ॥ १२ ॥ स तच्छरीरं सत्यञ्च प्रविवेश धरान्तदा । भूमिं
 स्पृष्ट्वा सृजन्नातून् पृथक् पृथगतीव हि ॥ १३ ॥ पूयात् स गन्धं
 तेजश्च अस्थिभ्यो देवदारु च । श्लेष्मणः स्फाटिकं तस्य पित्ता-
 न्मारकतं तथा ॥ १४ ॥ यकृत् कृष्णायसं तस्य त्रिभिरेव प्रभुः
 प्रजाः । नखास्तस्याभ्रपटलं शिराजालानि विद्रुमम् ॥ १५ ॥
 शरीराद्विविधाश्चान्ये घातवोऽस्याभवन् नृप । एवं त्यक्त्वा शरीरञ्च
 परमे तपसि स्थितः ॥ १६ ॥ भृग्वङ्गिरादिभिर्भूयस्तपसोऽप्यापित-
 स्तदा । भ्रमं जज्ज्वाल तेजस्वी तपसाप्यायितः शिखी ॥ १७ ॥
 दृष्ट्वा ऋषिं भयाच्चापि प्रविवेश महार्णवम् । तस्मिन्नष्टे जगद्भित-
 मथर्वाणमथाश्रितम् ॥ १८ ॥ अर्चयामासुरेवैनमथर्वाणं सुरादायः ।
 अथर्वा लसृजल्लोकानात्मनालोक्य पावकम् ॥ १९ ॥ मिषतां सर्व-
 भूतानामुन्ममाथ महार्णवम् । एवमग्निर्भगवता नष्टः पूर्वमथर्वाणां
 ॥ २० ॥ आहूतः सर्वभूतानां हव्यं वहति सर्वदा । एवं लज-
 नयद्विष्णुान् वेदोक्तान् विविधान् बहून् ॥ २१ ॥ विचरन् विवि-
 धान् देशान् भ्रममाणस्तु तत्र वै । सिन्धुं नदं पञ्चनदं द्विकाशं
 सरस्वती ॥ २२ ॥ गङ्गा च शतकुम्भा च शरयूर्गण्डसाहयः ।
 चर्मणूती मही चैव मेघ्या मेधातिथिस्तदा ॥ २३ ॥ ताम्रावती
 नेत्रवती नद्यस्त्रिस्तोऽथ कौशिकी । तमसा नर्मदा चैव नदी गोदा-
 वरी तथा ॥ २४ ॥ वेणोपवेणा भीमा च वडुवा चैव भारत ।
 भारती सुप्रयोगा च कावेरी मुर्मुरा तथा ॥ २५ ॥ तुङ्गवेणा
 कृष्णवेणा कपिला शोण एव च । एता नद्यस्तु धिष्णानानां मातरो
 याः प्रकीर्त्तिताः ॥ २६ ॥ अद्भुतस्य प्रिया भार्या तस्य पुत्रो
 विभूरसिः । यावन्तः पावकाः प्रोक्ताः सोमास्तावन्त एव तु ॥ २७ ॥
 अत्रेष्टाप्यन्वये जाता ब्रह्मणो मानसी प्रजाः । अत्रिः पुत्रान्
 स्रष्टुकामांस्तान्नेवात्मन्यधारयत् ॥ २८ ॥ तस्य तद्ब्रह्मणः काया-

निर्हरन्ति हताशनाः । एवमेते महात्मनः कीर्तितास्तेऽग्नयो
 मया ॥ २८ ॥ अप्रमेया यथोत्पन्नाः श्रीमन्तस्तिमिरापहाः । अद्भु-
 तस्य तु माहात्म्यं यथा वेदेषु कीर्तितम् ॥ ३० ॥ तादृशं विद्धि
 सर्वेषामेको ह्येष हताशनः । एक एवैष भगवान् विज्ञेयः प्रथमो-
 ऽङ्गिरा ॥ ३१ ॥ ब्रह्म निःसृतः कायात् ज्योतिष्टोमक्रतुर्यथा ।
 इत्येष वंशः सुमहानग्नीनां कीर्तितो मया । योऽर्चितो विविधै-
 र्मन्त्रैर्हव्यं वहति देहिनाम् ॥ ३२ ॥

इति आरण्यपर्वणि मार्कण्डेयसमाख्यापर्वणि आङ्गिरसे-
 एकविंशत्यधिकद्विंशतोऽध्यायः ॥ २२१ ॥

मार्कण्डेय उवाच । अग्नीनां विविधा वंशाः कीर्तितास्ते
 मयानघ । शृणु जन्म तु कौरव्य कार्तिकेयस्य धीमतः ॥ १ ॥
 अद्भुतस्याद्भुतं पुनं प्रवक्ष्याम्यमितौजसः । जातं ब्रह्मर्षिभार्या-
 भिरब्रह्मण्यं कीर्तिवर्धनम् ॥ २ ॥ देवासुराः पुरा यत्ता विनिघ्नन्तः
 परस्परम् । तत्राजयन् सदा देवान् दानवा घोररूपिणः ॥ ३ ॥
 बभूवमानं बलं दृष्ट्वा ब्रह्मस्त्रैः पुरन्दरः । स्वसैन्यनायकार्याय चिन्ता-
 माप भृशं तदा ॥ ४ ॥ देवसेनां दानवैर्हि भग्नां दृष्ट्वा महाबलः ।
 पालघेहीर्यमाश्रित्य स क्षेयः पुरुषो मया ॥ ५ ॥ स शैलं मानसं
 गत्वा ध्यायन्नर्थमिदं भृशम् । शुश्रावार्त्तस्त्रयं घोरमथ मुक्तं स्त्रिया
 तदा ॥ ६ ॥ अभिधावतु मां कश्चित् पुरुषस्त्रातु चैव ह । पतिञ्च
 मे प्रदिशतु स्वयं वा पतिरस्तु मे ॥ ७ ॥ पुरन्दरस्तु तामाह
 मामैर्नास्ति भयं तव । एवमुक्त्वा ततोऽश्रुत् केमिनं स्थितमग्रतः
 ॥ ८ ॥ किरीटिनं गदापाणिं धातुमन्तमिवाचलम् । हस्ते गृहीत्वा
 कन्यां तामथैनं वासवोऽब्रवीत् ॥ ९ ॥ अनार्यकर्मन् कक्षात्त्वमिमां

कन्यां जिहीषसि । वज्रिणं मां विजानीहि विरमास्याः प्रवा-
धनात् ॥ १० ॥

केश्युवाच । विस्मजस्व त्वमेवैतां शक्रैषा प्रार्थिता मया । क्षमन्ते
जीवतो गन्तुं स्वपुरं पाकशासन ॥ ११ ॥ एवमुक्त्वा गदां केशी
चिक्षेपेन्द्रबधाय वै । तामापतन्तीवृक्षेद मध्ये वज्रेण वासवः
॥ १२ ॥ अथास्य शैलशिखरं केशी क्रुद्धो व्यासृजत् । तदा-
पतन्तं संप्रेक्ष्य शैलशृङ्गं शतक्रतुः ॥ १३ ॥ बिभेद राजन् वज्रेण
भुवि तन्निपपात ह । पतता तु तदा केशी तेन शृङ्गेण ताडितः
॥ १४ ॥ हिला कन्यां महाभागां प्रद्रवद्भृशपीडितः । अपयाते-
ऽसुरे तस्मिंस्तां कन्यां वासवोऽब्रवीत् । कासि कस्यासि किञ्चेह
कुरुष्वि त्वं शुभानने ॥ १५ ॥

इति आरण्यपर्वणि मार्कण्डेयसमाख्यापणि स्कन्दोत्पत्तौ

हाविंशत्यधिकद्विंशतोऽध्यायः ॥ २२२ ॥

कन्योवाच । अहं प्रजापतेः कन्या देवसेनेति विश्रुता । भगिनी
मे दैत्यसेना सा पूर्वं केशिना हृता ॥ १ ॥ सदैवावां भगिन्यौ तु
सखीभिः सह मानसम् । आगच्छावेह रत्नयमनुज्ञाय प्रजा-
पतिम् ॥ २ ॥ नित्यञ्चावां प्रार्थयते हर्तुं केशी महासुरः । इच्छ-
त्येनं दैत्यसेना न चाहं पाकशासन ॥ ३ ॥ सा हृतानेन भगवन्
मुक्ताहं तद्वलेन तु । त्वया देवेन्द्र निर्दिष्टं पतिमिच्छामि दुर्ज-
यम् ॥ ४ ॥

इन्द्र उवाच । मम मातृस्वसेया त्वं माता दाक्षायणी मम ।
आख्यातन्नुहमिच्छामि स्वयमात्मबलं त्वया ॥ ५ ॥

कन्योवाच । अबलाहं महाबाहो पतिस्तु बलवान्मम । वर-
दानात् पितुर्भावी सुरासुरनमस्कृतः ॥ ६ ॥

इन्द्र उवाच । कीदृशन्तु बलं देवि पत्युस्तव भविष्यति । एत-
दिच्छाम्यहं श्रोतुं तव वाक्यमनिन्दिते ॥ ७ ॥

कन्योवाच । देवहानवयक्षाणां किन्नरोरगरक्षसाम् । जेता
यो दुष्टदैत्यानां महवीर्यो महाबलः ॥ ८ ॥ यस्तु सर्वाणि भूतानि
लया सह विजेष्यति । स हि मे भविता भर्ता ब्रह्मण्यः कीर्ति-
वर्धनः ॥ ९ ॥

मार्कण्डेय उवाच । इन्द्रस्तस्या वचः श्रुत्वा दुःखितोऽचिन्त-
यद्भृशम् । अस्या देव्याः पतिर्नास्ति यादृशं संप्रभाप्रते ॥ १० ॥
अथापश्यत् स उदये भास्करं भास्करद्युतिः । सोमञ्चैव महाभागं
विश्रमानं दिवाकरम् ॥ ११ ॥ अमावास्यां प्रवृत्तायां सुहर्त्ते रौद्र
एव तु । देवसुरञ्च संग्रामं सोऽपश्यदुदये गिरौ ॥ १२ ॥ लोहि-
तैश्च घनैर्युक्तां पूर्वां सन्ध्यां शतक्रतुः । अपश्यलोहितोदञ्च भगवान्
वसुणालयम् ॥ १३ ॥ भृगुभिर्वाङ्गिरोमिश्रं हतं मन्त्रैः पृथग्विधैः ।
हव्यं गृहीत्वा वह्निञ्च प्रविशन्तं विाकरम् ॥ १४ ॥ पर्वं चैव
चतुर्विंशं तदा सूर्यमुपस्थितम् । तथा घर्म्मगतं रौद्रं सोमं सूर्य-
गतञ्च तम् ॥ १५ ॥ समालोक्यैकतामेवं अग्निनो भास्करस्य च ।
समवायन्तु तं रौद्रं दृष्ट्वा शक्रोऽन्वचिन्तयत् ॥ १६ ॥ सूर्याचन्द्र-
मसोर्धोरं दृश्यते परिवेष्टनम् । एतस्मिन्नेव रात्र्यन्ते महद्युद्धन्तु
शंसति ॥ १७ ॥ सरित्सिन्धुरपीयन्तु प्रत्यङ्गुवाहिनी भृशम् ।
शृगालिन्यग्निवक्त्रा तु प्रत्यादिद्यं विराविण्णौ ॥ १८ ॥ एष रौद्रश्च
सङ्घातो महान् युक्तश्च तेजसा । सोमस्य वह्निस्सूर्याभ्यामद्भुतोऽयं
समागमः ॥ १९ ॥ जनयेद्यं सुतं सोमः सोऽस्या देव्याः पति-
र्भवेत् । अग्निश्चैतैर्गुणैर्युक्तः सर्वैरग्निश्च देवता ॥ २० ॥ एष
चेज्जनयेद्गर्भं सोऽस्या देव्याः पतिर्भवेत् । एवं सञ्चिन्त्य भगवान्
ब्रह्मलोकं तदा गतः ॥ २१ ॥ गृहीत्वा देवसेनान्तामवन्दत् स
पितामहम् । उवाच चास्या देव्यास्त्वं साधु शूरं पतिं दिश ॥ २२ ॥

ब्रह्मोवाच । यथैव चिन्तितं कार्यं त्वया दानवसूदन । तथा
 स भविता गर्भो बलवानुत्क्रियः ॥ २३ ॥ स भविष्यति सेनानी-
 स्त्वया सह शतक्रतो । अद्या देव्याः पतिश्चैव स भविष्यति वीर्य-
 वान् ॥ २४ ॥ एतच्छ्रुत्वा नमस्तस्मै ब्रह्मासौ सह कन्यया । तत्रा-
 भ्यगच्छद्देवेन्द्रो यत्र देवर्षयोऽभवन् ॥ २५ ॥ वशिष्ठप्रमुखा मुखा
 विप्रेन्द्राः सुमहाबलाः । भागार्थं तपसो घातुं तेषां सोमन्तथा-
 ध्वरे ॥ २६ ॥ पिपासवो ययुर्देवाः शतक्रतुपरो गमाः । इष्टिं ब्रुत्वा
 यथान्यायं सुसमिद्धे हताग्ने ॥ २७ ॥ जुहुवुस्ते महात्मानो हव्यं
 सर्वदिवौकसाम् । समाहूतो हतवहः सोऽहूतः सूर्यमण्डलात्
 ॥ २८ ॥ विनिःसृत्य ययौ वह्निर्वाग्यतो विधिवत् प्रभुः । आग-
 म्याहवनीयं वै तैर्हिजैर्मन्त्रतो हतम् ॥ २९ ॥ स तत्र विविधं हव्यं
 प्रतिगृह्य हताग्नेः । ऋषिभ्यो भरतश्रेष्ठ प्रायच्छ दिवौकसाम्
 ॥ ३० ॥ निष्क्रामंश्चाप्यपश्यत् स पत्नीस्तेषां महात्मनाम् । खेप्वा-
 सनेषूपविष्टाः स्वपन्तीश्च यथासुखम् ॥ ३१ ॥ सुक्मवेदिनिभा-
 स्तास्तु चन्द्रलेखा इवामलाः । हताग्नेर्नाचैः प्रतिमाः सर्वास्तारा
 इवाद्भुताः ॥ ३२ ॥ स तत्र तेन मनसा बभूव क्षुभितेन्द्रियः ।
 पत्नीर्दृष्ट्वा हिजेन्द्राणां वह्निः कामवशं ययौ ॥ ३३ ॥ भूयः स
 चिन्तयामास न न्याय्यं क्षुभितो ह्यहम् । साध्व्यः पत्न्यो हिजे-
 न्द्राणामक्रामाः कामयाम्यहम् ॥ ३४ ॥ नैताः शक्या मया द्रष्टुं
 स्पृष्टुं वाप्यनिमित्ततः । गार्हपत्यं समाविश्य तस्मात् पश्याम्य-
 भीक्ष्णम् ॥ ३५ ॥

मार्कण्डेय उवाच । संस्पृशन्निव सर्वास्ताः शिखाभिः काञ्चन-
 प्रभाः । पश्यमानश्च मुमुहे गार्हपत्यं समाश्रितः ॥ ३६ ॥ निरुष्य
 तत्र सुचिरमेवं वह्निर्वशं गतः । मनस्तासु विनिःक्षिप्य कामयानो
 वराङ्गनाः ॥ ३७ ॥ कामसन्तप्तहृदयो देहत्यागविनिश्चितः । अलाभे
 ब्राह्मणस्त्रीणामगुर्वनमुपागमत् ॥ ३८ ॥ स्वाहा तं दक्षदुहिता

प्रथमं कामयत्तदा । सा तस्य छिद्रमन्वैच्छच्चिरात् प्रभृति भाविनी
॥ ३९ ॥ अप्रमत्तस्य देवस्य न च पश्यत्यनिन्दिता । सा तं ज्ञात्वा
यथावत्तु वक्त्रिं वनमुपागतम् ॥ ४० ॥ तत्त्वतः कामसन्तप्तं चिन्त-
यामास भाविनी । अहं सप्तर्षिपत्नीनां कृत्वा रूपानि पावकम्
॥ ४१ ॥ कामयिष्यामि कामार्त्ता तासां रूपेण मोहितम् । एवं
कृते प्रीतिरस्य कामावाप्तिश्च मे भवेत् ॥ ४२ ॥

इति आरण्यपर्वणि मार्कण्डेयसमाख्यापर्वणि स्कन्दोत्पत्तौ
तृयोविंशत्यधिकद्विंशतोऽध्यायः ॥ २२३ ॥

मार्कण्डेय उवाच । शिवा भार्या लङ्घिरसः शीलरूपगुणा-
न्विता । तस्याः सा प्रथमं रूपं कृत्वा देवी जनाधिप ॥ १ ॥
जगाम पावकाभ्यासं तञ्जोवाच वराङ्गना । मामग्रे कामसन्तप्तां
त्वं कामयितुमर्हसि ॥ २ ॥ करिष्यसि न चेदेवं मृतां मामुप-
धारय । अहमङ्घ्रिरसो भार्या शिवानाम ज्ञताग्रन । शिष्टाभिः
प्रहिता प्राप्ता मन्त्रयित्वा विनिश्चयम् ॥ ३ ॥

अग्निरुवाच । कथं मां त्वं विजानीषि कामार्त्तमितराः कथम् ।
वाञ्छया कीर्त्तिताः सर्वाः सप्तर्षीणां प्रियाः स्त्रियः ॥ ४ ॥

शिवोवाच । अस्माकं त्वं प्रियो नित्यं विभीमस्तु वयं तव ।
त्वच्चित्तमिद्विज्ञैर्ज्ञात्वा प्रेषितास्मि तावान्तिकम् ॥ ५ ॥ मैथुनायेह
संप्राप्ता कामं प्राप्तुं द्रुतञ्चर । यातवो मां प्रतीक्षन्ते गमिष्यामि
ज्ञताग्रन ॥ ६ ॥

मार्कण्डेय उवाच । ततोऽग्निरुपयेमे तां शिवां प्रीतां सुहा-
युतः । प्रीत्या देवी समायुक्ता शुक्रं जग्राह पाणिना ॥ ७ ॥
अचिन्तयन्ममेदं ये रूपं द्रक्ष्यन्ति कानने । ते ब्राह्मणीनामनृतं

दोषं वक्ष्यन्ति पावके ॥ ८ ॥ तस्माद्वैतद्रुचमाण गरुडी सम्भवा-
म्यहम् । वनान्निर्गमनञ्चैव सुखं मम भविष्यति ॥ ९ ॥

मार्कण्डेय उवाच । सुपर्णी सा तदा भूत्वा निर्जंगम महा-
वनात् । अपश्यत् पर्वतं श्वेतं शरस्तम्बैः सुसंवृतम् । दृष्टिविषैः
सप्तश्रीर्गुप्तं भोगिभिरङ्गुतैः ॥ १० ॥ रक्षोभिश्च पिशाचैश्च रौद्रे-
भूतगणैस्तथा । राक्षसीभिश्च सम्पूर्णमनेकैश्च मृगहिजैः ॥ ११ ॥
सा तत्र सहसा गत्वा शैलकुण्डं सुदुर्गमम् । प्राक्षिपत् काञ्चने कुण्डे
शुक्रं सा त्वरिता शुभा ॥ १२ ॥ सप्तानामपि सा देवी सप्तर्षीणां
महात्मनाम् । पत्नीसखपतां कृत्वा कथयामास पावकम् ॥ १३ ॥
दिव्यं रूपमस्मत्पत्न्याः कर्तुं न शकितं तथा । तस्यास्तपःप्रभावेण
मर्तुः शुश्रूषणेन च ॥ १४ ॥ षट्कृत्वस्तत्तु निःक्षिप्तमग्नेरेतः कुस्त्र-
त्तम । तस्मिन् कुण्डे प्रतिपदि कामिन्या स्वाहया तदा ॥ १५ ॥
तत्स्क्रन्तं तेजसा तत्र संवृतं जनयत् सतम । ऋषिभिः पूजितं
स्कन्तमनयत् स्कन्दतां ततः ॥ १६ ॥ षट्शिरा दिगुणश्रोत्रो हाद-
याक्षिभुजक्रमः । एकश्रीवैकजठरः कुमारः समपद्यत ॥ १७ ॥
द्वितीयायामभिव्यक्तस्तृतीयायां त्रिशुर्वभौ । अङ्गप्रत्यङ्गसम्भूतश्चतु-
र्थ्यमभवद्बुधः ॥ १८ ॥ लोलिताभ्रेण महता संवृतः सह-
विद्यता । लोहिताभ्रे सुमति भाति सूर्य इवोदितः ॥ १९ ॥
गृहीतन्तु धनुस्तेन विपुलं लोमहर्षणम् । न्यस्तं यत्त्रिपुरघ्नेन
सुरारिविनिवृन्तनम् ॥ २० ॥ तद्गृहीत्वा धनुःश्रेष्ठं ननाद बल-
वांस्तदा । सम्प्रोहयन्निवेमान् स त्रीन् लोकान् सचराचरान् ॥ २१ ॥
तस्य तं निनदं श्रुत्वा महामेघौषनिस्त्रनम् । उत्पेततुर्महानागौ
चित्रशैरावतश्च ह ॥ २२ ॥ तावापतन्तौ सम्प्रेक्ष्य स वालोऽर्क-
समद्युतिः । हाभ्यां गृहीत्वा पाणिभ्यां शक्तिश्चान्येन पाणिना
॥ २३ ॥ अपरेणाग्निदायादस्ताम्रचूडं भुजेन सः । महाकाय-
मुपश्लिष्टं कुक्कुटं बलिनाम्बरम् ॥ २४ ॥ गृहीत्वा व्यनदद्भीमं चिक्रीड

च महाभुजः । हाभ्यां भुजाभ्यां बलवान् गृहीत्वा शङ्खमुत्तमम्
 ॥ २५ ॥ प्राध्मापयत भूतानां त्रासनं बलिनामपि । हाभ्यां भुजा-
 भ्यामाकाशं बह्मणोऽभि जुघान ह ॥ २६ ॥ क्रीडन् भाति महा-
 सेनस्त्रीन् लोकान् वदनैः पिवन् । पर्वताग्रेऽप्रमेयात्मा रश्मिमा-
 नुदये यथा ॥ २७ ॥ स तस्य पर्वतस्याग्रे निषन्तोऽद्भुतविक्रमः ।
 व्यलोकयदमेयात्मा सुखैर्नानाविधैर्हिमः ॥ २८ ॥ स पश्यन् विवि-
 धान् भावांश्चकार निनदं पुनः । तस्य तं निनदं श्रुत्वा न्यपतन्
 बह्मधा जनाः ॥ २९ ॥ भीताश्चोद्दिग्गमनसस्तमेव शरणं ययुः । ये
 तु तं संश्रिता देवं नानावर्णास्तदा जनाः ॥ ३० ॥ तानथाहुः
 पारिषदान् ब्राह्मणान् सुमहाबलान् । स तूत्याय महाबाहुरुप-
 सान्तू च तान् जनान् ॥ ३१ ॥ धनुर्विकृष्य व्यसृजदाणान् श्वेते
 महागिरौ । बिभेद स शरैः शैलं क्रौञ्चं हिमवतः सुतम् ॥ ३२ ॥
 तेन हंसाश्च गृध्राश्च मेरुं गच्छन्ति पर्वतम् । स विमौर्षोऽपत-
 च्छैलो भृशमार्त्तचरान् खवन् ॥ ३३ ॥ तस्मिन्निपतिते हन्ये नेदुः
 शैला भृशं तदा । स तं नादं भृशार्त्तानां श्रुत्वापि बलिनाम्बरः
 ॥ ३४ ॥ न प्रव्यथदमेयात्मा शक्तिमुद्यम्य चानदत् । सा तदा
 विमला शक्तिः क्षिप्ता तेन महात्मना ॥ ३५ ॥ बिभेद शिखरं घोरं
 श्वेतस्य तरसा गिरेः । स तेनाभिहतो दीर्घो गिरिः श्वेतोऽचलैः
 सह ॥ ३६ ॥ उत्पपात महीं त्यक्त्वा भीतः स सुमहात्मानः । ततः
 प्रव्यथिता भूमिव्यंगीर्यतः समन्ततः ॥ ३७ ॥ आर्त्ता स्कन्दं समा-
 साद्य पुनर्वलवती बभौ । पर्वताश्च नमस्कृत्य तमेव पृथिवीं गताः ।
 अथैनममजल्लोकः स्कन्दं शुक्लस्य पद्ममीम् ॥ ३८ ॥

इति आरण्यपर्वणि मार्कण्डेयसमास्तापर्वणि स्कन्दोत्पत्तौ

चतुर्विंशत्यधिकद्विंशतोऽध्यायः ॥ २२४ ॥

मार्कण्डेय उवाच । तस्मिन् जाते महासत्त्वे महासेने महा-
 बले । समुत्तस्थमंहोत्पाता घोररूपाः पृथग्विधाः ॥ १ ॥ स्त्री-
 पुंसोर्विपरीतञ्च तथा हन्धानि यानि च । ग्राहा दीप्ता दिशं खञ्ज-
 ररास च मही भृशम् ॥ २ ॥ ऋषयश्च महाघोरान् दृष्टोत्पातान्
 समन्ततः । अकुर्वन् शान्तिमुद्दिग्ना लोकानां लोकभावनाः ॥ ३ ॥
 निवसन्ति वने ये तु तस्मिन्धैवरथे जनाः । तेऽब्रुवन्मेष नोऽनर्थं
 पावकेनाहितो महान् ॥ ४ ॥ सङ्गम्य षड्भिः पत्नीभिः सप्तर्षीणा-
 मिति स्म ह । अपरे मरुडीमाङ्गस्त्वयानर्थोऽयामाहृतः ॥ ५ ॥
 यैर्दृष्टा सा तदा देवी तस्या रूपेण गच्छती । न तु तत्स्वाहया
 कर्म कृतं जानाति वै जनः ॥ ६ ॥ सुपर्णी तु वचः श्रुत्वा ममायं
 तनयस्त्विति । उपगम्य ग्रनैः स्कन्दमाहाहं जननी तव ॥ ७ ॥
 अथ सप्तर्षयः श्रुत्वा जातं पुत्रं महौजसम् । तत्पुत्रं पृष्ट तदा
 पत्नीर्विना देवीमरुन्धतीम् ॥ ८ ॥ षड्भिरेव तदा जातमाङ्गस्तदन-
 वासिनः सप्तर्षीनाञ्च च स्वाहा मम पुत्रोऽयमित्युत ॥ ९ ॥ अहं
 जाने नैतद्देवमिति राजन् पुनः पुनः । विश्वामित्रस्तु कुलेष्टिं
 सप्तर्षीणां महामुनिः ॥ १० ॥ पावकं कामसन्तप्तमदृष्टः पृष्ठतो-
 ऽन्वगात् । तत्तेन निखिलं सर्वमवबुद्धं यथातथम् ॥ ११ ॥ विश्वा-
 सेनस्य प्रथमं कुमारं शरणङ्गतः । स्तव दिव्यं संप्रचक्रे महा-
 मित्रस्तु चापि सः ॥ १२ ॥ मङ्गलानि च सर्वाणि कौमाराणि
 त्रयोदश । जातकर्मादिकास्तस्य क्रियाश्चक्रे महामुनिः ॥ १३ ॥
 षड्वक्त्रस्य तु माहात्म्यं कुक्कुटस्य तु साधनम् । शक्त्या देव्याः
 साधनञ्च तथा परिप्रदामपि ॥ १४ ॥ विश्वामित्रश्चकारैतत् कर्म
 लोकहिताय वै । तस्मादृषिकुमारस्य विश्वामित्रोऽभवत् प्रिया
 ॥ १५ ॥ अन्वजानाञ्च स्वाहाया रूपान्यत्वं महामुनिः । अब्रवीच्च
 मुनीन् सर्वान्नापराध्यन्ति वै स्त्रियः । श्रुत्वा तु तत्त्वतस्तस्मात्ते
 पत्नीः सर्वयोऽत्यजन् ॥ १६ ॥

मार्कण्डेय उवाच । स्कन्दं श्रुत्वा तदा देवा वासवं सहिता
 ब्रुवन् । अविप्रक्ष्यं बलं स्कन्दे जहि शक्राशु माचिरम् । यदि वा
 न निहंस्येनं देवेन्द्रोऽयं भविष्यति ॥ १७ ॥ त्रैलोक्यं सन्निगृह्या-
 स्मांस्त्वाञ्च शक्र महाबलः । स तानुवाच व्यथितो बालोऽयं सुमहा-
 बलः ॥ १८ ॥ स्रष्टारमपि लोकानां युधि विक्रम्य नाशयेत् । न
 बालमुत्सहे हन्तुमिति शक्रः प्रभाषते ॥ १९ ॥ तेऽब्रूवन्नास्ति ते
 वीर्यं यत एवं प्रभाषसे । सर्वास्त्वयाभिगच्छन्तु स्कन्दं लोकस्य
 मातरः ॥ २० ॥ कामवीर्या घ्नन्तु चैनं तथेत्युक्त्वा च ता ययुः ।
 तमप्रतिबलं दृष्ट्वा विप्रस्सवदनास्तु ताः ॥ २१ ॥ अशक्योऽयं विचि-
 न्त्यैवं तमेव शरणं ययुः । जचुश्चैनं लमस्माकं पुत्री भव महा-
 बल ॥ २२ ॥ अभिनन्दस्व नः सर्वाः प्रस्तुताः स्नेहविक्रवाः ।
 तासां तद्वचनं श्रुत्वा पातुकामस्तनान् प्रभुः ॥ २३ ॥ ताः संपूज्य
 महासेनः कामांश्चासां प्रदाय सः । अपश्यदग्निमायान्तं पितरं
 बलिनं बली ॥ २४ ॥ स तु संपूजितेन सह मातृगणेन च ।
 परिवार्य महासेनं रक्षमाणः स्थितः शिवः ॥ २५ ॥ सर्वासां या
 तु मातृणां नारी क्रोधसमुद्भवा । धात्री स्वपुत्रवत् स्कन्दं शूल-
 हस्ताभ्यरक्षत ॥ २६ ॥ लोहितस्योदधेः कन्या क्रूरा लोहित-
 भोजना । परिष्वज्य महासेनं पुत्रवत्पथ्यैरक्षत ॥ २७ ॥ अग्नि-
 भूत्वा नैगमेयम्कागवक्त्रो बद्धप्रजः । रमयामास शैलस्थं बालं
 क्रीडनकैरिव ॥ २८ ॥

इति आरण्यपर्वणि मार्कण्डेयसमाख्यापर्वणि स्कन्दोत्पत्तौ

पञ्चविंशत्याधिकद्विंशतोऽध्यायः ॥ २२५ ॥

मार्कण्डेय उवाच । ग्रहाः सोपग्रहाथैव ऋषयो मातर-
 स्तथा । हुताग्निमुखाथै दृप्ताः परिषदाङ्गणाः ॥ १ ॥ एते
 चान्ये च बहवो घोरास्त्रिदिववासिनः । परिवार्य महासेनं स्थिता
 मातृगणैः सह ॥ २ ॥ सन्दिग्धं विजयं दृष्ट्वा विजययेप्सुः सुरै-
 श्वरः । आसृक्षैरावतं स्कन्दं प्रययौ देवतैः सह ॥ ३ ॥ आदाय
 वज्रं वलवान् सर्वैर्देवगणैर्हतः । विजिष्वांसुर्महासेनमिन्द्रस्तूर्ण-
 तरं ययौ ॥ ४ ॥ उग्रं तच्च महानादं देवानीकं महाप्रभम् ।
 विचित्रध्वजसन्नाहं नानावाहनकार्मुकम् ॥ ५ ॥ प्रवराश्वरसंवीतं
 श्रिया जुष्टमलङ्कृतम् । विजिष्वांसुं तमायान्तं कुमारः शक्रमन्व-
 यात् ॥ ६ ॥ विनदन् पार्थ देवेशो द्रुतं याति महाबलः । संहर्ष-
 यन् देवसेनां जिष्वांसुः पावकात्मजम् ॥ ७ ॥ संपूज्यमानस्त्रिदशै-
 स्तथैव परमर्षिभिः । समीपमथ संप्राप्तः कार्तिकेयस्य वासवः
 ॥ ८ ॥ सिंहनादं ततश्चक्रे देवेशः संहितैः सुरैः । गुह्योऽपि शब्दं
 तं श्रुत्वा व्यनदत् सागरो यथा ॥ ९ ॥ तस्य शब्देन महता समु-
 द्भूतोदधिप्रभम् । बभ्राम तत्र तत्रैव देवसैन्यमचेतनम् ॥ १० ॥
 जिष्वांसुनुपसम्प्राप्तान् देवान् दृष्ट्वा स पावकिः । विसर्ज्य मुखात्
 क्रुद्धः प्रवृद्धाः पावकाश्चिपः ॥ ११ ॥ अदहद्देवसैन्यानि वेपमानानि
 भूतले । ते प्रदीपशिरोदेहाः प्रदीप्तायुधवाहनाः ॥ १२ ॥ प्रच्युताः
 सहसा भान्ति व्यस्तास्तारागणा इव । दह्यमानाः प्रपन्नास्ते
 शरणं पावकात्मजम् ॥ १३ ॥ देवा वज्रधरं त्यक्त्वा ततः शान्ति-
 मुपागतः । त्यक्तो देवैस्ततः स्कन्दे वज्रं शक्रो न्यपातयत् ॥ १४ ॥
 तद्विष्टं जघानाशु पार्श्वं स्कन्दस्य दक्षिणम् । विभेद च महा-
 राज पार्श्वं यच्च महात्मनः ॥ १५ ॥ वज्रप्रहारात् स्कन्दस्य सञ्जातः
 पुरुषोऽपरः । युवा काञ्चनसन्नाहः शक्तिधृग्दिव्यकुण्डलः ॥ १६ ॥
 यद्वज्रविग्रनाज्यातो विशाखस्तेन सोऽभवत् । सञ्जातमपरं दृष्ट्वा
 कालानलसमद्युतिम् ॥ १७ ॥ भयादिन्द्रस्तु तं स्कन्दं प्राञ्जलिः

शरणं गतः । तस्याभयं ददौ स्कन्दः सहसैन्यस्य सत्तमः । ततः
प्रहृष्टा स्त्रिंश वादित्राण्यस्यवादयन् ॥ १८ ॥

इति आरण्यपर्वणि मार्कण्डेयसमाख्यापर्वणि स्कन्दप्रका-
शमने षड्विंशत्याधिकद्विंशतोऽध्यायः ॥ २२६ ॥

मार्कण्डेय उवाच । स्कन्दपारिषदान् घोरान् शृणुष्वानु-
दर्शनान् । वज्रप्रहारात् स्कन्दस्य जघ्नुस्तत्र कुमारकाः ॥ १ ॥ ये
हरन्ति शिशून् जातान् गर्भस्थाश्चैव दारुणाः । वज्रप्रहारात्
कन्याश्च जघ्निरेऽस्य महाबलाः ॥ २ ॥ कुमारस्ते विशाखश्च
पितृले समकल्पयन् । स भूत्वा भगवान् संख्ये रक्षंश्चागनुखस्तदा
॥ ३ ॥ ततः कन्यागणैः सर्वैरात्मीयैः सह पुत्रकैः । मातृणां
प्रेक्षतीनाञ्च भद्रशाखश्च कौशलः ॥ ४ ॥ ततः कुमारं पितरं स्कन्द-
माहर्जना भुवि । रुद्रमग्निमुमां स्वाहां प्रदेशेषु महाबलम् ॥ ५ ॥
यजन्ति पुत्रकामाश्च पुत्रिणश्च सदा जनाः । एतास्वजनयत्
कन्यास्तपोनाम हताशनः । किं करोमीति ताः स्कन्दं संप्राप्ताः
समभाषयन् ॥ ६ ॥

कुमार्यो जघ्नुः । भवेम सर्वलोकस्य मातरो वयमुत्तमाः ।
प्रसादात्तव पूज्याश्च प्रियमेतत् कुरुष्व नः । सोऽब्रवीद्वाढमित्येव
अविद्यध्वं पृथग्विधाः ॥ ७ ॥ शिवायैवाग्निवायैव पुनः पुनरुदा-
रधीः । ततः सङ्कल्प्य पुत्रले स्कन्दं मातृगणीऽगमत् ॥ ८ ॥
काकी च हलिमा चैव मालिनी वृंहिका तथा । आर्या पलाला
वैमित्रा सप्तैताः शिशुमातरः ॥ ९ ॥ एतासां वीर्यसम्पन्नः शिशु-
र्नामातिदारुणः । स्कन्दप्रसादजः पुत्रो लोहिताक्षो भयङ्करः
॥ १० ॥ एष वीराष्टकः प्रोक्तः स्कन्दमातृगणोद्भव । ह्यागवक्त्रेण
सहितो नवकः परिकीर्तयते ॥ ११ ॥ षष्ठं ह्यागमयं वक्त्रं स्कन्द-

स्यैवेति विद्धि तत् । षट्शिरोऽभ्यन्तरं राजन् नित्यं मातृगणा-
 च्छितम् ॥ १२ ॥ प्रस्थान्तु प्रवरं तस्य शीर्षाणामिह शब्दाति ।
 शक्तिं घेनासृजदिव्यां भद्रशास्त्र इति स्म ह ॥ १३ ॥ इत्येतद्वि-
 भाकारं वृत्तं शुक्लस्य पञ्चमीम् । तत्र युद्धं महाघोरं वृत्तं षष्ठ्यां
 जनाधिप ॥ १४ ॥

इति आरण्यपर्वणि मार्कण्डेयसमाख्यापर्वणि स्कन्दो-
 पाख्याने सप्तविंशत्यधिकद्विंशतोऽध्यायः ॥ २२७ ॥

मार्कण्डेय उवाच । उपविष्टन्तु तं स्कन्दं हिरण्यकवचस्रजम् ।
 हिरण्यचूडमुकुटं हिरण्यचं महाप्रभम् ॥ १ ॥ लोहिताम्बर-
 संवीतं तीक्ष्णदंष्ट्रं मनोरमम् । सर्वलक्षणसम्पन्नं त्रैलोक्यस्यापि
 सुप्रियम् ॥ २ ॥ ततस्तं वरदं शूरं युवानं सृष्टकुण्डलम् । अभजत्
 पद्मरूपा श्रीः स्वमेव शरीरिणी ॥ ३ ॥ श्रियाः जुष्टः पृथुययाः
 सुकुमारवरस्तदा । निपस्मो दृश्यते भूतैः पौर्यामास्यां यथा शशी
 ॥ ४ ॥ अपूजयन्महात्मानो ब्राह्मणास्तं महाबलम् । इदमाहु-
 स्तदा चैव स्कन्दं तत्र महर्षयः ॥ ५ ॥

ऋषय ऊचुः । हिरण्यगर्भं भद्रन्ते लोकानां शङ्करो भव ।
 त्वया षड्रात्रजातेन सर्वलोका वशीकृताः ॥ ६ ॥ अभयञ्च पुन-
 र्दत्तं त्वयैवैषां सुरोत्तम । तस्मादिन्द्रो भवानस्तु त्रैलोक्यस्या-
 भयङ्करः ॥ ७ ॥

स्कन्द उवाच । किमिन्द्रः सर्वलोकानां करोतीह तपोधनाः ।
 कथं देवगणांश्चैव पाति नित्यं सुरेश्वरः ॥ ८ ॥

ऋषय ऊचुः । इन्द्रो दधाति भूतानां बलं तेजः प्रजाः सुखम् ।
 तुष्टः प्रयच्छति तथा सर्वान् कामान् सुरेश्वरः ॥ ९ ॥ दुर्वृत्तानां
 संहरति वृत्तस्थानां प्रयच्छति । अनुशास्ति च भूतानि कार्येषु

बलसूदनः १० ॥ असूर्यं च भवेत् सूर्यस्तथाचन्द्रे च चन्द्रमाः ।
भवत्यन्यथा वायुश्च पृथिव्यापश्च कारणैः ॥ ११ ॥ एतदिन्द्रेण
कर्त्तव्यमिन्द्रे हि विपुलं बलम् । तच्च वीर बलिश्रेष्ठस्तस्मादिन्द्रो
भवस्व नः ॥ १२ ॥

शक्र उवाच । भवस्वेन्द्रो महाबाहो सर्वेषां नः सुखावहः ।
अभिषिच्यस्व चैवाय प्राप्स्यस्व पोऽसि सत्तम ॥ १३ ॥

स्कन्द उवाच । आधि तमेव त्रैलोक्यमव्यग्रो विजयी रतः ।
अहन्ते किङ्करः शक्र न ममेन्द्रत्वमीप्सितम् ॥ १४ ॥

शक्र उवाच । बलं तवाद्भुतं वीर त्वं देवानामरीन् जहि ।
अवज्ञास्यन्ति मां लोका वीर्येण तव विजिताः ॥ १५ ॥ इन्द्रत्वे
तु स्थितं वीर बलहीनं पराजितम् । आवयोश्च मिथो भेदे
प्रवतिष्यन्त्यतन्द्रिताः ॥ १६ ॥ भेदिते च त्वयि विभो लोको ह्यैध-
मुपैष्यति । द्विधाभूतेषु लोकेषु निश्चितेष्ववयोस्तथा ॥ १७ ॥
विग्रहः संप्रवर्त्तत भूतभेदान्महाबल । तत्र त्वं मां रणे तात यथा-
श्रवं विजेष्यसि । तस्मादिन्द्रो भवानेव भविता मा विचारय ॥ १८ ॥

स्कन्द उवाच । तमेव राजा भद्रन्ते त्रैलोक्यस्य समैव च ।
करोमि किञ्च ते शक्र आसनं तद्ब्रवीहि मे ॥ १९ ॥

इन्द्र उवाच । अहमिन्द्रो भविष्यामि तव वाक्यान्महाबल ।
यदि सत्यमिदं वाक्यं निश्चयाद्भाषितं त्वया ॥ २० ॥ यदि वा
आसनं स्कन्द कर्त्तुमिच्छसि मे शृणु । अभिषिच्यस्व देवानां सेना-
पत्ये महाबल ॥ २१ ॥

स्कन्द उवाच । दानवानां विनाशाय देवानामर्थसिद्धये ।
गोब्राह्मणहितार्थाय सेनापत्येऽभिषिञ्च माम् ॥ २२ ॥

मार्कण्डेय उवाच । सोऽभिषिक्तो मधवता सर्वैर्देवगणैः सह ।
अतीव शुशुभे तत्र पूज्यमानो महर्षिभिः । तत्र तत् काञ्चनं कृतं
ध्रुवमानं व्यरोचत ॥ २३ ॥ यथैव सुसमिद्धस्य पावकस्यात्ममण्ड-

लम् । विश्वकर्मकृता सास्य दिव्या माला हिरण्मयी ॥ २४ ॥
 आवहता त्रिपुरघ्नेन स्वयमेव यमस्त्रिना । आगम्य मनुजव्याघ्र
 सह दिव्या परन्तप ॥ २५ ॥ अर्चयामास सुप्रीतो भगवान् गो-
 वृषध्वजः । रुद्रमग्निं हिजाः प्राङ्मुखस्तुस्तस्तु सः ॥ २६ ॥
 रुद्रेण युक्तासुतसृष्टं तच्छ्रुतः पर्वतोऽभवत् । पावकस्येन्द्रियं प्रवेते
 कृत्तिकाभिः कृतं नगी ॥ २७ ॥ पूज्यमानन्तु रुद्रेण दृष्ट्वा सर्वे
 दिवौकसः । रुद्रसुनुं ततः प्राङ्मुखं गुणवताम्बरम् ॥ २८ ॥
 अनुप्रविश्य रुद्रेण वज्रिं जातो ह्ययं शिशुः । तत्र जातस्ततः
 स्कन्दो रुद्रसुनुस्ततोऽभवत् ॥ २९ ॥ रुद्रस्य वज्रैः स्वाहायाः षष्ठां
 स्त्रीणाञ्च भारत । जातः स्कन्दः सुरयेष्टो रुद्रसुनुस्ततोऽभवत्
 ॥ ३० ॥ अजरे वाससी रक्ते वसानः पावकात्मजः । भाति दीप्त-
 वपुः श्रीमान् रक्ताभ्यामिवांशुमान् ॥ ३१ ॥ कुक्कुटश्चाग्निना
 दत्तस्तस्य केतुरलङ्कृतः । रथे समुत्थितो भाति कालाग्निरिव
 लोहितः ॥ ३२ ॥ या चेष्टा सर्वभूतानां प्रभा शान्तिर्बलं तथा ।
 अग्रतस्तस्य सा शक्तिर्देवानां जयवर्धनी ॥ ३३ ॥ विविश कवच-
 च्चास्य शरीरे सहजन्तया । युध्यमानस्य देवस्य प्रादुर्भवति तत्
 सदा ॥ ३४ ॥ शक्तिर्धर्मो बलं तेजः कान्तत्वं सत्यमुन्नति । ब्रह्म-
 ण्यलमसम्बोद्धो भक्तानां परिरक्षणम् ॥ ३५ ॥ निवृत्तनञ्च भूतूणां
 लोकानाञ्चाभिरक्षणम् । स्कन्देन सह जातानि सर्वाण्येव जना-
 धिप ॥ ३६ ॥ एवं देवगणैः सर्वैः सोऽभिषिक्तः स्वलङ्कृतः । बभौ
 प्रतीतः सुमनाः परिपूर्णन्दुमण्डलः ॥ ३७ ॥ इष्टैः स्वाध्यायघोषैश्च
 देवतूर्थैरवैरपि । देवगन्धर्वगीतैश्च सर्वैरप्सरसाङ्गणैः ॥ ३८ ॥
 एतैश्चान्यैश्च बह्वभिस्तुष्टैर्हृष्टैः स्वलङ्कृतैः । सुसंवृतः पिशाचानां
 गणैर्देवगणैस्तथा ॥ ३९ ॥ क्रीडन् भाति तदा देवैरभिषिक्तश्च
 पावकिः । अभिषिक्तं महासेनमपश्यन्त दिवौकसः ॥ ४० ॥ विजि-
 कृत्य तमः सूर्यं यथेहाभ्युदितं तथा । अथैनमभ्ययुः सर्वा देव-

सेनाः सहस्रशः ॥ ४१ ॥ अस्माकं त्वं पतिरिति ब्रुवाणाः सर्वतो
 दिशः । ताः सनासाद्य भगवान् सर्वभूतगणैर्वृतः ॥ ४२ ॥ अचिं-
 तस्तु स्तुतश्चैव सान्त्वयामास ता अपि । अतक्रतुश्यामिषिच स्कन्दं
 सेनापतिं तदा ॥ ४३ ॥ सस्मार तां देवसेनां या सा तेन विमो-
 क्षिता । अयं तस्या पतिर्नूनं विहितो ब्रह्मणा स्वयम् ॥ ४४ ॥
 इति चिन्त्यानयामास देवसेनां खलङ्घृताम् । स्कन्दं प्रोवाच बल-
 मिदियं कन्या सुरोत्तम ॥ ४५ ॥ अजाते त्वयि निर्दिष्टा तव पत्नी
 स्वयम्भवा । तस्मात्त्वमस्या विधिवत् पाणिं मन्त्रपुरस्कृतम् ॥ ४६ ॥
 गृहाण दक्षिणं देव्याः पाणिना पद्मवर्चसा । एवमुक्तः स जग्राह
 तस्याः पाणिं यथाविधि ॥ ४७ ॥ बृहस्पतिर्मन्त्रविद्भिर्जजाप च
 जुहाव च । एवं स्कन्दस्य महिषीं देवसेनां विदुर्जनाः ॥ ४८ ॥
 षष्ठीं यां ब्राह्मणाः प्राङ्गलक्ष्मीमासां सुखप्रदाम् । सिनीवालीं
 कुहूश्चैव सहृत्तिमपराजिताम् ॥ ४९ ॥ यदा स्कन्दः पतिर्लब्धः
 आश्रुतो देवसेनया । तदा तमाश्रयलक्ष्मीः स्वयं देवी शरीरिणी
 ॥ ५० ॥ अजुष्टः पञ्चमीं स्कन्दस्तस्माच्छीपञ्चमीं लृता । षष्ठ्यां
 कृतार्थोऽभूद्यस्मात्तस्मात् षष्ठीं महातिथिः ॥ ५१ ॥

इति आरण्यपर्वणि मार्कण्डेयसमाख्यापर्वणि स्कन्दो-
 पाख्याने अष्टाविंशत्यधिकद्विंशतोऽध्यायः ॥ २२८ ॥

मार्कण्डेय उवाच । श्रिया जुष्टं महासेनं देवसेनापतिं
 कृतम् । सप्तर्षिपत्नयः षड् देव्यस्तत्सकाशमयागमन् ॥ १ ॥ ऋषिभिः
 संपरित्यक्ता धर्मयुक्ता महाव्रताः । द्रुतमागम्य चोचुस्ता देव-
 सेनापतिं प्रभुम् ॥ २ ॥ वयं पुत्र परित्यक्ता भटभिर्देवसन्मितैः ।
 अकारणाद्रुषा तैस्तु पुण्यस्थानात् परिच्युताः ॥ ३ ॥ अस्माभिः

किल जातस्त्वमिति केनोष्पुदाहृतम् । तत् सत्यमेतत् संशुभ्य
तस्मान्नस्वातुमर्हसि ॥ ४ ॥ अक्षयश्च भवेत् स्वर्गस्त्वत्प्रसादादि
नः प्रभो । त्वां पुत्रश्चाप्यभीप्सामः कृत्वैतदनृणो भव ॥ ५ ॥

स्कन्द उवाच । मातरो हि भवत्यो मे सुतो वोऽहमनिन्दितः ।
यदापीच्छत सत्सर्वं संभविष्यति वस्तथा ॥ ६ ॥

मार्कण्डेय उवाच । विवक्षन्तं ततः शक्रं किङ्कार्यमिति सो-
ऽब्रवीत् । उक्तः स्कन्देन ब्रूहीति सोऽब्रवीद्वासवस्ततः ॥ ७ ॥
अभिजित् सर्द्धमाना तु रोहिण्याः कन्यसौ स्वसा । इच्छन्ती
ज्येष्ठतां देवी तपस्तप्तुं वनङ्गता ॥ ८ ॥ तत्र मूढोऽस्मि भद्रन्ते
नक्षत्रं गगनाच्चुरतम् । कालन्तिमं परं स्कन्द ब्रह्मणा सह चिन्तय
॥ ९ ॥ धनिष्ठादिस्तथाकालो ब्रह्मणा परिकल्पितः । रोहिणो
ह्यभवत् पूर्वमेवं संख्या समाभवत् ॥ १० ॥ एवमुक्ते तु शक्रेण
त्रिदिवं कृत्तिका गता । नक्षत्रं सप्तशीर्षाभं भाति तदङ्गिदैवतम्
॥ ११ ॥ विनता चाब्रवीत् स्कन्दं मम त्वं पिण्डदः सुतः । इच्छामि
नित्यमेवाहं त्वया पुत्र सहासितुम् ॥ १२ ॥

स्कन्द उवाच । एवमस्तु नमस्तेऽस्तु पुत्रस्नेहात् प्रमाधि माम् ।
स्तूपया पूज्यमाना वै देवि वत्सग्रसि नित्यदा ॥ १३ ॥

मार्कण्डेय उवाच । अथ मातृगणाः सर्वः स्कन्दं वचनमब्रवीत् ।
वयं सर्वस्य लोकस्य मातरः कविभिः स्तुताः । इच्छामो मातर-
स्तुभ्यं भवितुं पूजयस्व न ॥ १४ ॥

स्कन्द उवाच । मातरो हि भवत्यो मे भवतीनामहं सुतः ।
उच्यतां यन्मया कार्यं भवतीनामथेप्सितम् ॥ १५ ॥

मातर ऊचुः । यास्तु ता मातरः पूर्वं लोकस्यास्य प्रकल्पिताः ।
अज्ञाकन्तु भवेत् स्थानं तासाञ्चैव न तद्भवेत् ॥ १६ ॥ भवेम पूज्या
लोकस्य न ताः पूज्याः सुरर्षभ । प्रजास्त्राकं हृतास्ताभिस्त्वत्कृते
ताः प्रयच्छ नः ॥ १७ ॥

स्कन्द उवाच । दत्ताः प्रजा न ताः शक्या भवतीर्भर्निषिवितुम् ।
अन्यां वः कां प्रयच्छामि प्रजां यां मनसेच्छथ ॥ १८ ॥

मातर जघुः । इच्छाम तासां मातृणां प्रजा भोक्तुं प्रयच्छ
नः । त्वया सह पृथग्भूता ये च तासामथे खराः ॥ १९ ॥

स्कन्द उवाच । प्रजा वो दद्वि कष्टन्तु भवतीभिर्ददाहृतम् ।
परिरक्षत भद्रं वः प्रजाः साधु नमस्कृताः ॥ २० ॥

मातर जघुः । परिरक्षाम भद्रन्ते प्रजाः स्कन्द यथेच्छसि ।
त्वया नो रोचते स्कन्द सहवासश्चिरं प्रभो ॥ २१ ॥

स्कन्द उवाच । वावत् प्रोढमवर्षाणि भवन्ति तरुणाः प्रजाः ।
प्रवाधत मनुष्याणां तावद्दुपैः पृथग्विधैः ॥ २२ ॥ अहञ्च वः प्रदा-
स्यामि रौद्रमात्मानमव्ययम् । परमं तेन सहिताः सुखं वत्सपथ
पूजिताः ॥ २३ ॥

मार्कण्डेय उवाच । ततः शरीरात् स्कन्दस्य पुरुषः पावक-
प्रभः । भोक्तुं प्रजाः स मर्त्यानां निष्पपात महाप्रभुः । अपतत्
सहसा भूमौ विसंज्ञोऽथ क्षुधाहितः ॥ २४ ॥ स्कन्देन सोऽभ्यनु-
ज्ञातो रौद्ररूपोऽभवद्गृहः । स्कन्दापस्मारमित्याङ्गग्रहन्तं द्विज-
सत्तमाः ॥ २५ ॥ विनता तु महारौद्रा कथ्यते शकुनिग्रहः ।
पूतनां राक्षसीं प्राङ्मुखं विद्यात् पूतनाग्रहम् ॥ २६ ॥ कष्टा
दारुणरूपेण घोररूपा निशाचरी । पिशाची दारुणाकारा कथ्यते
श्रीतपूतना ॥ २७ ॥ गर्भान् मानुषीणान्तु हरते घोरदर्शना ।
अदितिं देवतीं प्राङ्ग्रहस्तस्यास्तु रैवतः ॥ २८ ॥ सोऽपि बालान्
महाघोरो यावते वै महाग्रहः । दैत्यनां या दितिर्माता ता-
माङ्गर्मुखमुण्डिकाम् ॥ २९ ॥ अत्यर्थं शिशुमांसेन संप्रहृष्टा दुरा-
सदा । कुमाराश्च कुमार्यश्च ये प्रोक्ताः स्कन्दसम्भवा ॥ ३० ॥ तेऽपि
गर्भभुजः सर्वे कौरव्य सुमहाग्रहाः । तासामेव तु पत्नीनां पतवस्ते
प्रकीर्तिताः ॥ ३१ ॥ अज्ञायमाना गृह्णन्ति बालकान् रौद्रकर्मिणः ।

गवां माता तु या प्राज्ञैः कथ्यते सुरभिर्नृप ॥ ३२ ॥ शकुनि-
 स्तामथारुह्य सह भुङ्क्ते शिशून् भुवि । सरमा नाम या माता
 शुनां देवी जनाधिप ॥ ३३ ॥ सापि गर्भान् समादत्ते मानुषीणां
 सदैव हि । पादपानाच्च या माता करञ्जनिलया हि सा ॥ ३४ ॥
 वरदा सा हि सौम्या च नित्यं भूतानुकम्पिनी । करञ्जे तां
 नमस्यन्ति तस्मात् पुत्रार्थिनो नराः ॥ ३५ ॥ इमे लष्टादृशान्ये वै
 ग्रहा मांसमधुप्रियाः । द्विपञ्चरात्रं तिष्ठन्ति सततं स्तुतिकारुहे
 ॥ ३६ ॥ कद्रूः सुल्भवपुर्भूत्वा गर्भिणीं प्रविशत्यथ । भुङ्क्ते सा
 तत्र तं गर्भं सा तु नागं प्रसूयथे ॥ ३७ ॥ गन्धर्वाणान्तु या माता
 सा गर्भं गृह्य गच्छति । ततो विलीनगर्भा सा मानुषी भुवि
 दृश्यते ॥ ३८ ॥ या जनित्री लप्सरसां गर्भमास्ते प्रगृह्य सा ।
 उपनष्टं ततो गर्भं कथयन्ति मनीषिणः ॥ ३९ ॥ लोहितस्योदधेः
 कन्या धात्री स्कन्दस्य सा स्यूता । लोहितायनिरित्येवं कदम्बे सा
 हि पूज्यते ॥ ४० ॥ पुरुषेषु यथा रुद्रस्तथार्था प्रमदास्तपि ।
 आर्या माता कुमारस्य पृथक्कामार्थमिच्यते ॥ ४१ ॥ एवमेते
 कुमाराणां मया प्रोक्ता महाग्रहाः । यावत् षोडशवर्षाणि
 शिशूनां ह्यग्निवास्ततः ॥ ४२ ॥ ये च मातृगणाः प्रोक्ताः पुरुषा-
 थैव ये ग्रहाः । सर्वे स्कन्दग्रहा नाम ज्ञेया नित्यं शरीरिभिः ॥ ४३ ॥
 तेषां प्रश्नमनं कार्यं स्नानं धूपमथाञ्जनम् । बलिकर्मोपहारांश्च
 स्कन्दस्येज्या विशिष्यतः ॥ ४४ ॥ एवमभ्यर्चिताः सर्वे प्रयच्छन्ति शुभं
 नृणाम् । आयुर्वीर्यञ्च राजेन्द्र सम्यक् पूजानमन्दृताः ॥ ४५ ॥
 जङ्घन्तु षोडशाहर्षाद्ये भवन्ति ग्रहा नृणाम् । तामहं संप्रव-
 क्ष्यामि नमस्कृत्य महेश्वरम् ॥ ४६ ॥ यः पश्यति नरो देवान्
 जाग्रहा शयितोऽपि वा । उन्माद्यति स तु क्षिप्रं तन्तु देवग्रहं
 विदुः ॥ ४७ ॥ आग्नीनश्च शयानश्च यः पश्यति नरः पितृन् ।
 उन्माद्यति स तु क्षिप्रं स ज्ञेयस्तु पितृग्रहः ॥ ४८ ॥ अवमन्यति

यः सिद्धान् क्रुद्धश्चापि शपन्ति यम् । उन्माद्यति स तु क्षिप्रं ज्ञेयः
 सिद्धग्रहस्तु सः ॥ ४८ ॥ उपाघ्राति च यो गन्धान् रसांश्चापि
 पृथग्विधान् । उन्माद्यति स तु क्षिप्रं स ज्ञेयो राक्षसग्रहः ॥ ५० ॥
 गन्धर्वांश्चापि यं दिव्याः संविशन्ति नरं भुवि । उन्माद्यति स तु
 क्षिप्रं ग्रहो गान्धर्व एव सः ॥ ५१ ॥ अधिरोहन्ति यं नित्यं
 पिशाचाः पुरुषं प्रति । उन्माद्यति स तु क्षिप्रं ग्रहः पैशाच एव
 सः ॥ ५२ ॥ आविशन्ति च यं यक्षाः पुरुषं कालपर्यये । उन्मा-
 द्यति स तु क्षिप्रं ज्ञेयो यक्षग्रहस्तु सः ॥ ५३ ॥ यस्य दोषैः
 प्रकुपितं चित्तं मुह्यति देहिनः । उन्माद्यति स तु क्षिप्रं साधनं
 तस्य शास्त्रतः ॥ ५४ ॥ वैक्लव्याच्च भयाच्चैव घोराणाञ्चापि दर्श-
 नात् । उन्माद्यति स तु क्षिप्रं सान्तनुतस्य तु साधनम् ॥ ५५ ॥
 कश्चित् क्रीडितुकामो वै भोक्तुकामस्तथापरः । अभिकामस्तथै-
 वान्य इत्येष त्रिविधो ग्रहः ॥ ५६ ॥ यावत् सप्ततिवर्षाणि भव-
 न्येते ग्रहा नृणाम् । अतः परं देहिनान्तु ग्रहतुल्यो भवेत् ज्वरः
 ॥ ५७ ॥ अप्रकीर्णन्द्रियं दान्तं शुचिं नित्यमतन्द्रितम् । आस्तिकं
 अद्भुतानवृ वर्जयन्ति सदा ग्रहाः ॥ ५८ ॥ इत्येष ते ग्रहोद्देशो
 मानुषाणां प्रकीर्तितः । न स्पृशन्ति ग्रहा भक्तान् नरान् देवं
 महेश्वरम् ॥ ५९ ॥

इति आरण्यपर्वणि मार्कण्डेयसमाख्यापर्वणि मनुष्यग्रह-
 कथने एकोनत्रिंशत्यधिकद्विंशतोऽध्यायः ॥ २२८ ॥

मार्कण्डेय उवाच । यदा स्वान्देन मातृणामेवमेतत् प्रियं
 कृतम् । तथैनमब्रवीत् स्वाहा मम पुत्रस्त्वमौरसः ॥ १ ॥ इच्छा-
 म्यहं त्वया दत्तां प्रीतिं परमदुर्लभाम् । तामब्रवीत्ततः स्वान्दः
 प्रीतिमिच्छसि कीदृशीम् ॥ २ ॥

स्वाहीवाच । दक्षस्याहं प्रिया कन्या स्वाहा नाम महाभुज ।
वाल्यात् प्रभृति नित्यञ्च जातकामा हुताग्ने ॥ ३ ॥ न स मां
कामिनीं पुत्र सम्यग्जानाति पावकः । इच्छामि शाश्वतं वासं
वस्तु पुत्र सहाग्निना ॥ ४ ॥

स्कन्द उवाच । हव्यं कव्यञ्च यत्किञ्चिद्विजानां मन्त्रसंस्कृतम् ।
होषन्त्यग्नौ सदा देवि स्वाहेत्युक्ता समुद्धृतम् ॥ ५ ॥ अथ प्रभृति
दास्यन्ति सुवृत्ताः सत्यथे स्थिताः । एवमग्निस्त्वया सार्द्धं सदा
वत्सप्रति शोभने ॥ ६ ॥

मार्कण्डेय उवाच । एवमुक्ता ततः स्वाहा तुष्टा स्कन्देन
पूजिता । पावकेन समायुक्ता भर्ता स्कन्दमपूजयत् ॥ ७ ॥ ततो
ब्रह्मा महासेनं प्रजापतिरथाब्रवीत् । अभिगच्छ महादेवं पितरं
त्रिपुरार्द्धनम् ॥ ८ ॥ रुद्रेणानि समाविश्य स्वाहामाविश्य चोमया ।
हितायै सर्वलोकानां जातस्त्वमपराजितः ॥ ९ ॥ उमायोन्याञ्च
रुद्रेण शुक्रं सितं महात्मना । अस्मिन् गिरौ निषतितं मिच्छिका-
मिच्छिकं यतः ॥ १० ॥ सम्भूतं लोहितोद्दे तु शुक्रशेषमवापतत् ।
सूर्यरश्मिषु प्राप्यन्यदन्यच्चैवापतद्भुवि ॥ ११ ॥ आसक्तमन्य-
दृक्षेणु तदेवं पञ्चधापतत् । तत्र ते विविधाकारा गणा क्षीया
मनीषिभिः ॥ १२ ॥ तव पारिषदा घोरा य एते पिशिताग्निनः ।
एवमस्त्विति चाप्युक्ता महासेनो महेश्वरम् । अपूजयद्मेयात्मा
पितरं पितृवत्सलः ॥ १३ ॥

मार्कण्डेय उवाच । अर्कपुष्पैस्तु ते पञ्च गणाः पूज्या घना-
र्थिभिः । व्याधिप्रशमनार्थञ्च तेषां पूजां समाचरेत् । मिच्छिका-
मिच्छिकञ्चैव मिथुनं रुद्रसम्भवम् ॥ १४ ॥ नमस्कार्यं सदैवेह
बालानां हितमिच्छता । स्त्रियो मानुषमांसादा वृद्धिका नाम
नामतः ॥ १५ ॥ वृक्षेषु जातास्ता देव्यो नमस्कार्याः प्रजार्थिभिः ।
एवमेते पिशाचानामसङ्गेऽत्रया गणाः स्मृताः ॥ १६ ॥ घण्टायाः

सपताकायाः शृणु मे सम्भवं नृप । ऐरावतस्य घण्टे हे वैजयन्त्या-
 ब्रिति श्रुते ॥ १७ ॥ गुहस्य ते स्वयं दत्ते शक्रेणानाथ धीमता ।
 एका तत्र विशाखस्य घण्टा स्कन्दस्य चापरा ॥ १८ ॥ पताका
 कार्तिकेयस्य विशाखस्य च लोहिता । यानि क्रीडनकान्यस्य
 द्वैर्दत्तानि वै तदा ॥ १९ ॥ तैरेव रमते देवो महासेनो महा-
 बलः । स संवृतः पिशाचानां गणैर्देवगणैस्तथा ॥ २० ॥ शुशुभे
 काञ्चने शैले दीप्यमानः श्रिया वृतः । तेन वीरेण शुशुभे स शैलः
 शुभकाननः ॥ २१ ॥ आदित्येनेवांशुमता मन्दरश्चातकन्दरः ।
 सन्तानकवनैः फुल्लैः करवीरवनैरपि ॥ २२ ॥ पारिजातवनैश्चैव
 जवाग्रकवनैस्तथा । कदम्बतरुप्रण्डैश्च दिव्यैर्मृगगणैरपि ॥ २३ ॥
 दिव्यैः पक्षिगणैश्चैव शुशुभे प्र्वेतपर्वतः । तत्र देवगणाः सर्वे सर्वे
 दिवर्षयस्तथा ॥ २४ ॥ मेघतूर्य्यरवाश्चैव क्षुब्धोदधिसमस्त्रनाः ।
 तत्र दिव्याश्च गन्धर्वा नृत्यन्तेऽप्सरसस्तथा ॥ २५ ॥ हृष्टानां तत्र
 भूतानां अयते निमदो महान् । एवं सेन्द्रं जगत्सर्वं प्र्वेतपर्वत-
 संस्थितम् । प्रहृष्टं प्रेक्षते स्कन्दं न च ग्लायति दर्शनात् ॥ २६ ॥

मार्कण्डेय उवाच । यदाभिषिक्तो भगवान् सैनापत्येन
 पावकिः । तदा संप्रस्थितः श्रीमान् हृष्टो भद्रवटं हरः । रथे-
 नादित्यवर्णेन पार्वत्या सहितः प्रभुः ॥ २७ ॥ सहस्रं तस्य सिंहानां
 तस्मिन् युक्तं रथोत्तमे । उत्पपात दिवं शुभ्रं कालेनाभिप्रचो-
 दितम् ॥ २८ ॥ ते पिवन्त इवाकाशं त्रासयन्तश्चराचरान् । सिंहा
 नभस्यगच्छन्त नदन्तश्चारुकेशराः ॥ २९ ॥ तस्मिन्नथे पशुपतिः
 स्थितो मातुमया सह । विद्युता सहितः सूर्यः सेन्द्रचापे धने
 यथा ॥ ३० ॥ अग्रतस्तस्य भगवान् धनेशो शुच्यकैः सह । आस्थाय
 रुचिरं याति पुष्पकं नरवाहनः ॥ ३१ ॥ ऐरावतं समास्थाय
 शक्रश्चापि सुरैः सह । पृष्ठतोऽनुययौ यान्तं वरदं वृषभध्वजम्
 ॥ ३२ ॥ जृम्भकैर्यक्षरक्षोभिः सखिभिः समलङ्कृतः । यात्यमोघो

महायज्ञो दक्षिणं पक्षमास्थितः ॥ ३३ ॥ तस्य दक्षिणतो देवा
 बहवश्चित्रयोधिनः । गच्छन्ति वसुभिः सार्धं रुद्रैश्च सह सङ्गताः
 ॥ ३४ ॥ यमश्च मृत्युना सार्धं सर्वतः परिवारितः । घोरैर्व्याधि-
 श्चैर्याति घोरस्तपवपुस्तथा ॥ ३५ ॥ यमस्य पृष्ठतश्चैव घोरस्त्रि-
 मिखरः स्मितः । विजयो नाम रुद्रस्य याति शूलः खलङ्कृतः
 ॥ ३६ ॥ तसुग्रपाशो वसुणो भगवान् खलिलेश्वरः । परिवार्य
 श्चनैर्याति यादोभिर्विविधैर्हृतः ॥ ३७ ॥ पृष्ठतो विजयस्यापि याति
 रुद्रस्य पट्टिशः । गदामुप्रलम्बत्याद्यैर्हृतः प्रहरणोत्तमैः ॥ ३८ ॥
 पट्टिशन्तुन्वगाद्राजन् कृत्वं रौद्रं महाप्रभम् । कमण्डलुश्चाप्यनु तं
 महर्षिगणसेवितः ॥ ३९ ॥ तस्य दक्षिणतो भाति दण्डो गच्छन्
 श्रिया वृतः । भृग्वङ्गिरोभि सहितो दैवतैश्चानुपूजितः ॥ ४० ॥
 एषान्तु पृष्ठतो रुद्रो विमले स्यन्दने स्थितः । याति संहर्षयन्
 सर्वांस्तेजसा त्रिदिवौकसः ॥ ४१ ॥ ऋषयश्चापि देवाश्च गन्धर्वा
 भुजगास्तथा । नद्यो ऋदा समुद्राश्च तथैवाप्सरसाङ्गणाः ॥ ४२ ॥
 नक्षत्राणि ग्रहाश्चैव देवानां शिशवश्च ये । स्त्रियश्च विविधाकारा
 यान्ति रुद्रस्य पृष्ठतः ॥ ४३ ॥ सृजन्यः पुष्पवर्षाणि चास्त्ररूपा
 वराङ्गनाः । पर्जन्यश्चाप्यनुययौ नमस्कृत्य पिनाकिनम् ॥ ४४ ॥
 कृतञ्च पाण्डुरं सोमस्तस्य मूर्धन्यधारयत् । चामरे चापि वायुश्च
 गृहीत्वान्निश्च धिष्ठितौ ॥ ४५ ॥ अक्रश्च पृष्ठतस्तस्य याति राजन्
 श्रिया वृतः । सह राजर्षिभिः सर्वैः स्तुवानो वृषकेतनम् ॥ ४६ ॥
 गौरी विद्याश्च गान्धारी केशिनी मित्रसाहया । सावित्र्या सह
 सर्वास्ताः पार्वत्या यान्ति पृष्ठतः ॥ ४७ ॥ तत्र विद्यागणाः सर्वे
 ये केचित् कविभिः कृताः । तस्य कुर्वन्ति वचनं सेन्द्रा देवाश्चमू-
 मुखे ॥ ४८ ॥ गृहीत्वा तु पताकां वै यात्यग्रे राक्षसो गृहः ।
 व्यापृतस्तु श्लेष्माने यो नित्यं रुद्रस्य वै शखा ॥ ४९ ॥ पिङ्गलो
 नम यक्षेन्द्रो लोकस्थानन्ददायकः । एभिश्च सहितो देवस्तत्र

याति यथासुखम् ॥ ५० ॥ अग्रतः पृष्ठतश्चैव न हि तस्य गति-
र्ध्रुवाः । रुद्रं सत्कर्मभिर्मर्त्याः पूजयन्तीह देवतम् ॥ ५१ ॥ शिव-
मित्येव यं प्राङ्गरीशं रुद्रं पिनाकिनम् । भावैस्तु विविधाकारैः
पूजयन्ति महेश्वरम् ॥ ५२ ॥ देवसेनापतिस्त्वेवं देवसेनाभिरा-
वृतः । अनुगच्छति देवेशं ब्राह्मण्यः कृत्तिकासुतः ॥ ५३ ॥ अथा-
ब्रवीन्महासेनं महादेवो बृहद्वचः । सप्तमं मास्तस्कन्धं रक्ष
नित्यमतन्द्रितः ॥ ५४ ॥

स्कन्द उवाच । सप्तमं मास्तस्कन्दं पालयिष्याम्यहं प्रभो ।
चदन्यदपि मे कार्यं देव तदहं मा चिरम् ॥ ५५ ॥

रुद्र उवाच । कार्यंष्वहं त्वया पुत्र संदृष्टव्यः सदैव हि ।
दर्शनान्मम भक्त्या च श्रेयः परमवाप्स्यसि ॥ ५६ ॥

मार्कण्डेय उवाच । इत्युक्त्वा विसर्ज्यैनं परिष्वज्य महेश्वरः ।
विसर्जिते ततः स्कन्दे बभूवौत्पातिकं महत् ॥ ५७ ॥ सहस्रैव
महाराज दिवान् सर्वान् प्रमोहयत् । जज्वाल खं सनच्चतं प्रमूढं
भुवनं भृशम् ॥ ५८ ॥ चचाल व्यनदच्चोर्वी तमोभूतं जगदभौ ।
ततस्तद्द्वारणं दृष्ट्वा क्षुभितः शङ्करस्तदा ॥ ५९ ॥ उमा चैव महा-
भागा दिवाश्च समहर्षयः । ततस्तेषु प्रमूढेषु पर्वताम्बुदसन्निभम्
॥ ६० ॥ नानाप्रहरणं घोरमदृश्यत् महदहलम् । तदै घोरमसं-
ख्येयं गर्जच्च विविधा गिरः ॥ ६१ ॥ अभ्यद्रवद्रणे दिवान् भगव-
न्तच्च शङ्करम् । तैर्विसृष्टान्यनीकेषु वाणजालान्यनेकशः ॥ ६२ ॥
पर्वताश्च शतघ्नाश्च प्रासासिपरिषामदाः । निपतद्भिश्च तैर्घोरैर्देवा-
नीकं महायुधैः ॥ ६३ ॥ क्षणेन व्यद्रवत् सर्वं विमुखञ्चाप्यदृश्यत् ।
निकृत्तयोधनागाश्वं कृत्तायुधमहारथम् ॥ ६४ ॥ दानवैरादितं
सैन्यं दिवानां विमुखं बभौ । असुरैर्बध्यमानन्तत् पावकैरिव कान-
नम् ॥ ६५ ॥ अपतद्दग्धभूयिष्ठं महाद्रुमवनं यथा । ते विभिन्न-
शिरोदेहाः प्राद्रवन्तो दिवौकसः ॥ ६६ ॥ न नाशमधिगच्छन्ति

बध्यमाना महारण । अथ तद्विद्रुतं सैन्यं दृष्ट्वा देवः पुरन्दरः ॥ ६७ ॥
 आश्वासयन्नुवाचेदं बलमिहानवार्द्धितम् । भयं त्यजत भद्रं वः
 शूराः शस्त्राणि गृह्णत ॥ ६८ ॥ कुरुष्वं विक्रमे बुद्धिं मा वः काचि-
 द्दया भवेत् । जयतेनान् सुदुर्हतान् दानवान् घोरदर्शनान्
 ॥ ६९ ॥ अभिद्रवत भद्रं वो मया सह महासुरान् । शक्रस्य वचनं
 श्रुत्वा समाश्रुत्वा दिवौकसः ॥ ७० ॥ दानवान् प्रत्ययुद्धन्त शक्रं
 कृत्वा व्यपाश्रियम् । ततस्ते त्रिदशाः सर्वे मरुतश्च महाबलाः ॥ ७१ ॥
 प्रत्युद्युर्महाभागाः साध्याश्च वसुभिः सह । तैर्विसृष्टान्यनीकेषु
 क्रुद्धैः शस्त्राणि संयुगे ॥ ७२ ॥ शराश्च दैत्यकायेषु पिवन्ति रुधिरं
 वह्म । तेषां देहं विनिर्मिय शरास्ते निशितास्तदा ॥ ७३ ॥
 निष्पतन्तो ह्यदृश्यन्त नगेभ्य इव पन्नगाः । तानि दैत्यशरीराणि
 निर्भिन्नानि स सायकैः ॥ ७४ ॥ अपतन् भूतले राजन् किन्ता-
 आणीव सर्वशः । ततस्तद्दानवं सैन्यं सर्वैर्देवगणैर्युधि ॥ ७५ ॥
 वासितं विविधैर्वाणैः कृतञ्चैव पराङ्मुखम् । अथोत्क्रुष्टं तदा
 हृष्टैः सर्वैर्देवैरुदायुधैः ॥ ७६ ॥ संहतानि च तूथ्याणि प्रवाद्यन्त
 ह्यनेकशः । एवमन्योऽन्यसंसक्तं युद्धमासीत् सुदारुणम् ॥ ७७ ॥
 देवानां दानवानाञ्च मांसशोनितकर्हमम् । अनयोर्देवलोकाश्च
 सहसैवाभ्यदृश्यत ॥ ७८ ॥ तथाहि दानवा घोरा विनिघ्नन्ति
 दिवौकसः । ततस्तूथ्यप्रणादाश्च भेरीणाञ्च महास्वनाः ॥ ७९ ॥
 बभूवुर्दानवेन्द्राणां सिंहनादाश्च दासणाः । अथ दैत्यबलाद्गोरा-
 निष्पपात महाबलः ॥ ८० ॥ दानवो महिषो नाम प्रगृह्य विपुलं
 गिरिम् । ते तं घनैरिवादित्यं दृष्ट्वा संपरिवारितम् ॥ ८१ ॥
 तमुद्यतगिरिं राजन् व्यद्रवन्त दिवौकसः । अथाभिद्रुत्य महिषो
 देवांश्चिक्षेप तं गिरिम् ॥ ८२ ॥ पतता तेन गिरिणा देवसैन्यस्य
 पार्थिव । भीमरूपेण निहतमयुतं प्रापतद्भुवि ॥ ८३ ॥ अथ तै-
 र्दानवैः साङ्गं महिषस्त्रासयन् सुरान् । अभ्यद्रवद्रुणे तूष्णं सिंहः

सुद्रुमगानिव ॥ ८४ ॥ तमापतन्तं महिषं दृष्ट्वा सेन्द्रा दिवौकसः ।
 न्यद्रवन्त रणे भीता विकीर्णाधुषकेतनाः ॥ ८५ ॥ ततः स महिषः
 क्रुद्धस्तूष्णं रुद्ररथं ययौ । अभिदुत्य च जग्राह रुद्रस्य रथकूवरम्
 ॥ ८६ ॥ यदा रुद्ररथं क्रुद्धो महिषः सहसा गतः । बेसतूरो-
 दसी गाढं मुमुद्गश्च महर्षयः ॥ ८७ ॥ अनदंश्च महाकाया दैत्या
 जलधरोपमाः । आसीच्च निश्चितं तेषां जितमक्ताभिरित्युत ॥ ८८ ॥
 तथाभूते तु भगवानहनन्महिषं रणे । सस्मार च तदा स्कन्दं
 मृत्युन्तस्य दुरात्मनः ॥ ८९ ॥ महिषोऽपि रथं दृष्ट्वा रौद्रो रुद्रस्य
 चानदत् । देवान् सन्तापयंश्चापि दैत्यांश्चापि प्रहर्षयन् ॥ ९० ॥
 ततस्तस्मिन् मये घोरे देवानां समुपस्थिते । आजगाम महासेनः
 क्रोधात् सूर्य इव ज्वलन् ॥ ९१ ॥ लोहिताम्बरसंवीतो लौहित-
 स्रग्विभूषणः । लोहिताश्वो महाबाहुर्हिरण्यकवचः प्रभुः ॥ ९२ ॥
 रथमादित्यसङ्काशमास्थितः कनकप्रभम् । तं दृष्ट्वा दैत्यसेना सा
 व्यद्रवत् सहसा रणे ॥ ९३ ॥ स चापि तां प्रज्वलितां महिषस्य
 विदारणीम् । मुमोच शक्तिं राजेन्द्र महासेनो महाबलः ॥ ९४ ॥
 सा मुक्ताभ्यहरत्तस्य महिषस्य शिरो महत् । पपात भिन्ने शिरसि
 महिषस्यक्तजीवितः ॥ ९५ ॥ पतता शिरसा तेन हारं षोडश-
 योजनम् । पर्वतामेन पिहितं तदगम्यं ततोऽभवत् ॥ ९६ ॥
 उत्तराः कुरवस्तेन गच्छन्त्यद्य यथासुखम् । क्षिप्ता क्षिप्ता तु सा
 शक्तिर्हत्वा शत्रून् सहस्रशः ॥ ९७ ॥ स्कन्दहस्तमनुप्राप्ता दृश्यते
 देवदानवैः । प्रायःशरैर्विनिहता महासेनेन धीमता ॥ ९८ ॥
 श्रेष्ठा दैत्यगणा घोरा भीतास्त्रस्ता दुरासदैः । स्कन्दपारिषदैर्हत्वा
 भक्षिताश्च सहस्रशः ॥ ९९ ॥ दानवान् भक्षयन्तस्ते प्रपिबन्तश्च
 शोणितम् । क्षणान्निर्दानवं सर्वमकार्षुर्भृशहर्षिताः ॥ १०० ॥
 तमांसीव यथा सूर्यो वृक्षानग्निर्वनान् खगः । तथा स्कन्दोऽजय-
 च्छत्रून् स्वेन वीर्येण कीर्तिमान् ॥ १०१ ॥ संपूज्यमानस्त्रिदशै-

रभिवाय महेश्वरम् । शुशुभे कृत्तिकापुत्रः प्रकीर्णांशुरिवांशुमान्
 ॥ १०२ ॥ नष्टशत्रुर्यदा स्कन्दः प्रयातस्तु महेश्वरम् । तदाब्रवी-
 त्महासेनं परिष्वज्य पुरन्दरः ॥ १०३ ॥ ब्रह्मदत्तवरः स्कन्दं त्वयायं
 महिषो हतः । देवास्तृणसमा यस्य बभूवुर्जयताम्बरः ॥ १०४ ॥
 सोऽयं त्वया महाबाहो शमितो देवकण्ठकः । शतं महिषतुल्यानां
 दानवानां महारणे ॥ १०५ ॥ निहतं देवशत्रूणां यैर्वयं पूर्व-
 तापिताः । तावकैर्मह्निताश्चान्ये दानवाः शतसंघशः ॥ १०६ ॥
 अजेयस्त्वं रणेऽरीणामुमापतिरिव प्रभुः । एतत्ते प्रथमं देव-
 ख्यातं कर्म भविष्यति ॥ १०७ ॥ त्रिषु लोकेषु कीर्त्तिश्च तवाक्षया
 भविष्यति । वयगाष्ट भविष्यन्ति सुरास्तुव महाभुज ॥ १०८ ॥
 महासेननेवमुक्त्वा विनिवृत्तः स देवतैः । अनुज्ञातो भगवता त्र्यम्ब-
 केण शचीपति ॥ १०९ ॥ गतो भद्रवटं रुद्रो निवृत्ताश्च दिवौ-
 कसः । उक्ताश्च देवा रुद्रेण स्कन्दं पश्यत मामिव ॥ ११० ॥
 स हत्वा दानवगणान् पूज्यमानो महर्षिभिः । एकान्नैवाजयत् सर्वं
 त्रैलोक्यं वङ्गिनन्दनः ॥ १११ ॥ स्कन्दस्य च इदं विप्रः पठेज्जन्तु-
 समाहितः । स पुष्टिमिह संप्राप्य स्कन्दसालोक्यतामियात् ॥ ११२ ॥

इति आरण्यपर्वणि मार्कण्डेयसमास्यापर्वणि स्कन्दयुद्धे

त्रिंशदधिकह्रिषतोऽध्यायः ॥ २३० ॥

युधिष्ठिर उवाच । भगवन् श्रोतुमिच्छामि नामान्यस्य सहा-
 त्मनः । त्रिषु लोकेषु यान्यस्य विख्यातानि द्विजोत्तम ॥ १ ॥

वैशम्पायन उवाच । इत्युक्त्वाः पाण्डवेभ्यः महात्मा ऋषि-
 सन्निधौ । उवाच भगवांस्तत्र मार्कण्डेयो महातपाः ॥ २ ॥

मार्कण्डेय उवाच । आग्नेयश्चैव स्कन्दश्च दीप्तकीर्त्तिरनामकः ।
 मधूरकेतुर्धर्मात्मा भूतेशो महिषार्द्धनः ॥ ३ ॥ कामजित् कामदः

कान्तः सत्यवाग्भुवनेश्वरः । शिशुः शीघ्रः शुचिश्चण्डो दीप्तवर्णः
शुभाननः ॥ ४ ॥ अमोघस्त्वनघो रौद्रः प्रियश्चन्द्राननस्तथा । दीप्त-
शक्तिः प्रमान्तात्मा भद्रकृत् कूटमोहनः ॥ ५ ॥ षष्ठीप्रियश्च धर्मात्मा
पवित्रो मातृवत्सलः । कन्याभर्ता विभक्तश्च स्वाहेयो रेवतीसुतः
॥ ६ ॥ प्रभुर्नेता विशाखश्च नैगमेयः सुदुस्तरः । सुव्रतो ललितश्चैव
बालक्रीडनकप्रियः ॥ ७ ॥ खचारी ब्रह्मचारी च भूरः भरवनो-
द्भवः । विश्वामित्रप्रियश्चैव देवसेनाप्रियस्तथा ॥ ८ ॥ वासुदेव-
प्रियश्चैव प्रियः प्रियकृदेव तु । नामान्येतानि दिव्यानि कार्त्ति-
केयस्य यः पठेत् । स्वर्गं कीर्त्तिं धनञ्चैव स लभेन्नात्र संशयः ॥ ९ ॥

मार्कण्डेय उवाच । स्तोष्यामि देवैर्ऋषिभिश्च जुष्टं भक्त्या
गुहं नामभिरप्रमेयम् । षड्भाननं शक्तिधरं सुवीरं निबोध चैतानि
कुरुप्रवीर ॥ १० ॥ ब्रह्मण्यो वै ब्रह्मजो ब्रह्मविच्च ब्रह्मेभ्यो
ब्रह्मवतां वरिष्ठः । ब्रह्मप्रियो ब्राह्मणसुव्रतो त्वं ब्रह्मज्ञो वै ब्राह्म-
णानाञ्च नेता ॥ ११ ॥ स्वाहा स्वधा त्वं परमं पवित्रं मन्त्रस्तुतस्त्वं
प्रथितः षडर्चिः । सम्बत्सरस्त्वं ऋतवश्च षड्वै नासर्द्धमासा-
वयनं दिग्भ्यः ॥ १२ ॥ त्वं पुष्कराक्षस्त्वरविन्दवक्त्रः सहस्रवक्त्रोऽसि
सहस्रबाहुः । त्वं लोकपालः परमं हविश्च त्वं भावनः सर्वसुरा-
सुराणाम् ॥ १३ ॥ त्वमेव सेनाधिपतिः प्रचण्डः प्रभुर्विशुषाप्यथ
भृत्यजेता । सहस्रभूस्त्वं धरणी त्वमेव सहस्रतुष्टिश्च सहस्रभुक् च
॥ १४ ॥ सहस्रशीर्षस्त्वमनन्तरूपः सहस्रपात्वं गुरुशक्तिधारी ।
गङ्गासुतस्त्वं स्वमतेन देव स्वाहामह्यीकृतिकानान्तथैव ॥ १५ ॥
त्वं क्रीडसे प्रणमुख कुक्कुटेन यद्येष्टनानाविधकामरूपी । इक्ष्वांसि
सोमो मरुतः सदैव धर्मोऽसि वायुरचलेन्द्र इन्द्रः ॥ १६ ॥ सना-
तनानामपि शाश्वतस्त्वं प्रभुः प्रभूणामपि वीर्यवन्ता । ऋतस्य
कर्त्ता दितिजान्तकस्त्वं जेता रिपूणां प्रवरः सुराणाम् ॥ १७ ॥
सूक्ष्मं तपस्तत् परमं त्वमेव परावरश्चोऽसि परावरस्त्वम् । धर्मस्य

कामस्य परस्य चैव तत्तेजसा कृत्स्नमिदं महात्मन् ॥ १८ ॥ व्याप्तं
जगत् सर्वसुरप्रवीर शक्त्या मया संस्तुत लोकनाथ । नमोऽस्तु ते
हादग्नेत्रवाहो अतः परं वेद्वि गतिं न तेऽहम् ॥ १९ ॥ स्कन्दस्य
य इदं विप्रः पठेज्जन्म समाहितः । आवधेद्ब्राह्मणेभ्यो यः शृणु-
याद्वा हिजेरितम् ॥ २० ॥ धनमायुर्थ्यमो दीप्तं पुत्रान् शत्रुजय-
न्तथा । स पुष्टितुष्टि संप्राप्य स्कन्दसालोक्यमाप्नुयात् ॥ २१ ॥

इति आरण्यपर्वणि मार्कण्डेयसमास्यापर्वणि कार्तिकेयस्तवे

एकत्रिंशदधिकद्विंशतोऽध्यायः ॥ २३१ ॥

समाप्तञ्च मार्कण्डेयसमास्यापर्व ।

अथ द्रौपदीसत्यभामासंवादपर्व ॥

वैशम्पायन उवाच । उपासीनेषु विप्रेषु पाण्डवेषु महात्मसु ।
द्रौपदी सत्यभामा च विविशते तदाश्रमम् ॥ १ ॥ जहास्यमाने
सुप्रीते सुखं तत्र निषीदतुः । चिरस्य दृष्ट्वा राजेन्द्र तेऽन्योऽन्यस्य
प्रियंवदे ॥ २ ॥ कथयामासतुश्चित्राः कथाः कुरुयदूत्थिताः ।
अथाब्रवीत् सत्यभामा कृष्णस्य महिषी प्रिया ॥ ३ ॥ सात्राजिती
याज्ञसेनीं रहसीदं सुमध्यमा । केन द्रौपदि वृत्तेन पाण्डवा-
नघितिष्ठसि ॥ ४ ॥ लोकपालोपमान् वीरान् यूनः परमसंहतान् ।
कथञ्च वशगास्तुभ्यं न कुप्यन्ति च ते शुभे ॥ ५ ॥ तव वश्या हि
सततं पाण्डवाः प्रियदर्शने । सुखप्रेक्षाश्च ते सर्वे तत्त्वमेतदब्रवीहि
मे ॥ ६ ॥ व्रतचर्या तपो वास्ति स्नानमन्त्रौषधानि वा । विद्या-
वीर्यं मूलवीर्यं जपहोमागदास्तथा ॥ ७ ॥ ममाद्याचक्षु पाञ्चालि
यमस्यं भगदैवतम् । येन कृष्णे भवेन्नित्यं मम कृष्णो वशानुगः
॥ ८ ॥ एवमुक्त्वा सत्यभामा विरराम यशस्विनी । पतिव्रता महा-

भागा द्रौपदी प्रत्युवाच ताम् ॥ ८ ॥ असत्स्त्रीणां समाचारं सत्ये
सामनुपृच्छसि । अस्याचरिते मार्गे कथं स्यादनुकीर्तनम् ॥ ९ ॥
अनुप्रश्नः संशयो वा नैतत्त्वय्युपपद्यते । तथा ह्युपेता बुद्ध्या त्वं
कृष्णस्य सहिष्णी प्रिया ॥ ११ ॥ यदैव भर्ता जानीयान्मन्त्रमूल-
परां स्त्रियम् । उद्दिजेत तदैवास्याः सर्पादिभ्यस्तदादिव ॥ १२ ॥
उद्दिमस्य कुतः शान्तिरभ्यान्तस्य कुतः सुखम् । न जातु वशगो
भर्ता स्त्रियाः स्यान्मन्त्रकर्मणा ॥ १३ ॥ अमित्रप्रहितंश्चापि गदान्
परमदासूयान् । मूलप्रचारैर्हि विषं प्रयच्छन्ति जिघांसवः ॥ १४ ॥
जिह्वया यानि पुरुषस्त्ववा वाप्युपसेवते । तत्र चूर्णाणि दत्तानि
हन्तुः क्षिप्रमसंशयम् ॥ १५ ॥ जलोदरसमायुक्ताः श्वित्रिणः
पलितास्तथा । अप्रमांसः कृताः स्त्रीभिर्जङ्गाम्यवधिरास्तथा ॥ १६ ॥
पापानुगास्तु पापास्ताः पतीनुपसृजन्त्युत । न जातु विप्रियं भर्तुः
स्त्रिया कार्यं कथञ्चन ॥ १७ ॥ वर्त्ताम्यहन्तु यां वृत्तिं पाण्डवेषु
महात्मसु । तां सर्वां शृणु मे सत्यां सत्यभासे यशस्विनि ॥ १८ ॥
अहङ्कारं विहावाहं कामक्रोधौ च सर्वदा । सदारां पाण्ड-
वान्निह्यं प्रयतोपचरास्यहम् ॥ १९ ॥ प्रणयं प्रतिसंहत्य निघा-
द्यात्मानमात्मनि । शुश्रूषुर्निरभीमाना पतीनाञ्चित्तचारिणी ॥ २० ॥
दुर्व्याहृताच्छृङ्खमाना दुःस्थितादुरवेक्षितात् । दुरासिताद्वर्त्र-
जिनादिङ्गिताध्यासितादपि ॥ २१ ॥ सूर्यवैश्वानरसमान् सोम-
कल्पान्नहारयान् । सेवे चक्षुर्हणः पार्थानुग्रवीर्यप्रतापिनः ॥ २२ ॥
देवो मनुष्यो गन्धर्वो युवा चापि स्वलङ्घृतः । द्रव्यवानभिरूपो वा
न मेऽन्यः पुरुषो मतः ॥ २३ ॥ नाभुक्तवति नास्नाति नासंविष्टे च
भर्तरि । न संविशामि नाश्रामि सदा कर्मकरेष्वपि ॥ २४ ॥
क्षिप्रान्नादा ग्रामादा भर्तारं सहमागतम् । अभ्युत्थायाभिनन्दामि
आसनेनोदकेन च ॥ २५ ॥ प्रमृष्टभाण्डा मिष्टान्ना काले भोजन-
हायिनी । संयता गुप्तधान्या च सुसंभृष्टनिवेचना ॥ २६ ॥ अति-

रस्कृतसम्भाषा दुःस्त्रियो नानुसेवती । अनुकूलवती नित्यं भवा-
 म्यनलसा सदा ॥ २७ ॥ अनर्म चापि हसितं हारि स्थानमभी-
 ष्णाशः । अवस्करे चिरं स्थानं निष्कृष्टेषु च वर्जये ॥ २८ ॥ अति-
 हासातिरोषो च क्रोधस्थानञ्च वर्जये । निरताहं सदा सत्ये
 भर्तृणामुपसेवने ॥ २९ ॥ सर्वथा भर्तृरहितं न ममैष्टं कथञ्चन ।
 यदा प्रवसते भर्ता कुटुम्बार्थेन केनचित् ॥ ३० ॥ सुमनोवर्णका-
 पेता भवामि व्रतचारिणी । यच्च भर्ता न पिवति यच्च भर्ता न
 सेवते ॥ ३१ ॥ यच्च नाश्नाति मे भर्ता सर्वं तद्वर्जयाम्यहम् ।
 यथोपदेशं नियता वर्त्तमाना वराङ्गने ॥ ३२ ॥ खलङ्कृता सुप्रयता
 भर्तुः प्रियहिते रता । ये च धर्माः कुटुम्बेषु श्रव्या मे कथिताः
 पुरा ॥ ३३ ॥ भिक्षावलिः आहमिति स्थालीपाकाश्च पर्वसु ।
 भान्यानां मानसत्कारा ये चान्ये विदिता मम ॥ ३४ ॥ तान्
 सर्वाननुवर्त्तामि दिवारात्रमतन्द्रिता । विनयान्निधमांश्चैव सदा
 सर्वात्मनाश्रिता ॥ ३५ ॥ मृदून् सतः सत्यशीलान् सत्यधर्मानु-
 पालिनः । आशीविषानिव क्रुद्धान् पतीन् परिचराम्यहम् ॥ ३६ ॥
 पत्याश्रयो हि मे धर्मो मतः स्त्रीणां सनातनः । स देवः सा गति-
 र्न्नान्या तस्य का विप्रियञ्चरेत् ॥ ३७ ॥ अहं पतीन्नातिशये
 नात्यग्रे नातिभूषये । नापि परिवर्दे श्रव्यं सर्वदा परियन्त्रिता
 ॥ ३८ ॥ अवधानेन सुभगे नित्योत्थिततयैव च । भर्तारो वयसा
 मर्ह्यं गुरुशुश्रूषयैव च ॥ ३९ ॥ नित्यमार्थ्यामहं कुन्ती वीरस्त्रं
 सत्यवादिनीम् । स्वयं परिचराम्येतां पानाच्छादनभोजनैः ॥ ४० ॥
 नैतामतिशये जातु वस्त्रभूषणभोजनैः । नापि परिवर्दे चाहं
 तां पृष्टां पृथिवीसमाम् ॥ ४१ ॥ अष्टावग्रे ब्राह्मणानां सहस्राणि
 स्म नित्यदा । भुञ्जते रुक्मपात्रीषु युधिष्ठिरनिवेशने ॥ ४२ ॥
 अष्टाशोतिसहस्राणि स्नातका गृहमेधिनः । त्रिंशद्दहासीक एकैको
 चान् विभक्तिं युधिष्ठिरः ॥ ४३ ॥ दमान्यानि सहस्राणि येषां

भनं सुसंस्कृतम् । ह्रियते रुक्मपात्रीभिर्यतीनामूर्ध्वरेतसाम् ॥ ४४ ॥
तान् सर्वानग्रहारेण ब्राह्मणान् वेदवादिनः । यथाहं पूजयामि
स्य पानाच्छादनभोजनैः ॥ ४५ ॥ शतं दासीसहस्राणि कौन्तेयस्य
महात्मनः । कम्बुकेयूरधारिण्यो निष्ककण्ठः खलङ्कृताः ॥ ४६ ॥
महार्हमाभ्याभरणाः सुवर्णाश्चन्दनोद्दिताः । मणीन् हेम च
विभ्रत्यो नृत्यगीतविशारदाः ॥ ४७ ॥ तासां नाम च रूपञ्च भोज-
नाच्छादनानि च । सर्वासामेव वेदार्हं कर्म चैव कृताकृतम् ॥ ४८ ॥
शतं दासीसहस्राणि कुन्तीपुत्रस्य धीमतः । पात्रीहस्ता दिवा-
रात्रमतिथीन् भोजयन्त्यत ॥ ४९ ॥ शतमश्वसहस्राणि दश नागा-
युतानि च । युधिष्ठिरस्यानुयात्रमिन्द्रप्रस्थनिवासिनः ॥ ५० ॥ एत-
दासीत्तदा राज्ञो यन्महीं पथ्यपालयत् । येषां सङ्ख्यां विधिञ्चैव
प्रदिशामि शृणोमि च ॥ ५१ ॥ अन्तःपुराणां सर्वेषां भृत्यानाञ्चैव
सर्वशः । आगोपालाविप्रालेभ्यः सर्वं वेद कृताकृतम् ॥ ५२ ॥ सर्वं
राज्ञः समुद्रयमायञ्च व्यमेव च । एकाहं वेद्वि कल्याणि पाण्ड-
वानो यशस्विनि ॥ ५३ ॥ मयि सर्वं समासज्य कुटुम्बं भरत-
र्षभाः । उपासनरताः सर्वे घटयन्ति वरानने ॥ ५४ ॥ तमहं
भारमासक्तमनावृष्ट्यं दुरात्मभिः । सुखं सर्वं परित्यज्य रात्रग्रहानि
घटामि वै ॥ ५५ ॥ अष्टयं वरुणस्यैव निधिपूर्णमिवोदधिम् ।
एकाहं वेद्वि कोषं वै पतीनां धर्मचारिणाम् ॥ ५६ ॥ अनिशयां
निशायाञ्च सहायाः क्षुत्पिपासयोः । आराधयन्त्याः कौरव्यांस्तुल्या
रात्रिरहश्च मे ॥ ५७ ॥ प्रथमं प्रतिबुध्यमि चरमं संविशामि च ।
नित्यकालमहं सत्ये एतत् संवदनं मम ॥ ५८ ॥ एतज्जानाम्यहं
कर्तुं भर्तृसंवदनं महत् । असत्स्त्रीणां समाचारन्नाहं कुर्यां न
कामये ॥ ५९ ॥

वैशम्पायन उवाच । तच्छ्रुत्वा धर्मसहितं व्याहृतं कृष्णाया
तदा । उवाच सत्या सत्कृत्य पाञ्चालीं धर्मचारिणीम् ॥ ६० ॥

अभिपन्नास्त्रि पाञ्चालि याज्ञसेनि क्षमस्व मे । कामकारः सखीनां
हि सोपहासं प्रभाषितम् ॥ ६१ ॥

इति आरण्यपर्वणि द्रौपदीसत्यभामासंवादपर्वणि द्रौपदी-
निजकार्थकथने द्वाविंशदधिकद्विंशतोऽध्यायः ॥ २३२ ॥

द्रौपद्युवाच । इमन्तु ते मार्गमपेतमोहं वक्ष्यामि चित्तग्रह-
णाय भर्तुः । अस्मिन् यथावत् सखि वर्तमाना भर्तारमाच्छेत्-
स्यसि कामिनीभ्यः ॥ १ ॥ नैनादृशं दैवतमस्ति सत्ये सर्वेषु लोकेषु
सदेवकेषु । यथा पतिस्तुष्यति सर्वकामा लभ्याः प्रसादात् कुपि-
तश्च हन्यात् ॥ २ ॥ तस्मादपतत्रं विविधाश्च भोगाः श्रद्धासनान्यु-
त्तमदर्शनानि । वस्त्राणि माढ्यानि तथैव गन्धाः स्वर्गश्च लोको
विपुला च कीर्तिः ॥ ३ ॥ सुखं सुखिनेह न जातु लभ्यं दुःखिन
साध्वी लभते सुखानि । सा कृष्णमाराधय सौहृदेन प्रेम्णा च
नितरं प्रतिकर्मणा च ॥ ४ ॥ तथाग्रनैश्वर्यभिरग्रमाख्यैर्दार्ढ्य-
योगैर्विविधैश्च गन्धैः । अस्याः प्रियोऽकीर्ति यथा विदित्वा त्वामेव
संश्लिष्यति तद्विधत्स्व ॥ ५ ॥ श्रुत्वा स्वरं दारगतस्य भर्तुः प्रतु-
ल्यिता तिष्ठ गृहस्य मध्ये । दृष्ट्वा प्रविष्टं त्वारितासनेन पाद्येन चैनं
प्रतिपूजयस्व ॥ ६ ॥ सम्प्रेषितायामथ चैव दास्यामुत्थाय सर्वं
स्वयमेव कार्यम् । जानातु कृष्णस्तव भावमेतं सर्वात्मना मां भज-
तीति सतेज ॥ ७ ॥ ललान्निधौ यत्कथयेत् पतिस्ते यद्यप्यगुह्यं
परिरक्षितव्यम् । काचित् सपत्नी तव वासुदेवं प्रतयादिशेत्तेन भवे-
हिरागः ॥ ८ ॥ प्रियांश्च रक्तांश्च हितांश्च भर्तुस्तान् भोजयेथा
विविधैरुपायैः । हेयैरपचैरहितैश्च तस्य भिद्यस्व नितरं कुहको-
यतैश्च ॥ ९ ॥ महं प्रमादं पुरुषेषु हिला संयच्छ भावं प्रहिरुह्य
मौनम् । प्रयुक्तयाम्बावपि ते कुमारौ नोपासितव्यौ रहिते कदा-

चित् ॥ १० ॥ महाकुलिनाभिरपापिकाभिः स्त्रीभिः सतीभिस्तव
सख्यमस्तु । चण्डाश्च शौण्डाश्च महाशनाश्च चौराश्च दुष्टाश्चपलाश्च
वर्ज्याः ॥ ११ ॥ एतद्यशस्यं भगदेवतञ्च स्वर्गं तथा शत्रुनिवर्हणञ्च ।
महाहर्षमाख्याभरणाङ्गरागा भर्तारमारोधय पुण्यगन्धा ॥ १२ ॥

इति आरण्यपर्वणि द्रौपदीसत्यभामासंवादपर्वणि द्रौपदी-

कर्तव्यकथने त्रयस्त्रिंशदधिकद्विंशतोऽध्यायः ॥ २३३ ॥

वैशम्पायन उवाच । माकण्डेवादिभिर्विप्रे पाण्डवैश्च महा-
त्मभिः कथाभिरबुक्कूलाभि सह स्थित्वा जनाईनः ॥ १ ॥ ततस्तैः
संविदं कृत्वा यथावन्मधुसूदनः । आरुरुचूरयं सत्यामाह्वयामास
केशवः ॥ २ ॥ सत्यभामा ततस्तत्र खजित्वा दुपदात्मजाम् । उवाच
वचनं हृद्यं यथाभावं समाहितम् ॥ ३ ॥ कृष्णे माभूत् तवोत्कण्ठा
मा व्यथा मा प्रजागरः । भर्तृभिर्द्वैवसङ्काशैर्जितां प्राप्स्यसि
मेदिनीम् ॥ ४ ॥ न ह्येवं श्रीलसम्पन्ना नैवं पूजितलक्षणाः । प्राप्नु-
वन्ति चिरं क्लेशं यथा त्वमस्तिच्छणे ॥ ५ ॥ अवश्यञ्च त्वया भूमि-
रियं निहतकण्टका । भर्तृभिः सह भोक्तव्या निर्द्वन्द्वेति श्रुतं
मया ॥ ६ ॥ धार्तराष्ट्रबधं कृत्वा वैराणि प्रतिधात्व च । युधि-
ष्ठिरस्थां पृथिवीं द्रक्ष्यसे दुपदात्मजे ॥ ७ ॥ यास्ताः प्रव्रजमानां
त्वां प्राहसन् दर्पमोहिताः । ताः क्षिप्रं पतसङ्गल्पाः द्रक्ष्यसि त्वं
कुरुस्त्रियः ॥ ८ ॥ तव दुःखोपपन्नाया यैराचरितमप्रियम् । विद्धि
संप्रस्थितान् सर्वांस्तान् कृष्णे यमसादनम् ॥ ९ ॥ पुत्रस्ते प्रति-
विम्बप्रश्च सुतसोमस्तथाविधः । श्रुतकर्माज्जुनिश्चैव शतानीकश्च
नाकुलिः ॥ १० ॥ सहदेवाश्च यो जातः श्रुतसेमस्तवात्मजः । सर्वं
कुशलिनो वीराः कृतास्त्राश्च सुतास्तव ॥ ११ ॥ अभिमन्युरिव
प्रीता हारवत्यां रता भृशम् । तमिवैषां सुभद्रा च प्रीत्या सर्वा-

त्मना स्थिता ॥ १२ ॥ प्रीयते तव निर्दन्धा तेभ्यश्च विगतज्वरा ।
 दुःखिता तेन दुःखिन सुखिन सुखिता तथा ॥ १३ ॥ भजेत् सर्वा-
 त्मना चैव प्रद्युम्नजननी तथा । भानुप्रभृतिभिश्चैतान् विमिनष्टि
 च केयवः ॥ १४ ॥ भोजनाच्छादने चैषां निध्नं मे श्वशुरः स्थितः ।
 रामप्रभृतयः सर्वे भजन्यन्धकवृणायः ॥ १५ ॥ तुल्यो हि प्रणय-
 स्तेषां प्रद्युम्नस्य च भाविनि । एवमादि प्रियं सत्यं हृद्यमुक्ता
 मनोऽनुगम् ॥ १६ ॥ गमनाय मनश्चक्रे वासुदेवरथं प्रति । तां
 कृष्णां कृष्णमहिषी चकाराभिप्रदक्षिणम् ॥ १७ ॥ आसुरोह रथं
 शौरेः सत्यभामाय भाविनी । स्मयित्वा तु यदुश्रेष्ठो द्रौपदीं परि-
 सान्त्वय च । उपावर्त्तय ततः शीघ्रैर्हथैः प्रायात् पुरं स्वकम् ॥ १८ ॥

इति शारण्यपर्वणि द्रौपदीसत्यभामासंवादपर्वणि सत्यभामा-

कृष्णगमने चतुस्त्रिंशदधिकविंशतीऽध्यायः ॥ २३४ ॥

समाप्तञ्च द्रौपदीसत्यभामासंवादपर्व ॥

अथ षोडशावतारपर्व ॥

जनमेजय उवाच । एवं वने वर्त्तमाना नराग्र्याः शीतोष्ण-
 वातातपकर्षिताङ्गाः । सरस्तदासाद्य वनञ्च पुण्यं ततः परं किम-
 कुर्वन्त पार्थाः ॥ १ ॥

वैशम्पायन उवाच । सरस्तदासाद्य तु पाण्डुपुत्रा जनं समुत्-
 सृज्य विधाय वैशम् । वनानि रम्याण्यथ पर्वताश्च नदीप्रदेशांश्च
 तदा विचेरुः ॥ २ ॥ तथा वने तान् वसतः प्रवीरान् स्वाध्यायवन्तश्च
 तपोधनाश्च । अभ्याययुर्वेदविदः पुराणास्तान् पूजयामासुरथो
 नराग्र्याः ॥ ३ ॥ ततः कदाचित् कुशलः कथासु विप्रोऽभ्यगच्छ-
 द्भुवि कौरवेयान् । स तैः समेत्याथ यदृच्छयैव वैचित्रवीर्यैः

लृपमभ्यगच्छत् ॥ ४ ॥ अथोपविष्टः प्रतिसत्कृतश्च वृद्धेन राज्ञा
 कुरुसत्तमेन । प्रचोदितः स कथयाम्बभूव धर्मानिलेन्द्रप्रभवान्
 यमौ च ॥ ५ ॥ कृष्णांश्च वातातपकर्षिताङ्गान् दुःखस्य चोग्रस्य
 सुखे प्रपन्नान् । ताञ्चाप्यनायामिव वीरनाथां कृष्णां परिक्षेश-
 गुणेन युक्ताम् ॥ ६ ॥ ततः कथास्तस्य निशम्य राजा वैचित्रवीर्यः
 कृपयाभितप्तः । वने तथा पार्थिवपुत्रपौत्रान् श्रुत्वा तथा दुःख-
 नदीं प्रपन्नान् ॥ ७ ॥ प्रोवाच दैन्याभिहतान्तरात्मा निःश्वास-
 वातोपहतस्तदानीम् । वाचञ्जयश्चित् स्थिरतामुपेत्य तत्सर्वमात्म-
 प्रभवं विचिन्त्य ॥ ८ ॥ कथन्तु सत्यः शुचिरार्थवृत्तो ज्येष्ठः सुतानां
 मम धर्मराजः । अजातशत्रुः पृथिवीतले स्र ग्रेते पुरा राज्ञव-
 कूटमायी ॥ ९ ॥ प्रबोध्यते मागधसूतपूगैर्निर्द्व्यं स्तुवद्भिः स्वय-
 मिन्द्रकल्पः । पतत्रिसंघैः स जघन्यरात्रे प्रबोध्यते नूनमिडा-
 तलस्थः ॥ १० ॥ कथन्तु वातातपकर्षिताङ्गो वृकोदरः कोपपरि-
 भ्रुताङ्गः । ग्रेते पृथिव्यामतथोचिताङ्गः कृष्णासमच्चं वसुधातलस्थः
 ॥ ११ ॥ तथार्जुनः सुकुमारो मनस्वी वग्ने स्थितो धर्मसुतस्य
 राज्ञः । विदूयमानैरिव सर्वगात्रैर्ध्रुवं न ग्रेते वसतीरमर्षात् ॥ १२ ॥
 यमौ च कृष्णाञ्च युधिष्ठिरश्च भीमश्च दृष्ट्वा सुखविप्रयुक्तम् । विनि-
 श्वसन् सर्प इवोग्रेतेजा ध्रुवं न ग्रेते वसतीरमर्षात् ॥ १३ ॥ तथा
 यमौ चाप्यसुखौ सुखाह्वौ समृद्धरूपावमरौ दिवीव । प्रजागरस्थौ
 ध्रुवमप्रमान्तौ धर्मेण सत्येन च वार्थ्यमाणौ ॥ १४ ॥ समीरणे-
 नाथ समो बलेन समीरणस्यैव सुतो बलीयान् । स धर्मपाशेन
 सितोऽग्रजेन ध्रुवं विनिश्वस्य सहत्यमर्षम् ॥ १५ ॥ स चापि भूमौ
 परिवर्त्तमानो बधं सुतानां मम काङ्क्षमाणः । सत्येन धर्मेण च
 वार्थ्यमाणः कालं प्रतीक्षत्यधिको रणोऽन्यैः ॥ १६ ॥ अजातशत्रो
 तु जिते निहृत्वा दुःशासनो यत् परप्राण्यवोचत् । तानि प्रवि-
 श्ठानि वृकोदराङ्गं दहन्ति कक्षाग्निरिवेन्धनानि ॥ १७ ॥ न पाप-

कम्प्रास्यति धर्मपुत्रो धनञ्जयश्चाप्यनुवत्स्रति तम् । अरक्षवासेन
 विवर्द्धते तु भीमस्य कोपाम्भिरिवानिलेन ॥ १८ ॥ स तेन कोपेन
 विदह्यमानः करं करेणामिनिपीड्य वीरः । विनिश्चसतुप्रणामतीव
 घोरं दहन्निवेमात्मम पुत्रपौत्रान् ॥ १९ ॥ गाण्डीवधन्वा च वृको-
 दरश्च संरम्भिणावन्तककालकल्पो । न शेषयेतां युधि शत्रुसेनां
 शरान् किरन्तावशनिप्रकाशान् ॥ २० ॥ दुर्योधनः शकुनिः सूत-
 पुत्रो दुःशासनश्चापि सुमन्दचेताः । मधु प्रपश्यन्ति न तु प्रपातं
 यद्भूतमालम्ब्य हरन्ति राज्यम् ॥ २१ ॥ शुभाशुभं कर्म नरो
 हि कृत्वा प्रतीक्षते तस्य फलं न कर्त्ता । स तेन मुच्यतप्रवशः फलेन
 मोक्षः कथं स्यात् पुरुषस्य तस्मात् ॥ २२ ॥ क्षेत्रे सुकृष्टे क्षुपिते च बीजे
 देवे च वर्षाद्यतुकालयुक्तम् । न स्यात् फलं तस्य कृतः प्रसिद्धिरन्यत्र
 देवादिति चिन्तयामि ॥ २३ ॥ कृतं मताक्षेण यथा न साधु
 साधुप्रवृत्तेन च पाण्डवेन । मया च दुष्पुत्रवशानुगेन यथा कुन्-
 णामयमन्तकालः ॥ २४ ॥ ध्रुवं प्रवास्यतप्रसमीरितोऽपि ध्रुवं
 प्रजास्यतुप्रत गर्भिणी या । ध्रुवं दिनादौ रजनीप्रणाशस्तथा
 क्षपादौ च दिनप्रणाशः ॥ २५ ॥ क्रियेत कस्मादपरे च कुर्याद्वित्तं
 न ददुः पुरुषाः कथञ्चित् । प्राप्यार्थकालञ्च भवेदनर्थः कथं नु
 तत् स्यादिति तत् कृतः स्यात् ॥ २६ ॥ कथन्तु भिद्येत न च
 स्रवेत न च प्रसिचेद्गदिति रक्षितव्यम् । अरक्ष्यमाणं शतधा प्रकी-
 र्येत् ध्रुवं न नाशोऽस्ति कृतस्य लोके ॥ २७ ॥ गतो ह्यरण्यादपि
 अक्रलोकं धनञ्जयः पश्यत वीर्यमस्य । अस्त्राणि दिव्यानि चतु-
 र्विधानि ज्ञात्वा पुनर्लोकमिमं प्रपन्नः ॥ २८ ॥ स्वर्गं हि गत्वा
 समरीर एव को मानुषः पुनरागन्तुमिच्छेत् । अन्यत्र कालोप-
 हताननेकान् समीक्षमाणस्तु कुर्वन् समूर्ध्वम् ॥ २९ ॥ धनुर्ग्राह-
 शार्जुनः सव्यसाची धनुश्च तद्गाण्डिवं भीमवेगम् । अस्त्राणि
 दिव्यानि च तानि तस्य त्रयस्य तेजः प्रसहेत कोऽत्र ॥ ३० ॥

निशम्य तद्वचनं पार्थिवस्य दुर्योधनं रहिते सौबलोऽथ । अबो-
धयत् कर्णमुपेत्य सर्वं स चाप्यहृष्टोऽभवदल्पचेताः ॥ ३१ ॥

इति आरण्यपर्वणि षोडशाव्यापर्वणि धृतराष्ट्रखिदवाक्ये
पञ्चविंशदधिकद्विंशतोऽध्यायः ॥ २३५ ॥

वैशम्पायन उवाच । धृतराष्ट्रस्य तदाक्यं निशम्य शकुनिस्तदा ।
दुर्योधनमिदं काले कर्णेन सहितोऽब्रवीत् ॥ १ ॥ प्रवाञ्च पाण्ड-
वान् वीरान् स्वेन वीर्येण भारत । भुङ्क्ष्वेमां पृथिवीमेको दिवि
अम्बरहा यथा ॥ २ ॥ प्राच्याश्च दक्षिणात्याश्च प्रतीचोदीच-
वासिनः । क्रताः करप्रदाः सर्वे राजानस्ते नराधिप ॥ ३ ॥ या
हि सा दीप्यमानेव पाण्डवानभजत् पुरा । साय लक्ष्मीस्त्वया
राजन्ववाप्ता भ्रातृभिः सह ॥ ४ ॥ इन्द्रप्रस्थगते यां तां दीप्य-
मानां युधिष्ठिरे । अपश्याम श्रियं राजन् दृश्यते सा तवाय वै
॥ ५ ॥ शत्रवस्तव राजेन्द्र न चिरं शोककर्षिताः । सा तु बुद्धि-
बलेनेयं राक्षस्तस्माद्युधिष्ठिरात् ॥ ६ ॥ त्वया क्षिप्ता महाबाहो
दीप्यमानेव दृश्यते । तथैव तव राजेन्द्र राजानः परवीरहन् ॥ ७ ॥
शासनेऽधिष्ठिताः सर्वे किं कुर्म इतिवाद्मिनः । तवेयं पृथिवी
राजन् निखिला सागराम्बरा ॥ ८ ॥ सपर्वतवना देवी सग्राम-
नगराकरा । नानावनोद्देशवती पर्वतैरुपशोभिता ॥ ९ ॥ वन्द्य-
मानो द्विजैराजन् पूज्यमानश्च राजभिः । पौरुषाद्विवि देवेषु
भ्राजसे रक्षिमानिव ॥ १० ॥ रुद्रैरिव यमो राजा मरुद्भिरिव
वासवः । कुरुभिस्त्वं वृत्तो राजन् भासि नक्षत्रराड्विव ॥ ११ ॥
यैः क्ष ते नाद्रिधेताज्ञा न च ते शासने स्थिताः । पश्यामस्तान्
श्रियाहीनान् पाण्डवान् वनवासिनः ॥ १२ ॥ श्रूयन्ते च महाराज
सरो हैतवनं प्रति । वसन्तः पाण्डवाः सार्धं ब्राह्मणैर्वनवासिभिः

॥ १३ ॥ स प्रवाहि महाराज श्रिया परमया युतः । तापघ्न
पाण्डुपुत्रास्त्वं रश्मिमानिव तेजसा ॥ १४ ॥ स्थितो राज्ये
च्युतान् राज्याच्छ्रिया हीनाञ्छ्रियावृतः । असमृद्धान् समृद्धार्यः
पश्य पाण्डुसुतानृप ॥ १५ ॥ महाभिजनसम्पन्नं भद्रे महति
संस्थितम् । पाण्डवास्त्वाभिवीक्षन्तु ययातिमिव नाङ्गपम् ॥ १६ ॥
वां श्रियं सुहृदश्चैव दुर्हृदश्च विगम्यते । पश्यन्ति पुरुषे दीप्तां
सा समर्था भवत्युत ॥ १७ ॥ समस्थो विप्रमस्थान् हि दुर्हृदो-
योऽभिवीक्षते । जगतीस्थानिवाद्रिस्थः किमतः परमं सुखम्
॥ १८ ॥ न पुत्रधनलाभेन न राज्येनापि विन्दति । प्रीतिं
नृवतिशार्दूल यामनिवाषदर्शनात् ॥ १९ ॥ किन्तु तस्य सुखं न
स्यादायमे यो धनक्षयम् । अभिवीक्षेत सिद्धार्यो वल्कला-
जिनवाससम् ॥ २० ॥ सुवाससो हि ते भार्या वल्कलाजिन-
संवृताम् । पश्यन्तु दुःखिताम् कृष्णां सा च निर्विद्यतां पुनः
॥ २१ ॥ त्रिनिन्दतां तथात्मानं जीवितञ्च धनच्युतम् । न तथा
हि सभामध्ये तस्या भवितुमर्हति । वैमनस्यं यथा दृष्ट्वा तव भार्याः
खलङ्कृताः ॥ २२ ॥

वैशम्पायन उवाच । एवमुक्त्वा तु राजानं कर्णः शकुनिना
सह । तूष्णीं बभूवतुरुभौ वाक्यान्ते जनमेजय ॥ २३ ॥

इति आरण्यपर्वणि षोडशोऽध्यायः ॥ २३ ॥
षट्त्रिंशदधिकद्विंशतोऽध्यायः ॥ २३६ ॥

वैशम्पायन उवाच । कर्णस्य वचनं श्रुत्वा राजा दुर्योधन-
स्ततः । हृष्टो भूत्वा पुनर्हीन इदं वचनमब्रवीत् ॥ १ ॥ अब्रवीषि
यदिदं कर्णं सर्वं मनसि मे स्थितम् । न लभ्यनुच्चां लप्स्यामि
रामने यत्र पाण्डवाः ॥ २ ॥ परिदिवति तान् वीरान् धृतराष्ट्रो

महीपतिः । मन्यतेऽभ्यधिकांश्चापि तपोयोगेन पाण्डवान् ॥ २ ॥
 अथ वाप्यनुबुध्येत नृपोऽस्माकञ्चिकीर्षितम् । एवमप्यायति रक्ष-
 न्नाभ्यनुज्ञातुमर्हति ॥ ४ ॥ न हि हैतवने किञ्चिद्विद्यतेऽन्यत् प्रयो-
 जनम् । उत्सादनमृते तेषां वनस्थानां महाद्युते ॥ ५ ॥ जानासि
 हि यथा क्षत्ता द्यूयकाल उपस्थिते । अब्रवीद्यच्च मां लाञ्छ सौबलं
 वचनं तदा ॥ ६ ॥ तानि सर्वाणि वाक्यानि यच्चान्यत् परिदेवि-
 तम् । विचिन्त्य नाधिगच्छामि गमनाद्येतराय वा ॥ ७ ॥ ममापि
 हि महान् क्षर्षी यदहं भीमफाल्गुनौ । क्षिष्टावरण्ये पश्येयं
 कृष्णाया सहिताविति ॥ ८ ॥ न तथा ह्याप्रयां प्रीतिमवाप्य वसु-
 धामिमाम् । दृष्ट्वा यथा पाण्डुसुतान् वल्कलाजिनवाससः ॥ ९ ॥
 किन्तु स्यादधिकं तस्माद्यदहं द्रुपदात्मजाम् । द्रौपदीं कर्णं पश्येयं
 काप्रायवसनां वने ॥ १० ॥ यदि मां धर्मराजश्च भीमसेनश्च
 पाण्डवः । युक्तं परमया लक्ष्म्या पश्येतां जीवितं भवेत् ॥ ११ ॥
 उपायं न तु पश्यामि येन गच्छेम तदनम् । यथा चाभ्यनुजानी-
 याद्गच्छन्तं मां महीपतिः ॥ १२ ॥ स सौबलेन सहितस्तथा दुः-
 श्वासनेन च । उपायं पश्य निपुणं येन गच्छेम तदनम् ॥ १३ ॥
 अहमप्यद्य निश्चित्य गमनाद्येतराय च । कल्यमेव गमिष्यामि समीपं
 पार्थिवस्य ह ॥ १४ ॥ मयि तत्रोपविष्टे तु भीष्मे च कुरुसत्तमे ।
 उपायो यो भवेद्दृष्ट्वं ब्रूयाः सहसौबलः ॥ १५ ॥ वचो भीष्मस्य
 राज्ञश्च निश्चय्य गमनं प्रति । व्यवसायं करिष्येऽहमनुनीय पिता-
 महम् ॥ १६ ॥ तथेत्युक्ता तु ते सर्वे जम्बूरावसथान् प्रति ।
 व्युषितायां रजन्यान्तु कर्णो राजानमभ्ययात् ॥ १७ ॥ ततो
 दुर्योधनं कर्णः प्रहसन्निदमब्रवीत् । उवाचः परिदृष्टोऽयं तन्नि-
 बोध जनेश्वर ॥ १८ ॥ घोषा हैतवने सर्वे लक्ष्मप्रतोक्षा नराधिप ।
 घोषयात्रापद्मेन गमिष्यामी न संशयः ॥ १९ ॥ उचितं हि सदा
 गन्तुं घोषयात्रां विशास्यते । एवञ्च त्वां पिता राजन् समनुज्ञातु-

महति ॥ २० ॥ तथा कथयमानौ तौ घोषयात्राविनिश्चयम् ।
 गान्धारराजः शकुनिः प्रत्युवाच हसन्निव ॥ २१ ॥ उपायोऽयं
 मया दृष्टो गमनाय निरामयः । अनुज्ञास्यति नो राजा चोदयि-
 ष्यति चाप्युत ॥ २२ ॥ घोषा दैतवने सर्वं त्वत्प्रतीक्षा नराधिप ।
 घोषयात्रापदिमेन गमिष्यामी न संशयः ॥ २३ ॥ ततः प्रहसिताः
 सर्वे तेऽन्योन्यस्य तलान् ददुः । तदेव च विनिश्चित्य ददृशुः कुरु-
 सत्तमम् ॥ २४ ॥

इति आरण्यपर्वणि घोषयात्रापर्वणि घोषयात्रामन्त्रणे
 सप्तविंशदधिकहिमतोऽध्यायः ॥ २३७ ॥

वैशम्पायन उवाच । धृतराष्ट्रं ततः सर्वं ददृशुर्जनमेजय ।
 पृष्ट्वा सुखमथो राज्ञः पृष्ट्वा राज्ञा च भारत ॥ १ ॥ ततस्तैर्विहितः
 पूर्वं समङ्गो नाम वल्लवः । समीपस्थास्तदा गावो धृतराष्ट्रे न्यवे-
 दयत् ॥ २ ॥ अनन्तरञ्च राधेयः शकुनिश्च विश्राम्यते । आहतुः
 पार्थिवश्रेष्ठं धृतराष्ट्रं जनाधिपम् ॥ ३ ॥ रमणीयेषु दिशेषु घोषाः
 संप्रति कौरव । स्मरणं समयः प्राप्तो वत्सनामपि चाङ्गनम् ॥ ४ ॥
 मृगयाचोदिता राजन्मस्मिन् काले सुतस्य ते । दुर्योधनस्य गमनं
 समनुज्ञातुमर्हसि ॥ ५ ॥

धृतराष्ट्र उवाच । मृगया शोभना तात गवां हि समवेक्षणम् ।
 विश्रमस्तु न गन्तव्यो वल्लवानामिति स्मरे ॥ ६ ॥ ते तु तत्र नर-
 व्याघ्राः समीप इति नः श्रुतम् । अतो नाभ्यनुजानामि गमनं तत्र
 वः स्वयम् ॥ ७ ॥ हृदयना निर्जितास्ते तु कर्षिताश्च महावने ।
 तपोनित्याश्च राधेय समर्थाश्च महारथाः ॥ ८ ॥ धर्मराजो न
 संक्रुध्येद्धीमसेनस्त्वमर्षणः । यत्त्रसेनस्य दुहिता तेज एव तु केव-
 लम् ॥ ९ ॥ यूवद्वाप्यपराध्येयुर्दर्मो हसमन्विताः । ततो विनि-

दहेयुस्ते तपसा हि समन्विताः ॥ १० ॥ अथ वा सायुधा वीरा
मन्युनामिपरिप्लुताः । सहिता वह्निस्त्रिंशा दहेयुः शस्त्रतेजसा
॥ ११ ॥ अथ यूयं वज्रत्वात्तानाक्षिपन्तः कथञ्चन । अनार्यैः
परमं तत् स्यादशक्यं तच्च वै मतम् ॥ १२ ॥ उषितो हि महा-
बाहूरिन्द्रलोके धनञ्जयः । दिव्यान्यस्त्राण्यवाप्याथ ततः प्रत्या-
गतो वनम् ॥ १३ ॥ अश्वतास्त्रेण पृथिवी जिता बीभत्सुना पुरा ।
किं पुनः स कृतास्त्रोद्य न हन्याहो महारथः ॥ १४ ॥ अथ वा
मद्वचः श्रुत्वा तत्र यत्ता भविष्यथ । उद्दिग्मवासो विश्वम्भादः खं
तत्र भविष्यति ॥ १५ ॥ अथवा सैनिकाः केचिदपकुर्व्युर्धुं धिष्ठिरम् ।
तद्वबुद्धिकृतं कर्म दोषमुत्पादयेच्च वः ॥ १६ ॥ तस्माद्गच्छन्तु
पुरुषाः स्मारणाद्याप्तकारिणः । स्वयं तत्र गमनं रोचये तव
भारत ॥ १७ ॥

शकुनिस्त्वाच । धर्मज्ञः पाण्डवो ज्येष्ठः प्रतिज्ञातञ्च संसदि ।
तेन दादृश वर्षाणि वस्तव्यानीति भारत ॥ १८ ॥ अनुवृत्ताश्च तत्
सर्वं पाण्डवा धर्मचारिणः । युधिष्ठिरस्तु कौन्तेयो न नः कोपं
करिष्यति ॥ १९ ॥ मृगयाञ्चैव न गन्तुमिच्छा संवर्त्तते भृशम् ।
स्मारणान्तु चिकीर्षामो न तु पाण्डवदर्शनम् ॥ २० ॥ न चानार्थ-
समाचारः कश्चित्तत्र भविष्यति । न च तत्र गमिष्यामो यत्र तेषां
प्रतिश्रवः ॥ २१ ॥

वैशम्पायन उवाच । एवमुक्तः शकुनिना धृतराष्ट्रो जनेश्वरः ।
दुर्योधनं सहाभात्यमनुजज्ञे न कामतः ॥ २२ ॥ अनुज्ञातस्तु
गाम्भारिः कर्णेन सहितस्तदा । निर्ययौ भरतश्रेष्ठो बलेन महता
व्रतः ॥ २३ ॥ दुःशासनेन च तथा सौबलेन च धीमता । संव्रतो
भ्रातृभिरान्यैः स्त्रीभिश्चापि सहस्रशः ॥ २४ ॥ तं निर्यान्तं महा-
बाह्वं द्रष्टुं द्वैतवनं सरः । पौराश्चानुवयुः सर्वे सहदारा वनञ्च
तत् ॥ २५ ॥ अष्टौ रथसहस्राणि त्रीणि नागायुतानि च । पत्तयो

वज्रसाहस्रा हयाश्च नवतिः शताः ॥ २६ ॥ शकटापणवेशाश्च
वणिजो वन्दिनस्तथा । नराश्च मृगयाशीलाः शतशोऽथ सहस्रशः
॥ २७ ॥ ततः प्रयागे नृपतेः सुमहानभवत् स्वनः । प्रादृषीव
महावायो रुद्रतस्य विश्राम्यते ॥ २८ ॥ गव्यूतिमात्रे न्यवसद्राजा
दुर्योधनस्तदा । प्रयातो वाहनैः सर्वैस्ततो हैतवनं सरः ॥ २९ ॥

इति आरण्यपर्वणि घोषयात्रापर्वणि दुर्योधनहैतवन-
गमने अष्टत्रिंशदधिकद्विंशतोऽध्यायः ॥ २३८ ॥

वैशम्पायन उवाच । अथ दुर्योधनो राजा तत्र तत्र वने
वसन् । जगाम घोषानभितस्तत्र चक्रे निवेशनम् ॥ १ ॥ रम-
णीये समाज्ञाते सोदके समहीरुहे । दिशे सर्वगुणोपेते चक्र, राव-
स्यन्ताराः ॥ २ ॥ तथैव तत्समीपस्थान् पृथगावसथान् बहून् ।
कर्षस्य शकुनेष्वैव भ्रातृणाञ्चैव सर्वशः ॥ ३ ॥ ददर्श स तदा गावैः
शतशोऽथ सहस्रशः । अङ्गैर्लक्षैश्च ताः सर्वाः लक्षयामास पार्थिवः
॥ ४ ॥ अङ्गयामास वत्सांश्च जज्ञे चोपसृतांस्त्वपि । बालवत्साश्च
या गावः कालयामास ता अपि ॥ ५ ॥ अथ संस्कारणं कृत्वा
लक्षयित्वा त्रिहायणान् । वृत्तो गोपालकैः प्रीतो व्यहरत् कुस-
नन्दनः ॥ ६ ॥ स च पौरजनः सर्वैः सैनिकाश्च सहस्रशः । यथो-
पजोषञ्चिक्रीडुर्वने तस्मिन् यथामराः ॥ ७ ॥ ततो गोपाः प्रगा-
तारः कुशला नृत्यवादने । धार्तराष्ट्रमुपातिष्ठन् कन्याश्चैव खल-
ङ्गताः ॥ ८ ॥ स स्त्रीगणवृत्तो राजा प्रहृष्टः प्रददौ वसु । तेभ्यो
यथार्हमन्नानि पानानि विविधानि च ॥ ९ ॥ ततस्ते सहिताः
सर्वे तरन्तून् महिषान् मृगान् । गवयर्क्ष्ववराहांश्च समन्तात् पर्थ्य-
कालयन् ॥ १० ॥ स ताञ्छ्वैर्विनिर्भिय गजांश्च सुबहून् वने ।
रमणीयेषु दिशेषु ग्राहयामास वै मृगान् ॥ ११ ॥ गोरसानुप-

युञ्जान उपभोगांश्च भारत । पश्यन् स रमणीयानि वनान्युप-
वनानि च ॥ १२ ॥ मत्तभ्रमरजुष्टानि वर्हिणाभिरुतानि च ।
अगच्छदानुपूर्व्येण पुण्यं हैतवनं सरः ॥ १३ ॥ मत्तभ्रमरसंजुष्टं
नीलकण्ठरवाकुलम् । सप्तच्छदसमाकीर्णं पुन्नागवकुलैर्युतम् ॥ १४ ॥
ऋद्ध्या परमया युक्तो महेन्द्र इव वज्रभृत् । यदृच्छया च तत्रस्थो
धर्मपुत्रो युधिष्ठिरः ॥ १५ ॥ ईजे राजर्षियज्ञेन साद्यस्तेन विशा-
म्पते । दिव्येन विधिना चैव वन्येन कुसुमसत्तम ॥ १६ ॥ कृत्वा
निवेशमभितः सरसस्तस्य कौरव । द्रौपद्या सहितो धीमान् धर्म-
पत्न्या नराधिपः ॥ १७ ॥ ततो दुर्योधनः प्रेथानादिदेव सह-
स्रयः । आक्रीडावसथाः क्षिप्रं क्रियन्तामिति भारत ॥ १८ ॥
ते तथेत्येव कौरव्यमुक्त्वा वचनकारिणः । चिकीर्षन्तस्तदाक्रीडान्
जम्मुहैतवनं सरः ॥ १९ ॥ प्रविशन्तं वनं हारि गन्धर्वाः समवार-
यन् । सेनाग्रं धर्तिराष्टस्य प्राप्तं हैतवनं सरः ॥ २० ॥ तत्र
गन्धर्वराजो वै पूर्वमेव विशाम्पते । कुवेरभवनाद्राजन्नाजगाम
गणावृतः ॥ २१ ॥ गणैरप्सरसाञ्चैव विदमानां तथात्मजैः ।
विहारशीलः क्रीडार्थं तेन तत् संवृतं सरः ॥ २२ ॥ तेन तत्
संवृतं दृष्ट्वा ते राजपरिवारकाः । प्रतिजम्मु स्ततो राजन् यत्र
दुर्योधनो नृपः ॥ २३ ॥ स तु तेषां वचः श्रुत्वा सैनिकान् युद्ध-
दुर्मदान् । प्रेषयामास कौरव्य उत्सारयत तानिति ॥ २४ ॥ तस्य
तद्वचनं श्रुत्वा राज्ञः सेनाग्रयायिनः । शरी हैतवनं गत्वा गन्धर्वा-
निदमब्रुवन् ॥ २५ ॥ राजा दुर्योधनो नाम धृतराष्ट्रसुतो बली ।
विजिह्वीर्षुरिहायाति तदर्थमुपसर्पत ॥ २६ ॥ एवमुक्तास्तु गन्धर्वाः
प्रहसन्तो विशाम्पते । प्रत्यब्रुवंस्तान् पुरुषानिदं हि पक्षं वचः
॥ २७ ॥ न चेतयति वो राजा मन्दबुद्धिः सुतो धनः । योऽस्मान्ना-
च्चापयत्येवं वैश्यानिव द्विवीकसः ॥ २८ ॥ यूयं मुमूर्षवश्चापि मन्द-
प्रज्ञा न संमयः । ये तस्य वचनादिवमञ्जान् ब्रूत विवेतसः ॥ २९ ॥

गच्छध्वं लरिताः सर्वे यत्र राजा स कौरवः । न चेदयैव गच्छध्वं
धर्मराजनिवेशनम् ॥ ३० ॥ एवमुक्तास्तु गन्धर्वैः राज्ञः सेनाग्र-
बाधिनः । सम्प्राद्वन् यतो राजा धृतराष्ट्रसुतोऽभवत् ॥ ३१ ॥

इति आरण्यपर्वणि घोषयात्रापर्वणि गन्धर्वदुर्योधनसेना-
संवादे एकोनचत्वारिंशदधिकविंशतोऽध्यायः ॥ २३८ ॥

वैशम्पायन उवाच । ततस्ते सहिताः सर्वे दुर्योधनमुपा-
गमन् । अश्रुवंश महाराज यदूचुः कौरवान् प्रति ॥ १ ॥ गन्धर्वै-
र्वारिते सैन्ये धार्तराष्ट्रः प्रतापवान् । अमर्षपूरुषः सैण्यानि प्रत्य-
भाषत भारत ॥ २ ॥ आसतेनानधर्मज्ञानमविप्रियकारिणः ।
यदि प्रक्रीडते सर्वे देवैः सह शतक्रतुः ॥ ३ ॥ दुर्योधनवचः श्रुत्वा
धार्तराष्ट्रा महाबलाः । सर्व एवामिसन्नद्धा योधाद्यापि सहस्रशः
॥ ४ ॥ ततः प्रमथ्य सर्वांस्तांस्तदनं विविशुर्वलात् । सिंहनादेन
महता पूरयन्तो दिशो दश ॥ ५ ॥ ततोऽपरैरवार्यन्त गन्धर्वैः
क्रुशसैनिकाः । ते वार्यमाणाः गन्धर्वैः सान्न्वैव वसुधाधिप ॥ ६ ॥
ताननादृत्य गन्धर्वांस्तदनं विविशुर्महत् । यदा वाचा न तिष्ठन्ति
धार्तराष्ट्राः सराजकाः ॥ ७ ॥ ततस्ते खिचराः सर्वे चित्रसेने
न्यवेदयन् । गन्धर्वराजस्तान् सर्वानब्रवीत् कौरवान् प्रति ॥ ८ ॥
अनार्थान् आसतेत्येतांश्चित्रसेनो ह्यमर्षणः । अनुज्ञाताश्च गन्धर्वा-
श्चित्रसेनेन भारत ॥ ९ ॥ प्रगृहीतायुधाः सर्वे धार्तराष्ट्रानभि-
द्रवन् । तान् दृष्ट्वापततः शीघ्रान् गन्धर्वानुद्यतायुधान् ॥ १० ॥
प्राद्वन्स्ते दिशः सर्वे धार्तराष्ट्रस्य पश्यतः । तान् दृष्ट्वा द्रवतः
सर्वान् धार्तराष्ट्रान् पराङ्मुखान् ॥ ११ ॥ राधेयस्तु तदा वीरो
नासीत्तत्र पराङ्मुखः । आपतन्तीन्तु संप्रेक्ष्य गन्धर्वाणां महाचमूम्
॥ १२ ॥ महता शरवर्षेण राधेयः प्रत्यवारयत् । क्षुरप्रैर्विशिखै-

भस्मवत्सहस्रस्तथायसैः ॥ १३ ॥ गन्धर्वाञ्छतशोऽभिज्ञस्तपुताव
 सूतनन्दनः । पातयन्नुत्तमाङ्गानि गन्धर्वाणां महारथः ॥ १४ ॥
 क्षणेन व्यधमत् सर्वां चित्रसेनस्य वाहिनीम् । ते बभूवुः गन्धर्वाः
 सूतपुत्रेण धीमता ॥ १५ ॥ भूय एवाभ्यवर्तन्त शतशोऽथ सह-
 स्रशः । गन्धर्वभूता पृथिवी क्षणेन समपद्यत ॥ १६ ॥ आपतद्भि-
 र्महावीरैश्चित्रसेनस्य सैनिकैः । अथ दुर्योधनो राजा शकुनिश्चापि
 सौबलः ॥ १७ ॥ दुःशासनो विकर्णश्च धी चान्ये धृतराष्ट्रजाः ।
 न्यहनन्स्ततदा सैन्यं रथैर्गण्डुनिःस्वनैः ॥ १८ ॥ भूयश्च योधया-
 मासुः कुला कर्णमथाग्रतः । महता रथसंघेन हयवारेण चाप्युत
 ॥ १९ ॥ वैकर्तनं परीप्सन्तो गन्धर्वान् समवारयन् । ततः सं-
 न्यपतन् सर्वे गन्धर्वाः कौरवैः सह ॥ २० ॥ तदा सुतमुलं युद्ध-
 मभवत्क्षोभहर्षणम् । ततस्ते भृशवोऽभूवन् गन्धर्वाः शरपीडिताः
 ॥ २१ ॥ उच्चक्रु शुश्रु कौरव्या गन्धर्वान् प्रेक्ष्य पीडितान् । गन्धर्वा-
 स्त्वासितान् दृष्ट्वा चित्रसेनो ह्वयमर्षणः ॥ २२ ॥ उत्पपातासनात्
 क्रुद्धो बध्ने तेषां समाहितः । ततो मायास्तमाख्याय युयुधे चित्र-
 मार्गवित् ॥ २३ ॥ तयामुच्यन्त कौरव्याश्चित्रसेनस्य मायया ।
 एकैको हि तदा योधो घातैराष्ट्रस्य भारत ॥ २४ ॥ पर्थ्यवर्तन्त
 गन्धर्वैर्दृशभिर्दृशभिः सह । ततः संपीड्यमानास्ते बलेन महता
 तदा ॥ २५ ॥ प्राद्वन्त रणे भीता येन राजन् जिजीषवः ।
 भज्यमानेष्वनीकेषु घातैराष्ट्रेषु सर्वशः ॥ २६ ॥ कर्णो वैकर्तनो
 राजस्तस्थौ गिरिरिवाचलः । दुर्योधनश्च कर्णश्च शकुनिश्चापि
 सौबलः ॥ २७ ॥ गन्धर्वान् योधयामासुः समरे भृशवित्ताः ।
 सर्व एव तु गन्धर्वाः शतशोऽथ सहस्रशः ॥ २८ ॥ जिघांसमानाः
 सहिताः कर्णमभ्यद्रवद्रणे । असिभिः पट्टिभैः शूलैर्गदाभिश्च महा-
 बलः ॥ २९ ॥ सूतपुत्रं जिघांसन्तः समन्तात् पर्थ्यवाकिरन् ।
 अन्येऽस्य युगमच्छिन्दन् ध्वजमन्ये न्यपातयन् ॥ ३० ॥ ईषामन्ये

हयानन्ये सूतमन्ये न्यपातयन् । अन्ये कुरुं वरुथञ्च वन्धुरञ्च
तथापरे ॥ ३१ ॥ गन्धर्वा बह्मसाहस्रास्तिलग्नौ व्यधमन्नयम् । ततो
रथाद्वपुत्य सूतपुत्रोऽसिचर्मभृत् । विकर्णरथमास्थाय मोक्षाया-
प्रधानचोदयत् ॥ ३२ ॥

इति आरण्यपर्वणि घोषयात्रापर्वणि कर्णरथभङ्गे
चत्वारिंशदधिकद्विंशतोऽध्यायः ॥ २४० ॥

वैशम्पायन उवाच । गन्धर्वैस्तु महाराज भग्ने कर्णे महा-
रथे । सम्प्राद्रवच्चमूः सर्वा धार्तराष्ट्रस्य पश्यतः ॥ १ ॥ तान्
दृष्ट्वा द्रवतः सर्वान् धार्तराष्ट्रान् पराङ्मुखान् । दुर्योधनो महा-
राज नासीत्तत्र पराङ्मुखः ॥ २ ॥ तामापतन्तीं सम्प्रेक्ष्य गन्ध-
र्वाणां महाचमूम् । महता शरवर्षेण सोऽभ्यवर्षदरिन्दमः ॥ ३ ॥
अचिन्त्य शरवर्षन्तु गन्धर्वौस्तस्य तं रथम् । दुर्योधनं जिघांसन्तः
समन्तात् पर्यवारयन् ॥ ४ ॥ युगमीषां वरुथञ्च तथैव ध्वज-
सारथी । अश्वांस्त्रिवेणुं तल्पञ्च तिलग्नौ व्यधमच्छरैः ॥ ५ ॥
दुर्योधनं चित्रसेनो विरथं पतितं भुवि । अभिद्रुत्य महाबाहू-
र्जीवग्राहमथाग्रहीत् ॥ ६ ॥ तज्जिन् गृह्यते राजेन्द्र स्थितं दुःशासनं
रथे । पर्यगृह्णन्त गन्धर्वाः परिवार्य्य समन्ततः ॥ ७ ॥ विविंशति
चित्रसेनावादायान्ये विदुद्रुवुः । विन्दानुविन्दावपरे राजदारांश्च
सर्वशः ॥ ८ ॥ योधाश्च धार्तराष्ट्रस्य गन्धर्वैः समभिद्रुताः । पूर्वप्रयन्तैः
संहिताः पाण्डवानभ्ययुस्तदा ॥ ९ ॥ शकटापणवेशाश्च यानयुग्मञ्च
सर्वशः । शरणं पाण्डवान् जम्मुर्द्ध्वयनाणे महीपतौ ॥ १० ॥

सैनिका जवुः । प्रियदर्शी महाबाहूधार्तराष्ट्रो महाबलः
गन्धर्वैर्द्धियते राजा पार्थास्तमनुधावत ॥ ११ ॥ दुःशासनो दुर्विषहो
दुर्मुखो दुर्जयस्तथा । बह्वा द्धियन्ते गन्धर्वैराजदाराश्च सर्वशः ॥ १२ ॥

वैशम्पायन उवाच । इति दुर्योधनामाख्याः क्रोशन्ती राज-
गृहिनः । आर्ता दीनास्ततः सर्वे युधिष्ठिरमुपागमन् ॥ १३ ॥ तांस्तथा
व्यथितान् दीनान् भिक्षमाणान् युधिष्ठिरम् । वृद्धान्दुर्योधना-
मात्यान् भीमसेनोऽभ्यभाषत ॥ १४ ॥ महता हि प्रयत्नेन सन्नद्ध
गजवाजिभिः । अस्माभिर्यदनुष्ठेयं गन्धर्वैस्तदनुष्ठितम् ॥ १५ ॥
अन्यथा वर्तमानामामर्थ्यं जातोऽयमन्यथा । दुर्मन्त्रितमिदं ताव-
द्राक्षो दुर्यूतदेविनः ॥ १६ ॥ हेष्टारमन्ये क्लीवस्य पातयन्तीति
नः श्रुतम् । इदं कृतन्नः प्रत्यक्षं गन्धर्वैरतिमानुषम् ॥ १७ ॥ दिष्ट्या
लोके पुमानस्ति कश्चिदस्मत्प्रिये स्थितः । येनात्मकं हृतो भार
आसीनानां सुखावहः ॥ १८ ॥ शीतवातातपसहांस्तपसा चैव
कर्षितान् । समस्थो विषमस्थान् हि द्रष्टुमिच्छति दुर्मतिः ॥ १९ ॥
अधर्मचारिणस्तस्य कौरव्यस्त्र दुरात्मनः । ये शीलमनुवर्तन्ते ते
पश्यन्ति पराभवम् ॥ २० ॥ अधर्मो हि कृतस्तेन येनैतदुपशिक्षि-
तम् । अनृशंसास्तु कौन्तेयास्तत्प्रत्यक्षं ब्रवीमि वः ॥ २१ ॥ एवं
ब्रुवाणं कौन्तेयं भीमसेनमपस्वरम् । न कालः पुरुषस्यायमिति
राजाभ्यभाषत ॥ २२ ॥

इति आरण्यपर्वणि घोषयात्रापर्वणि दुर्योधनादिहरणे
एकचत्वारिंशदधिकद्विंशतोऽध्यायः ॥ २४१ ॥

युधिष्ठिर उवाच । अस्मानभिगतांस्तात भयार्ताञ्छृणु-
ष्विणः । कौरवान् विषमप्राप्तान् कथं ब्रूयास्त्वमीदृशम् ॥ १ ॥
भवन्ति भेदा ज्ञातीनां कलहाश्च वृकोदर । प्रसक्तानि च वैराणि
कुलधर्मो न नश्यति ॥ २ ॥ यदा तु कश्चिज्ज्ञातीनां वाङ्मनः प्रार्थ-
यते कुलम् । न मर्षयन्ति तत् सन्तो वाङ्मेनाभिप्रधर्षणम् ॥ ३ ॥
जानात्प्रेष हि दुर्बुद्धिरस्मानिह चिरोषितान् । स एवं परिभूया-

ज्ञानकार्पीहिमप्रियम् ॥ ४ ॥ दुर्योधनस्य ग्रहणात् गन्धर्वेण
 बलात् प्रभो । स्त्रीणां वाच्याभिमर्षाच्च हतं भवति नः कुलम् ॥ ५ ॥
 शरणञ्च प्रपन्नानां वाणार्थञ्च कुलस्य च । उत्तिष्ठध्वं नरव्याघ्राः
 सज्जीभवत माचिरम् ॥ ६ ॥ अर्जुनश्च यमौ चैव लञ्च वीरापरा-
 जितः । मोक्षयध्वं नरव्याघ्राः क्षियमाणं सुयोधनम् ॥ ७ ॥ एते
 रथा नरव्याघ्राः सर्वशस्त्रसमन्विताः । धृतराष्ट्रस्य पुत्राणां विमलाः
 काञ्चनध्वजाः ॥ ८ ॥ सखनानधिरोहध्वं नित्यसज्जानिमान् रथान् ।
 इन्द्रसेनादिभिः सूतैः कृतशस्त्रैरधिष्ठितान् ॥ ९ ॥ एतानास्थाय
 वै ताता गन्धर्वान् योद्धुमाहवे । सुयोधनस्य मोक्षाय प्रयतध्व-
 मतन्द्रिताः ॥ १० ॥ य एव कश्चिद्राजन्यः शरणार्थमिहागतम् ।
 परं शक्त्याभिरक्षेत किं पुनस्त्वं वृकोदर ॥ ११ ॥ क इहार्थ्यो
 भवेत्वाणमभिधावेति चोदितः । प्राञ्जलिं शरणपन्नं दृष्ट्वा शत्रु-
 मपि ध्रुवम् ॥ १२ ॥ वरदानञ्च राज्यञ्च पुत्रजन्म च पाण्डवाः ।
 शत्रोश्च मोक्षणं क्लेशात्त्रीणि चैकञ्च तत्समम् ॥ १३ ॥ किञ्चाप्य-
 धिकमेतस्माद्यदापन्नः सुयोधनः । लङ्काङ्गबलमाश्रित्य जीवितं
 परिमार्गते ॥ १४ ॥ स्वयमेव प्रधावेयं यदि न स्यादृकोदर ।
 विततो मे क्रतुर्वीर न हि मेऽत्र विचारणा ॥ १५ ॥ साम्नैव तु
 यथा भीम मोक्षयेथाः सुयोधनम् । तथा सर्वैरुपायैस्त्वं यतेथाः
 कुरुनन्दनः ॥ १६ ॥ न साम्ना प्रतिपद्येत यदि गन्धर्वराड्गौ ।
 पराक्रमेण मृदुना मोक्षयेथाः सुयोधनम् ॥ १७ ॥ अथासौ मृदु-
 युद्धेन न मुञ्चेद्भीमकौरवान् । सर्वोपायैर्विमोक्षास्ते निगृह्य परि-
 पन्थिनः ॥ १८ ॥ एतावद्दि मया शक्यं सन्देष्टुं वै वृकोदर । वैताने
 कर्मणि तते वर्तमाने च भारत ॥ १९ ॥

बैशम्पायन उवाच । अजातशत्रोर्वचनं तच्छ्रत्वा तु धनञ्जयः ।
 प्रतिजज्ञे गुरोर्वाक्यात् कौरवाणां विमोक्षणम् ॥ २० ॥

अर्जुन उवाच । यदि साम्ना न मोक्षन्ति गन्धर्वा धृतराष्ट्र-

जान् । अद्य गन्धर्वराजस्य भूमिः पास्यति शोणितम् ॥ २१ ॥
अर्जुनस्य तु तां श्रुत्वा प्रतिज्ञां सत्यवादिनः । कौरवाणां तदा
राजान् पुनः प्रत्यागतं मनः ॥ २२ ॥

इति आरण्यपर्वणि घोषयात्रापर्वणि दुर्योधनमोक्षणानु-
ज्ञायां दिव्यचारिण्यर्धकद्विंशतोऽध्यायः ॥ २४२ ॥

वैशम्पायन उवाच । युधिष्ठिरवचः श्रुत्वा भीमसेनपुरोगमाः ।
प्रहृष्टवदनाः सर्वे समुत्तस्थुर्नरर्षभाः ॥ १ ॥ अभेद्यानि ततः सर्वे
समनश्चन्त भारत । जास्मूनद्विविक्ताणि कवचानि महारथाः
॥ २ ॥ आयुधानि च दिव्यानि विविधानि समादधुः । ते दंशिता
रथैः सर्वे ध्वजिनः सशरासनाः ॥ ३ ॥ पाण्डवाः प्रत्यदृश्यन्त
ज्वलिता इव पावकाः । तान्नयान् साधुसम्पन्नान् संयुक्तान् जवनै-
र्हयैः ॥ ४ ॥ आस्थाय रथमार्दूलाः शीघ्रमेव ययुस्ततः । ततः
कौरवसैन्यानां प्रादुरासीन्महास्वनः ॥ ५ ॥ प्रयातान् सहितान्
दृष्ट्वा पाण्डुपुत्रान्महारथान् । जितकाशिनश्च खचरास्वरिताश्च
महारथाः ॥ ६ ॥ क्षणेनैव वने तस्मिन् समाजग्मुरभीतवत् ।
न्यवर्तन्त ततः सर्वे गन्धर्वा जितकाशिनः ॥ ७ ॥ दृष्ट्वा रथगतान्
वीरान् पाण्डवांश्चतुरो रणे । तांस्तु विभ्राजितान् दृष्ट्वा लोक-
पालानिवीक्ष्यतान् ॥ ८ ॥ व्यूढानीका व्यतिष्ठन्त गन्धर्वादनवासिनः ।
रात्रस्तु वचनं श्रुत्वा धर्मपुत्रस्य धीमतः ॥ ९ ॥ क्रमेण मृदुना
युद्धमुपक्रान्तश्च भारत । न तु गन्धर्वराजस्य सैनिका मन्दचेतसः
॥ १० ॥ शक्यन्ते मृदुना श्रेयः प्रतिपादयितुं यदा । ततस्तान्
युधि दुर्द्विषान् सव्यसाची परन्तपः ॥ ११ ॥ सान्तुपूर्वमिदं वाक्य-
मुवाच खचरान्नणे । विसर्ज्यत राजानं भ्रातरं मे सुयोधनम्
१२ ॥ त एवमुक्त्वा गन्धर्वाः पाण्डवेन ययुस्विना । उत्स्रयन्त-

स्तदा पार्थमिदं वचनमब्रुवन् ॥ १३ ॥ एकस्यैव वयं तात कुर्याम
 वचनं भुवि । यस्य शासनमाज्ञाय चरामो विगतज्वराः ॥ १४ ॥
 तेनैकेन यथादिष्टं तथा वर्त्ताम भारत । न शास्ता विद्यतेऽस्मा-
 कमन्यस्तस्मात् सुरेश्वरात् ॥ १५ ॥ एवमुक्तः स गन्धर्वैः कुन्ती-
 पुत्रो धनञ्जयः । गन्धर्वान् पुनरेवेदं वचनं प्रत्यभाषत ॥ १६ ॥
 न तद्गन्धर्वराजस्य युक्तं कर्म जुगुप्सितम् । परदारभिमर्शश्च
 मानुषैश्च समागमः ॥ १७ ॥ उत्सृजध्वं महावीर्या धृतराष्ट्र-
 सुतानिमान् । दारांश्चैषां विमुञ्चध्वं धर्मराजस्य शासनात् ॥ १८ ॥
 यदि सान्ना न मुञ्चध्वं गन्धर्वा धृतराष्ट्रजान् । मोक्षयिष्यामि
 विक्रम्य स्वमेव सुयोधनम् ॥ १९ ॥ एवमुक्त्वा ततः पार्थः सव्यसाची
 धनञ्जयः । ससर्ज निशितान् वाणान् खचरान् खचरान् प्रति ॥ २० ॥
 तथैव शरवर्षिण गन्धर्वास्ते बलीकृताः । पाण्डवानभ्यवर्त्तन्त पाण्ड-
 वाश्च दिवौकसः ॥ २१ ॥ ततः सुतमुलं युद्धं गन्धर्वाणां तरस्विनाम्
 बभूव भीमवेगानां पाण्डवानाञ्च भारत ॥ २२ ॥

इति आरण्यपर्वणि घोषवातापर्वणि पाण्डवगन्धर्वयुद्धे
 त्रिवलारिंशदधिकद्विंशतोऽध्यायः ॥ २४३ ॥

वैशम्पायन उवाच । ततो दिव्यास्त्रसम्पन्ना गन्धर्वा हेम-
 मालिनः । विसृजन्तः शरान् दीप्तान् समन्तात्पथ्यवारयन् ॥ १ ॥
 चत्वार पाण्डवा वीरा गन्धर्वाश्च सहस्रशः । रणे संन्यपतन्नाजं
 स्तदङ्गुलिमिवाभवत् ॥ २ ॥ यथा कर्णस्य च रथो धार्तराष्ट्रस्य
 चोभयोः । गन्धर्वैः शतशस्त्रिणौ तथा तेषां प्रचक्रिरे ॥ ३ ॥ तान्
 समापततो राजन् गन्धर्वाञ्छतशो रणे । प्रत्यगृह्णन् रव्याघ्राः
 शरवर्षैरनेकशः ॥ ४ ॥ ते कीर्यमाणाः खगमाः शरवर्षैः सम-
 न्ततः । न श्रेकुः पाण्डुपुत्राणां समीपे परिवर्त्तितुम् ॥ ५ ॥ अति-

क्रुडानतिक्रुडो गन्धर्वानर्जुनस्तदा । लक्षयित्वाथ दिव्यानि महा-
 स्त्राण्युपचक्रमे ॥ ५ ॥ सहस्राणां सहस्राणि प्राहिणोद्यमसाह-
 नम् । आग्नेयेनार्जुनः सङ्घे गन्धर्वाणां वलीकटः ॥ ६ ॥ तथा
 भीमो महेष्वासः संयुगे बलिनाम्बरः । गन्धर्वान् शतशो राजन्
 जघान निश्चितैः शरैः ॥ ७ ॥ माद्रीपुत्रावपि तथा युध्यमानौ
 वलीकटौ । परिगृह्णाग्रतो राजन् जघतुः शतशः परान् ॥ ८ ॥
 ते वध्यमाना गन्धर्वा दिव्यैरस्त्रैर्महारथैः । उत्पेतुः खसुपादाय
 धृतराष्ट्रसुतांस्ततः ॥ ९ ॥ स तानुत्पतितान् दृष्ट्वा कुन्तीपुत्रो धन-
 क्षयः । महता शरजालेन समन्तात् पर्यवारयत् ॥ १० ॥ ते
 बद्धाः शरजालेन अकुन्ता इव पञ्चरे । वर्षर्षुरर्जुनं क्रोधाद्गदा-
 शक्त्यृष्टिष्ठिभिः ॥ ११ ॥ गदाशक्त्यृष्टिष्ठिस्ता निहत्य परमास्त्र-
 वित् । गात्राणि बाह्वनङ्गैर्गन्धर्वाणां धनक्षयः ॥ १२ ॥ शिरोभिः
 प्रपतद्भिश्च चरणैर्बाह्वभिस्तथा । अश्ववृष्टिरिवाभाति परेषामभव-
 क्षयम् ॥ १३ ॥ ते वध्यमाना गन्धर्वाः पाण्डवेन महात्मना ।
 भूमिष्ठमन्तरीचस्थाः शरवर्षैरवाकिरन् ॥ १४ ॥ तेषान्तु शर-
 वर्षाणि सव्यसाची परन्तपः । अस्त्रैः संदार्य तेजस्वी गन्धर्वान्
 प्रत्यविध्यत ॥ १५ ॥ स्थूलकर्णन्द्रजालञ्च सौरश्चापि तथार्जुनः ।
 आग्नेयश्चापि सौम्यञ्च ससर्ज कुसुमन्दनः ॥ १६ ॥ ते दृष्टमाना
 गन्धर्वाः कुन्तीपुत्रस्य सायकैः । दैतेया इव अक्रौण विषादमगमन्
 परम् ॥ १७ ॥ जङ्घमाक्रममाणाश्च शरजालेन वारिताः । विसर्प-
 माणा भल्लैश्च वार्यन्ते सव्यसाचिना ॥ १८ ॥ गन्धर्वास्त्रासितान्
 दृष्ट्वा कुन्तीपुत्रेण भारत । चित्रसेनो गदां गृह्य सव्यसाचिनमाह-
 वत् ॥ १९ ॥ तस्याभिपततस्तूष्णं गदाहस्तस्य संयुगे । गदां
 सर्वावसीं पार्थः शरैश्चिच्छेद सप्तधा ॥ २० ॥ स गदां बद्ध्वा
 दृष्ट्वा कृत्तां वाणैस्तरस्विना । संवृत्त्य विद्ययात्मानं बोधयामास
 पाण्डवम् ॥ २१ ॥ अस्त्राणि तस्य दिव्यानि सम्प्रयुक्तानि सर्वशः ।

दिव्यैरस्त्रैस्तदा वीरः पथ्यवारयदर्जुनः ॥ २२ ॥ स वार्थ्यमाण-
 स्त्रैरस्त्रैर्जुनेन महात्मना । गन्धर्वराजो बलवान् माययान्तर्हित-
 स्तदा ॥ २३ ॥ अन्तर्हितन्तमालक्ष्य प्रहरन्तमथार्जुनः । ताडया-
 मास खचरैर्दिव्यास्त्रप्रतिमन्त्रितैः ॥ २४ ॥ अन्तर्धानवधञ्चास्य चक्रो
 क्रुद्धोऽर्जुनस्तदा । शब्दवेधं समाश्रित्य बह्वस्त्रपो धनञ्जयः ॥ २५ ॥
 स वध्यमानस्त्रैरस्त्रैर्जुनेन महात्मना । ततोऽस्य हर्मयामास तदा-
 त्मानं प्रियः सखा ॥ २६ ॥ चित्रसेनस्तथोवाच सखायं युधि विद्धि
 माम् । चित्रसेनं समालक्ष्य सखायं युधि दुर्बलम् ॥ २७ ॥ सं-
 जहारास्त्रमथ तत् प्रसृष्टं पाण्डवर्षभः । दृष्ट्वा तु पाण्डवाः सर्वे
 संहृतास्त्रं धनञ्जयम् ॥ २८ ॥ संजङ्गुः प्रदुतानश्वान् शरवेगान्
 धनूंषि च । चित्रसेनश्च भीमश्च सव्यसाची यमावपि । पृष्ट्वा
 कौशल्यमन्योऽन्यं रथेष्वेवावतस्थिते ॥ २९ ॥

इति आरण्यपर्वणि घोषयात्रापर्वणि गन्धर्वपराभवे
 चतुश्चत्वारिंशदधिकद्विंशतोऽध्यायः ॥ २४४ ॥

वशम्पायन उवाच । ततोऽर्जुनश्चित्रसेनं प्रहसन्निदमब्रवीत् ।
 मध्ये गन्धर्वसैन्यानां महेष्वासी महाद्युतिः ॥ १ ॥ किन्ते व्यवसितं
 वीर कौरवाणां विनिग्रहे । किमर्थञ्च सदारोऽयं निश्चहीतः सुयो-
 धनः ॥ २ ॥

चित्रसेन उवाच । विदितोऽयमभिप्रायस्तत्रस्थेन दुरात्मनः ।
 दुर्योधनस्य पापस्य कर्षस्य च धनञ्जय ॥ ३ ॥ वनस्थान् भवतो
 ज्ञात्वा क्षिप्यमानामनाथवत् । समस्थो विषमस्यांस्तान् द्रष्टव्यमी-
 त्यनवस्थितान् ॥ ४ ॥ इमेऽवहसितुं प्राप्ता द्रौपदीञ्च यमस्त्रिणीम् ।
 ज्ञात्वा चिकीर्षितवृष्टां मामुवाच सुरेश्वरः ॥ ५ ॥ गच्छ दुर्यो-
 धनं वद्धा सहामात्यमिहानय । धनञ्जयश्च ते रक्ष्यः सह भ्रातृभि-

राहवे ॥ ६ ॥ स च प्रियसखा तुभ्यं शिष्यश्च तव पाण्डवः । वच-
नाद्देवराजस्य ततोऽस्मीहागतो द्रुतम् ॥ ७ ॥ अयं दुरात्मा वहश्च
गमिष्यामि सुरालयम् । नेषाम्येनं दुरात्मानं पाकशासनशासनात् ॥ ८ ॥

अर्जुन उवाच । उत्सृज्यतां चित्रसेन भ्रातास्माकं सुबोधनः ।
धर्मराजस्य सन्देष्टान्मम चेदिच्छसि प्रियम् ॥ ९ ॥

चित्रसेन उवाच । पापोऽयं नित्यसन्तुष्टो न विमोक्षणमर्हति ।
प्रलब्ध्वा धर्मराजस्य कृष्णायाश्च धनक्षय ॥ १ ॥ नेदद्विक्कीर्षितं
तस्य कुन्तीपुत्रो युधिष्ठिरः । जानाति धर्मराजो हि श्रुत्वा कुरु
यथेच्छसि ॥ ११ ॥

वैशम्पायन उवाच । ते सर्व एव राजानमभिजग्मुर्युधिष्ठिरम् ।
अभिगम्य च तत्सर्वं शशंसुस्तस्य चेष्टितम् ॥ १२ ॥ अजातशत्रु-
स्तच्छ्रुत्वा गन्धर्वस्य वचस्तदा । मोक्षयामास तान् सर्वान् गन्ध-
वान् प्रशशंस च ॥ १३ ॥ दिष्ट्या भवद्भिर्वलिभिः शक्तैः सर्वैर्न
हिंसितः । दुर्वृत्तो घातैराष्ट्रोऽयं सामात्यज्ञातिवान्धवः ॥ १४ ॥
उपकारो महांस्तात कृतोऽयं मम खिचरैः । कुलं न परिभूतं मे
मोक्षणेऽस्य दुरात्मनः ॥ १५ ॥ आज्ञापयध्वमिष्टानि प्रीयामो
दर्शनेन वः । प्राप्य सर्वानभिप्रायांस्ततो व्रजत मा चिरम् ॥ १६ ॥
अनुज्ञातास्तु गन्धर्वाः पाण्डुपुत्रेण धीमता । सहाप्सरोग्भिः सं-
हृष्टाश्चित्रसेनमुखा ययुः ॥ १७ ॥ द्विराङ्गपि गन्धर्वान्मृतांस्तान्
समजीवयत् । दिव्येनानृतवर्षेण ये हताः कौरवैर्युधि ॥ १८ ॥
ज्ञातींस्तानवमुच्चाय राजदारांश्च सर्वशः । कृत्वा च दुष्करं कर्म
प्रीतियुक्ताश्च पाण्डवाः ॥ १९ ॥ सखीकुमारैः कुरुभिः पूज्यमाना
महारथाः । वभ्राजिरे महात्मानः क्रतुमध्ये यथामनयः ॥ २० ॥
ततो दुर्योधनं सुक्तं भ्रातृभिः सहितं तदा । युधिष्ठिरस्तु प्रणया-
दिदं वचनमब्रवीत् ॥ २१ ॥ माञ्जतात पुनः कार्पीरीदृशं साहसं
कचिव । न हि साहसकर्तारः सुखमेधन्ति भारत ॥ २२ ॥

स्वस्तिमान् सहितः सर्वैर्भ्रातृभिः कुरुनन्दन । गृहान् ब्रज यथा-
कामं वैमनस्यञ्च मा कृथाः ॥ २२ ॥

वैशम्पायन उवाच । पाण्डवेनाभ्यनुज्ञातो राजा दुर्योधन-
स्तदा । अभिवाद्य धर्मपुत्रं गतेन्द्रिय इवातुरः ॥ २४ ॥ विदीर्घ्य-
माणो ब्रीडावान् जगाम नगरं प्रति । तस्मिन् गते कौरवेद्ये
कुन्तीपुत्रो युधिष्ठिरः ॥ २५ ॥ भ्रातृभिः सहितो वीरः पूज्यमानो
हिजातिभिः । तपोधनैश्च तैः सर्वैर्वृतः शक्र इवामरैः । तथा
हैतवने तस्मिन् विजहार मुदायुतः ॥ २६ ॥

इति आरण्यपर्वणि घोषयात्रापर्वणि दुर्योधनमोक्षणे
पञ्चचत्वारिंशदधिकद्विंशतोऽध्यायः ॥ २४५ ॥

जनमेजय उवाच । शत्रुभिर्जितवद्वस्य पाण्डवैश्च महात्मभिः ।
मोक्षितस्य शुधा प्रशान्मानिनः सुदुरात्मनः ॥ १ ॥ कत्यनस्याव-
लिप्तस्य गर्वितस्य च नित्यशमः । सदा च पौरुषौदार्यैः पाण्डवा-
नवमन्यतः ॥ २ ॥ दुर्योधनस्य पापस्य नित्याहङ्कारवादिनः ।
प्रवेशो हास्तिनपुरे दुष्करः प्रतिभाति मे ॥ ३ ॥ तस्य लज्जा-
न्वितस्यैव शोकव्याकुलचेतसः । प्रवेशं विस्तरेण त्वं वैशम्पायन
कीर्तय ॥ ४ ॥

वैशम्पायन उवाच । धर्मराजनिर्गृष्टस्तु धार्तराष्ट्रः सुयो-
धन । लज्जयाधोमुखः सीदन्नुपासपैत् सुदुःखितः ॥ ५ ॥ स्वपुरं
प्रययौ राजा चतुरङ्गबलानुगः । शोकोपहतचा बुद्ध्या चिन्तयानः
पराभवम् ॥ ६ ॥ विमुच्य पथि यानानि दिशि सुयवसोदके ।
सन्निविष्टः शुभे रम्ये भूमिभागे यथेप्सितम् ॥ ७ ॥ हृत्स्थश्चरथ-
पादातं यथास्थानं न्यवेशयत् । अथोपविष्टं राजानं पथेङ्गे ज्वलन-
प्रभे ॥ ८ ॥ उपप्लुतं यथासीमं राङ्गणा रात्रिसंचये । उपागम्या-

ब्रवीत् कर्णो दुर्योधनमिदं तदा ॥ ८ ॥ दिष्ट्या जीवसि गान्धारे
दिष्ट्या न सङ्गमः पुनः । दिष्ट्या त्वया जिताश्चैव गन्धर्वोः काम-
क्षपिणः ॥ १० ॥ दिष्ट्या समग्रान् पश्यामि भ्रातृंस्तेकुरुनन्दन ।
विजीगीषून्त्रणे युक्तान् निर्जितारीन्महारथान् ॥ ११ ॥ अहं त्वभि-
द्रुतः सर्वैर्गन्धर्वैः पश्यतस्तव । नाशक्तुवं स्थापयितुं दीक्ष्यमाणाञ्च
वाहिनीम् ॥ १२ ॥ अरक्षतःङ्गश्च भृशं व्यपयातोऽभिपीडितः ।
इदन्त्यद्भुतं मन्ये यद्यस्मानिह भारत ॥ १३ ॥ अरिष्टानक्षतां
श्चापि सदारवलवाहनान् । विमुक्तान् सम्पृपश्यामि युद्धात्तस्मा-
दमानुषात् ॥ १४ ॥ नैतस्य कर्त्ता लोकेऽस्मिन् पुमान् वियति भारत ।
यतःकृतान्ते महाराज सह भ्रातृभिराहवे ॥ १५ ॥

वैशम्पायन उवाच । एवमुक्तस्तु कर्णेन राजा दुर्योधन-
स्तदा । उवाच चाङ्गराजानं वास्यगद्गदया गिरा ॥ १६ ॥

इति आरण्यपर्वणि धोषयात्रापर्वणि कर्णदुर्योधनसंवादे
षट्चत्वारिंशदधिकद्विंशतोऽध्यायः ॥ २४६ ॥

दुर्योधन उवाच । अजानतस्ते राधेय नाभ्यस्तुवाम्यहं वचः ।
जानासि त्वं जिताञ्छूतून् गन्धर्वांस्तेजसा मया ॥ १ ॥ आयो-
धितास्तु गन्धर्वाः सुचिरे सोदरैर्मम । मया सह महाबाहो कृत-
श्चोभयतः क्षयः ॥ २ ॥ मायाधिकास्त्वयुध्यन्त यदा शूरा विय-
द्मताः । तदा नो न समं युद्धमभवत् खिचरैः सह ॥ ३ ॥ परा-
जयञ्च प्राप्ताः स्मरणे बन्धनमेव च । सभत्यामात्यपुत्राश्च सदार-
वलवाहनाः ॥ ४ ॥ उच्चैराकाशमार्गेण क्रियमाणाः सुदुःखिताः ।
अथ नः सैनिकाः केचिदमात्याश्च महारथाः ॥ ५ ॥ उपगम्या-
ब्रुवन् दीनाः पाण्डवान् शरणप्रदान् । एष दुर्योधनो राजा
भ्रातृराष्ट्रः सहानुजः ॥ ६ ॥ सामात्यदारो क्रियते गन्धर्वैर्दिव-

माश्रितैः । तं मोक्षयत मद्रं वः सहदारं नराधिपम् ॥ ७ ॥
 परामर्शो मामविष्यत् कुरुदारेषु सर्वशः । एवमुक्ते तु धर्मात्मा
 ज्येष्ठः पाण्डुस्तदा ॥ ८ ॥ प्रसाद्य पाण्डवान् सर्वानाज्ञापयत
 मोक्षणे । अथागम्य तमुद्देशं पाण्डवाः पुरुषर्षभाः ॥ ९ ॥
 सान्त्वपूर्वमयाचन्त शक्ताः सन्तो महारथाः । यदा चक्षान्न-
 मुमुचुर्गन्धर्वाः सान्त्विता अपि ॥ १० ॥ ततोऽर्जुनश्च भीमश्च यमजौ
 च वल्लोक्तौ । मुमुचुः शरवर्षाणि गन्धवान् प्रत्यनेकशः ॥ ११ ॥
 अथ सर्वे रणं मुक्त्वा प्रयाताः खिचरा दिवम् । अस्मानेवाभिकर्षन्तो
 दीनान्मुदितमानसाः ॥ १२ ॥ ततः समन्तात् पश्यामः शरजालेन
 वेष्टितम् । अमानुषाणि चास्त्राणि प्रमुञ्चन्तं धनञ्जयम् ॥ १३ ॥
 समावृता दिशो दृष्ट्वा पाण्डवेन श्रितैः शरैः । धनञ्जयसखात्मानं
 दृश्यामास वै तदा ॥ १४ ॥ चित्रसेनः पाण्डवेन समाश्लिष्य पर-
 सरम् । कुमलं परिपप्रच्छ तैः पृष्ट्वांघ्र्यनामयम् ॥ १५ ॥ ते
 समेत्य तथान्योऽन्यं सन्नाहान् विप्रमुच्य च । एकीभूतास्ततो
 वीरा गन्धर्वाः सह पाण्डवैः । अपूजयेतामन्योऽन्यं चित्रसेन-
 धनञ्जयौ ॥ १६ ॥

इति आरण्यपर्वणि षोडशांशपर्वणि कर्णदुर्योधनसंवादे
 सप्तचत्वारिंशदधिकद्विंशतोऽध्यायः ॥ २४७ ॥

दुर्योधन उवाच । चित्रसेनं समागम्य प्रहसन्नर्जुनस्तदा ।
 इदं वचनमक्तीवमब्रवीत् परवीरहा ॥ १ ॥ भ्रातृनहंसि मे वीर
 भोक्तुं गन्धर्वसत्तम । अनर्हधर्षणा क्लीमे जीवमानेषु पाण्डुषु ॥ २ ॥
 एवमुक्तस्तु गन्धर्वः पाण्डवेन महात्मना । उवाच यत् कर्म वयं
 मन्त्रयन्तो विनिर्गताः ॥ ३ ॥ द्रष्टारः स्म सुखाङ्गीनान् सदारान्
 पाण्डवानिति । तस्मिन्नुच्चार्यमाणे तु गन्धर्वेण वचस्तथा ॥ ४ ॥

[भूमेर्विवरमन्वैच्छं प्रवेष्टुं त्रीडयान्वितः । युधिष्ठिरमथागम्य गन्धर्वाः
सह पाण्डुः ॥ ५ ॥ अस्मद्मन्त्रितं तस्मै वद्धांश्चास्मान्प्रवेदयन् ।
स्त्रीसमक्षमहं दीनो बद्धः शत्रुवशङ्गतः ॥ ६ ॥ युधिष्ठिरस्योपहृतः
क्रिन्तु दुःखमतः परम् । ये मे निराकृता नित्यं रिपुर्वेषामहं सदा
॥ ७ ॥ तैर्मोक्षितोऽहं दुर्बुद्धिर्दत्तं तैरेव जीवितम् । प्राप्तः स्यां
यद्यहं वीर वधं तस्मिन्महारणे ॥ ८ ॥ अयस्तद्भविता मच्चं नैवं
भूतस्य जीवितम् । अभूद्यशः पृथिव्यां मे स्यात् गन्धर्वतो वधात्
॥ ९ ॥ प्राप्ताश्च पुण्यलोकाः स्युर्महेन्द्रसदनेऽक्षयाः । यत्त्वय मे
व्यवसितं तच्छृणुध्वं नरर्षभाः ॥ १० ॥ इह प्रायमुपाश्रिष्ये यूयं
ब्रजत वैश्वहान् । आतरथैव मे सर्वं यान्तुद्य स्वपुरं प्रति ॥ ११ ॥
कथं प्रभृतयश्चैव सुहृदो बान्धवाश्च ये । दुःशासनं पुरस्कृत्य प्रया-
न्तुद्य पुरं प्रति ॥ १२ ॥ न ह्यहं सम्प्रहास्यामि पुरं शत्रुनिरा-
कृतः । शत्रुमानापहोभूत्वा सुहृदां मानकृतथा ॥ १३ ॥ स
सुहृच्छोकदो जातः शत्रूणां हर्षवर्धनः । वारणाहयमासाद्य
किं वक्ष्यामि जनाधिपम् ॥ १४ ॥ भीष्मद्रोणी कृपद्रोणी विदुरः
सञ्जयस्तथा । बाह्लिकः सोमदत्तिश्च ये चान्ये वृद्धसम्मतः ॥ १५ ॥
ब्राह्मणाः श्रेणिमुखाश्च तथोदासीनवृत्तयः । किं मां वक्ष्यन्ति
किञ्चापि प्रतिवक्ष्यामि तानहम् ॥ १६ ॥ रिपूणां शिरसि स्थित्वा
तया विक्रम्य चोरसि । आत्मदोषात् परिभ्रष्टः कथं वक्ष्यामि
तानहम् ॥ १७ ॥ दुर्विनीताः श्रियं प्राप्य विद्यामैश्वर्यमेव च ।
तिष्ठन्ति न चिरं भद्रे यथाहं सद्गर्वितः ॥ १८ ॥ अहो नार्ह-
मिदं कर्म कष्टं दुश्चरितं कृतम् । स्वयं दुर्बुद्धिना मोहाद्येन प्राप्तो-
ऽस्मि संशयम् ॥ १९ ॥ तस्मात् प्रायमुपाश्रिष्ये न हि वक्ष्यामि
जीवितम् । चेतयानो हि को जीवेत् कृच्छाच्छत्रुभिरुद्धृतः ॥ २० ॥
शत्रुभिश्चावहसितो मानी पौरुषवर्जितः । पाण्डवैर्विक्रमाढैश्च
सावमानमवेक्षितः ॥ २१ ॥

वैशम्पायन उवाच । एवं चिन्तापरिगतो दुःशासनमथा-
 ब्रवीत् । दुःशासन निबोधेदं वचनं मम भारत ॥ २२ ॥ प्रतीच्छ-
 तं मया दत्तमभिषेकं नृपो भव । प्रयाधि पृथिवीं स्फोतां कर्ण-
 सौवलपालिताम् ॥ २३ ॥ भ्रातृन् पालय विश्वत्वं मरुतो व्रतहा
 यथा । बान्धवाश्चोपजीवन्तु देवा इव शतकुतुम् ॥ २४ ॥ ब्राह्म-
 णेषु सदा वृत्तिं कुर्वीथाश्चाप्रमादतः । वन्धूनां सुहृदाञ्चैव
 भवेथास्त्वं गतिः सदा ॥ २५ ॥ ज्ञातींश्चाप्यनुपश्येथा विष्णुर्देव-
 गणान् यथा । गुरवः पालनीयास्ते गच्छ पालय मेदिनीम् ॥ २६ ॥
 नन्दयन् सुहृदः सर्वान् शत्रवांश्चावभर्तुं सयन् । कण्ठे चैनं परि-
 ष्वज्य गम्यतामित्युवाच ह ॥ २७ ॥ तस्य तद्वचनं श्रुत्वा दीनी
 दुःशासनीऽब्रवीत् । अश्रुकण्ठः सुदुःखान्तः प्राञ्जलिः प्रणिपत्य च
 ॥ २८ ॥ सगद्गदमिदं वाक्यं भ्रातरं ज्येष्ठमात्मनः । प्रसीदित्वपत-
 ङ्गमौ दूयमानेन चेतसा ॥ २९ ॥ दुःखितः पादयोस्तस्य नेत्रयं
 जलमुत्सृजन् । उक्तवांश्च नरव्याघ्रो नैतदेवं भविष्यति ॥ ३० ॥
 विदीर्येत् सकला भूमिर्यौश्चापि शकलीभवेत् । रविरात्मप्रभां
 जह्यात् सोमः शीतांशुतां त्यजेत् ॥ ३१ ॥ वायुः शैघ्रगन्धो
 जह्याद्भिमवांश्च परिव्रजेत् । शुष्येत्तोयं समुद्रेषु वह्निरप्युष्मातां
 त्यजेत् ॥ ३२ ॥ न चाहं लहते राजन् प्रयासेयं वसुधराम् । पुनः
 पुनः प्रसीदेति वाक्यञ्चेदमुवाच ह ॥ ३३ ॥ तमेव नः कुले राजा
 भविष्यसि शतं समाः । एवमुक्त्वा स राजानं मुखरं प्रहरोद ह
 ॥ ३४ ॥ पादौ संस्पृश्य मानार्हो भ्रातुर्ज्येष्ठस्य भारत । तथा
 तौ दुःखितो दृष्ट्वा दुःशासनसुबोधनौ ॥ ३५ ॥ अधिगम्य व्यथा-
 विष्टः कर्णस्तौ प्रत्यभाषत । विषीदथ किं कौरव्यौ बालिश्चात्
 प्राकृताविव ॥ ३६ ॥ न शोकः शोचमानस्य विनिवर्त्तत कर्हिचित् ।
 यदा च शोचतः शोको व्यसनं नापकर्षति ॥ ३७ ॥ सामर्थ्यं किं
 ततः शोके शोचमानौ प्रपश्यथः । धृतिं गृह्णीतं मा शत्रून् शोचन्तौ

नन्दयिष्यथः ॥ ३८ ॥ कर्त्तव्यं हि कृतं राजन् पाण्डवैस्तव मोक्ष-
णम् । नित्यमेव प्रियं कार्यं राज्ञो विषयवासिभिः ॥ ३९ ॥
पात्यमानास्त्वया ते हि निवसन्ति गतज्वराः । नार्हस्येवङ्गते मन्युं
कर्त्तुं प्राकृतवदयथा ॥ ४० ॥ विप्रस्थास्तव सोदर्यास्त्वयि प्रायं
समास्थिते । उत्तिष्ठ ब्रज भद्रन्ते समाध्वासय सोदरान् ॥ ४१ ॥

इति आरण्यपर्वणि घोषयात्रापर्वणि कर्षदुर्व्योधनसंवादे
अष्टचत्वारिंशदधिकद्विंशतोऽध्यायः ॥ २४८ ॥

कर्ष उवाच । राजन्नद्यावगच्छामि तवेह लघुसत्त्वताम् ।
किमत्र चित्रं यद्दीर मोक्षितः पाण्डवैरसि ॥ १ ॥ सद्यो वशं
समायन्तः शत्रूणां शत्रुकर्षण । सेनाजीवैश्च कौरव्य तथा विषय-
वासिभिः ॥ २ ॥ अज्ञातैर्यदि वा ज्ञातैः कर्त्तव्यं नृपतेः प्रियम् ।
प्रायःप्रधानाः पुरुषाः क्षोभयन्त्यरिवाहिनीम् ॥ ३ ॥ निगच्छन्ते
च युद्धेषु मोक्षन्ते चैव सैनिकैः । सेनाजीवाश्च ये राज्ञां विषये
सन्ति मानवाः ॥ ४ ॥ ते सङ्गम्य नृपार्थाय यतितव्यं यथातथम् ।
यद्येवं पाण्डवै राजन् भवद्विषयवासिभिः ॥ ५ ॥ यदृच्छया मोक्षि-
तोऽसि तत्र का परिवेदना । न चैतत् साधु यद्राजन् पाण्डवास्त्वां
नृपोत्तम ॥ ६ ॥ स्वसेनया सम्प्रयान्तं नानुयान्ति स्रष्टतः ।
भूराश्च बलवन्तश्च संयुगीष्वपलायिनः ॥ ७ ॥ भवतस्ते सहाया वै
प्रेष्यतां पूर्वमागताः । पाण्डवेयानि रत्नानि त्वमद्याप्युपभुञ्जसे ॥ ८ ॥
सत्त्वस्थान् पाण्डवान् पश्य न ते प्रायमुपाविशन् । उत्तिष्ठ राजन्
भद्रन्ते न चिरं कर्त्तुमर्हसि ॥ ९ ॥ अवश्यमेव नृपते राज्ञो विषय-
वासिभिः । प्रियाण्याचरितव्यानि तत्र का परिदेवना ॥ १० ॥
महाकथमेतद्राजेन्द्र यद्येवं न करिष्यसि । स्थास्थामीक्ष भवत्प्रादौ

शुश्रूषन्नरिमर्द्देन ॥ ११ ॥ नोत्सहे जीवितुमहं त्वद्विहीनो नरर्षभ ।
प्राचीपविष्टस्तु नृप राज्ञां हास्यो भविष्यसि ॥ १२ ॥

वैशम्पायन उवाच । एवमुक्तस्तु कर्णेन राजा दुर्योधनस्तदा ।
नैवोत्थातुं मनश्चक्रे स्वर्गाय कृतनिश्चयः ॥ १३ ॥

इति आरण्यपर्वणि धौपद्यान्नापर्वणि कर्षादुर्योधन-
संवादे एकोनपञ्चाशदधिकद्विंशतोऽध्यायः ॥ २४८ ॥

वैशम्पायन उवाच । प्राचीपविष्टं राजानं दुर्योधनममर्षणम् ।
उवाच सान्त्वयन् राजच्छकुनिः सौवलस्तदा ॥ १ ॥

शकुनिस्त्वाच । सम्यशुक्तं हि कर्णेन तच्छतं कौरव त्वया ।
मया हृतां श्रियं स्त्रीतां तां मोहादपचाय किम् ॥ २ ॥ त्वम-
बुद्ध्या नृपते प्राणानुत्सृष्टुमर्हसि । अथ वाप्यवगच्छामि न
ब्रह्माः सेवितास्त्वया ॥ ३ ॥ यः समुत्पतितं हर्षं दैव्यं वा न निय-
च्छति । स नश्यति श्रियं प्राप्य पातनामग्निवास्यसि ॥ ४ ॥ अति-
भीरुमतिह्रीवं दीर्घसूतं प्रमादितम् । व्यसनादिप्रयाक्रान्तं न
भजन्ति नृपं प्रजाः ॥ ५ ॥ तत्कृतस्य हि ते शोको विपरीते कथं
भवेत् । मा कृतं शोभनं पार्थः शोकमालम्ब्य नाशय ॥ ६ ॥ यत्र
हर्षस्त्वया कार्यः सत्कर्तव्यस्य पाण्डवाः । तत्र शोचसि राजेन्द्र
विपरीतमिदं तव ॥ ७ ॥ प्रसीद मा त्यजात्मानं तुष्टश्च सङ्गतं
सखर । प्रयच्छ राज्यं पार्थानां यशो धर्म्ममवाप्नुहि ॥ ८ ॥ क्रिया-
मेतां सनात्नाय कृतञ्चस्त्वं भविष्यसि । सौभ्रातं पाण्डवैः कृत्वा
समवस्थाप्य चैव तान् । पितॄन् राज्यं प्रयच्छैषां ततः सुख-
मवाप्स्यसि ॥ ९ ॥

वैशम्पायन उवाच । शकुनेस्तु वचः श्रुत्वा दुःशासनमवेक्ष्य च ।
पादयोः पतितं वीरं विह्वलं श्राव्योद्धृत्वा । वारुणं साध-

जाताभ्यां दुःशासनमरिन्दमम् ॥ १० ॥ उत्थाप्य सम्परिव्वज्य
 प्रीत्याजिघ्रत मूर्धनि । कर्णसौवल्ययोश्चापि संश्रुत्य वचनान्यसौ
 ॥ ११ ॥ निर्वेदं परमं गत्वा राजा दुर्योधनस्तदा । ब्रौड्याभि-
 परीतात्मा नैराश्वमगमत् परम् ॥ १२ ॥ तच्छ्रुत्वा सुहृदस्यैव सम-
 न्युरिदमब्रवीत् । न धर्मधनसौख्येन नैष्वर्त्येण न चाक्षया ॥ १३ ॥
 नैव भोगैश्च मे कार्यं मा विहन्यत गच्छत । निश्चितेयं मम मतिः
 स्थिता प्रायोपवेशने ॥ १४ ॥ गच्छध्वं नगरं सर्वं पूज्याश्च गुरवो
 मम । त एवसुक्ताः प्रत्यूचुराजानमरिन्दमम् ॥ १५ ॥ या गति-
 स्तव राजेन्द्र साक्षाक्रमपि भारत । कथं वा सम्प्रवेक्ष्यामस्वहि-
 षीनाः पुरं वयम् ॥ १६ ॥

वैशम्पायन उवाच । स सुहृद्भिरमात्यैश्च आढभिः स्वजनेन
 च । बहुप्रकारमप्युक्तो निश्चयान्न विचार्यते ॥ १७ ॥ हर्षा-
 स्तरणमास्तीर्य निश्चयाद्भृतराष्ट्रजः । संसृष्ट्यापः शुचिर्भूत्वा भूतले
 समुपस्थितः ॥ १८ ॥ कुम्भचौरान्वरधरः परं नियममास्थितः ।
 वाग्यतो राजमादूर्तः स स्वर्गगतिक्रान्वया ॥ १९ ॥ मनसोप-
 चितिं कृत्वा निरस्य च वह्निष्क्रिवाः । अथ तं निश्चयं तस्य बुद्ध्या
 दैतेयदानवाः ॥ २० ॥ पातालवासिनो रौद्राः पूर्वं द्विविनि-
 श्चिताः । ते स्वपञ्चदशन्तु ज्ञात्वा दुर्योधनस्य वै ॥ २१ ॥
 आह्वानाय तदा चक्रुः कर्म वैतानसम्भवम् । वृक्षसत्युग्रनोक्तैश्च
 मन्त्रैर्मन्त्रविधारदाः ॥ २२ ॥ अथर्ववेदप्रोक्तैश्च याज्ञोपनिषदि
 क्रियाः । मन्त्रजप्यसमायुक्तास्तास्तदा संप्रवर्तयन् ॥ २३ ॥ जुह-
 त्यग्नौ हविः क्षीरं मन्त्रवत् सुसमाहिताः । ब्राह्मणा वेदवेदाङ्ग-
 पारगाः सुदृढव्रताः ॥ २४ ॥ कर्मसिद्धौ तदा तत्र जुन्ममाणा
 महाद्भुता । कृत्वा समुत्थितां राजन् किङ्करीनीति चाब्रवीत् ॥ २५ ॥
 आहूतैत्याथ तां तत्र सुप्रीतेनान्तरात्मना । प्रायोपविष्टं राजानं
 धार्तराष्ट्रमिहानय ॥ २६ ॥ तथेति च प्रतियुत्य सा कृत्वा प्रययौ

तदा । निमेषादगमच्चापि यत्र राजा सुयोधनः ॥ २७ ॥ समा-
दाये च राजानं प्रविवेश रसातलम् । दानवानां मुहूर्त्ताच्च तमा-
नीतं न्यवेदयत् ॥ २८ ॥ तमानीतं नृपं दृष्ट्वा रात्रौ सङ्गत्य
दानवाः । प्रहृष्टमनसः सर्वे किञ्चिदुत्फुल्ललोचनाः । साभिमान-
मिदं वाक्यं दुर्योधनमयाब्रुवन् ॥ २९ ॥

इति आरण्यपर्वणि घोषयात्रापर्वणि दुर्योधनप्रायोपवेशे
पञ्चाशदधिकद्विंशतोऽध्यायः ॥ २५० ॥

दानवा जघुः । भी सुयोधन राजेन्द्र भरतानां कुलोद्भव ।
शूरैः परितृतो नित्यं तथैव च महात्मभिः ॥ १ ॥ अकार्षीः
साहसमिदं कक्षात् प्रायोपवेशनम् । आत्मत्यागी ह्यधो याति
वाच्यतां चायश्स्फुरीम् ॥ २ ॥ न हि कार्यविरुद्धेषु वज्रपापेषु
कर्मसु । मूलघातिषु सज्जन्ते बुद्धिमन्तो भवद्विधाः ॥ ३ ॥ निश्-
च्येतां मतिं राजन् धर्मार्थसुखनामिनीम् । यशःप्रतापवीर्यैर्ज्ञो
शत्रूणां हर्षवर्द्धनीम् ॥ ४ ॥ अयतां हि प्रभो तत्त्वं दिव्यताञ्चात्मनो
नृप । निर्माणञ्च शरीरस्य ततो धैर्यमवाप्नुहि ॥ ५ ॥ पुरा लं
तपसास्त्राभर्त्तव्यो राजन्महेश्वरात् । पूर्वकायश्च सर्वस्ते निर्भीतो
वज्रसज्जयः ॥ ६ ॥ अस्त्रैरभेद्यः शस्त्रैश्चाप्यधः कायश्च तेऽनघ ।
कृतः पुष्पमयो दिव्या रूपतः स्त्रीमनोहरः ॥ ७ ॥ एवमौश्वर-
संयुक्तस्तव देहो नृपोत्तम । दिव्या च राजशार्दूल दिव्यस्त्वं हि
न मानुषः ॥ ८ ॥ क्षत्रियाश्च महावीर्या भगदत्तपुरोगमाः ।
दिव्यास्त्रविदुषः शूराः क्षपयिष्यन्ति ते रिपून् ॥ ९ ॥ तदलन्ते
विषादेन भयं तव न विद्यते । सहायार्थञ्च ते वीराः सम्भूता
भुवि दानवाः ॥ १० ॥ भीष्मद्रोणकृपादींश्च प्रवेक्ष्यन्त्यपरेऽसुराः ।
चैराविष्टा घृणां त्यक्त्वा योत्सन्ते तव वैरिभिः ॥ ११ ॥ नैव पुरातन

च भ्रातृन् पित्रन् च वाम्भवान् । नैव शिष्यान् च ज्ञातौन् बालान्
 स्थविरान् च ॥ १२ ॥ युधि सम्प्रहरिष्यन्तो मोक्ष्यन्ति कुरु-
 सत्तम । निःस्त्रेहा दानवाविष्टाः समाक्रान्तेऽन्तरात्मनि ॥ १३ ॥
 प्रहरिष्यन्ति विवशाः स्त्रेहमुत्सृज्य दूरतः । हृष्टाः पुरुषशार्दूलः
 कलुषीकृतमानसाः ॥ १४ ॥ अविज्ञानविमूढाश्च दैवाच्च विधि-
 निर्मितात् । व्याभाषमाणान्शान्त्योऽन्यं न मे जीवन् विमोक्ष्यसे
 ॥ १५ ॥ सर्वं शस्त्रास्त्रमोक्षेण पौरुषे समवस्थिताः । श्लाघमानाः
 कुरुश्रेष्ठ करिष्यन्ति जनक्षयम् ॥ १६ ॥ तेऽपि पञ्च महात्मानः
 प्रतियोत्स्यन्ति पाण्डवाः । वधञ्चैषां करिष्यन्ति दैवयुक्ता महा-
 वलाः ॥ १७ ॥ दैत्यरक्षोगणायैव सम्भूताः क्षत्रयोनिषु । योत्-
 स्यन्ति युधि विक्रम्य शत्रुभिस्तव पार्थिव ॥ १८ ॥ गदाभिर्मुषलैः
 शूलैः शस्त्रैश्चावचैस्तथा । यच्च तेऽन्तर्गतं वीर भयमर्जुनसम्भवम्
 ॥ १९ ॥ तत्रापि विहितोऽस्माभिर्बधोपायोऽर्जुनस्य वै । हतस्य
 नरकस्यात्मा कर्षंमूर्त्तिमुपाश्रितः ॥ २० ॥ तद्वैरं संस्मरन् वीर
 योत्स्यते केशवार्जुनौ । स ते विक्रमशौण्डीरो रणे पार्थं विजे-
 ष्यति ॥ २१ ॥ कर्षः प्रहरतां श्रेष्ठः सर्वांश्चारीन्महारथः । ज्ञातै-
 तच्छृण्वन् वज्री रक्षार्थं सव्यसाचिनः ॥ २२ ॥ कुण्डले कवचश्चैव
 कर्षस्यापहरिष्यति । तस्मादस्माभिरप्यत्र दैत्याः शतसहस्रशः ॥ २३ ॥
 नियुक्ता राक्षसाश्चैव ये ते संशप्तका इति । प्रख्यातास्तेऽर्जुनं
 वीरं निहनिष्यति मा शुचः ॥ २४ ॥ असपत्ना त्वया हीयं
 भोक्तव्या वसुधा नृप । मा विषादं गमस्तस्मान्नैतत्त्वयुपपद्यते
 ॥ २५ ॥ विनष्टे त्वयि चास्माकं पक्षो हीयेत कौरव । गच्छ वीर
 न ते बुद्धिरन्या कार्या कथञ्चन । त्वमस्माकं गतिर्नित्यं देवता-
 नाञ्च पाण्डवाः ॥ २६ ॥

वैशम्पायन उवाच । एवमुक्त्वा परिष्वज्य दैत्यास्तं राज-
 कुञ्जरम् । समाश्लास्य च दुर्दृष्टं पुत्रवद्दानवर्षभाः । स्थिरां कृत्वा

बुद्धिमस्य प्रियाण्युक्ता च भारत ॥ २७ ॥ गम्यतामित्यनुज्ञाय
 जयमाप्नुहि चेत्यथ । तैर्विदुष्टं महाबाहुं कृत्वा सैवानयत् पुनः
 ॥ २८ ॥ तमेव दिशं यत्रासौ तदा प्रायमुपाविशत् । प्रतिनिक्षिप्य
 तं वीरं कृत्वा समभिपूज्य च ॥ २९ ॥ अनुज्ञाता च राज्ञा सा
 तथैवान्तरधीयत । गतायामथ तस्यान्तु राजा दुर्योधनस्तदा
 ॥ ३० ॥ स्वप्नभूतमिदं सर्वमचिन्तयत भारत । विजेष्यामि रणे
 पाण्डूनिति तस्याभवन्मतिः ॥ ३१ ॥ कर्णं संशप्तकांश्चैव पार्थस्या-
 मित्रघातिनः । अमन्यत वधे युक्तान् समर्थान् सुयोधनः ॥ ३२ ॥
 एवमाशा दृढा तस्य धार्तराष्ट्रस्य दुर्मतेः । विनिर्जये पाण्डवा-
 नामभवद्भरतर्षभ ॥ ३३ ॥ कर्णोऽप्याविष्टचित्तात्मा नरकस्थान्त-
 रात्मना । अर्जुनस्य वधे क्रूरां करोति स्म तदा मतिम् ॥ ३४ ॥
 संशप्तकाश्च ते वीरा राज्ञसाविष्टचेतसः । रजस्तमोभ्यामाक्रान्ताः
 फाल्गुनस्य वधैषिणः ॥ ३५ ॥ भीष्मद्रोणकृपाद्याश्च दानवाक्रान्त-
 चेतसः । न तथा पाण्डुपुत्राणां स्नेहवन्तो विशास्यते ॥ ३६ ॥
 न चाचवक्षे कस्मैचिदेतद्राजा सुयोधनः । दुर्योधनं निशान्ते च
 कर्णो वैकर्त्तनोऽब्रवीत् ॥ ३७ ॥ श्रयन्निवाञ्छन्ति कृत्वा पार्थिवं
 हेतुमद्वचः । न मृतो जयते शत्रून् जीवन् भद्राणि पश्यति ॥ ३८ ॥
 मृतस्य भद्राणि कुतः कौरवेय कुतो जयः । न कालोऽय विषा-
 दस्य भवस्य मरणस्य वा ॥ ३९ ॥ परिष्वज्याब्रवीच्चैनं भुजाभ्यां
 स महाभुजम् । उत्तिष्ठ राजन् किं शेषे कक्षाच्छोचसि शत्रुहन्
 ॥ ४० ॥ शत्रून् प्रताप्य वीर्येण स कथं मृत्युमिच्छसि । अथ वा
 ते भयं जातं दृष्ट्वा अर्जुनपराक्रमम् ॥ ४१ ॥ सत्यन्ते प्रतिजानामि
 वधिष्यामि रणोऽर्जुनम् । गते तयोदशे वर्षे सत्येनायुधमालभे ॥ ४२ ॥
 आनयिष्याम्यहं पार्थान् वशं तव जनाधिप । एवमुक्तस्तु कर्णेन
 दैत्यानां वचनात्तथा ॥ ४३ ॥ प्रणिपातेन चाप्येपासुदतिष्ठत्
 सुयोधनः । दैत्यानां तद्वचः श्रुत्वा हृदि कृत्वा स्थिरां मतिम् ॥ ४४ ॥

ततो मनुजशार्दूलो योजयामास वाहिनीम् । रथनागाश्वकलिलां
पदातिजनसङ्कुलाम् ॥ ४५ ॥ गङ्गौघप्रतिमा राजन् प्रयाता सा
महावसूः । श्वेतच्छत्रैः पताकाभिश्चामरैश्च सुपाण्डुरैः ॥ ४६ ॥
रथैर्नागैः पदातैश्च शुशुभेऽतीव सङ्कुला । व्यपेताभघने काले
द्यौरिवाव्यक्तशरदौ ॥ ४७ ॥ जयाश्रीभिर्हिजेन्द्रैः स स्तूयमानो-
ऽधिराजवत् । गृह्णन्क्षलिमालाश्च धार्तराष्ट्रो जनाक्षिपः ॥ ४८ ॥
सुयोधनो यमावग्रे श्रिया परमया ज्वलन् । कर्मेन सार्द्धं राजेन्द्र
सौवलेन च देविना ॥ ४९ ॥ दुःशासनादयश्चास्य आतरः सर्व
एव ते । भूरिश्वाः सोमदत्तो महाराजश्च वाल्मिकः ॥ ५० ॥
रथैर्नानाविधाकारैर्हयैर्गजवरैस्तथा । प्रयान्तं नृपसिंहन्तमनु-
जग्मुः कुरुदहाः । कालेनाल्पेन राजेन्द्र स्वपुरं विविशुस्तदा ॥ ५१ ॥

दूति आरण्यपर्वणि घोषयात्रापर्वणि दुर्योधनपुरप्रवेशे
एकपञ्चाशदधिकविंशतोऽध्यायः ॥ २५१ ॥

जनमेजय उवाच । वसमानेषु पार्थेषु वने तस्मिन्महात्मसु ।
धार्तराष्ट्रा महेष्वासा किमकुर्वत सत्तमाः ॥ १ ॥ कस्यो वैकर्तनश्चैव
शकुनिश्च महाबलः । भीष्मद्रोणकृपाश्चैव तन्मे शंसितुमर्हसि ॥ २ ॥
वैशम्पायन उवाच । एवं गतेषु पार्थेषु विदृष्टे च सुयोधने ।
आगते हास्तिनपुरं मोक्षिते पाण्डुनन्दनैः ॥ ३ ॥ भीष्मोऽब्रवी-
न्महाराज धार्तराष्ट्रमिदं वचः । उक्तं तात यथा पूर्वं गच्छतस्ते
तपोवनम् ॥ ४ ॥ गमनं मे न रुचितं तव तत्र कृतञ्च ते । ततः
प्राप्तं त्वया वीर ग्रहणं शत्रुभिवेलात् ॥ ५ ॥ मोक्षितश्चासि धर्मज्ञैः
पाण्डुवैर्न च लज्जसे । प्रत्यक्षं तव गान्धारे ससैन्यस्य विशास्यते
॥ ६ ॥ सूतपुत्रोऽपयाङ्गीतो गन्धर्वाणां तदा रणात् । क्रोशतस्तव
राजेन्द्र ससैन्यस्य नृपात्मज ॥ ७ ॥ दृष्टस्ते विक्रमश्चैव पाण्डवानां

महात्मनाम् । कर्मस्य च महावाहो स्तुतपुत्रस्य दुर्मते ॥ ८ ॥
 न चापि पादभाक् कर्मः पाण्डवानां नृपोत्तम । धनुर्वदे च शौर्यं
 च धर्मं वा धर्मवत्सल ॥ ९ ॥ तस्मादहं क्षमं मन्ये पाण्डवैस्ते-
 र्महात्माभिः । सन्धिं सन्धिविदां श्रेष्ठ कुलस्यास्य विवृद्धये ॥ १० ॥
 एवमुक्तस्तु भीष्मेण धार्तराष्ट्रो जनेश्वरः । प्रहस्य सहसा राजन्
 विप्रतस्थे ससौबलः ॥ ११ ॥ तन्तु प्रस्थितमाश्राय कर्मदुःशासना-
 दयः । अनुजम्मुर्महेष्वासा धार्तराष्ट्रं महाबलम् ॥ १२ ॥ तांस्तु
 सम्प्रस्थितान् दृष्ट्वा भीष्मः कुरुपितामहः । लज्जया ब्रीडितो
 राजन् जगाम स्वं निवेशनम् ॥ १३ ॥ गते भीष्मे महाराज धात-
 राष्ट्रो जनेश्वरः । पुनरागम्य तं दिग्गममन्त्रयत मन्त्रिभिः ॥ १४ ॥
 किमस्माकं भवेच्छ्रेयः किं कार्यमवशिष्यते । कथञ्च सुकृतं तत्
 स्यान्मन्त्रयामोऽयं यद्वितम् ॥ १५ ॥

कर्म उवाच । दुर्योधन निबोधेदं यत्त्वां वक्ष्यामि कौरव ।
 भीष्मोऽस्मान्निन्दति सदा पाण्डवांश्च प्रशंसति ॥ १६ ॥ तद्देषाच्च
 महावाहो ममापि हेष्टुमर्हति । विगर्हते च मां नित्यं त्वत्समीपे
 नरेश्वर ॥ १७ ॥ सोऽयं भीष्मवचस्तद्वै न शृणामीह भारत ।
 त्वत्समक्षं यदुक्तञ्च भीष्मेणामित्रकर्षण ॥ १८ ॥ पाण्डवानां यमो
 राजंस्तव निन्दाञ्च भारत । अनुजानीहि मां राजन् सभृत्यबल-
 वाहनम् ॥ १९ ॥ जेष्यामि पृथिवीं राजन् सभैलवनकाननाम् ।
 जिता च पाण्डवैर्भूमिश्चतुर्भिर्बलशालिभिः ॥ २० ॥ तामहन्ते
 विजेष्यामि एक एव न संशयः । सम्पश्यतु सुदुर्वृद्धिर्भीष्मः कुरु-
 कुलाधमः ॥ २१ ॥ अनित्यं निन्दते यो हि अप्रशंस्यं प्रशंसति ।
 स पश्यतु बलं मेऽयं आत्मानन्तु विगर्हतु ॥ २२ ॥ अनुजानीहि
 मां राजन् ध्रुवो हि विजयस्तव । प्रतिजानामि ते सत्यं राज-
 न्नायुधमालभे ॥ २३ ॥ तच्छ्रत्वा तु वचो राजन् कर्णस्य भरत-
 र्पथ । प्रीत्या परमया युक्तः कर्णमाह नराधिपः ॥ २४ ॥

धन्योऽस्मिन्नुग्रहीतोऽस्मि यस्य मे त्वं महाबलः । हितेषु वर्त्तसे
 नित्यं सफलं जन्म चाय मे ॥ २५ ॥ यदा च मन्यसे वीर सर्व-
 शत्रुनिवर्हणम् । तदा निर्गच्छ भद्रन्ते ह्यनुग्राहि च मामिति
 ॥ २६ ॥ एवमुक्तस्तदा कर्णो धार्तराष्ट्रेण धीमता । सर्वमात्रा-
 पयामास प्रायात्रिकमरिन्दम ॥ २७ ॥ निर्ययौ च महेष्वासो
 नक्षत्रे शुभदैवते । शुभे तिथौ मुहूर्त्ते च पूज्यमानो द्विजातिभिः
 ॥ २८ ॥ मङ्गलैश्च शुभैः स्नातो वाग्भियापि प्रपूजितः । नादय-
 त्रयघोषिणैर्लोक्यं सचराचरम् ॥ २९ ॥

इति आरण्यपर्वणि घोषयात्रापर्वणि कर्णद्विजय
 द्विपञ्चाशदधिकशतोऽध्यायः ॥ १५२ ॥

वशस्यायन उवाच । ततः कर्णो महेष्वासो वलेन सहता
 वृतः । द्रुपदस्य पुरं रम्यं रुरोध भरतर्षभ ॥ १ ॥ युद्धेन सहता
 चैनं चक्रे वीरं वशानुगम् । सुवर्णं रजतञ्चापि रत्नानि विविधानि
 च ॥ २ ॥ करञ्च दापयामास द्रुपदं नृपसत्तम । तं विनिर्जित्य
 राजेन्द्र राजानस्तस्य येऽनुगाः ॥ ३ ॥ तान् सर्वान् वशगांश्चक्रे
 करञ्चैनानदापयत् । अथोत्तरां दिशं गत्वा वशे चक्रे नराधिपान्
 ॥ ४ ॥ भगदत्तञ्च निर्जित्य राधेयो गिरिमारुहत् । हिमवन्तं
 महाशैलं युध्यमानश्च शत्रुभिः ॥ ५ ॥ प्रययौ च दिशः सर्वान्द्रुप-
 तीन् वशमानयत् । स हैमवतिकान् जित्वा करं सर्वानदापयत्
 ॥ ६ ॥ अवतीर्थ ततः शैलात् पूर्वां दिशमभिद्रुतः । अङ्गान्
 वङ्गान् कलिङ्गांश्च मण्डिकात् मिथिलानय ॥ ७ ॥ मागधान् कर्क-
 खण्डांश्च निवेष्ट्य विषयेत्मनः । आवशीरांश्च योध्यांश्च अहिचक्रञ्च
 योजयत् ॥ ८ ॥ पूर्वां दिशं विनिर्जित्य वत्सभूमिं तथागमत् ।

वत्सभूमिं विनिर्जित्य केवलीं सृत्तिकावतीम् ॥ ८ ॥ मोहनं पत्तन-
 च्चैव त्रिपुरां कीशलां तथा । एतान् सर्वान् विनिर्जित्य कर-
 मादाय सर्वशः ॥ १० ॥ दक्षिणां दिशमास्थाय कक्षीं जित्वा
 महारथान् । रुक्मिणं दक्षिणात्यं योधयामास सूतजः ॥ ११ ॥
 स युद्धन्तुमुलं कृत्वा रुक्मीं प्रोवाच सूतजम् । प्रीतीऽस्मि तव
 राजेन्द्र विक्रमेण बलेन च ॥ १२ ॥ न ते विघ्नं करिष्यामि प्रतिघ्नां
 समपालयम् । प्रीत्या चाहं प्रयच्छामि हिरण्यं यावदिच्छसि
 ॥ १३ ॥ समेत्य रुक्मिणा कर्णः पाण्डुरं शैलञ्च सोऽगमत् । स केरलं
 रणे चैव नीलञ्चापि महीपतिम् ॥ १४ ॥ वेणुदारिसुतञ्चैव ये
 चान्ये नृपसत्तमाः । दक्षिणस्यान्दिशि नृपान् करान् सर्वानदा-
 पयत् ॥ १५ ॥ शैशुपालं ततो गत्वा विजिग्ये सूतनन्दनः । पार्श्व-
 स्थांश्चापि नृपतीन् वशे चक्रे महाबलः ॥ १६ ॥ आवन्यांश्च वशे
 कृत्वा साम्ना च भरतर्षभ । क्षणिभिः सह सङ्गम्य पश्चिमामपि
 निर्जित्यत् ॥ १७ ॥ वासुकीं दिशमागम्य यावनान् वर्वरांस्तथा ।
 नृपान् पश्चिमभूमिस्थान् दापयामास वै करान् ॥ १८ ॥ विजित्य
 पृथिवीं सर्वां स पूर्वापरदक्षिणाम् । सस्तेच्छाटविकान् वीरः
 सपर्वतनिवाकिनः ॥ १९ ॥ भद्रान् रोहितकांश्चैव आग्नेयान्माल-
 वानपि । गणान् सर्वान् विनिर्जित्य नीतिकृत प्रहसन्निव ॥ २० ॥
 शशकान् यवनांश्चैव विजिग्ये सूतनन्दनः । नम्रजित्प्रमुखांश्चैव
 गणान् जित्वा महारथान् ॥ २१ ॥ एवं स पृथिवीं सर्वां वशे कृत्वा
 महारथः । विजित्य पुरुषव्याघ्रो नागसाह्वयमागमत् ॥ २२ ॥
 तमागतं महेष्वासं धार्तराष्ट्रो जनाधिपः । प्रत्यङ्गम्य महाराज
 सभ्रातृपितृवाम्भवः ॥ २३ ॥ अर्चयामास विधिना कर्षमाहव-
 शोभिनम् । आश्रावयच्च तत्कर्म प्रीयमाणो जनेश्वरः ॥ २४ ॥
 यन्न भीषान्न च द्रोणान्न कृपान्न च बाह्लिकात् । प्राप्तवानस्मि
 भद्रन्ते त्वत्तः प्राप्तं मया हि तत् ॥ २५ ॥ वद्धना तु किमुक्तेन शृणु

कर्णं वचो मम । सनाथोऽस्मि महाबाहो त्वया नाथेन सत्तम ॥ २६ ॥
 न हि ते पाण्डवाः सर्वे कलामर्हन्ति प्रोङ्गभीम् । अन्ये वा पुरुष-
 व्याघ्र राजानोऽभ्युदितोदिताः ॥ २७ ॥ स भवान् धृतराष्ट्रं तं
 गान्धारीञ्च यशस्विनीम् । पश्य कर्णं महेष्वास अदितिं वज्र-
 भयया ॥ २८ ॥ ततो हलहलाम्बुदः प्रादुरासीद्विशाम्यते । हाहा-
 काराश्च वहवो नगरे नागसाह्वये ॥ २९ ॥ केचिद्देवं प्रशंसन्ति
 निन्दन्ति स्म तथापरे । तूष्णीमासंस्तथा चान्ये नृपास्तत्र जना-
 धिप ॥ ३० ॥ एवं विजित्य राजेन्द्र कर्णः शस्त्रभृताम्बरः । स-
 पर्वतवनाकाशां ससमुद्रां सनिष्कुटाम् ॥ ३१ ॥ दैत्यैरुच्चावचैः पूर्णां
 पत्तनैर्नगरैरपि । द्वीपैश्चानूपसम्पूर्णैः पृथिवीं पृथिवीपते ॥ ३२ ॥
 कालेन नातिदीर्घेण वयं कृत्वा तु पार्थिवान् । अक्षयं धनमादाय
 सूतजो नृपमभ्ययात् ॥ ३३ ॥ प्रविश्य च गृहे राजन्मथ्यन्तरमरि-
 न्दम । गान्धारीसहितं वीरो धृतराष्ट्रं ददर्श सः ॥ ३४ ॥ पुत्र-
 वञ्च नरव्याघ्र पादौ जग्राह धर्मवित् । धृतराष्ट्रेण चास्मिन्
 प्रेम्णा चापि विसर्जितः ॥ ३५ ॥ तदाप्रभृति राजा च
 शकुनिश्चापि सौवलः । जानते निर्जितान् पार्थान् कर्णेन युधि-
 भारत ॥ २६ ॥

इति आरख्यपर्वणि धोषयात्रापर्वणि कर्णदिग्विजये

त्रिपञ्चाशदधिकद्विंशतोऽध्यायः ॥ २५३ ॥

वैशम्पायन उवाच । जित्वा तु पृथिवीं राजन् सूतपुत्रो
 जनाधिप । अब्रवीत् परवीरघ्नो दुर्योधनमिदं वचः ॥ १ ॥

कर्ण उवाच । दुर्योधन निबोधेदं वक्त्वां वक्ष्यामि कौरव ।
 श्रुत्वा वाचं तथा सर्वं कर्तुमर्हस्यरिन्दन ॥ २ ॥ तवाद्य पृथिवी

वीर निःसपत्ना नृपोत्तम । तां पालय यथा शक्रो हतशत्रु-
र्महामनाः ॥ ३ ॥

वैशम्पायन उवाच । एवमुक्तस्तु कर्णेन कर्णं राजाब्रवीत्
पुनः । न किञ्चिद्दुर्लभं तस्य यस्य त्वं पुरुषर्षभ ॥ ४ ॥ सहाय-
श्चानुरक्तश्च मदर्थञ्च समुद्यतः । अभिप्रायस्तु मे कश्चित्तं वै शृणु
यथातथम् ॥ ५ ॥ राजसूयं पाण्डवस्य दृष्ट्वा क्रतुवरं महत् ।
मम स्मृत्वा समुत्पन्ना तां सम्पादय सूतज ॥ ६ ॥ एवमुक्तस्ततः
कर्णो राजानमिदमब्रवीत् । तवाद्य पृथिवीपाला वश्याः सर्वे
नृपोत्तम ॥ ७ ॥ आह्वयन्तां द्विजवराः सम्भाराश्च यथाविधि ।
सन्धिवन्तां कुरुश्रेष्ठ यज्ञोपकरणानि च ॥ ८ ॥ ऋत्विजश्च समा-
हृता यथोक्ता वेदपारगाः । क्रियां कुर्वन्तु ते राजन् यथाशास्त्र-
मरिन्दम ॥ ९ ॥ वह्मन्पानसंयुक्तः सुसमृद्धगुणान्वितः । प्रवर्त्ततां
महायज्ञस्तवापि भरतर्षभ ॥ १० ॥ एवमुक्तस्तु कर्णेन धार्तराष्ट्रो-
विश्राम्यते । पुरोहितं समानाथ्य वचनञ्चेदमब्रवीत् ॥ ११ ॥ राज-
सूयं क्रतुश्रेष्ठं समाप्तवरदक्षिणम् । आहर त्वं मम कृते यथान्यायं
यथाक्रमम् ॥ १२ ॥ स एवमुक्त्वा नृपतिमुवाच द्विजसत्तमः । न स
शक्यः क्रतुश्रेष्ठो जीवमाने युधिष्ठिरे ॥ १३ ॥ आहर्त्तुं कौरवश्रेष्ठ
कुले तव नृपोत्तमः । दीर्घायुर्जीवति च ते धृतराष्ट्रः पिता नृप
॥ १४ ॥ अतथापि विरुद्धस्ते क्रतुरेष नृपोत्तम । अस्ति लन्यमहत्
सत्त्वं राजसूयसमं प्रभो ॥ १५ ॥ तेन त्वं यज राजेन्द्र शृणु चेदं
वचा मम । य इमे पृथिवीपालाः करदास्तव पार्थिव ॥ १६ ॥
ते करान् संप्रयच्छन्तु सुवर्णञ्च कृताकृतम् । तेन ते क्रियतामय
लाङ्गलं नृपसत्तम ॥ १७ ॥ यज्ञवाटस्य ते भूमिः कृष्यतां तेन
भारत । तत्र यज्ञो नृपश्रेष्ठ प्रभूतान्नः सुसंस्कृतः ॥ १८ ॥ प्रव-
र्त्ततां यथान्यायं सर्वतो ह्यनिवारितः । एष ते वैष्णवी नाम यज्ञः
सत्पुरुषोचितः ॥ १९ ॥ एतेन नेष्टवान् कश्चिद्विद्वते विष्णुं पुरा-

तनम् । राजसूयं क्रतुश्रेष्ठं सर्वल्येष महाक्रतुः ॥ २० ॥ अस्माकं
 रोचते चैव ये यश्च तव भारत । निर्विघ्नश्च भवत्येष सफलः स्यात्
 स्पृहा तव ॥ २१ ॥ एवमुक्तास्तु तैर्विप्रैर्धार्तराष्ट्रो महीपतिः ।
 कर्णश्च सौवल्श्चैव भ्रातृश्वेदेदमब्रवीत् ॥ २२ ॥ रोचते मे वचः
 कृतस्त्वं ब्राह्मणानां न संशयः । रोचते यदि युष्माकं तस्मात्
 प्रव्रूत मा चिरम् ॥ २३ ॥ एवमुक्तास्तु ते सर्वे तथेत्यूचर्नराधिपम् ।
 सन्दिदेश ततो राजा व्यापारस्थान् यथाक्रमम् ॥ २४ ॥ चलस्य
 करणे चापि व्यादिष्टाः सर्वशिल्पिनः । यथोक्तञ्च नृपश्रेष्ठ कृतं
 सर्वं यथाक्रमम् ॥ २५ ॥

इति आरण्यपर्वणि षोडशाव्यापर्वणि दुर्योधनयज्ञारम्भे
 चतुःपञ्चाशदधिकद्विंशतोऽध्यायः ॥ २५४ ॥

वैशम्पायन उवाच । ततस्तु शिल्पिनः सर्वे अमात्यप्रवराश्च
 ये । विदुरश्च महाप्राज्ञो धार्तराष्ट्रे न्यवेदयत् ॥ १ ॥ सज्जं
 क्रतुवरं राजन् कालप्राप्तञ्च भारत । सौवर्णञ्च कृतं सर्वं लाङ्गलञ्च
 महाधनम् ॥ २ ॥ एतच्छ्रुत्वा नृपश्रेष्ठो धार्तराष्ट्रो विभ्राम्यते ।
 आश्चापयामास नृपः क्रतुराजप्रवर्त्तनम् ॥ ३ ॥ ततः प्रववृते यज्ञः
 प्रभूतान्नः सुसंस्कृतः । दीक्षितश्चापि गान्धारिर्यथाशास्त्रं यथा-
 क्रमम् ॥ ४ ॥ प्रहृष्टो हृतराष्ट्रश्च विदुरश्च महायथाः । भीष्मो
 द्रोणः कृपः कर्णो गान्धारी च यमखिनी ॥ ५ ॥ निमन्त्रणार्थं
 दूतांश्च प्रेषयामास शीघ्रगान् । पार्थिवानाञ्च राजेन्द्र ब्राह्मणानां
 तथैव च ॥ ६ ॥ ते प्रयाता यथोद्दिष्टा दूतास्त्वरितवाहनाः । तत्र
 कञ्चित् प्रयातन्तु दूतं दुःशासनोऽब्रवीत् ॥ ७ ॥ गच्छ हैतवनं
 शीघ्रं पाण्डवान् पापपूरुषान् । निमन्त्रय यथान्यायं विप्रांस्तस्मिन्
 वने तथा ॥ ८ ॥ स गत्वा पाण्डवान् सर्वानुवाचाभिप्रणम्य च ।

दुर्योधनो महाराज यजते नृपसत्तमः ॥ ९ ॥ स्ववीर्याञ्जितमर्यौष-
 मवाप्य कुरुसत्तमः । तत्र गच्छन्ति राजानो ब्राह्मणाश्च ततस्ततः
 ॥ १० ॥ अहन्तु प्रेषितो राजन् कौरवेण महात्मना । आमन्त्रयति
 वो राजा धार्तराष्ट्रो जनेश्वरः ॥ ११ ॥ मनोऽभिलषितं राक्षसं
 क्रतुं द्रष्टुमर्हय । ततो युधिष्ठिरो राजा तच्छ्रुत्वा दूतभाषितम्
 ॥ १२ ॥ अब्रवीन्नृपमार्दूलो दिष्ट्या राजा सुयोधनः । यजते
 क्रतुसुखेन पूर्वेषां कौर्त्तिवर्द्धनः ॥ १३ ॥ वयमप्युपयास्यामो न
 विदानीं कथञ्चन । समयः प्रतिपालो नो यावद्वर्षं त्रयोदशम् ॥ १४ ॥
 श्रुत्वैतद्धर्मराजस्य भीमो वचनमब्रवीत् । तदा तु नृपतिर्गन्ता
 धर्मराजो युधिष्ठिरः ॥ १५ ॥ अस्त्रमस्त्रप्रदोऽग्नौ यदा तं
 पातयिष्यति । वर्षात्रयोदशादृष्टं रणसत्रे नराधिपः ॥ १६ ॥
 यदा क्रोधहविर्मोक्ता धार्तराष्ट्रेषु पाण्डवः । आगन्ताहं तदा-
 स्मीति वाच्यस्ते स सुयोधनः ॥ १७ ॥ श्रेष्ठास्तु पाण्डवा राज-
 न्नैवोचुः किञ्चिदप्रियम् । दूताश्चापि यथावृत्तं धार्तराष्ट्रे न्यवे-
 दयत् ॥ १८ ॥ अयाजग्मुर्नरश्रेष्ठा नानाजनपदेष्वराः । ब्राह्म-
 णाश्च महाभागा धार्तराष्ट्रपुरं प्रति ॥ १९ ॥ ते त्वर्चिता यथा-
 शास्त्रं यथाविधि यथाक्रमम् । मुदा परमया युक्ताः प्रीताश्चापि
 नरेश्वराः ॥ २० ॥ धृतराष्ट्रोऽपि राजेन्द्रः संवृतः सर्वकौरवैः ।
 चर्षिण महता युक्तो विदुरं प्रत्यभाषत ॥ २१ ॥ यथा सुखी जनः
 सर्वः क्षतः स्यादन्नसंयुतः । तुष्येच्च यज्ञसद्ने तथा क्षिप्रं विधी-
 यताम् ॥ २२ ॥ विदुरस्तु तदाज्ञाय सर्ववर्णानरिन्दम । यथा
 प्रमाणतो विद्वान् पूजयामास धर्मवित् ॥ २३ ॥ भक्ष्यपेयान्नपानेन
 मात्यैश्चापि सुगन्धिभिः । वासोभिर्विविधैश्चैव योजयामास हृष्ट-
 वत् ॥ २४ ॥ कृत्वा ह्यावस्थान् वीरो यथाशास्त्रं यथाक्रमम् ।
 सान्त्वयित्वा च राजेन्द्रो दत्त्वा च विविधं वसु ॥ २५ ॥ विसर्जया-
 मास नृपान् ब्राह्मणांश्च सद्धस्तमः । विष्टुञ्च च नृपान् सर्वान्

भ्रातृभिः परिवारितः । विवेकं चास्तिनपुरं सहितः कर्ण-
सौवलैः ॥ २६ ॥

इति आरण्यपर्वणि घोषयात्रापर्वणि दुर्योधनयज्ञसमाप्तौ

पञ्चपञ्चाशदधिकद्विंशतोऽध्यायः ॥ २५५ ॥

वैशम्पायन उवाच । प्रविशन्तं महाराज सूतास्तुष्टुरच्यु-
तम् । जनाश्चापि महेष्वासं तुष्टवूराजसत्तमम् ॥ १ ॥ लाजै-
श्चन्दनचूर्णैश्च विकीर्त्य च जनास्ततः । जघुर्दिष्टा नृपाविघ्नः समा-
प्तोऽयं क्रतुस्तव ॥ २ ॥ अपरे त्वब्रुवंस्तत्र वातिकास्तं महौपतिम् ।
युधिष्ठिरस्य यज्ञेन न समो ह्येष ते क्रतुः ॥ ३ ॥ नैव तस्य क्रतो-
रेष कलामर्हति षोडशीम् । एवं तत्राब्रुवन् केचिद्वातिकास्तं
जनेश्वरम् ॥ ४ ॥ सुहृदस्त्वब्रुवंस्तत्र अतिसर्वानयं क्रतुः । ययाति-
र्नृपश्चापि मान्याता भरतस्तथा ॥ ५ ॥ क्रतुमेनं समाहृत्य पूताः
सर्वे दिवं गताः । एता वाचः शुभाः शृण्वन् सुहृदां भरतर्षभ
॥ ६ ॥ प्रविवेकं पुरं हृष्टः स्ववेश्म च नराधिपः । अभिवाद्य ततः
पादौ मातापित्रोर्विष्णाम्पते ॥ ७ ॥ भीष्मद्रोणकृपादीनां विदुरस्य
च धीमतः । अभिवादितः कनीयोभिर्भ्रातृभिर्भ्रातृनन्दनः ॥ ८ ॥
निष्सादासने सुखे भ्रातृभिः परिवारितः । तमुत्थाय महाराज
सूतपुत्रोऽब्रवीद्वचः ॥ ९ ॥ दिष्टा ते भरतश्रेष्ठ समाप्तोऽयं महा-
क्रतुः । हतेषु युधि पार्थिषु राजसूये तथा लया ॥ १० ॥ आहृते-
ऽहं नरश्रेष्ठ त्वां सभाजयिता पुनः । तमब्रवीन्महाराजो धार्तरा-
ष्ट्रो महायज्ञाः ॥ ११ ॥ सत्यमेतत्त्वयोक्तं हि पाण्डवेषु दुरा-
त्मसु । निहतेषु नरश्रेष्ठ प्राप्ते चापि महाक्रतौ ॥ १२ ॥ राज-
सूये पुनर्वीर त्वमेवं वर्द्धयिष्यसि । एवमुक्त्वा महाराज कर्णमाश्लिष्य
भारतः ॥ १३ ॥ राजसूयं क्रतुश्रेष्ठं चिन्तयामास कोरव

सोऽब्रवीत् कौरवांश्चापि पाण्डुं स्थान् पसत्तमः ॥ १४ ॥ कदा तु तं
 क्रतुवरं राजसूयं महाधनम् । निहत्य पाण्डवान् सर्वानाहरि-
 ष्यामि कौरवाः ॥ १५ ॥ तमब्रवीत्तदा कर्णः शृणु मे राजकुञ्जर ।
 पादौ न धावथ तावद्यावन्न निहतोऽर्जनः ॥ १६ ॥ कीलालजं
 न खादियं चरिष्ये चासुरव्रतम् । नास्तीति नैव वक्ष्यामि याचितो
 येन केनचित् ॥ १७ ॥ अथोत्क्रुष्टं महेष्वासैर्धार्तराष्ट्रैर्महारथैः ।
 प्रतिज्ञाते फाल्गुनस्य वधे कर्णेन संयुगे ॥ १८ ॥ विजितांश्चाप्य-
 मन्यन्त पाण्डवान्पुत्रराष्ट्रजाः । दुर्योधनोऽपि राजेन्द्रो विसृज्य
 नरपुङ्गवान् ॥ १९ ॥ प्रविवेश गृहं श्रीमान् यथा चैतरथं प्रभुः ।
 तेषां सर्वं महेष्वासा जग्मुर्विज्ञानि भारत ॥ २० ॥ पाण्डवाश्च
 महेष्वासा दूतवाक्यप्रबोदिताः । चिन्तयन्तस्तमेवायं नालभन्त
 सुखं क्वचित् ॥ २१ ॥ भूयश्च चारै राजेन्द्र प्रवृत्तिरुपपादिता ।
 प्रतिज्ञा सूतपुत्रस्य विजयस्य वधं प्रति ॥ २२ ॥ एतच्छ्रुत्वा धर्म-
 सुतः समुद्दिग्धो नराधिप । अभेद्यकवचं मत्वा कर्णमद्भुतविक्रमम्
 ॥ २३ ॥ अनुस्मरंश्च संक्षेपान्शान्तिमुपयाति सः । तस्य चिन्ता-
 परीतस्य बुद्धिर्जज्ञे महात्मनः ॥ २४ ॥ बह्व्यालसृगाकीर्णं त्यक्तं
 हैतवनं वनम् । धार्तराष्ट्रोऽपि नृपतिः प्रशशास वसुन्धराम् ॥ २५ ॥
 भ्रातृभिः सहितो वीरैर्भीमद्रोणकृपैस्तथा । सङ्गम्य सूतपुत्रेण
 कर्णेनाहवशीभिना ॥ २६ ॥ दुर्योधनः प्रिये नित्यं वर्त्तमानो मही-
 श्रताम् । पूजयामास विप्रेन्द्रान् क्रतुभिर्भूरिदक्षिणैः ॥ २७ ॥
 भ्रातृणाञ्च प्रियं राजन् स चकार परन्तपः । निश्चित्य मनसा वीरो
 दत्तमुक्तफलं धनम् ॥ २८ ॥

इति आरण्यपर्वणि धोषयात्रापर्वणि युधिष्ठिरचिन्तायां
 षट्पञ्चाशदधिकद्विंशतोऽध्यायः । समाप्तञ्च धोषयात्रापर्व ॥ २५६ ॥

अथ मृगस्वप्नोद्भवपर्व ।

जनमेजय उवाच । दुर्योधनं मोक्षयित्वा पाण्डुपुत्रा महा-
बलाः । किमकार्षुर्वने तस्मिंस्तन्ममाख्यातुमर्हसि ॥ १ ॥

वैशम्पायन उवाच । ततः अयानं कौन्तेयं रात्रौ द्वैतवने
मृगाः । स्वप्नान्ते दर्शयामासुर्वाष्पकण्ठा युधिष्ठिरम् ॥ २ ॥ ता-
नब्रवीत् स राजेन्द्रो वेपमानान् कृताञ्जलीन् । ब्रूत यदत्तकामाः
स्थः के भवन्तः किमिष्यते ॥ ३ ॥ एवमुक्ताः पाण्डवेन कौन्तेयेन
यशस्विना । प्रत्यब्रुवन्मृगास्तत्र हतशेषा युधिष्ठिरम् ॥ ४ ॥ वयं
मृगा द्वैतवने हतशिष्टास्तु भारत । नोत्सीदेम महाराज क्रियतां
वासपर्ययः ॥ ५ ॥ भवन्तो आतरः शूराः सर्व एवास्त्रकोविदाः ।
कुलान्यल्पावशिष्टानि कृतवन्तो वनौकसाम् ॥ ६ ॥ वीजभूता
वयं केचिदवशिष्टा महामते । विवर्द्धेमहि राजेन्द्र प्रासादात्ते
युधिष्ठिर ॥ ७ ॥ तान् वेपमानान् वितस्तान् वीजमात्रावशिष्टान् ।
मृगान् दृष्ट्वा सुदुःखान्तो धर्मराजो युधिष्ठिरः ॥ ८ ॥ तांस्तथे-
त्यब्रवीद्राजा सर्वभूतहिते रतः । यथा भवन्तो ब्रुवते करिष्यामि
च तत्तथा ॥ ९ ॥ इत्येवं प्रतिबुद्धः स रात्रन्ते राजसत्तमः ।
अब्रवीत् सहितान् आवृणु दयापन्नो मृगान् प्रति ॥ १० ॥ उक्तो
रात्रौ मृगैरस्त्रिन् स्वप्नान्ते हतशेषितैः । तन्नुभूताः स्म भद्रन्ते दया-
नः क्रियतामिति ॥ ११ ॥ ते सत्यमाहुः कर्तव्या दयास्माभिर्वनौ-
कसाम् । साष्टमासं हि नो वर्षं यद्देवानुपयुञ्जमहे ॥ १२ ॥ पुन-
र्वृज्जमृगं रम्यं काम्यकं काननोत्तमम् । मरुभूमेः शिरःस्थानं दृण-
विन्दुसरः प्रति ॥ १३ ॥ तत्रेमां वसतिं शिष्टां विहरन्तो रमेमहि ।
ततस्ते पाण्डवाः शीघ्रं प्रययुर्धर्मकोविदाः ॥ १४ ॥ ब्राह्मणैः
सहिता राजन् ये च तत्र सहोषिताः । इन्द्रसेनादिभिश्चैव प्रैष्यै-
रनुगतास्तदा ॥ १५ ॥ ते यात्रानुसृतैर्मार्गैः खन्नैः शुचिजला-

न्वितैः । ददृशुः काम्यकं पुण्यमायमं तपसायुतम् ॥ १६ ॥ विवि-
शुस्ते स कौरव्या वृता विप्रर्षभैस्तदा । तदनं भरतश्रेष्ठाः स्वर्गं
सुकृतिनो यथा ॥ १७ ॥

इति आरण्यपर्वणि षोडशोत्तरपर्वणि युधिष्ठिरमृगस्वप्नदर्शने
सप्तपञ्चाशदधिकद्विंशतोऽध्यायः । समाप्तश्च मृगस्वप्नोद्भवपर्व ॥ २५७ ॥

अथ ब्रौहिद्गौणिकपर्व ।

वैशम्पायन उवाच । वने निवसतां तेषां पाण्डवानां महा-
त्मनाम् । वर्षाण्येकादशतीयुः कृच्छ्रेण भरतर्षभ ॥ १ ॥ फल-
मूलाशनास्ते हि सुखार्हा सुखमुत्तमम् । प्राप्तकालमनुध्यान्तः
सेहिरे वरपुरुषाः ॥ २ ॥ युधिष्ठिरस्तु राजर्षिरात्मकर्मापराध-
जम् । चिन्तयन् स महाबाहुभ्रातॄणां दुःखमुत्तमम् ॥ ३ ॥ न
सुञ्चाप सुखं राजा हृदि शल्यैरिवापितैः । दौरात्ममनुपश्यन्तत्
काले द्यूतोद्भवस्य हि ॥ ४ ॥ संस्मरन् पुरुषा वाचः सूतपुत्रस्य
पाण्डवः । निःश्वासपरमो दीनो विश्रुत् कोपविषं महत् ॥ ५ ॥
अर्जुनो यमजौ चोभौ द्रौपदी च यमस्त्रिणी । स च भीमो महा-
तेजाः सर्वेषामुत्तमो बली ॥ ६ ॥ युधिष्ठिरमुदीक्षन्तः सेङ्गदुःख-
मनुत्तमम् । अवशिष्टमल्पकालं मन्वानाः पुरुषर्षभाः ॥ ७ ॥ वपु-
रन्यद्दिवाकार्पुस्तत्साहामर्षचेष्टितैः । कस्यचित्त्वथ कालस्य व्यासः
सत्यवतीसुतः ॥ ८ ॥ आजगाम महायोगी पाण्डवानवलीककः ।
तमागतमभिप्रेक्ष्य कुन्तीपुत्रो युधिष्ठिरः ॥ ९ ॥ प्रत्युद्गम्य महा-
त्मानं प्रत्यगृह्णाद्यथाविधि । तमासीनमुपासीनः शुश्रूषुर्निवतेन्द्रियः
॥ १० ॥ तोषयन् प्रणिपातेन व्यासं पाण्डवनन्दनः । तानवेक्ष्य
कुमान् पौत्रान् वने वन्येन जीवतः ॥ ११ ॥ महर्षिरनुकम्पार्थ-

मन्त्रवीडाप्यगद्वदम् । शुधिष्ठिर महाबाहो शृणु धर्मभृतास्वर
 ॥ १२ ॥ नातप्ततपसो लोके प्राप्नुवन्ति महत् सुखम् । सुखदुःखि
 हि पुरुषः पर्यायेणोपसेवते ॥ १३ ॥ न ह्यनन्तं सुखं कश्चित्
 प्राप्नोति पुरुषप्रभ । प्रज्ञावांस्त्वेव पुरुषः संयुक्तः परया धिया
 ॥ १४ ॥ उदयास्तमनश्चो हि न हृष्यति न शोचति । सुखमाप-
 तितं सेवेद्दुःखमापतितं सहेत् ॥ १५ ॥ कालप्राप्तमुपासीत शस्या-
 नामिव कर्षकः । तपसो हि परं नास्ति तपसा विन्दते महत् ॥ १६ ॥
 नासाध्यं तपसः किञ्चिदिति बुध्यस्व भारत । सत्यमार्जवमक्रोधः
 संविभागी दमः शमः ॥ १७ ॥ अनसूया विहिंसा च शौचमिन्द्रिय-
 संयमः । पावनानि महाराज नराणां पुण्यकर्मणाम् ॥ १८ ॥
 अधर्मस्त्वयो मूढास्तिथ्यगतिपरायणाः कृच्छ्रयोनिमनुप्राप्ता
 न सुखं विन्दते जनाः ॥ १९ ॥ इह यत् क्रियते कर्म तत्परलोप-
 भुज्यते । तस्माच्छरीरं शुष्कीत तपसा नियमेन च ॥ २० ॥ यथा-
 शक्तिं प्रयच्छेत् संपूज्याभिप्रणम्य च । काले प्राप्ते च हृष्टात्मा
 राजन् विगतमत्सरः ॥ २१ ॥ सत्यवादी लभेतायुरनायासमया-
 र्जवम् । अक्रोधनोऽनसूयश्च निर्द्वन्तिं लभते पराम् ॥ २२ ॥ दान्तः
 शमपरः शश्वत् परिक्षेपं न विन्दति । न च तप्यति दान्तात्मा
 दृष्ट्वा परगतां श्रियम् ॥ २३ ॥ संविभक्ता च दाता च भोगवान्
 सुखवान्नरः । भवत्यहिंसकश्चैव परमारोग्यमश्नुते ॥ २४ ॥ मान्य-
 मानयिता जन्म कुले महति विन्दति । व्यसनैर्न तु संयोगं प्राप्नोति
 विजितेन्द्रियः ॥ २५ ॥ शुभानुश्रयबुद्धिर्हि संयुक्तः कालधर्मणा ।
 प्रादुर्भवति तद्योगात् कल्याणमतिरेव सः ॥ २६ ॥

युधिष्ठिर उवाच । भगवन्दानधर्माणां तपसो वा महामुने ।
 किं स्निहद्गुणं प्रेत्य किं वा दुष्करमुच्यते ॥ २७ ॥

व्यास उवाच । दानान्न दुष्करं तात पृथिव्यामस्ति किञ्चन ।
 अर्थं च महतीं दृष्ट्वा स च दुःखेन लभ्यते ॥ २८ ॥ परित्यज्य

प्रियान् प्राणान् धनार्थं हि महामते । प्रविशन्ति नरा धीराः
 समुद्रमटवीन्तथा ॥ २८ ॥ कृषिगोरक्षमित्येके प्रतिपद्यन्ति मानवाः ।
 पुरुषाः प्रेथतामेके निर्गच्छन्ति धनार्थिनः ॥ २९ ॥ तस्मादुःखा-
 जितस्यैव परित्यागः सुदुष्करः । न दुष्करतरं दानात्तस्माद्दानं मतं
 मम ॥ ३० ॥ विशेषस्त्वत्र विज्ञेयो न्यायेनोपाजितं धनम् । पात्रे
 काले च दिशे च साधुभ्यः प्रतिपादयेत् ॥ ३१ ॥ अन्यायात् समु-
 पात्तेन दानधर्मो धनेन यः । क्रियते न स कर्तारं त्रायते महतो
 भयात् ॥ ३२ ॥ पात्रे दानं स्वल्पमपि काले दत्तं युधिष्ठिर ।
 मनसा हि विभुर्देन प्रेत्यानन्तफलं स्मृतम् ॥ ३३ ॥ अत्राप्युदा-
 हरन्तीममितिहासं पुरातनम् । ब्रौहिद्रोणपरित्यागात् यत् फलं
 प्राप मुद्गलः ॥ ३४ ॥

इति आरख्यपर्वणि ब्रौहिद्रौणिकाख्यानपर्वणि दानकथने
 अष्टपञ्चाशदधिकद्विंशतोऽध्यायः ॥ २५८ ॥

युधिष्ठिर उवाच । ब्रौहिद्रोणः परित्यक्तः कथं तेन महा-
 त्मना । कस्मै दत्तश्च भगवन् विधिना केन चात्य मे ॥ १ ॥ प्रत्यक्ष-
 धर्मा भगवान् यस्य तुष्टो हि कर्मभिः । सफलं तस्य जन्माहं मन्ये
 सद्धर्मचारिणः ॥ २ ॥

व्यास उवाच । श्रिलोच्छ्रुत्तिर्धर्मात्मा मुद्गलः संयतेन्द्रियः ।
 आसीद्राजन् कुरुक्षेत्रे सत्यवागनसूयकः ॥ ३ ॥ अतिथिव्रतो
 क्रियावांश्च कापोतीं वृत्तिमास्थितः । सवमिष्टीकृतं नाम समु-
 पास्ते महातपाः ॥ ४ ॥ सपुत्रदारो हि मुनिः पक्षाहारो वभूव
 ह । कपोतवृत्तग पक्षेण ब्रौहिद्रोणमुपार्जयत् ॥ ५ ॥ दर्शय
 पोर्णमासञ्च कुर्वन् विगतमत्सरः । दिवतातिथिशेषेण कुरुते देह-
 व्यापनम् ॥ ६ ॥ तस्येन्द्रः सहितो देवैः साक्षात्त्रिभुवनेऽखरः ।

प्रत्यमहन्महाराज भागं पर्वणि पर्वणि ॥ ७ ॥ स पर्वकालं कृत्वा
तु मुनिवृत्तग्रा समन्वितः । अतिथिभ्यो ददावन्नं प्रहृष्टेनान्तरा-
त्मना ॥ ८ ॥ ब्रीहिद्रोणस्य तद्व्यास्य ददतोऽन्नं महात्मनः । शिष्टं
मात्सर्यहीनस्य वर्द्धत्यतिथिदर्शनात् ॥ ९ ॥ तच्छतान्यपि भुञ्जन्ति
ब्राह्मणानां मनीषिणाम् । सुनेख्यागविशुद्ध्या तु तदन्नं वृद्धि-
मर्च्छति ॥ १० ॥ तन्तु शुश्राव धर्मिष्ठं सुहृलं शंसितव्रतम् ।
दुर्वासा नृप दिग्वासास्तमयाभ्याजगाम ह ॥ ११ ॥ विभ्रच्चानियतं
वैशमुन्नत्त इव पाण्डव । विकचः परुषा वाचो व्याहरन् विविधा
मुनिः ॥ १२ ॥ अभिगम्याथ तं विप्रमुवाच मुनिसत्तमः । अन्ना-
र्थिनमनुप्राप्तं विद्धि मां द्विजसत्तम ॥ १३ ॥ स्वागतन्तेऽस्त्विति
मुनिं सुहृलः प्रत्यभाषत । पाद्यमाचमनीयञ्च प्रतिपाद्यान्नमुत्तमम्
॥ १४ ॥ प्रादात् स तापसायान्नं क्षुधितायातिथिव्रती । उन्न-
त्ताय परां अजामास्थाय स धृतव्रतः ॥ १५ ॥ ततस्तादन्नं रसवत्
स एव क्षुधयान्वितः । वृभुजे कृत्स्नमुन्नत्तः प्रादात्तस्मै च सुहृलः
॥ १६ ॥ भुक्त्वा चान्नं ततः सर्वमुच्छिष्टेनात्मनस्ततः । अथाङ्गं
लिलिपेऽन्नानि यथागतमगाच्च सः ॥ १७ ॥ एवं द्वितीये संप्राप्ते
यथाकाले मनीषिणः । आगम्य वृभुजे सर्वमन्नमुच्छ्रोपजीविनः
॥ १८ ॥ निराहारस्तु स मुनिरुच्छं मार्गयते पुनः । न चैनं
विक्रियां नेतुमशक्यमुहलं क्षुधा ॥ १९ ॥ न क्रोधो न च मात्सर्यं
नावमानो न सम्भ्रमः । सपुत्रदारमुच्छन्तमाविवेश द्विजोत्तमम्
॥ २० ॥ तथा तमुच्छधर्माणं दुर्वासा मुनिसत्तमम् । उपतस्थे
यथा कालं षट्कुलः कृतनिश्चयः ॥ २१ ॥ न चास्य मनसः किञ्चि-
द्विकारं ददृशे मुनिः । शुद्धसत्त्वस्य शुद्धं स ददृशे निर्मलं मनः
॥ २२ ॥ तमुवाच ततः प्रीतः स मुनिमुहलं ततः । तत्समी नास्ति
लोकेऽस्मिन् दाता मात्सर्यवर्जितः ॥ २३ ॥ क्षुद्धर्मसंज्ञां प्रणुदत्या-
दत्ते धैर्यमेव च । रसानुसारिणी जिह्वा कर्षत्येव रसान् प्रति

॥ २४ ॥ आहारप्रभवाः प्राणा मनोदुर्निग्रहञ्चलम् । मनस्येन्द्रि-
याणाञ्चाप्यैकाग्रं निश्चितं तपः ॥ २५ ॥ अमेणोपाजितं त्यक्तुं
दुःखं शुद्धेन चेतसा । सत्सवं भवता साधो यथावदुपपादितम् ॥ २६ ॥
प्रीताः स्तोऽनुगृहीताश्च समेत्य भवता सह । इन्द्रियाभिजयो धैर्यं
संविभागे दमः शमः ॥ २७ ॥ दया सत्यञ्च धर्मश्च त्वयि सर्वं
प्रतिष्ठितम् । जितास्ते कर्मभिलोकाः प्राप्तोऽसि परमाङ्गतिम् ॥ २८ ॥
अहो दानं विषुष्टन्ते सुमहत् स्वर्गवासिभिः । सशरीरो भवान्
गन्ता स्वर्गं सुचरितव्रत ॥ २९ ॥ इत्येवं वदतस्तस्य तदा दुर्वाससो
मुनेः । देवदूतो विमानेन मुहूर्तं प्रत्युपस्थितः ॥ ३० ॥ हंससारस-
युक्तेन किङ्किणीजालमालिना । कामगेन विचित्रेण दिव्यगन्ध-
वता तथा ॥ ३१ ॥ उवाच चैनं विप्रर्षिं विमानं कर्मभिर्जितम् ।
समुपारोह संसिद्धिं प्राप्तोऽसि परमां मुने ॥ ३२ ॥ तमेवंवादिन-
मृषिर्देवदूतमुवाच ह । इच्छामि भवता प्रोक्तान् गुणान् स्वर्ग-
निवासिनाम् ॥ ३३ ॥ के गुणास्तत्र वसतां किं तपः कश्च निश्चयः ।
स्वर्गं तत्र सुखं किञ्च दोषो वा देवदूतक ॥ ३४ ॥ सतां सप्तपदं
मित्रभाजः सन्तः कुलोचिताः । मित्रताञ्च पुरस्कृत्य पृच्छामि
त्वामहं विभो ॥ ३५ ॥ यदत्र तथ्यं पश्यञ्च तद्ब्रवीच्चविचारयन् ।
श्रुत्वा तथा करिष्यामि व्यवसायं गिरा तव ॥ ३६ ॥

इति आरण्यपर्वणि ब्रीहिट्रोणिकाख्यानपर्वणि स्वर्गगुणप्रश्ने
एकोनषष्ट्यधिकद्विंशतोऽध्यायः ॥ २५८ ॥

देवदूत उवाच । महर्षि आर्यबुद्धिस्त्वं यः स्वर्गसुखमुत्तमम् ।
संप्राप्तं वद्म मन्तव्यं विमृष्यस्यबुधो यथा ॥ १ ॥ उपरिष्टाञ्च
खलोको योऽयं स्वरिति संज्ञितः । जडगः सत्यथः शश्वद्देवयान-
चरो मुने ॥ २ ॥ नातप्ततपसः पुंसो नामहायज्ञयाजिनः । ना-

मृता नास्तिकाश्चैव तत्र गच्छन्ति मुद्गल ॥ ३ ॥ धर्मात्मानो जिता-
 त्मानः शान्ता दान्ता विमत्तराः । दानधर्मरताः पुंसः सुराश्चा-
 हवलक्षणाः ॥ ४ ॥ तत्र गच्छन्ति धर्माग्रं कृत्वा शमदमात्मकम् ।
 लोकान् पुण्यकृतान् ब्रह्मान् सद्भिराचरितान्मृभिः ॥ ५ ॥ देवाः
 साध्यास्तथा विश्वे तथैव च महर्षय । यामा धामाश्च मोक्षल्य
 गन्धर्वाप्सरसस्तथा ॥ ६ ॥ एषां देविकायानां पृथक् पृथगने-
 कशः । भास्वन्तः कामसम्पन्ना लोकास्तेजोमयाः शुभाः ॥ ७ ॥
 त्रयस्त्रिंशत्सहस्राणि योजनानि हिरण्यवः । मेरुः पर्वतराज-
 यत्र देवोद्यानानि मुद्गलः ॥ ८ ॥ नन्दनादीनि पुण्यानि विचाराः
 पुण्यकर्मणाम् । न क्षुत्पिपासे न ग्लानिर्न शीतोष्णो भयं तथा ॥ ९ ॥
 बीभत्समशुभं वापि तत्र किञ्चिन्न विद्यते । मनोज्ञाः सर्वतो गन्धाः
 सुखस्पर्शाश्च सर्वशः ॥ १० ॥ शब्दाः श्रुतिमनोग्राह्याः सर्वतस्तत्र
 वै मुने । न शोको न जरा तत्र नायासपरिदेवने ॥ ११ ॥ ईदृशः
 स मुने लोकः स्वकर्मफलहेतुकः । सुकृतैस्तत्र पुरुषाः सम्भवन्त्या-
 त्मकर्मभिः ॥ १२ ॥ तैजसानि शरीराणि भवन्त्यत्रोपपद्यताम् ।
 कर्मजान्येव मोक्षल्य न मादृषिदजान्युत ॥ १३ ॥ न संखेदो न
 दौर्गन्धं गुरीषं भूतमेव च । तेषां न च रजो वस्त्रं वाधते तत्र
 वै मुने ॥ १४ ॥ न स्थायन्ति स्रजस्तेषां दिव्यगन्धा मनोरमाः ।
 संयुज्यन्ते विमानैश्च ब्रह्मन्नेवंदिक्ष्यैश्च ते ॥ १५ ॥ ईर्ष्याशोकहमा-
 प्रेता मोहमात्सर्यवर्जिताः । सुखं स्वर्गजितस्तत्र वर्तयन्ते महा-
 मुने ॥ १६ ॥ तेषां तथाविधानान्तु लोकानां मुनिपुङ्गव । उप-
 र्युपरि लोकस्य लोका दिव्यगुणान्विताः ॥ १७ ॥ पुरस्ताद्-
 ब्राह्मणास्तत्र लोकास्तेजोमयाः शुभाः । यत्र यान्यृषयो ब्रह्मान्
 पूताः स्वैः कर्मभिः शुभैः ॥ १८ ॥ ऋषयो नाम तत्रान्ये देवाना-
 मपि देवताः । तेषां लोकाः परतरे यान् यजन्तीह देवताः ॥ १९ ॥
 स्वयम्भूमास्ते भास्वन्तो लोकाः कामदुधाः परे । न तेषां स्त्री-

कृतस्तापो न लोकेष्वर्थमत्सरः ॥ २० ॥ न वर्त्तयन्त्याहुतिभिस्ते
 नाप्यमृतभोजनाः । तथा दिव्यशरीरास्ते न च विग्रहमूर्त्तयः ॥ २१ ॥
 न सुखे सुखकामास्ते देवदेवाः सनातनाः । न कल्पपरिवर्त्तेषु
 परिवर्त्तन्ति ते तथा ॥ २२ ॥ जरा मृत्युः कुतस्तेषां हर्षः प्रीतिः
 सुखं न च । न दुःखं न सुखञ्चापि रागद्वेषौ कुतो मुने
 ॥ २३ ॥ देवानामपि मौढ्यं काङ्क्षिता गा गतिः परा । दुष्प्रापा
 परमा सिद्धिरगम्या कामगोचरैः ॥ २४ ॥ त्रयस्त्रिंशदिमे देवा
 येषां लोका मनीषिभिः । गम्यन्ते निवमैः श्रेष्ठैर्दानैर्वा विधि-
 पूर्वकैः ॥ २५ ॥ सेयं दानकृता व्युष्टिरनुप्राप्ता सुखं त्वया । तां
 भुङ्क्ष्व सकृत्तैर्लब्धां तपसा द्योतितप्रभः ॥ २६ ॥ एतत् स्वर्गसुखं
 विप्र लोका नानाविधास्तथा । गुणाः स्वर्गस्य प्रोक्तास्ते दोषा-
 नपि निबोध मे ॥ २७ ॥ कृतस्य कर्मणस्तत्र भुज्यते यत् फलं
 दिवि । न चान्यत् क्रियते कर्म मूलच्छेदेन भुज्यते ॥ २८ ॥
 सोऽत्र दोषो मम मतस्तस्यान्ते पतनञ्च यत् । सुखव्याप्तमनस्कानां
 पतनं यच्च मुहल ॥ २९ ॥ असन्तोषः परीतापो दृष्ट्वा दीप्ततराः
 श्रियः । यद्भवत्यवरे स्थाने स्थितानां तत् सुदुष्कारम् ॥ ३० ॥
 संज्ञा मोहश्च पततां रजसा च प्रधर्षणम् । प्रक्षानेषु च माल्येषु
 ततः पिपतिषोर्भयम् ॥ ३१ ॥ आब्रह्मभवनादिते दोषा मौढ्य
 दास्यताः । नाकलोके तु कृतिनां गुणास्त्वयुतशो नृणाम् ॥ ३२ ॥
 अयं त्वन्यो गुणः श्रेष्ठश्च्युतानां स्वर्गतो मुने । शुभानुश्रययोगिन
 मनुष्येषूपजायते ॥ ३३ ॥ तत्रापि स महाभागः सुखभागभिजायते ।
 न चेत्सम्बुध्यते तत्र गच्छत्यधमतां ततः ॥ ३४ ॥ इह यत् क्रियते
 कर्म तत्परत्रोपभुज्यते । कर्मभूमिरियं ब्रह्मन् फलभूमिरसौ मता
 ॥ ३५ ॥ एतत्ते सर्वनाख्यातं यन्मां पृच्छसि मुहल । तवानु-
 कम्पया साधो साधु गच्छाम मा चिरम् ॥ ३६ ॥

व्यास उवाच । एतच्छ्रुत्वा तु मौढ्यी वाक्यं विममृषे धिया ।

विमृश्य च मुनिश्रेष्ठो देवदूतमुवाच ह ॥ ३७ ॥ देवदूत नमस्तेऽस्तु
गच्छ तात यथासुखम् । महादोषिण मे कार्यं न स्वर्गेण सुखेन वा
॥ ३८ ॥ पतनान्ते महद्दुःखं परितापः सुदारुणः । स्वर्गभाजश्चरन्तीह
तस्मात् स्वर्गं न कामये ॥ ३९ ॥ यत्र गत्वा न शोचन्ति न व्यथन्ति
चलन्ति च । तदहं स्थानमत्यन्तं मार्गयिष्यामि केवलम् ॥ ४० ॥

मुद्गल उवाच । महान्तस्तु अमी दोषास्त्वया स्वर्गस्य कीर्तिताः ।
निर्दोष एव यस्त्वन्यो लोकं तं प्रवदस्व मे ॥ ४१ ॥

देवदूत उवाच । ब्रह्मणः सद्गतादूर्ध्वं तद्दिशोः परमं पदम् ।
शुद्धं सनातनं ज्योतिः परं ब्रह्मेति यं विदुः ॥ ४२ ॥ न तत्र विप्र
गच्छन्ति पुण्या विषयात्मकाः । दम्बलोभमहाक्रोधमहद्रोहै-
रभिदुताः ॥ ४३ ॥ निर्ममा निरहङ्कारा निर्दन्धाः संयतेन्द्रियाः ।
ध्यानयोगपराश्चैव तत्र गच्छन्ति मानवाः ॥ ४४ ॥ इत्युक्तः स
मुनिर्वाक्यं देवदूतं विमृज्य तम् । शिलोच्छ्वत्तिर्धर्मात्मा शम-
मातिष्ठदुत्तमम् ॥ ४५ ॥ तुल्यनिन्दास्तुतिर्भूत्वा समलोष्टाश्रकाञ्चनः ।
ज्ञानयोगीन शुद्धेन ध्याननित्यो बभूव ह ॥ ४६ ॥ ध्यानयोगादलं-
लब्ध्वा प्राप्य बुद्धिमनुत्तमाम् । जगाम शाश्वतीं सिद्धिं परां निर्वाण-
लक्षणाम् ॥ ४७ ॥ तस्मात्त्वमपि कौन्तेय न शोकं कर्तुमर्हसि ।
राज्यात् स्फीतात् परिभ्रष्टस्तपसा तद्वापस्यसि ॥ ४८ ॥ सुख-
स्थानन्तरं दुःखं दुःखस्थानन्तरं सुखम् । पथ्यायेणोपसर्पन्ते नरं
नेमिमरा इव ॥ ४९ ॥ पितृपैतामहं राज्यं प्राप्स्यस्यमितविक्रम ।
वर्षाद्भ्रूलोद्भादूर्ध्वं व्येतु ते मानसो ज्वरः ॥ ५० ॥

वैशम्पायन उवाच । एवमुक्त्वा स भगवान् व्यासः पाण्डव-
नन्दनम् । जगाम तपसे धीमान् पुनरेवाश्रमं प्रति ॥ ५१ ॥

इति आरण्यपर्वणि ब्रीहिट्रोणिकाख्यानपर्वणि मुद्गल-

ज्ञानप्राप्तौ षष्ट्यधिकद्विंशतोऽध्यायः ॥ २६० ॥

समाप्तञ्च ब्रीहिट्रोणिकाख्यानपर्व ।

अथ द्रौपदीहरणपर्व ।

जनमेजय उवाच । वसत्स्वेवं वने तेषु पाण्डवेषु महात्मसु ।
रममाणेषु चित्राभिः कथाभिर्मुनिभिः सह ॥ १ ॥ सूर्य्यदत्ताक्षया-
न्नेन कृष्णाया भोजनावधि । ब्राह्मणां स्तर्ष्यमाणेषु ये चान्नार्थ-
मुपागताः ॥ २ ॥ आरण्यानां सृगाणाञ्च मांसैर्नानाविधैरपि ।
धार्तराष्ट्रा दुरात्मानः सर्वे दुर्य्योधनादयः ॥ ३ ॥ कथं तेष्वनु-
वर्तन्त पापाचारा महामुने । दुःशासनस्य कर्णस्य शकुनेश्च मते
स्थिताः । एतदाचक्षु भगवन् वैशम्पायन पृच्छतः ॥ ४ ॥

वैशम्पायन उवाच । श्रुत्वा तेषां तथा वृत्तिं नगरे वसता-
मिव । दुर्य्योधनो महाराज तेषु पापमरोचयत् । तथा तैर्निवृत्ति-
प्रज्ञैः कर्णदुःशासनादिभिः ॥ ५ ॥ नानोपायैरघं तेषु चिन्तयत्सु
दुरात्मसु । अभ्यागच्छत् स धर्मात्मा तपस्वी सुमहायथाः ॥ ६ ॥
शिष्यायुतसमोपेतो दुर्वासा नाम कामतः । तमागतमभिप्रेक्ष्य
मुनिं परमकोपनम् ॥ ७ ॥ दुर्य्योधनो विनीतात्मा प्रश्रयेण हमेन
च । सहितो भ्रातृभिः श्रीमानातिथ्येन न्यमन्त्ययत् ॥ ८ ॥ विधि-
वत् पूजयामास स्वयं किङ्करवत् स्थितः । अहानि कतिचित्कालं
तस्थौ स मुनिसत्तमः ॥ ९ ॥ तच्च पर्य्यचरद्वाजा दिवारात्रमत-
न्द्रितः । दुर्य्योधनो महाराज शपात्तस्य विशङ्कितः ॥ १० ॥
क्षधितोऽस्मि हृदस्थानं शीघ्रं मम नराधिप । इत्युक्त्वा गच्छति
स्नातुं प्रत्यागच्छति वै चिरात् ॥ ११ ॥ न भोक्ष्यामद्य मे नास्ति
क्षधेत्युक्तेत्यदर्शनम् । अकस्मादित्य च ब्रूते भोजयास्मांस्त्वरान्वितः
॥ १२ ॥ कदाचिच्च निशीथे स उत्थाय निवृत्तौ स्थितः । पूर्व्ववत्
कारयित्वान्नं न भुङ्क्ते गर्हयन् स्र सः ॥ १३ ॥ वर्त्तमाने तथा
तस्मिन् यदा दुर्य्योधनो नृपः । विवृतिं नैति न क्रोधं तदा तुष्टो-
ऽभवन्मुनिः । आह चैनं दुराधर्षो वरदोऽस्मीति भारत ॥ १४ ॥

दुर्वासा उवाच । वरं वरय भद्रन्ते यत्ते मनसि वसन्ते ।
मति प्रीते तु यद्वस्यं विद्यते तव ॥ १५ ॥

वैशम्पायन उवाच । एतच्छ्रुत्वा ब्रचस्तास्य महर्षिर्भावितात्मनः ।
अमन्यत पुनर्जातमात्मानं स सुयोधनः ॥ १६ ॥ प्रागेव मन्यित-
श्चासीत् कर्षदुष्पासनादिभिः । याचनीयं मुनेस्तुष्टादिति निश्चित्य
दुर्मतिः ॥ १७ ॥ अतिहर्षान्वितो राजा वरमेनमयाचत । शिष्यैः
सह मम ब्रह्मन् यथा जातोऽतिथिर्भवान् ॥ १८ ॥ अक्षतकुले
महाराजो ज्येष्ठः श्रेष्ठो युधिष्ठिरः । वने वसति धर्मात्मा भ्रातृभिः
परिवारितः ॥ १९ ॥ गुणवान् श्रीलसम्पन्नस्तस्य त्वमतिथिर्भव ।
यदा च राजपुत्री सा सुकुमारी यमखिनी ॥ २० ॥ भोजयित्वा
द्विजान् सर्वान् पतींश्च वरवर्णिनी । विभ्रान्ता च स्वयं भुक्त्वा
सुखासीनां भवेद्यदा ॥ २१ ॥ तदा त्वं तत्र गच्छेथा यद्यनुग्राह्यतां
मयि । तथा करिष्ये त्वत्प्रोत्येत्येवमुक्त्वा सुयोधनम् ॥ २२ ॥
दुर्वासा अपि विप्रेन्द्रो यथागतमगात्ततः । कृतार्थमिव चात्मानं
तदा मुने सुयोधनः ॥ २३ ॥ करेण च करं गृह्य कर्षस्य मुदितो
भृशम् । कर्षोपि भ्रातृसहितमित्युवाच नृपं मदा ॥ २४ ॥

कर्ष उवाच । दिष्ट्या कामः सुसंवृत्तो दिष्ट्या कौरव वर्जसे ।
दिष्ट्या ते शत्रवो मग्ना दुस्तरे व्यसनार्णवे ॥ २५ ॥ दुर्वासः क्रोधजे
वक्त्रौ पतिताः पाण्डनन्दनाः । स्वैरेव ते महापापैर्गता वै दुस्तरं
तमः ॥ २६ ॥

वैशम्पायन उवाच । इत्थं ते निवृत्तिप्रज्ञा राजन् दुर्योधना-
दयः । हसन्तः प्रीतमनसो जग्मुः स्वं स्वं निकेतनम् ॥ २७ ॥

इति आरण्यपर्वणि द्रौपदीहरणपर्वणि दुर्वास आतिथ्ये

एकषष्ट्यधिकद्विंशतोऽध्यायः ॥ २६१ ॥

वैशम्पायन उवाच । ततः कदाचिद्वांसाः सुखासीनास्तु
 पाण्डवान् । भुक्त्वा चावस्थितां कृष्णां आत्मा तस्मिन् वने मुनिः
 ॥ १ ॥ अभ्यागच्छत् परिवृतः शिष्यैरयुतसम्मितैः । दृष्ट्वायान्तं
 तमतिथिं स च राजा युधिष्ठिरः ॥ २ ॥ जगामाभिमुखः श्रीमान्
 सह भ्रातृभिरच्युतः । तस्मै वद्वाञ्छलिं सम्यगुपवेश्य वरासने ॥ ३ ॥
 विधिवत् पूजयित्वा तमातिथ्येन न्यमन्त्रयत् । आङ्गिकं भगवन्
 कृत्वा शीघ्रमेहीति चाब्रवीत् ॥ ४ ॥ जगाम च मुनिः सोऽपि स्नातुं
 शिष्यैः सहानवः । भोजयेत् सहशिशुं मां कथमित्यविविचिन्तयन्
 ॥ ५ ॥ न्यमज्जत् सलिले चापि मुनिसंघः समाहितः । एतस्मि-
 न्नन्तरे राजन् द्रौपदी योषिताम्बरा ॥ ६ ॥ चिन्तामवाप परमा-
 मन्त्रहेतोः पतिव्रता । सा चिन्तयन्ती च यदा नाम्नहेतुमविन्दत
 ॥ ७ ॥ मनसा चिन्तयामास कृष्णां कंसनिसूदनम् । कृष्णा कृष्णा
 महाबाहो देवकीनन्दनाव्यय ॥ ८ ॥ वासुदेव जगन्नाथ प्रण-
 तार्त्तिविनाशन । विश्वात्मन् विश्वजनक विश्वहर्ता प्रभोऽव्यय ॥ ९ ॥
 प्रपन्नपाल गोपाल प्रजापाल परात्पर । आकूतीनाञ्च चित्तीनां
 प्रवर्त्तक नतास्मि ते ॥ १० ॥ वरेण्य वरदानन्त अगतीनां गति-
 र्भव । पुराणपुरुष प्राण मनोवृत्तग्रायगोचर ॥ ११ ॥ सर्वाध्यक्ष
 पराध्यक्ष त्वामहं शरणं गता । पाहि मां कृपया देव शरणागत-
 वत्सल ॥ १२ ॥ नीलोत्पलदलश्याम पद्मगर्भाक्षणेक्षण । पीता-
 म्बरपरीधान लसत्कौस्तुभभूषण ॥ १३ ॥ त्वमादिरन्तो भूतानां
 त्वमेव च परायणम् । परात्परतरं ज्योतिर्विश्वात्मा सर्वतोमुखः
 ॥ १४ ॥ त्वामेवाङ्गः परं वीजं निधानं सर्वसम्पदाम् । त्वया
 नाथेन देवेश सर्वापद्ग्री भयं न हि ॥ १५ ॥ दुःशासनादहं
 पूर्वं सभायां मोचिता यथा । तथैव सङ्कटादस्मान्मासुद्धर्तु-
 मिहाहंसि ॥ १६ ॥

वैशम्पायन उवाच । एवं स्तुतस्तदा देवः कृष्णाय मन्त्र-
 वत्सलः । द्रौपद्याः सङ्घटं ज्ञात्वा देवदेवी जपत्यति ॥ १७ ॥
 पार्श्वस्थां शयने त्यक्त्वा रुक्मिणीं केशवः प्रभुः । तत्राजगाम लरितो
 ह्यचिन्त्यगतिरीश्वरः ॥ १८ ॥ ततस्तं द्रौपदीं दृष्ट्वा प्रणम्य परया
 मुदा । अब्रवीदासुदेवाय मुनेरागमनादिकम् ॥ १९ ॥ ततस्ता-
 मब्रवीत् कृष्णः क्षुधितोऽस्मि भृशतुरः । शीघ्रं भोजय मां कृष्णो
 पयात् सर्वं करिष्यसि ॥ २० ॥ निशम्य तद्वचः कृष्णा लज्जिता
 वाक्यमब्रवीत् । स्थाव्यां भास्करदत्तायामन्नं मद्भोजनावधि ॥ २१ ॥
 भुक्तवत्यस्महं देव तस्मादन्नं न विद्यते । ततः प्रोवाच भगवान्
 कृष्णां कमललोचनः ॥ २२ ॥ कृष्णो न नर्मकालोऽयं क्षुच्छमेणातुरे
 मवि । शीघ्रं गच्छ मम स्थालीमानायला प्रदर्शय ॥ २३ ॥ इति
 निर्वन्धतः स्थालीमानाय स यदूहहः स्थाव्याः कण्ठेऽय संलग्नं
 आकान्तं वीक्ष्य केशवः ॥ २४ ॥ उपयुज्याब्रवीदेनामनेन हरि-
 रीश्वरः । विश्वात्मा प्रीयतां देवस्तुष्टयास्त्विति यन्नभुक् ॥ २५ ॥
 आकारय मुनीन् शीघ्रं भोजनायेति चाब्रवीत् । भीमसेनं महा-
 वाङ्मनः कृष्णः क्षेमविनाशनः ॥ २६ ॥ ततो जगाम लरितो भीम-
 सेनो महायशः । आकारितुन्तु तान् सवान् भोजनार्थं नृपोत्तम
 ॥ २७ ॥ स्नातुं गतान् देवतयां दुर्वासःप्रभृतीन् मुनीन् । ते
 चावतीर्णाः सलिले कृतवन्तोऽघमर्षणम् ॥ २८ ॥ दृष्ट्वोद्धारान्
 सान्तरसान् तृप्ता परमया युताः । उत्तीर्थ्य सलिलात्तस्माद्दृष्ट-
 वन्तः परस्परम् ॥ २९ ॥ दुर्वाससमभिप्रेक्ष्य सर्वे ते मुनयोऽब्रुवन् ।
 राज्ञा हि कारयित्वान्नं वयं स्नातुं समागताः ॥ ३० ॥ आकण्ठ-
 तृप्ता विप्रर्षिं किंस्त्रिङ्गुलामहे वयम् । वृथा पाकः कृतोऽस्माभि-
 स्तत्र किं करवामहे ॥ ३१ ॥

दुर्वासा उवाच । वृथापाकेन राजर्षिरपराधः कृतो महान् ।
 मास्मानधातुर्द्द्वैव पाण्डवाः क्रूरचक्षुषा ॥ ३२ ॥ स्मृतानुभावं

राजर्षिरम्बरीषस्य धीमतः । विभेभि सुतरां विप्रा हरिपादाश्रया-
ज्जनात् ॥ ३३ ॥ पाण्डवाश्च महात्मानः सर्वे धर्मपरायणाः ।
शूराश्च कृतविद्याश्च व्रतिनस्तपसि स्थिताः ॥ ३४ ॥ सदाचाररता
नित्यं वासुदेवपरायणाः । क्रुद्धास्ते निर्द्वेहेयुर्वै तूलराग्निमिवा-
नलः । तत एतानदृष्ट्वैव शिष्याः शीघ्रं पलायत ॥ ३५ ॥

वैशम्पायन उवाच । इत्युक्तास्ते द्विजाः सर्वे मुनिना गुरुणा
तदा । पाण्डवेभ्यो भृशं भीता दुद्रुवुस्ते दिशो दृश ॥ ३६ ॥ भीम-
सेनो देवनद्यामपश्यन्मुनिसत्तमान् । तीर्थस्थितस्ततस्तस्या विच-
चार गवेप्रयन् ॥ ३७ ॥ ततस्थेभ्यस्तापसेभ्यः श्रुत्वा तांश्चैव विदु-
तान् । युधिष्ठिरमयाभ्येत्य तं वृत्तान्तं न्यवेदयत् ॥ ३८ ॥ ततस्ते
पाण्डवाः सर्वे प्रत्यागमनकाङ्क्षिणः । प्रतीक्षन्तः कियत्कालं जिता-
त्मानोऽवतस्थिरे ॥ ३९ ॥ निशीथेऽभ्येत्य चाकस्माद्दस्मान् स कल-
विष्यति । कथञ्च निस्तरेमास्मात् कृच्छ्राद्देवोपसादितात् ॥ ४० ॥
इति चिन्तापरान् दृष्ट्वा निश्चसन्तो मुहुर्मुहुः । उवाच वचनं
श्रीमान् कृष्णः प्रत्यक्षताङ्गतः ॥ ४१ ॥

श्रीकृष्ण उवाच । भवतामापदं ज्ञात्वा ऋषिः परमकोपनात् ।
द्रौपद्या चिन्तितः पार्था अहं सत्वरमागतः ॥ ४२ ॥ न भयं विद्यते
तस्मादृषेदुर्वाससोऽल्पकम् । तेजसा भवतां भीतः पूर्वमेव पला-
यितः ॥ ४३ ॥ धर्मनित्यास्तु ये केचिन् ते सीदन्ति कर्हिचित् ।
आपृच्छे वो गमिष्यामि नियतं भद्रमस्तु वः ॥ ४४ ॥

वैशम्पायन उवाच । श्रुत्वैरितं केशवस्य वभूवुः स्वस्थमानसाः ।
द्रौपद्या सहिताः पार्थास्तमूचुर्विगतज्वराः ॥ ४५ ॥ त्वया नाथेन
गोविन्द दुस्तरामापदं विभो । तीर्णाः प्लवमिवासाय मञ्जमाना
महार्खवे ॥ ४६ ॥ स्वस्ति साधय भद्रन्ते इत्याज्ञातो ययौ पुरीम् ।
पाण्डवाश्च महाभाग द्रौपदीसहिताः प्रभो ॥ ४७ ॥ जघुः प्रहृष्ट-
मनसो विहरन्तो वनावनम् । इति तेऽभिहितं राजन् यत्पृष्टो-

ऽहमिह लया ॥ ४८ ॥ एवं विधान्यलोकानि धातैराद्वैर्दुरा-
त्मभिः । पाण्डवेषु वनस्थेषु प्रयुक्तानि व्रथाभवन् ॥ ४९ ॥

इति आरण्यपर्वणि द्रौपदीहरणपर्वणि कृष्णगमने
द्विषष्ट्यधिकद्विंशतोऽध्यायः ॥ २६२ ॥

वैशम्पायन उवाच । तस्मिन् बह्वसृगेऽरण्ये अटमाना महा-
रथाः । काम्यके भरतश्चेष्टा विजङ्गुस्ते यथामराः ॥ १ ॥ प्रेक्ष-
माणा बह्वविधान् वनोद्देशान् समन्ततः । यद्यर्तुकालरम्याश्च
वनराजीः सुपुष्पिताः ॥ २ ॥ पाण्डवा मृगयाशीलाश्चरन्तस्तन्मह-
हनम् । विजङ्गरिन्द्रप्रतिभाः कञ्चित् कालमरिन्दम ॥ ३ ॥ ततस्ते
योगपद्येन ययुः सर्वं चतुर्दिशम् । मृगयां पुरुषव्याघ्रा ब्राह्मणार्थं
परन्तपाः ॥ ४ ॥ द्रौपदीमाश्रमे न्यस्य दणविन्दोरनुज्ञया ।
महर्षेर्हीनतपसो धौम्यस्य च पुरोधसः ॥ ५ ॥ ततस्तु राजा
सिन्धूनां वार्द्धचक्षुर्महायशाः । विवाहकामः शाल्वेयान् प्रयातः
सोऽभवत्तदा ॥ ६ ॥ महता परिवर्हेण राजयोग्येन संवृतः ।
राजभिर्वह्निभिः सार्द्धमुपायात् काम्यकञ्च सः ॥ ७ ॥ तत्रापश्यत्
प्रियां भार्यां पाण्डवानां यशस्विनीम् । तिष्ठन्तीमाश्रमहारि द्रौपदीं
निर्जने वने ॥ ८ ॥ विभ्राजमानां वपुषा विभ्रतीं रूपमुत्तमम् ।
भ्राजयन्तीं वनोद्देशं नीलाभ्रमिव विद्युतम् ॥ ९ ॥ अप्सरा देव-
कन्या वा माया वा देवनिर्मिता । इति कृत्वाञ्जलिं सर्वं ददृशु-
स्तामनिन्दिताम् ॥ १० ॥ ततः स राजा सिन्धूनां वार्द्धचक्षुर्जय-
द्रथः । विस्मितस्त्वनवद्याङ्गीं दृष्ट्वा तां दुष्टमानसः ॥ ११ ॥ स
कोटिकास्यं राजानमब्रवीत् काममोहितः । कस्य त्वेषानवद्याङ्गी
यदि वापि न मानुषी ॥ १२ ॥ विवाहार्थो न मे कश्चिद्दिमां
प्राप्नातिसुन्दरीम् । एतामेवाहमादाय गमिष्यामि सुमालयम्

॥ १३ ॥ गच्छ जानीहि सौम्येनां कस्य वात्र कुतोऽपि वा ।
 किमर्थमागता सुभूरिदं कण्ठकितं वनम् ॥ १४ ॥ अपि नाम
 वरारोहा मामेषा लोकसुन्दरी । भजेदद्यायतापाङ्गी सुदती
 तनुमध्यमा ॥ १५ ॥ अप्यहं कृतकामः स्यामिमां प्राप्य वरस्त्रिवम् ।
 गच्छ जानीहि को न्वस्या नाथ इत्यव कोटिक ॥ १६ ॥ स
 कोटिकास्यस्तच्छ्रुत्वा रथात् प्रस्कान्य कुण्डली । उपेत्य पप्रच्छ
 तदा क्रोष्टा व्याघ्रवधूमिव ॥ १७ ॥

इति आरण्यपर्वणि द्रौपदीहरणपर्वणि कोटिकास्यप्रश्ने
 त्रिषष्ट्यधिकविंशतोऽध्यायः ॥ २६३ ॥

कोटिकास्य उवाच । का त्वं कदम्बस्य विनास्य शास्त्रामिका-
 यमे तिष्ठसि शोभमाना । दिदीप्यमानान्निशिखिव नक्तं व्याधूय-
 माना पवनेन सुभ्रु ॥ १ ॥ अतीव रूपेण समन्विता त्वं न चाप्य-
 रण्येषु विभेषि किन् । देवी नु यक्षी चहि दानवी वा वराप्सरा
 दैत्यवराङ्गना वा ॥ २ ॥ वपुषती वीरगराजकन्या वनेचरी वा
 क्षणदाचरस्त्री । यद्येव राज्ञी वरुणस्य पत्नी यमस्य सोमस्य
 धनेश्वरस्य ॥ ३ ॥ धातुर्विधातुः सवितुर्विभीर्वा शक्रस्य वा त्वं
 सद्गतात् प्रपन्ना । न ह्येव नः पृच्छसि ये वयं स्म न चापि जानीम
 तवेह नाथम् ॥ ४ ॥ वयं हि मानं तव वर्द्धयन्तः पृच्छाम भद्रे
 प्रभवं प्रभुञ्च । आचक्ष्व वसुंश्च पतिं कुलञ्च तत्त्वेन यच्चेह करोषि
 कार्यम् ॥ ५ ॥ अहन्तु राज्ञः सुरयस्य पुत्री यं कोटिकास्येति विदु-
 र्मनुष्याः । असौ तु यस्तिष्ठति काञ्चनाङ्गे रथे हृतोऽग्निश्चयने
 यथैव ॥ ६ ॥ त्रिगर्तराज्ञः कमलायताक्षः क्षेमङ्करो नाम स एष-
 वीरः । अस्मात् परस्त्वेष महाधनुष्मान् पुत्रः कुलिन्दाधिपते-
 वरिष्ठः ॥ ७ ॥ निरीक्षते त्वां विपुलायताक्षः सुपुष्पितः पर्वत-

वासनित्यः । असौ तु यः पुष्करिणीसमीपे श्यामो युवा तिष्ठति
दर्शनीयः ॥ ८ ॥ इक्ष्वाकुराज्ञः सुवलस्य पुत्रः स एष हन्ता द्विपतां
सुगात्रि । यस्यानुयात्रा ध्वजिनः प्रयान्ति सौवीरका द्वादश
राजपुत्राः ॥ ९ ॥ शोणाश्वयुक्तेषु रथेषु सर्वे मखेषु दीप्ता इव
हव्यवाहाः । अङ्गारकः कुञ्जरो गुप्तकश्च शत्रुञ्जयः सृञ्जयसुप्रवृद्धौ
॥ १० ॥ भयङ्करोऽथ भ्रमरो रविश्च शूरः प्रतापः कुहनश्च नाम ।
यं षट्सहस्रा रथिनोऽनुयान्ति नागा हयाश्चैव पदातिनश्च ॥ ११ ॥
जयद्रथो नाम यदि श्रुतस्ते सौवीरराजः सुभगे स एषः । तस्या-
परे भ्रातरोऽदीनसत्त्वा बलाहकानीकविदारणाद्याः ॥ १२ ॥ सौ-
वीरवीराः प्रवरा युवानो राजानमेते वलिनोऽनुयान्ति । एतैः
सहायैरुपयाति राजा मरुद्गणैरिन्द्र इवाभिमुपः । अजानतां
स्थापय नः सुकेशि कस्यासि भार्या दुहिता च कस्य ॥ १३ ॥

इति आरण्यपर्वणि द्रौपदीहरणपर्वणि कोटिकास्यप्रश्ने

चतुःषष्ट्यधिकविंशतोऽध्यायः ॥ २६४ ॥

वैशम्पायन उवाच । अथाब्रवीद्द्रौपदी राजपुत्री पृष्टा शिवीनां
प्रवरेण तेन । अवेक्ष्य मन्दं प्रविमुच्य आखां संगृह्णती कौशिक-
मुत्तरीयम् ॥ १ ॥ बुद्ध्याभिजानामि नरेन्द्रपुत्र न मादृशौ त्वा-
मभिभाष्टुमर्हति । न त्वेव वक्तास्ति तवेह वाक्यमन्यो नरो वाप्यथ
वापि नारो ॥ २ ॥ एका ह्यहं सम्प्रति तेन वाचं ददामि वै भद्रं
निबोध चेदम् । अहं ह्यरण्ये कथमेकमेका त्वामालपेयं निरता
स्वधर्म ॥ ३ ॥ जानामि च त्वां सुरथस्य पुत्रं यं कोटिकास्येति
विदुर्मनुष्याः । तस्मादहं शैव्य तथैव तुभ्यमाख्यामि वन्धून् प्रथितं
कुलञ्च ॥ ४ ॥ अपत्यमस्मि दुपदस्य राज्ञः कुणोति मां शैव्य विदु-
र्मनुष्याः । साहं त्वणे पञ्च जनान् पतित्वे ये खाण्डवप्रस्थगताः

श्रुतास्ते ॥ ५ ॥ युधिष्ठिरो भीमसेनार्जुनौ च माद्राश्च पुरी
 पुरुषप्रवीरौ । ते मां निवेक्षेह दिशश्चतस्त्रो विभज्य पार्था मृगयां
 प्रयाताः ॥ ६ ॥ प्राचीं राजा दक्षिणां भीमसेनो जयः प्रतीचीं
 यमजावुदीचीम् । मन्ये तु तेषां रथसत्तमानां कालोऽभितः प्राप्त
 इहोपयातुम् ॥ ७ ॥ सम्मानिता यास्यथ तैर्यथेष्टं विमुच्य वाहा-
 नवरोहयध्वम् । प्रियातिथिर्धर्मसुतो महात्मा प्रीतो भविष्यत्यभि-
 वीक्ष्य युष्मान् ॥ ८ ॥ एतावदुक्त्वा द्रुपदात्मजा सा शैव्यात्मजं
 चन्द्रमुखी प्रतीता । विवेश तां पर्यशालां प्रशस्तां सञ्चिन्त्य तेषा-
 मतिथिलधर्मम् ॥ ९ ॥

इति आरण्यपर्वणि द्रौपदीहरणपर्वणि द्रौपदीवाक्ये
 षड्विंशत्यधिकद्विंशतोऽध्यायः ॥ २६५ ॥

वैशम्पायन उवाच । तयासीनेषु सर्वेषु तेषु राजसु भारत ।
 यदुक्तं कृष्णाय साङ्गं तत् सर्वं प्रत्यवेदयत् ॥ १ ॥ कीटिकास्यवचः
 श्रुत्वा शैव्यं सौवीरकोऽब्रवीत् । यदा वार्चं व्याहरन्त्यामस्तां मे
 रमते मनः ॥ २ ॥ सौमन्तिनीनां मुख्यायां विनिवृत्तः कथं भवान् ।
 एतां दृष्ट्वा स्त्रियो मेऽन्या यथा शाखामृगस्त्रिवः ॥ ३ ॥ प्रति-
 भान्ति महाबाहो सत्यमेतद्ब्रवीमि ते । दर्शनादिव हि मनस्तया
 मेऽपहृतं भृशम् । तां समाचक्षु कल्याणीं यदि स्यात् शैव्य
 मानुषी ॥ ४ ॥

कोटिक उवाच । एषा वै द्रौपदी कृष्णा राजपुत्री यमस्त्रिनी ।
 षड्वानां पाण्डुपुत्राणां सहिषी सम्मता भृशम् ॥ ५ ॥ सर्वेषाञ्चैव
 पार्थानां प्रिया वद्धमता सती । तया समेत्य सौवीर सौवीरा-
 भिमुखो ब्रज ॥ ६ ॥

वैशम्पायन उवाच । एवमुक्ताः प्रत्युवाच पश्यामि द्रौपदी-

मिति । पतिः सौवीरसिन्धूनां दुष्टभावो जयद्रथः ॥ ७ ॥ स
प्रविश्यायमं पुण्यं सिंहगोष्ठं वृको यथा । आत्मना सप्तमः कृष्णा-
मिदं वचनमब्रवीत् ॥ ८ ॥ कुशलन्ते वरारोहे भर्तारस्तोष्यवा-
मयाः । येषां कुशलकामासि तेषां कच्चिदनामयाः ॥ ९ ॥

द्रौपद्युवाच । अपि ते कुशलं राज्ये राष्ट्रे कोषे वले तथा ।
कच्चिदेकः शिवीनाढ्यान् सौवीरान् सह सिन्धुभिः । अनुतिष्ठसि
धर्मिण ये चान्ये विदितास्त्वया ॥ १० ॥ कौरव्यः कुशली राजा
कुन्तीपुत्रो युधिष्ठिरः । अहञ्च भ्रातरस्यास्य यांशान्यान् परि-
पृच्छसि ॥ ११ ॥ पादं प्रतिगृह्णाणेदमासनञ्च नृपात्मज । भृगान्
पञ्चशतञ्चैव प्रातराशं ददामि ते ॥ १२ ॥ ऐषेयान् पृथतान्
न्यङ्गून् हरिणान् शरभान् शयान् । ऋक्षान् रुक्मन् शम्बरान्श्च
गवयांश्च भृगान् वह्मन् ॥ १३ ॥ वराहान्महिषांश्चैव चाश्वान्या
भृगजातयः । प्रदास्यति स्वयं तुभ्यं कुन्तीपुत्रो युधिष्ठिरः ॥ १४ ॥

जयद्रथ उवाच । कुशलं प्रातराशस्य सर्वं मे हिस्त्रितं तया ।
एहि मे रथमारोह सुखमाप्नुहि केवलम् ॥ १५ ॥ गतश्रीकान्
हृतराज्यान् कृपणान् गतचेतसः । अरण्यवासिनः पार्थान्नानु-
रोद्धुं तमर्हसि ॥ १६ ॥ न वै प्राज्ञा गतश्रीकं भर्तारमुपयुञ्जते ।
युञ्जानमनुयुञ्जीत न श्रियः संचये वसेत् ॥ १७ ॥ श्रिया विहीना
राष्ट्राश्च विनष्टाः शाश्वतोः समाः । अलन्ते पाण्डुपुत्राणां
भक्त्या क्लेशमुपासितुम् ॥ १८ ॥ भार्या मे भव सुश्रोणि त्यजै-
नान् सुखमाप्नुहि । अखिलान् सिन्धुसौवीरानाप्नुहि त्वं मया
सह ॥ १९ ॥

वैशम्पायन उवाच । इत्युक्ता सिन्धुराजेन वाक्यं हृदय-
कम्पनम् । कृष्णा तस्मादपाक्रामहेष्वात् सभृकुटीमुखी ॥ २० ॥
अवमत्यास्य तद्वाक्यमाक्षिप्य च सुमध्यमा । मैवमित्यब्रवीत्
कृष्णा लज्जसेति स सैन्यवम् ॥ २१ ॥ सा काङ्क्षमाणा भर्तृ-

णामुपयातमनिन्दिता । विलोभयामास परं वाक्यैर्वाक्यानि
युञ्जती ॥ २२ ॥

इति आरण्यपर्वणि द्रौपदीहरणपर्वणि द्रौपदीवाक्ये
षट्षष्ट्यधिकविंशतोऽध्यायः ॥ २६६ ॥

वैशम्पायन उवाच । सरोषरागोपहतेन वल्गुना सराग-
नेत्रेण नतोनतभ्रुवा । मुखेन विस्फूर्य सुवीरराष्ट्रपं ततोऽब्रवीत्तं
द्रुपदात्मजा पुनः ॥ १ ॥ यद्यस्त्रिनस्तीक्ष्णविषाम्नहारयानतिब्रुव-
न्मूढं न लज्जसे कथम् । महेन्द्रकल्पान्निरतान् स्वकर्मसु स्थितान्
समूहेष्वपि यच्चरच्चसाम् ॥ २ ॥ न किञ्चिदीत्तं प्रवदन्ति पापं
वनेचरं वा गृहमेधिनं वा । तपस्विनं सम्परिपूर्णविद्यं भषन्ति
हैवं श्वनराः सुवीर ॥ ३ ॥ अहन्तु मन्ये तव नास्ति कसिदिता-
दृशे चतुरियसन्निवेशे । यस्त्वाद्य पातालमुखे पतन्तं पाणौ गृहीत्वा
प्रतिसंहरेत ॥ ४ ॥ नागं प्रभिन्नं गिरिकूटकल्पमुपेत्यकां हैमवतीं
चरन्तम् । दण्डीव यूथानपसेधसे त्वं यो जेतुमाशंससि धर्मराजम्
॥ ५ ॥ वात्यात् प्रसुप्तस्य महाबलस्य सिंहस्य पद्माणि सुखा-
ल्लुनासि । पदा समाहत्य पलायमानः क्रुद्धं यदा द्रक्ष्यसि भीम-
सेनम् ॥ ६ ॥ महाबलं घोरतरं प्रवृद्धं जातं हरिं पर्वतकन्दरेषु ।
प्रसुप्तमुग्रं प्रपदेन हंसि यः क्रुद्धमायोत्स्यसि जिष्णुमुग्रम् ॥ ७ ॥
कृष्णोरगौ तीक्ष्णमुखौ द्विजिह्वौ मत्तः पदा क्रामसि पुच्छदेशे ।
यः पाण्डवाभ्यां पुरुषोत्तमाभ्यां जघन्यजाभ्यां प्रयुयुत्ससे त्वम् ॥ ८ ॥
यथा च वेणुः कदली नली वा फलव्यभावाय न भूतये पुनः । तथैव
भान्तैः परिरक्ष्यमाणामादास्यसे कर्कटक्रीव गर्भम् ॥ ९ ॥

जयद्रथ उवाच । जानामि कृष्णो विदितं मयैतद्यथाविधास्ते
नरदेवपुत्राः । न लेवसेतेन विभीषणेन शक्या वयं त्रासयितुं

त्वयाद्य ॥ १० ॥ वयं पुनः सप्तदशेषु कृष्णो कुलेषु सर्वेऽनवमेषु
जाताः । षष्ठ्यो गुणैभ्योऽभ्यधिका विहीनान्मन्यामहे द्रौपदि
पाण्डुपुत्रान् ॥ ११ ॥ सा क्षिप्रमातिष्ठ गजं रथं वा न वाक्य-
मात्रेण वयं हि शक्याः । आशंस वा त्वं कृपणं वदन्ती सौवीर-
राजस्य पुनः प्रसादम् ॥ १२ ॥

द्रौपद्युवाच । महाबला किन्त्विह दुर्बलेव सौवीरराजस्य
मताहमस्मि । नाहं प्रमाथादिह सम्प्रतीता सौवीरराजं कृपणं
वदेयम् ॥ १३ ॥ यस्या हि कृष्णो पदवीञ्चरेतां समास्थितावेक-
रथे समेतौ । इन्द्रोऽपि तां नापहरेत् कथञ्चिन्ननुष्यमात्रः कृपणः
कुतोऽन्यः ॥ १४ ॥ यथा किरीटी परवीरघाती निघ्नप्रथस्थो
दिषतां मनांसि । मदन्तरे त्वङ्गजिनीं प्रवेष्टा कक्षं दहन्नग्निरिवो-
ष्णागेषु ॥ १५ ॥ जनार्दनः साम्यकवृष्णिवीरो महेष्वासाः कैकेया-
श्चापि सर्वे । एते हि सर्वे मम राजपुत्राः प्रहृष्टरूपाः पदवी-
ञ्चरेयुः ॥ १६ ॥ मौर्वीविहृष्टा स्तनयितुघोषा गाण्डीवमुक्ता-
स्त्वतिवेगवन्तः । हस्तं समाहत्य धनञ्जयस्य भीमाः शब्दं घोर-
तरं नदन्ति ॥ १७ ॥ गाण्डीवमुक्तांश्च महाशरौघान् पतद्गसंघा-
निव भीष्मवेगान् । यदा द्रव्यस्यर्जुनं वीर्यशालिनं तदा खबुद्धिं
प्रति निन्दितासि ॥ १८ ॥ समङ्गघोषः सतलघोषो गाण्डीव-
धन्वा मुद्गरदहंश्च । यदा शरानपंपयिता तवीरसि तदा मनस्ते
किमिवाभविष्यत् ॥ १९ ॥ गदाहस्तं भीममभिद्रवन्तं माद्रीपुत्रौ
सम्पतन्तौ दिशश्च । अमर्षजं क्रोधविषं वमन्तौ दृष्ट्वा चिरं ताप-
मुपैष्यसेऽधम ॥ २० ॥ यथा चाहं नातिचरे कथञ्चित् पतीन्महा-
हान्ननसापि जातु । तेनाद्य सत्येन वशीकृतं त्वां द्रष्टास्मि पार्थः
परिकृष्यमाणम् ॥ २१ ॥ न सम्भ्रमं गन्तुमहं हि शक्ये त्वया
नृशंसेन विकृष्यमाणा । समागताहं हि कुरुप्रवीरैः पुनर्बनं
काम्यकमागतास्मि ॥ २२ ॥

वैशम्पायन उवाच । सा ताननुप्रेक्ष्य विशालनेत्रा जिघृक्ष-
माणा न च भर्त्सयन्ती । प्रोवाच मा मा स्पृशतेति भीता धौम्यं
प्रचुक्रोश पुरोहितं सा ॥ २३ ॥ जग्राह तामुत्तरवस्त्रदेशे जय-
द्रथस्तं समवाक्षिपत् सा । तया समाक्षिप्ततनुः स पापः पपात
शाखीव निवृत्तमूलः ॥ २४ ॥ प्रगृह्यमाणा तु महाजवेन मुहु-
र्विनिश्चस्य च राजपुत्री । सा कृष्यमाणा रथमारुरोह धौम्यस्य
पादावभिवाद्य कृष्णा ॥ २५ ॥

धौम्य उवाच । नेयं शक्या तया नेतुमविजित्य महारथान् ।
धर्मं क्षत्रस्य पौराणमवेक्षस्व जयद्रथ ॥ २६ ॥ क्षुद्रं कृत्वा फल
पापं त्वं प्राप्स्यसि न संशयः । आसाद्य पाण्डवान् वीरान् धर्म-
राजपुरोगमान् ॥ २७ ॥

वैशम्पायन उवाच । इत्युक्त्वा क्रियमाणां तां राजपुत्रीं यश-
स्विनीम् । अन्वगच्छत्तदा धौम्यः पदातिगणमध्यगः ॥ २८ ॥

इति आरण्यपर्वणि द्रौपदीहरणपर्वणि द्रौपदीहरणे
सप्तप्रष्टाधिकविंशतोऽध्यायः ॥ २६७ ॥

वैशम्पायन उवाच । ततो दिशः सम्प्रविहृत्य पार्था मृगान्
वराहान् महिषांश्च हत्वा । धनुर्धराः श्रेष्ठतमाः पृथिव्यां पृथक्
चरन्तः सहिता वभूवुः ॥ १ ॥ ततो मृगव्यालगणानुकीर्णं महा-
वनं तद्विहगोपघुष्टम् । भ्रातृंश्च तानभ्यवदद्युधिष्ठिरः श्रुत्वा गिरौ
व्याहरतां मृगाणाम् ॥ २ ॥ आदित्यदीप्तां दिशमभ्युपेत्य मृगा
हिजाः क्रूरभिमे वदन्ति । आयासमुग्रं प्रतिवेदयन्ती महावनं
यत्तुभिर्वाध्यमानम् ॥ ३ ॥ क्षिप्रं निवर्त्तध्वमलं मृगैर्नो मनो हि मे
दूयति दह्यते च । बुद्धिं समाच्छाद्य च मे समन्युरुद्धूयते प्राण-
पतिः शरीरे ॥ ४ ॥ सरः सुपर्णेन हतोरगं यथा राष्ट्रं यथा-

राजकमात्तलक्ष्मि । एवंविधं मे प्रतिभाति काम्यकं शौण्डेयं यथा
 पीतरसश्च कुम्भः ॥ ५ ॥ ते सैन्यवैरत्यनिलोग्रवेगैर्महाजवैर्वाजिभि-
 रुद्धमानाः । युक्तैर्वहद्भिः सुरथैर्नवीरास्तदाश्रमायामिसुखा
 बभूवुः ॥ ६ ॥ तेषान्तु गोमायुरनल्पघोषो निवर्ततां वाममुपेत्य
 पार्श्वम् । प्रव्याहरत्तत् प्रविशत्य राजा प्रोवाच भीमञ्च धन-
 क्षयञ्च ॥ ७ ॥ यथा वदत्येष विहीनयोनिः शालावृको वा समु-
 पेत्य पार्श्वम् । सुव्यक्तमस्नानवनन्य पापैः कृतोऽभिमर्दः कुरुभिः
 प्रसज्य ॥ ८ ॥ इत्येव ते तदनमाविशन्तो महत्यरण्ये मृगया-
 च्चरित्वा । बालामपश्यन्त तदा रुदन्तीं धात्रेयिकां प्रेष्यवधूं
 प्रियायाः ॥ ९ ॥ तामिन्द्रसेनस्वरितोऽभिसृत्य रथादवपुत्य ततो-
 ऽभ्यधावत् । प्रोवाच चैनां वचनं नरेन्द्र धात्रेयिकामार्ततरस्तदा-
 नीम् ॥ १० ॥ किं रोदिषि त्वं पतिता धरण्यां क्रिन्ते सुखं शुष्यति
 दीनवर्णम् । कच्चिन्न पापैः सुनृशंसकृद्भिः प्रमाथिता द्रौपदी
 राजपुत्री ॥ ११ ॥ अचिन्त्यरूपा सुविशालनेत्रा शरीरतुल्या कुरु-
 पुङ्गवानाम् । यद्येव देवी पृथिवीं प्रविष्टा दिवं प्रपन्नाप्यथवा
 समुद्रम् ॥ १२ ॥ तस्या गमिष्यन्ति पदं हि पार्था यथा हि सन्त-
 प्यति धर्मपुत्रः । को ह्यीदृशानामरिमर्दनानां क्लेशक्षमाणामपरा-
 जितानाम् ॥ १३ ॥ प्राणैः समामिष्टतमां जिहीर्षेदनुत्तमं रत्नमिव
 प्रमूढः । न बुध्यते नाथवतीमिहाय वद्विश्वरं हृदयं पाण्डवानाम्
 ॥ १४ ॥ कस्याय कायं प्रतिभिय घोरा महीं प्रवेक्ष्यन्ति शिताः
 शराग्र्याः । मा त्वं शुचस्तां प्रति भीरु विद्धि यथाय कृष्णा पुन-
 रेष्यतीति ॥ १५ ॥ निहत्य सर्वान् द्विषतः समग्रान् पार्थाः समे-
 ष्यन्त्यथ याज्ञसेन्या । अथाब्रवीच्चारुमुखं विसृज्य धात्रेयिका
 सारथिमिन्द्रसेनम् ॥ १६ ॥ जयद्रथेनापहृता प्रमथ्य पञ्चेन्द्र-
 कल्पान् परिभूय कृष्णा । तिष्ठन्ति वत्मानि नवान्यभूनि वृक्षाश्च न
 स्नान्ति तथैव भग्नाः ॥ १७ ॥ आवर्त्तयध्वं क्षत्रियात् शीघ्रं न

दूरयातैव हि राजपुत्री । सन्नद्धध्वं सर्वं एवेन्द्रकल्पा महान्ति
 चास्त्रणि च दंशनानि ॥ १८ ॥ गृह्णीत चापानि महाधनानि
 शरांश्च शीघ्रं पद्मवीञ्चरध्वम् । पुरा हि निर्भर्त्सनदण्डमोहिता
 प्रमोहचित्ता वदनेन शुच्यता ॥ १९ ॥ ददाति कस्मैचिद्वनहते तनुं
 वराज्यपूर्णमिव भस्त्रानि सुचम् । पुरा तुषाग्नाविव ह्वयते हविः
 पुरा श्वमाने स्तग्निवापविध्यते ॥ २० ॥ पुरा च सोमोऽध्वरगोऽव-
 लिच्छते शुना यथा विप्रजने प्रमोहिते । महत्यरण्ये मृगया-
 च्चरित्वा पुरा शृगालो नलिनीं विगाहते ॥ २१ ॥ मा वः प्रियायाः
 सुनसं सुलोचनं चन्द्रप्रभाभं वदनं प्रसन्नम् । स्पृश्याच्छभं कश्चि-
 दकृत्यकारी श्वा वै पुरोडाशमिवाध्वरस्थम् । एतानि वर्त्मान्यनु-
 यात शीघ्रं मा वः कालः क्षिप्रमिहात्यगादै ॥ २२ ॥

युधिष्ठिर उवाच । भद्रे प्रतिक्राम नियच्छ वाचं मास्मत्-
 सकाशे परुषाण्यवीचः । राजानो वा यदि वा राजपुत्रा वस्तेन
 मत्ता वञ्चनां प्राप्नुवन्ति ॥ २३ ॥

वैशम्पायन उवाच । एतावदुक्त्वा प्रययुहिं शीघ्रं तान्येव वर्त्मान-
 न्यनुवर्त्तमानाः । मुहुर्मुहुर्व्यालवदुच्छसन्तो ज्या विक्षिपन्तश्च महा-
 धनुभ्यः ॥ २४ ॥ ततोऽपश्यंस्तस्य सैन्यस्य रेणुमुद्धूतं वै वाजिखुर-
 प्रणुन्नम् । पदातीनां मध्यगतञ्च धौम्यं विक्रोशन्तं भीममभिद्रवेति
 ॥ २५ ॥ ते सान्त्वय धौम्यं परिदीनसत्त्वाः सुखं भवानेत्विति राज-
 पुत्राः । श्वेना यथैवामिषसम्प्रयुक्ता जवेन तत्सैन्यमथाभ्यधावन्
 ॥ २६ ॥ तेषां महेन्द्रोपमविक्रमाणां संख्यानां धर्षणाद्याच्चसैन्याः ।
 क्रोधः प्रज्ज्वाल जयद्रथञ्च दृष्ट्वा प्रियां तस्य रथे स्थिताञ्च ॥ २७ ॥
 प्रचक्रुःशुश्रापयथ सिन्धुराजं त्वकोदरस्यैव धनञ्जयश्च । यमौ च राजा
 च महाधनुर्द्धरास्ततो दिशः संमुमुद्भः परेषाम् ॥ २८ ॥

इति आरण्यपर्वणि द्रौपदीहरणपर्वणि पार्थागमने

अष्टषष्ट्यधिकद्विंशतोऽध्यायः ॥ २६८ ॥

वैशम्पायन उवाच । ततो घोरतरः शब्दो वने समभवत्तदा ।
भीमसेनार्जुनौ दृष्ट्वा क्षत्रियाणाममर्षिणाम् ॥ १ ॥ तेषां ध्वजा-
ग्राख्यभिवीक्ष्य राजा स्वयं दुरात्मा कुरुपुङ्गवानाम् । जयद्रथो
याज्ञसेनीमुवाच रथे स्थितां भानुमतीं हतौजाः ॥ २ ॥ आया-
न्तीमे पञ्च रथा महान्तो मन्ये च कृशो पतयस्तवेते । सा जानती
स्थापय नः सुकेषि परं परं पाण्डवानां रथस्थम् ॥ ३ ॥

द्रौपद्युवाच । किन्ते ज्ञातैर्मूढं महाधनुर्धरैरनायुष्यं कर्म
कृत्वातिघोरम् । एते वीराः पतयो मे समेता न वः शेषः कश्चि-
दिहास्ति युवे ॥ ४ ॥ आख्यातव्यं त्वेव सर्वं सुमूर्खो मया तुभ्य
पृष्टया धर्म एषः । न मे व्यथा विद्यते त्वज्जयं वा संपश्यन्त्याः
सानुजं धर्मराजम् ॥ ५ ॥ यस्य ध्वजाग्रे नदतो मृदङ्गौ नन्दोप-
नन्दौ मधुरौ युक्तरूपौ । एतं स्वधर्मार्थविनिययज्ञं सदा जनाः
कृत्यवन्तोऽनुयान्ति ॥ ६ ॥ य एष जाम्बूनदशुङ्गगौरः प्रचण्ड-
घोणस्तनुरायताक्षः । एनं कुरुयेष्ठतमं वहन्ति युधिष्ठिरं धर्मसुतं
पतिं मे ॥ ७ ॥ अष्टेषु शत्रोः शरणागतस्य दद्यात् प्राणान् धर्म-
चारी नृवीरः । परैश्चेनं मूढं जवेन भूतये त्वमात्मनः प्राञ्जलि-
न्यस्तमस्वः ॥ ८ ॥ अथाप्येनं पश्यसि यं रथस्थं महाभुजं शाल-
मिव प्रवृद्धम् । सन्दष्टौष्ठं भ्रुकुटीसंहतभ्रुवं वृकोदरो नाम पति-
र्ममैषः ॥ ९ ॥ आजानेया वलिनः साधुदान्ता महाबलाः शूर-
मुदा वहन्ति । एतस्य कर्माण्यतिमानुषाणि भीमैतिशब्दोऽस्य गतः
पृथिव्याम् ॥ १० ॥ नास्यापराधाः शेषमवाप्नुवन्ति नायं वैरं
विस्मरते कदाचित् । वैरस्यान्तं संविधायोपयाति पञ्चाच्छान्तिं न
च गच्छत्यतीव ॥ ११ ॥ धनुर्धराग्रगोष्ठिमान् यमस्वी जितेन्द्रियो
वृद्धसेवी नृवीरः । भ्राता च शिष्यश्च युधिष्ठिरस्य धनञ्जयो नाम
पतिर्ममैषः ॥ १२ ॥ यो वै न कामान्न भयान्न लोभात्तज्जेद्धर्मं न
नृशंस्यञ्च कुर्यात् । स एष वैश्वानरतुल्यतेजाः कुन्तीसुतः शत्रु-

सहः प्रमाथी ॥ १३ ॥ यः सर्वधर्मार्थविनिश्चयज्ञो भयार्त्तानां भय-
हर्ता मनीषी । यस्योत्तमं रूपमाहुः पृथिव्यां यं पाण्डवाः परि-
रक्षन्ति सर्वे ॥ १४ ॥ प्राणैर्गरीयांसमनुव्रतं वै स एष वीरो
नकुलः पतिर्म । यः खड्गयोधो लघुचित्रहस्तो महाश्व धीमान्
सहदेवो द्वितीयः ॥ १५ ॥ यस्याय कर्म द्रव्यसि मूढसत्त्व शत-
क्रतोर्वा दैत्यसेनासु सङ्गे । शूरः कृतास्त्रो मतिमान्मनस्वी प्रिय-
ङ्गरो धर्मसुतस्य राज्ञः ॥ १६ ॥ य एष चन्द्रार्कसमानतेजा जघ-
न्यजः पाण्डवानां प्रियश्च । बुद्ध्या समो यस्य नरो न विद्यते
वक्ता तथा सत्सु विनिश्चयज्ञः ॥ १७ ॥ स एष शूरो नित्यममर्ष-
णश्च धीमान् प्राज्ञः सहदेवः पतिर्म । त्यजेत् प्राणान् प्रविशेद्व्य-
वाहं न त्वेवैष व्याहरेद्धर्मवाह्यम् ॥ १८ ॥ सदा मनस्वी चतुर्धर्म-
रतश्च कुन्त्याः प्राणैरिष्टतमो नृवीरः । विशीर्यन्ती नावमिवा-
र्णवान्ते रत्नाभिपूर्णा मकरस्य पृष्ठे ॥ १९ ॥ सेनान्तरे मां हत-
सर्वयोधां विचोमितां द्रव्यसि पाण्डुपुत्रैः । द्रव्येते वै कथिताः
पाण्डुपुत्रा यास्त्वं मोहादवमन्य प्रवृत्तः । यद्येतेभ्यो मुच्यसे
रिष्टदेहः पुनर्जन्म प्राप्स्यसे जीव एव ॥ २० ॥

वैशम्पायन उवाच । ततः पार्थाः पञ्च पञ्चेन्द्रकल्याण्यक्ता
वस्तान् प्राञ्जलींस्तान् पदातीन् । रथानीकं शरवर्षान्धकारं चक्रुः
क्रुद्धाः सर्वतः संनिगृह्य ॥ २१ ॥

इति आरक्ष्यपर्वणि द्रौपदीहरणपर्वणि पार्थयुद्धे

एकोनसप्तत्यधिकद्विंशतोऽध्यायः ॥ २६९ ॥

वैशम्पायन उवाच । सन्तिष्ठतः प्रहरत तूर्णं विपरिधावत ।
इति स सैन्यवो राजा चोदयामास तान् नृपान् ॥ १ ॥ ततो घोर-
तमः शब्दो रणे समभवत्तदा । भीमाजुनयमान् दृष्ट्वा सैन्यानां

सयुधिष्ठिरान् ॥ २ ॥ शिविसौवीरसिन्धूनां विषादश्चाप्यजायत ।
तान् दृष्ट्वा पुरुषव्याघ्रान् व्याघ्रानिव वलीकृतान् ॥ ३ ॥ हैमचित्त-
समुत्तेषां सर्वशैक्यायसीं गदाम् । प्रवृद्धाभ्यद्रवङ्गीमः सैन्धवं
कालचोदितम् ॥ ४ ॥ तदन्तरमथावृत्य कोटिकास्योऽभ्यहारयत् ।
महता रथवंशेन परिवार्यै वृकोदरम् ॥ ५ ॥ शक्तितीमरनाराचै-
र्वीरवाङ्मप्रचोदितैः । कीर्यमाणोऽपि वज्रभिर्न स भीमोऽभ्य-
कम्पत ॥ ६ ॥ गजन्तु स गजारोहं पदातीत्य चतुर्दश । जघान
गदया भीमः सैन्धवध्वजिनीमुखि ॥ ७ ॥ पार्थः पञ्चमताञ्छूरान्
पार्वतीयान् महारथान् । परीप्समानः सौवीरं जघान ध्वजिनी-
मुखि ॥ ८ ॥ राजा स्वयं सुवीराणां प्रवराणां प्रहारिणाम् ।
निमेषमात्रेण शतं जघान समरे तदा ॥ ९ ॥ दृष्ट्वा नकुलस्तत्र
रथात् प्रस्कृत्य खड्गघृक् । शिरांसि पादरक्षाणां वीजवत्
प्रवपन्मुहुः ॥ १० ॥ सहदेवस्तु सन्धाय रथेन गजयोधिनः ।
पातयामास नाराचैर्दुर्मेभ्य इव वर्हिणः ॥ ११ ॥ ततस्त्रिगर्तं
सधनुर्वतीर्य महारथात् । गदया चतुरो वाहान् रात्रस्तस्य
तदावधीत् ॥ १२ ॥ तमभ्यासगतं राजा पदार्तिं कुन्तिनन्दनः ।
अर्द्धचन्द्रेण वागेन विव्याधोरसि धर्मराट् ॥ १३ ॥ स भिन्नहृदयो
वीरो वक्त्राच्छोणितमुदमन् । पपाताभिमुखः पार्थं छिन्नमूल इव
द्रुमः ॥ १४ ॥ इन्द्रसेनद्वितीयस्तु रथात् प्रस्कृत्य धर्मराट् । हताश्वः
सहदेवस्य प्रतिपेदे महारथम् ॥ १५ ॥ नकुलन्त्वभिसन्धाय क्षेम-
ङ्गरमहामुखौ । उभावुभयतस्तोक्ष्यौ शरवर्षैर्ववर्षताम् ॥ १६ ॥
तोमरैरभिवर्षन्तौ जीमूताविव वार्षिकौ । रक्तीकेन विपाठेन जज्ञे
माद्रवतीसुतः ॥ १७ ॥ त्रिगर्तराजः सुरयस्तस्याद्य रथधूर्गतः ।
रथमाक्षेपयामास गजेन गजयानवित् ॥ १८ ॥ नकुलस्त्वपभी-
स्तस्माद्रथाच्चर्मासिपाणिमान् । उद्ध्रान्तं स्थानमास्थाय तस्यौ
गिरिरिवाचलः ॥ १९ ॥ सुरयस्तं गजवरं वधाय नकुलस्य तु ।

प्रेषयामास सक्रोधमभ्युच्छितकरं ततः ॥ २० ॥ नकुलस्तस्य नागस्य
 समीपे परिवर्त्तिनः । सविघ्नाणं भुजं मूले खड्गेन निरकुन्तत
 ॥ २१ ॥ स विनय महानादं गजः कङ्कणभूषणः । पतन्नवाक्-
 शिरा भूमौ हस्त्यारोहानपातयत् ॥ २२ ॥ स तत् कर्म महत्
 कृत्वा शूरो माद्रवतीसुतः । भीमसेनरथं प्राप्य शर्म लेभे महा-
 रथः ॥ २३ ॥ भीमस्त्वापततो राज्ञः कोटिकास्यस्य सङ्गरे । सूतस्य
 बुदतो वाहान् चुरेणापाहरच्छिरः ॥ २४ ॥ न बुबोध हतं सूतं
 स राजा वाहुशालिना । तस्याश्वा व्याद्रवन् संखिप्त हतसूता-
 स्ततस्ततः ॥ २५ ॥ विमुखं हतसूतं तं भीमः प्रहरताम्बरः ।
 जघान तल्युक्तेन प्रासेनाभ्येत्य पाण्डवः ॥ २६ ॥ हादृशानान्तु
 सर्वेषां सौवीराणां धनञ्जयः । चकर्त्त निमित्तैर्भलैर्धनूंषि च
 शिरांसि च ॥ २७ ॥ शिवीनिह्नाकुमुख्यांश्च विगर्त्तान् सैन्यवानपि ।
 जघानातिरथः संख्ये वाणगोचरमागतान् ॥ २८ ॥ सादिताः
 प्रत्यदृश्यन्त वद्धयः सव्यसाचिना । सपताकाश्च मातङ्गाः सध्वजाश्च
 महारथाः ॥ २९ ॥ प्रच्छाद्य पृथिवीं तस्थुः सर्वमायोधनं प्रति ।
 शरीराण्यग्निरस्कानि विद्विहानि शिरांसि च ॥ ३० ॥ श्वश्र-
 कङ्ककाकोलभासगोमायुवायसाः । अटप्यंस्तत्र वीराणां हतानां
 मांसशोणितैः ॥ ३१ ॥ हतेषु तेषु वीरेषु सिन्धुराजो जयद्रथः ।
 विमुच्य कृष्णां सन्तस्तः पलायनमनाभवत् ॥ ३२ ॥ स तस्मिन्
 सङ्गुले सैन्ये द्रौपदीमवतार्य तां । प्राणप्रेषसुसुपाधावत् वनं
 येन नराधमः ॥ ३३ ॥ द्रौपदीं धर्मराजस्तु दृष्ट्वा धौम्यपुरस्कृताम् ।
 माद्रीपुत्रेण वीरेण रथमारोपयत्तदा ॥ ३४ ॥ ततस्तद्विद्रुतं सैन्य-
 मपयाते जयद्रथे । आदिश्यादिश्य नाराचैराजघान वृकोदरः
 ॥ ३५ ॥ सव्यसाची तु तं दृष्ट्वा पलायन्तं जयद्रथम् । वारयामास
 निघ्नन्तं भीमं सैन्यवसैनिकान् ॥ ३६ ॥

अर्जुन उवाच । यस्यापचारात् प्राप्तोऽयमस्मान् क्षेमो दुरा-

सदः । तमस्मिन् समरोद्देशे न पश्यामि जयद्रथम् ॥ ३७ ॥ तमे-
वान्विष भद्रन्ते किन्ते योधैर्निपातितैः । अनामिषमिदं कर्म कथं
वा मन्यते भवान् ॥ ३८ ॥

वैशम्पायन उवाच । इत्युक्तो भीमसेनस्तु गुढाक्षेण धीमता ।
युधिष्ठिरमभिप्रेक्ष्य वाग्मी वचनमब्रवीत् ॥ ३९ ॥ हतप्रवीरा
रिपवो भूयिष्ठं विद्रुता दिशः । गृहीत्वा द्रौपदीं राजन्निवर्त्ततु
भवानितः ॥ ४० ॥ यमाभ्यां सह राजेन्द्र धौम्येन च महात्मना ।
प्राप्याश्रमपदं राजन् द्रौपदीं परिसात्वय ॥ ४१ ॥ न हि मे
भोक्ष्यते जीवन्मदः सैन्धवको नृपः । पातालतलसंस्थोऽपि यदि
शत्रोऽस्य सारथिः ॥ ४२ ॥

युधिष्ठिर उवाच । न हतव्यो महाबाहो दुरात्मापि स
सैन्धवः । दुःश्लामभिसंस्तृत्य गान्धारीञ्च यशस्विनीम् ॥ ४३ ॥

वैशम्पायन उवाच । तच्छ्रुत्वा द्रौपदी भीममुवाच व्याकुले-
न्द्रिया । कुपिता ज्ञीमती प्राज्ञा पती भीमार्जुनावुभौ ॥ ४४ ॥
कर्त्तव्यञ्चेत् प्रियं मच्चं बध्यः स पुरुषाधमः । सैन्धवापसदः पापो
दुर्मतिः कुलपांसनः ॥ ४५ ॥ भार्याभिहर्त्ता वैरी यो यश्च राज्य-
हरो रिपुः । याचमानोऽपि संग्रामे न भोक्तव्यः कथञ्चन ॥ ४६ ॥
इत्युक्तौ तौ नरव्याघ्रौ ययतुर्यत्र सैन्धवः । राजा निवृत्ते कृष्णा-
मादाय सपुरोहितः ॥ ४७ ॥ स प्रविश्याश्रमपदं व्यपविहृत्वप्री-
मठम् । मार्कण्डेयादिभिर्विप्रैरनुकीर्णं ददर्श ह ॥ ४८ ॥ द्रौपदी-
मनुशोचद्भिर्ब्राह्मणैस्तैः समाहितैः । समियाय महाप्राज्ञः सभाथ्यो
भ्रातृमध्यगः ॥ ४९ ॥ ते स्म तं मुदिता दृष्ट्वा पुनः प्रत्यागतं नृपम् ।
जित्वा तान् सिन्धुगोवीरान् द्रौपदीं चाहृतां पुनः ॥ ५० ॥ स
तैः परिवृतो राजा तत्रैवोपविष्य ह । प्रविवेशाश्रमं कृष्ण
यमाभ्यां सह भाविनौ ॥ ५१ ॥ भीमसेनार्जुनौ चापि श्रुत्वा क्रोध-
गतं रिपुम् । स्वयमश्वांस्तुदन्तौ तौ जवेनैवाभ्यधावताम् ॥ ५२ ॥

इदमव्यङ्ग्यं चात्र चकार पुरुषोऽर्जुनः । क्रोधमात्रगतान्स्वान्
 सैन्धवस्य जघान यत् ॥ ५३ ॥ स हि दिव्यास्त्रसम्पन्नः कृच्छ्रकाले-
 ऽप्यसकृमः । अकरोद्दृष्ट्वा कर्म शरैरस्त्रानुमन्तितैः ॥ ५४ ॥
 ततोऽभ्यधावतां वीरावुभौ भीमघनञ्जयौ । हताश्वं सैन्धवं भीत-
 भेकं व्याकुलचेतसम् ॥ ५५ ॥ सैन्धवस्तु हतान् दृष्ट्वा तथास्त्रान्
 स्वान् सुदुःखितः । अतिविक्रमकर्माणि कुर्वाणश्च घनञ्जयम् ॥ ५६ ॥
 पलायनकृतोत्साहः प्राद्रवद्येन वै वनम् । सैन्धवं लभिसम्प्रेक्ष्य
 पराक्रान्तं पलायने ॥ ५७ ॥ अनुयाय महाबाहुः फाल्गुनो
 वाक्यमब्रवीत् । अनेन वीर्य्येण कथं स्त्रिवं पार्थयसे वलात् ॥ ५८ ॥
 राजपुत्र निवर्त्तस्व न ते युक्तं पलायनम् । कथं ह्यनुचरान् हिला
 शत्रुमध्ये पलायसे ॥ ५९ ॥ इत्युच्यमानः पार्थेन सैन्धवो न न्यव-
 र्त्तत । तिष्ठ तिष्ठेति तं भीमः सहसाभ्यद्रवहली । मावधीरिति
 प्रार्थस्तं दयावान् प्रत्यभाषत ॥ ६० ॥

इति आरण्यपर्वणि द्रौपदीहरणपर्वणि जयद्रथग्रहणं

सप्तत्यधिकद्विंशतोऽध्यायः ॥ २७० ॥

समाप्तञ्च द्रौपदीहरणपर्व ।

अथ जयद्रथविमोक्षणपर्व ॥

वैशम्पायन उवाच । जयद्रथस्तु सम्प्रेक्ष्य भ्रातरावुद्यता-
 युधौ । प्राधावतूर्खमव्यग्रौ जीवितेप्सुः सुदुःखितः ॥ १ ॥ तं
 भीमसेनो धावन्तमवतीर्थ्य रथाहली । अभिद्रुत्य निजग्राह केश-
 पक्षौ ह्यमर्षणः ॥ २ ॥ समुद्यम्य च तं भीमो निष्प्रियेष महीतले ।
 शिरो गृहीत्वा राजानं ताडयामास चैव ह ॥ ३ ॥ पुनः सञ्जीव-
 मानस्य तस्योत्पतितुमिच्छतः । पदा मूर्द्ध्नि महाबाहुः प्राहर-
 णिलपिष्यतः ॥ ४ ॥ तस्य जानु दहौ भीमो जंघे चैनमरत्निना ।

स मोहमगमाद्राजा प्रहारवरपीडितः ॥ ५ ॥ सरोषं भीमसेनस्तु
वारयामास फाल्गुनः । दुःशलायाः कृते राजा यत्तदाहेति
कौरवः ॥ ६ ॥

भीम उवाच । नायं पापसमाचारो मत्तो जीवितमर्हति ।
कृष्णायास्तदनर्हायाः परिक्षेष्टा नराधमः ॥ ७ ॥ किन्तु भव्यं
मया कर्तुं यद्राजा सततं शृणी । लज्ज वालिशया बुद्ध्या सदैवा-
स्मान् प्रवाधसे ॥ ८ ॥ एवमुक्त्वा सटास्तस्य पञ्च चक्रे वृकोदरः ।
अर्धचन्द्रेण वाणेन किञ्चिदब्रुवतस्तदा ॥ ९ ॥ विकल्पयित्वा
राजानं ततः प्राह वृकोदरः । जीवितुं चेच्छसे मूढ हेतुं मे
गदतः शृणु ॥ १० ॥ दासोऽस्मीति त्वया वाच्यं संसत्सु च सभासु
च । एवं ते जीवितं दयामेष युद्धजितो विधिः ॥ ११ ॥ एव-
मस्त्विति तं राजा कृष्यमाणो जयद्रथः । प्रोवाच पुरुषव्याघ्रं
भीममाहवशोभिनम् ॥ १२ ॥ तत एनं विचेष्टन्तं वद्धा पार्थो
वृकोदरः । रथमारोपयामास विसंज्ञं पांशुगुण्ठितम् ॥ १३ ॥
ततस्तं रथमास्थाय भीमः पार्थानुगस्तदा । अश्वेत्याश्वमनघस्य-
मभ्यगच्छयुधिष्ठिरम् ॥ १४ ॥ दर्शयामास भीमस्तु तदवस्थं जय-
द्रथम् । तं राजा प्राहसदृष्ट्वा मुच्यतामिति चाब्रवीत् ॥ १५ ॥
राजानञ्चाब्रवीद्धीमो द्रौपद्याः कथ्यतामिति । दासभावं गतो
ह्येष पाण्डूनां पापचेतनः ॥ १६ ॥ तमुवाच ततो ज्येष्ठो भ्राता
सप्रणयं वचः । सुव्रतममघमाचारं प्रमाणा यदि ते वयम् ॥ १७ ॥
द्रौपदी चाब्रवीद्धीममभिप्रेक्ष्य युधिष्ठिरम् । दासोऽयं मुच्यतां
राज्ञस्त्वया पञ्चसटः कृतः ॥ १८ ॥ स सुक्तोऽश्वेत्य राजानमभि-
वाद्य युधिष्ठिरम् । ववर्त्ते विह्वलो राजंस्तांश्च दृष्ट्वा मुनींस्तदा
॥ १९ ॥ तमुवाच शृणी राजा धर्मपुत्रो युधिष्ठिरः । तथा जय-
द्रथं दृष्ट्वा गृहीतं सव्यसाचिना ॥ २० ॥ अदासो गच्छ सुक्तासि
मैवं कार्ष्णीः पुनः क्वचित् । स्त्रीकामं वा धिगस्तु त्वां वृद्धः वृद्ध-

सहायवान् ॥ २१ ॥ एवंविधं हि कः कुर्यात्स्वदन्यः पुरुषाधमः ।
 गतसत्त्वमिव क्षाला कर्त्तारमशुभस्य तम् ॥ २२ ॥ तं प्रेक्ष्य भरत-
 श्रेष्ठ कृपाञ्जके नराधिपः । धर्मं ते वर्द्धतां बुद्धिर्मा चाधर्मं मनः
 कृथाः ॥ २३ ॥ साश्वः सरथपादातः स्वस्ति गच्छ जयद्रथ ।
 एवमुक्तस्तु स ब्रीडं तूष्णीं किञ्चिद्वाङ्मुखः ॥ २४ ॥ जगाम
 राजन् दुःखार्त्तो गङ्गाहाराय भारत । स देवं शरणं गत्वा
 विरूपाक्षमुमापतिम् ॥ २५ ॥ तपश्चचार विपुलं तस्य प्रीतो वृष-
 ध्वजः । बलिं स्वयं प्रत्यगृह्णात् प्रीयमाणस्त्रिलोचनः । वरञ्चास्मै
 ददौ देवः स जग्राह च तच्छृणु ॥ २६ ॥

जयद्रथ उवाच । समस्तान् सरथान् पञ्च जघेयं युधि पाण्ड-
 वान् । इति राजाब्रवीद्देवं नेति देवस्तमब्रवीत् ॥ २७ ॥

महेश्वर उवाच । अजय्यांश्चाप्यवध्यांश्च वारयिष्यसि तान् युधि ।
 ऋतेऽर्जनं महाबाहुं नरं नाम सुरेश्वरम् ॥ २८ ॥ वदय्यां तप्ततपसं
 नारायणसहायकम् । अजितं सर्वलोकानां देवैरपि दुरासदम्
 ॥ २९ ॥ मया दत्तं पाशुपतं दिव्यमप्रतिमं शरम् । अवाप लोक-
 पालेभ्य वज्रादीन् स महाशरान् ॥ ३० ॥ देवदेवो ह्यनन्तात्मा विष्णुः
 सुरगुरुः प्रभुः । प्रधानपुरुषोऽव्यक्तो विश्वात्मा विश्वमूर्तिमान्
 ॥ ३१ ॥ युगान्तकाले संप्राप्ते कालाग्निर्दहते जगत् । सपर्वतासर्व-
 द्वीपं समैलवनकाननम् ॥ ३२ ॥ निर्दहन्नागलोकांश्च पातालतलचा-
 रिणः । अथान्तरौक्षीं सुमहन्नानावर्णाः पयोधरा ॥ ३३ ॥ घोरस्वरा
 विनदिनस्तडिन्मालावलम्बिनः । समुत्तिष्ठन् दिशः सर्वा विवर्षन्तः
 समन्ततः ॥ ३४ ॥ ततोऽग्निं नाशयामासुः सम्बर्त्तन्निनियामकाः ।
 अक्षमात्रैश्च धाराभिस्तिष्ठन्त्यापूर्य्य सर्वम् ॥ ३५ ॥ एकास्मैवे तदा
 तस्मिन्नुपशान्ते चराचरे । नष्टचन्द्रार्कपवने ग्रहनक्षत्रवर्जिते ॥ ३६ ॥
 चतुर्युगसहस्रान्ते सलिलेनाप्लुता मही । ततो नारायणाख्यस्तु
 सहस्राक्षः सहस्रपात् ॥ ३७ ॥ सहस्रशीर्षा पुरुषः स्वमुक्ताम-

स्त्वतीन्द्रियः । फणासहस्रविकटं शेषं पर्यङ्गभोगिनम् ॥ ३८ ॥
 सहस्रमिव तिग्मांशुसंघातनमितद्युतिम् । कुन्देन्दुहारगोक्षीर-
 मृणालकुमुदप्रभम् ॥ ३९ ॥ तत्रासौ भगवान् देवः स्वपन् जल-
 निधौ तदा । नैशेन तमसा व्याप्तां स्वां रात्रिं कुरुते विभुः
 ॥ ४० ॥ सत्त्वोद्रेकात् प्रबुद्धस्तु शून्यं लोकमपश्यत् । इमञ्चोदा-
 हरन्त्यत्र श्लोकं नारायणं प्रति ॥ ४१ ॥ आपो नारास्तु तनव
 इत्यपां नाम शुश्रुम । अयनं तेन चैवास्ते तेन नारायणः स्मृतः
 ॥ ४२ ॥ प्रध्यानसमकालन्तु प्रजाहेतोः सनातनः । ध्यानमात्रे तु
 भगवन्नाभ्यां पद्मः समुत्थितः ॥ ४३ ॥ ततश्चतुर्मुखो ब्रह्मा नाभि-
 पद्मादिनिःसृतः । ततोपविष्टः सहसा पद्मे लोकपितामहः ॥ ४४ ॥
 शून्यं दृष्ट्वा जगत् कृत्स्नं मानसानात्मनः समान् । ततो मरीचि-
 प्रमुखान्महर्षीन्सृजन्तव ॥ ४५ ॥ ते दृष्ट्वा सर्वभूतानि तत्स्थानि
 स्थावराणि च । यच्चराक्षसभूतानि पिशाचोरगमानुषान् ॥ ४६ ॥
 सृजते ब्रह्ममूर्तिस्तु रक्षते पौरुषी तनुः । रौद्रीभावेन श्मशने-
 त्तिस्रोऽवस्थाः प्रजापतेः ॥ ४७ ॥ न श्रुतन्ते सिन्धुपते विशो-
 रङ्ग, तर्कमणः । कथ्यमानानि मुनिभिर्ब्राह्मणैर्वेदपारगैः ॥ ४८ ॥
 जलेन समनुव्याप्ते सर्वतः पृथिवीतले । तदा चैकार्ष्वे तस्मिन्नेका-
 काशे प्रभुश्चरन् ॥ ४९ ॥ निशायामिव खद्योतः प्रावृट्काले सम-
 न्ततः । प्रतिष्ठानाय पृथिवीं मार्गमाणस्तदाभवत् ॥ ५० ॥ जले
 निमग्नां गां दृष्ट्वा चोद्धर्तुं मनसेच्छति । किन्तु रूपमहं कृत्वा
 सलिलादुद्धरे महीम् ॥ ५१ ॥ एवं सञ्चिन्त्य मनसा दृष्ट्वा दिव्येन
 चक्षुषा । जलक्रीडाभिरुचितं वाराहं रूपमलरत् ॥ ५२ ॥ कृत्वा
 वराहवपुषं वाङ्मयं वेदसम्मितम् । दशयोजनविस्तीर्णमायतं शत-
 योजनम् ॥ ५३ ॥ महापर्वतवप्राभं तीक्ष्णदंष्ट्रं प्रदीप्तिमत् । महा-
 मेघौघनिर्घोषं नीलजीमूतसन्निभम् ॥ ५४ ॥ भूत्वा यच्चवराहो
 वै अपः संप्राविशत् प्रभुः । दंष्ट्रेणैकेन चोद्धृत्य खे स्थाने न्यविश-

न्यहीम् ॥ ५५ ॥ पुनरेव महाबाहुरपूर्वां तनुमाश्रितः । नरस्य
 कृत्वादितनुं सिंहस्यार्दितनुं प्रभुः ॥ ५६ ॥ दैत्येन्द्रस्य सभां गत्वा
 पाणिं संस्पृश्य पाणिना । दैत्यानामादिपुरुषः सुरारिर्दितिनन्दनः
 ॥ ५७ ॥ दृष्ट्वा चापूर्ववपुषं क्रोधात् संरुक्तलोचनः । भूलोच्यतकरः
 स्वर्गो हिरण्यकशिपुस्तदा ॥ ५८ ॥ मेघस्तनितनिर्वीक्षो नीलाभ-
 चयसन्निभः । देवारिर्दितिजो वीरो नृसिंहं समुपाद्वत् ॥ ५९ ॥
 समुपेत्य ततस्तीक्ष्णैर्मृगेन्द्रेण वलीयसा । नारसिंहेन वपुषा
 हारितः करजैर्भ्रमम् ॥ ६० ॥ एवं निहत्य भगवान् दैत्येन्द्रं
 रिपुघातिनम् । भूयोऽन्यः पुण्डरीकाक्षः प्रभुर्लोकहिताय च ॥ ६१ ॥
 कश्यपात्मजः श्रीमानदित्या गर्भधारितः । पूर्वो वर्षसहस्रे तु
 प्रसूता गर्भमुत्तमम् ॥ ६२ ॥ दुर्दिनाम्बोदसदृशो दीप्ताक्षो वामना-
 कृतिः । दण्डी कमण्डलुधरः श्रीवत्सोरसिभूषितः ॥ ६३ ॥ जटौ
 यज्ञोपवीती च भगवान् बालरूपपटक् । यज्ञवाटं गतः श्रीमान्
 दानवेन्द्रस्य वै तदा ॥ ६४ ॥ ब्रह्मसतिसहायोऽसौ प्रविष्टो बलिनो
 मखि । तं दृष्ट्वा वामनतनुं प्रहृष्टो बलिरब्रवीत् ॥ ६५ ॥ प्रीतो-
 ऽस्मि दृष्ट्वा विप्र ब्रूहि त्वं किं ददानि ते । एवमुक्तस्तु बलिना
 वामनः प्रत्यवाच ह ॥ ६६ ॥ स्वस्तीत्युक्त्वा बलिं देवः स्तवमानो-
 ऽभ्यभाषत । मेदिनीं दानवपते देहि मे विक्रमवयम् ॥ ६७ ॥
 बलिर्देहौ प्रसन्नात्मा विप्रायानिततेजसे । ततो दिव्याद्भुततमं
 रूपं विक्रमतो हरेः ॥ ६८ ॥ विक्रमैस्त्रिभिरक्षीभ्यो जहारागु
 स मेदिनीम् । देहौ शक्राय च मर्क्षीं विष्णुर्देवः सनातनः ॥ ६९ ॥
 एष ते वामनो नाम प्रादुर्भावः प्रकीर्तितः । येन देवाः प्रादु-
 रासन् वैष्णवश्चोच्यते जगत् ॥ ७० ॥ असतां निग्रहार्थाय धर्म-
 संरक्षणाय च । अवतीर्णो मनुष्याणामजायत घटुक्षये ॥ ७१ ॥
 स एष भगवान् विष्णुः कृष्णोऽति परिकीर्तितः । अनाद्यन्तमजं देवं
 प्रभुं लोकनमस्कृतम् ॥ ७२ ॥ यं देवं विदुषो गान्ति तस्य

कर्माणि सैन्धव । यमाङ्गरजितं कृष्णं शङ्खचक्रगदाधरम् ॥ ७३ ॥
 श्रीवत्सवारिणं देवं पीतकौशेयवाससम् । प्रधानं शस्त्रविदुषां
 तेन कृष्णेन रक्ष्यते ॥ ७४ ॥ सहायः पुण्डरीकाक्षः श्रीमानतुल-
 विक्रमः । समानस्यन्दने पार्थमास्थाय परवीरहा ॥ ७५ ॥ न
 शक्यते तेन जेतुं त्रिदशैरपि दुःसहः । कः पुनर्मानुषो भावो
 रणे पार्थं विजेष्यते ॥ ७६ ॥ तमेकं वर्जयित्वा तु सर्वं यौधिष्ठिरं
 बलम् । चतुरः पाण्डवानाजन् दिनैकं जेष्यसे रिपून् ॥ ७७ ॥

वैशम्पायन उवाच । इत्येवमुक्त्वा नृपतिं सर्वपापहरो हरः ।
 उमापतिः पशुपतिर्यज्ञहा त्रिपुरार्दनः ॥ ७८ ॥ वामनैर्विकटैः
 कुञ्जैरुग्रश्रवणदर्शनैः । वृतः पारिषदैर्धोरैर्नानाप्रहरणोद्यतैः ॥ ७९ ॥
 व्रग्वको राजशार्दूल भगनेन निपातनः । उमासहायो भगवां-
 स्तत्रैवान्तरधीयत ॥ ८० ॥ जयद्रथोऽपि मन्दात्मा स्वमेव भवनं
 ययौ । पाण्डवाश्च वने तस्मिन्नावसन् काश्यपे तथा ॥ ८१ ॥

इति आरण्यपर्वणि जयद्रथविमोक्षणपर्वणि जयद्रथ-
 वरप्राप्तौ एकसप्तत्यधिकद्विंशतोऽध्यायः ॥ २७१ ॥

समाप्तञ्च जयद्रथविमोक्षणपर्व ।

अथ रामोपाख्यानपर्व ।

जनमेजय उवाच । एवं हृतायां कृष्णायां प्राप्य क्लेशमनु-
 क्षमम् । अत ऊर्ध्वं नरव्याघ्राः किमकुर्वत पाण्डवाः ॥ १ ॥

वैशम्पायन उवाच । एवं कृष्णां मोक्षयित्वा विनिर्जित्य जय-
 द्रथम् । आसाञ्चक्रे मुनिगणैर्धर्मराजो युधिष्ठिरः ॥ २ ॥ तेषां
 मध्ये महर्षीणां शृण्वतामनुशोचताम् । मार्कण्डेयमिदं वाक्य-
 मब्रवीत् पाण्डुनन्दन ॥ ३ ॥

युधिष्ठिर उवाच । भगवन् देवर्षीणां त्वं ख्यातो भूतभक्षि-

वित् । संशयं परिपृच्छामि किञ्चि मे हृदि संस्थितम् ॥ ४ ॥
 द्रुपदस्य सुता क्षेपा वेदिमध्यात् समुत्थिता । अयोनिजा महा-
 भागा स्तुषा पाण्डोर्महात्मनः ॥ ५ ॥ मन्ये कालश्च भगवान्
 दैवञ्च विधिनिर्मितम् । भवितव्यञ्च भूतानां यस्य नास्ति व्यतिक्रमः
 ॥ ६ ॥ इमां हि पत्नीनस्माकं धर्मज्ञां धर्मचारिणीम् । संसृष्टे-
 दीदृशो भावः शुचिं स्तैन्यमिवानृतम् ॥ ७ ॥ न हि पापं कृतं किञ्चित्
 कर्म वा निन्दितं क्वचित् । द्रौपद्या ब्राह्मणेष्वेव धर्मः सुचरितो
 महान् ॥ ८ ॥ तां जहार वलाद्राजा मूढबुद्धिर्जयद्रथः । तस्याः
 संहरणात् पापः शिरसः केशपातनम् ॥ ९ ॥ पराजयञ्च संग्रामे
 ससहाय समाप्तवान् । प्रत्याहृता तथास्माभिर्हत्वा तत् सैन्यं
 वलम् ॥ १० ॥ तद्धारहरणं प्राप्तमस्माभिरवितर्कितम् । दुःखश्चायं
 वने वासो मृगयायाञ्च जीविका ॥ ११ ॥ हिंसा च मृगजातीनां
 वनौकीभिर्वनौकसाम् । ज्ञातिभिर्विप्रवासश्च मिथ्याव्यवसितैरियम्
 ॥ १२ ॥ अस्ति नूनं मया कश्चिदल्पभाग्यतरो नरः । भवता दृष्ट-
 पूर्वो वा श्रुतपूर्वोऽपि वा भवेत् ॥ १३ ॥

इति आरख्यपर्वणि रामोपाख्यानपर्वणि युधिष्ठिरप्रश्ने
 द्विसप्तत्यधिकद्विंशतोऽध्यायः ॥ २७२ ॥

मार्कण्डेय उवाच । प्राप्तमप्रतिमं दुःखं रामेण भरतर्षभ ।
 रक्षसा जानकी तस्य हृता भार्या वलीयसा ॥ १ ॥ आश्रमा-
 द्राक्षसेन्द्रेण रावणेन दुरात्मना । मायामास्थाय तरसा हत्वा
 गन्धं जटायुषम् ॥ २ ॥ प्रत्याजहार तां रामः सुग्रीववलमाश्रितः ।
 वज्रा सेतुं समुद्रस्य दग्ध्वा लङ्कां श्रितैः शरैः ॥ ३ ॥

युधिष्ठिर उवाच । कस्मिन्नामः कुले जातः किं वीर्यैः कि-
 म्पराक्रमः । रावणः कस्य पुत्रो वा किं वैरं कस्य तेन ह ॥ ४ ॥

एतन्मे भगवन् सर्वं सम्यगाख्यातुमर्हसि । श्रोतुमिच्छामि चरितं
रामस्याक्लिष्टकर्मणः ॥ ५ ॥

मार्कण्डेय उवाच । शृणु राजन् यथावृत्तमितिहासं पुरा-
तनम् । सभार्येण यथा प्राप्तं दुःखं रामेण भारत ॥ ६ ॥ अजो
नामाभवद्राजा महानिच्चाकुबंशजः । तस्य पुत्रो दशरथः शश्वत्
खाध्यायवान् शुचिः ॥ ७ ॥ अभवंस्तस्य चत्वारः पुत्रा धर्मार्थ-
कोविदाः । रामलक्ष्मणशत्रुघ्ना भरतश्च महाबलः ॥ ८ ॥ रामस्य
माता कौशल्या कैकेयी भरतस्य तु । सुतो लक्ष्मणशत्रुघ्नौ सुमि-
त्रायाः परन्तपौ ॥ ९ ॥ विदेहराजो जनकः सीता तस्यात्मजा
विभो । याञ्चकार स्वयं लष्टा रामस्य महिषीं प्रियाम् ॥ १० ॥
एतद्रामस्य ते जन्म सीतायाश्च प्रकीर्तितम् । रावणस्यापि ते जन्म
व्याख्यास्यामि जनेश्वर ॥ ११ ॥ पितामहो रावणस्य साक्षाद्देवः
प्रजापतिः । स्वयम्भुः सर्वलोकानां प्रभुः स्रष्टा महातपाः ॥ १२ ॥
पुलस्त्यो नाम तस्यासीन्मानसो दयितः सुतः । तस्य वैश्रवणो
नाम गवि पुत्रोऽभवत् प्रभुः ॥ १३ ॥ पितरं स समुत्सृज्य पितामह-
मुपस्थितः । तस्य कोपात् पिता राजन् ससर्जात्मानमात्मना ॥ १४ ॥
स यज्ञे विश्रवा नाम तस्यात्सार्द्धेन वै द्विजः । प्रतीकाराय
सक्रोधस्ततो वैश्रवणस्य वै ॥ १५ ॥ पितामहस्तु प्रीतात्मा ददौ
वैश्रवणस्य ह । अमरत्वं धनेश्वरं लोकपालत्वमेव च ॥ १६ ॥
ईशानेन तथा सख्यं पुत्रञ्च नलकूवरम् । राजधानीनिवेशञ्च लङ्कां
रक्षोगणान्विताम् ॥ १७ ॥ विमानं पुष्पकं नाम कामगञ्च ददौ
प्रभुः । यज्ञाणामाधिपत्यञ्च राजराजत्वमेव च ॥ १८ ॥

इति आरण्यपर्वणि रामोपाख्यानापर्वणि वैश्रवणोत्पत्तौ

त्रिसप्तत्यधिकद्विंशतोऽध्यायः ॥ २७३ ॥

मार्कण्डेय उवाच । पुलस्त्यस्य तु यः क्रोधाद्वेदेहोऽभव-
 न्मुनिः । विश्रवा नाम सक्रोधः स वैश्रवणमैक्षत ॥ १ ॥ कुबुधे
 तन्तु सक्रोधं पितरं राक्षसेश्वरः । कुवेरस्तत्प्रसादायं यतते सा
 सदा नृप ॥ २ ॥ स राजराजो लङ्कायां न्यवसन्नरवाहनः ।
 राक्षसीः प्रदहौ तिस्रः पितुर्वै परिचारिकाः ॥ ३ ॥ ताः सदा तं
 महात्मानं सन्तोषयितुमुद्यताः । ऋषिं भरतश्चादूल नृत्यगीत-
 विशारदाः ॥ ४ ॥ पुष्पोत्कटा च राका च मालिनी च विशास्यते ।
 अन्योऽन्यसर्व्वया राजन् श्रेयस्क्रामाः सुमध्यमाः ॥ ५ ॥ स तासां
 भगवांस्तुष्टो महात्मा प्रदहौ वरान् । लोकपालोपमान् पुत्रा-
 नेकैकस्या यथेप्सितान् ॥ ६ ॥ पुष्पोत्कटायां जज्ञाते द्वौ पुत्रौ-
 राक्षशेश्वरो । कुम्भकर्षदशग्रीवौ वलेनाप्रतिभौ भुवि ॥ ७ ॥
 मालिनी जनयामास पुत्रमेकं विभीषणम् । राकायां मिथुनं जज्ञे
 खरः शूर्पणखा तथा ॥ ८ ॥ विभीषणस्तु रूपेण सर्व्वथोऽभ्य-
 धिकोऽभवत् । स वभूव महाभागो धर्मगोप्ता क्रियारतिः ॥ ९ ॥
 दशग्रीवस्तु सर्व्वेषां श्रेष्ठो राक्षसपुङ्गवः । महोत्साहो महावीर्य्यो
 महासत्त्वपराक्रमः ॥ १० ॥ कुम्भकर्षो वलेनासीत् सर्व्वथोऽभ्य-
 धिको युधि । मायावी रणशौण्ड्य रौद्रश्च रजनीचरः ॥ ११ ॥
 खरो धनुषि विक्रान्तो ब्रह्मदिट् पिशिताशनः । सिद्धविघ्नकरी
 चापि रौद्री शूर्पणखा तदा ॥ १२ ॥ सर्व्वे वेदविदः शूराः सर्व्वे
 सुचरितव्रताः । जघुः पित्रा सह रता गन्धमादनपर्व्वते ॥ १३ ॥
 ततो वैश्रवणं तत्र ददृशुर्नरवाहनम् । पित्रा साङ्गं समासीनमृद्ध्या
 परमया युतम् ॥ १४ ॥ जातामर्षास्ततस्ते तु तपसे धृतनिश्चयाः ।
 ब्रह्माणं तोषयामासुर्व्वोरिण तपसा तदा ॥ १५ ॥ अतिष्ठदेक-
 पादेन सहस्रं परिवत्सरान् । वायुमक्षौ दशग्रीवः पञ्चाग्निः सुस-
 माहितः ॥ १६ ॥ अधःशायी कुम्भकर्षो यताहारी यतव्रतः ।
 विभीषण शीर्षपर्शमेकमभ्यवहारयन् ॥ १७ ॥ उपवासरति-

धीमान् सदा जघ्यपरायणः । तमेव कालमातिष्ठत्तीव्रं तप उदा-
रधीः ॥ १८ ॥ खरः शूर्पणखा चैव तेषां वै तप्यतां तपः । परि-
चर्याञ्च रक्षाञ्च चक्रतुर्हृष्टमानसौ ॥ १९ ॥ पूर्णं वर्षसहस्रे तु
शिरश्छित्वा दद्यान्ननः । जुहोत्यग्नौ दुराधर्षस्तेनातुषष्जगत्प्रभुः
॥ २० ॥ ततो ब्रह्मा खयं गत्वा तपसस्तान्प्रवारयत् । प्रलोभ्य
वरदानेन सर्वानेव पृथक् पृथक् ॥ २१ ॥

श्रीब्रह्मोवाच । प्रीतोऽस्मि वो निवर्त्तध्वं वरान् वृणुत पुत्रकाः ।
यद्यदिष्टमृते लेकममरत्नं तथास्तु तत् ॥ २२ ॥ यद्यदग्नौ द्रुतं
सर्वं शिरस्ते महदीप्सया । तद्यव तानि ते दिहे भविष्यन्ति यथे-
प्सया ॥ २३ ॥ वैरूप्यञ्च न ते दिहे कामरूपधरस्तथा । भवि-
ष्यसि रणोऽरीणां विजेता न च संशयः ॥ २४ ॥

रावण उवाच । गन्धर्वदेवासुरतो यच्चराक्षसतस्तथा । सर्प-
किन्नरभूतैर्यो न मे भूयान् पराभवः ॥ २५ ॥

श्रीब्रह्मोवाच । य एते कीर्त्तिताः सर्वे न तेभ्योऽस्ति भयन्तव ।
ऋते मनुष्याद्भुङ्क्ष्वे तथा तद्विहितं मया ॥ २६ ॥

मार्कण्डेय उवाच । एवमुक्तो दशग्रीवस्तुष्टः समभवत्तदा ।
अवमेने हि दुर्बद्धिर्मनुष्यान् पुरुषादकः ॥ २७ ॥ कुम्भकर्णमयो-
वाच तथैव प्रपितामहः । स वज्रे महतीं निद्रां तमसा ग्रस्तचेतनः
॥ २८ ॥ तथा भविष्यतीत्युक्त्वा विभीषणमुवाच ह । वरं वृणीष्व
पुत्र त्वं प्रीतोऽस्मीति पुनः पुनः ॥ २९ ॥

विभीषण उवाच । परमापन्नतस्यापि नाधर्मं मे मतिर्भवेत् ।
अशिक्षितञ्च भगवन् ब्रह्मास्त्रं प्रतिभातु मे ॥ ३० ॥

ब्रह्मोवाच । यस्माद्राक्षस्योनौ ते जातस्याभित्रकर्षण । ना-
धर्मं धीयते बुद्धिरमरत्नं ददानि ते ॥ ३१ ॥

मार्कण्डेय उवाच । राक्षसस्तु वरं लब्ध्वा दशग्रीवो विशा-
स्यते । लङ्कायाश्चक्रावयामास युधि जित्वा धनेश्वरम् ॥ ३२ ॥

हिला स भगवान् लङ्कामाविशद्वन्द्वमादनम् । गन्धर्वयक्षानुगतो
 रक्षःकिंपुरुषैः सह ॥ ३३ ॥ विमानं पुष्पकं तस्य जहाराक्रम्य
 रावणः । अथाप तं वैश्रवणो न त्वामेतद्विद्ध्यति ॥ ३४ ॥ यस्तु
 त्वां समरे हन्ता तमेवैतद्विद्ध्यति । अवमन्य गुरुं माञ्च चिप्रं त्वं
 न भविष्यसि ॥ ३५ ॥ विभीषणस्तु धर्मात्मा सतां मार्गमनुसरन् ।
 अन्वगच्छन्महाराज श्रिया परमया युतः ॥ ३६ ॥ तस्मै स भगवां-
 स्तुष्टो भ्राता भ्रात्रे धनेश्वरः । सेनापत्यं ददौ धीमान् यक्ष-
 राक्षससेनयोः ॥ ३७ ॥ राक्षसा पुरुषादाश्च पिशाचाश्च महा-
 वलाः । सर्वे समेत्य राजानमभ्यपिबृन्दयाननम् ॥ ३८ ॥ दश-
 ग्रीवश्च दैत्यानां देवानाञ्च वलीकटः । आक्रम्य रत्नान्यहरत्
 कामरूपी विहङ्गमः ॥ ३९ ॥ रावयामास लोकान् यत् तस्मा-
 द्रावण उच्यते । दशग्रीवः कामवली देवानां भयमादधत् ॥ ४० ॥

इति आरण्यपर्वणि रामोपाख्यानपर्वणि रावणादिवर-

प्राप्तौ चतुःसप्तत्यधिकद्विंशतोऽध्यायः ॥ २७४ ॥

मार्कण्डेय उवाच । ततो ब्रह्मर्षयः सर्वे सिद्धा देवर्षयस्तथा ।
 हव्यवाहं पुरस्कृत्य ब्रह्माणं शरणं गताः ॥ १ ॥

अग्निस्वाच । योऽसौ विश्रवसः पुत्रो दशग्रीवो महाबलः ।
 अवध्यो वरदानेन कृतो भगवता पुरा ॥ २ ॥ स बाधते प्रजाः
 सर्वा विप्रकारैर्महाबलः । ततो नस्त्रातु भगवान्नान्यस्त्राता हि
 विद्यते ॥ ३ ॥

ब्रह्मोवाच । न स देवासुरैः शक्यो युद्धे जेतुं विभावसो ।
 विहितं तत्र यत् कार्यमभितस्तस्य निग्रहः ॥ ४ ॥ तदर्थमव-
 तीर्णोऽसौ मन्त्रियोगाच्चतुर्भुजः । विष्णुः प्रहरतां श्रेष्ठः स तत्
 कर्म करिष्यति ॥ ५ ॥

मार्कण्डेय उवाच । पितामहस्ततस्तेषां सन्निधौ शक्रमब्र-
वीत् । सर्वैर्देवगणैः साङ्गं सम्भवत्वं महीतले ॥ ६ ॥ विष्णोः
सहायानृक्षीषु वानरीषु च सर्वशः । जनयध्वं सुतान् वीरान्
कामरूपवलान्वितान् ॥ ७ ॥ ततो भागानुभागेन देवगन्धर्व-
दानवाः । अवतर्तुं महीं सर्वे मन्ययामासुरक्षसा ॥ ८ ॥ तेषां
समक्षं गन्धर्वीं दुन्दुभीं नाम नामतः । शशास वरहो देवो गच्छ
कार्यार्थसिद्धये ॥ ९ ॥ पितामहवचः श्रुत्वा गन्धर्वीं दुन्दुभी ततः ।
मन्यरा मानुषे लोके कुत्रा समभवत्तदा ॥ १० ॥ शक्रप्रभृतयश्चैव
सर्वे ते सुरसत्तमाः । वानरर्क्षवरस्त्रीषु जनयामासुरात्मजान् ॥ ११ ॥
तेऽन्ववर्तन् पितृन् सर्वे यशसा च वलेन च । भेत्तारो गिरि-
शृङ्गाणां भालतालशिलायुधाः ॥ १२ ॥ वज्रसंहननाः सर्वे सर्वे
चौघबलास्तथा । कामवीर्यबलाश्चैव सर्वे युद्धविशारदाः ॥ १३ ॥
नागायुतसमप्राणा वायुवेगसमा जवे । यत्नेच्छकनिवासाश्च केचि-
दत्र वनौकसः ॥ १४ ॥ एवं विधाय तत् सर्वं भगवान् लोकभावनः ।
मन्यरां बोधयामास वद्यत् कार्यं यथा यथा ॥ १५ ॥ सा तद्वचः
समाज्ञाय तथा चक्रे मनोजवा । द्रुतश्वेतश्च गच्छन्ती वैरसन्धु-
क्ष्णे रता ॥ १६ ॥

इति आरण्यपर्वणि रामोपाख्यानपर्वणि वानरा-
दुत्पत्तौ पञ्चसप्तत्यधिकद्विंशतोऽध्यायः ॥ २७५ ॥

युधिष्ठिर उवाच । उत्तं भगवता जन्म रामादीनां पृथक्
पृथक् । प्रस्थानकारणं ब्रह्मन् श्रोतुमिच्छामि कथ्यताम् ॥ १ ॥
कथं दाशरथी वीरौ भ्रातरौ रामलक्ष्मणौ । संप्रस्थितौ यने ब्रह्मन्
मैथिली च यशस्विनी ॥ २ ॥

मार्कण्डेय उवाच । जातपुत्रो दशरथः प्रीतिमानभयन्नप ।

क्रियारतिर्धर्मरतः सततं वृद्धसेविता ॥ ३ ॥ क्रमेण चास्य ते
 पुत्रा व्यवर्द्धन्त महौजसः । वेदिषु सरहस्येषु धनुर्वेदिषु पारगाः
 ॥ ४ ॥ चरितब्रह्मचर्यास्ते कृतदाराश्च पार्थिव । यदा तदा
 दशरथः प्रीतिमानभवत् सुखी ॥ ५ ॥ ज्येष्ठो रामोऽभवत्तेषां
 रमयामास हि प्रजाः । मनोहरतया धीमान् पितुर्हृदयनन्दनः
 ॥ ६ ॥ ततः स राजा मतिमान् मत्वात्मानं वयोऽधिकम् । मन्त्रया-
 मास सचिवैर्धर्मज्ञैश्च पुरोहितैः ॥ ७ ॥ अभिषेकाय रामस्य यौव-
 राज्ञ्येन भारत । प्राप्तकालञ्च ते सर्वे मेनिरे मन्त्रिसत्तमाः ॥ ८ ॥
 लोहिताक्षं महाबाहुं मत्तमातङ्गगामिनम् । दीर्घबाहुं महो-
 रस्कं नीलकुञ्चितभूर्ध्वजम् ॥ ९ ॥ दीप्यमानं श्रिया वीरं शक्राद-
 वरं रणे । पारगं सर्वधर्माणां वृहत्सतिसमं मतौ ॥ १० ॥ सर्वा-
 नुरक्तप्रकृतिं सर्वविद्याविभारदम् । जितेन्द्रियममित्राणामपि दृष्टि-
 मनोहरम् ॥ ११ ॥ नियन्तारमसाधूनां गोप्तारं धर्मचारिणाम् ।
 श्रुतिमन्तमनादृष्यं जेतारमपराजितम् ॥ १२ ॥ पुत्रं राजा दश-
 रथः कौशल्यानन्दवर्द्धनम् । सन्दृश्य परमां प्रीतिमगच्छत् कुस-
 नन्दनम् ॥ १३ ॥ चिन्तयंश्च महातेजा गुणान् रामस्य वीर्यवान् ।
 अभ्यभाषत भद्रान्ते प्रीयमाणः पुरोहितम् ॥ १४ ॥ अद्य पुण्यो निशि
 ब्रह्मन् पुण्यं योगमुपैष्यति । सम्भाराः संभ्रियन्तां वै रामश्चोप-
 निमन्त्र्यताम् ॥ १५ ॥ श्व एष पुण्यो भविता यत्र रामः सुतो
 मया । यौवराज्येभिषेक्तव्यः पौत्रेषु सहसन्निभिः ॥ १६ ॥ इति
 तद्राजवचनं प्रतिश्रुत्याथ मन्यरा । कैकेयीमभिगम्येदं काले वचन-
 मब्रवीत् ॥ १७ ॥ अद्य कैकेयि दौर्भाग्यं राज्ञा ते ख्यापितं
 महत् । आगोविणस्त्वां संक्रुद्धश्चण्डो दशतु दुर्भगे ॥ १८ ॥ सुभगा
 खलु कौशल्या यस्याः पुत्रोऽभिषेच्यते । कुतो हि तव सौभाग्यं
 यस्याः पुत्रो न राज्यभाक् ॥ १९ ॥ सा तद्वचनमाज्ञाय सर्वा-
 भरणभूषिता । वेदिविलग्नमध्येव विभ्रती रूपमुत्तमम् ॥ २० ॥

विविक्ते पतिमासाद्य हसन्तीव शुचिस्मिता । प्रणयं व्यञ्जयन्तीव
मधुरं वाक्यमब्रवीत् ॥ २१ ॥ सत्यप्रतिज्ञं यन्मे त्वं काममेकं निरुष्ट-
वान् । उपाकुरास्व तद्राजंस्तस्मान्मुच्यस्व सङ्घटात् ॥ २२ ॥

राजोवाच । वरं ददामि ते हन्त तद्गृहाण यदिच्छसि ।
अवध्यो वध्यतां कोऽयं वध्यः कोऽयं विमुच्यताम् ॥ २३ ॥ धनं
ददानि कस्याय क्लियतां कस्य वा पुनः । ब्राह्मणस्वादिहान्यत्र
यत् किञ्चिद्विदितमस्ति मे ॥ २४ ॥ पृथिव्यां राजराजोऽस्मि चातु-
र्वर्ण्यस्य रक्षिता । यस्तेऽभिलषितः कामो ब्रूहि कल्याणि मा
चिरम् ॥ २५ ॥ सा तद्वचनमाज्ञाय परिगृह्य नराधिपम् । आत्मनो
बलमाज्ञाय तत एनमुवाच ह ॥ २६ ॥ आभिषेचनिकं यत्ते
रामार्थमुपकल्पितम् । भरतस्तदवाप्नोतु वनं गच्छतु राघवः
॥ २७ ॥ नवपञ्च च वर्षाणि दण्डकारण्यमाश्रितः । जटा-
चीराजिनधरो रामो वसतु तापसः ॥ २८ ॥ स तद्राजा वचः
श्रुत्वा विप्रियं दारुणोदयम् । दुःखात्तीं भरतयेष्ट न किञ्चि-
द्वाजहार ह ॥ २९ ॥ ततस्तथोक्तं पितरं रामो विज्ञाय
वीर्यवान् । वनं प्रतस्थे धर्मात्मा राजा सत्योभवत्विति ॥ ३० ॥
तमन्वगच्छन्तस्मीवान् धनुष्मालक्ष्मणस्तदा । सीता च भार्या
भद्रन्ते वैदेही जनकात्मजा ॥ ३१ ॥ ततो वनगते रामे राजा
दशरथस्तदा । समयुज्यत देहस्य कालपर्यायधर्मणा ॥ ३२ ॥
रामन्तु गतमाज्ञाय राजानन्तु तद्यागतम् । आनाथ्यं भरतं देवौ
कैकेयी वाक्यमब्रवीत् ॥ ३३ ॥ गतो दशरथः स्वर्गं वनस्थौ राम-
लक्ष्मणौ । गृहाण राज्यं विपुलं क्षेमं निहतकण्ठकम् ॥ ३४ ॥
तामुवाच स धर्मात्मा नृपसं वत ते कृतम् । पतिं हला कुलञ्चेद-
मुत्ताप्य धनलुब्धया ॥ ३५ ॥ अयमः पातयित्वा मे मूर्ध्नि त्वं
कुलपांसने । सकामा भव मे मातरित्युक्ता प्रकरोद ह ॥ ३६ ॥
स चारित्वं विशोध्यथ सर्वप्रकृतिसन्निधौ । अन्वयाद्भातरं रामं

विनिवर्त्तनलालसः ॥ ३७ ॥ कौशल्याञ्च सुमित्राञ्च कैकेयीञ्च सुदु-
 खितः । अग्रे प्रस्थाप्य यानैः स शत्रुघ्नसहितो ययौ ॥ ३८ ॥
 वशिष्ठवामदेवाभ्यां विप्रैश्चान्यैः सहस्रशः । पौरजानपदैः साङ्गं
 रामानयनकाङ्क्षया ॥ ३९ ॥ ददर्श चित्रकूटस्थं स रामं सह-
 लक्षणम् । तापसानामलङ्कारं धारयन्तं धनुर्वरम् ॥ ४० ॥ विस-
 र्जितः स रामेण पितुर्वचनकारिणा । नन्दिग्रामेऽकरोद्राज्यं
 पुरस्कृत्यास्य पादुके ॥ ४१ ॥ रामस्तु पुनराशङ्क्य पौरजान-
 पदागमम् । प्रविवेश महारण्यं शरभङ्गाश्रमं प्रति ॥ ४२ ॥ सत्-
 कृत्य शरभङ्गं स दण्डकारण्यमाश्रितः । नदीं गोदावरीं रम्या-
 माश्रित्य न्यवसत्तदा ॥ ४३ ॥ वसतस्तस्य रामस्य ततः श्रूर्पणखा-
 कृतम् । खरेणासीन्महदैरं जनस्थाननिवासिना ॥ ४४ ॥ रक्षार्थं
 तापसानान्तु राघवो धर्मवत्सलः । चतुर्दश सहस्राणि जघान भुवि
 राक्षसान् ॥ ४५ ॥ दूषणञ्च खरञ्चैव निहत्य सुमहाबलौ । चक्रे
 क्षेमं पुनर्धीमान् धर्मारण्यं स राघवः ॥ ४६ ॥ हतेषु तेषु राक्षसु
 ततः श्रूर्पणखा पुनः । ययौ निकृत्तनासीष्ठी लङ्कां भ्रातुर्निवेशनम्
 ॥ ४७ ॥ ततो रावणमभ्येत्य राक्षसी दुःखमूर्च्छिता । पपात
 पादयोर्भ्रातुः संशुष्करुधिरानना ॥ ४८ ॥ तान्तथा विवृतां दृष्ट्वा
 रावणः क्रोधमूर्च्छितः । उत्पपातासनात् क्रुद्धो दन्तैर्दन्तानुप-
 सृशन् ॥ ४९ ॥ खानमात्रान् विसृज्याथ विविक्षे तामुवाच सः ।
 केनास्येवं कृता भद्रे मामचिन्त्यावमन्य च ॥ ५० ॥ कः शूलं
 तीक्ष्णमासाद्य सर्वगात्रैर्निषेवते । कः शिरस्यग्निमाधाय विश्वस्तः
 स्वपते सुखम् ॥ ५१ ॥ आग्नीविषं घोरतरं पादेन स्पृशतीह कः ।
 सिंहं केशरिणं कथं दंष्ट्रायां स्पृश्य तिष्ठति ॥ ५२ ॥ इत्थेवं
 ब्रुवतस्तस्य श्रोतोभ्यस्तेजसोऽर्क्षिणः । निशेर्दक्षतो रात्रौ वृक्षस्येव
 खरन्ध्रतः ॥ ५३ ॥ तस्य तत्सर्वमाचख्यौ भगिनी रामविक्रमम् ।
 खरदूषणसंयुक्तं राक्षसानां पराभवम् ॥ ५४ ॥ ततो ज्ञातिवधं

ज्ञात्वा रावणः कालचोदितः । रामस्य वधमाकाङ्क्षन् मारीचं
मनसागमत् ॥ ५५ ॥ स निश्चित्य ततः कृत्यं स्वसारमुपसान्त्वय
च । ऊर्ध्वमाचक्रमे राजा विधाय नगरे विधिम् ॥ ५६ ॥ त्रिकूटं
समतिक्रम्य कालपर्वतमेव च । ददर्श मकरावासं गम्भीरोदं
महोदधिम् ॥ ५७ ॥ तमतीत्याथ गोकर्णमभगच्छद्दशाननः ।
दयितं स्थानमव्यग्रं शूलपाणेर्महात्मनः ॥ ५८ ॥ तत्राभ्यगच्छ-
न्मारीचं पूर्वाभात्यं दशाननः । पुरा रामभयादेव तापस्यं समुपा-
श्रितम् ॥ ५९ ॥

इति आरण्यपर्वणि रामोपाख्यानपर्वणि रावणगमने
षट्सप्तत्यधिकद्विंशतोऽध्यायः ॥ २७६ ॥

मार्कण्डेय उवाच । मारीचस्त्वथ संभ्रान्तो दृष्ट्वा रावण-
मागतम् । पूजयामास सत्कारैः फलमूलादिभिस्ततः ॥ १ ॥
विश्रान्तश्चैनमासीनं मत्नासीनः स राज्ञसः । उवाच प्रसृतं वाक्यं
वाक्यज्ञो वाक्यकोविदम् ॥ २ ॥ न ते प्रकृतिमान् वर्णः कश्चित्
क्षेमं पुरे तव । कश्चित् प्रकृतयः सर्वा भजन्ते त्वां यथा पुरा ॥ ३ ॥
किमिहागमने चापि कार्यन्ते राज्ञसेश्वर । कृतमित्येव तद्विद्धि
यद्यपि स्यात् सुदुष्करम् ॥ ४ ॥ अग्रं स रावणस्तस्मै तत् सर्वं
रामचेष्टितम् । समासेनैव कार्याणि क्रोधामर्षसमन्वितः ॥ ५ ॥
मारीचस्त्वब्रवीच्छ्रुत्वा समासेनैव रावणम् । अलन्ते राममासाद्य
वीर्यज्ञो ह्यस्मि तस्य वै ॥ ६ ॥ वाणवेगं हि कस्तस्य शक्तः सोढुं
महात्मनः । प्रत्रज्यायां हि मे हेतुः स एव पुरुषर्षभ ॥ ७ ॥
विनाशमुखमेतत्ते केनाख्यातं दुरात्मना । तमुवाचाथ सक्रोधो
रावणः परिभर्त्सयन् ॥ ८ ॥ अनुर्वतोऽस्मद्वचनं स्थान्मृदुरपि ते

ध्रुवम् । मारीचश्चिन्तयामास विमिश्रान्तरणं वरम् ॥ ८ ॥ अश्वं
 मरणे प्राप्ते करिष्याम्यस्य यन्त्रतम् ततस्तं प्रत्युवाचाय मारीचो
 राक्षसेश्वरम् ॥ १० ॥ किन्ते सङ्गं मया कार्यं करिष्याम्यवशोऽपि
 तत् । तमब्रवीद्दशग्रीवो गच्छ सीतां प्रलोभय ॥ ११ ॥ रत्नशृङ्गो
 मृगो भूत्वा रत्नचित्रतनूरुहः । ध्रुवं सीता समालम्ब्य त्वां राम-
 श्चोदयिष्यति ॥ १२ ॥ अपक्रान्ते च काकुत्स्थे सीता वक्ष्या भवि-
 ष्यति । तामाहायापनेष्यामि ततः स न भविष्यति ॥ १३ ॥ भार्या-
 वियोगाद्बुद्धिरेतत् सङ्गं कुरुष्व मे । इत्येवमुक्तो मारीचः
 कृत्वा द्रुमयात्मनः ॥ १४ ॥ रावणं पुरतो यान्तमन्वगच्छत् सुदुः-
 खितः । ततस्तस्याश्रमं गत्वा रावस्याक्षिष्टकर्मणः ॥ १५ ॥ चक्रातु-
 स्तद्यथा सर्वमुभौ यत् पूर्वमन्वितम् । रावणस्तु यतिर्भूत्वा मुण्डः
 कुण्डी विदण्डधृक् ॥ १६ ॥ मृगश्च भूत्वा मारीचस्तं देशमुप-
 जग्मतुः । दर्शयामास मारीचो वैदेहीं मृगरूपधृक् ॥ १७ ॥
 चोदयामास तस्यार्थं सा रामं विधिचोदिता । रामस्तस्याः प्रियं
 कुर्वन् धनुरादाय सत्वरः ॥ १८ ॥ रक्षार्थं लक्ष्मणं न्यस्य प्रययौ
 मृगलिप्सया । स धन्वी वद्धतूणीरः खड्गगोधाङ्गुलितवान्
 ॥ १९ ॥ अन्वधावन्त गं रामो पुरस्तारामृगं यथा । सोऽन्तर्हितः
 पुनस्तस्य दर्शनं राक्षसो ब्रजन् ॥ २० ॥ चक्रर्षं महदध्वानं रामस्तं
 बुबुधे ततः । निश्चाचरं विदित्वा तं राववः प्रतिभानवान् ॥ २१ ॥
 अमोघं शरमादाय जघान मृगरूपिणम् । स रामवाणाभिहतः
 कृत्वा रामस्वरं तदा ॥ २२ ॥ हा सीते लक्ष्मणेत्येवं चुक्रीशर्त-
 स्वरेण ह । श्रुत्वा तस्य वैदेही ततस्तां करुणाङ्गिरम् ॥ २३ ॥
 सा प्राद्रवद्यतः शब्दस्तामुवाचाय लक्ष्मणः । अलन्ते शङ्कया भौरु-
 को रामं प्रहरिष्यति ॥ २४ ॥ मुहूर्ताद्रक्ष्यसे रामं भर्तारं तं
 मुचिञ्जिते । इत्युक्ता सा प्ररुदती पथ्यशङ्कत लक्ष्मणम् ॥ २५ ॥
 हता वै स्त्रीस्वभावेन शुक्लचारितभूषणा । सा तं परुषमारब्धा

वत्तं साध्वी पतिव्रता ॥ २६ ॥ नैष कामी भवेन्मूढ यं त्वं प्रार्थ-
यसे हृदा । अय्यहं शस्त्रमादाय हन्यामात्मानमात्मना ॥ २७ ॥
प्रतेयं गिरिशृङ्गादा विशेषं वा हताशनम् । रामं भर्तारमुत्सृज्य
न त्वहं त्वां कथञ्चन ॥ २८ ॥ निहीनमुपतिष्ठेयं शार्दूलो क्रोष्टुकं
यथा । एतादृशं वचः श्रुत्वा लक्ष्मणः प्रियराघवः ॥ २९ ॥ पिधाय
कक्षौ सदृत्तः प्रस्थितो येन राघवः । स रामस्य पदं गृह्य प्रससार
धनुर्धरः ॥ ३० ॥ अवीक्षमाणा विम्बोष्ठीं प्रययौ लक्ष्मणस्तथा ।
एतस्मिन्नन्तरे रक्षो रावणः प्रत्यदृश्यत ॥ ३१ ॥ अभव्यो भव्यरूपेण
भस्मच्छन्न इवानलः । यतिवेशप्रतिच्छन्नो जिहीर्षुस्तामनिन्दिताम्
॥ ३२ ॥ सा तमालक्ष्य संप्राप्तं धर्मज्ञा जनकात्मजा । निमन्त्रया-
मास तदा फलमूलाशनादिभिः ॥ ३३ ॥ अवमन्य ततः सर्वं स्वरूपं
प्रतिपद्य च । सान्त्वयामास वैदेहीमिति राक्षसपुङ्गवः ॥ ३४ ॥
सीति राक्षसराजोऽहं रावणो नाम विश्रुतः । मम लक्षा पुरी
नाम्ना रम्या पारे महीदधेः ॥ ३५ ॥ तत्र त्वं वरनारीषु शोभि-
त्यसि मया सह । भार्या मे भव सुश्रीणि तापसं त्यज राघवम्
॥ ३६ ॥ एवमादीनि वाक्यानि श्रुत्वा तस्याथ जानकी । पिधाय
कक्षौ सुश्रीणी मैवमित्यब्रवीद्वचः ॥ ३७ ॥ प्रपतेद्गोः सनत्तवा
पृथिवी शकली भवेत् । शैत्यमग्निरियान्नाहं त्यजेयं रघुनन्दनम्
॥ ३८ ॥ कथं हि भिन्नकरं हस्तिनं वनगोचरम् । उपस्थाय
महाभागं करेणुः शूकरं स्पृशेत् ॥ ३९ ॥ कथं हि पीला माध्वीकं
पीला च मधुमाधवीम् । लोभं सौवीरके कुर्यान्नारी काचिदिति
स्मरे ॥ ४० ॥ इति सा तं समाभाष्य प्रविवेशाश्रमं ततः ।
क्रोधात् प्रस्फुरमाणोष्ठी विधुन्वाना करौ मुहुः ॥ ४१ ॥ तामभि-
दुत्य सुश्रीणीं रावणः प्रत्यधिष्यत् । भर्त्सयित्वा तु रुक्षेण स्वरेण
गतचेतनाम् ॥ ४२ ॥ मूर्धजेषु निजग्राह ऊर्ध्वमाचक्रमे ततः ।

तां ददर्श ततो ग्रधो जटायुर्गिरिगोचरः । रुदतीं रामरामेति
 क्रियमाणां तपस्विनीम् ॥ ४३ ॥

इति आरण्यपर्वणि रामोपाख्यानपर्वणि सीताहरणे
 सप्तसप्तत्यधिकद्विशतोऽध्यायः ॥ २७७ ॥

मार्कण्डेय उवाच । सखा दशरथस्यासीञ्जटायुररुणात्मजः ।
 गृध्रराजो महावीरः सम्पातिर्यस्योदरः ॥ १ ॥ स ददर्श तदा
 सीतां रावसाङ्गतां स्तुषाम् । सक्रोधोऽभ्यद्रवत् पक्षी रावणं
 राक्षसेश्वरम् ॥ २ ॥ अथैनमब्रवीद्गृध्रो मुञ्च मुञ्चस्व मैथिलीम् ।
 ध्रियमाणे मयि कथं हरिष्यसि निशाचर ॥ ३ ॥ न हि मे मोक्ष्यसे
 जीवन् यदि नोत्सृजसे वधूम् । उक्तैव राक्षसेन्द्रं तं चकर्त नखरै-
 र्भृगम् ॥ ४ ॥ पक्षतुण्डप्रहारैश्च शतशो जर्जरौकृतम् । चक्षार
 सुधिरं भूरि गिरिप्रस्रवणैरिव ॥ ५ ॥ स बध्यमानो गृध्रेण
 रामप्रियहितैषिणा । खड्गमादाय चिच्छेद भुजौ तस्य पत-
 त्तिणः ॥ ६ ॥ निहत्य गृध्रराजं स भिन्नाभ्रमिखरोपमम् । जङ्घ-
 माचक्रमे सीतां गृहीत्वाङ्गेन राक्षसः ॥ ७ ॥ यत्र यत्र तु वैदेही
 प्रस्थत्याश्रममण्डलम् । सरो वा सरितो वापि तत्र मुञ्चति भूष-
 णम् ॥ ८ ॥ सा ददर्श गिरिप्रस्थे पञ्च वानरपुङ्गवान् । तत्र वासी
 महद्दिव्यमुत्सर्ज्य मनस्विनी ॥ ९ ॥ तत्तेषां वानरेन्द्राणां पपात
 पवनोद्धतम् । मध्ये सुपीतं पञ्चानां विद्युन्मैधान्तरे यथा ॥ १० ॥
 अचिरेणातिचक्राम खिचरः खिचरन्निव । ददर्शाय पुरीं रम्यां
 बङ्गदारां मनोरमाम् ॥ ११ ॥ प्राकारवपसम्बाधां निर्मितां विश्व-
 कर्मणा । प्रविवेश पुरीं लङ्कां समीतो राक्षसेश्वरः ॥ १२ ॥ एवं
 हतायां वैदेह्यां रामो हत्वा महाशरम् । निवृत्तो दृष्ट्वा धीमान्

भ्रातरं लक्ष्मणन्तथा ॥ १३ ॥ कथमुत्तुल्य वैदेहीं वने राक्षस-
 सेविते । इति तं भ्रातरं दृष्ट्वा प्राप्नोऽसीति व्यगर्हयत् ॥ १४ ॥
 मृगद्वपधरेणाय रक्षसा सोपकर्षणम् । भ्रातुरागमनञ्चैव चिन्त-
 यन् पर्येतप्यत ॥ १५ ॥ गर्हयन्नेव रामस्तु त्वरितस्तं समाचदत् ।
 अपि जीवति वैदेही नेति पश्यामि लक्ष्मण ॥ १६ ॥ तस्य तत्
 सर्वमाचख्यौ सीताया लक्ष्मणो वचः । यदुक्तवत्यसदृशं वैदेही
 पश्चिमं वचः ॥ १७ ॥ दक्ष्यमानेन तु हृदा रामोऽभ्यपतदाश्रमम् ।
 स ददर्श तदा गृध्रं निहतं पर्वतोपमम् ॥ १८ ॥ राक्षसं शङ्क-
 मानस्तं विकृष्य बलवज्जनुः । अभ्यधावत काकुत्स्थस्ततस्तं सह-
 लक्ष्मणः ॥ १९ ॥ स तावुवाच तेजस्वी सहितौ रामलक्ष्मणौ ।
 गृध्रराजोऽस्मि भद्रं वो सखा दशरथस्य वै ॥ २० ॥ तस्य तद्वचनं
 श्रुत्वा संगृह्य धनुषी शुभे । कोऽयं पितरमस्माकं नास्नाहेत्यूचतुश्च
 तौ ॥ २१ ॥ ततो ददृशद्रस्तौ तं छिन्नपक्षद्वयं खगम् । तयोः
 शशंस गृध्रस्तु सीतार्थं रावणादधम् ॥ २२ ॥ अपृच्छद्राघवो गृध्रं
 रावणं कान्दिशं गतः । तस्य गृध्रः शिरःकम्पै राचवक्षे ममार च
 ॥ २३ ॥ दक्षिणामिति काकुत्स्थो विदित्वास्य तदिद्वितम् । सत्-
 कारं लग्नयामास सखायं पूजयन् पितुः ॥ २४ ॥ ततो दृष्ट्वा-
 श्रमपदं व्यपविद्धवृषीमठम् । विध्वस्तकलसं शून्यं गोमायुशत-
 सङ्कलम् ॥ २५ ॥ दुःखशोकसमाविष्टौ वैदेहीहरणार्हितौ ।
 जम्भतुर्दण्डकारण्यं दक्षिणेन परन्तपौ ॥ २६ ॥ वने महति
 तस्मिंस्तु रामः सौमित्रिणा सह । ददर्श मृगयूथानि द्रवमाणानि
 सर्वशः ॥ २७ ॥ शब्दञ्च घोरं सत्त्वानां दावानेरिव वर्धतः ।
 अपश्यतां मुहूर्ताच्च क्ववन्धं घोरदर्शनम् ॥ २८ ॥ जेषपर्वतसङ्काशं
 शालस्कन्धं महाभुजम् । उरोगतविशालाक्षं महोदरमहामुखम्
 ॥ २९ ॥ यदृच्छयाय तुद्रक्षः करे जग्राह लक्ष्मणम् । विप्राद-
 भगमत् सद्यः सौमित्रिरथ भारत ॥ ३० ॥ स राममभिसंग्रेह्य

कृष्यते येन तन्मुखम् । विषसञ्चात्रवीद्रामं पथ्यावस्थामिनां मम
 ॥ ३१ ॥ हरणञ्चैव वैदेह्या मम चायमुपप्लवः । राज्यभंगश्च
 भवतस्तातस्य मरणान्तथा ॥ ३२ ॥ नाहं त्वं सह वैदेह्या समेतं
 कोमलागतम् । द्रव्यामि पृथिवीराज्ये पितृपैतामहे स्थितम्
 ॥ ३३ ॥ द्रव्यन्त्यार्थस्य धन्या ये कुमलाजग्रभीजलैः । अमि-
 षितस्य वदनं सीमं भान्तधनं यथा ॥ ३४ ॥ एवं वद्धविधं
 धीमान् विललाप स लक्ष्मणः । तमुवाचाथ काकुत्स्थः सम्भ्रमे-
 व्यप्यसंभ्रमः ॥ ३५ ॥ मा विप्रीद नरव्याघ्र नैष कश्चिन्मयि स्थिते ।
 हिस्यस्य दक्षिणं बाहुं छिन्नः सव्यो मया भुजः ॥ ३६ ॥ इत्येवं
 वदता तस्य भुजो रामेण पातितः । खड्गेन भृशतीक्ष्णेन
 निकृत्तस्तिलकाण्डवत् ॥ ३७ ॥ ततोऽस्य दक्षिणं बाहुं खड्गे-
 नाजघ्नवान् वली । सौमित्रिरपि संप्रेक्ष्य भ्रातरं राघवं स्थितम्
 ॥ ३८ ॥ पुनर्जवान् पार्श्वे वै तद्रक्षो लक्ष्मणो भृशम् । गतासु-
 रापतङ्गमौ कवचः सुमहांस्ततः ॥ ३९ ॥ तस्य देहादिनिःसृत्य
 पुस्तपो दिव्यदर्शनः । दृष्ट्वा दिवमास्थाय दिवि स्तूर्यं इव ज्वलन्
 ॥ ४० ॥ पप्रच्छ रामस्तं वाम्भी कस्त्वं प्रब्रूहि पृच्छतः । कामया
 किमिदञ्चित्तमाश्रय्यं प्रतिभाति मे ॥ ४१ ॥ तस्याचचक्षे गन्धर्वो
 विश्वावसुरहं नृप । प्राप्तो ब्राह्मणभापेन योनिं राक्षससेविताम्
 ॥ ४२ ॥ रावणेन हृता सीता राज्ञा लङ्काधिवासिना । सुग्रीव-
 मभिगच्छस्व स ते सख्यं करिष्यति ॥ ४३ ॥ एषा पत्न्या शिवजला
 हंसकारण्डवायुता । ऋष्यशृङ्गस्य शैलस्य सन्निकर्षं तडाकिनी
 ॥ ४४ ॥ वसते तत्र सुग्रीवश्चतुर्भिः सचिवैः सह । भ्राता
 वानरराजस्य वालिनो हेममालिनः ॥ ४५ ॥ तेन त्वं सह सङ्गम्य
 दुःखमूलं निवेदय । समानशीलो भवतः साहाय्यं स करि-
 ष्यति ॥ ४६ ॥ एतावच्छ्रव्यमस्माभिर्वक्तुं द्रष्टासि जानकीम् । ध्रुवं
 वानरराजस्य विदिता रावणादयः ॥ ४७ ॥ इत्युक्त्वान्तर्हितो

दिव्यः पुरुषः स महाप्रभः । विस्मयं जग्मतुश्चोभौ प्रवीरौ राम-
लक्ष्मणौ ॥ ४८ ॥

इति आरण्यपर्वणि रामोपाख्यानपर्वणि विष्वावसुभोजने
अष्टसप्तत्यधिकद्विंशतोऽध्यायः ॥ २७८ ॥

मार्कण्डेय उवाच । ततोऽविदूरे नलिनीं प्रभूतक्रमलोत्पलाम् ।
सीताहरणदुःखार्तः पद्म्यां रामः समासदत् ॥ १ ॥ मार्स्तेन
सुग्रीतेन सुखेनामृतगन्धिना । सेव्यमानो वने तस्मिन् जगाम
मनसा प्रियाम् ॥ २ ॥ विललाप स राजेन्द्रस्तत्र कान्तामनुस्मरन् ।
कामवाणाभिसन्तप्तं सौमित्रिस्तमया प्रवीत् ॥ ३ ॥ न त्वासेवंविधो
भावः स्मृतमर्हति मानद । आत्मवन्तमिव व्याधिः पुरुषं वृद्ध-
धीलिनम् ॥ ४ ॥ प्रवृत्तिरूपलब्धा ते वैदेह्या रावणस्य च । तां
त्वं पुरुषकारेण बुद्ध्या चैवोपपादय ॥ ५ ॥ अभिगच्छाव सुग्रीवं
मैलस्थं हरिपुङ्गवम् । मयि शिष्ये च मृत्ये च सहाये च समा-
श्रवस ॥ ६ ॥ एवं वज्रविधैर्वाक्यैर्लक्षणेन स राघवः । उक्तः
प्रकृतिमापेदे कार्यं चानन्तरोऽभवत् ॥ ७ ॥ निषेव्य वारि पद्म्या-
यास्तर्पयित्वा पितृनपि । प्रतस्थतुस्मौ वीरौ भ्रातरौ राम-
लक्ष्मणौ ॥ ८ ॥ तावृष्यमूकमथेत्य वज्रमूलफलदुमम् । गिर्यग्रे
वानरान् पञ्च वीरौ ददृशुस्तदा ॥ ९ ॥ सुग्रीवः प्रेषयामास
सचिवं वानरं तयोः । बुद्धिमन्तं हनूमन्तं हिमवन्तमिव स्थितम्
॥ १० ॥ तेन सम्भाष्य पूर्वन्तौ सुग्रीवमभिजग्मतुः । सख्यं वानर-
राजेन चक्रे रामस्तदा नृप ॥ ११ ॥ तद्वासी दर्शयामासुस्तस्य
कार्यं निवेदिते । वानराणान्तु यत् सीता हियमाणा व्यपा-
सृजत् ॥ १२ ॥ तत् प्रत्ययकरं लब्ध्वा सुग्रीवं प्रवगाधिपम् ।
पृथिव्यां वानरैश्चर्यं स्वयं रामोऽभ्यर्चयत् ॥ १३ ॥ प्रतिजज्ञे च

काकुत्स्थः समरे वालिनो वधम् । सुग्रीवश्चापि वैदेह्याः पुनरा-
 नयनं नृप ॥ १४ ॥ इत्युक्त्वा समवं कृत्वा विश्वास्थ च परस्परम् ।
 अथेत्य सर्वे किष्किन्ध्यां तस्थुर्युद्धाभिकाङ्क्षिणः ॥ १५ ॥ सुग्रीवः
 प्राप्य किष्किन्ध्यां ननादौवनिभस्वनः । नास्य तं ममृषे बाली
 तारा तं प्रत्यषिधयत् ॥ १६ ॥ यथा नदति सुग्रीवो वलवानेप्र
 वानरः । मन्ये चाग्रयवान् प्राप्तो न त्वं निष्क्रान्तुमर्हसि ॥ १७ ॥
 हेममाली ततो बाली तारां ताराधिपाननाम् । प्रोवाच वचनं
 वाग्मी तां वानरपतिः पतिः ॥ १८ ॥ सर्वभूतसुतज्ञा त्वं पश्य बुद्ध्या
 समन्विता । केनापाग्रयवान् प्राप्तो ममैष भ्रातृगन्धिकः ॥ १९ ॥
 चिन्तयित्वा मुहूर्तन्तु तारा ताराधिपप्रभा । पतिमित्यब्रवीत्
 प्राज्ञा शृणु सर्वकपोश्वर ॥ २० ॥ हृतदारो महासत्त्वो रामो
 दशरथात्मजः । तुल्यारिमित्रतां प्राप्तः सुग्रीवेण धनुर्धरः ॥ २१ ॥
 भ्राता चास्य महाबाहुः सौमित्रिरपराजितः । लक्ष्मणो नाम
 मेधावी स्थितः कार्यार्थसिद्धये ॥ २२ ॥ मैन्दश्च द्विविदश्चापि हनू-
 मांश्चानिलात्मजः । जाम्बवानृक्षराजश्च सुग्रीवसचिवाः स्थिताः
 ॥ २३ ॥ सर्व एते महात्मानो बुद्धिमन्तो महाबलाः । अलन्तव
 विनाशाय रामवीर्यवलाग्रयात् ॥ २४ ॥ तस्यास्तदाक्षिण्य वचो
 हितमुक्तं कपोश्वरः । पर्यगृह्यत तामीर्षुः सुग्रीवगतमानसाम्
 ॥ २५ ॥ तारां परुषमुक्त्वा तु निर्जिगाम गुह्यमुखात् । स्थितं
 मात्यवतोऽभ्यासे सुग्रीवं सोऽभ्यभाषत ॥ २६ ॥ असङ्ख्यं मया
 पूर्वं निर्जितो जीवितप्रियः । मुक्तो ज्ञातिरिति ज्ञात्वा का लरा
 मरणे पुनः ॥ २७ ॥ इत्युक्तः प्राह सुग्रीवो भ्रातरं हेतुमद्वचः ।
 प्राप्तकालमभित्वो रामं सम्बोधयन्निव ॥ २८ ॥ हृतदारस्य मे
 राजन् हृतराज्यस्य च लया । किं मे जीवितसामर्थ्यमिति विद्धि
 समागतम् ॥ २९ ॥ एवमुक्त्वा वहुविधं ततस्तौ सन्निपेततुः ।
 समरे वालिसुग्रीवौ आलतालग्निलायुधौ ॥ ३० ॥ उभौ जघ्नतु-

रन्थोन्यभूमौ भूमौ निपेततुः । उभौ बबल्हातुश्चितं सुष्टिभिर्य
 निजव्रतुः ॥ ३१ ॥ उभौ रुधिरसंसिक्तौ नखदन्तपरिचतौ ।
 शुशुभाते तदा वीरौ पुष्पिताविव किंशुकौ ॥ ३२ ॥ न विशेष-
 स्तयोर्युद्धे यदा कश्चन दृश्यते । सुग्रीवस्य तदा मालां हनूमान्
 क्रण्ट आसजत् ॥ ३३ ॥ स मालया तदा वीरः शुशुभे कण्ठ-
 सक्तया । श्रीमानिव महाशैलो मलयो मेघमालया ॥ ३४ ॥
 कृतचिह्नन्तु सुग्रीवं रामो दृष्ट्वा महाधनुः । विचकर्ष धनुःश्रेष्ठं
 बालिसुहिष्य लब्धवत् ॥ ३५ ॥ विस्फारस्तस्य धनुषो यन्मस्येव
 तदा वभौ । वितत्रास तदा बाली शरेणाभिहतो हृदि ॥ ३६ ॥
 स भिन्नहृदयो बाली वक्त्राच्छोणितमुदहन् । ददर्शवस्थितं रामं
 ततः सौमित्रिणा सह ॥ ३७ ॥ गर्हयित्वा स काकुत्स्थं पपात
 भुवि मूर्च्छितः । तारा ददर्श तं भूमौ तारापतिसमौजसम् ॥ ३८ ॥
 हते बालिनि सुग्रीवः किष्किन्ध्यां प्रत्यपद्यत । ताञ्च तारापति-
 मुखीं तारां निपतितेश्वराम् ॥ ३९ ॥ रामस्तु चतुरो मासान्
 पृष्ठे मात्यवतः शुभे । निवासमकरोद्दीमान् सुग्रीवेणाभ्युपस्थितः
 ॥ ४० ॥ रावणोऽपि पुरीं गत्वा लङ्कां कामबलात् कृतः । सीतां
 निवेशयामास भवने नन्दनोपमे ॥ ४१ ॥ अशोकवनिकाभ्यासे
 तापसाश्रमसन्निभे । मत्स्मरणतन्वङ्गी तापसौवेशधारिणी ॥ ४२ ॥
 उपवासतपःशीला तत्र सा पृथुलेक्षणा । उवास दुःखवसतिं
 फलमूलकृताश्रना ॥ ४३ ॥ दिदिश राजसौस्तत्र रक्षणे राजसा-
 धिपः प्रासासिभूलपरशुमुद्गरालातधारिणीः ॥ ४४ ॥ द्वाचीं
 व्रचीं ललाटाचीं दीर्घजिह्वामजिह्वकाम् । विस्तनीमेकपादाञ्च
 त्रिजटामेकलोचनाम् ॥ ४५ ॥ एताश्चान्याश्च दीप्ताक्षः करभोक्ताट-
 मूर्ध्वजाः । परिवार्यासते सीतां दिवारात्रमतन्द्रिताः ॥ ४६ ॥
 तास्तु तामायतापाङ्गीं पिशाच्यो दारुणखराः । तर्जयन्ति सदा
 रौद्राः परुषव्यञ्जनखराः ॥ ४७ ॥ खादान पाटयामैनां तिलमः

प्रविभज्यताम् । धैर्यं भर्तारमस्माकमवमन्येह जीवति ॥ ४८ ॥
 इत्येवं परिभर्त्सन्तीस्त्रास्यमाना पुनः पुनः । भर्तृशोकसमाविष्टा
 निःश्वस्येदमुवाच ताः ॥ ४९ ॥ आर्याः खादत मां शीघ्रं न मे
 लोभोऽस्ति जीविते । विता तं पुण्डरीकाक्षं नीलकुञ्चितमूर्ध्वजम्
 ॥ ५० ॥ अथेवाहं निराहारा जीवितप्रियवर्जिता । शोषयि-
 ष्यामि गात्राणि व्याली तालगता यथा ॥ ५१ ॥ न लन्यमभि-
 गच्छेयं पुमांसं राघवावृते । इति जानीत सत्यं मे क्रियतां यद्-
 नन्तरम् ॥ ५२ ॥ तस्यास्तद्वचनं श्रुत्वा राक्षस्यस्ताः खरखनाः ।
 आख्यातुं राक्षसेन्द्राय जग्मुस्तत् सर्वमादितः ॥ ५३ ॥ गतास्तु
 तास्तु सर्वास्तु त्रिजटा नाम राक्षसी । सान्त्वयामास वैदेहीं धर्मज्ञा
 प्रियवादिनी ॥ ५४ ॥ सीते वक्ष्यामि ते किञ्चिद्विश्वासं कुरु मे
 सखि । भयं त्वं त्यज वामोरु शृणु चेदं वचो मम ॥ ५५ ॥
 अविश्वयो नाम मेधावी वृद्धो राक्षसपुङ्गवः । स रामस्य हिता-
 न्वेषी त्वदर्थं हि समावदत् ॥ ५६ ॥ सीता मद्वचनादाच्या समा-
 श्वास्य प्रसाद्य च । भर्ता ते कुमली रामो लक्ष्मणानुगतो वली
 ॥ ५७ ॥ सख्यं वानरराजेन शक्रप्रतिभतेजसा । कृतवान्नाशवः
 श्रीनान् त्वदर्थं च सनुद्यतः ॥ ५८ ॥ मा च तेऽस्तु भयं भीरु
 रावणाह्नोःकगर्हितात् । नलकूवरशापेन रक्षिता ह्यसि नन्दिनि
 ॥ ५९ ॥ शप्तो ह्येष पुरा पापो वधूं रक्षां परामृषन् । न शक्तो
 त्यवशां नारीमुपैतुमजितेन्द्रियः ॥ ६० ॥ क्षिप्रमेष्यति ते भर्ता
 सुग्रीवेणाभिरक्षितः । सौमित्रिसंहितो धीमांस्त्वाञ्ज्ये तो मोक्षयि-
 ष्यति ॥ ६१ ॥ स्वप्ना हि सुमहावीरा दृष्ट्वा मेऽनिष्टदर्शनाः ।
 विनाशायास्य दुर्बुद्धेः पौलस्त्यकुलघातिनः ॥ ६२ ॥ दारुणो ह्येष
 दुष्टात्मा क्षुद्रकर्मा निशाचरः । स्वभावात् श्रीलक्ष्मिण्य सर्वेषां
 भयवर्द्धनः ॥ ६३ ॥ स्पृजते सर्वदेवैर्यः कालोपहतचेतनः । मया
 वनामलिङ्गानि स्वप्ने दृष्टानि तस्य वै ॥ ६४ ॥ तैलाभिषिक्तो

विकचो मज्जन् पङ्के दयाननः । असकृत् खरयुक्ते तु रथे
नृत्यन्निव स्थितः ॥ ६५ ॥ कुम्भकर्षादयस्त्रेमे मग्नाः पतित-
मूर्धजाः । गच्छन्ति दक्षिणामाशां रक्तमाल्यानुलेपना ॥ ६६ ॥
श्वेतातपत्रः सोष्णीषः शुक्लमाल्यानुलेपनः । श्वेतपर्वतमाहूढ
एक एव विभीषणः ॥ ६७ ॥ सचिवास्तस्य चत्वारः शुक्लमाल्यानु-
लेपनाः । श्वेतपर्वतमाहूढा मोक्ष्यन्तेऽस्नान्महाभयात् ॥ ६८ ॥
रामस्यास्त्रेण पृथिवी परिक्षिप्ता ससागरा । यमसा पृथिवीं
कृत्स्नां पूरयिष्यति ते पतिः ॥ ६९ ॥ अस्थिसञ्चयमाहूढो भुञ्जानो
मधुपायसम् । लक्ष्मणश्च मथा दृष्टो दिग्भुजः सर्वतो दिग्मम् ॥ ७० ॥
रुदती रुधिरार्द्राङ्गी व्याघ्रेण परिरक्षिता । असकृत् त्वं मया
दृष्टा गच्छन्ती दिग्मुत्तमम् ॥ ७१ ॥ हर्षमेधसि वैदेहि क्षिप्रं
भर्ता समन्विता । राघवेण सह भ्रात्रा सीते लमचिरादिव ॥ ७२ ॥
इत्येतन्मगमावाक्षी तच्छ्रुत्वा त्रिजटावचः । बभूवाशावती बाला
पुनर्भर्तृसमागमे ॥ ७३ ॥ यावद्भ्यागता रौद्राः पिशाच्यस्ताः
सुहासनाः । ददृशुस्तां त्रिजटया सहासीनां यथा पुरा ॥ ७४ ॥

इति आरण्यपर्वणि रामोपाख्यानपर्वणि सीतासन्त्वने

एकोनाशीत्यधिकद्विंशतोऽध्यायः ॥ २७९ ॥

मार्कण्डेय उवाच । ततस्तां भर्तृश्रीकांतां दौनां मलिन-
वाससम् । मणिशिषाभ्यलङ्कारां रुदतीञ्च पतिव्रताम् ॥ १ ॥
राक्षसीभिरुपास्यन्तीं समासीनां शिलातले । रावणः काम-
वाणार्त्तां ददृशीपससर्प च ॥ २ ॥ देवदानवगन्धर्वयक्षकिम्पुक्षै-
र्युधि । अजितोऽशोकवनिकां ययौ कन्दर्पपीडितः ॥ ३ ॥ दिव्या-
म्बरधरः श्रीमान् सुमृष्टमणिकुण्डलः । विचित्रमात्यमुकुटी वसन्त
द्रुव मूर्त्तिमान् ॥ ४ ॥ स कल्पवृक्षसदृशो यत्रादपि विभूषितः ।

स्मयानचैत्यदुमवद्भूषितोऽपि भयङ्करः ॥५॥ स तस्यास्तनुमध्यायाः
 समीपे रजनौचरः । दृष्ट्वा रोहिणीमेत्य शनैश्चर इव ग्रहः ॥६॥
 च तामामन्द्य सुयोगीं पुष्पकेतुशराहतः । इदमित्यब्रवीद्दालां
 वस्तां रोहीनिवावताम् ॥ ७ ॥ सीते पथ्याप्तमेतावत् कृतो भर्तु-
 रनुग्रहः । प्रसादं कुरु तन्वङ्गि क्रियतां परिकर्म ते ॥ ८ ॥
 भजस्व मां वरारोहे महाहर्षभरणास्वरा । भव मे सर्वनारीणा-
 मुत्तमा वरवर्णिनी ॥ ९ ॥ सन्ति मे देवकन्याश्च गन्धर्वाणाञ्च
 योषितः । सन्ति दानवकन्याश्च दैत्यानाञ्चापि योषितः ॥ १० ॥
 चतुर्दश पिशाचानां कोट्यो मे वचने स्थिताः । हिस्तावत् पुरुषा-
 दानां रक्षसां भीमकर्मणाम् ॥ ११ ॥ ततो मे त्रिगुणा यच्चा ये
 महनचारिणः । केचिद्देव धमाध्यक्षं भ्रातरं मे समाश्रिताः ॥ १२ ॥
 गन्धर्वाप्सरसो भद्रे मामापानगतं सदा । उपातिष्ठन्ति वामोर्
 यथैव भ्रातरं मम ॥ १३ ॥ पुत्रोऽहमपि विप्रर्षेः साक्षाद्विश्वसो
 मुनेः । पञ्चमो लोकपालानामिति मे प्रथितं ययः ॥ १४ ॥ दिव्यानि
 भव्यभोज्यानि पानानि विविधानि च । यथैव त्रिदशेभ्यस्तथैव
 मम भाविनि ॥ १५ ॥ क्षीयतां दुष्कृतं कर्म वनवासकृतं तव ।
 भार्या मे भव सुयोगि यथा मन्दोदरौ तथा ॥ १६ ॥ इत्युक्त्वा
 तेन वैदेही परिवृत्त्य शुभाननम् । तृणमन्तरितं कृत्वा तमुवाच
 निशाचरम् ॥ १७ ॥ अश्विनेनाति वामाक्षरजस्रं नेत्रवारिणा ।
 स्तनावपतितौ बाला संहतावभिवर्षति ॥ १८ ॥ उवाच वाक्यं
 तं क्षुद्र वैदेही पतिदेवता । असङ्गदतो वाक्यमौदृशं राक्षसे-
 श्वर ॥ १९ ॥ विषादयुक्तमेतत्ते मया श्रुतमभाग्यया । तद्भद्र-
 मुख भद्रन्ते मानसं विनिवर्त्तयताम् ॥ २० ॥ परदारालस्रप्रलभ्या
 च सततञ्च पतिव्रता । न चैवोपयिकी भार्या मानुषी कृपणा तव
 ॥ २१ ॥ विवशां धर्षयित्वा च कां त्वं प्रीतिमवाप्स्यसि । प्रजा-
 पतिसमो विप्रो ब्रह्मयोनिः पिता तव ॥ २२ ॥ न च पालयसे

धर्मं लोकापालसमः कथम् । आनरं राजराजानं महेश्वरसखं
प्रभुम् ॥ २३ ॥ धनेश्वरं व्यपदिशन् कथन्त्वहं न लज्जसे ।
इत्युक्त्वा प्रासदत् सीता कम्पयन्ती पयोधरौ ॥ २४ ॥ शिरोधराञ्च
तन्वङ्गी मुखं प्रच्छाद्य वाससा । तस्या सदस्या भामिन्या दीर्घवेणी
सुसंयता ॥ २५ ॥ दृष्ट्वा स्त्रियं काली व्यालीन मूर्ध्नि ।
श्रुत्वा तद्वाचो वाक्यं सीतयोक्तं सुनिष्ठुरम् ॥ २६ ॥ प्रत्याख्यातो-
ऽपि दुर्मथाः पुनरेवाब्रवीद्वचः । काममङ्गानि मे सीते दूनोतु मकर-
ध्वजः ॥ २७ ॥ न त्वामकामां सुश्रीणि समेधे चासहासिनीम् ।
किन्तु शक्यं मया कर्तुं यत्त्वमद्यापि मानुषम् ॥ २८ ॥ आहार-
भूतमन्नाकं राममेवानुरुध्यसे । इत्युक्त्वा तामनिन्द्याङ्गीं स राजस-
महेश्वरः ॥ २९ ॥ तत्रैवान्तर्हितो भूत्वा जगामाभिमतां दिशम् ।
राक्षसीभिः परिरुता वैदेही शोककर्षिता । सेव्यमाना विजटया
तत्रैव न्यवसत्तदा ॥ ३० ॥

इति आरण्यपर्वणि रामोपाख्यानपर्वणि सीतारावणसंवादे

अशीत्यधिकद्विशतोऽध्यायः ॥ २८० ॥

मार्कण्डेय उवाच । राघवः सहसौमित्रिः सुग्रीवेणाभिपालितः ।
वसन् माल्यवतः पृष्ठे ददर्श विमलं नभः ॥ १ ॥ स दृष्ट्वा विमले
व्योम्नि निर्मलं शशलक्षणम् । ग्रहनक्षत्रताराभिरनुयातममिवहा
॥ २ ॥ कुसुदीपलपद्यानां गन्धमादाय वायुना । महोदरस्थः
श्रीतेन सहसा प्रतिबोधितः ॥ ३ ॥ प्रभाते लक्षणं वीरमभ्यभाषत
दुर्मनाः । सीतां संलूत्य धर्मात्मा रुद्धां राक्षसवेश्मनि ॥ ४ ॥
गच्छ लक्षणं जानीहि किष्किन्वायां कपीश्वरम् । प्रमत्तं ग्राम्य-
धर्मेषु कृतञ्च स्वार्थपण्डितम् ॥ ५ ॥ योऽसौ कुलाधमो मूढो

मया राज्येऽभिप्रेक्षितः । सर्ववानरगोपुच्छा यष्ट्याश्च भजन्ति वै
 ॥ ६ ॥ यदर्थं निहतो वाली मया रघुकुलोद्वह । त्वया सह
 महाबाहो क्रिष्किन्धोपवने तदा ॥ ७ ॥ कृतघ्नं तमहं मन्ये वान-
 रापसदं भुवि । यो मामेवं गतं ब्रूही न जानीतेऽयं लक्षण ॥ ८ ॥
 अथौ मन्ये न जानीते समयप्रतिपालनम् । कृतोपकारं मां नून-
 मवमन्याल्पया धिया ॥ ९ ॥ यदि तावदनुयुक्तः श्येते कामसुखा-
 क्षकः । नेतव्यो वालिमार्गेण सर्वभूतगतिं त्वया ॥ १० ॥ अथापि
 घटतेऽस्माकमर्थे वानरपुङ्गवः । तामादायैव काकुत्स्थ त्वरावान्
 भव मा चिरम् ॥ ११ ॥ इत्युक्तो लक्ष्मणो भ्रात्रा गुरुवाक्यहिते
 रतः । प्रतस्थे रुचिरं गृह्य समानेणगुणं धनुः ॥ १२ ॥ क्रिष्किन्धा-
 हारमासाद्य प्रविवेशानिवारितः । सक्रोध इति तं मत्वा राजा
 प्रत्युद्ययौ हरिः ॥ १३ ॥ तं सदारो विनोतात्मा सुग्रीवः प्लवगा-
 धिपः । पूजया प्रतिजग्राह प्रीयमाणस्तदर्हया ॥ १४ ॥ तमब्र-
 वीद्रामवचः सौमित्रिरकुतोभयः । स तत् सर्वमशेषेण श्रुत्वा प्रह्वः
 कृताञ्जलिः ॥ १५ ॥ सभृत्यदारो राजेन्द्रः सुग्रीवो वानराधिपः ।
 इदमाह वचः प्रीतो लक्ष्मणं नरकृच्छरम् ॥ १६ ॥ नास्मि लक्ष्मण
 दुर्मधा नाकृतघ्नो न निर्द्वेषः । श्रूयतां यः प्रयत्नो मे सीतापर्य्य-
 ण्णे कृतः ॥ १७ ॥ दिग्गः प्रस्थापिताः सर्वे विनीता हरयो मया ।
 सर्वेप्राञ्च कृतः कालो मासेनागमनं पुनः ॥ १८ ॥ यैरियं सवना
 साद्रिः सपुरा सागरास्वरः । विवेतव्या मही वीर सग्रामनगरा-
 करा ॥ १९ ॥ स मासः पञ्चरात्रेण पूर्णो भवितुमर्हति । ततः
 शीघ्रसि रामेण सहितः सुमहत् प्रियम् ॥ २० ॥ इत्युक्तो लक्ष्मण-
 स्तेन वानरेन्द्रेण धीमता । त्यक्त्वा रोषमदीनात्मा सुग्रीवं प्रत्य-
 पूजयत् ॥ २१ ॥ स रामं सहसुग्रीवो मात्यवत्पृष्ठमास्थितम् ।
 अभिगम्योदयं तस्य कार्यस्य प्रत्यवेदयत् ॥ २२ ॥ दूत्येवं वानरे-
 न्द्रास्त सदा जग्मुः रुद्धजगः । दिग्गस्तिस्रोविचित्राश्च न तु धी

दक्षिणाङ्गताः ॥ २३ ॥ आचख्यस्तत्र रामाय महीं सागरमेख-
लाम् । विचितां न तु वैदेह्या दर्शनं रावणस्य वै ॥ २४ ॥ गतास्तु
दक्षिणामाशां धी वै वानरपुङ्गवाः । आशावांस्तेषु काकुत्स्थः
प्राणानार्तोऽभ्यधापयत् ॥ २५ ॥ द्विमासोपरमे काले व्यतीति
प्लवगास्ततः । सुग्रीवमभिगम्येदं त्वरिता वाक्यमब्रुवन् ॥ २६ ॥
रक्षितं वालिना यत्तु स्फूर्तं मधुवनं महत् । त्वया च प्लवगश्रेष्ठ-
स्तद्भूङ्क्ते पवनात्मजः ॥ २७ ॥ वालिपुत्रोऽङ्गद्यूषैव धी चान्ये प्लवग-
र्षभाः । विचेतुं दक्षिणामाशां राजन् प्रस्थापितास्त्वया ॥ २८ ॥
तेषां तत् प्रणयं श्रुत्वा मेने स कृतकृत्यताम् । कृतार्थानां हि
भृत्यानामेतद्भवति चेष्टितम् ॥ २९ ॥ स तद्रामाय मेधावी यशं च
प्लवगर्षभः । रामस्याप्यनुमानेन मेने दृष्टान्तु मैथिलीम् ॥ ३० ॥
हनूमत्प्रमुखाद्यापि विद्वान्तास्ते प्लवङ्गमाः । अभिजग्मुर्हरौन्द्रं तं
रामलक्ष्मणसन्निधौ ॥ ३१ ॥ गतिञ्च मुखवर्णञ्च दृष्ट्वा रामो हनू-
मतः । अगमत् प्रत्ययं भूयो दृष्ट्वा सीतेति भारत ॥ ३२ ॥ हनू-
मतप्रमुखास्ते तु वानराः पूर्यमानसाः । प्रणेमुर्विधिवद्रामं सुग्रीवं
लक्ष्मणन्तथा ॥ ३३ ॥ तानुवाचागताग्रामः प्रगृह्य सशरं धनुः ।
अपि मां जीवयिष्यध्वमपि वः कृतकृत्यता ॥ ३४ ॥ अपि राज्य-
मयोध्यायां कारयिष्याम्यहं पुनः । निहत्य समरे शत्रूनाहृत्य
जनकात्मजाम् ॥ ३५ ॥ अमोक्षविला वैदेहीमहता च रणे रिपून् ।
हृतदारोऽवधूतश्च नाहं जीवितुमुत्सहे ॥ ३६ ॥ इत्युक्तवचनं रामं
प्रत्युवाचानिलात्मजः । प्रियमाख्यामि ते राम दृष्ट्वा सा जानकी
मया ॥ ३७ ॥ विचित्य दक्षिणामाशां सपर्वतवनाकराम् । आन्ताः
काले व्यतीतिश्च दृष्टवन्तो महागुहाम् ॥ ३८ ॥ प्रविशामो वयं
तान्तु वज्रयोजनमायताम् । अन्धकारां सुविपिनां गहनां कीट-
सेविताम् ॥ ३९ ॥ गत्वा समुद्रदधानमादित्यस्य प्रमान्ततः । दृष्ट-
वन्तः सा तत्रैव भवनं दिव्यमन्तरा ॥ ४० ॥ मयस्य किल दैत्यस्य

तदासीद्देशं राघव । तत्र प्रभावती नाम तपोऽतप्यत तापसी ॥४१॥
 तथा दत्तानि भोज्यानि पानानि विविधानि च । भुक्त्वा लब्धवलाः
 सन्तस्तयोक्तेन पथा ततः ॥ ४२ ॥ निर्याय तस्मादुद्देशात् पश्चाभौ
 खवणाश्रयः । सनीपे सद्यमलयौ दर्दुरञ्च महागिरिम् ॥ ४३ ॥
 ततो मलयमारुह्य पश्यन्ती वरुणालयम् । विषखा व्यथिताः
 खिन्ना निराशा जीविते गृध्रम् ॥ ४४ ॥ अनेकप्रतविस्तीर्णं योज-
 मानां महोदधिम् । तिमिनक्रभ्रपावासं चिन्तयन्तः सुदुःखिताः
 ॥ ४५ ॥ तत्रानग्निसङ्कल्पं कृत्वासीना वयं तदा । ततः कथान्ते
 गृध्रस्य जटायोरभवत् कथा ॥ ४६ ॥ ततः पर्वतशृङ्गाभं घोररूपं
 भयावहम् । पक्षिणं दृष्टवन्तः स्म वैनतेयमिवापरम् ॥ ४७ ॥
 सोऽस्मान्तर्कयत् भोक्तुमथाभ्येत्य वचोऽब्रवीत् । भोः क एष मम
 भ्रातुर्जटायोः कुरुते कथाम् ॥ ४८ ॥ सम्पातिर्नाम तस्याहं ज्येष्ठो
 भ्राता खगाधिपः । अन्योऽन्यसङ्घातुदावावामादित्यसंसदम् ॥४९॥
 ततो दग्धाविमौ पक्षौ न दग्धौ तु जटायुषः । तदा मे चिरदृष्टः
 स भ्राता गृध्रपतिः प्रियः ॥ ५० ॥ निर्दग्धपक्षः पतिता स्तब्ध-
 मस्मिन् महागिरौ । तस्यैवं वदतोऽस्माभिर्हता भ्राता निवेदितः
 ॥ ५१ ॥ व्यसनं भवतश्चेदं संक्षेपाद् निवेदितम् । स सम्पातिस्तदा
 राजन् श्रुत्वा सुमहदप्रियम् ॥ ५२ ॥ विप्रश्चचेताः पप्रच्छ पुनर-
 स्मानदिन्द्रम् । कः स रामः कथं सीता जटायुश्च कथं हतः ॥५३॥
 इच्छामि सर्वमेवैतत् श्रोतुं प्लवमसत्तमाः । तस्याहं सर्वमेवैत-
 द्ब्रवीता व्यसनागमम् ॥ ५४ ॥ प्रायोपवेशने चैव हेतुं विस्तरणो-
 ऽब्रुवम् । सोऽस्मानुत्थापयामास वाक्येनानेन पक्षिराट् ॥ ५५ ॥
 रावणो विदितो मच्चं लङ्का चास्य महापुरी । दृष्टा पारे समु-
 द्रस्य त्रिकूटगिरिकन्दरे ॥ ५६ ॥ भविती तत्र वैदेही न मेऽस्यत्र
 विचारणा । इति तस्य वचः श्रुत्वा वयमुत्थाय सत्वरः ॥ ५७ ॥
 सागरक्रमणे मन्त्रं मन्त्रवामः परन्तप । नाथनास्यद्यदा कश्चित्

सागरस्य विलङ्घनम् ॥ ५८ ॥ ततः पितरमाविश्य पुद्गुवेऽहं महा-
 र्णवम् । अतथोजनविस्तीर्णं निहत्य जलराक्षसीम् ॥ ५९ ॥ तत्र
 सीता मया दृष्टा रावणान्तःपुरे सती । उपवासतपःशीला भर्तृ-
 दर्शनलालसा ॥ ६० ॥ जटिला मलदिग्धाङ्गी कुष्मादीना तप-
 खिनी । निमित्तैस्तामहं सीतामुपलभ्य पृथग्विधैः ॥ ६१ ॥ उप-
 सृत्याब्रुवद्धार्यामभिगम्य रक्षोगताम् । सीते रामस्य दूताऽहं
 वानरो मारुतात्मजः ॥ ६२ ॥ तद्दर्शनमभिप्रेप्सुरिह प्राप्नो विहा-
 यसा । राजपुत्रौ कुशलिनौ भ्रातरौ रामलक्ष्मणौ ॥ ६३ ॥ सर्व-
 आखामुग्रेण सुग्रीवेणाभिपालितौ । कुशलं लाब्रवीद्रामः सीते
 सौमित्रिणा सह ॥ ६४ ॥ सखिभावाच्च सुग्रीवः कुशलं लाबु-
 पृच्छति । क्षिप्रमेष्यति ते भर्ता सर्वशाखामुग्रेः सह ॥ ६५ ॥
 प्रत्ययं कुरु मे देवि वानरोऽस्मि न राक्षसः । मुहूर्तमिव च ध्यात्वा
 सीता मां प्रत्युवाच ह ॥ ६६ ॥ अबैमि त्वां हनूमन्तमविस्मयवचना-
 दहम् । अविस्मयो हि महाबाहो राक्षसो वृद्धसम्मतः ॥ ६७ ॥
 कथितस्तेन सुग्रीवस्त्वदिधैः सचिवैर्द्वतः । गम्यतामिति चोक्त्वा मां
 सीता प्रादादिदं मणिम् ॥ ६८ ॥ धारिता येन वैदेही काल-
 मेतमनिन्दिता । प्रत्ययार्थं कथाञ्चे मां कथयामास जानकी ॥ ६९ ॥
 क्षिप्तामिषीकां काकाय चित्रकूटे महागिरौ । भवता पुरुषव्याघ्र
 प्रत्यभिज्ञानकारणात् ॥ ७० ॥ ग्राहयित्वाहमात्मानं ततो दग्ध्वा
 च तां पुरीम् । सम्प्राप्त इति तं रामः प्रियवादिनमाचक्षयत् ॥ ७१ ॥

इति आरण्यपर्वणि रामोपाख्यानपर्वणि हनूमत्प्रत्या-
 गमने एकाशीत्यधिकद्विंशतोऽध्यायः ॥ २८१ ॥

मार्कण्डेय उवाच । ततस्तत्रैव रामस्य समासीनस्य तैः सह ।
 समाजग्मुः कपियेष्टाः सुग्रीववचनात्तदा ॥ १ ॥ ततः कोटिसह ।
 स्त्रेण वानराणां तरस्विनाम् । श्वशुरो वालिनः श्रीमान् सुषिणो
 राममभ्ययात् ॥ २ ॥ कोटीशतव्रतो वापि गयो गवय एव च ।
 वानरेन्द्रो महावीर्यो पृथक् पृथग्दृश्यताम् ॥ ३ ॥ षष्टिकोटि-
 सहस्राणि प्रकर्षन् प्रत्यदृश्यत । गोलाङ्गुली महाराजा गवाक्षो
 भीमदर्शनः ॥ ४ ॥ गन्धमादनवासी तु प्रथितो गन्धमादनः ।
 कोटीशतसहस्राणि हरीणां समकर्षत ॥ ५ ॥ पनसो नाम मेधावी
 वानरः समहावलः । कोटीर्दश हादश च त्रिंशतश्च प्रकर्षति ॥ ६ ॥
 श्रीमान् दक्षिमुखो नाम हरिवृद्धोऽतिवीर्यवान् । प्रचकर्ष महा-
 सैन्यं हरीणां भीमतेजसाम् ॥ ७ ॥ कृष्णानां सुखपाण्डूनामृक्षाणां
 भीमकर्मणाम् । कोटीशतसहस्रेण जाम्बवान् प्रत्यदृश्यत ॥ ८ ॥
 एते चान्ये च वहवो हरियूथपयूथपाः । असंख्येया महाराज
 समीयूरामकारणात् ॥ ९ ॥ गिरिकूटनिभाङ्गानां सिंहानामिव
 गर्जिताम् । अयते तुमुलः शब्दस्तत्र तत्र प्रधावताम् ॥ १० ॥
 गिरिकूटनिभाः केचित् केचिन्महिषसन्निभाः । शरदभ्रप्रतीकाशाः
 केचिद्विङ्गलकाननाः ॥ ११ ॥ उत्पतन्तः पतन्तश्च प्लवमानाश्च
 वानराः । उद्धन्वन्तोऽपरे रेणून् समाजग्मुः समन्ततः ॥ १२ ॥
 स वानरमहासैन्यः पूर्णसागरसन्निभः । निवेशमकरोत्तत्र सुग्री-
 वानुमते तदा ॥ १३ ॥ ततस्तेषु हरीन्द्रेषु समावृत्तेषु सर्वशः ।
 तथौ प्रशस्ते नक्षत्रे सुहर्त्ते चाभिपूजिते ॥ १४ ॥ तेन व्यूढेन
 सैन्येन लोकानुदत्तयन्निव । प्रययौ राघवः श्रीमान् सुग्रीवसहित-
 स्तदा ॥ १५ ॥ सुखमासीन्तु सैन्यस्य हनूमान्कारुतात्मजः । जघनं
 पालयामास सौमित्रिरकुतोभयः ॥ १६ ॥ बह्वगोधाङ्गुलिवाणो
 राघवौ तत्र जग्मतुः । वृत्तौ हरिमहामात्यैश्चन्द्रसूर्यौ ग्रहैरिव
 ॥ १७ ॥ प्रबभौ हरिसैन्यन्तत् शालतालमिलायुधम् । समह

क्कालिभवनं यथासूयोदयं प्रति ॥ १८ ॥ नलनीलाङ्गदक्राय-
 मैन्दद्विदिपालिता । ययौ सुमहती सेना राघवस्यार्थसिद्धये
 ॥ १९ ॥ विविधेषु वनेष्वेव वज्रमूलफलेषु च । प्रभूतमधुमांसेषु
 वारिमत्सु शिवेषु च ॥ २० ॥ निवसन्ती निरावाधा तथैव गिरि-
 सानुषु । उपायाद्धरिसेना सा क्षीरोदमथ सागरम् ॥ २१ ॥
 द्वितीयसागरनिभं तद्वलं वज्रलध्वजम् । विलावलं समासाद्य निवास-
 मकरोत्तदा ॥ २२ ॥ ततो दाशरथिः श्रीमान् सुग्रीवं प्रत्यभाषत ।
 मध्ये वानरमुख्यानां प्राप्तकालमिदं वचः ॥ २३ ॥ उपायः कोनु
 भवतां मतः सागरलङ्घने । इयं हि महती सेना सागरश्चाति-
 दुस्तरः ॥ २४ ॥ तत्रान्ये व्याहरन्ति स्म वानरा बहूमानिनः ।
 समर्था लङ्घने सिन्धोर्न तु तत्कृतस्लकारकम् ॥ २५ ॥ केचिन्नौभि
 र्व्यवस्यन्ति केचिच्च विविधैः प्लवैः । नेति रामस्तु तान् सर्वान्
 सान्त्वयन् प्रत्यभाषत ॥ २६ ॥ शतयोजनविस्तारं न शक्ताः सर्व-
 वानराः । क्रान्तुं तोयनिधिं वीरा नैषा वो नैष्ठिकी मतिः ॥ २७ ॥
 नावो न सन्ति सेनाया वह्न्यस्तारयितुं तथा । वणिजामुपघातञ्च
 कथमक्षविधश्चरेत् ॥ २८ ॥ विस्तीर्णञ्चैव नः सैन्यं हन्याच्छिद्रेण
 वै परः प्लवोद्गुपप्रतारश्च नैवात्र मम रोचते ॥ २९ ॥ अहं त्विमं
 जलनिधिं समारप्स्याम्युपायतः । प्रतिश्रेष्ठ्याम्युपवसन् दर्शयि-
 ष्याति मान्ततः ॥ ३० ॥ न चेद्दर्शयिता मार्गं धृष्ट्यास्येनमहं ततः ।
 महास्त्रैरप्रतिहतैरत्यग्निज्वलनोज्ज्वलैः ॥ ३१ ॥ इत्युक्त्वा सप्तसौ-
 मितिरुपसृश्याथ राघवः । प्रतिशिश्रे जलनिधिं विधिवत् कुश-
 संस्तरे ॥ ३२ ॥ सागरस्तु ततः स्वप्ने दर्शयामास राघवम् ।
 देवो नदनदीमर्त्ता श्रीमान् चादोगणैर्हृतः ॥ ३३ ॥ कौशल्या-
 मातरित्येवमाभाष्य मधुरं वचः । इदमित्याह रत्नानामाकरैः
 शतशोवृतः ॥ ३४ ॥ ब्रूहि किन्ते करोम्यत्र साहाय्यं पुरुषर्षभ ।
 ऐवाकुर्क्ष्मि ते ज्ञातिरिति रामस्तमब्रवीत् ॥ ३५ ॥ मार्ग-

मिच्छामि सैन्यस्य दत्तं नरनदीपते । धेनु गत्वा दशग्रीवं हन्यां
 पौलस्त्यपांसनम् ॥ ३६ ॥ यद्येवं याचतो मार्गं न प्रदास्यति मे
 भवान् । शरैस्त्वां शोषयिष्यामि दिव्यास्त्रप्रतिमन्त्रितैः ॥ ३७ ॥
 इत्येवं ब्रुवतः श्रुत्वा रामस्य वरुणालयः । उवाच व्यथितो वाक्य-
 मिति वद्वाञ्छलिं स्थितः ॥ ३८ ॥ नेच्छामि प्रतिघातन्ते नास्ति
 विघ्नकरस्तव । शृणु चेदं वचो राम श्रुत्वा कर्तव्यमाचर ॥ ३९ ॥
 यदि दास्यामि ते मार्गं सैन्यस्य व्रजतो ज्ञया । अन्येऽप्याज्ञापयि-
 ष्यन्ति मार्गेवं धनुषीवलात् ॥ ४० ॥ अस्ति तत्र नलो नाम
 वानरः शिल्पिसम्मतः । लघुर्द्वैवस्य तनयो बलवान् विश्वकर्मेणः
 ॥ ४१ ॥ स यत् काष्ठं दृष्ट्वा वापि शिलाभ्यां क्षेप्यते भवि ।
 सर्वं तद्धारयिष्यामि स ते सेतुर्भविष्यति ॥ ४२ ॥ इत्युक्तान्तर्हिते
 तस्मिन् रामो नलमुवाच ह । कुरु सेतुं समुद्रे त्वं यत्तो ह्यसि
 मतो मम ॥ ४३ ॥ तेनोपायेन काकुत्स्थः सेतुवन्धनकारयत् ।
 दशयोजनविस्तारमायतं यतयोजनम् ॥ ४४ ॥ नलसेतुरिति
 ख्यातो योऽद्यापि प्रथितो भुवि । रामस्याज्ञां पुरस्कृत्य निर्यातो
 गिरिसन्निभः ॥ ४५ ॥ तत्रस्थं च तु धर्मात्मा समागच्छद्विभीषणः ।
 भ्राता वै राक्षसेन्द्रस्य चतुर्भिः सचिवैः सह ॥ ४६ ॥ प्रतिजग्राह
 रामस्तं स्वागतेन महामनाः । सुग्रीवस्य तु ब्रह्माभूत् प्रणिधिः
 स्यादिति ज्ञा ह ॥ ४७ ॥ राघवः सत्यचिष्टाभिः सम्यक् सुचरिते-
 ऽङ्गितैः । यदा तत्त्वेन तुष्टोऽभूत् तत एनमपूजयत् ॥ ४८ ॥ सर्व-
 राक्षसराज्ये चाप्यभ्यपिबुद्धिभीषणम् । चक्रे च मन्त्रावरजं सुहृदं
 लक्ष्मणस्य च ॥ ४९ ॥ विभीषणमते चैव सोऽत्यक्रामन्महास्रवम् ।
 ससैन्यः सेतुना तेन मार्गेनैव नराधिप ॥ ५० ॥ ततो गत्वा समा-
 साद्य लङ्कोद्यानान्यनेकमः । भेदयामास कपिभिर्महान्ति च
 बहूनि च ॥ ५१ ॥ तत्रस्थौ रावणामात्यौ मन्त्रिणौ शुकसारणौ ।
 चरौ वानररूपेण तौ जग्राह विभीषणः ॥ ५२ ॥ प्रतिपन्नौ

यदा रूपं राक्षसं तौ निशाचरौ । दर्शयित्वा ततः सैन्यं रामः
पश्चाद्वासृजत् ॥ ५३ ॥ निवेश्योपवने सैन्यं तत्पुरः प्राञ्च-
वानरम् । प्रेषयामास दौत्येन रावणस्य ततोऽद्भुतम् ॥ ५४ ॥

इति आरण्यपर्वणि रामोपाख्यानपर्वणि सेतुवन्धने
दशमीत्यधिकद्विंशतोऽध्यायः ॥ २८२ ॥

मार्कण्डेय उवाच । प्रभूतान्नोदके तस्मिन् बहुमूलफले बने ।
सैन्यां निवेश्य काकुत्स्थो विधिवत् पर्यरक्षत ॥ १ ॥ रावणः
संविधिबुद्धे लङ्कायां शास्त्रनिर्मितम् । प्रकृत्यैव दुरांधर्षा दृढ-
प्राकारतोरणा ॥ २ ॥ अगाधतोयाः परिखा मीननक्रसमाकुलाः ।
बभूवुः सप्तदुर्द्वर्षाः खादिरैः शङ्खुभिश्चिताः ॥ ३ ॥ कपाठयन्त्र-
दुर्द्वर्षाः बभूवुः सङ्गडोपलाः । साश्वीविषघटा योधाः ससर्जरस-
पांशवः ॥ ४ ॥ सुषलालातनाराचतोमरासिपरश्वधैः । अन्विताश्च
शतघ्नीभिः समधूच्छिष्टमुहुराः ॥ ५ ॥ पुरदारेषु सर्वेषु गुल्माः
स्थावरजङ्गमाः । बभूवुः पत्तिवङ्गलाः प्रभूतगजवाजिनः ॥ ६ ॥
अङ्गदस्त्वथ लङ्काया दारदेशमुपागतः । विद्विती राक्षसेन्द्रस्य
प्रविवेश गतव्यथः ॥ ७ ॥ मध्ये राक्षसकोटीनां बह्वीनां सुमहा-
बलः । शुशुभे मेघमालाभिरादित्य इव संहतः ॥ ८ ॥ स समा-
साद्य पौलस्त्यममात्यैरभिसम्बृतम् । रामसन्देशमामन्त्र्य वाग्मी
वक्तुं प्रचक्रमे ॥ ९ ॥ आह त्वां राघवो राजन् कोमलेन्द्री महा-
यथाः । प्राप्तकालमिदं वाक्यं तदादत्स्व कुरुष्व च ॥ १० ॥
अकृतात्मानमासाद्य राजानमनये रतम् । विनश्यन्मयाविष्टा
दिशाश्च नगराणि च ॥ ११ ॥ त्वयैकेनापराद्धं मे सीतामाहरता
बलात् । वधायानपराद्धानामन्येषां तद्भविष्यति ॥ १२ ॥ ये त्वया
बलदर्पाभ्यामाविष्टेन वनेचराः । ऋषयो हिंसिताः पूर्वं देवाश्चा-

धवकानिताः ॥ १३ ॥ राजर्षयश्च निहताः रुदत्यश्च हताः स्त्रियः ।
 तदिदं समनुप्राप्तं फलं तस्यानयस्य ते ॥ १४ ॥ हन्तास्मि त्वां
 सत्तामात्मैर्युध्यस्व पुरुषो भव । पश्य मे धनुषी वीर्यं मानुषस्य
 निशाचर ॥ १५ ॥ मुच्यतां जानकी सीता न मे मोक्ष्यसि कर्हि-
 वित् । अराक्षसमिमं लोकं कर्तास्मि निमित्तैः शरैः ॥ १६ ॥ इति
 तस्य द्रुवाणस्य दूतस्य परुषं वचः । श्रुत्वा न ममृषे राजा रावणः
 क्रोधमूर्च्छितः ॥ १७ ॥ इद्वितज्ञास्ततो भर्तुश्चत्वारो रजनीचराः ।
 चतुर्भङ्गेषु जगद्गः शार्दूलमिव पक्षिणः ॥ १८ ॥ तांस्तथाङ्गेषु
 संसक्तानङ्गदो रजनीचरान् । आढायैव खमुत्पत्य प्रासादतल-
 माविशत् ॥ १९ ॥ वेगेनोत्पततस्तस्य पेतुस्ते रजनीचराः । भुवि
 सन्धिन्नेहृदयाः प्रहारवरपीडिताः ॥ २० ॥ संसक्तोहर्म्यशिखरा-
 त्तस्मात् पुनरवापतत् । लङ्घयित्वा पुरीं लङ्घां स्वबलस्य सनीपतः
 ॥ २१ ॥ कौशलेन्द्रमथागम्य सर्वभावेद्य वानरः । विशयाम स
 तेजस्वी राववेणाभिनन्दितः ॥ २२ ॥ ततः सर्वाभिसारेण हरीणां
 वातरंहसाम् । भेदयामास लङ्कायाः प्राकारं रघुनन्दनः ॥ २३ ॥
 विभीषणार्चाधिपती पुरस्कृत्याथ लक्ष्मणः । दक्षिणं नगरद्वार-
 मवाहृद्ग्राहुरासदम् ॥ २४ ॥ करभास्त्रगात्राणां हरीणां युद्ध-
 शालिनाम् । कोटोद्यतसहस्रेण लङ्कामभ्यपतत्तदा ॥ २५ ॥ प्रलम्ब-
 वाह्मककरजङ्घान्तरविलम्बिनाम् । ऋक्षाणां धूमवर्णानां तिस्रः
 कोट्योव्यवस्थिताः ॥ २६ ॥ उत्पतद्भिः पतद्भिश्च निपतद्भिश्च
 वानरैः । नादृश्यत तदा सूर्यो रजसा नाशितप्रभः ॥ २७ ॥
 शालिप्रसूनसदृशैः शिरीषकुसुमप्रभैः । तरुणादित्यसदृशैः शण-
 गौरैश्च वानरैः ॥ २८ ॥ प्राकारं ददृशुस्ते तु समन्तात् कपिली-
 कृतम् । राक्षसा विस्मिता राजन् सस्त्रीवृद्धाः समन्ततः ॥ २९ ॥
 विभिदुस्ते मणिस्तन्धान् कर्णाटशिखराणि च । भग्नोन्मथित-
 ष्टकाणि चन्दाणि च विचित्रिणुः ॥ ३० ॥ परिगृह्य शतशोऽपि

सचक्राः सगुह्योपलाः । चिच्छिपुर्भुजवेगेन लङ्कामध्ये महात्तनाः
 ॥ ३१ ॥ प्राकारस्थाश्च ये केचिन्निशाचरगणास्तथा । प्रदुदुवुस्ते
 यतश्च कपिभिः समभिद्रुताः ॥ ३२ ॥ ततस्तु राजवचनाद्वाचसाः
 कामरूपिणः । निर्ययुर्विकृताकाराः सहस्रयतसङ्घमः ॥ ३३ ॥
 अस्त्रवर्षाणि वर्षन्तो द्वावयित्वा वनौकसः । प्राकारं भीभयन्तस्ते
 परं विक्रममास्थिताः ॥ ३४ ॥ स माघरात्रिसदृशैर्बभूव क्षणदा-
 चरैः । कृतो निर्वाणरी भूयः प्राकारो भीमदर्शनैः ॥ ३५ ॥ पेतुः
 भूलविभिन्नाङ्गा बहवो वानरर्षभाः । स्तम्भतोरणभग्नाश्च पेतुस्तत्र
 निशाचराः ॥ ३६ ॥ केशाकेश्यभवयुद्धं रक्षसां वानरैः सह ।
 मखैर्दन्तैश्च वीराणां खादतां वै परस्परम् ॥ ३७ ॥ निष्टनन्तो
 ह्युभयतस्तत्र वानरराक्षसाः । हता निपतिता भूमौ न सुचिन्ति
 परस्परम् ॥ ३८ ॥ रामस्तु शरजालानि ववर्ष जलदो यथा ।
 तानि लङ्कां समासाद्य जज्ञुस्तान् रजनीचरान् ॥ ३९ ॥ सौमि-
 त्तिरपि नाराकैर्दृढधन्वा जितक्लमः । आदिश्यादिश्य दुर्गस्थान्
 पातयामास राक्षसान् ॥ ४० ॥ ततः प्रत्यवहारोऽभूत् सैन्यानां
 राघवाक्षया । कृते विमर्दे लङ्कायां लब्धलब्धो जयोत्तरः ॥ ४१ ॥

इति आरण्यपर्वणि रामोपाख्यानपर्वणि लङ्काप्रवेशे ।

तत्रशीत्यधिकद्विंशतोऽध्यायः ॥ २८३ ॥

मार्कण्डेय उवाच । ततो निविशमानांस्तान् सैदिकाग्रावणा-
 नुगाः । अभिजग्मर्गणानेके पिशाचक्षहरक्षसाम् ॥ १ ॥ पर्वणाः
 पतनो जम्भः खरः क्रोधवशी हरिः । प्ररुजश्चाक्षुजश्चैव प्रघसश्चैव-
 मादयः ॥ २ ॥ ततोऽभिपततां तृषामदृश्यानां दुरात्मनाम् । अन्त-
 र्ज्ञानवधं तज्ज्ञश्चकार स विभीषणः ॥ ३ ॥ ते दृश्यमाना हरिभि-
 र्बलिभिर्दूरपातिभिः । निहताः सर्वशी राजन् महीं जग्मर्गता-

सवः ॥ ४ ॥ अमृष्यमाणः सवलो रावणो निर्वयावय । राक्ष-
 सानां वलैर्घोरैः पिशाचानाञ्च संवृतः ॥ ५ ॥ युद्धशास्त्रविधानञ्च
 उग्रना इव चापरः । व्यूह्य चोग्रनसं व्यूहं हरीनभ्यवहारयत्
 ॥ ६ ॥ राघवस्तु विनिर्यान्तं व्यूहानौकं दृष्टाननम् । वाहंसत्यं
 विधिं कृत्वा प्रत्यव्यूहन्निशाचरम् ॥ ७ ॥ समेत्य युयुधे तत्र ततो
 रामेण रावणः । युयुधे लक्ष्मणश्चापि तथैवेन्द्रजिता सह ॥ ८ ॥
 विरूपाक्षेण सुग्रीवस्तारेण च निखर्वटः । तुण्डेन च नलस्तत्र
 पटुशः पनसेन च ॥ ९ ॥ विसृज्यं यं हि यो मेने सह तेन समे-
 यिवान् । युयुधे युद्धवेलायां स्ववाहुवलमाश्रितः ॥ १० ॥ स
 संप्रहारो बद्धधे भीरूणां भयवर्द्धनः । लोमसंहर्षणो घोरः पुरा
 देवासुरे यथा ॥ ११ ॥ रावणो राममानच्छेच्छक्तिशूलासि-
 वृष्टिभिः । निशितैरायसैस्तीक्ष्णैरावणञ्चापि राघवः ॥ १२ ॥
 तथैवेन्द्रजितं यत्तं लक्ष्मणो मर्मभेदिभिः । इन्द्रजिञ्चापि सौमित्रिं
 विभेद बद्धभिः शरैः ॥ १३ ॥ विभीषणं प्रहस्तञ्च प्रहस्तश्च
 विभीषणम् । खगपत्रैः शरैस्तीक्ष्णैरभ्यवर्षद्गतव्यथः ॥ १४ ॥ तेषां
 बलवतामासीन्नहास्त्राणां समागमः । विव्यथुः सकला येन तयो-
 लोकाश्चराचराः ॥ १५ ॥

इति आरण्यपर्वणि रामोपाख्यानपर्वणि रामरावणयुद्धे

चतुरशीत्यधिकद्विंशतोऽध्यायः ॥ २८४ ॥

मार्कण्डेय उवाच । ततः प्रहस्तः सहसा समर्थे तत्र विभी-
 षणम् । गदया ताडयामास विनद्य रणकर्कशः ॥ १ ॥ स
 तयाभिहतो धीमान् गदया भीमवेगया । नाकम्यत महावाहु-
 र्हिमवानिव सुस्थिरः ॥ २ ॥ ततः प्रगृह्य विपुलां शतघण्टां
 विभीषणः । अनुमन्त्र्य महाशक्तिं चित्तेपात्य शिरः प्रतिः ॥ २ ॥

पतन्त्या स तथा वेगाद्राक्षसोऽग्निवेगया । हृतीत्तमाङ्गी दृष्ट्वा
 वातरुग्ण इव द्रुमः ॥ ४ ॥ तं दृष्ट्वा निहतं संख्ये प्रहस्तं चणदा-
 चरम् । अभिदुद्राव धूम्राक्षो वेगेन महता कपीन् ॥ ५ ॥ तस्य
 मेघोपमं सैन्यमापतद्भीमदर्शनम् । दृष्ट्वैव सहसा दीर्घां रणे
 वानरपुङ्गवाः ॥ ६ ॥ ततस्तान् सहसा दीर्घान् दृष्ट्वा वानरपुङ्गवान् ।
 निर्ययौ कपिषादूर्लो हनूमान्मारुतात्मजः ॥ ७ ॥ तं दृष्ट्वावस्थितं
 संख्ये हरयः पवनात्मजम् । महत्या तरया राजन् संन्यवर्तन्त
 सर्वशः ॥ ८ ॥ ततः शब्दो महानासीत्तुमुलो लोमहर्षणः । राम-
 रावणसैन्यानामन्योऽन्यमभिधावताम् ॥ ९ ॥ तस्मिन् प्रवृत्ते संग्रामे
 घोरे रुधिरकर्दमे । धूम्राक्षः कपिसैन्यस्तत् द्रावयामास पत्रिभिः
 ॥ १० ॥ तं राक्षसमहामात्रमापतन्तं सपत्नजित् । प्रतिजग्राह
 हनुमांस्तरसा पवनात्मजः ॥ ११ ॥ तयोर्युद्धमभूत्तीरं हरिराक्षस-
 वीरयोः । जिगीषतोयुधान्योन्यमिन्द्रप्रह्लादयोरिव ॥ १२ ॥
 गदाभिः परिघैश्चैव राक्षसो जप्तिवान् कपिम् । कपिश्च जप्तिवान्
 रक्षः सस्कन्धविटपैर्द्रुमैः ॥ १३ ॥ ततस्तमतिक्रोपेन साश्वं स
 रथसारथिम् । धूम्राक्षमवधीत् क्रुद्धो हनूमान् मारुतात्मजः ॥ १४ ॥
 ततस्तं निहतं दृष्ट्वा धूम्राक्षं राक्षसीत्तमम् । हरयो जातविश्रम्भा
 जग्मुरभ्येत्य सैनिकान् ॥ १५ ॥ ते बध्यमाना हरिभिर्वलिभिर्जित-
 काग्निभिः । राक्षसा ममसङ्कल्पा लङ्कामभ्यपतन् मयात् ॥ १६ ॥
 तेऽभिपत्य पुरं भग्ना हतशेषा निशाचराः । सर्वं राक्षे यथावृत्तं
 रावणाय न्यवेदयन् ॥ १७ ॥ श्रुत्वा तु रावणस्तेभ्यः प्रहस्तं
 निहतं युधि । धूम्राक्षञ्च महेश्वासं ससैन्यं वानरर्षभैः ॥ १८ ॥
 सुदीर्घमिव निष्वस्य समुत्पत्य वरासनात् । उवाच कुम्भकर्णस्य
 कर्मकालोऽयमागतः ॥ १९ ॥ इत्येवमुक्त्वा विविधैर्वादितैः सुमहा-
 स्वनैः । शयानमतिनिद्रालुं कुम्भकर्णमबोधयत् ॥ २० ॥ प्रबोध्य
 महता चैनं यत्नेनागतसाध्वसः । स्वस्यमासीनमव्यग्रं विनिद्रं

राक्षसाधिपः ॥ २१ ॥ ततोऽब्रवीद्दृष्टग्रीवः कुम्भकर्षं महाबलम् ।
 धन्योऽसि यस्य ते निद्रा कुम्भकर्षं यमौदृशी ॥ २२ ॥ य इदं
 दारुणाकारं न जानीषि महाभयम् । एष तीक्ष्णार्णवं रामः सेतुना
 हरिभिः सह ॥ २३ ॥ अयमन्येह नः सर्वान् करोति कदनं महत् ।
 मया लपहृता भार्या सीता नामास्य जानकी ॥ २४ ॥ तां नेतुं
 स इहायातो बद्धा सेतुं महासुवे । तेन चैव प्रहस्तादिर्महान्नः
 स्वजनो हतः ॥ २५ ॥ तस्य नान्धो निहन्तास्ति लान्धते शत्रु-
 कर्षण । संदंशितो विनिर्याय बलेन बलिनास्वर ॥ २६ ॥ रामा-
 दीन् समरे सर्वान् जहि शत्रून् रिन्दम । दूषणावरजौ चैव वज्र-
 वेगप्रमाथिनौ ॥ २७ ॥ तौ त्वां बलेन महता सहितावनुयास्यतः ।
 इत्युक्त्वा राक्षसपतिः कुम्भकर्षं तरस्विनम् ॥ २८ ॥ सन्दिदेशित-
 कर्त्तव्यं वज्रवेगप्रमाथिनौ । तथेत्युक्त्वा तु तौ वीरौ रावणं दूष-
 णामुजौ । कुम्भकर्षं पुरस्कृत्य तूष्णं निर्ययतुः पुरात् ॥ २९ ॥

इति आरण्यपर्वणि रामोपाख्यानपर्वणि कुम्भकर्षरणगमने
 पञ्चाशीत्यधिकविंशतोऽध्यायः ॥ २८५ ॥

मार्कण्डेय उवाच । ततो निर्याय स्वपुरात् कुम्भकर्षः सहा-
 नुगः । अपश्यत् कपिसैन्यन्तत् जितकाश्यगतः स्थितम् ॥ १ ॥ स
 वीक्षमाणस्तत् सैन्यं रामदर्शनकाङ्क्षया । अपश्यच्चापि सौमित्रिं
 धनुष्पाणिं व्यवस्थितम् ॥ २ ॥ तमभ्येत्याशु हरयः परिवव्रुः सम-
 न्ततः । अभ्यन्नंश्च महाकायैर्वज्रभिर्जगतीरुहैः ॥ ३ ॥ करजै-
 रतुदंशान्ये विहाय भयमुत्तमम् । बद्ध्वा युद्धमानास्ते युद्धमार्गैः
 भ्रवद्गमाः ॥ ४ ॥ नानाप्रहरणैर्भीमैराक्षसेन्द्रमताडयन् । स
 ताड्यमानः प्रहसन् भक्षयानास वानरान् ॥ ५ ॥ बलं चण्डवला-
 स्त्राश्च बज्रवाङ्मूत्रं वानरम् । तद्दृष्ट्वा व्यथनं कर्म कुम्भकर्षस्य

रक्षसः ॥ ६ ॥ उदक्रोशन् परिवस्तास्तारप्रभृतयस्तदा । तानुचैः
क्रोशतः सैन्यान् श्रुत्वा सहृदययूपान् ॥ ७ ॥ अभिदुद्राव सुग्रीवः
कुम्भकर्णमपेतभीः । ततो निपत्य वेगेन कुम्भकर्णं महामनाः ॥ ८ ॥
शालेनाजन्निवान् मूर्ध्नि बलीन कपिकुञ्जरः । स महात्मा महा-
वेगः कुम्भकर्णस्य मूर्ध्नि ॥ ९ ॥ विभेद शालं सुग्रीवो न चैवा-
व्यथयत् कपिः । ततो विनय सहसा शालस्पर्शविवोधितः ॥ १० ॥
दोर्भ्यामादाय सुग्रीवं कुम्भकर्णोऽहरद्वलात् । क्रियमाणन्तु सुग्रीवं
कुम्भकर्णेन रक्षसा ॥ ११ ॥ अवेक्ष्याभ्यद्रवद्दीरः सौमित्रिर्मित-
नन्दनः । सोऽभिपत्य महावेगं रुक्मपुङ्गवं महाशरम् ॥ १२ ॥
प्राहिणीत् कुम्भकर्णाय लक्ष्मणः परवीरहा । स तस्य देहावरणं
भित्त्वा देहञ्च सायकः ॥ १३ ॥ जगाम दारयन् भूमिं रुधिरेण
समुक्षितः । तथा स भिन्नहृदयः समुत्सज्य कपीश्वरम् ॥ १४ ॥
कुम्भकर्णो महेष्वासः प्रग्रहीतशिलायुधः । अभिदुद्राव सौमित्रि-
मुद्यम्य महतीं शिलाम् ॥ १५ ॥ तस्याभिपततस्तूष्णं क्षुराभ्या-
मुच्छितौ करौ । चिक्षेद निशिताग्राभ्यां स बभूव चतुर्भुजः ॥ १६ ॥
तानप्यस्य भुजान् सर्वान् प्रग्रहीतशिलायुधान् । क्षुरैश्चिक्षेद
लक्ष्मणं सौमित्रिः प्रतिदर्शयन् ॥ १७ ॥ स बभूवातिकायश्च वज्र-
पादशिरोभुजः । तं ब्रह्मास्त्रेण सौमित्रिर्हृदाराद्रिचयोपमम् ॥ १८ ॥
स पपात महावीर्यो दिव्यास्त्राभिहतो रणे । महाशनिविनि-
र्दग्धः पादपोऽङ्गु रवानिव ॥ १९ ॥ तं दृष्ट्वा द्रुपसङ्काशं कुम्भकर्णं
तरस्विनम् । गतासु पतितं भूमौ राक्षसा प्राद्वन् भयात् ॥ २० ॥
तथा तान् द्रवतो योधान् दृष्ट्वा तौ दूषणानुजौ । अवस्थाप्याथ
सौमित्रिं संक्रुद्धावभ्यधावताम् ॥ २१ ॥ तावाद्वन्तौ संक्रुद्धौ
वज्रवेगप्रमाथिनौ । अभिजग्राह सौमित्रिर्विनयोभौ पतत्रिभिः
॥ २२ ॥ ततः सुतुमुलं युद्धमभवत्तौ महर्षणम् । दूषणानुजयोः
पार्थ लक्ष्मणस्य च धीमतः ॥ २३ ॥ महता शरवर्षेण राक्षसौ

सोऽथ्यवर्षत । तौ चापि वीरौ संक्रुद्धावुभौ तं समवर्षताम् ॥ २४ ॥
 सुहृत्तमेवमभवत् वज्रवेगप्रमाथिनोः । सौमित्रेण महाबाहोः
 संप्रहारः सुदारुणः ॥ २५ ॥ अथाद्रिश्चक्रमादाय हनूमान्मातृता-
 लजः । अभिद्रुत्याददे प्राणान् वज्रवेगस्य रक्षसः ॥ २६ ॥ नीलश्च
 मरुता ग्रावणा दुषणावरजं हरिः । प्रमाथिनमभिद्रुत्य प्रममाथ
 महाबलः ॥ २७ ॥ ततः प्रावर्त्तत पुनः संग्रामकटुकोदयः । राम-
 रावणसैन्यानामन्योन्यमभिधावताम् ॥ २८ ॥ अतस्मि नैर्ऋतान्
 वन्या जङ्गवन्त्यांश्च नैर्ऋताः । नैर्ऋतास्तत्र बध्यन्ते प्रायेण न तु
 वानराः ॥ २९ ॥

इति आरण्यपर्वणि रामोपाख्यानपर्वणि कुम्भकर्षादिवध

षष्ठ्यष्टौल्यधिकविंशतोऽध्यायः ॥ २८६ ॥

मार्कण्डेय उवाच । ततः श्रुत्वा हतं संख्ये कुम्भकर्षं सहा-
 युगम् । प्रहस्तञ्च महेष्वासं धूम्राक्षञ्चातितेजसम् ॥ १ ॥ पुत्र-
 मिन्द्रजितं वीरं रावणः प्रत्यभाषत । जहि राजममित्रघ्नं सुग्री-
 वञ्च सलक्ष्मणम् ॥ २ ॥ त्वया हि मम सत्पुत्र यशोदीप्तसुपा-
 र्जितम् । जित्वा वज्रधरं संख्ये सहस्राक्षं सचीपतिम् ॥ ३ ॥
 अन्तर्हितः प्रकाशो वा दिव्यैर्दत्तवरैः शरैः । जहि शत्रून्मित्रघ्न
 मम अस्त्रभृतास्त्वर ॥ ४ ॥ रामलक्ष्मणसुग्रीवाः शरस्पर्शं न तेऽनघ ।
 समर्थाः प्रतिशोढुञ्च कुतस्तदनुयायिनः ॥ ५ ॥ न गता या प्रह-
 स्तेन कुम्भकर्षेण चानघ । वैरस्यापचितिः सङ्क्षेपं तां गच्छ त्वं
 महाभुज ॥ ६ ॥ त्वमयं निमित्तैर्वाणैर्हत्वा शत्रून् ससैनिकान् ।
 प्रतिनन्दय मां पुत्र पुराजित्वैव वासवम् ॥ ७ ॥ इत्युक्तः स तथे-
 त्युक्त्वा रथमास्थाय दंशितः । प्रययाविन्द्रजिद्राजंस्तूर्णमायोधनं

प्रति ॥ ८ ॥ ततो विभ्राव्य विष्मष्टं नाम राक्षसपुङ्गवः । आह्वया-
मास समरे लक्षणं शुभलक्षणम् ॥ ९ ॥ तं लक्षणोऽभ्यधावच्च
प्रगृह्य समरं धनुः । त्रासयंस्तलघोषेण सिंहः क्षुद्रमृगान् यथा
॥ १० ॥ तयोः समभवद्युद्धं सुमहज्जयगृह्णिनोः । दिव्यास्त्र-
विदुषोस्तीव्रमन्योन्यस्पर्द्धिनोस्तदा ॥ ११ ॥ रावणिस्तु यदा नैनं
विशेषयति सायकैः । ततो गुरुतरं यत्नमातिष्ठहलिनाम्बरः ॥ १२ ॥
तत एनं महाविगैरर्हयामास तोमरैः । तानागतान् स चिच्छेद
सौमित्रिर्निमित्तैः शरैः ॥ १३ ॥ ते निहृताः शरैस्तीक्ष्णैर्यपतन्
धरणोतले । तमङ्गदो बलिस्ततः श्रीमानुद्यम्य पादपम् ॥ १४ ॥
अभिद्रुत्य महाविगस्ताडयामास मूर्ध्नि । तस्येन्द्रजित्संभ्रान्तः
प्राप्तेनोरसि वीर्यवान् ॥ १५ ॥ प्रहर्तुमैच्छत्तत्रास्य प्राप्तं चिच्छेद
लक्षणः । तमभ्यासगतं वीरमङ्गदं रावणात्मजः ॥ १६ ॥ गदया-
ताडयत् सव्ये पार्श्वे वानरपुङ्गवम् । तमचिन्त्यप्रहारं स बल-
वान् वालिनः सुतः ॥ १७ ॥ ससर्ज्जन्द्रजितः क्रोधात शालस्कन्धं
तथाङ्गदः । सोऽङ्गदेन रूपोत्सृष्टो वधाद्येन्द्रजितस्ततः ॥ १८ ॥
जघानेन्द्रजितः पार्थ रथं साश्वं ससारथिम् । ततो हताश्वान्
प्रस्कन्ध रथात् स हतसारथिः ॥ १९ ॥ तत्रैवान्तर्दधे राजन्
मायया रावणात्मजः । अन्तर्हितं विदित्वा तं वज्रमायञ्च राक्ष-
सम् ॥ २० ॥ रामस्तं द्रेशमागम्य तत् सैन्यं पथेरक्षत । स
राममुद्दिश्य शरैस्ततो दत्तवरैस्तदा ॥ २१ ॥ विव्याध सर्वगात्रेषु
लक्षणञ्च महाबलम् । तमदृश्यं शरैः शूरो मायवान्तर्हितं तदा
॥ २२ ॥ योधयामासतुरुभौ रावणिं रामलक्षणौ । स रूपा
सर्वगात्रेषु तयोः पुरुषसिंहयोः ॥ २३ ॥ अरुजत् सायकान् भूयः
शतशोऽथ सहस्रशः । तमदृश्यं विचिन्वन्तः सृजन्तमनिशं शरान्
॥ २४ ॥ हरयो विविशुर्व्योम प्रगृह्य महतीः शिलाः । तांश्च तौ
चाप्यदृश्यः स शरैर्विव्याध राक्षसः ॥ २५ ॥ स भृशं ताडयन्

वीरौ रावणिर्मायसा वृतः । तौ शरैरावृतौ वीरौ भ्रातरौ
रामलक्ष्मणौ । पेततुर्गङ्गाङ्गुलिं सूर्य्याचन्द्रमसाविव ॥ २६ ॥

इति आरस्यपर्वणि रामोपाख्यानपर्वणि इन्द्रजिबुद्धे
सप्ताशीत्यधिकद्विंशतोऽध्यायः ॥ २८७ ॥

माकण्डय उवाच । तावुभौ पतितौ दृष्ट्वा भ्रातरौ राम
लक्ष्मणौ । वदन् रावणिर्मूयः शरैर्दत्तवरैस्तदा ॥ १ ॥ तौ वीरौ
शरवस्त्रेण वद्धाविन्द्रजिता रणे । रेजतुः पुष्पव्याघ्रौ मकुन्ताविव
पञ्जरे ॥ २ ॥ तौ दृष्ट्वा पतितौ भूभौ शतमः सायकैश्चितौ ।
सुग्रीवः कपिभिः सार्धं परिवार्य्य ततः स्थितः ॥ ३ ॥ सुग्रीमैन्द्र-
हिविदैः कुसुदेनाङ्गदेन च । हनुमन्नीलतारैश्च नलेन च कपीश्वरः
॥ ४ ॥ ततस्त्वं हिममागम्य कृतकर्मा विभीषणः । वीक्षयामास
तौ वीरौ प्रचास्त्रेण प्रबोधितौ ॥ ५ ॥ विमल्यौ चापि सुग्रीवः
क्षणेनैतौ चकार ह । विमल्यया महोपध्या दिव्यमन्त्रप्रयुक्ताया
॥ ६ ॥ तौ लव्यसञ्ज्ञौ वृवरौ विमल्यावुदतिष्ठताम् । गततन्त्रीलमौ
चापि क्षणेनैतौ महारथौ ॥ ७ ॥ ततो विभीषणः पार्थ राम-
मिच्छाकुनन्दनम् । उवाच विज्वरं दृष्ट्वा कृताञ्जलिरिदं वचः ॥ ८ ॥
इदमग्नौ गृहीत्वा तु राजराजस्य भासनात् । शुद्धकोऽभ्यागतः
श्वेताक्षत्सकाशमरिन्दम ॥ ९ ॥ इदमग्नौ कुवेरस्ते महाराजः
प्रयच्छति । अन्तर्हितानां भूतानां दर्शनार्थं परन्तप ॥ १० ॥
अनेन सृष्टवयनो भूतान्यन्तर्हितान्युत । भवान् दृष्टवति यस्मै च
प्रदास्यति नरः स तु ॥ ११ ॥ तथेति रामस्तडादि प्रतिगृह्णाभि-
संस्कृतम् । चकार क्षेत्रयोः शौचं लक्ष्मणश्च महामनाः ॥ १२ ॥
सुग्रीवजायवन्तौ च हनुमानङ्गदस्तथा । मैन्द्रहिविहनीलाय प्रायः
स्रवणसक्तमाः ॥ १३ ॥ तथा समभवत्चापि अदुवाच विभीषणः ।

क्षणेनातीन्द्रियाख्येषां चक्षुष्यामन् युधिष्ठिर ॥ १४ ॥ इन्द्रजित्
 कृतकर्मा च पित्रे कर्म तदात्मनः । निवेद्य पुनरागच्छत् खरया-
 जिमिरः प्रति ॥ १५ ॥ तमापतन्तं संक्रुद्धं पुनरेव युयुत्सया ।
 अभिदुद्राव सौमित्रिर्विभीषणमते स्थितः ॥ १६ ॥ अश्रुतान्त्रिक-
 मेवैनं जिघांसुर्जितकाशिनम् । शरैर्जघान संक्रुद्धः कृतसंघोऽय-
 लक्ष्मणः ॥ १७ ॥ तयोः समभवद्युद्धं अन्योन्यं विजिगीषतोः । अतीव
 चित्रमाश्चर्यं शक्रप्रह्लादयोरिव ॥ १८ ॥ अविध्यदिन्द्रजित्क्षीणं
 सौमित्रिं मर्मभेदिभिः । सौमित्रियानलस्यैरविध्यद्रावणिं शरैः
 ॥ १९ ॥ सौमित्रिशरसंस्पर्शाद्रावणिः क्रीडन्मुच्छ्रितः । असृज-
 लक्ष्मणायाष्टौ शरानामौविषोपमान् ॥ २० ॥ तस्यास्त्रं पावक-
 स्यैः सौमित्रिः पतिभिस्त्रिभिः । यथानिरहरद्दीरस्तन्मेनिगदतः
 शृणु ॥ २१ ॥ एकेनास्य यत्तुष्यन्तं वाङ्मं देहादपातयत् । द्विती-
 येन सनाराचं भुजं भूमौ न्यपातयत् ॥ २२ ॥ तृतीयेन तु वाघेन
 पृथुधारेण भासता । जहार सुनसञ्चापि शिरो आजिष्णुकुण्ड-
 लम् ॥ २३ ॥ विनिकृत्तभुजस्कन्धं कवच्यं भीमदर्शनम् । तं हत्वा
 सूतमथस्त्रैर्जघान बलिनाम्बरः ॥ २४ ॥ लङ्कां प्रवेशयामासुस्तं
 रथं वाजिनस्तदा । ददर्श रावणस्तच्च रथं पुनर्विनाशितम् ॥ २५ ॥
 स पुनं निहतं दृष्ट्वा लासात् संभ्रान्तमानसः । रावणः शोक-
 मोहात्तौ वैदेहीं हन्तुमुद्यतः ॥ २६ ॥ अशोकवनिक्लास्यां तां
 रामदर्शनलालसाम् । खड्गमादाय दृष्ट्वात्मा जवेनाभिप्रपात ह
 ॥ २७ ॥ तं दृष्ट्वा तस्य दुर्बुद्धेरविन्द्यः पापनिश्चयम् । शमयामास
 संक्रुद्धं श्रूयतां येन हेतुना ॥ २८ ॥ महाराज्ये स्थिता दीप्ते न स्त्रियं
 हन्तुमर्हसि । हतैवैषा यदा स्त्री च वन्यनस्या च ते वशे ॥ २९ ॥
 न चैषा देहभेदेन हतास्यादिति मे नतिः । जहि भर्तारमेवास्या
 हते तस्मिन् हता भवेत् ॥ ३० ॥ न हि ते विक्रमे तुल्यः साक्षादपि
 शतक्रतुः । असकृदि तया सेन्द्रास्त्रासिता त्रिदशा युधि ॥ ३१ ॥ एवं

बहुविधैर्वाक्यैरविश्वगो रावणं तदा । क्रुद्धं स श्रमयामास जगद्दे-
स च तद्वचः ॥ ३२ ॥ निर्व्यासो स मतिं कृत्वा निधायासिं क्षपाचरः ।
आज्ञापयामास तदा रथो वै कल्पप्रतामिति ॥ ३३ ॥

इति आरण्यपर्वणि रामोपाख्यानपर्वणि इन्द्रजिदधे
अष्टाशीत्यधिकद्विंशतोऽध्यायः ॥ २८८ ॥

मार्कण्डेय उवाच । ततः क्रुद्धो दशग्रीवः प्रिये पुत्रे निपा-
तिते । निर्व्यासो रथमास्थाय हेमरत्नविभूषितम् ॥ १ ॥ संवृता
राक्षसैर्वोरैर्विविधायुधपाणिभिः । अभिदुद्राव रामं स योधयन्
हरियूथपान् ॥ २ ॥ तमाद्रवन्तं संक्रुद्धं मैन्दनीलनलाङ्गदाः ।
हनूमान् जाम्बवांस्यैव ससैन्याः पथ्यवारयन् ॥ ३ ॥ ते दशग्रीव-
सैन्यं तदृक्ष्वानरपुङ्गवाः । दुर्मैर्विध्वंसयाञ्चक्रुर्दशग्रीवस्य पश्यतः
॥ ४ ॥ ततः स सैन्यमालोक्य वध्यमानमरातिभिः । मायावी
चाक्षजन्मायां रावणो राक्षसाधिपः ॥ ५ ॥ तस्य दिहादिनि-
ष्क्रान्ताः शतशोऽस्य सहस्रशः । राक्षसाः प्रत्यदृश्यन्त शरशक्त्यृष्टि-
पाणयः ॥ ६ ॥ तान् रामो जघ्निवान् सर्वान् दिव्येनास्त्रेण
राक्षसान् । अथ भूयोऽपि मायां स व्यदधाद्राक्षसाधिपः ॥ ७ ॥
कृत्वा रामस्य रूपानि लक्ष्मणस्य च भारत । अभिदुद्राव रामञ्च
लक्ष्मणञ्च दग्धाननः ॥ ८ ॥ ततस्ते राममच्छन्तो लक्ष्मणञ्च क्षपा-
चराः । अभिप्रेतुस्तदा रामं प्रगृहीतशराचनाः ॥ ९ ॥ तां दृष्ट्वा
राक्षसेन्द्रस्य मायामिच्छाकुनन्दनः । उवाच रामं सौमित्रिरसं-
भ्रान्तो ब्रह्मवचः ॥ १० ॥ जघ्नीमान् राक्षसान् पापानात्मनः प्रति-
रूपकान् । जघ्नान रामस्तांश्वान्यानात्मनः प्रतिरूपकान् ॥ ११ ॥
ततो हर्ष्यश्रुत्युक्तेन रथेनादित्यवर्चसा । उपतस्थे रथे रामं
सावलिः शक्रसारथिः ॥ १२ ॥

मातलिस्वाच । अयं हर्ष्यस्त्रयुगजैर्लो मघोनः स्यन्दनोत्तमः ।
 अनेन शक्रः काकुत्स्थ समरे दैत्यदानवान् ॥ १३ ॥ शतशः पुरुष-
 व्याघ्र रथोदारेण जघ्निवान् । तदनेन नरव्याघ्र महा यत्तेन
 संयुगे ॥ १४ ॥ स्यन्दनेन जहि क्षिप्रं रावणं मा चिरं कृथाः ।
 इत्युक्तो राघवस्तथ्यं वचोऽशङ्कत मातलेः ॥ १५ ॥ मायैषा राक्षस-
 स्येति तमुवाच विभीषणः । नेयं माया नरव्याघ्र रावणस्य दुरा-
 त्मनः ॥ १६ ॥ तदातिष्ठ रथं शीघ्रमिममैन्द्रं महायते । ततः
 प्रहृष्ट काकुत्स्थस्तथेत्युक्त्वा विभीषणम् ॥ १७ ॥ रथेनाभिपपा-
 ताय दशग्रीवं रूषान्वितः । हाहा कृतानि भूतानि रावणे सम-
 भिद्रुते ॥ १८ ॥ सिंहनादाः सपटहा दिवि दिव्यास्तथानदन् ।
 दशकन्धराजसून्वीस्तथा युद्धमभून्महत् ॥ १९ ॥ अलक्ष्मोपम-
 मन्यत्र तयोरेव तथाभवत् । स रामाय महाघोरं विससर्ज निशा-
 चरः ॥ २० ॥ शूलमिन्द्राग्निप्रख्यं ब्रह्मादण्डमिवोद्यतम् । तच्छूलं
 सत्वरं रामश्चिक्षेद निमित्तैः शरैः ॥ २१ ॥ तद्दृष्ट्वा दुष्करं कर्म
 रावणं भयमाविशत् । ततः क्रुद्धः ससर्जांशु दशग्रीवः शिता-
 ञ्कुरान् ॥ २२ ॥ सहस्रायुतशो रामे शस्त्राणि विविधानि च ।
 ततो भूशृङ्गीः शूलानि सुषलानि परश्वधान् ॥ २३ ॥ शक्तीश्च
 विविधाकाराः शतशोश्च शिताञ्कुरान् । तां मायां विवृतां दृष्ट्वा
 दशग्रीवस्य रक्षसः ॥ २४ ॥ भयात् प्रदुद्रुवुः सर्वे वानराः सर्वतो
 दिशम् । ततः सुषलं सुमुखं ह्येवमुद्धं शरोत्तमम् ॥ २५ ॥ तूणा-
 दादाय काकुत्स्थो ब्रह्मास्त्रेण युयोज ह । तं वाणवयं रामेण
 ब्रह्मास्त्रेणानुमन्त्रितम् ॥ २६ ॥ जहृषुर्दिवगन्धर्वा दृष्ट्वा शक्रपुरो-
 गमाः । अल्पावशेषमायुश्च ततोऽमन्यन्त रक्षसः ॥ २७ ॥ ब्रह्मा-
 स्त्रोद्दीरणाच्छत्रोर्दिवदानवकिन्नराः । ततः ससर्ज तं रामः शर-
 मप्रतिमौजसम् ॥ २८ ॥ रावणान्तकरं घोरं ब्रह्मादण्डमिवोद्यतम् ।
 मुक्तमात्रेण रामेण दूराकृष्टेन भारत ॥ २९ ॥ स तेन राक्षस-

अष्टः सरयः साप्रवसारयिः । प्रजज्वाल महाज्वालेनाग्निनाभि-
परिप्लुतः ॥ ३० ॥ ततः प्रहृष्टास्त्रिदशाः सहगन्धर्वचारणाः ।
निहतं रावणं दृष्ट्वा रामेणास्त्रिदशकर्मणा ॥ ३१ ॥ तत्पुत्रं महा-
भागं पञ्चभूतानि रावणम् । अस्मितः सर्वलोकेषु स हि ब्रह्मास्त्र-
तेजसा ॥ ३२ ॥ शरीरघातवो ह्यस्य मांसं रुधिरमेव च । नेष्टु-
र्ब्रह्मास्त्रनिर्दिष्टा न च भस्माप्यदृश्यत ॥ ३३ ॥

इति आरण्यपर्वणि रामोपाख्यानपर्वणि रावणवधे

एकोनवत्यधिकविंशतोऽध्यायः ॥ २८६ ॥

मार्कण्डेय उवाच । स हत्वा रावणं क्षुद्रं राक्षसेन्द्रं सुर-
विप्रम् । बभूव हृष्टः ससहस्रानः सौमित्रिणा सह ॥ १ ॥ ततो
हते दशग्रीवे देवाः सर्पिपुरोगमाः । आशीर्भिर्जययुक्ताभिरानर्चुस्तं
महाभुजम् ॥ २ ॥ रामं कमलपत्राक्षं तुष्टुवुः सर्वदेवताः । गन्धर्वाः
पुष्पवर्षेण वाग्भिश्च त्रिदशालयाः ॥ ३ ॥ पूजयित्वा तथा रामं
प्रतिजग्मुर्व्यागतम् । तन्महोत्सवसङ्गाशमासीदाकाशमच्युत ॥ ४ ॥
ततो हत्वा दशग्रीवं लज्जां रामो महाबलः । विभीषणाय प्रददौ
प्रभुः परपुरञ्जयः ॥ ५ ॥ ततः सीतां पुरस्कृत्य विभीषणपुर-
स्कृताम् । अविश्वगो नाम सुप्रज्ञो वृद्धामात्यो विनिर्ययौ ॥ ६ ॥
उवाच च महात्मानं काकुत्स्थं दैन्यमास्थितः । प्रतीच्छ देवीं
सहृतां महात्मन् जानकीमिति ॥ ७ ॥ एतच्छ्रुत्वा बलस्तस्मादव-
तीर्थं रथोत्तमात् । वाष्पेणापिहितं सीतां ददर्श द्वाकुनन्दनः
॥ ८ ॥ तां दृष्ट्वा चासुसर्वाङ्गीं यानस्यां शोककर्षिताम् । मलोप-
चितसर्वाङ्गीं जटिलां कृष्णावाससम् ॥ ९ ॥ उवाच रामो वैदेहीं
परामर्शविशङ्कितः । गच्छ वैदिहि सुक्ता त्वं यत्कार्यं तन्नया
कृतम् ॥ १० ॥ नामासाद्य पतिं भद्रे न त्वं राक्षसविश्वनि । जरां

ब्रजेया इति मे निहताऽसौ निशाचरः ॥ ११ ॥ कथं क्षुल्लहिषो
 जातु जानन् धर्मविनिश्चयम् । परहस्तगतां नारीं सुहृत्तनपि
 धारयेत् ॥ १२ ॥ सुवृत्तामसुवृत्तां वाप्यहं त्वामय मैथिलि ।
 नोत्सहे परिभोगाय श्वावलीदं हविर्द्यथा ॥ १३ ॥ ततः सा
 सहसा बाला तच्छ्रुत्वा दास्यं वतः । पपात देवी व्यथिता
 निवृत्ता कदली यथा ॥ १४ ॥ योऽप्यस्या हर्षसमूतो मुखराग-
 स्तदाभवत् । क्षणेन स पुनर्नष्टो निश्वास इव दर्पणे ॥ १५ ॥
 ततस्ते हरयः सर्वे तच्छ्रुत्वा रामभाषितम् । गतासुकल्या निश्चेष्टा
 बभूवुः सहलक्ष्मणाः ॥ १६ ॥ ततो देवी विशुद्धात्मा विमानेन
 चतुर्मुखः । पद्मयोनिर्जगतस्तथा दर्शयामास राघवम् ॥ १७ ॥
 शक्रश्चान्निश्च वायुश्च यमो वरुण एव च । यक्षाधिपश्च भगवांस्तथा
 समुद्रैर्योऽमलाः ॥ १८ ॥ राजा दमरयश्चैव दिव्यभास्वरमूर्तिमान् ।
 विमानेन महर्हिण हंसयुक्तेन भासता ॥ १९ ॥ ततोऽन्तरीक्षं
 तत्सर्वं देवगन्धर्वसङ्गलम् । शुशुभे तारकाचितं शरदौव नभ-
 स्तलम् ॥ २० ॥ तत उल्याय वैदेही तेषां मध्ये यमस्त्रिनी ।
 उवाच वाक्यं कल्याणी रामं पृथुलवचसम् ॥ २१ ॥ राजपुत्र न
 ते दोषं करोमि विदिता हि ते । गतिः स्त्रीणां नराणाञ्च शृणु
 चेदं वचो मम ॥ २२ ॥ अन्तश्चरति भूतानां मातरिश्वा सदागतिः ।
 स मे विमुञ्चतु प्राणान् यदि पापं चराम्यहम् ॥ २३ ॥ अग्नि-
 रापस्तथाकाशं पृथिवी वायुरेव च । विमुञ्चन्तु मम प्राणान् यदि
 पापं चराम्यहम् ॥ २४ ॥ यथाहं त्वद्वते वीर नान्यं स्वप्नेऽप्यचि-
 न्तयम् । तथा मे देवनिर्दिष्टस्त्वमेव हि पतिर्भव ॥ २५ ॥ ततो-
 ऽन्तरीक्षे वागासीत् सर्वा विभ्रावयन् दिशः । पुण्या संहर्षणी
 तेषां वानराणां महात्मनाम् ॥ २६ ॥

वायुरुवाच । ओं ओं राघव सत्त्वं वै वायुरस्मि सदागतिः ।
 अपापामैथिलो राजन् सङ्गच्छ सह भार्यया ॥ २७ ॥

अग्निरुवाच । अहमन्तः शरीरस्थो भूतानां रघुनन्दन ।
तेस्त्वनमपि काकुत्स्थ मैथिली नापराध्यति ॥ २८ ॥

वरुण उवाच । रसा वै मत्प्रसूताहि भूतदेहेषु राश्वव ।
अहं वै त्वां प्रब्रवीमि मैथिली प्रतिगृह्यताम् ॥ २९ ॥

ब्रह्मोवाच । पुत्र नैतदिहाश्रयं त्वयि राजर्षिधर्मिणि ।
साधो सदृत्त काकुत्स्थ शृणु चेदं वचो मम ॥ ३० ॥ शत्रुरेष
त्वया वीर देवगन्धर्वभोगिनाम् । यक्षाणां दानवानाञ्च महर्षी-
णाञ्च पातितः ॥ ३१ ॥ अवध्यः सर्वभूतानां मत्प्रसादात् पुरा-
भवत् । कस्माच्चित् कारणात् पापः कञ्चित् कालमुपेक्षितः ॥ ३२ ॥
वधार्थमात्मनस्तेन हृता सीता दुरात्मना । नलकूवरभापेन रक्षा-
चास्याः कृता मया ॥ ३३ ॥ यदि ह्यकामामासेवेत् स्त्रियमन्या-
मपि ध्रुवम् । शतधास्य फलेन्मूर्द्धा इत्युक्तः सोऽभवत् पुरा ॥ ३४ ॥
नात्र शङ्का त्वया कार्या प्रतीच्छे मां महाद्युते । कृतं त्वया महत्
कार्यं देवानाममरप्रभ ॥ ३५ ॥

दशरथ उवाच । प्रीतोऽस्मि वत्स भद्रन्ते पिता दशरथोऽस्मि
ते । अनुजानामि राज्यञ्च प्रशाधि पुरुषोत्तम ॥ ३६ ॥

राम उवाच । अभिवादये त्वां राजेन्द्र यदि त्वं जनको मम ।
गमिष्यामि पुरीं रम्यामयोध्यां शासनात्तव ॥ ३७ ॥

मार्कण्डेय उवाच । तमुवाच पिता भूयः प्रहृष्टो भरतर्षभ ।
गच्छायोध्यां प्रशाधीति रामं रक्षान्तलोचनम् ॥ ३८ ॥ सम्पूर्णा-
नौह वर्षाणि चतुर्दश महाद्युते । ततो देवान्तमस्कृत्य सुहृद्भि-
रभिनन्दितः ॥ ३९ ॥ महेन्द्र इव पौलोम्या भार्यया स समेयि-
यिवान् । ततो वरं ददौ तस्मै ह्यविश्वराय परन्तप ॥ ४० ॥
त्रिजटाञ्चार्थमानाभ्यां योजयामास राक्षसीम् । तमुवाच ततो
ब्रह्मा देवैः शक्रपुरोगमैः ॥ ४१ ॥ कौशल्यामातरिष्ठांस्ते वरानद्य
ददानि कान् । वव्रे रामः स्थितिं धर्मं शत्रुभेषापराजयम् ॥ ४२ ॥

राक्षसैर्निहतानाञ्च वानराणां समुद्रवम् । ततस्ते ब्रह्मणा प्रोक्ते
तथेतिवचने तदा ॥ ४३ ॥ समुत्तस्थुर्महाराज वानरा लब्धचेतसः ।
सीता चापि महाभागा वरं हनुमते ददौ ॥ ४४ ॥ रामकीर्त्तार्त्तां
समं पुत्र जीवितं ते भविष्यति । दिव्यास्त्रामुपभोगाश्च मत्प्रसा-
दकृताः सदा ॥ ४५ ॥ उपस्थास्यन्ति हनुमन्निति सा हरिलोचन ।
ततस्ते प्रेक्ष्यमाणानां तेषामक्लिष्टकर्मणाम् ॥ ४६ ॥ अन्तर्धानं
ययुर्देवाः सर्वे शक्रपुरोगमाः । दृष्ट्वा रामन्तु जानक्या सङ्गतं शक्र-
सारथिः ॥ ४७ ॥ उवाच परमप्रीतः सुहृन्मध्य इदं वचः । देव-
गन्धर्वयक्षाणां मानुषासुरभोगिनाम् ॥ ४८ ॥ अपनीतं त्वया दुःख-
निदं सत्यपराक्रम । सदेवासुरगन्धर्वा यक्षराक्षसपन्नगाः ॥ ४९ ॥
कथयिष्यन्ति लोकास्त्वां यावद्भूमिर्धरिष्यति । इत्येवमुक्त्वानुज्ञाप्य
रामं शस्त्रभृताम्बरम् ॥ ५० ॥ सम्पूज्यापाक्रमत्तेन रथेनादित्य-
वर्चसा । ततः सीतां पुरस्कृत्य रामः सौमित्रिणा सह ॥ ५१ ॥
सुग्रीवप्रमुखैश्चैव सहितः सर्वद्वानरैः । विधाय रक्षां लङ्कायां
विभीषणपुरस्कृतः ॥ ५२ ॥ सन्ततार पुनस्तेन सेतुना मकरा-
लयम् । पुष्पकेण विमानेन खिचरेण विराजता ॥ ५३ ॥ काम-
गेन ययामुखैररमात्यैः संवृतो वशी । ततस्तीरे समुद्रस्य यत्र
शिखे स पार्थिवः ॥ ५४ ॥ तत्रैवोवाच धर्मात्मा सहितः सर्व-
द्वानरैः । अथैनान् राषवः काले समानीयाभिपूज्य च ॥ ५५ ॥
विसर्जयामास तदा रक्षैः सन्तोष्य सर्वशः । गतेषु तेषु सर्वेषु
गोपुच्छर्क्षेषु तेषु च ॥ ५६ ॥ सुग्रीवसहितो रामः किष्किन्धां पुन-
राविशत् । विभीषणेनानुगतः सुग्रीवसहितस्तदा ॥ ५७ ॥ पुष्प-
केण विमानेन वैदेह्या दर्शयन् वनम् । किष्किन्धान्तु समासाद्य
रामः प्रहरताम्बरः ॥ ५८ ॥ अङ्गदं कृतवर्माणं यौवराज्योऽभ्य-
षेचयत् । ततस्तीरेव सहितो रामः सौमित्रिणा सह ॥ ५९ ॥
यथागतेन मार्गेण प्रययौ स्वपुरं प्रति । अयोध्यां स समासाद्य

पुरीं राष्ट्रपतिस्ततः ॥ ६० ॥ भरताय हनूमन्तं दूतं प्रास्थापय-
 तदा । लक्षयित्वेद्वितं सर्वं प्रियं तस्मै निवेद्य वै ॥ ६१ ॥ वायु-
 पुत्रे पुनः प्राप्ते नन्दिग्राममुपागमत् । स तत्र मलदिग्धाङ्गं भरत-
 क्षीरवाससम् ॥ ६२ ॥ अग्रतः पादुके कृत्वा ददर्शासीनमासने ।
 सङ्गतो भरतेनाथ शत्रुघ्नेन च वीर्यवान् ॥ ६३ ॥ राघवः सह
 सौमित्रिर्मुमुदे भरतर्षभ । ततो भरतशत्रुघ्नौ समेतौ गुरुणा
 तदा ॥ ६४ ॥ वैदेह्या दर्शनेनोभौ प्रहृष्टं समवापतुः । तस्मै
 तद्भरतो राज्यमागतायातिसत्कृतम् ॥ ६५ ॥ न्यासं निर्यातया-
 सास युक्तः परमया मुदा । ततस्तं वैष्णवे शूरं नक्षत्रेऽभिमते-
 ऽहनि ॥ ६६ ॥ वशिष्ठो वामदेवश्च संहितावश्यमिच्छताम् । सो-
 ऽभिषिक्त कपिश्रेष्ठं सुग्रीवं ससुहृज्जनम् ॥ ६७ ॥ विभीषणञ्च
 पौलस्त्यमन्वजानाङ्गहान् प्रति । अभ्यर्च्य विविधैर्भोगैः प्रीति-
 युक्तौ मुदा युतौ ॥ ६८ ॥ समाधायेतिकर्तव्यं दुःखेन विसर्ज्य
 ह । पुष्पकञ्च विमानं तत् पूजयित्वा स राघवः ॥ ६९ ॥ प्रादा-
 हैश्वर्यायैव प्रीत्या स रघुनन्दनः । ततो देवर्षिसंहितः सरितं
 गोमतीमनु । दद्यात्प्रमेधानाज्ज्ञे जास्त्यान् स निरर्गलान् ॥ ७० ॥

इति आरण्यपर्वणि रामोपाख्यानपर्वणि रामराज्याभिषेके
 नवत्यधिकद्विंशतोऽध्यायः ॥ २८० ॥

मार्कण्डेय उवाच । एवमेतन्महाबाहो रामेणामिततेजसा ।
 प्राप्तं व्यसनमत्युग्रं वनवासकृतं पुरा ॥ १ ॥ मा शुचः पुरुषव्याघ्र
 क्षत्रियोऽसि परन्तप । बाहुवीर्याश्रिते मार्गे वर्तसे दीप्तनिर्णये
 ॥ २ ॥ न हि ते वृजिनं किञ्चिद्वर्तते परमखपि । अस्त्रिन्मार्गे
 निष्पीदयुः सेन्द्रा अपि सुरासुराः ॥ ३ ॥ संहत्य निहतो वृत्रो
 मरुद्विर्वज्रपाणिना । नमुविश्वैव दुर्धर्षो दौर्ध्रजिह्वा च राक्षसी ॥ ४ ॥

सहायवति सर्वार्थाः सन्तिष्ठन्तीह सर्वशः । किन् तस्याजितं संख्य
 यस्य भ्राता धनञ्जयः ॥ ५ ॥ अयञ्च बलिनां श्रेष्ठो भीमो भीम-
 पराक्रमः । युवानो च महेश्वासौ वीरौ माद्रवतीसुतौ ॥ ६ ॥
 एभिः सहायैः कक्षात्त्वं विप्रीदसि परन्तप । य इमे वज्रिणः
 सेनां जयेयुः समरुद्गणाम् ॥ ७ ॥ त्वमप्येभिर्महेश्वासैः सहायैर्देव-
 क्षपिभिः । विजेष्यसि रणे सर्वानभितान् भरतर्षभः ॥ ८ ॥ इतश्च
 त्वमिमां पश्य सैन्धवेन दुरात्मना । बलिना वीर्यमत्तेन हृतामेभि-
 र्महात्मभिः ॥ ९ ॥ आनीतां द्रौपदीं कृष्णां कृत्वा कर्म सुदुष्करम् ।
 जयद्रथञ्च राजानं विजितं वयमागतम् ॥ १० ॥ असहायेन
 रामेण वैदेही पुनराहता । हत्वा संख्यं दशग्रीवं राक्षसं भीम-
 विक्रमम् ॥ ११ ॥ यस्य शाखाशृगा भित्ताण्यृचाः कालसुखास्तथा ।
 ज्ञात्यन्तरगता राजन्नेतत् बुद्ध्यानुचिन्तय ॥ १२ ॥ तस्मात् सर्वं
 अरुश्रेष्ठ मा शुचो भरतर्षभ । तद्विधा हि महात्मानो न शोचन्ति
 परन्तप ॥ १३ ॥

वैशम्पायन उवाच । एवमाश्वासितो राजा मार्कण्डेयेन
 भीमता । त्वत्का दुःखमदौनाम्ना पुनरप्येनमब्रवीत् ॥ १४ ॥

इति आरण्यपर्वणि रामोपाख्यानपर्वणि युधिष्ठिराश्वासे
 एकनवत्यधिकद्विंशतोऽध्यायः ॥ २८१ ॥

समाप्तञ्च रामोपाख्यानपर्व ।

अथ पतिव्रतामाहात्म्यपर्व ।

युधिष्ठिर उवाच । नात्मानमनुशीचामि नेमान् भ्रातृन् महा-
 मुने । हरणञ्चापि राज्यस्य यथेमां दुपदात्मजाम् ॥ १ ॥ द्यूते
 दुरात्मभिः क्षिष्टाः कृष्णाया तारिता वयम् । जयद्रथेन च पुन-

र्वनाच्चापि हृता वलात् ॥ २ ॥ अस्ति सीमन्तिनी काचिद्दृष्टपूर्वापि
वा श्रुता । पतिव्रता महाभागा यथेयं द्रुपदात्मजा ॥ ३ ॥

मार्कण्डेय उवाच । शृणु राजन् कुलस्त्रीणां महाभाग्यं
युधिष्ठिर । सर्वमेतद्यथा प्राप्तं सावित्र्या राजकन्यया ॥ ४ ॥
आसीन्महर्षेण धर्मात्मा राजा परमधार्मिकः । ब्रह्मण्यस्य महात्मा
च सत्यसन्धो जितेन्द्रियः ॥ ५ ॥ यज्ज्ञा दानपतिर्दक्षः पौरजान-
पदप्रियः । पार्थिवोऽश्वपतिर्नाम सर्वभूतहिते रतः ॥ ६ ॥ क्षमा-
वाननपत्यस्य सत्यवाग्बिजितेन्द्रियः । अतिक्रान्तेन वयसा सन्ताप-
मुपजग्मिवान् ॥ ७ ॥ अपत्योत्पादनार्थञ्च तीव्रं नियममास्थितः ।
काले नियमिताहारो ब्रह्मचारी जितेन्द्रियः ॥ ८ ॥ जुष्टा शत-
सहस्रं स सावित्र्या राजसत्तम । षष्ठे षष्ठे तदा काले बभूव
नितभोजनः ॥ ९ ॥ एतेन नियमेनासीदर्षाण्यष्टादशैव तु । पूर्णो
वष्टादशे वर्षे सावित्री तुष्टिमभ्यगात् ॥ १० ॥ रूपिणी तु तदा
राजन् दर्शयामास तं नृपम् । अग्निहोत्रात् समुत्थाय हर्षेण
महतान्विता । उवाच चैनं वरदा वचनं पार्थिवं तदा ॥ ११ ॥

सावित्र्युवाच । ब्रह्मचर्येण शुद्धेन दमेन नियमेन च ।
सर्वात्मना च भक्त्या च तुष्टास्मि तव पार्थिव ॥ १२ ॥ वरं वृणी-
ष्याश्वपते मद्राज यदीप्सितम् । न प्रमादस्य धर्मेषु कर्तव्यस्ते
कथञ्चन ॥ १३ ॥

अश्वपतिरुवाच । अपत्यार्थः समारम्भः कृतो धर्मोऽस्य
मया । पुत्रा मे बहवो देवि भवेयुः कुलभाजनाः ॥ १४ ॥ तुष्टास्मि
यदि मे देवि वरमेतं वृणीम्यहम् । सन्तानं परमो धर्म इत्याहु-
र्मां विजायतः ॥ १५ ॥

सावित्र्युवाच । पूर्वमेव मया राजन्नाभिप्रायमिमं तव । ज्ञात्वा
पुत्रार्थमुक्तो वै भगवांस्ते पितामहः ॥ १६ ॥ प्रसादाच्चैव तस्मात्ते
स्वयम्भुविहिताद्भुवि । कन्या तेजस्विनी सौम्य क्षिप्रमेव भवि-

यति ॥ १७ ॥ उत्तरञ्च न ते किञ्चिद्वाहर्त्तव्यं कथञ्चन । पिता-
महनिर्गण तुष्टा ह्येतद्ब्रवीमि ते ॥ १८ ॥

मार्कण्डेय उवाच । स तथेति प्रतिज्ञाय सावित्र्या वचनं
नृपः । प्रसादयामास पुनः क्षिप्रमेतद्ब्रुविष्यति । अन्तर्हितायां
सावित्र्यां जगाम स्वपुरं नृपः ॥ १९ ॥ स्वराज्ये चावसहीरः प्रजा
धर्मेण पालयन् । कस्मिंश्चित्तु गते काले स राजा नियतव्रतः ॥ २० ॥
ज्येष्ठायां धर्मचारिण्यां महिष्यां गर्भमादधे । राजपुत्रास्तु
गर्भः स मालव्या भरतर्षभ ॥ २१ ॥ व्यवर्द्धत तदा शुक्ले तारा-
पतिरिवाम्बरे । प्राप्ते काले तु सुषुप्ते कन्यां राजीवलोचनाम्
॥ २२ ॥ क्रियाञ्च तस्या मुदितश्चक्रे स नृपसत्तमः । सावित्र्या
प्रीतया दत्ता सावित्र्या हृतया ह्यपि ॥ २३ ॥ सावित्रीत्येव
नामास्याश्चक्रुर्विप्रास्तथा पिता । सा विग्रहवतीव श्रीर्व्यवर्द्धत
नृपात्मजा ॥ २४ ॥ कालेन चापि सा कन्या यौवनस्था बभूव ह ।
तां सुमध्यां पृथुश्रीणीं प्रतिमां काञ्चनौमिव ॥ २५ ॥ प्राप्तेयं देव-
कन्येति दृष्ट्वा संमेनिरे जनाः । तान्तु पद्मपलामाक्षीं ज्वलन्ती-
मिव तेजसा ॥ २६ ॥ न कश्चिद्विरयामास तेजसा प्रतिवारितः ।
अथोपोष्य शिरःस्नाता देवतामभिगम्य सा ॥ २७ ॥ ह्रत्वाग्निं
विधिवद्विप्रान् वाचयामास पर्वणि । ततः सुमनसः शेषाः प्रति-
नृह्य महात्मनः ॥ २८ ॥ पितुः समीपमगमद्देवी श्रीरिव रूपिणी ।
सामिवाद्य पितुः पादौ शेषाः पूर्वं निवेद्य च ॥ २९ ॥ कृताञ्जलि-
र्वरारोह्य नृपतेः पार्श्वमास्थिता । यौवनस्थान्तु तां दृष्ट्वा स्वां
सुतां देवरूपिणीम् । अयाच्यमानाञ्च वरैर्नृपतिर्दुःखितोऽभ-
वत् ॥ ३० ॥

राजोवाच । पुत्रि प्रदानकालस्ते न च कश्चिदुणोति माम् ।
स्वयमन्विच्छ भर्तारं गुणैः सदृशमात्मनः ॥ ३१ ॥ प्रार्थितः पुरुषो
यस्य स निवेद्यस्त्वया मम । विमृश्याहं प्रदास्यामि वरय त्वं यथेप्-

सितम् ॥ ३२ ॥ श्रुतं हि धर्मशास्त्रेषु पठ्यमानं द्विजातिभिः ।
तथा त्वमपि कल्याणि गदतो मे वचः शृणु ॥ ३३ ॥ अप्रदाता
पिता वाच्यो वाच्यश्चानुपयन् पतिः । मृते भर्त्तरि पुत्रश्च वाच्यो
मातुररक्षिता ॥ ३४ ॥ इदं मे वचनं श्रुत्वा भर्त्तरन्वेष्टणे त्वर ।
देवतानां यथा वाच्यो न भवेयं तथा कुरु ॥ ३५ ॥

मार्कण्डेय उवाच । एवमुक्त्वा दुहितरं तथा वृद्धांश्च मन्त्रिणः ।
व्यादिदेशानुयावच्च गम्यताञ्चेत्यचोदयत् ॥ ३६ ॥ साभिवाद्य पितुः
पादौ व्रीडितेव तपस्विनी । पितुर्वचनमाज्ञाय निर्जङ्गामाविचा-
रितम् ॥ ३७ ॥ सा हैमं रथमास्थाय स्थविरैः सचिवैर्वृता ।
तपोवनानि रम्याणि राजर्षीणां जगाम ह ॥ ३८ ॥ मान्यानां
तत्र वृद्धानां कृत्वा पादाभिवादनम् । वनानि क्रमशस्तात सर्वा-
ख्येवाश्रयगच्छत् ॥ ३९ ॥ एवं तीर्थेषु सर्वेषु धनोत्सर्गं नृपात्मजा ।
कुर्वती द्विजमुख्यानान्तं तं देशं जगाम ह ॥ ४० ॥

इति आरख्यपर्वणि पतिव्रतामाहात्म्यपर्वणि सावित्रीस्वयम्बरे
द्विनवत्यधिकद्विंशतोऽध्यायः ॥ २९२ ॥

मार्कण्डेय उवाच । अथ मद्राधिपो राजा नारदेन समा-
गतः । उपविष्टः सभामध्ये कथायोगेन भारत ॥ १ ॥ ततोऽभि-
गम्य तीर्थानि सर्वाख्येवाश्रमांस्तथा । आजगाम पितुर्वंश सावित्री
सह मन्त्रिभिः ॥ २ ॥ नारदेन सहासीनं सा दृष्ट्वा पितरं तदा ।
उभयोरेव शिरसा चक्रे पादाभिवादनम् ॥ ३ ॥

नारद उवाच । क्व गताभूत् सुतेयन्ते कुतश्चैवागता नृप ।
किमर्थं युवती भर्तुं न चैनां संप्रयच्छसि ॥ ४ ॥

अश्वपतिरुवाच । कार्य्येण खलुनेनैव प्रेषितायैव चागता ।
एतस्याः शृणु देवर्षि भर्तारं योऽनया वृतः ॥ ५ ॥

मार्कण्डेय उवाच । सा ब्रूहि विस्तरेणेति पित्रा सञ्जोहिता
शुभा । दैवतस्येव वचनं प्रतिगृह्येदमब्रवीत् ॥ ६ ॥

सावित्र्युवाच । आसीच्छालेषु धर्मात्मा क्षत्रियः पृथिवी-
पतिः । द्युमत्सेन इति ख्यातः पश्चाच्छात्रो बभूव ह ॥ ७ ॥
विनष्टचक्षुषस्तस्य कालपुत्रस्य धीमतः । सामीप्येन हृतं राज्यं
क्षिप्त्रेऽस्मिन् पूर्ववैरिणा ॥ ८ ॥ स बालवत्सया सार्धं भार्यया
प्रस्थितो वनम् । महारण्यं गतश्चापि तपस्तेपे महाव्रतः ॥ ९ ॥
तस्य पुत्रः पुत्रे जातः संवृद्धश्च तपोवने । सत्यवाननुक्षपो मे भर्तेति
मनसा वृतः ॥ १० ॥

नारद उवाच । अहो वत महत्यापं सावित्र्या नृपते कृतम् ।
अजानन्त्या यदनया गुणवान् सत्यवान् वृतः ॥ ११ ॥ सत्यं वद-
त्यस्य पिता सत्यं माता प्रभाषते । तथास्य ब्राह्मणाश्चक्रुर्नामैतत्
सत्यवानिति ॥ १२ ॥ बालस्याश्वः प्रियाश्वास्य करोत्यश्वान्
मृगयान् । चित्रेऽपि विलिखत्यश्वान्श्चित्राश्व इति चोच्यते ॥ १३ ॥

राजोवाच । अपीदानों स तेजस्वी बुद्धिमान् वा नृपात्मजः ।
क्षमावानपि वा शूरः सत्यवान् पितृवत्सलः ॥ १४ ॥

नारद उवाच । विवस्वानिव तेजस्वी ब्रह्मस्यतिसमो मतौ ।
महेन्द्र इव वीरश्च वसुधेव क्षमान्वितः ॥ १५ ॥

अश्वपतिरुवाच । अपि रामात्मजो दाता ब्रह्मण्यथापि
सत्यवान् । रूपवानप्युदारो वाप्यथवा प्रियदर्शनः ॥ १६ ॥

नारद उवाच । सांक्रुते रन्तिदेवस्य स्वयत्त्या दानतः समः ।
ब्रह्मण्यः सत्यवादी च शिविरौशीनरो यथा ॥ १७ ॥ यथातिरिच
चोदारः सोमदत् प्रियदर्शनः । रूपेणान्यतमोऽश्विभ्यां द्युमत्-
सेनसुतो वली ॥ १८ ॥ स दान्तः स मृदुः शूरः स सत्यः संयते-
न्द्रियः । स मैत्रः सोऽनसूयश्च स क्लीमान् धृतिमांश्च स ॥ १९ ॥

नित्यमथाज्जिवं तस्मिन् स्थितिस्तस्यैव च ध्रुवा । सङ्क्षेपतस्तपो-
वृद्धेः शीलवृद्धेः कथ्यते ॥ २० ॥

अश्वपतिरुवाच । गुणैरुपेतं सर्वैस्तं भगवन् प्रव्रवीषि मे ।
दोषानप्यस्य मे ब्रूहि यदि सन्तीह केचन ॥ २१ ॥

नारद उवाच । एक एवास्य दोषो हि गुणानाक्रम्य तिष्ठति ।
स च दोषः प्रयत्नेन न शक्यस्यातिवर्त्तितुम् ॥ २२ ॥ एको दोषोऽस्ति
नान्योऽस्य सोऽद्यप्रभृति सत्त्ववान् । सम्वत्सरेण क्षीणायुर्देहन्यासं
करिष्यति ॥ २३ ॥

राजोवाच । एहि साविति गच्छस्व अन्यं वरय शोभने ।
तस्य दोषो महानेको गुणानाक्रम्य च स्थितः ॥ २४ ॥ यथा मे
भगवानाह नारदी देवचतुर्कृतः । सम्वत्सरेण सोऽल्पायुर्देहन्यासं
करिष्यति ॥ २५ ॥

सावितुर्वाच । सकृदंशो निपतति सकृत् कन्या प्रदीयते ।
सकृदाह ददानीति त्रीण्येतानि सकृत् सकृत् ॥ २६ ॥ दीर्घायु-
रथवाल्पायुः सशुणो निर्गुणोऽपि वा । सकृद्भृतो मया भर्ता न
द्वितीयं वृणोम्यहम् ॥ २७ ॥ मनसा निश्चयं कृत्वा ततो वाचाभि-
धीयते । क्रियते कर्मणा पश्चात् प्रमाणं मे मनस्ततः ॥ २८ ॥

नारद उवाच । स्थिरा बुद्धिर्नरयेष्ट सावितृगो दुहितुस्तव ।
नैषा वारयितुं शक्या धर्मादस्मात् कथञ्चन ॥ २९ ॥ नान्यस्मिन्
पुरुषे सन्ति ये सत्यवति वै गुणाः । प्रदानमेव तस्मान्ने रोचते
दुहितुंस्तव ॥ ३० ॥

राजोवाच । अविचात्यमेतदुक्तं तथ्यञ्च भदता वचः । करि-
ष्याम्येतदेवञ्च गुरुर्हि भगवान्मम ॥ ३१ ॥

नारद उवाच । अविघ्नमस्तु सावितृगोः प्रदाने दुहितुस्तव ।
साधविद्याम्यहं तावत् सर्विषां भद्रमस्तु वः ॥ ३२ ॥

मार्कण्डेय उवाच । एवमुक्त्वा खमुत्पत्य नारदस्त्रिदिवं गतः ।
राजापि दुहितुः सज्जं वैवाहिकमकारयत् ॥ ३३ ॥

इति आरण्यपर्वणि पतिव्रतामाहात्म्यपर्वणि सावित्रीप्रज्ञाहे
नारदानुमतौ त्रिनवत्यधिकद्विंशतोऽध्यायः ॥ २८३ ॥

मार्कण्डेय उवाच । अथ कन्याप्रदाने स तमेवार्थं विचिन्त-
यन् । समानिन्ये च तत्सर्वं भाण्डं वैवाहिकं नृपः ॥ १ ॥ ततो
वृद्धान् द्विजान् सर्वानृत्विजः सपुरोहितान् । समाहूय द्विने पुण्ये
प्रययौ सह कन्यया ॥ २ ॥ मेध्यारण्यं स गत्वा च द्युमत्सेनायमं
नृपः । पद्मग्रामेव द्विजैः सार्द्धं राजर्षिन्तमुपागमत् ॥ ३ ॥ तत्रा-
पश्यन्महाभागं शालवृक्षमुपाश्रितम् । कौश्यां वृथां समासीनं चक्षु-
र्हीनं नृपं तदा ॥ ४ ॥ स राजा तस्य राजर्षेः कृत्वा पूजां यथा-
हृतः । वाचा सुनियतो भूत्वा चकारात्मनिवेद्नेनम् ॥ ५ ॥ तस्यार्ध्य-
मासनञ्चैव गाञ्चावेद्य स धर्मवित् । किमागमनमित्येवं राजा
राजानमब्रवीत् ॥ ६ ॥ तस्य सर्वमभिप्रायमिति कर्त्तव्यताञ्च ताम् ।
सत्यवन्तं समुद्दिश्य सर्वमेव न्यवेदयत् ॥ ७ ॥

अश्वपतिरुवाच । सावित्री नाम राजर्षे कन्येयं मम शोभना ।
तां स्वधर्मेण धर्मज्ञं सुप्रार्थ्य त्वं गृहाण मे ॥ ८ ॥

द्युमत्सेन उवाच । च्युताः स्म राज्याइनवासमाश्रिताश्चराम
धर्मं नियतास्तपस्विनः । कथं त्वनर्हा वनवासमाश्रमे निवत्स्यते
क्षेममिमं सुता तव ॥ ९ ॥

अश्वपतिरुवाच । सुखञ्च दुःखञ्च भवाभवात्मकं यदा विजा-
नाति सुताहमेव च । न महिषे युज्यति वाक्यमीदृशं विनिश्चये-
नाभिगतोऽस्ति ते नृप ॥ १० ॥ आशां नार्हसि मे हन्तुं सौहृदात्
प्रणतस्य च । अभितष्टागतं प्रेम्णा प्रत्याख्यातुं न मार्हसि ॥ ११ ॥

अनुक्षपो हि युक्तश्च त्वं ममाहं तवापि च । स्तुर्षा प्रतीक्ष मे
कन्यां भार्यां सत्यवतः सतः ॥ १२ ॥

धूमत्सेन उवाच । पूर्वमेवाभिलषितः सन्ध्या मे तया सह ।
भट्टराज्यस्त्वहमिति तत एतद्विचारितम् ॥ १३ ॥ अभिप्रायस्त्वयं
यो मे पूर्वमेवाभिकाङ्क्षितः । स निर्वर्ततु मेऽय्यैव काङ्क्षितो ह्यसि
मेऽतिथिः ॥ १४ ॥ ततः सर्वान् सभानाथ्य हिजानाथमवाचिनः ।
यथाविधि समुदाहं कारयामासुतुर्षौ ॥ १५ ॥ दत्त्वा चाष्टपति
कन्यां यथाहं च परिच्छदम् । ययौ स्वमेव भवनं युक्तः परमया
सुदा ॥ १६ ॥ सत्यवानपि तां भार्यां लब्ध्वा सर्वगुणान्विताम् ।
समुदे सा च तं लब्ध्वा भर्तारं मनसि प्रीतम् ॥ १७ ॥ गते पितरि
सर्वाणि सन्नप्रस्थाभरणानि सा । जगहे वत्सलान्येव वत्सं काप्राय-
मेव च ॥ १८ ॥ परिचारैर्गुणैश्चैव प्रययेण दमेन च । सर्वकामक्रिया-
भिश्च सर्वेषां तुष्टिमादधे ॥ १९ ॥ श्वश्रून् शरीरसत्कारैः सर्वैराच्छा-
दमादिभिः । श्वश्रून् देवसत्कारैर्वाचः संयमनेन च ॥ २० ॥ तथैव
प्रियवाहेन नैपुण्येन शमेन च । रहस्यैवोपचारेण भर्तारं पर्येतोष-
यत् ॥ २१ ॥ एवं तलायमे तेषां तदा निवसतां सताम् । कालस्तप-
स्यतां कश्चिदपाक्रामत भारत ॥ २२ ॥ सावित्र्या ग्लायमानायास्तिष्ठ-
न्त्यास्तु दिवानिशम् । नारदेन यदुक्तं तदाक्यं मनसि वर्तते ॥ २३ ॥

इति आरुण्यपर्वणि पतिव्रतामाहात्म्यपर्वणि सावित्र्युद्वाहे
चतुर्नवत्यधिकद्विंशतोऽध्यायः ॥ २८४ ॥

मार्कण्डेय उवाच । ततः काले वज्रतिथे व्यतिक्रान्ते कदा-
चन । प्राप्तः स कालो मर्त्येभ्यं यत्र सद्यवता नृप ॥ १ ॥ गणय-
न्त्याथ सावित्र्या दिवसे दिवसे गते । यदाक्यं नारदेनोक्तं वर्तते
हृदि नित्यम् ॥ २ ॥ चतुर्थेऽहनि मर्त्येभ्यमिति सञ्चिन्त्य भाविनी ।

व्रतं विराजमुद्दिश्य दिवारात्रं स्थिताभवत् ॥ ३ ॥ तं श्रुत्वा नियमं
तस्या भग्नं दुःखान्वितो नृपः । उत्थाय वाक्यं सावित्रीमब्रवीत्
परिचान्त्वयन् ॥ ४ ॥

द्युमत्सेन उवाच । अतितीव्रोऽयमारब्धस्त्वयारब्धो नृपा-
त्मजे । तिसृणां वसतीनां हि स्थानं परमदुश्चरम् ॥ ५ ॥

सावितृप्रवाच । न कार्यं स्नात सन्तापः पारविष्याम्यहं व्रतम् ।
व्यवसायकृतं हीदं व्यवसायश्च कारणम् ॥ ६ ॥

द्युमत्सेन उवाच । व्रतं भिन्धीति वक्तुं त्वां नास्ति शक्तः कथ-
ञ्चन । पारयस्वेति वचनं युक्तगम्यहिधो वदेत् ॥ ७ ॥

मार्कण्डेय उवाच । एवमुक्त्वा द्युमत्सेनो विरराम मन्हा-
मनाः । तिष्ठन्ती चैव सावित्री काष्ठभूतेषु लब्धते ॥ ८ ॥ श्वो-
भूते भट्टमरणे सावित्र्या भरतर्षभ । दुःखान्वितायास्तिष्ठन्त्याः
सा रात्रिर्यद्यवर्तत ॥ ९ ॥ अथ तद्विवसञ्चेति कृत्वा दीप्तं कृता-
ग्रनम् । युगमात्रोदिते सूर्य्यं कृत्वा पौर्वाहिकीः क्रियाः ॥ १० ॥

ततः सर्वान् दिजान् ब्रह्मान् श्वश्रून् श्वशुरमेव च । अभिवाद्यानु-
पूर्व्येण प्राञ्जलिर्नियता स्थिता ॥ ११ ॥ अवैधव्याधिपस्ते तु
सावित्र्यर्षं हिताः शुभाः । जघुस्तपस्विनः सर्वे तपोवननिवासिनः
॥ १२ ॥ एवमस्त्विति सावित्री ध्यानयोगपरायणा । मनसा ता

गिरः सर्वाः प्रत्यगृह्णात्तपस्विनाम् ॥ १३ ॥ तं कालं तं मुहूर्तञ्च
प्रतीक्षन्ती नृपात्मजा । यद्योक्तं नारदवचश्चित्तयन्ती सुदुःखिता
॥ १४ ॥ ततस्तु श्वश्रून् श्वशुरावूचतुस्तां नृपात्मजाम् । एकान्त-
मास्थितां वाक्यं प्रीत्या भरतसत्तम ॥ १५ ॥

श्वशुरावूचतुः । व्रतं यद्योपदिष्टं तत्तथा तत् पारितं लया ।
आहारकाल संप्राप्तः क्रियतां यदनन्तरम् ॥ १६ ॥

सावितृप्रवाच । अस्तं गते मयादित्ये भोक्तव्यं कृतकामया ।
एष मे हृदि चङ्कलः समयश्च कृतो मया ॥ १७ ॥

मार्कण्डेय उवाच । एवं सन्धाप्रमाणायाः सावित्री भोजनं
प्रति । स्वप्ने परशुमादाय सत्यवान् प्रस्थितो वनम् ॥ १८ ॥
सावित्री त्वाह भर्तारं नैकस्त्वं गन्तुमर्हसि । सह त्वया गमिष्यामि
न हि त्वां हातुमुत्सहे ॥ १९ ॥

सत्यवानुवाच । वनं न गतपूर्वं ते दुःखं पथ्याश्च भाविनि ।
व्रतोपवासक्षान्ना च कथं पद्भ्यां गमिष्यसि ॥ २० ॥

सावित्रीवाच । उपवासान्न मे ग्लानिर्नास्ति चापि परिश्रमः ।
गमने च कृतोत्साहां प्रतिषिद्धं न मार्हसि ॥ २१ ॥

सत्यवानुवाच । यदि ते गमनोत्साहः करिष्यामि तव प्रियम् ।
मम त्वामन्तय शुक्लं न मां दोषः स्य श्रेयम् ॥ २२ ॥

मार्कण्डेय उवाच । साभिवाद्यान्नवीच्छूयं प्रवशुरञ्च महा-
व्रता । अयं गच्छति मे भर्ता फलाहारो महाबलम् ॥ २३ ॥ इच्छेय-
मभ्यनुज्ञाता आर्य्याया प्रवशुरेण ह । अनेन संह निर्गन्तुं न मेऽय-
विरहः क्षमः ॥ २४ ॥ शुर्वग्निहोत्रार्थकृते प्रस्थितश्च सुतस्तव । न
निवार्य्यो निवार्य्यः स्यादन्यथा प्रस्थितो वनम् ॥ २५ ॥ युवाभ्यां न
निवार्य्याहं सह वास्यामहं वनम् । सम्बत्सरः किञ्चिदूनो न निष्क्रा-
न्ताहमाश्रमात् । वनं कुसुमितं द्रष्टुं परं कौतूहलं हि मे ॥ २६ ॥

द्युमत्सेन उवाच । यतः प्रभृति सावित्री पित्रा देत्ता स्तुषा
मम । नानयाभ्यर्थनायुक्तमुक्तपूर्वं क्षराम्यहम् ॥ २७ ॥ तदिष्टा
तभतां कामं यथाभिलषितं वधूः । अप्रमादश्च कर्तव्यः पुत्रि सत्य-
वतः पथि ॥ २८ ॥

मार्कण्डेय उवाच । उभाभ्यामभ्यनुज्ञाता सा जगाम यश-
स्विनी । सह भर्ता हसन्तीह हृदयेन विदूयता ॥ २९ ॥ सा
वनानि विचित्राणि रमणीयानि सर्वशः । मयूरगणजुष्टानि हृद्दर्श-
विपुलेक्षणा ॥ ३० ॥ नदीः पुण्यवहायैव पुष्पितांश्च नगोत्तमान् ।
सत्यवानाह पश्येति सावित्रीं मधुरं वचः ॥ ३१ ॥ निरीक्षमाणा

भर्तारं सर्वावस्थमनिन्दिता । मृतमेव हि भर्तारं काले मुनिवचः
स्मरन् ॥ ३२ ॥ अनुव्रजन्तौ भर्तारं जगाम मृदुगामिनी । द्विधेव
हृदयं कृत्वा तच्च कालमवेक्षतो ॥ ३३ ॥

इति आरण्यपर्वणि पतिव्रतामाहात्म्यपर्वणि सावित्र्या
वनगमने पञ्चनवत्यधिकद्विंशतोऽध्यायः ॥ २९५ ॥

मार्कण्डेय उवाच । अथ भार्यासहायः स फलान्यादाय
वीर्यवान् । कठिनं पूरयामास ततः काष्ठान्यपातयत् ॥ १ ॥ तस्य
पातयतः काष्ठं स्नेहो वै समजायत । व्यायामेन च तेनास्य जज्ञे
शिरसि वेदना । सोऽभिगम्य प्रियां भार्यामुवाच अमपीडितः ॥ २ ॥

सत्यवानुवाच । व्यायामेन समानेन जाता शिरसि वेदना ।
अङ्गानि चैव सावित्रि हृदयं दूयतीव च । अस्वस्थमिव चात्मानं
लक्षये मितभाषिणि ॥ ३ ॥ भूलैरिव शिरो विद्धमिदं संलक्षया-
म्यहम् । तत् स्वप्नमिच्छे कल्याणि न स्थातुं शक्तिरस्ति मे ॥ ४ ॥
सा समासाद्य सावित्री भर्तारमुपगम्य च । उत्तङ्गेऽस्य शिरः
कृत्वा निप्रसाद महीतले ॥ ५ ॥ ततः सा नारदवचो विमृषन्ती
तपस्विनी । तं मुहूर्तं क्षणं वेलां दिवसञ्च युयोज ह ॥ ६ ॥
मुहूर्तादेव चापश्यत् पुरुषं रक्तवाससम् । बद्धभौलिं वपुष्मन्त-
मादित्यसमतेजसम् ॥ ७ ॥ श्यामाबदात् रक्ताक्षं पाशहस्तं भया-
वहम् । स्थितं सत्यवतः पार्श्वं निरीक्षन्तं तमेव च ॥ ८ ॥ तं
दृष्ट्वा सहस्रोत्थाय भर्तुर्न्यस्य शनैः शिरः । कृताञ्जलिर्वाचार्त्ता
हृदयेन प्रवेपती ॥ ९ ॥

सावित्र्युवाच । दैवतं त्वाभिजानामि वपुरेतद्गमामुषम् ।
कामया ब्रूहि देवेश कस्त्वं किञ्च चिकीर्षसि ॥ १० ॥

यम उवाच । पतिव्रतासि सावित्रि तथैव च तपोऽन्विता ।

अतस्त्वामभिभाषामि विद्धि मां त्वं शुभे यमम् ॥ ११ ॥ अयं ते
सत्यवान् भर्ता क्षीणायुः पार्थिवात्मजः । नेष्यामि तमहं वद्धा
विद्धे प्रतप्ते चिकीर्षितम् ॥ १२ ॥

सावित्रुप्रवाच । श्रूयते भगवन् दूतास्तवागच्छन्ति मानवान् ।
नेतुं किल भवान् कस्मादागतोऽसि स्वयं प्रभो ॥ १३ ॥

मार्कण्डेय उवाच । इत्युक्तः पितर राजस्तां भगवान् स्वचिकी-
र्षितम् । यथावत् सर्वमाख्यातुं तत्प्रियार्थं प्रचक्रमे ॥ १४ ॥
अथञ्च धर्मसंयुक्तो रूपवान् गुणसागरः । नाहो मत्पुरुषैर्नेतु-
मतोऽस्मि स्वयमागतः ॥ १५ ॥ ततः सत्यवतः कायात् पाशवद्धं
वशङ्कतम् । अङ्गुष्ठमात्रं पुरुषं निश्चकर्ष यमो वलात् ॥ १६ ॥
ततः समुद्धृतप्राणं गतश्चासं हतप्रभम् । निर्विचिष्टं शरीरं तद्-
वसूवाप्रियदर्शनम् ॥ १७ ॥ यमस्तु तं ततो वद्धा प्रयातो दक्षिणा-
मुखः । सावित्रौ चैव दुःखार्ता यममेवान्वगच्छत । नियमव्रत-
संसिद्धा महाभागा प्रतिव्रता ॥ १८ ॥

यम उवाच । निवर्त्त गच्छ सावित्रि कुरुष्व्यास्यौर्ध्वं देहिकम् ।
कृतं भर्तुस्त्वयानृण्यं यावद्गम्यं गतं त्वया ॥ १९ ॥

सावित्रुप्रवाच । यत्र मे नियतं भर्ता स्वयं वा यत्र गच्छति ।
मया च तत्र गन्तव्यमेव धर्मः सनातनः ॥ २० ॥ तपसा शुभकृत्या
च भर्तुः स्नेहाद्व्रतेन च । तत्र चैव प्रसादेन न मे प्रतिहता गतिः
॥ २१ ॥ प्राहुः साप्तपदं मैत्रं बुधास्तत्त्वार्थदर्शिनः । मित्रताञ्च
पुरस्कृत्य किञ्चिद्व्यामि तच्छृणु ॥ २२ ॥ नानात्मवन्तस्तु वने
चरन्ति धर्मञ्च वासञ्च प्रतिश्रयञ्च । विज्ञानतो धर्ममुदाहरन्ति
तस्मात् सन्तो धर्ममाहुः प्रधानम् ॥ २३ ॥ एकस्य धर्मण सतां
मतेन सर्वे सा तं मार्गमनुप्रपन्नाः । सा वै द्वितीयं सा तृतीयञ्च
वाञ्छे तस्मात् सन्तो धर्ममाहुः प्रधानम् ॥ २४ ॥

यम उवाच । निवर्त्त तुष्टोऽस्मि तवानया गिरा स्वराक्षर-

वञ्जनहेतुयुक्ताया । वरं वृणीष्वंह विनास्य जीवितं ददानि ते
सर्वमनिन्दिते वरम् ॥ २५ ॥

सावित्रुवाच । च्युतः स राज्यादनवासमाश्रितो विनष्टचक्षुः
श्वशुरो ममाश्रमे । स लज्जचक्षुर्वलवान् भवेन्नृपस्तव प्रसादा-
ज्ज्वलनार्कसन्निभः ॥ २६ ॥

यम उवाच । ददानि तेऽहं तमनिन्दिते वरं यथा लयोक्तं
भविता च तत्तथा । तवाध्वना ग्लानिमिवोपलक्ष्ये निवर्त्त गच्छस्व
न ते श्रमो भवेत् ॥ २७ ॥

सावित्रुवाच । अमः कुतो भर्तृसमीपतो हि मे यतो हि
भर्ता मम सा गतिर्धुवा । यतः पतिं नेष्यसि तत्र मे गतिः सुरेश
भूयश्च वचो निबोध मे ॥ २८ ॥ सतां सकृत् सङ्गतमीप्सितं परं
ततः परं मित्रनिति प्रचक्षते । न चाफलं सत्पुरुषिण सङ्गतं ततः
सतां सन्निवसेत् समागमे ॥ २९ ॥

यम उवाच । मनोऽनुकूलं बुधबुद्धिवर्द्धनं लया यदुक्तं वचनं
हिताश्रयम् । विना पुनः सत्यवतोऽस्य जीवितं वरं द्वितीयं वर-
यस्व भाविनि ॥ ३० ॥

सावित्रुवाच । हृतं पुरा मे श्वशुरस्य धीमतः स्वमेव राज्यं
लभतां स पार्थिवः । जज्ञात् स्वधर्मान्न च मे गुरुर्यया द्वितीय-
मेतद्वरयामि ते वरम् ॥ ३१ ॥

यम उवाच । स्वमेव राज्यं प्रतिपत्स्यतेऽचिरान्न च स्वध-
र्मात् परिहास्यते नृपः । कृतेन कामेन यया नृपात्मजे निवर्त्त
गच्छस्व न ते श्रमो भवेत् ॥ ३२ ॥

सावित्रुवाच । प्रजास्त्वयैता नियमेन संयता नियम्य चैता
नयसे निकामया । ततो यमत्वं तव देव विश्रुतं निबोध चेमां
गिरमीरितां मया ॥ ३३ ॥ अद्रोहः सर्वभूतेषु कर्मणा मनसा
गिरा । अनुग्रहश्च दानञ्च सतां धर्मः सनातनः ॥ ३४ ॥ एव-

स्त्र्यावश्च लोकोऽयं मनुष्या भक्तिपेशलाः । सन्तस्ते चाप्यमितेषु
दयां प्राप्तेषु कुर्वते ॥ ३५ ॥

यम उवाच । पिपासितस्येव भवेद्यथा पयस्तथा त्वया वाक्य-
मिदं समीरितम् । विना पुनः सत्यवतोऽस्य जीवितं वरं वृणी-
ष्वेह शुभे यदिच्छसि ॥ ३६ ॥

सावित्र्युवाच । समानपत्यः पृथिवीपतिः पिता भवेत् पितुः
एवमग्नं तथौरसम् । कुलस्य सन्तानकरश्च यज्ञवेत्तृतीयमेतदर-
यामि ते वरम् ॥ ३७ ॥

यम उवाच । कुलस्य सन्तानकरं सुवर्चसं शतं सुतानां पितु-
रस्तु ते शुभे । कृतेन कामेन नराधिपात्मजे निवर्त्त दूरं हि पथ-
स्त्वमागता ॥ ३८ ॥

सावित्र्युवाच । न दूरमेतन्मम भर्तृसन्निधौ मनो हि मे दूर-
तरं प्रधावति । अथ व्रजन्नेव गिरं समुद्यतां मयोच्यमानां शृणु
भूय एव च ॥ ३९ ॥ विवस्वतस्त्वं तनयः प्रतापवांस्ततो हि वैवस्वत
उच्यसे बुधैः । उमेन धर्मेण चरन्ति ताः प्रजास्ततस्तद्वेद्देश्वर
धर्मराजता ॥ ४० ॥ आत्मन्यपि न विश्वासस्तथा भवति सत्सु
यः । तस्मात् सत्सु विशिषिण सर्वः प्रणयमिच्छति ॥ ४१ ॥ सौहृ-
दात् सर्वभूतानां विश्वासी नाम जायते । तस्मात् सत्सु विशिषिण
विश्वासं कुरुते जनः ॥ ४२ ॥

यम उवाच । उदाहृतं ते वचनं यदङ्गने शुभे न तादृक्
त्वद्वते श्रुतं मया । अनेन तुष्टोऽस्मि विनास्य जीवितं वरं चतुर्थं
वरयस्व गच्छ च ॥ ४३ ॥

सावित्र्युवाच । ममात्मजं सत्यवतस्तथौरसं भवेदुभाभ्यामिह
यत् कुलोद्बहम् । शतं सुतानां वलवीर्यशालिनानिदं चतुर्थं वर-
यामि ते वरम् ॥ ४४ ॥

यम उवाच । शतं सुतानां वलवीर्यशालिनां भविष्यति प्रीति-

करं तवावले । परिश्रमस्तं न भवेन्नृपात्मजे निवर्त्त दूरं हि पथ-
स्त्वमागता ॥ ४५ ॥

सावित्रीप्रवाच । सतां सदा शाश्वतधर्मवृत्तिः सन्तो न सीदन्ति
न च व्यथन्ति । सतां सद्भिर्नाफलः सद्भिमोऽस्ति सद्भिमो भयं नातु-
वर्त्तन्ति सन्तः ॥ ४६ ॥ सन्तो हि सत्येन नयन्ति सूर्यं सन्तो
भूमिं तपसा धारयन्ति । सन्तो गतिर्भूतभव्यस्य राजन् सतां
मध्ये नावसीदन्ति सन्तः ॥ ४७ ॥ आर्य्यजुष्टमिदं वृत्तमिति विज्ञाय
शाश्वतम् । सन्तः परार्थं कुर्वाणा नावेक्षन्ति परस्परम् ॥ ४८ ॥
न च प्रसादः रुत्पुरुषेषु मोषो न चाप्यर्थो नश्यति नापि मानः ।
यस्मादेतन्नियतं सत्सु नित्यं तस्मात् सन्तो रक्षितारो भवन्ति ॥ ४९ ॥

यम उवाच । यथा यथा भाषसि धर्मसंहितं मनोऽनुकूलं
मुपदं महार्थवत् । तथा तथा मे त्वयि भक्तिरुत्तमा वरं वृणी-
ष्याप्रतिमं पतिव्रते ॥ ५० ॥

सावित्रीप्रवाच । न तेऽपवर्गः सुकृतादिनाकृतस्तथा यथान्येषु
वरेषु मानद । वरं वृणे जीवतु सत्यवानयं यथा मृता ह्येवमहं
पतिं विना ॥ ५१ ॥ न कामये भर्तृविनाकृता सुखं न कामये
भर्तृविनाकृता दिवम् । न कामये भर्तृविनाकृता श्रियं न भर्तृ-
हीना व्यवसामि जीवितुम् ॥ ५२ ॥ वरातिर्गर्गः शतपुत्रता मम
त्वयैव दत्तो ऋण्यते च मे पतिः । वरं वृणे जीवतु सत्यवानयं
तवैव सत्यं वचनं भविष्यति ॥ ५३ ॥

मार्कण्डेय उवाच । तथेत्युक्त्वा तु तं पाशं मुक्त्वा वैवस्वतो
यमः । धर्मराजः प्रहृष्टात्मा सावित्रीमिदमब्रवीत् ॥ ५४ ॥ एष
भद्रे मया मुक्तो भर्ता ते कुलनन्दिनि । अरोगस्तव नेयश्च सिद्धार्थः
स भविष्यति ॥ ५५ ॥ चतुर्वर्षशतायुश्च त्वया सार्धमवाप्स्यति ।
द्रष्टा यज्ञैश्च धर्मैश्च ख्यातिं लोके गमिष्यति ॥ ५६ ॥ त्वयि पुत्र-
शतञ्चैव सत्यवान् जनयिष्यति । ते चापि सर्वे राजानः क्षत्रियाः

पुत्रपौत्रिणः ॥ ५७ ॥ श्यातास्त्वन्नामधेयाश्च भविष्यन्तीह शाश्वताः ।
 पितुश्च ते पुत्रघ्नतं भविता तव मातरि ॥ ५८ ॥ मालव्यां मालवा
 नाम शाश्वताः पुत्रपौत्रिणः । आतरस्ते भविष्यन्ति क्षत्रिया-
 स्त्रिदशोपमाः ॥ ५९ ॥ एवं तस्यै वरं दत्त्वा धर्मराजः प्रतापवान् ।
 निवर्त्तयित्वा सावित्रीं स्वमेव भवनं ययौ ॥ ६० ॥ सावित्रापि यमे
 याते भर्तारं प्रतिलभ्य च । जगाम तत्र यत्रास्य भर्तुः श्यावं कले-
 वरम् ॥ ६१ ॥ सा भूमौ प्रेक्ष्य भर्तारमुपहृत्योपगृह्य च । उत्सङ्गे
 शिर आरोप्य भूमौ उपविवेश च ॥ ६२ ॥ सञ्ज्ञाञ्च स पुनर्लब्ध्वा
 सावित्रीमभ्यभाषत । प्रोष्यागत इव प्रेम्णा पुनः पुनरुदीक्ष्य वै ॥ ६३ ॥

सत्यवानुवाच । सुचिरं तव सुप्तोऽस्मि किमर्थं नावबोधितः ।
 क्व चासौ पुरुषः श्यामो योऽसौ मां सञ्चकर्षे च ॥ ६४ ॥

सावित्र्युवाच । सुचिरं त्वं प्रसुप्तोऽसि ममाङ्गे पुरुषर्षभ ।
 गतः स भगवान् देवः प्रजासंयमनो यमः ॥ ६५ ॥ विश्रान्तोऽसि
 महाभाग विनिद्रश्च नृपात्मज । यदि शक्यं समुत्तिष्ठ विगाढां
 पश्य सर्वरीम् ॥ ६६ ॥

मार्कण्डेय उवाच । उपलभ्य ततः सञ्ज्ञां सुखसुप्त इवोत्थितः ।
 दिशः सर्वा वनान्ताश्च निरौच्योवाच सत्यवान् ॥ ६७ ॥ फला-
 हारोऽस्मि निष्क्रान्तस्त्वया सह सुमध्यमे । ततः पाटयतः काष्ठं
 शिरसौ मे रुजामवत् ॥ ६८ ॥ शिरोभितापसन्तप्तः स्थातुं चिर-
 मशक्नुवन् । ततोत्सङ्गे प्रसुप्तोऽस्मि इति सर्वं स्मरे शुभे ॥ ६९ ॥
 त्वोपगूढस्य च मे निद्रयोपहृतं मनः । ततोऽपश्यन्तमो घोरं
 पुरुषञ्च महौजसम् ॥ ७० ॥ तद्यदि त्वं विजानासि किं तद्ब्रूहि
 सुमध्यमे । स्वप्नेन यदि वा दृष्टो मयि वा सत्यमेव तत् ॥ ७१ ॥
 तमुवाचाय सावित्री रजनी व्यवगाहते । प्रवृत्ते सर्वं यथावृत्त-
 माख्यास्यामि नृपात्मज ॥ ७२ ॥ उत्तिष्ठोत्तिष्ठ भद्रन्ते पितरौ
 पश्य सुव्रत । विगाढा रजनी चैवं निवृत्तस्य दिवाकरः ॥ ७३ ॥

नक्तञ्चराश्चरन्त्येते दृष्टाः क्रूराभिभाषिणः । शूयन्ते पर्श्वशब्दाश्च
मृगाणाञ्चरतां वने ॥ ७४ ॥ एतान् वीराञ्छिवानादान् दिशं
दक्षिणपश्चिमाम् । आस्थाप्य विस्ववन्द्युग्राः कम्पयन्त्यो मनो मम ॥ ७५ ॥

सत्यवानुवाच । वनं प्रतिभयाकारं वनेन तमसा वृतम् । न
विज्ञास्यसि पन्थानं गन्तुञ्चैव न शक्यसि ॥ ७६ ॥

सावितुप्रवाच । अस्मिन्नय वने दग्धे शुष्कवृक्षः स्थितो ज्वलन् ।
वायुना घस्यमानोऽत दृश्यतेऽग्निः क्वचित् क्वचित् ॥ ७७ ॥ ततो-
ऽग्निमानयिलेह ज्वालयिष्यामि सर्वतः । काष्ठानीमानि सन्तीह
जहि सन्तापमात्मनः ॥ ७८ ॥ यदि नोत्सहसे गन्तुं संकुजं त्वं
हि लक्षये । न च ज्ञास्यसि पन्थानं तमसा संवृते वने ॥ ७९ ॥
श्वः प्रभाते वने दृश्ये यास्यावोऽनुमते तव । वसावेह क्षपाभेकां
रुचितं यदि तेऽनघ ॥ ८० ॥

सत्यवानुवाच । शिरोरुजा निवृत्ता मे स्तस्थान्यङ्गानि लक्षये ।
मातापितृभ्यामिच्छामि सङ्गमं तत्प्रसादजम् ॥ ८१ ॥ न कदा-
चिद्विकाले हि गतपूर्वी मयाश्रमः । अनागतायां सन्ध्यायां
माता मे प्ररुणद्धि माम् ॥ ८२ ॥ दिवापि मयि निष्क्रान्ते सन्त-
प्येते गुरु मम । विचिनोति हि मां तातः सहैवाश्रमवासिभिः
॥ ८३ ॥ माता पिता च सुभृशं दुःखिताभ्यामहं पुरा । उपा-
लन्त्यश्च बहुशश्चिरेणागच्छसीति हि ॥ ८४ ॥ का त्ववस्था तयो-
रथ मदर्थमिति चिन्तये । तयोरदृश्ये मयि च महद्दुःखं भविष्यति
॥ ८५ ॥ पुरा मामूचतुथैव रात्रावस्त्रायमाणकौ । भृशं सुदुः-
खितौ वृद्धौ बहुशः प्रीतिसंयुतौ ॥ ८६ ॥ तया हीनौ न जीवाव
मुहूर्तमपि पुत्रक । यावद्वरिष्यसे पुत्र तावन्नौ जीवितं ध्रुवम्
॥ ८७ ॥ वृद्धयोरन्धयोर्यष्टिस्त्वयि वंशः प्रतिष्ठितः । त्वयि पिण्डश्च
कीर्त्तिश्च सन्तानञ्चावयोरिति ॥ ८८ ॥ माता च संशयं प्राप्ता मत्-
कृतेऽनपकारिणी । अहञ्च संशयं प्राप्तः कुच्छमापदमास्थितः ॥ ८९ ॥

मातापितृभ्यां हि विना नाहं जीवितुमुत्सहे । व्यक्तमाकुलया
बुद्ध्या प्रज्ञाचक्षुः पिता मम ॥ ८० ॥ एकैकमस्यां वेलायां पृच्छ-
त्याश्रमवासिनाम् । नात्मानमनुशोचामि यथाहं पितरं शुभे ॥ ८१ ॥
भर्तारञ्चाप्यनुगतां मातरं परिदुर्वलाम् । मत्कृतेन हि तावद्य
सन्तापं परमेष्ठतः ॥ ८२ ॥ जीवन्तावनुजौवामि मर्त्तव्यौ तौ
मयेति ह । तयोः प्रियं मे कर्त्तव्यमिति जानामि चाप्यहम् ॥ ८३ ॥

मार्कण्डेय उवाच । एवमुक्त्वा स धर्मात्मा गुरुभक्तो गुरु-
प्रियः । उच्छ्रित्य बाहू दुःखार्त्तः सुस्वरं प्रसूरोद ह ॥ ८४ ॥
ततोऽब्रवीत्तथा दृष्ट्वा भर्तारं शोककर्षितम् । प्रमृज्याशूणि नेत्राभ्यां
सावित्री धर्मचारिणी ॥ ८५ ॥ यदि मेऽस्ति तपस्तप्तं यदि दत्तं
हुतं यदि । श्वश्रूश्चश्वरभतृणां मम पुण्यास्तु शर्वरी ॥ ८६ ॥ न
स्मराम्युक्तपूर्वा वै स्वैरेष्वप्यनृतां गिरम् । तेन सत्येन तावद्य
धृतितां श्वश्रुरौ मम ॥ ८७ ॥

सत्यवानुवाच । कामये दर्शनं पित्रोर्याहि सावित्रि मा चिरम् ।
पुरा मातुः पितुर्वापि यदि पश्यामि विप्रियम् ॥ ८८ ॥ न जीविष्ये
वरारोहे सत्येनात्मानमालभे । यदि धर्मे च ते बुद्धिर्माञ्चे जीवन्त-
मिच्छसि । मम प्रियं वा कर्त्तव्यं गच्छावाश्रममन्तिकात् ॥ ८९ ॥

मार्कण्डेय उवाच । सावित्री तत उत्थाय केशान् संयम्य
भाविनी । पतिमुत्थापयामास बाहुभ्यां परिगृह्य वै ॥ ९० ॥
उत्थाय सत्यवांश्चापि विमृज्याङ्गानि पाणिना । सर्वा दिशः समा-
लोक्य कठिने दृष्टिमादधे ॥ ९१ ॥ तमुवाचाय सावित्री श्वः
फलानि हरिष्यसि । योगक्षेमार्थमेतन्ते नैष्यामि परशुन्त्वहम्
॥ ९२ ॥ कृत्वा कटिनभारं सा वृक्षशाखाबलस्विनम् । गृहीत्वा
परशुं भर्तुः सकाशे पुनरागमत् ॥ ९३ ॥ वामे स्कन्धे तु
वामोरुर्मर्त्तुर्बाहुं निवेश्य च । दक्षिणेन परिव्रज्य जगाम गज-
गामिनी ॥ ९४ ॥

सत्यवानुवाच । अभ्यासगमनाद्भीरु पन्थानो विहिता मम ।
वृक्षान्तरालोक्तया च्योत्स्नया चापि लक्ष्ये ॥ १०५ ॥ आगतौ
स्वः पथा येन फलान्यवचितानि च । यथागतं शुभे गच्छ पन्थानं
मा विचारय ॥ १०६ ॥ पलाशखण्डे चैतस्मिन् पन्था व्यावर्तते
हिधा । तस्योत्तरेण यः पन्थास्तेन गच्छ तरुख च ॥ १०७ ॥
स्वस्थोऽस्मि बलवानस्मि दिदृक्षुः पितराबुभौ । ब्रुवन्नेव त्वरायुक्तः
संप्रादायाश्रमं प्रति ॥ १०८ ॥

इति आरण्यपर्वणि पतिव्रतामाहात्म्यपर्वणि सत्यवदाश्रमगमने
प्रसवत्यधिकद्विंशतोऽध्यायः ॥ २९६ ॥

मार्कण्डेय उवाच । एतस्मिन्नेव काले तु द्युमत्सेनो महा-
बलः । लब्धवच्चुः प्रसन्नायां दृष्टां सर्वं ददर्श च ॥ १ ॥ स सर्वा-
नाश्रमान् गत्वा शैव्यया सह भार्यया । पुत्रहेतोः परामर्शं
जगाम भरतर्षभ ॥ २ ॥ तावाश्रमानदीश्वैव वनानि च सरांसि
च । तस्यां निशि विचिन्वन्तौ दम्पती परिजग्मतुः ॥ ३ ॥ श्रुत्वा
शब्दन्तु यं कञ्चिदुन्मुखौ सुतशङ्कया । साविवशा सहितोऽभ्येति
सत्यवानित्यभाषताम् ॥ ४ ॥ भिन्नैश्च परुषैः पादैः सन्नसैः शोणि-
तोक्षितैः । कुशकण्ठकविद्धाङ्गावुन्मत्ताविव धावतः ॥ ५ ॥ ततो-
ऽभिरुह्य तैर्विप्रैः सर्वैराश्रमवासिभिः । परिवार्य समाश्रवास्त
तावानीतौ स्वमाश्रमम् ॥ ६ ॥ तत्र भार्यासहायः स वृत्तो वृद्धै-
स्तपोधनैः । आश्रवासितो विचित्रार्थैः पूर्वरात्रां कथाश्रयैः ॥ ७ ॥
ततस्तौ पुनराश्वस्तौ वृद्धौ पुनर्दिदृक्षया । वाक्ये वृत्तानि पुनस्त्य-
ज्जरन्तौ भृशदुःखितौ ॥ ८ ॥ पुनरुक्त्वा च कर्षणां वाचं तौ शोक-
कर्षितौ । हा पुत्र हा साध्वि बहु क्वासि क्वासीत्यरोदताम् ।
ब्राह्मणः सत्यवाक् तेषामुवाचेदं तयोर्वचः ॥ ९ ॥

सुवर्चा उवाच । यथास्य भार्या सावित्री तपसा च दमेन च ।
आचारेण च संयुक्ता तथा जीवति सत्यवान् ॥ १० ॥

गीतम उवाच । वेदाः साक्षा मयाधीतास्तपो मे सद्धितं
महत् । कौमारं ब्रह्मचर्यञ्च गुरवोऽग्निश्च तोषिताः ॥ ११ ॥ सना-
हितेन चीर्णानि सर्वाण्येव ब्रतानि मे । वायुमक्षीपवासश्च कृतो
मे विधिवत् सदा ॥ १२ ॥ अनेन तपसा वेद्मि सर्वं परश्चिकी-
र्षितम् । सत्यमेतन्निबोधध्वं ध्रियते सत्यवानिति ॥ १३ ॥

शिष्य उवाच । उपाध्यायस्य मे वक्तात् यथा वाक्यं विनि-
सृतम् । नैव जातु भवेन्मिथ्या तथा जीवति सत्यवान् ॥ १४ ॥

ऋषय जचुः । यथास्य भार्या सावित्री सर्वैरेव सुलक्ष्णैः ।
अद्वैधव्यकरैर्युक्ता तथा जीवति सत्यवान् ॥ १५ ॥

भरद्वाज उवाच । यथास्य भार्या सावित्री तपसा च दमेन
च । आचारेण च संयुक्ता तथा जीवति सत्यवान् ॥ १६ ॥

दाक्ष्य उवाच । यथा दृष्टिः प्रवृत्ता ते सावित्र्याश्च यथा
ब्रतम् । गताहारमकृत्वा च तथा जीवति सत्यवान् ॥ १७ ॥

आपस्तम्ब उवाच । यथा वदन्ति शान्तायां दिशि वै नृग-
पक्षिणः । पार्थिवी च प्रवृत्तिस्ते तथा जीवति सत्यवान् ॥ १८ ॥

धौम्य उवाच । सर्वैर्गुणैरुपेतस्ते यथा पुत्रो जनप्रियः ।
दीर्घायुलक्ष्णोपेतस्तथा जीवति सत्यवान् ॥ १९ ॥

मार्कण्डेय उवाच । एवमाश्वासितस्तैस्तु सत्यवाग्भिस्तप-
स्त्रिभिः । तांस्तान् निगणयन् सर्वांस्ततः स्थिर इवामवत् ॥ २० ॥
ततो मुहूर्त्तात् सावित्री भर्ता सत्यवता सह । आजगामाश्रमं
रात्रौ प्रहृष्टा प्रविवेश ह ॥ २१ ॥

ब्राह्मणा जचुः । पुत्रेण सङ्गतं तान्नु चक्षुषन्तं निरीक्ष्य च ।
सर्वं वयं वै पृच्छामो वृद्धिं वै पृथिवीपते ॥ २२ ॥ समागमेन
पुत्रस्य सावित्र्या दर्शनेन च । चक्षुषश्चात्मनो लाभान्निभिर्दृष्ट्वा

विवर्द्धसे ॥ २३ ॥ सवरस्त्राभिस्तं यत् तथा तन्नात्र संशयः ।
भूयो भूयः समृद्धिस्ते क्षिप्रमेव भविष्यति ॥ २४ ॥ ततोऽग्निं तत्र
संज्वात्य द्विजास्ते सर्व एव हि । उपासाच्चक्रिरे पार्थ द्युमत्स्येनं
महीपतिम् ॥ २५ ॥ शैव्या च सत्यवांश्चैव सावित्री चैकतः स्थिता ।
सर्वैस्तेरभ्यनुज्ञाता विप्रोक्ताः समुपाविशन् ॥ २६ ॥ ततो राज्ञा
सहासीनाः सर्वे ते वनवासिनः । जातकौतूहलाः पार्थ पप्रच्छु-
र्नृपतेः सुतम् ॥ २७ ॥

ऋषय जचुः । प्रागेव नागतं कस्मात् सभार्य्येण त्वया विभो ।
विरात्रे चागतं कस्मात् कोऽनुबन्धस्तवाभवत् ॥ २८ ॥ सन्तापितः
पिता माता वयञ्चैव नृपालज । कस्मादिति न जानीमस्तत् सर्वं
वक्तुमर्हसि ॥ २९ ॥

सत्यवानुवाच । पित्राहमभ्यनुज्ञातः सावित्रीसहितो गतः ।
अथ मेऽभूच्छिरेदुःखं बने काष्ठानि भिन्दतः ॥ ३० ॥ सुप्तयाहं
वेदनया चिरमित्युपलक्षये । तावत्कालं न च मया सुप्तपूर्वं कदाचन
॥ ३१ ॥ सर्वेषामेव भवता सन्तापो मा भवेदिति । अतो विरा-
त्रागमनं नान्यदस्तीह कारणम् ॥ ३२ ॥

गौतम उवाच । अकस्माच्चक्षुषः प्राप्तिर्युमत्स्येनस्य ते पितुः ।
नास्य त्वं कारणं वेत्सि सावित्री वक्तुमर्हति ॥ ३३ ॥ श्रोतु-
मिच्छामि सावित्रि त्वं हि वेत्सि परावरम् । त्वां हि जानामि
सावित्रि सावित्रिमिव तेजसा ॥ ३४ ॥ त्वमत्र हेतुं जानीषी
तस्मात् सत्यं निश्च्युताम् । रहस्यं यदि ते नास्ति किञ्चिन्नत्र
वदस्व नः ॥ ३५ ॥

सावित्र्युवाच । एवमेतद्यथा वेत्स्य सङ्कल्पो नान्यथा हि वः ।
न हि किञ्चिद्रहस्यं मे श्रूयतां तथ्यमेव तत् ॥ ३६ ॥ सत्युर्मे
प्रत्युराख्यातो नारदेन महात्मना । स चाद्य दिवसः प्राप्तस्ततो
नैनं जहान्यहम् ॥ ३७ ॥ सुप्तञ्चैनं यमः साक्षादुपागच्छत्सकिङ्करः ।

स एनमनयद्वद्वा दिशं पितृनिधेविताम् ॥ ३८ ॥ अस्तौषं तमहं
 दिवं सत्येन वचसा विभुम् । पञ्च वै तेन मे दत्ता वराः शृणुत
 तान्मम ॥ ३९ ॥ चक्षुषी च स्वराज्यञ्च हौ वरौ प्रवशुरस्य मे ।
 लब्धं पितुः पुत्रघ्नतं पुत्राणाञ्चात्मनः शतम् ॥ ४० ॥ चतुर्वर्षशतायु-
 र्मे भर्ता लब्धश्च सत्यवान् । भर्तुर्हि जीवितार्थन्तु मया चीर्णन्विदं
 व्रतम् ॥ ४१ ॥ एतत् सर्वं मयाख्यातं कारणं विस्तरेण वः ।
 यथावृत्तं सुखोदकमिदं दुःखं महन्मम ॥ ४२ ॥

ऋषय जचुः । निमज्जमानं व्यसनैरभिद्रुतं कुलं नरेन्द्रस्य
 तमोमये हृदे । त्वया सुशीलव्रतपुण्यया कुलं समुद्धृतं साधि
 पुनः कुलीनया ॥ ४३ ॥

मार्कण्डेय उवाच । तथा प्रशस्य ह्यभिपूज्य चैव वरस्त्रियं
 तानृषयः समागताः । नरेन्द्रमामन्त्र्य सपुत्रसत्त्वसा श्रिवेन जग्मु-
 र्मुदिताः खमालयम् ॥ ४४ ॥

इति आरख्यपर्वणि पतिव्रतामाहात्म्यपर्वणि सावित्रीकथायां
 सप्तनवत्यधिकद्विंशतोऽध्यायः ॥ २९७ ॥

मार्कण्डेय उवाच । तस्यां रात्र्यां व्यतीतायासुदिते सूर्य-
 मण्डले । कृतपूर्वाङ्गिकाः सर्वे समयुक्ते तपोधना ॥ १ ॥ तदेव
 सर्वं सावित्र्या महाभाग्यं महर्षयः । द्युमत्सेनाय नादृष्यन्
 कथयन्तः पुनः पुनः ॥ २ ॥ ततः प्रकृतयः सर्वाः शाल्वीभ्योऽभ्या-
 गता नृप । आचख्युर्निहतञ्चैव स्वेनामात्येन तं द्विषम् ॥ ३ ॥ तं
 मन्त्रिणा हतं श्रुत्वा ससहायं सवान्धवम् । न्यवेदयन् तथावृत्तं
 विद्रुतञ्च द्विषद्वलम् ॥ ४ ॥ ऐकमत्यञ्च सर्वस्य जनस्याथ नृपं
 प्रति । सचक्षुर्ग्राप्यचक्षुर्वा स नो राजा भवत्विति ॥ ५ ॥ अनेन
 निश्चयेनेह वचं प्रस्थापिता नृप । प्राप्तानौमानि यानानि चतुरङ्गञ्च

ते बलम् ॥ ६ ॥ प्रयाहि राजन् भद्रन्ते षुष्टस्ते नगरे जयः ।
 अथास्व चिररात्राय पितृपैतामहं पदम् ॥ ७ ॥ चक्षुष्मन्तश्च तं
 दृष्ट्वा राजानं वपुषान्वितम् । मूर्द्ध्ना निपातिताः सर्वे विस्मयौत्-
 फुल्ललोचनाः ॥ ८ ॥ ततोऽभिवाद्य तान् वृद्धान् हिजानाश्रम-
 वासिनः । तैश्चाभिपूजितः सर्वैः प्रययौ नगरं प्रति ॥ ९ ॥ शैव्या
 च सह सावित्र्या स्वास्तीर्णेन सुवर्चसा । नरयुक्तेन यानेन प्रययौ
 सेनया वृता ॥ १० ॥ ततोऽभिषिषिचुः प्रीत्या द्युमत्सेनं पुरो-
 हिताः । पुत्रञ्चास्य महात्मानं यौवराज्येऽभ्यषिचयन् ॥ ११ ॥ ततः
 कालेन महता सावित्र्याः कीर्त्तिवर्द्धनम् । तद्वै पुत्रघ्नं जज्ञे
 भूराणामनिवर्त्तिनाम् ॥ १२ ॥ भ्रातॄणां सोदराणाञ्च तथैवा-
 स्याभवत् घतम् । मद्राधिपस्याश्वपतेर्मालव्यां सुमहद्वलम् ॥ १३ ॥
 एवमात्मा पिता माता श्वश्रूः श्वशुर एव च । भर्तुः कुलञ्च
 सावित्र्या सर्वं कृच्छात् समुद्धृतम् ॥ १४ ॥ तथैवैषापि कल्याणी
 द्रौपदी शीलसम्पता । तारयिष्यति वः सर्वान् सावित्रीव कुला-
 ज्ञना ॥ १५ ॥

वैशम्पायन उवाच । एवं स पाण्डवस्तेन अनुनीतो महा-
 त्मना । विशीको विज्वरो राजन् काम्यके न्यवसक्तदा ॥ १६ ॥
 यश्चेदं शृणुयाद्भक्त्या सावित्र्याख्यानमुत्तमम् । स सुखी सर्व-
 सिद्धार्थो न दुःखं प्राप्नुयान्नरः ॥ १७ ॥

इति आरण्यपर्वणि पतिव्रतामाहात्म्यपर्वणि द्युमत्सेन-
 राज्यलाभे अष्टनवत्यधिकद्विंशतोऽध्यायः ॥ २८८ ॥

समाप्तञ्च पतिव्रतामाहात्म्यपर्व ।

अथ कुण्डलाहरणपर्व ।

जनमेजय उवाच । यत्तत्तदा महत् ब्रह्मन् लोमशो वाक्य-
मब्रवीत् । इन्द्रस्य वचनादेव पाण्डुपुत्रं युधिष्ठिरम् ॥ १ ॥
यच्चापि ते भयं तीव्रं न च कीर्तयसे क्वचित् । तच्चाप्यहरिष्यामि
धनञ्जय इतो गते ॥ २ ॥ किन्तु तज्जपतां श्रेष्ठ कर्षं प्रति मह-
द्भयम् । आसीन्न च स धर्मात्मा कथयामास कस्यचित् ॥ ३ ॥

वैशम्पायन उवाच । अथ ते राजशार्दूल कथयामि कथा-
मिमाम् । पृच्छतो भरतश्रेष्ठ शुश्रूषस्व गिरं मम ॥ ४ ॥ हादशे
समतिक्रान्ते वर्षे प्राप्ते तयादशे । पाण्डूनां हितशुच्छक्रः कर्षं
भिक्षितुमुद्यतः ॥ ५ ॥ अभिप्रायमथो ज्ञात्वा महेन्द्रस्य विभावसुः ।
कुण्डलार्थं महाराज सूर्यः कर्षमुपागतः ॥ ६ ॥ महाहर्षं श्रयने
वीरं सद्ग्रास्तरणसंवृते । शयानमतिविश्रुतं ब्रह्मण्यं सत्य-
वादिनम् ॥ ७ ॥ स्वप्नान्ते निशि राजेन्द्र दर्शयामास रश्मिवान् ।
कृपया परयाविष्टः पुनस्त्रेहाच्च भारत ॥ ८ ॥ ब्राह्मणो वेद-
विज्ञूत्वा सूर्यो योगद्विरूपवान् । हितार्थमब्रवीत् कर्षं सान्त्व-
पूर्वमिदं वचः ॥ ९ ॥ कर्षं महचनं तात शृणु सत्यभृताम्बर ।
ब्रुवतोऽय महाबाहो सौहृदात् परमं हितम् ॥ १० ॥ उपाया-
स्यति शक्रस्त्वां पाण्डवानां हितेप्सया । ब्राह्मणाच्छद्मना कर्षं
कुण्डलोपजिहीर्षया ॥ ११ ॥ विदितं तेन शीलन्ते सर्वस्य जगत-
स्तथा । यथा त्वं भिक्षितः सद्भिर्द्दिदास्येव न याचसे ॥ १२ ॥ त्वं
हि तात ददास्येव ब्राह्मणेभ्यः प्रयाचितम् । वित्तं यच्चान्यदप्याहु-
र्न प्रत्याख्यासि कस्यचित् ॥ १३ ॥ त्वान्तु चैवंविधं ज्ञात्वा स्वयं वै
प्राकशासनः । आगन्ता कुण्डलार्थाय कवचञ्चैव भिक्षितुम् ॥ १४ ॥
तस्मै प्रयाचमानाय न देये कुण्डले त्वया । अनुनेयः परं शक्त्या
श्रेय एतद्धि ते परम् ॥ १५ ॥ कुण्डलार्थं ब्रुवंस्तात कारणै-
र्बहुभस्त्रया । अन्यैर्बहुविधैर्वित्तैः स निवार्यः पुनः पुनः ॥ १६ ॥

रत्नैस्त्रीभिस्तथा गोभिर्धनैर्वज्रविधैरपि । निदर्शनैश्च वज्रभिः
कुण्डलेपसुः पुरन्दरः ॥ १७ ॥ यदि दास्यामि कर्षं त्वं सहजे
कुण्डले शुभे । आशुषः प्रक्षयं गत्वा मृत्योर्वशमुपैष्यसि ॥ १८ ॥
कनकेन समायुक्तः कुण्डलाभ्याञ्च मानद । अवध्यस्त्वं रणेऽरीणा-
मिति विद्धि वचो मम ॥ १९ ॥ अमृतादुत्थितं ह्येतदुभयं रत्न-
सम्भवम् । तस्माद्रक्ष्यं त्वया कर्षं जीवितञ्चेत् प्रियं तव ॥ २० ॥

कर्षं उवाच । को मामेवं भवान् प्राह दर्शयन् सौहृदं परम् ।
कामया भगवन् ब्रूहि को भवान् हिजवेशधृक् ॥ २१ ॥

ब्राह्मण उवाच । अहं तात सहस्रांशुः सौहृदात्त्वं निदर्शये ।
कुरुष्वैतद्वचो मे त्वमेतच्छ्रेयः परं हि ते ॥ २२ ॥

कर्षं उवाच । श्रेय एव ममात्यन्तं यस्य मे गोपतिः प्रभुः ।
प्रवक्ताय हितान्वेषी शृणु चेदं वचो मम ॥ २३ ॥ प्रसादये त्वां
वरद प्रणयाञ्च ब्रवीम्यहम् । न निवार्यो ब्रतादस्मादहं यद्यस्मि
ते प्रियः ॥ २४ ॥ व्रतं वै मम लोकोऽयं वेत्ति कृत्स्नं विभावसो ।
यथाहं हिजमुख्येभ्यो दद्यां प्राणानपि ध्रुवम् ॥ २५ ॥ यद्या-
गच्छति मां शक्रो ब्राह्मणच्छद्मनावृतः । हितार्थं पाण्डुपुत्राणां
खेचरोत्तम भिक्षितुम् ॥ २६ ॥ दास्यामि विबुधश्रेष्ठ कुण्डले वर्म
चोत्तमम् । न मे कीर्त्तिः प्रणश्येत त्रिषु लोकेषु विश्रुता ॥ २७ ॥
महिषस्यावशस्यं हि न युक्तं प्राणरक्षणम् । युक्तं हि ययसा
युक्तं मरणं लोकसम्मतम् ॥ २८ ॥ सोऽहमिन्द्राय दास्यामि कुण्डले
सह वर्मणा । यदि मां वल्लवघ्नो भिक्षार्थमुपयास्यति ॥ २९ ॥
हितार्थं पाण्डुपुत्राणां कुण्डले मे प्रवाचितुम् । तन्मे कीर्त्तिकरं
लोके तस्याकीर्त्तिर्भविष्यति ॥ ३० ॥ वृणोमि कीर्त्तिं लोके हि
जीवितेनापि भानुमन् । कीर्त्तिनानश्रुते स्वर्गं ह्येनकीर्त्तिस्तु
नश्यति ॥ ३१ ॥ कीर्त्तिर्हि पुरुषं लोके सञ्जीवयति मातृवत् ।
अकीर्त्तिर्जीवितं हन्ति जीवतोऽपि शरीरिणः ॥ ३२ ॥ अयं पुराणः

श्लोको हि स्वयं गौतो विभावसो । धात्रा लोकेश्वर यथा कीर्त्ति-
 रायुर्नरस्य ह ॥ ३३ ॥ पुरुषस्य परे लोके कीर्त्तिरेव परायणम् ।
 इह लोके विशुद्धा च कीर्त्तिरायुर्विर्वाङ्मनी ॥ ३४ ॥ सोऽहं शरी-
 रजे दत्त्वा कीर्त्तिं प्राप्स्यामि शाश्वतीम् । दत्त्वा च विधिवद्दानं
 ब्राह्मणेभ्यो यथाविधि ॥ ३५ ॥ कृत्वा शरीरं संग्रामे कृत्वा कर्म
 सुदुष्करम् । विजित्य च परानाजौ ययः प्राप्स्यामि कैवलम् ॥ ३६ ॥
 भीतानामभयं दत्त्वा संग्रामे जीवितार्थिनाम् । वृद्धान् बालान्
 हिजातोश्च मोक्षयित्वा महभयात् ॥ ३७ ॥ प्राप्स्यामि परमं
 लोके ययः स्वर्गमनुत्तमम् । जीवितेनापि मे दत्त्वा कीर्त्तिस्तद्विद्धि
 मे व्रतम् ॥ ३८ ॥ सोऽहं दत्त्वा मघवते भिक्षामेतामनुत्तमाम् ।
 ब्राह्मणच्छुद्धिने देव लोके गन्ता परां गतिम् ॥ ३९ ॥

इति आरण्यपर्वणि कुण्डलाहरणपर्वणि सूर्य्यकर्षसंवादे
 एकोनशताधिकद्विंशतोऽध्यायः ॥ २८९ ॥

सूर्य्य उवाच । माहितं कर्म कार्ष्णीस्त्वमात्मनः सुहृदां तथा ।
 पुत्राणामथ भार्याणामथो मातुरथो पितुः ॥ १ ॥ शरीरस्या-
 विरोधेन प्राणिभिः प्राणभृद्वर । इष्यते ययसः प्राप्तिः कीर्त्तिश्च
 त्रिदिवे स्थिरा ॥ २ ॥ यस्त्वं प्राणविरोधेन कीर्त्तिमिच्छसि शाश्व-
 तीम् । सा ते प्राणान् समादाय गमिष्यति न संशयः ॥ ३ ॥
 जीवतां कुस्ते कार्यं पिता माता सुतस्तथा । ये चान्ये बान्धवाः
 केचिल्लोकेऽस्मिन् पुरुषप्रभ ॥ ४ ॥ राजानश्च नरव्याघ्र पौरुषेण
 निबोध तत् । कीर्त्तिश्च जीवतः साध्वी पुरुषस्य महाद्युते ॥ ५ ॥
 मृतस्य कीर्त्तया किं कार्यं भस्मीभूतस्य देहिनः । मृतः कीर्त्तिं न
 जानीते जीवन् कीर्त्तिं समञ्जुते ॥ ६ ॥ मृतस्य कीर्त्तिर्मर्त्यस्य
 यथा माला गतायुषः । अहन्तु त्वां ब्रवीम्येतद्भक्तोऽसीति हितेप-

यथा ॥ ७ ॥ भक्तिमन्तो हि मे रक्ष्या इत्येतेनापि हेतुना । भक्तो-
ऽयं परया भक्त्या मामित्येव महाभुज ॥ ८ ॥ अमापि भक्तिरुत्-
पन्ना स त्वं कुरु वचो मम । अस्ति चात्र परं किञ्चिदध्यात्मं
दैवनिर्मितम् ॥ ९ ॥ अतश्च त्वं ब्रवीन्मे तत् क्रियतामविशङ्कया ।
देवगुह्यं त्वया ज्ञातुं न शक्यं पुरुषर्षभ ॥ १० ॥ तस्मान्नास्यामि
ते गुह्यं काले वेत्स्यति तद्भवान् । पुनरुक्तञ्च वक्ष्यामि त्वं राधेय
निबोध तत् ॥ ११ ॥ मास्मै ते कुण्डलेऽदास्त्वं भिक्षिते वज्र-
पाणिना । शोभसे कुण्डलाभ्याञ्च रुचिराभ्यां महाद्युते ॥ १२ ॥
विशाखयोर्मध्यगतः शशीव विमले दिवि । कीर्त्तिश्च जीवतः साध्वी
पुरुषस्येति विद्धि तत् ॥ १३ ॥ प्रत्याख्ये यस्त्वया तात कुण्डलार्थं
सुरेश्वरः । शक्या बह्विधैर्वाक्यैः कुण्डलेष्वा त्वयानघ ॥ १४ ॥
विहन्तुं देवराजस्य हेतुयुक्तैः पुनः पुनः । हेतुमदुपपन्नार्थैर्माधुर्य-
कृतभूषणैः ॥ १५ ॥ पुरन्दरस्य कर्म त्वं बुद्धिमेतामपानुद । त्वं
हि नित्यं नरव्याघ्र स्रद्धसे सव्यसाचिना ॥ १६ ॥ सव्यसाची त्वया
चेह युधि शूरः समेधति । न तु त्वामर्जुनः शक्तः कुण्डलाभ्यां
समन्वितम् ॥ १७ ॥ विजेतुं युधि यद्यस्य स्वयमिन्द्रः सखा भवेत् ।
तस्मान्न द्वये शक्राय त्वयैते कुण्डले शुभे । संग्रामे यदि निर्जेतुं
कर्णं कामयसेऽर्जुनम् ॥ १८ ॥

इति आरण्यपर्वणि कुण्डलाहरणपर्वणि सूर्यकर्मसंवादे

त्रिंशतोऽध्यायः ॥ ३०० ॥

कर्म उवाच । भगवन्तमहं भक्तो यथा मां वेत्स्य गोपते ।
तथा परमतिग्मांशो नास्त्यद्वयं कथञ्चन ॥ १ ॥ न मे दारा न मे
पुत्रा न चात्मा सुहृदो न च । तथेष्टा वै सदा भक्त्या यथा त्वं
गोपते मम ॥ २ ॥ दृष्टानाञ्च महात्मानो भक्तानाञ्च न संशयः ।

कुर्वन्ति भक्तिमिष्टाञ्च जानीषि त्वञ्च भास्कर ॥ ३ ॥ इष्टो भक्त्य
मे कर्षो न चान्यद्देवतं दिवि । जानीत इति वै कृत्वा भगवानाह
मद्वितम् ॥ ४ ॥ भूयश्च शिरसा याचे प्रसाद्य च पुनः पुनः । इति
ब्रवीमि तिग्मांशो त्वन्तु मे क्षन्तुमर्हसि ॥ ५ ॥ विभेमि न तथा
मृत्योर्द्यथा विभ्येऽनृतादहम् । विशेषेण द्विजातीनां सर्वेषां सर्वदा
सताम् ॥ ६ ॥ प्रदाने जीवितस्यापि न मेऽत्रास्ति विचारणा ।
यच्च मामात्य देव त्वं पाण्डवं फाल्गुनं प्रति ॥ ७ ॥ व्येतु सन्ता-
पजं दुःखं तव भास्कर मानसम् । अर्जुनं प्रति माञ्चैव विजेष्यामि
रणेऽर्जुनम् ॥ ८ ॥ तवापि विदितं देव ममाप्यस्त्वत्वं महत् ।
जामदग्न्यादुपात्तं यत् तथा द्रोणान्महात्मनः ॥ ९ ॥ इदं त्वमनु-
जानीहि सुरग्रेष्ठ व्रतं मम । भिक्षते वज्रिणे दद्यामपि जीवित-
मात्मनः ॥ १० ॥

सूर्य उवाच । यदि तात ददास्येते वज्रिणे कुण्डले शुभे ।
त्वमप्येनमथो ब्रूया विजयार्थं महाबल ॥ ११ ॥ नियमेन प्रदद्यां
ते कुण्डले वै शतक्रतो । अवध्यो ह्यसि भूतानां कुण्डलाभ्यां सम-
न्वितः ॥ १२ ॥ अर्जुनेन विनाशं हि तव दानवस्तदनः । प्रार्थ-
यानो रणे वत्स कुण्डले ते जिह्वीर्षति ॥ १३ ॥ स त्वमप्येन-
भाराध्य सूनुताभिः पुनः पुनः । अभ्यर्थयेथा देवेशममोघार्थं पुर-
न्दरम् ॥ १४ ॥ अमोघां देहि मे शक्तिममित्रविनिवर्हिणीम् ।
दास्यामि ते सहस्राक्ष कुण्डले वर्म चोत्तमम् ॥ १५ ॥ इत्येव
नियमेन त्वं दद्याः शक्राय कुण्डले । तथा त्वं कर्षं संग्रामे हनि-
ष्यसि रणे रिपून् ॥ १६ ॥ नाहत्वा हि महाबाहो शत्रून्नेति करं
पुनः । सा शक्तिर्देवराजस्य शतशोऽथ सहस्रशः ॥ १७ ॥

वैशम्पायन उवाच । एवमुक्त्वा सहस्रांशुः सहसान्तरधीयत ।
ततः सूच्यां जप्यान्ते कर्षः स्वप्नं न्यवेदयत् ॥ १८ ॥ यथादृष्टं
यथात्वं यद्योक्तमुभयोर्निशि । तत्सर्वमानुपूर्व्यं यः शशसासौ सुप्र-

स्तदा ॥ १९ ॥ तच्छ्रुत्वा भगवान् देवो भानुः स्वर्भानुसूदनः ।
उवाच तं तथेत्येव कर्म्म सूर्यः स्मयन्निव ॥ २० ॥ ततस्तत्त्वमिति
ज्ञात्वा राधेयः परवीरहा । शक्तिमेवाभिकाङ्क्षन् वै वासवं प्रत्य-
पालयन् ॥ २१ ॥

इति आरण्यपर्वणि कुण्डलाहरणपर्वणि सूर्यकर्म्मसंवादे
एकाधिकत्रिंशतोऽध्यायः ॥ ३०१ ॥

जनमेजय उवाच । किन्तद्दृष्टं न चाख्यातं कर्म्मयिहोष्ण-
रश्मिना । कीदृशे कुण्डले ते च कवचञ्चैव कीदृशम् ॥ १ ॥ कुतश्च
कवचन्तस्य कुण्डले चैव सत्तम । एतदिच्छाम्यहं श्रोतुं तन्मे ब्रूहि
तपोधन ॥ २ ॥

वैशम्पायन उवाच । अथ राजन् ब्रवीम्येतत्तस्य गुह्यं विभा-
वसोः । यादृशे कुण्डले ते च कवचञ्चैव यादृशम् ॥ ३ ॥ कुन्ति-
भोजं पुरा राजन् ब्राह्मणः पर्युपस्थितः । तिग्मतेजा महाप्रांशुः
श्लशुदण्डजटाधरः ॥ ४ ॥ दर्शनीयोऽनवद्याङ्गस्तेजसा प्रज्वल-
न्निव । मधुपिङ्गो मधुरवाक् तपःस्वाध्यायभूषणः ॥ ५ ॥ स
राजानं कुन्तिभोजमब्रवीत् सुमहातपाः । भिक्षामिच्छामि वै
भोक्तुं तव गेहे विमत्सर ॥ ६ ॥ न मे व्यलीकं कर्त्तव्यं लया वा
तव चानुगैः । एवं वत्सगामि ते गेहे यदि ते रोचतेऽनघ ॥ ७ ॥
यथाकामञ्च गच्छेयमागच्छेयं तथैव च । शय्यासने च मे राज-
न्नापराध्यते कश्चन ॥ ८ ॥ तमब्रवीत् कुन्तिभोजः प्रीतियुक्तमिदं
वचः । एवमस्तु परञ्चेति पुनश्चैनमथाब्रवीत् ॥ ९ ॥ मम कन्या
महाप्राज्ञ पृथा नाम यशस्विनी । शीलवृत्तान्विता साध्वी नियता
चैव भाविनी ॥ १० ॥ उपस्थास्यति सा त्वां वै पूजयानवमन्य च ।
तस्याश्च शीलवृत्तेन तुष्टिं समुपयास्यसि ॥ ११ ॥ एवमुक्त्वा तु तं

विप्रमभिपूज्य यथाविधि । उवाच कन्यामभ्येत्य पृथां पृथु-
 लोचनाम् ॥ १२ ॥ अयं वत्से महाभागो ब्राह्मणो वस्तुमिच्छति ।
 मम सेहे मया चास्य तथेत्येवं पतिश्रुतम् ॥ १३ ॥ त्वयि वत्से
 पराश्वस्य ब्राह्मणस्याभिराधनम् । तन्मे वाक्यममिथ्या त्वं कर्तु-
 मर्हसि कर्हिचित् ॥ १४ ॥ अयं तपस्वी भगवान् स्वाध्यायनियतो
 हिजः । यद्यदब्रूयान्महातेजास्तत्तद्देयममत्सरात् ॥ १५ ॥ ब्राह्मणो
 हि परं तेजो ब्राह्मणो हि परन्तपः । ब्राह्मणानां नमस्कारैः
 सूर्यो दिवि विराजते ॥ १६ ॥ अमानयन् हि मानार्हान् वाता-
 पिश्व महासुरः । निहतो ब्रह्मादण्डेन तालजङ्घस्तथैव च ॥ १७ ॥
 सोऽयं वत्से महाभाग आहितस्त्वयि साम्प्रतम् । त्वं सदा नियता
 कुर्यां ब्राह्मणस्याभिराधनम् ॥ १८ ॥ जानामि प्रणिधानन्ते
 बाह्यात् प्रभृति नन्दिनि । ब्राह्मणेष्वह सर्वेषु गुरुबन्धुषु चैव ह
 ॥ १९ ॥ तथा प्रेषेषु सर्वेषु मित्रसखन्विमादृषु । मयि चैव
 यथातत्त्वं सर्वनादृत्य वर्त्तसे ॥ २० ॥ न ह्यतुष्टो जनोऽस्तीह पुरे
 चान्तःपुरे च ते । सम्यग्वृत्तज्ञानवद्याङ्गि तव भृत्यजनेष्वपि ॥ २१ ॥
 सन्देष्टव्यान्तु मन्ये त्वां हिजाति कोपनं प्रति । पृथे वालेति ब्रूता
 वै सुता चासि ममेति च ॥ २२ ॥ वृष्णीनाञ्च कुले जाता शूरस्य
 दयिता सुता । दत्ता प्रीतिमता मच्चं पित्रा बाला पुरा स्वयम्
 ॥ २३ ॥ वसुदेवस्य भगिनी सुतानां प्रवरा मम । अग्रमग्रे
 प्रतिज्ञाय तेनासि दुहिता नमः ॥ २४ ॥ तादृशे हि कुले जाता
 कुले चैव विवर्द्धिता । सुखात् सुखमनुप्राप्ता ऋदात् ऋदमिवा-
 गता ॥ २५ ॥ दौष्कुलेया विशेषेण कथञ्चित् प्रग्रहं गताः ।
 बालभावादिकुर्वन्ति प्रायसः प्रमदाः शुभे ॥ २६ ॥ पृथे राजकुले
 जन्म रूपञ्चापि तवाद्भुतम् । तेन तेनासि सम्पन्ना समुपेता च
 भाविनी ॥ २७ ॥ सा त्वं द्रुपं परित्यज्य दम्भं मामञ्च भाविनि ।
 आराध्य वरदं विप्रं श्रेयसा योच्यसे पृथे ॥ २८ ॥ एवं प्राप्स्यसि

कल्याणि कल्याणमनघे ध्रुवम् । कोपिते च हिजये छे कृतस्त्रं
दह्येत मे कुलम् ॥ २८ ॥

इति आरण्यपर्वणि कुण्डलाहरणपर्वणि पृथोपदेष्टी

व्यधिकविंशतोऽध्यायः ॥ ३०२ ॥

कुन्त्यवाच । ब्राह्मणं चन्विता राजन्नुपस्थास्यामि पूजया ।
यथाप्रतिज्ञं राजेन्द्र न च मिथ्या ब्रवीम्यहम् ॥ १ ॥ एष चैव
स्वभावो मे पूजयेयं हिजानिति । तव चैव प्रियङ्गार्यं ये यश्च परमं
मम ॥ २ ॥ यद्येवैष्यति सायाह्ने यदि प्रातरथो निशि । यद्यर्ध-
रात्रे भगवान्न मे कोपं करिष्यति ॥ ३ ॥ लाभो ममैष राजेन्द्र
यद्वै पूजयती हिजान् । आदिषे तव तिष्ठन्ती हितं कुर्यान्नरोत्तम
॥ ४ ॥ विश्रब्धो भव राजेन्द्र न व्यलीकं हिजोत्तमः । वसन्
प्राप्स्यति ते गेहे सत्यमेतद्ब्रवीमि ते ॥ ५ ॥ यत् प्रियञ्च हिज-
स्यास्य हितञ्चैव तवानव । यतिष्यामि तथा राजन् व्येतु ते
मानसो ज्वरः ॥ ६ ॥ ब्राह्मणा हि महाभागाः पूजिताः पृथिवी-
पते । तारणाय समर्थाः स्युर्विपरीते वधाय च ॥ ७ ॥ साह
मेतद्दिजानन्ती तीक्ष्णचिष्ये हिजोत्तमम् । न मत्कृते व्यथां राजन्
प्राप्स्यसि हिजसत्तमात् ॥ ८ ॥ अपराधेऽपि राजेन्द्र राज्ञामश्रे-
यसे हिजाः । भवन्ति च्यवनो यद्वत् सुकन्यायाः कृते पुरा ॥ ९ ॥
नियमेन परेणाहमुपस्थास्ये हिजोत्तमम् । यथा त्वया नरेन्द्रेण
भाषितं ब्राह्मणं प्रति ॥ १० ॥ एवं ब्रुवन्तीं वद्म्यः परिष्वज्य
समर्थ्य च । इति चेति च कर्त्तव्यं राजा सर्वमवादिषत् ॥ ११ ॥

राजोवाच । एवमेतत्त्वया भद्रे कर्त्तव्यमविशङ्कया । मद्दि-
तार्थं तथात्मार्यं कुलार्यञ्चाप्यनिन्दिते ॥ १२ ॥ एवमुक्त्वा तु तां
कन्यां कुन्तिभोजो महावशाः । पृथां परिहरौ तस्मै हिजाय
हिजवत्सलः ॥ १३ ॥ इयं ब्रह्मन् मम सुता वाजा सुखविवाहिता ।

अपराध्येत यत् किञ्चिन्न कार्यं हृदि तत्त्वया ॥ १४ ॥ द्विजातयो
महाभागा ब्रह्मवल्लतपस्विषु । भवन्त्यक्रोधनाः प्रायो ह्यपराधेषु
नित्यदा ॥ १५ ॥ सुमहत्पराधेऽपि क्षान्तिः कार्या द्विजातिभिः ।
यथाशक्ति यथोत्साहं पूजा आह्वा द्विजोत्तम ॥ १६ ॥ तथेति
ब्राह्मणेनोक्ते स राजा प्रीतमानसः । हंसचन्द्रांशुसङ्काशं गृह्णन्सौ
न्यवेदयत् ॥ १७ ॥ तत्राग्निशरणे ह्यिष्टमासनं तस्य भानुमत् ।
आहारादि च सर्वं तत् तथैव प्रत्यवेदयत् ॥ १८ ॥ निक्षिप्य राज-
पुत्री तु तन्मूर्ध्नि मानं तथैव च । आतस्थे परमं यत्नं ब्राह्मणस्या-
भिराधने ॥ १९ ॥ तत्र सा ब्राह्मणं गत्वा पृथांशौचपरा सती ।
विधिवत् परिवाराहं देववत् पथ्यतोषयत् ॥ २० ॥

इति आरण्यपर्वणि कुण्डलाहरणपर्वणि पृथाद्विजपरिचर्यायां
अधिकविंशतोऽध्यायः ॥ ३०३ ॥

वैशम्पायन उवाच । सा तु कन्यां महाराज ब्राह्मणं संश्रित-
व्रतम् । तोषयामास शुद्धेन मनसा संश्रितव्रता ॥ १ ॥ प्रात-
रेष्याम्येत्युक्त्वा कदाचिद्विजसत्तमः । तत आयाति राजेन्द्र सायं
रात्रावथो पुनः ॥ २ ॥ तच्च सर्वासु वेलासु भोक्ष्यभोज्यप्रतिश्रवैः ।
पूजयामास सा कन्या वर्द्धमानैस्तु सर्वदा ॥ ३ ॥ अन्नादिसमुदा-
चारः श्रद्धासनकृतस्तथा । दिवसे दिवसे तस्य वर्द्धते न तु हीयते
॥ ४ ॥ निर्भर्त्सनापवादैश्च तथैवाप्रियया गिरा । ब्राह्मणस्य पृथा
राजन्त चकाराप्रियन्तदा ॥ ५ ॥ व्यस्ते काले पुनश्चैति न चैति
बहुशो द्विजः । सुदुर्लभमपि ह्यन्नं दीयतानिति सोऽब्रवीत् ॥ ६ ॥
कृतमेव च तत्सर्वं पृथा तस्मै न्यवेदयत् । शिष्यवत् पुत्रवच्चैव
स्वस्वच्च सुसंयता ॥ ७ ॥ यथोपजोषं राजेन्द्र द्विजातिप्रवरस्य
सा । प्रीतिसुत्साहयामास कन्या रत्नमनिन्दिता ॥ ८ ॥ तस्यास्तु

श्रीलवस्तेन तुतोष हिजसत्तमः । अवधाने च भूयोऽस्याः परं यत्न-
मथाकरोत् ॥ ९ ॥ तां प्रभाते च सायञ्च पिता पप्रच्छ भारत ।
अपि तुष्यति ते पुत्रि ब्राह्मणः परिचर्यया ॥ १० ॥ तं सा परम-
मित्येव प्रत्युवाच यशस्विनी । ततः प्रीतिमवापाश्रयां कुन्तिभोजो
महामनाः ॥ ११ ॥ ततः सन्वत्सरे पूर्णं यदासौ जपताम्बरः ।
नापश्यद्भुक्तं किञ्चित् पृथायाः सौहृदे रतः ॥ १२ ॥ ततः प्रीत-
मना भूत्वा स एनां ब्राह्मणोऽब्रवीत् । प्रीतोऽस्मि परमं भद्रे
परिचारेण ते शुभे ॥ १३ ॥ वरान् वृणोष्व कल्याणि दुरापां
मानुषैरिह । यैस्त्वं सीमन्तिनीः सर्वा यशसाभिभविष्यसि ॥ १४ ॥

कुन्त्युवाच । कृतानि मम सर्वाणि यस्या मे वेदवित्तम । त्वं
प्रसन्नः पिता चैव कृतं विप्र वरैर्मम ॥ १५ ॥

ब्राह्मण उवाच । यदि नेच्छसि मत्तत्त्वं वरं भद्रे शुरि-
क्षिति । इमं मन्त्रं गृह्णाण त्वमाह्वानाय दिवौकसाम् ॥ १६ ॥ यं
यं देवं त्वमेतेन मन्त्रेणावाहयिष्यसि । तेन तेन वशे भद्रे स्यात-
व्यन्ते भविष्यति ॥ १७ ॥ अकामो वा सकामो वा स समेष्यति ते
वशम् । विबुधो मन्त्रसंश्रान्तो भवेद्भुत्य इवानतः ॥ १८ ॥

वैशम्पायन उवाच । न शशाक द्वितीयं सा प्रत्याख्यातुमनि-
न्दिता । तं वै हिजातिप्रवरं तदा शपभयान्नृप ॥ १९ ॥ तत-
स्तामनवद्याङ्गीं ग्राहयामास स हिजः । मन्त्रग्रामं तदा राज-
न्मथर्वशिरसि श्रुतम् ॥ २० ॥ तं प्रहाय तु राजेन्द्र कुन्तिभोज-
मुवाच ह । उप्रितोऽस्मि सुखं राजन् कन्यया परितोषितः ॥ २१ ॥
तव गेहेषु विहितं सदा सुप्रतिपूजितः । साधयिष्यामहे ताव-
दित्युक्तान्तरधीयत ॥ २२ ॥ स तु राजा हिजं दृष्ट्वा तत्रैवान्त-
र्हितं तदा । बभूव विक्रयाविष्टः पृथाञ्च समपूजयत् ॥ २३ ॥

इति आरण्यपर्वणि कुण्डलाहरणपर्वणि पृथामन्त्रप्राप्तौ

चतुरधिकविंशतोऽध्यायः ॥ ३०४ ॥

वैशम्पायन उवाच । गते तस्मिन् हिजये छे कस्मिंश्चित्कारणा-
न्तरे । चिन्तयामास सा कन्या मन्त्रग्रामवलावलम् ॥ १ ॥ अयं
वै कीदृशस्तेन मम दत्तो महात्मना । मन्त्रग्रामो बलं तस्य आस्ये
नातिचिरादिति ॥ २ ॥ एवं सञ्चिन्तयन्ती सा ददर्शतुं यदृच्छया ।
ब्रौडिता साभवद्दुवाला कन्याभावे रजस्वला ॥ ३ ॥ ततो हर्म्य-
तलस्था सा महार्हश्रयनोचिता । प्राच्यां दिशि समुद्यन्तं ददर्श-
दित्यमण्डलम् ॥ ४ ॥ तत्र बद्धमनोदृष्टिरभवत् सा सुमथ्यना ।
न चातप्यत रूपेण भानोः सन्ध्यागतस्य सा ॥ ५ ॥ तस्या दृष्टि-
रभूद्दिव्या सापश्यद्दिव्यदर्शनम् । आमुक्तकवचं देवं कुण्डलाभ्यां
विभूषितम् ॥ ६ ॥ तस्याः कौतूहलं लासीक्यन्तं प्रति नराधिप ।
आह्वानमकरोत् साथ तस्य देवस्य भाविनी ॥ ७ ॥ प्राणानुप-
सृज्य तदा ह्याजुहाव दिवाकरम् । आजगाम ततो राजंस्त्वर-
माणो दिवाकरः ॥ ८ ॥ मधुपिङ्गो महाबाहुः कम्बुग्रीवो हस-
न्निव । अङ्गदो बद्धमुकुटो दिशः प्रज्वालयन्निव ॥ ९ ॥ योगात्
कृत्वा दिधात्मानमाजगाम तताप च । आवभाषि ततः कुन्तीं
साम्ना परमवल्लुना ॥ १० ॥ आगतोऽस्मि वशं भद्रे तव मन्त्र-
वलात्कृतः । किङ्करोम्यवशो राक्षि ब्रूहि कर्त्ता तदस्मि ते ॥ ११ ॥

कुन्त्युवाच । गम्यतां भगवंस्तत्र यत एवागतो ह्यसि । कौतू-
हलात् समाहृतः प्रसीद भगवन्निति ॥ १२ ॥

सूर्य उवाच । गमिष्येऽहं यथा मां त्वं ब्रवीषि तनुमध्यमे ।
न तु देवं समाह्वय न्याय्यं प्रेषयितुं वृथा ॥ १३ ॥ तवाभिसन्धिः
सुभगे सूर्यात् पुत्रो भवेदिति । वीर्य्येणाप्रतिमो लोके कवचो
कुण्डलीति च ॥ १४ ॥ सा त्वनात्मप्रदानं वै कुरुष्व गजगामिनि ।
उत्पत्स्यति हि पुत्रस्ते यथासङ्कल्पमङ्गने ॥ १५ ॥ अथ गच्छाम्यहं
भद्रे त्वया सङ्गम्य सुसज्जिते । यदि त्वं वचनं नाद्य करिष्यसि मम
प्रियम् ॥ १६ ॥ अपिष्ये त्वामहं क्रुद्धो ब्राह्मणं पितरञ्च ते ।

त्वत्कृते तान् प्रधक्ष्यामि सर्वानपि न संशयः ॥ १७ ॥ पितरञ्चैव
ते स्मृदं यो न वेत्ति तवानयम् । तस्य च ब्राह्मणस्याय योऽसौ
मन्त्रमदात्तव ॥ १८ ॥ शीलवृत्तमविज्ञाय धास्यामि विनयं परम् ।
एते हि विबुधाः सर्वे पुरन्दरमुखा दिवि ॥ १९ ॥ त्वया प्रलब्धं
पश्यन्ति क्षयन्त इव भाविनि । पश्य चैनान् सुरगणान् दिव्य-
ञ्चक्षुरिदं हि ते । पूर्वमेव मया दत्तं दृष्टवत्यसि येन माम् ॥ २० ॥

वैशम्पायन उवाच । ततोऽपश्यन्निद्रमान् राजपुत्रौ सर्वानेव
स्वेषु धिशोऽपु खस्थान् । प्रभासन्तं भानुमन्तं महान्तं यथादित्यं
रोचमानांस्तथैव ॥ २१ ॥ सा तान् दृष्ट्वा व्रीडमानेव बाला सूर्य्यं
देवी वचनं प्राह भीता । गच्छ त्वं वै गोपते स्वं विमानं कन्या-
भावाद्दुःखं एषोऽपचारः ॥ २२ ॥ पिता माता गुरवश्चैव येऽन्ये
देहस्यास्य प्रभवन्ति प्रदाने । नाहं धर्मं लोपयिष्यामि लोके
स्त्रीणां वृत्तं पूज्यते देहरक्षा ॥ २३ ॥ मया मन्त्रबलं ज्ञातुमाहूत-
स्त्वं विभावसी । वाल्याहालेति तत् कृत्वा क्षन्तुमर्हसि मे विभी ॥ २४ ॥

सूर्य्य उवाच । बालेति कृतानुनयं तवाहं ददानि नान्यानु-
नयं लभेत । आत्मप्रदानं कुरु कुन्ति कन्ये शान्तिस्तवैव हि भवेच्च
भीरु ॥ २५ ॥ न चापि गन्तुं युक्तं हि मया मिथ्याकृतेन वै ।
असमेत्य त्वया भीरु मन्त्राहूतेन भाविनि ॥ २६ ॥ गमिष्याम्यन-
वद्याङ्गि लोके समवहास्यताम् । सर्वेषां विबुधानाञ्च वक्तव्यः स्यां
तथा शुभे ॥ २७ ॥ सा त्वं मया समागच्छ पुत्रं लप्स्यासि माह-
श्मम् । विमिश्रा सर्वलोकेषु भविष्यसि न संशयः ॥ २८ ॥

इति आरण्यपर्वणि कुण्डलाहरणपर्वणि पृथ्वासूर्याह्वाने

पञ्चाधिकत्रिंशतोऽध्यायः ॥ ३०५ ॥

वैशम्पायन उवाच । सा तु कन्या बह्वविधं ब्रुवन्ती मधुरं
वचः । अनुनेतुं सहस्रांशुं न शशाक मनस्विनी ॥ १ ॥ न शशाक
यदा बाला प्रत्याख्यातुं तमोनुदम् । भीता शपात्ततो राजन्
दध्यौ दीर्घमथान्तरम् ॥ २ ॥ अनागसः पितुः शपो ब्राह्मणस्य
तथैव च । मन्त्रिमित्तः कथं न स्यात् क्रुद्धादस्मादिभावसोः ॥ ३ ॥
बालेनापि सता मोहाद्भृशं पापकृतान्यपि । नाभ्यासाद्वितव्यानि
तेजांसि च तपांसि च ॥ ४ ॥ साहमद्य भृशं भीता गृहीता च
करे भृशम् । कथन्त्वकार्यं कुर्यां वै प्रदानं ह्यात्मनः स्वयम् ॥ ५ ॥

वैशम्पायन उवाच । सा वै शपपरिवस्ता बह्व चिन्तयती
हृदा । मोहेनापि परोताङ्गी स्मयमाना पुनः पुनः ॥ ६ ॥ तं
देवमब्रवीद्भीता बन्धूनां राजसत्तम । ब्रीडाविह्वलया वाचा शप-
वस्ता विश्राम्यते ॥ ७ ॥

कुन्त्यवाच । पिता मे धियते देव माता चान्ये च बान्धवाः ।
न तेषु धियमाणेषु विधिलोपो भवेद्वयम् ॥ ८ ॥ त्वया तु सङ्गमो
देव यदि स्याद्विधिवर्जितः । मन्त्रिमित्तं कुलस्यास्य लोके कीर्त्ति-
र्नशेत्ततः ॥ ९ ॥ अथवा धर्ममेतं त्वं मन्यसे तपताम्बर । ऋते प्रदा-
नादन्धुभ्यस्तव कामं करोम्यहम् ॥ १० ॥ आत्मप्रदानं दुर्दर्पं तव कृत्वा
सती ह्यहम् । त्वयि धर्मो यद्ययैव कीर्त्तिरायुश्च देहिनाम् ॥ ११ ॥

सूर्य उवाच । न ते पिता न ते माता गुरवो वा शुचिस्मिते ।
प्रभवन्ति वरारोहे भद्रन्ते शृणु मे वचः ॥ १२ ॥ सर्वान् कामयते
यस्मान् कसेर्धातोश्च भाविनि । तस्मात् कन्येह सुयोगि स्वतन्त्रा
वरवर्णिनि ॥ १३ ॥ नाधर्मश्रितः कश्चित्त्वया भवति भाविनि ।
अधर्मं कुत एवाहं चरेयं लोकक्राम्यया ॥ १४ ॥ अनादृताः स्त्रियः
सर्वा नराश्च वरवर्णिनि । स्वभाव एष लोकानां विकारोऽन्य इति
स्मृतः ॥ १५ ॥ सा मया सह सङ्गम्य पुनः कन्या भविष्यति ।
पुत्रश्च ते महाबाह्वर्भविष्यति महायशः ॥ १६ ॥

कुन्त्युवाच । यदि पुत्रो मम भवेत्तत्तः सर्वतमोनुद । कुण्डली
कवचौ शूरो महाबाहुर्महाबलः ॥ १७ ॥

सूर्य उवाच । भविष्यति महाबाहुः कुण्डली दिव्यवर्मभृत् ।
अभेद्यञ्चाश्रितमयं तस्य भद्रे भविष्यति ॥ १८ ॥

कुन्त्युवाच । यदेतदश्रुतादस्ति कुण्डले वर्म चोत्तमम् । मम
पुत्रस्य यं वै त्वं मत्त उत्पादयिष्यसि ॥ १९ ॥ अस्तु मे सङ्गमो
देव यथोक्तं भगवंस्त्वया । तद्दीर्घ्यरूपसत्त्वोजा धर्मयुक्तो भवेत्
स च ॥ २० ॥

सूर्य उवाच । अदित्या कुण्डले राशि दत्ते मे मत्तकाग्निनि ।
तेऽस्य दास्यामि वै भौरु वर्मं चैवेदमुत्तमम् ॥ २१ ॥

कुन्त्युवाच । परमं भगवन्नेवं सङ्गमिष्ये त्वया सह । यदि
पुत्रो भवेद्देवं यथा वदसि गोपते ॥ २२ ॥

वैशम्पायन उवाच । तथेत्युक्त्वा तु तां कुन्तीमाविवेश विह-
ङ्गनः । स्वर्भानुशत्रुर्योगात्मा नाभ्यां पश्यर्ष चैव ताम् ॥ २३ ॥
ततः सा विह्वलेवासीत् कन्या सूर्यस्य तेजसा । पपात चाथ सा
देवी शयने मूढचेतना ॥ २४ ॥

सूर्य उवाच । साधयिष्यामि सुश्रोणि पुत्रं वै जनयिष्यसि ।
सर्वशस्त्रभृतां श्रेष्ठं कन्या चैव भविष्यसि ॥ २५ ॥

वैशम्पायन उवाच । ततः सा ब्रीडिता बाला तदा सूर्य-
मथाब्रवीत् । एवमस्त्विति राजेन्द्र प्रस्थितं भूरिवर्चसम् ॥ २६ ॥
इति स्तोक्ता कुन्तिराजात्मजा सा विवस्वन्तं याचमाना सलज्जा ।
तस्मिन् पुण्ये शयनीये पपात मोहाविष्टा भज्यमाना लतेव ॥ २७ ॥
तिग्मांशुस्तां तेजसा मोहयित्वा योगीनाविध्यात्मसंस्थाञ्चकार । न
चैवैनां दूषयामास भानुः संज्ञां लेभे भूय एवाथ बाला ॥ २८ ॥

इति आरण्यपर्वणि कुण्डलाहरणपर्वणि पृथासूर्यसङ्गमे

षडधिकत्रिंशतोऽध्यायः ॥ ३०६ ॥

वैशम्पायन उवाच । ततो गर्भः समभवत् पृथायाः पृथिवी-
 पते । शुक्ले दशोत्तरे पक्षे तारापतिरिवाश्वरे ॥ १ ॥ सा बान्धव-
 भयाहाला गर्भं तं विनिगूहती । धारयामास सुश्रीणी न चैनां
 बुबुधे जनः ॥ २ ॥ न हि तां वेद नाप्यन्या काचिद्वात्रेयिकामृते ।
 कन्यापुरगतां वालां निपुणां परिरक्षणे ॥ ३ ॥ ततः कालेन सा
 गर्भं सुषुप्ते वरवर्णिनी । कन्यैव तस्य देवस्य प्रसादादमरप्रभम्
 ॥ ४ ॥ तथैवावद्वक्त्रं कनकोज्ज्वलकुण्डलम् । हृद्यं च वृषभ-
 स्कन्धं यथास्य पितरं तथा ॥ ५ ॥ जातमात्रञ्च तं गर्भं धात्रा
 सम्मन्त्र्य भाविनी । मञ्जूषायां समाधाय स्वास्तीर्णायां समन्ततः
 ॥ ६ ॥ मधूच्छिष्टस्थितायां सा सुखायां रुदती तथा । श्लक्ष्णायां
 सुपिधानायामश्वनद्यामवासृजत् ॥ ७ ॥ जानती चाप्यकर्तव्यं
 कन्याया गर्भधारणम् । पुत्रस्त्वे हेन राजेन्द्र करुणं पथ्यवेदयत्
 ॥ ८ ॥ समुत्सृजन्तो मञ्जूषामश्वनद्यास्तदा जले । उवाच रुदती
 कुन्ती यानि वाक्यानि तच्छृणु ॥ ९ ॥ स्वस्ति ते चान्तरीक्षेभ्यः
 पार्थिवेभ्यश्च पुत्रक । दिव्येभ्यश्चैव भूतेभ्यस्तथा तोयचराश्च ये ॥ १० ॥
 शिवास्ते सन्तु पथ्यानी मा च ते परिपन्थिनः । आगताश्च तथा
 पुत्र भवन्त्वद्रोहचेतसः ॥ ११ ॥ पातु त्वां वरुणी राजा सलिले
 सलिलेश्वरः । अन्तरीक्षेऽन्तरीक्षस्थः पवनः सर्वशस्तथा ॥ १२ ॥
 पिता त्वां पातु सर्वत्र तपनस्तपताम्बरः । धेन दत्तोऽसि मे पुत्र
 दिव्येन विधिना किल ॥ १३ ॥ आदित्या वसवो रुद्राः साध्या
 विश्वे च देवताः । मरुतश्च महेन्द्रेण दिग्भ्यश्च सदिगीश्वराः ॥ १४ ॥
 रक्षन्तु त्वां सुराः सर्वे समेषु विषमेषु च । वेत्सग्रामि त्वां विदेसेऽपि
 कवचेनाभिसूचितम् ॥ १५ ॥ धन्यस्ते पुत्र जनको देवो भानु-
 विभावसुः । यस्त्वां द्रक्ष्यति दिव्येन चक्षुषा वाहिनीगतम् ॥ १६ ॥
 धन्या सा प्रमदा या त्वां पुत्रले कल्पयिष्यति । यस्यांस्त्वं दृषितः
 पुत्र स्तनं पास्यसि देवज ॥ १७ ॥ को नु स्वप्नस्तथा दृष्टो वा

त्वामादित्यवर्चसम् । दिव्यवर्मसमायुक्तं दिव्यकुण्डलभूषितम् ॥ १८ ॥
 पद्मायतविशालाक्षं पद्मताम्रदलोच्चलम् । सुललाटं सुकेशान्तं
 पुत्रत्वे कल्पयिष्यति ॥ १९ ॥ धन्या द्रव्यन्ति पुत्र त्वां भूमौ संसर्प-
 माणकम् । अव्यक्तकलवाक्यानि वदन्तं रेणुगुण्डितम् ॥ २० ॥
 धन्या द्रव्यन्ति पुत्र त्वां पुनर्यौवनगोचरम् । हिमवदनसम्भूतं सिंहं
 केशरिणं यथा ॥ २१ ॥ एवं बहुविधं राजन् विलम्ब कर्तुं पृथा ।
 अवाहजत मञ्जूपामश्वनद्यास्तदा जले ॥ २२ ॥ रुदती पुत्र-
 शोकार्त्ता निशीथे कमलेक्षणा । धात्र्या सह पृथा राजन् पुत्र-
 दर्शनलालसा ॥ २३ ॥ विसर्जयित्वा मञ्जूषां सम्बोधनभयात्
 पितुः । विवेक्य राजभवनं पुनः शोकातुरा ततः ॥ २४ ॥ मञ्जूषा
 लश्वनद्याः सा ययौ चर्मण्वतीं नदीम् । चर्मण्वत्याश्च यमुनां ततो
 गङ्गां जगाम ह ॥ २५ ॥ गङ्गायाः सूतविषयं चम्पामनु ययौ
 पुरीम् । स मञ्जूषागतो गर्भस्तरङ्गैस्तुह्यमानकः ॥ २६ ॥ अमृ-
 तादुत्थितं दिव्यं तनुवर्म सकुण्डलम् । धारयामास तं गर्भं देवश्च
 विधिनिर्मितम् ॥ २७ ॥

इति आरण्यपर्वणि कुण्डलाहरणपर्वणि पृथामञ्जूषाक्षेपणे
 सप्ताधिकत्रिंशतोऽध्यायः ॥ ३०७ ॥

वैशम्पायन उवाच । एतस्मिन्नेव काले तु धृतराष्ट्रस्य वै
 सखा । सूतोऽधिरथ इत्येव सहारो जाह्नवीं ययौ ॥ १ ॥ तस्य
 भार्याभवद्राजन् क्लृपेणासदृशी भुवि । राधा नाम महाभागा न
 सा पुत्रमविन्दत ॥ २ ॥ अपत्यार्थं परं यत्नमकरोच्च विशेषतः ।
 सा ददर्शाय मञ्जूषास्तुह्यमानां यदृच्छया ॥ ३ ॥ दत्तरक्षाप्रति-
 सरामन्वालभनशीमिताम् । उर्मितरङ्गैर्जाह्नव्याः समानीतासुप-
 ह्वरम् ॥ ४ ॥ सा तां कीतूहलात् प्राप्तां ग्राहयामास भाविनी ।

ततो निवेद्यामास सूतस्याधिरथस्य वै ॥ ५ ॥ स तामुद्धृत्य
 मण्डूपामुत्साय्य जलमन्तिकात् । यन्त्रैरुद्घाटयामास सोऽपश्य-
 त्तत्र वालकम् ॥ ६ ॥ तस्मादित्यसङ्काशं हेमवर्मधरं तथा ।
 सृष्टकुण्डलयुक्तेन वदनेन विराजता ॥ ७ ॥ स सूतो भार्यया
 साध्वं विस्मयोत्फुल्ललोचनः । अङ्गमारोप्य तं वालं भार्यां वचन-
 मब्रवीत् ॥ ८ ॥ इदमत्यङ्ग तं भौरु यतो जातोऽस्मि भाविनि ।
 दृष्टवान् देवगर्भोऽयं मन्येऽस्माकमुपागतः ॥ ९ ॥ अनपत्यस्य
 पुत्रोऽयं देवैर्दत्तो ध्रुवं नमः । इत्युक्त्वा तं ददौ पुत्रं राधायै स
 महीपते ॥ १० ॥ प्रतिजग्राह तं राधा विधिवद्विद्वत्पिणम् ।
 पुत्रं कमलगर्भां देवगर्भं श्रियावृतम् ॥ ११ ॥ पुपोष चैनं विधि-
 बद्धधे स च वीर्यवान् । ततः प्रभृति चाप्यन्ये प्राभवन्तौरसाः
 सुताः ॥ १२ ॥ वसुवर्मधरं दृष्ट्वा तं वालं हेमकुण्डलम् । नामास्य
 वसुपिणेति ततश्चक्रुर्हिजातयः ॥ १३ ॥ एवं स सूतपुत्रत्वं जगा-
 मामितविक्रमः । वसुपिण इति ख्यातो वृष इत्येव च प्रभुः ॥ १४ ॥
 सूतस्य वृषधेऽङ्गेषु ज्येष्ठः पुत्रः स वीर्यवान् । चारेण विदित-
 स्मासीत् पृथाया दिव्यवर्मभृत् ॥ १५ ॥ सूतस्त्वधिरथः पुत्रं विवृढं
 समयेन तम् । दृष्ट्वा प्रस्थापयामास पुत्रं वारणराज्ययम् ॥ १६ ॥
 तत्रोपसदनञ्चक्रे द्रोणस्यैव स्वकर्मणि । सख्यं दुर्योधनेनैवमगमत्
 स च वीर्यवान् ॥ १७ ॥ द्रोणात् कृपाच्च रामाच्च सोऽस्त्वग्राम-
 ञ्चतुर्विधम् । लब्ध्वा लोकेऽभवत् ख्यातः परमेष्वासतोद्भूतः ॥ १८ ॥
 सन्ध्याय धार्तराष्ट्रेण पार्थानां विप्रिये रतः । योद्धुमाशंसते नित्यं
 फाल्गुनेन महात्मना ॥ १९ ॥ सदा हि तस्य स्रष्टासीदर्जुनेन
 विशास्यते । अर्जुनस्य च कर्मेन यतो दृष्टो बभूव सः ॥ २० ॥
 एतद्ब्रुह्मं महाराज सूर्यस्यासीन्न संशयः । यः सूर्यसन्ध्यावः कर्माः
 कुर्व्यां सूतकुले तदा ॥ २१ ॥ तन्तु कुण्डलिनं दृष्ट्वा वर्मणा च
 समन्वितम् । अवध्यं समरे नत्वा पर्यतप्यद्युधिष्ठिरः ॥ २२ ॥

यदा च कर्णो राजेन्द्र भातुमन्तं दिवाकरम् । स्तौति मध्यन्दिने
प्राप्ते प्राञ्जलिः सलिलोत्थितः ॥ २३ ॥ तत्रैनमुपतिष्ठन्ति ब्राह्मणा
धनहेतुना । नादियं तस्य तत्काले किञ्चिदस्ति दिजातिषु ॥ २४ ॥
तमिन्द्रो ब्राह्मणो भूत्वा भिक्षां देहीत्युपस्थितः । स्वागतञ्चेति
राधेयस्तमय प्रत्यभाषत ॥ २५ ॥

इति आरण्यपर्वणि कुण्डलाहरणपर्वणि राधाकर्णप्राप्तौ

अष्टाधिकत्रिंशतोऽध्यायः ॥ ३०८ ॥

वैशम्पायन उवाच । देवराजमनुप्राप्तं ब्राह्मणच्छद्मना वृतम् ।
दृष्ट्वा स्वागतमित्याह न कुवोधास्य मानसम् ॥ १ ॥ हिरण्यकर्णोः
प्रमदा ग्रामान् वा वज्रगोकुलान् । किं ददानीति तं विप्रमुवाचा-
धिरयिस्ततः ॥ २ ॥

ब्राह्मण उवाच । हिरण्यकर्णः प्रमदा यच्चान्यत् प्रीति-
वर्धनम् । नाहं दत्तमिहेच्छामि तदर्थिभ्यः प्रदीयताम् ॥ ३ ॥
यदेतत् सहजं वर्म कुण्डले च तवानघ । एतदुत्कृत्य मे देहि
यदि सत्यव्रतो भवान् ॥ ४ ॥ एतदिच्छाम्यहं क्षिप्रं त्वया दत्तं
परन्तप । एष मे सर्वलाभानां लाभः परमको मतः ॥ ५ ॥

कर्ण उवाच । अयं प्रमदा गाश्च निवापं वज्रवार्पिकम् ।
तत्ते विप्र प्रदास्यामि न तु वर्म सकुण्डलम् ॥ ६ ॥

वैशम्पायन उवाच । एवं वज्रविधैर्वाक्यैर्याच्यमानः स तु
दिजः । कर्णेन भरतश्रेष्ठ नान्यं वरमयाचत ॥ ७ ॥ सान्त्वितश्च
यथाशक्ति पूजितश्च यथाविधि । न चान्यं स दिजश्रेष्ठः कामया-
मास वै वरम् ॥ ८ ॥ यदा नान्यं प्रवृणुते वरं वै दिजसत्तमः ।
तदैनमब्रवीद्धूयो राधेयः प्रहसन्निव ॥ ९ ॥ सहजं वर्म मे विप्र
कुण्डले चान्तोद्भवे । तेनावधोऽस्मि लोकेषु ततो नैतज्जहाम्यहम्

॥ १० ॥ विशालं पृथिवीराज्यं क्षेमं निहतकण्ठकम् । प्रति-
गृह्णीष्व मत्तस्त्वं साधु ब्राह्मणपुङ्गव ॥ ११ ॥ कुण्डलाभ्यां विमु-
क्तोऽहं वर्मणा सहजेन च । गमनीयो भविष्यामि शत्रूणां हिज-
सत्तम ॥ १२ ॥

वैशम्पायन उवाच । यदान्यं न वरं वज्रे भगवान् पाक-
शासनः । ततः प्रहस्य कर्णस्तं पुनरित्यब्रवीदक्षः ॥ १३ ॥ विदितो
देवदेवेश प्रागेवासि मम प्रभो । न तु न्याय्यं मया दातुं तव
शक्र वृथा वरम् ॥ १४ ॥ तं हि देवेश्वरः साक्षात् त्वया दियो
वरो मम । अन्येषाञ्चैव भूतानामीश्वरो ह्यसि भूतकृत् ॥ १५ ॥
यदि दास्यामि ते देव कुण्डले कवचन्तथा । वध्यतामुपयास्यामि
लज्ज शक्रावहास्यताम् ॥ १६ ॥ तस्माद्विनिमयं कृत्वा कुण्डले वर्म
चोत्तमम् । हरस्व शक्र कामं मे न दद्यामहमन्यथा ॥ १७ ॥

शक्र उवाच । विदितोऽहं रवेः पूर्वभायानेव तवान्तिकम् ।
तेन ते सर्वमाख्यातमेवमेतन्न संशयः ॥ १८ ॥ काममस्तु तथा
तात तव कर्णं यथेच्छसि । वर्जयित्वा तु मे वज्रं प्रवृणीष्व यथे-
च्छसि ॥ १९ ॥

वैशम्पायन उवाच । ततः कर्णः प्रहृष्टस्तु उपसङ्गम्य वास-
वम् । अमोघां शक्तिमभ्येत्य वज्रे संपूर्णमानसः ॥ २० ॥

कर्ण उवाच । वर्मणा कुण्डलाभ्याञ्च शक्तिं मे देहि वासव ।
अमोघां शत्रुसंहानां घातिनीं पृथनामुखि ॥ २१ ॥ ततः सञ्चिन्त्य
मनसा मुहूर्त्तमिव वासवः । शत्रुयथं पृथिवीपाल कर्णं वाक्यमया-
ब्रवीत् ॥ २२ ॥ कुण्डले मे प्रयच्छस्व वर्म चैव शरीरजम् ।
गृहाण कर्णं शक्तिन्त्वमनेन समयेन च ॥ २३ ॥ अमोघा हन्ति
शतशः शत्रून् मम करच्छ्रुता । पुनश्च पाणिमभ्येति मम दैत्यान्
विनिघ्नतः ॥ २४ ॥ सेयं तव करप्राप्ता क्षलैकं रिपुर्गर्जितम् ।
गर्जन्तं प्रतपन्तञ्च मामिवैष्यति सूतज ॥ २५ ॥

कर्म उवाच । एकमेवाहमिच्छामि रिपुं हन्तुं महाहवे ।
गर्जन्तं प्रतपन्तञ्च यतो मन भयं भवेत् ॥ २६ ॥

इन्द्र उवाच । एवं हनिष्यसि रिपुं गर्जन्तं बलिनं रणे ।
तन्तु यं प्रार्थयस्येकं रक्षते स महात्मना ॥ २७ ॥ यमाहुर्विद-
विदांसो वाराहमपराजितम् । नारायणमविन्यञ्च तेन कृष्णेन
रक्ष्यते ॥ २८ ॥

कर्म उवाच । एवमप्यस्तु भगवन्नेकवीरवधे मम । अमोघां
देहि मे शक्तिं यथा हन्यां प्रतापिनम् ॥ २९ ॥ उत्कृत्य तु प्रदा-
स्यामि कुण्डले कवचञ्च ते । निरुक्तेषु तु गात्रेषु न मे बीभत्सता
भवेत् ॥ ३० ॥

इन्द्र उवाच । न ते बीभत्सता कर्म भविष्यति कथञ्चन । व्रण-
श्चैव न गात्रेषु यस्त्वं नानृतमिच्छसि ॥ ३१ ॥ यादृशस्ते पितु-
वर्णस्तेजश्च वदताम्वर । तादृशेनैव वर्णेन त्वं कर्म भविता पुनः
॥ ३२ ॥ विद्यमानेषु शस्त्रेषु यद्यमोघामसंशये । प्रमत्तो मोक्ष्यसे
चापि त्वय्येवैषा पतिष्यति ॥ ३३ ॥

कर्म उवाच । संशयं परमं प्राप्य विमोक्ष्ये वासवीमिमाम् ।
यथा मामात्य शक्र त्वं सत्यमेतद्ब्रवीमि ते ॥ ३४ ॥

वैशम्पायन उवाच । ततः शक्तिं प्रज्वलितां प्रतिगृह्य विशा-
म्भते । शस्त्रं गृहीत्वा निश्चितं सर्वगात्राण्यकुन्तत ॥ ३५ ॥ ततो
देवा मानवा दानवाश्च निरुन्तन्तं कर्ममात्मानमेवम् । दृष्ट्वा सर्वं
सिंहनादान् प्रणेदुर्न ह्यस्यासीन्मुखजो वै विकारः ॥ ३६ ॥ ततो
दिव्या दुन्दुभयः प्रणेदुः पपातोच्चैः पुष्पवर्षञ्च दिव्यम् । दृष्ट्वा कर्मं
शस्त्रसङ्कृतगात्रं मुहुश्चापि स्रजमानं नृवीरम् ॥ ३७ ॥ ततश्चित्त्वा
कवचं दिव्यमङ्गात्तथैवाद्रं प्रददौ वासवाय । तथोत्कृत्य प्रददौ
कुण्डले ते कर्णात्तस्मात् कर्मणा तेन कर्मः ॥ ३८ ॥ ततः शक्रः
प्रहसन् वज्रयित्वा कर्मं लोके यशसा योजयित्वा । कृतं कार्यं

पाण्डवानां हि मेने ततः पश्चाद्विवमेवोत्पपात ॥ ३९ ॥ श्रुत्वा कर्म
मुषितं धार्तराष्ट्रा दौनाः सर्वे भग्नदर्पा इवासन् । ताञ्चावस्थां
गमितं सूतपुत्रं श्रुत्वा पार्था जहृषुः काननेषु ॥ ४० ॥

जनमेजय उवाच । क्वस्था वीराः पाण्डवास्ते वभूवुः कुत-
श्चैते श्रुतवन्तः प्रियं तत् । किं वाकार्पुर्हर्षादशाब्दे व्यतीते तन्मे
सर्वं भगवान् व्याकरोतु ॥ ४१ ॥

वैशम्पायन उवाच । लब्ध्वा कृष्णां सैन्यं द्रावयित्वा विप्रैः
सार्द्धं काम्यकादायमात्ते । मार्कण्डेयात् श्रुतवन्तः पुराणं दिव-
र्षीणाञ्चरितं विस्तरेण ॥ ४२ ॥ प्रत्याजग्मः सरथाः सानुयात्राः
सर्वैः सार्द्धं सूतपौरोगवैश्च । ततः पुण्यं हैतवनं नृवीरा निस्ती-
र्थ्योग्रं वनवासं समग्रम् ॥ ४३ ॥

इति आरण्यपर्वणि कुण्डलाहरणपर्वणि कर्मस्य वर्मकुण्डल-
दाने नवाधिकत्रिंशतोऽध्यायः ॥ ३०९ ॥

समाप्तञ्च कुण्डलाहरणपर्व ।

अथ आरण्यपर्व ।

जनमेजय उवाच । एवं हृतायां कृष्णायां प्राप्य क्षेममनु-
त्तमम् । प्रतिपद्य ततः कृष्णां किमकुर्वत पाण्डवाः ॥ १ ॥

वैशम्पायन उवाच । एवं हृतायां कृष्णायां प्राप्य क्षेममनु-
त्तमम् । विहाय काम्यकं राजा सह भ्रातृभिरच्युत ॥ २ ॥ पुन-
रैतवनं रम्यमाजगाम युधिष्ठिरः । स्वादुमूलफलं रम्यं विचित्र-
वज्रपादपम् ॥ ३ ॥ अनुभुक्तफलाहाराः सर्वे एव मिताशनाः ।
न्यवसन् पाण्डवास्तत्र कृष्णाया सह भार्यया ॥ ४ ॥ वसन् हैतवने
राजा कुन्तीपुत्रो युधिष्ठिरः । भीमसेनोऽर्जुनश्चैव माद्रीपुत्रौ च
पाण्डवौ ॥ ५ ॥ ब्राह्मणार्थं पराक्रान्ता धर्मात्मानो यतव्रताः ।

क्लृप्ताच्छन्ति विपुलं सुखोदकं परन्तपाः ॥ ६ ॥ तस्मिन् प्रति-
 वसन्तस्ते यत् प्रापुः कुरुसत्तमाः । वने क्लेशं सुखोदकं तत् प्रव-
 च्छामि ते शृणु ॥ ७ ॥ अरणीसहितं मय्यं ब्राह्मणस्य तपस्विनः ।
 मृगस्य धर्षमाणस्य विषाणे समसज्जत ॥ ८ ॥ तदादाय गतो
 राजंस्त्वरमाणो महामृगः । आत्रमान्तरितः शीघ्रं प्लवमानो
 महाजवः ॥ ९ ॥ ह्रियमाणन्तु तं दृष्ट्वा स विप्रः कुरुसत्तम ।
 त्वरितोऽभ्यागमन्तत्र अग्निहोत्रपरीक्षया ॥ १० ॥ अजातशत्रु-
 मासीनं आतृभिः सहितं वने । आगम्य ब्राह्मणस्तूर्णं सन्तप्येद-
 मब्रवीत् ॥ ११ ॥ अरणीसहितं मय्यं समासत्तं वनस्थितौ । मृगस्य
 धर्षमाणस्य विषाणे समसज्जत ॥ १२ ॥ तदादाय गतो राजं-
 स्त्वरमाणो महामृगः । आत्रमान्तरितः शीघ्रं प्लवमानो महा-
 जवः ॥ १३ ॥ तस्य गत्वा पदं राजन्नासाद्य च महामृगम् ।
 अग्निहोत्रं न लुप्येत तदानयत पाण्डवाः ॥ १४ ॥ ब्राह्मणस्य वचः
 श्रुत्वा सन्तप्तोऽयं युधिष्ठिरः । धनुरादाय कौन्तेयः प्राद्रवद्भ्रातृभिः
 सह ॥ १५ ॥ सन्नद्धा धन्विनः सर्वे प्राद्रवन्नरपुङ्गवाः । ब्राह्मणार्थं
 यतन्तस्ते शीघ्रमन्वगमन्मृगम् ॥ १६ ॥ कर्णिनालीकनाराचानुत्-
 खजन्तो महारथाः । नाविध्यन् पाण्डवास्तत्र पश्यन्तो मृगमन्ति-
 कात् ॥ १७ ॥ तेषां प्रयतमानानां नादृश्यत महामृगः । अपश्यन्तो
 मृगं आन्ता दुःखं प्राप्ता मनस्विनः ॥ १८ ॥ शीतलच्छायमाणस्य
 न्यग्रोधं गहने वने । क्षुत्पिपासापरीताङ्गाः पाण्डवाः समुपाविश्यन्
 ॥ १९ ॥ तेषां समुपविष्टानां नकुलो दुःखितस्तदा । अब्रवीत्
 भ्रातरं श्रेष्ठममर्षात् कुरुनन्दनम् ॥ २० ॥ नास्मिन् कुले जातु
 ममज्ज धर्मो न चालस्यादर्थलोपो बभूव । अनुत्तराः सर्वभूतेषु
 भूयः सम्प्राप्ताः स्मः संशयं किन्तु राजन् ॥ २१ ॥

इति आरण्यपर्वणि आरण्यपर्वणि पाण्डवमृगान्वेषणे

दशधिकत्रिंशतोऽध्यायः ॥ ३१० ॥

युधिष्ठिर उवाच । नापदामस्ति मर्यादा न निमित्तं न कारणम् । धर्मस्तु विभजत्यर्थं सुभयोः पुण्यपापयोः ॥ १ ॥

भीम उवाच । प्रातिकाभ्यनयत् कृष्णां सभायां प्रेष्यवत्तदा । न मया निहतस्तत्र तेन प्राप्ताः स्त संशयम् ॥ २ ॥

अर्जुन उवाच । वाचस्तीक्ष्णास्थिभेदिन्यः सूतपुत्रेण भाषिताः । अतितीव्रा मया चान्तास्तेन प्राप्ताः स्त संशयम् ॥ ३ ॥

सहदेव उवाच । शकुनिस्त्वां यदाजैषीदहद्यूतेन भारत । न मया न हतस्तत्र तेन प्राप्ताः स्त संशयम् ॥ ४ ॥

वैशम्पायन उवाच । ततो युधिष्ठिरो राजा नकुलं वाक्यमब्रवीत् । आरुह्य वृक्षं माद्रेय निरीक्षस्व दिशो दश ॥ ५ ॥ पानीयमन्तिके पश्य वृक्षांश्चाप्युदकाश्रितान् । एते हि भ्रातरः आन्तास्तव तात पिपासिताः ॥ ६ ॥ नकुलस्तं तथेत्युक्त्वा शीघ्रमारुह्य पादपम् । अब्रवीद्भ्रातरं ज्येष्ठमभिवीक्ष्य समन्ततः ॥ ७ ॥ पश्यामि वज्रलान् राजन् वृक्षानुदकसंश्रयान् । सारसानाञ्च निष्कादमवोदकमसंशयम् ॥ ८ ॥ ततोऽब्रवीत् सत्यवृतिः कुन्तीपुत्रो युधिष्ठिरः । गच्छ सौम्य ततः शीघ्रं तूणैः पानीयमानय ॥ ९ ॥ नकुलस्तु तथेत्युक्त्वा भ्रातुर्ज्येष्ठस्य आसनात् । प्राद्वदयत्र पानीयं शीघ्रञ्चैवान्वपद्यत ॥ १० ॥ स दृष्ट्वा विमलं तोयं सारसैः परिवारितम् । पातुकामस्ततो वाचमन्तरौचात् स शुश्रुवे ॥ ११ ॥

यच्च उवाच । मा तात साहसं कार्ष्णीर्मम पूर्वपरिग्रहः । प्रश्नानुक्त्वा तु माद्रेय ततः पिव हरस्व च ॥ १२ ॥ अनादृत्य तु तहाक्यं नकुलः सुपिपासितः । अपिवत् शीतलं तोयं पीत्वा च निपपात ह ॥ १३ ॥ चिरायमाणे नकुले कुन्तीपुत्रो युधिष्ठिरः । अब्रवीत् भ्रातरं वीरं सहदेवमरिन्द्रम् ॥ १४ ॥ भ्राता हि चिरयातो नः सहदेव तवाग्रजः । तथैवानय सोदर्थं पानीयञ्च तमानय ॥ १५ ॥ सहदेवस्तथेत्युक्त्वा तां दिशं प्रत्यपद्यत । ददर्श च

हतं भूमौ भातरं नकुलं तदा ॥ १६ ॥ आटमोकाभिसन्तप्तसृष्टया
च प्रपीडितः । अभिदुद्राव पानीयं तदा वागभ्यभाषत ॥ १७ ॥
मा तात साहसं कार्षीर्भिम पूर्वपरिग्रहः । प्रश्नानुक्ता यथाकामं
पिवस्व च हरस्व च ॥ १८ ॥ अनादृत्य तु तदाक्यं सहदेवः पिपा-
सितः । अपिवत् शीतलं तोयं पीत्वा च निपपात ह ॥ १९ ॥
अथाब्रवीत् स विजयं कुन्तीपुत्रो युधिष्ठिरः । भातरौ ते चिर-
गतौ वीभत्सो शत्रुकर्षण ॥ २० ॥ तौ चैवानय भद्रन्ते पानीयञ्च
त्वमानय । त्वं हि नस्तात सर्वेषां दुःखितानामुपाश्रयः ॥ २१ ॥
एवमुक्तो गुडाकेशः प्रगृह्य सशरं धनुः । आमुक्तखड्गो मेधावी
तत्सरः प्रत्यपद्यत ॥ २२ ॥ ततः पुरुषशार्दूलो पानीयहरणे
गतौ । तौ ददर्श हतौ तत्र भातरौ श्वेतवाहनः ॥ २३ ॥
प्रसुप्ताविव तौ दृष्ट्वा नरसिंहः सुदुःखितः । धनुस्त्यस्य कौन्तेयो
व्यलीकयत तदनम् ॥ २४ ॥ नापश्यत्तत्र किञ्चित् स भूतमस्मि-
न्महावने । सव्यसाची ततः आन्तः पानीयं सोऽभ्यधावत ॥ २५ ॥
अभिधावंस्ततो वाक्यमन्तरौक्षात् स शृश्रुवे । किमासीदसि पानीयं
नैतच्छक्यं बलात्त्वया ॥ २६ ॥ कौन्तेय यदि प्रश्नांस्तान्मयोक्तान्
प्रतिपत्स्यते । ततः पास्यसि पानीयं हरिष्यसि च भारत ॥ २७ ॥
वारितस्त्वब्रवीत् पार्थो दृश्यमानो निवारय । यावदाणैर्विनिर्भिन्नः
पुनर्नैवं वदिष्यसि ॥ २८ ॥ एवमुक्त्वा ततः पार्थः शरैरस्त्रानु-
मन्त्रितैः । प्रववर्ष दिग्भ्यः कृत्स्नाः शब्दविद्धञ्च दर्शयन् ॥ २९ ॥
कस्मिन्नालीकनाराचानुत्सृजन् भरतर्षभ । स त्वमोषानिषूच्युक्त्वा
दृष्ट्वायामिप्रपीडितः । अनेकैरिषु रुद्धातैरन्तरौक्षे ववर्ष ह ॥ ३० ॥

यच्च उवाच । किं विधानेन ते पार्थ प्रश्नानुक्ता ततः पिव ।
अनुक्ता च पिवन् प्रश्नान् पीत्वैव न भविष्यसि ॥ ३१ ॥ एवमुक्तस्ततः
पार्थः सव्यसाची धनञ्जयः । अवज्ञायैव तां वाचं पीत्वैव निपपात
ह ॥ ३२ ॥ अथाब्रवीद्धीमसेनं कुन्तीपुत्रो युधिष्ठिरः । नकुलः

सहदेवश्च वीभत्सुश्च परन्तप ॥ ३३ ॥ चिरङ्गतास्तोयहेतोर्न चाग-
च्छन्ति भारत । तांश्चैवानय भद्रन्ते पानीयञ्च त्वमानय ॥ ३४ ॥
भीमसेनस्तथेत्युक्त्वा तं दिशं प्रत्वपद्यत । यत्र ते पुरुषव्याघ्रा भ्रात-
रोऽस्य निपातिताः ॥ ३५ ॥ तान् दृष्ट्वा दुःखितो भीमस्तृषया च
प्रपीडितः । अमन्यत महाबाहुः कर्म तद्यत्तरक्षसाम् ॥ ३६ ॥
स चिन्तयामास तदा योद्धव्यं ध्रुवमद्य वै । पास्यामि तावत्
पानीयमिति पार्थो वृकोदरः । ततोऽभ्यधावत् पानीयं पिपासु-
र्भरतर्षभः ॥ ३७ ॥

यच्च उवाच । मा तात साहसं कार्षीर्मम पूर्वपरिग्रहः ।
प्रश्नानुक्त्वा तु कौन्तेय ततः पिव हरस्य च ॥ ३८ ॥

वैशम्पायन उवाच । एवमुक्तस्तदा भीमो यक्षेणामिततेजसा ।
अनुक्षैव तु तान् प्रश्नान् पीलैव निपपात ह ॥ ३९ ॥ ततश्चिर-
गतान् भ्रातृनय ज्ञात्वा युधिष्ठिरः । चिरायमाणो बह्वशः पुनः
पुनरुवाच च ॥ ४० ॥ माद्रे यौ किं चिराद्येते गाण्डीवौ किं चिरा-
यते । महाबलधरस्तत्र किं नु भीमश्चिरायते ॥ ४१ ॥ गच्छा-
न्येषां पदं द्रष्टुमिति कृत्वा युधिष्ठिरः । समुत्तस्थौ महाबाहु-
र्दक्षमानेन चेतसा ॥ ४२ ॥ ततः कुन्तीसुतो राजा प्रचिन्त्य पुरुष-
र्षभः । आत्मनात्मानमेतच्च चिन्तयन्निद्रमब्रवीत् ॥ ४३ ॥ किं
खिन्नमिदं दुष्टं किंखिद्दुष्टो मृगो भवेत् । प्राहसन् वा महाभूतं
शप्तास्तेनाथ वापतन् ॥ ४४ ॥ न पश्यन्त्यथ वा वीराः पानीयं यत्र
ते गताः । अन्विच्छद्भिर्वने तोयं कालोऽयमभिपातितः । किं नु
तत् कारणं येन नायान्ति पुरुषर्षभाः ॥ ४५ ॥ एवमादीनि
वाक्यानि विमृश्य नृपसत्तमः । व्यपेतजननिर्घोषं प्रविवेश महा-
वनम् ॥ ४६ ॥ रुक्मिण्य वराहैश्च पक्षिभ्यश्च निषेवितम् । नील-
भास्वरवर्णैश्च पादपैरुपग्रीभितम् । भ्रमरैरुपग्रीतञ्च पक्षिभ्यश्च
महायथाः ॥ ४७ ॥ स गच्छन् कानने तस्मिन् हेमजालपरिष्कृतम् ।

इदं तत् सरः श्रीमान् विश्वकर्मकृतं यथा ॥ ४८ ॥ उपेतं
जलिनीजालैः सिन्धुवारैः सुवेतसैः । केतकैः करवीरैश्च पिप्पलै-
र्यैव संवृतम् । अमर्त्तिस्तदुपागम्य सरो दृष्ट्वाय विस्मितः ॥ ४९ ॥

इति आरक्ष्यपर्वणि आरण्यपर्वणि युधिष्ठिरसरोदर्शने

एकादशाधिकत्रिंशतोऽध्यायः ॥ ३११ ॥

वैशम्पायन उवाच । स इदं हतान् भ्रातॄन् लोकपालानिव
श्रुतान् । युगान्ते समनुप्राप्ते अक्रप्रतिमगौरवान् ॥ १ ॥ विनि-
कीर्णधनुर्वाणं दृष्ट्वा निहतमर्जुनम् । भीमसेनं यमौ चैव निर्वि-
चेष्टान् गतायुषः ॥ २ ॥ स दीर्घमुष्णं निश्वस्य शोकवाप्यपरि-
श्रुतः । तान् दृष्ट्वा पतितान् भ्रातॄन् सर्वांश्चिन्तासमन्वितः ॥ ३ ॥
धर्मपुत्रो महाबाहुर्विललाप सुविस्तरम् । ननु त्वया महाबाहो
प्रतिज्ञातं वृकोदर ॥ ४ ॥ सुयोधनस्य भेक्षगामि गदया सक्थिनौ
रणे । व्यथं तदय मे सर्वं त्वयि वीरे निपातिते ॥ ५ ॥ महा-
त्मानि महाबाहौ कुक्षणां कीर्त्तिवर्द्धन । मनुष्यसम्भवा वाचो विध-
र्मिण्यः प्रतिश्रुताः ॥ ६ ॥ भवता दिव्यवाचस्तु ता भवन्ति कथं
हृषा । देवाश्चापि यदावोचन् सूतके त्वां धनञ्जय ॥ ७ ॥ सह-
स्राक्षादनवरः कुन्ति पुत्रस्तवेति वै । उत्तरे पारिपात्रे च जगु-
र्भूतानि सर्वशः ॥ ८ ॥ विप्रनष्टां श्रियञ्चैषामाहर्त्ता पुनरञ्जसा ।
नास्य जेता रणे कश्चिदजेता नैष कस्यचित् ॥ ९ ॥ सोऽयं
मृत्युवशं यातः कथं जिष्णुर्महाबलः । अयं ममाग्रां संहत्य शीते
भूमौ धनञ्जयः ॥ १० ॥ आश्रित्य यं वयं नायं दुःखान्येतानि
सेहिम । रणे प्रमत्तौ वीरौ च सदा शत्रुनिवर्हणौ ॥ ११ ॥
कथं रिपुवशं यातौ कुन्तीपुत्रौ महाबलौ । यौ सर्वास्त्राप्रतिहतौ
भीमसेनधनञ्जयौ ॥ १२ ॥ अश्लसारमयं नूनं हृदयं मम दुर्हृदः ।

यमौ यदेतौ दृष्ट्वाय पतितौ नावदीर्यते ॥ १३ ॥ शास्त्रज्ञा द्वे-
 कालज्ञास्तपोयुक्ताः क्रियान्विताः । अश्रुत्वा सदृशं कर्म किं श्रेष्ठं
 पुरुषर्षभां ॥ १४ ॥ अविद्यतशरीराश्चाप्यप्रमृष्टशरासनाः । असंज्ञा
 भुवि सङ्गस्य किं श्रेष्ठमपराजिताः ॥ १५ ॥ सान्निवादेः संसृप्तान्
 दृष्ट्वा भ्रातृन्महामतिः । सुखं प्रसृप्तान् प्रखिन्नः खिन्नः कष्टां दृष्ट्वा-
 द्रुतः ॥ १६ ॥ एवमेवेदमित्युक्त्वा धर्मात्मा स नरेश्वरः । शोक-
 सागरमध्यस्थो दध्यौ कारणमाकुलः ॥ १७ ॥ इति कर्तव्यताञ्चेति
 द्वेकालविभागवित् । नाभिपेदे महाबाहुश्चिन्तयानो महामतिः
 ॥ १८ ॥ अथ संस्तभ्य धर्मात्मा तदात्मानं तपःसुतः । एवं विलप्य
 वज्रधा धर्मपुत्रो युधिष्ठिरः ॥ १९ ॥ बुद्ध्या विचिन्तयामास वीराः
 केन निपातिताः । नैषां शस्त्रप्रहारोऽस्ति पदं नेहास्ति कस्यचित्
 ॥ २० ॥ भूतं महद्दिदं मन्ये भ्रातरो येन मे हताः । एकाग्रं
 चिन्तयिष्यामि पीला वेत्स्यामि वा जलम् ॥ २१ ॥ स्यात्तु दुर्घो-
 धनेनेदमुपांशुविहितं कृतम् । गान्धारराजरचितं सततं जिह्मबुद्धिना
 ॥ २२ ॥ यस्य कार्यमकार्यं वा सममेव भवत्युत । कस्तस्य विश्वसे-
 हीरो दुष्कृतेरकृतात्मनः ॥ २३ ॥ अथ वा पुरुषैर्गूढैः प्रयोगोऽय-
 न्दुरात्मनः । भवेदिति महाबुद्धिर्बहुधा तदचिन्तयत् ॥ २४ ॥
 तस्यासीन्न विप्रिणेदमुदकं दूषितं यथा । मृतानामपि चैतेषां विकृतं
 नैव जायते ॥ २५ ॥ सुखवर्णाः प्रसन्ना मे भ्रातृणामित्यचिन्त-
 यत् । एकैकशश्चौघवलानिमान् पुरुषसत्तमान् ॥ २६ ॥ कोऽन्यः
 प्रतिसमासीत कालान्तकयमादृते । एतेन व्यवसायेन तत्तौयं व्यव-
 गादवान् । गाहमानश्च तत्तौयमन्तरक्षात् स श्शुशुवे ॥ २७ ॥

यत्न उवाच । अहं वक्रः शैवलमत्स्यमहो नीता मया प्रेत-
 वशं तवानुजाः । त्वं पञ्चमो भविता राजपुत्र न चेत् प्रज्ञान्
 पृच्छते व्याकरोषि ॥ २८ ॥ मा तात साहसं कार्ष्णीर्मम पूर्वपरि-
 ग्रहः । प्रथानुक्त्वा तु कौन्तेय ततः पिव हरस्व च ॥ २९ ॥

युधिष्ठिर उवाच । रुद्राणां वा वसूनां वा मरुतां वा प्रधान-
भाक् । पृच्छामि को भवान् देवो दैतच्छकुनिना कृतम् ॥ ३० ॥
हिमवान् पारिपातश्च विन्ध्यो मलय एव च । चत्वारः पर्वताः
केन पातिता भूरितेजसः । अतीव ते महत् कर्म कृतञ्च वलिना-
म्बरः ॥ ३१ ॥ यान्न देवा न गन्धर्वा नासुराश्च न राक्षसाः ।
विषहेरन् महायुद्धे कृतं ते तन्महाद्भुतम् ॥ ३२ ॥ न ते जानामि
यत् कार्यं नाभिजानामि काङ्क्षितम् । कौतूहलं महज्जातं
साध्वसञ्चागतं मम ॥ ३३ ॥ येनास्मुरहिमहृदयः समुत्पन्नशिरो-
ज्वरः । पृच्छामि भगवंस्तस्मात् को भवानिह तिष्ठति ॥ ३४ ॥

यच्च उवाच । यक्षोऽहमस्मि भद्रन्ते नास्मि पक्षी जलेचरः ।
मयैते निहताः सर्वे भ्रातरस्ते महौजसः ॥ ३५ ॥

वैशम्पायन उवाच । ततस्तामश्रिवां श्रुत्वा वाचं स परुषा-
क्षराम् । यक्षस्य ब्रुवतो राजन्नुपक्रम्य तदा स्थितः ॥ ३६ ॥
विह्वलाक्षं महाकायं यक्षं तालसमुच्छ्रयम् । ज्वलनार्कप्रतीकाश-
मष्टयं पर्वतोपमम् ॥ ३७ ॥ वृक्षमाश्रित्य तिष्ठन्तं ददर्श भरतर्षभः ।
मेघगम्भीरनादेन तर्जयन्तं महाखनम् ॥ ३८ ॥

यच्च उवाच । इमे ते भ्रातरो राजन् वार्यमाणा मया सकृत् ।
वलात्तोयं जिहीर्षन्तस्ततो वै श्रदिता मया ॥ ३९ ॥ न पेय-
मुदकं राजन् प्राणानिह परीप्सता । पार्थ मा साहसं कार्षी-
र्मम पूर्वपरिग्रहः । प्रश्नानुक्ता तु कौन्तेय ततः पिव हरस्व च ॥ ४० ॥

युधिष्ठिर उवाच । न चाहं कामये यच्च तव पूर्वपरिग्रहम् ।
कामं नैतत् प्रशंसन्ति सन्तो हि पुरुषाः सदा ॥ ४१ ॥ यदात्मना
स्वमात्मानं प्रशंसेत् पुरुषर्षभ । यथाप्रचक्षते ते प्रश्नान् प्रतियच्छामि
पृच्छ माम् ॥ ४२ ॥

यच्च उवाच । किंस्त्रिहादित्यमुन्नयति के च तस्याभितयराः ।
कथ्यैनमस्तं नयति कस्मिंश्च प्रतितिष्ठति ॥ ४३ ॥

युधिष्ठिर उवाच । ब्रह्मादित्यमुन्नयति देवास्तस्याभितश्चराः ।
धर्मश्चास्तं नयति च सत्ये च प्रतितिष्ठति ॥ ४४ ॥

यच्च उवाच । केन खित् ओत्रियो भवति केन खिद्विन्दते
महत् । केन खिद्वितीयवान् भवति राजन् केन च बुद्धिमान् ॥ ४५ ॥

युधिष्ठिर उवाच । श्रुतेन ओत्रियो भवति तपसा विन्दते
महत् । वृत्त्या द्वितीयवान् भवति बुद्धिमान् वृद्धसेवया ॥ ४६ ॥

यच्च उवाच । किं ब्राह्मणानां देवत्वं कश्च धर्मं सतामिव ।
कश्चैषां मानुषो भावः किमेषामसतामिव ॥ ४७ ॥

युधिष्ठिर उवाच । स्वाध्याय एषां देवत्वं तप एषां सतामिव ।
भरणं मानुषो भावः परीवादोऽसतामिव ॥ ४८ ॥

यच्च उवाच । किं क्षत्रियाणां देवत्वं कश्च धर्मः सतामिव ।
कश्चैषां मानुषो भावः किमेषामसतामिव ॥ ४९ ॥

युधिष्ठिर उवाच । इष्वस्त्वमेषां देवत्वं यच्च एषां सतामिव ।
भयं वै मानुषो भावः परित्यागोऽसतामिव ॥ ५० ॥

यच्च उवाच । किमेकं यज्ञियं साम किमेकं यज्ञियं यजुः ।
का चैका वृणुते यज्ञं कां यज्ञो नातिवर्त्तते ॥ ५१ ॥

युधिष्ठिर उवाच । प्राणो वै यज्ञियं साम मनो वै यज्ञियं
यजुः । ऋगीका वृणुते यज्ञं तां यज्ञो नातिवर्त्तते ॥ ५२ ॥

यच्च उवाच । किं खिदापततां श्रेष्ठं किं खिन्निवपतां वरम् ।
किं खित् प्रतिष्ठमानानां किं खित् प्रसवतां वरम् ॥ ५३ ॥

युधिष्ठिर उवाच । वर्षमापततां श्रेष्ठं वीजन्निवपतां वरम् ।
गावः प्रतिष्ठमानानां पुत्रः प्रसवतां वरम् ॥ ५४ ॥

यच्च उवाच । इन्द्रियार्थाननुभवन् बुद्धिमान् लोकपूजितः ।
सम्मतः सर्वभूतानामुच्छसन् को न जीवति ॥ ५५ ॥

युधिष्ठिर उवाच । देवतातिथिभृत्यानां पितृणामात्मनश्च यः ।
न निर्वपति पञ्चानामुच्छसन्न स जीवति ॥ ५६ ॥

यच्च उवाच । किं खिद्रुतरं भूमेः किं खिदुच्चतरञ्च खात् ।
किं खिच्छीघ्रतरं वायोः किं खिद्वद्भतरं दणात् ॥ ५७ ॥

युधिष्ठिर उवाच । माता गुरुतरा भूमेः खात् पितोच्चतर-
स्तथा । मनः शीघ्रतरं वाताच्चिन्ता बद्धतरा दणात् ॥ ५८ ॥

यच्च उवाच । किं खित् सुप्तं न निमिषति किं हि ज्ञातं न
चोपति । कस्य खिद्वद्दयं नास्ति किं खिद्गेन वर्द्धते ॥ ५९ ॥

युधिष्ठिर उवाच । मत्स्यः सुप्तो न निमिषत्यण्डं जातं न
चोपति । अश्विनो हृदयं नास्ति नदी वेगेन वर्द्धते ॥ ६० ॥

यच्च उवाच । किं खित् प्रवसतो मित्रं किं खिन्मित्रं गृहे
सतः । आतुरस्य च किं मित्रं किं खिन्मित्रं मरिष्यतः ॥ ६१ ॥

युधिष्ठिर उवाच । सार्धः प्रवसतो मित्रं भार्या मित्रं गृहे
सतः । आतुरस्य मिषद्वित्रं दानं मित्रं मरिष्यतः ॥ ६२ ॥

यच्च उवाच । कोऽतिथिः सर्वभूतानां किं खिद्धर्मः सनातनः ।
अमृतं किं खिद्राजेन्द्र किं खित् सर्वमिदं जगत् ॥ ६३ ॥

युधिष्ठिर उवाच । अतिथिः सर्वभूतानामग्निः सोमो गवा-
मृतम् । सनातनोऽमृतो धर्मो वायुः सर्वमिदं जगत् ॥ ६४ ॥

यच्च उवाच । किं खिदेको विचरते जातः को जायते पुनः ।
किं खिद्धिमस्य भैषज्यं किं खिदावपनं महत् ॥ ६५ ॥

युधिष्ठिर उवाच । सूर्य्य एको विचरते चन्द्रमा जायते पुनः ।
अग्निर्द्धिमस्य भैषज्यं भूमिरावपनं महत् ॥ ६६ ॥

यच्च उवाच । किं खिदेकपदं धर्म्यं किं खिदेकपदं यशः ।
किं खिदेकपदं स्वर्ग्यं किं खिदेकपदं सुखम् ॥ ६७ ॥

युधिष्ठिर उवाच । दाढ्यमेकपदं धर्म्यं दानमेकपदं यशः ।
सत्यमेकपदं स्वर्ग्यं शीलमेकपदं सुखम् ॥ ६८ ॥

यच्च उवाच । किं खिदात्मा मनुष्यस्य किं खिदैवकृतः सखा ।
उपजीवनं किं खिदस्य किं खिदस्य परायणम् ॥ ६९ ॥

युधिष्ठिर उवाच । पुत्र आत्मा मनुष्यस्य भार्या देवकृतः
सखा । उपजीवनञ्च पञ्जन्यो दानमस्य परायणम् ॥ ७० ॥

यच्च उवाच । धान्यानामुत्तमं किं खिन्नानां स्यात् किमु-
त्तमम् । लाभानामुत्तमं किं स्यात् सुखानां स्यात् किमुत्तमम् ॥ ७१ ॥

युधिष्ठिर उवाच । धान्यानामुत्तमं दाढ्यं धनानामुत्तमं श्रुतम् ।
लाभानां श्रेष्ठमारोग्यं सुखानां तुष्टिरुत्तमा ॥ ७२ ॥

यच्च उवाच । कश्च धर्मः परो लोके कश्च धर्मः सदाफलः ।
किं नियम्य न शोचन्ति कैश्च सन्धिर्न जीर्यते ॥ ७३ ॥

युधिष्ठिर उवाच । आनृशंस्यं परो धर्मस्त्वयीधर्म सदाफलः ।
ननो यस्य न शोचन्ति सन्धिः सद्भिर्न जीर्यते ॥ ७४ ॥

यच्च उवाच । किन्तु हित्वा प्रियो भवति किन्तु हित्वा न
शोचति । किन्तु हित्वा र्थवान् भवति किन्तु हित्वा सुखी भवेत् ॥ ७५ ॥

युधिष्ठिर उवाच । मानं हित्वा प्रियो भवति क्रोधं हित्वा न
शोचति । कामं हित्वा र्थवान् भवति लोभं हित्वा सुखी भवेत् ॥ ७६ ॥

यच्च उवाच । किमर्थं ब्राह्मणे दानं किमर्थं नटनर्तके ।
किमर्थं चैव भृत्येषु किमर्थं चैव राजसु ॥ ७७ ॥

युधिष्ठिर उवाच । धर्मार्थं ब्राह्मणे दानं यशोऽर्थं नटनर्तके ।
भृत्येषु भरणार्थं वै भयार्थञ्चैव राजसु ॥ ७८ ॥

यच्च उवाच । केन खिदावृतो लोकः केन खिन्न प्रकाशते ।
केन त्यजति मित्राणि केन स्वर्गं न गच्छति ॥ ७९ ॥

युधिष्ठिर उवाच । अज्ञानेनावृतो लोकस्तमसा न प्रकाशते ।
लोभात्तजति मित्राणि सङ्गात् स्वर्गं न गच्छति ॥ ८० ॥

यच्च उवाच । मृतः कथं स्यात् पुरुषः कथं राष्ट्रं मृतं भवेत् ।
आद्धं मृतं कथं वा स्यात् कथं यज्ञो मृतो भवेत् ॥ ८१ ॥

युधिष्ठिर उवाच । मृतो दरिद्रः पुरुषो मृतं राष्ट्रमराजकम् ।
मृतमश्रोत्रिवं आद्धं मृतो यज्ञस्त्वदक्षिणः ॥ ८२ ॥

यच्च उवाच । का दिक् किमुदकं प्रोक्तं किमन्नं किञ्च वै
विषम् । आदस्य कालमाख्याहि ततः पिव हरस्व च ॥ ८३ ॥

युधिष्ठिर उवाच । सन्तो दिग्जलमाकाशं गौरनं प्रार्थना
विषम् । आदस्य ब्राह्मणः कालः कथं वा यच्च मन्यसे ॥ ८४ ॥

यच्च उवाच । तपः किं लक्षणं प्रोक्तं को दमश्च प्रकीर्तितः ।
क्षमा च का परा प्रोक्ता का च क्लीः परिकीर्तिता ॥ ८५ ॥

युधिष्ठिर उवाच । तपः स्वधर्मवर्तित्वं मनसो दमनं दमः ।
क्षमा इन्द्रसहिष्णुत्वं क्लीरकार्यनिवर्तनम् ॥ ८६ ॥

यच्च उवाच । किं ज्ञानं प्रोच्यते राजन् कः शमश्च प्रकीर्तितः ।
दया च का परा प्रोक्ता किञ्चाज्जिवमुदाहृतम् ॥ ८७ ॥

युधिष्ठिर उवाच । ज्ञानं तत्त्वार्थसम्बोधः शमश्चित्तप्रशान्तता ।
दया सर्वसुखैषिलमार्जवं समचित्तता ॥ ८८ ॥

यच्च उवाच । कः शत्रुदुर्जयः पुंसां कश्च व्याधिरनन्तकः ।
कीदृशश्च स्मृतः साधुरसाधुः कीदृशः स्मृतः ॥ ८९ ॥

युधिष्ठिर उवाच । क्रोधः सुदुर्जयः शत्रुलोभो व्याधिरन-
न्तकः । सर्वभूतहितः साधुरसाधुर्निदयः स्मृतः ॥ ९० ॥

यच्च उवाच । को मोहः प्रोच्यते राजन् कश्च मानः प्रकी-
र्तितः । किमालस्यञ्च विज्ञेयं कश्च शोकः प्रकीर्तितः ॥ ९१ ॥

युधिष्ठिर उवाच । मोहो हि धर्ममुद्वलं मानस्वात्माभि-
मानिता । धर्मनिष्क्रियतालस्यं शोकस्त्वज्ञानमुच्यते ॥ ९२ ॥

यच्च उवाच । किं स्थैर्यं नृपिभिः प्रोक्तं किं च धैर्यमुदा-
हृतम् । स्थानञ्च किं परं प्रोक्तं दानञ्च किमिहोच्यते ॥ ९३ ॥

युधिष्ठिर उवाच । स्वधर्मं स्थिरता स्थैर्यं धैर्यमिन्द्रिय-
निग्रहः । स्थानं मनोमलत्यागो दानं वै भूतरक्षणम् ॥ ९४ ॥

यच्च उवाच । कः पण्डितः पुमान् ज्ञेयो नास्तिकः कश्च उच्यते ।
को मूर्खः कश्च कामः स्यात् को मत्सर इति स्मृतः ॥ ९५ ॥

युधिष्ठिर उवाच । धर्मज्ञः पण्डितो ज्ञेयो नास्तिको मूर्ख उच्यते । कामः संसारहेतुश्च हृत्तापो मत्सरः स्मृतः ॥ ८६ ॥

यत्न उवाच । कोऽहङ्कार इति प्रोक्तः कश्च दम्भः प्रकीर्तितः । किन्तु दैवं परं प्रोक्तं किन्तु पैशुन्यमुच्यते ॥ ८७ ॥

युधिष्ठिर उवाच । महाज्ञानमहङ्कारो दम्भो धर्मध्वजोच्छ्रयः । दैवं दानफलं प्रोक्तं पैशुन्यं परदूषणम् ॥ ८८ ॥

यत्न उवाच । धर्मस्यार्थश्च कामश्च परस्परविरोधिनः । एषां नित्यविद्वद्धानां कथमेकत्र सङ्गमः ॥ ८९ ॥

युधिष्ठिर उवाच । यदा धर्मस्य भार्या च परस्परवशानुगौ । तदा धर्मार्थकामानां त्रयाणामपि सङ्गमः ॥ ९० ॥

यत्न उवाच । अक्षय्यो नरकः केन प्राप्यते भरतर्षभ । एतन्मे पृच्छतः प्रश्नं शीघ्रं वक्तुमिहार्हसि ॥ ९१ ॥

युधिष्ठिर उवाच । ब्राह्मणं स्वयमाह्वयं याचमानमकिञ्चनम् । पश्चान्नास्तीति यो ब्रूयात् सोऽक्षयं नरकं व्रजेत् ॥ ९२ ॥ वेदेषु धर्मशास्त्रेषु मिथ्या यो वै द्विजातिषु । देवेषु पितृधर्मेषु सोऽक्षयं नरकं व्रजेत् ॥ ९३ ॥ विद्यमाने धने लोभाद्दानभोगविवर्जितः । पश्चान्नास्तीति यो ब्रूयात् सोऽक्षयं नरकं व्रजेत् ॥ ९४ ॥

यत्न उवाच । राजन् कुलेन वृत्तेन स्वाध्यायेन श्रुतेन वा । ब्राह्मण्यं केन भवति प्रब्रूहेतत् सुनिश्चितम् ॥ ९५ ॥

युधिष्ठिर उवाच । शृणु यत्न कुलं तात न स्वाध्यायो न च श्रुतम् । कारणं हि द्विजले च वृत्तमेव न संशयः ॥ ९६ ॥ वृत्तं यत्नेन संरक्ष्य ब्राह्मणेन विशेषतः । अक्षीणवृत्तो न क्षीणो वृत्तस्तु हतो हतः ॥ ९७ ॥ पठकाः पाठकाश्चैव ये चान्ये शास्त्रचिन्तकाः । सर्वे व्यसनिनो मूर्खा यः क्रियावान् स पण्डितः ॥ ९८ ॥ चतुर्विदोऽपि दुर्वृत्तः न शूद्रादतिरिच्यते । योऽग्निहोत्रपरो दान्तः स ब्राह्मण इति स्मृतः ॥ ९९ ॥

यच्च उवाच । प्रियवचनवादी किं लभते विमृशितकार्यकरः
किं लभते । वज्रमित्रकरः किं लभते धर्म रतः किं लभते
कथय ॥ ११० ॥

युधिष्ठिर उवाच । प्रियवचनवादी प्रियो भवति विमृशित-
कार्यकरोऽधिकं जयति । वज्रमित्रकरः सुखं वसते यश्च धर्मरतः
स गतिं लभते ॥ १११ ॥

यच्च उवाच । को मोदते किमाश्चर्यं कः पत्न्याः का च
वार्त्तिका । वद मे चतुरः प्रश्नान् शृता जीवन्तु बान्धवा ॥ ११२ ॥

युधिष्ठिर उवाच । पञ्चमेऽहनि पष्ठे वा श्राकं पचति स्वे-
ष्टहे । अतृणौ चाप्रवासी च स वारिचर मोदते ॥ ११३ ॥ अह-
न्यहनि भूतानि गच्छन्तीह यमालये । शेषाः स्थिरत्वमिच्छन्ति
किमाश्चर्यमतः परम् ॥ ११४ ॥ तर्कोऽप्रतिष्ठः श्रुतयो विभिन्ना
नैको ऋषिर्यस्य मतं प्रमाणम् । धर्मस्य तत्त्वं निहितं गुहायां
महाजनो येन गतः स पत्न्याः ॥ ११५ ॥ अस्मिन्महामोहमये
कटाहे सूर्याग्निना रात्रिदिनेभ्यः । मासर्तुर्द्वीं परिघटनेन
भूतानि कालः प्रचतीति वार्त्ता ॥ ११६ ॥

यच्च उवाच । व्याख्याता मे त्वया प्रश्ना यायातश्च परन्तप ।
पुरुषप्रत्विदानीं व्याख्याहि यश्च सर्वधनी नरः ॥ ११७ ॥

युधिष्ठिर उवाच । दिवं स्पृशति भूमिञ्च शब्दः पुरुषेन
कर्मणा । यावत् स शब्दो भवति तावत् पुरुष उच्यते ॥ ११८ ॥
तुल्ये प्रियाप्रिये यस्य सुखदुःखे तथैव च । अतीतानागते चोभ स
वै सर्वधनी नरः ॥ ११९ ॥

यच्च उवाच । व्याख्यातः पुरुषो राजन् यश्च सर्वधनी नरः ।
तस्मात्त्वमेकं भ्रातृणां यमिच्छसि स जीवतु ॥ १२० ॥

युधिष्ठिर उवाच । श्यामो य एष रक्ताक्षो वृहच्छाल इवो-
त्थितः । व्यूढव्योऽस्को महाबाहुर्नकुलो यच्च जीवतु ॥ १२१ ॥

यत्त उवाच । प्रियस्ते भीमसेनोऽयमर्जुनो वः परायणम् ।
स कस्मान्नकुलो राजन् सापत्नं जीवमिच्छसि ॥ १२२ ॥ यस्य
नागसहस्रग दृग्गसंख्येन वै बलम् । तुल्यं तं भीममुत्सृज्य नकुलं
जीवमिच्छसि ॥ १२३ ॥ अयैनं मनुजाः प्राङ्गभीमसेनं प्रियं तव ।
अथ केनानुभावेन सापत्नं जीवमिच्छसि ॥ १२४ ॥ यस्य वाङ्म-
बलं सर्वं पाण्डवाः समुपासते । अर्जुनं तमपाहाय नकुलं जीव-
मिच्छसि ॥ १२५ ॥

युधिष्ठिर उवाच । धर्म एव हतो हन्ति धर्मो रक्षति रक्षितः ।
तस्माद्धर्मं न त्यजामि मा नो धर्मो हतोऽवधीत् ॥ १२६ ॥ आनृ-
शंस्यं परो धर्मः परमार्थाच्च मे मतम् । आनृशंस्यं चिकीर्षामि
नकुलो यच्च जीवतु ॥ १२७ ॥ धर्मशीलः सदा राजा इति मां
मानवा विदुः । स्वधर्मान्न चलिष्यामि नकुलो यच्च जीवतु ॥ १२८ ॥
कुन्ती चैव तु माद्री च द्वे भार्य्ये तु पितुर्मम । उभे सपुत्रे स्यातां
वै इति मे धीयते मतिः ॥ १२९ ॥ यथा कुन्ती तथा माद्री
विशेषो नास्ति मे तयोः । मादृभ्यां सममिच्छामि नकुलो यच्च
जीवतु ॥ १३० ॥

यत्त उवाच । यस्य तेऽर्थाच्च कामाच्च आनृशंस्यं परं मतम् ।
तस्मात्ते भ्रातरः सर्वे जीवन्तु भरतर्षभ ॥ १३१ ॥

इति आरण्यपर्वणि आरण्यपर्वणि यच्चयुधिष्ठिरप्रश्नोत्तरै
द्वादशाधिकत्रिंशतोऽध्यायः ॥ ३१२ ॥

वैशम्पायन उवाच । ततस्तै यत्तवचनादुदतिष्ठन्त पाण्डवाः ।
क्षत्रिपासे च सर्वेषां क्षणेन व्यपगच्छताम् ॥ १ ॥

युधिष्ठिर उवाच । सरस्वतीकेन पाद्मेन तिष्ठन्तमपराजितम् ।
पृच्छामि को भवान् देवो न मे यक्षो मतो भवान् ॥ २ ॥ वसूनां

वा भवानेको रुद्राणामथ वा भवान् । अथ वा मरुतां श्रेष्ठो वज्री
वा त्रिदशेश्वरः ॥ ३ ॥ नम हि भ्रातर इमे सहस्रयतयोधिनः ।
तं योधं न प्रपस्यामि येन सर्वं निपातिताः ॥ ४ ॥ सुखं प्रति-
प्रबुद्धानामिन्द्रियाण्युपलक्षये । स भवान् सुहृदस्त्राकमथ वा नः
पिता भवान् ॥ ५ ॥

यक्ष उवाच । अहन्ते जनकस्तात धर्मोऽमृदुपराक्रमः । त्वां
दिदृक्षुरनुप्राप्तो विद्धि मां भरतर्षभ ॥ ६ ॥ यशः सत्यं दमः
शौचमार्जवं क्षीरचापलम् । दानं तपो ब्रह्मचर्यमित्येतास्तनवी
मम ॥ ७ ॥ अहिंसा समता शान्तिस्तपः शौचममत्सरः । दारा-
श्वेतानि मे विद्धि प्रियो ह्यसि सदा मम ॥ ८ ॥ दिष्ट्या पञ्चसु
रक्तोऽसि दिष्ट्या ते षट्पदौ जिता । हे पूर्वं मध्यमे हे च हे चान्ते
साम्परायिके ॥ ९ ॥ धर्मोऽहमस्मि भद्रन्ते जिज्ञासुस्त्वामिहागतः ।
आनुशंस्येन तुष्टोऽस्मि वरं दास्यामि तेऽनघ ॥ १० ॥ वरं वृणीष्व
राजेन्द्र दाता ह्यसि तवानघ । ये हि मे पुरुषा भक्ता न तेषा-
मस्ति दुर्गतिः ॥ ११ ॥

युधिष्ठिर उवाच । अरणीसहितं यस्य मृगो ह्यादाय गच्छति ।
तस्याग्नयो न लुप्येरन् प्रथमस्तु वरो मम ॥ १२ ॥

यक्ष उवाच । अरणीसहितं यस्य ब्राह्मणस्य हृतं मया ।
मृगवेशेन कौन्तेय जिज्ञासाय तव प्रभो ॥ १३ ॥

वैशम्पायन उवाच । ददानीत्येव भगवानुत्तरं प्रत्यपद्यत ।
अन्यं वरय भद्रन्ते वरं त्वममरोपम ॥ १४ ॥

युधिष्ठिर उवाच । वर्षाणि द्वादशारण्ये तयोद्गममुपस्थितम् ।
तत्र नो नाभिजानीयुर्वसतो मनुजाः क्वचित् ॥ १५ ॥

वैशम्पायन उवाच । ददानीत्येव भगवानुत्तरं प्रत्यपद्यत ।
भूहृत्प्राञ्जसायामास कौन्तेयं सत्यविक्रमम् ॥ १६ ॥ यद्यपि स्वेन
रूपेण चरिष्यथ महीमिमाम् । न वो विज्ञास्यते कश्चिन्निषु

लोकेषु भारत ॥ १७ ॥ वर्षं त्रयोदशमिदं मत्प्रसादात् कुरुद्वजाः ।
 विराटनगरे गूढा अविज्ञाताश्चरिष्यथ ॥ १८ ॥ यदः सङ्कल्पितं
 क्लृप्तं मनसा यस्य यादृशम् । तादृशं तादृशं सर्वं कन्दतो धारयि-
 ष्यथ ॥ १९ ॥ अरणीसहितं चेदं ब्राह्मणाय प्रयच्छत । जिज्ञा-
 सार्थं मया ह्येतदाहृतं मृगक्षपिणा ॥ २० ॥ प्रवृणीष्वपरं सौम्य
 वरमिष्टं ददानि ते । न तृष्यामि नरश्रेष्ठ प्रयच्छन् वै वरांस्तव
 ॥ २१ ॥ तृतीयं गृह्यतां पुत्र वरमप्रतिमं महत् । त्वं हि मत्-
 प्रभवो राजन् विदुरश्च ममांशजः ॥ २२ ॥

युधिष्ठिर उवाच । दिवदेव मया दृष्टो भवान् साक्षात् सना-
 तनः । यं ददासि वरं तुष्टस्तं गृहीष्याम्यहं पितः ॥ २३ ॥ जवेयं
 लोभमोहौ च क्रोधश्चाहं सदा विभो । दाने तपसि सत्ये च मनो
 मे सततं भवेत् ॥ २४ ॥

धर्म उवाच । उपपन्नोगुणैरेतैः स्वभावेनासि पाण्डव ।
 भवान् धर्मः पुनश्चैव यथोक्तं ते भविष्यति ॥ २५ ॥

वैशम्पायन उवाच । इत्युक्तान्तर्दधे धर्मो भगवान् लोक-
 भावनः । समेताः पाण्डवाश्चैव सुखसुप्ता मनस्विनः ॥ २६ ॥ उपेत्य
 चाश्रमं वीराः सर्व एव गतक्लमाः । आरण्यं ददुस्तस्मै ब्राह्मणाय
 तपस्विने ॥ २७ ॥ इदं समुत्थानसमागतं महत् पितुश्च पुत्रस्य च
 कीर्तिवर्धनम् । पठन्नरः स्याद्विजितेन्द्रियो वशी सपुत्रपौत्रः शत-
 वर्षभाग्भवेत् ॥ २८ ॥ न चाप्यधर्मेण सुहृदिभेदने परस्वहारे
 परदारमर्षणे । कदर्थ्यभावे च रमेन्ननः सदा नृणां सदाख्यान-
 मिदं विजानताम् ॥ २९ ॥

इति आरण्यपर्वणि आरण्यपर्वणि नकुलादिजीवने

त्रयोदशाधिकत्रिंशतोऽध्यायः ॥ ३१३ ॥

वैशम्पायन उवाच । धर्मेण तेऽभ्यनुज्ञाताः पाण्डवाः सत्य-
 विक्रमाः । अज्ञातवासं वत्सगन्तश्छन्ता वर्षं त्रयोदशम् ॥ १ ॥
 उपोपविश्य विद्वांसः संहिताः संश्रितव्रताः । ये तद्भक्ता वसन्ति
 स वनवासे तपस्विनः ॥ २ ॥ तानब्रुवन्महात्मानः स्थिताः प्राञ्ज-
 लयस्तदा । अभ्यनुज्ञापयिष्यन्तस्तं निवासं धृतव्रताः ॥ ३ ॥
 विदितं भवतां सर्वं धार्तराष्ट्रैर्यथा वयम् । कृद्भना हृतराज्या-
 श्वानयाश्च बह्वयः कृताः ॥ ४ ॥ उषिताश्च वने कृच्छ्रं वर्षं दादम
 वत्सरान् । अज्ञातवाससमयं श्रेष्ठं वर्षं त्रयोदशम् । तदसामो
 वयं कृन्तास्तदनुज्ञातुमर्हथ ॥ ५ ॥ सुयोधनश्च दुष्टात्मा कर्षश्च सह
 सौबलः । जानन्तो विषमं कुर्युरस्मास्वत्यन्तवैरिणः । युक्तवाराश्च
 युक्ताश्च पौरस्य स्वजनस्य च ॥ ६ ॥ अपि नस्तद्भवेद्भूयो यदयं
 ब्राह्मणैः सह । समस्ताः खेषु राष्ट्रेषु स्वराज्यस्था मवेम हि ॥ ७ ॥
 द्रुपुक्ता दुःखशोकार्त्तः शुचिर्धर्मसुतस्तदा । संमूर्च्छितोऽभवद्राजा
 साश्रुकण्ठो युधिष्ठिरः ॥ ८ ॥ तमथाश्वासयन् सर्वं ब्राह्मणा
 भ्रातृभिः सह । अथ धौम्योऽब्रवीद्वाक्यं महार्थं नृपतिं तदा ॥ ९ ॥
 राजन् विद्वान् भवान् दान्तः सत्यसम्यो जितेन्द्रियः । नैवंविधाः
 प्रमुच्यन्ते नराः कस्याञ्चिदापदि ॥ १० ॥ देवैरप्यापदः प्राप्ता-
 म्छन्नैश्च बह्वयस्तथा । तत्र तत्र सपत्नानां निग्रहार्थं महात्मभिः
 ॥ ११ ॥ इन्द्रेण निषधं प्राप्य गिरिप्रस्थायमे तदा । कृन्ते नोष्य
 कृतं कर्म द्विषताञ्च विनिग्रहे ॥ १२ ॥ विष्णुनाश्वशिरः प्राप्य
 तथादित्यां निवत्स्रता । गर्भं वधार्थं दैत्यानामज्ञातेनोषितं चिरम्
 ॥ १३ ॥ प्राप्य वामनरूपेण प्रच्छन्नं ब्रह्मरूपिणा । वल्लैर्यथा
 हृतं राज्यं विक्रमैस्तच्च ते श्रुतम् ॥ १४ ॥ ऊतामनेन यच्चापः
 प्रविश्य कृन्तमासता । विबुधानां कृतं कर्म तच्च सर्वं श्रुतं त्वया
 ॥ १५ ॥ प्रच्छन्नञ्चापि धर्मज्ञ हरिणारिविनिग्रहे । वज्रं प्रविश्य
 अक्रस्य यत् कृतं तच्च ते श्रुतम् ॥ १६ ॥ और्वण वसता कृन्तमुरौ

ब्रह्मर्षिणा तदा । यत् कृतं तात देवेषु कर्म तत्तेऽनघ श्रुतम् ॥१७॥
 एवं विवस्वता तात कृन्ने नोत्तमतेजसा । निह्नेग्धाः भ्रातृवाः सर्वे
 वसता भुवि सर्वशः ॥ १८ ॥ विष्णुना वसता चापि गृहे दशरथस्य
 वै । दशग्रीवो हतशृङ्गं संयुगे भीमकर्मणा ॥१९॥ एवमेव महा-
 त्मानः प्रच्छन्नास्तत्र तत्र ह । अजयच्छात्रवान् युद्धे तथा लमपि
 जेष्यसि ॥ २० ॥ तथा धौम्येन धर्मज्ञो वाक्यैः संपरितोषितः ।
 शास्त्रबुद्ध्या स्वबुद्ध्या च न चञ्चल युधिष्ठिरः ॥ २१ ॥ अथाब्रवी-
 त्महाबाहूभीमसेनो महाबलः । राजानं बलिनां श्रेष्ठो गिरा
 संपरिहर्षयन् ॥ २२ ॥ अवेक्ष्य महाराज तव गाण्डीवधन्वना ।
 धर्मानुगतया बुद्ध्या न किञ्चित् साहसं कृतम् ॥ २३ ॥ सहदेवो
 मया नित्यं नकुलश्च निवारितौ । शक्तौ विध्वंसने तेषां शत्रूणां
 भीमविक्रमौ ॥ २४ ॥ न वयं तत् प्रहास्यामी यस्मिन् योज्यति नो
 भवान् । भवान् विधत्तां तत्सर्वं क्षिप्रं जेष्यामहे रिपून् ॥ २५ ॥
 द्रुपदे भीमसेनेन ब्राह्मणाः परमाग्निप्रः । प्रयुज्यापृच्छ्य भरतान्
 यथा स्वान् स्वान् ययुर्गृहान् ॥ २६ ॥ सर्वे वेदविदो मुख्या
 यतश्चो मुनयस्तथा । आसेदुस्ते यथान्यायं पुनर्दर्शनकाङ्क्षया ॥२७॥
 सह धौम्येन विहांसस्तथा पञ्च च पाण्डवाः । उत्थाय प्रययुर्वीराः
 कृष्णानादाय धन्विनः ॥ २८ ॥ क्रोममात्रमुपागम्य तस्माद्देशान्निमि-
 त्ततः । प्रलीभूते मनुजव्याघ्राशृङ्गवाचार्थमुद्यताः ॥ २९ ॥ पृथक्
 शास्त्रविदः सर्वे सर्वे मन्त्रविशारदाः । सन्धिविग्रहकालज्ञा मन्त्राय
 समुपाविशन् ॥ ३० ॥

इति आरण्यपर्वणि आरण्यपर्वणि अज्ञातवासीद्योगे

चतुर्ह्यधिकत्रिंशतोऽध्यायः ॥ ३१४ ॥

समाप्तञ्च आरण्यपर्व ।

समाप्तञ्च वनपर्व ।

श्रीमहाभारतम्।

विराटपर्वः ।

पाण्डवप्रवेशपर्वः ।

नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयमुदीरयेत् ॥

जनमेजय उवाच । कथं विराटनगरे मम पूर्वपितामहाः ।
अज्ञातवासमुपिता दुर्योधनभयार्द्रिताः ॥ १ ॥ पतिव्रता महा-
भागा सततं ब्रह्मवादिनी । द्रौपदी च कथं ब्रह्मन्मन्त्राता दुःखिता-
वसत् ॥ २ ॥

वैशम्पायन उवाच । यथा विराटनगरे तव पूर्वपितामहाः ।
अज्ञातवासमुपितास्तच्छृणु नराधिप ॥ ३ ॥ तथा तु स वरां-
लब्ध्वा धर्माद्धर्मभृतां वरः । गलाग्रमं ब्राह्मणेभ्य आचक्षौ सर्वमेव
तत् ॥ ४ ॥ कथयित्वा तु तत्सर्वं ब्राह्मणेभ्यो युधिष्ठिरः । अरणी-
सहितं तस्मै ब्राह्मणाय न्यवेदयत् ॥ ५ ॥ ततो युधिष्ठिरो राजा
धर्मपुत्रो महामनाः । सन्निवृत्तार्जुनान् सर्वानिति होवाच भारत
॥ ६ ॥ हादृशेमानि वर्षाणि राज्यविप्रोपिता वयम् । तयोद्देशो-
ऽयं सम्प्राप्तः कृच्छात् परमदुर्वसः ॥ ७ ॥ स साधु कौन्तेय इतो
वासमर्जुन रोचय । संवत्सरमिमं यत्र वसेमाविदिताः परैः ॥ ८ ॥

अर्जुन उवाच । तस्यैव वरदानेन धर्मस्य मनुजाधिप ।

अज्ञाता विचरिष्यामी नराणां नात्र संशयः ॥ ८ ॥ किन्तु वासाय
राष्ट्राणि कीर्त्तयिष्यामि कानिचित् । रमणीयानि गुप्तानि तेषां
किञ्चित् स्म रोचय ॥ १० ॥ सन्ति रम्या जनपदा बह्वन्ताः परितः
कुञ्जन् । पाञ्चालाश्चेदिमत्सराश्च भूरसेनाः पटच्चराः ॥ ११ ॥ दशार्णा
नवराष्ट्राश्च मल्लाः शाल्वा युगम्भराः । कुन्तिराष्ट्रश्च विपुलं सुराष्ट्रा-
वन्तयस्तथा ॥ १२ ॥ एतेषां कतमो राजन्निवासस्तव रोचते ।
यत्र वत्सग्रामहे राजन् सम्वत्सरमिमं वयम् ॥ १३ ॥

युधिष्ठिर उवाच । श्रुतमेतन्महाबाहो यथा स भगवान् प्रभुः ।
अब्रवीत् सर्वभूतेष्वस्तत्तथा न तदन्यथा ॥ १४ ॥ अवश्यन्त्वेव वासायं
रमणीयं शिवं सुखम् । सम्पन्नं सद्भितैः सर्वैर्वस्तव्यमकुतोभयैः
॥ १५ ॥ मत्स्यो विराटो बलवानभिरक्तोऽथ पाण्डवान् । धर्म-
शौलो वदान्यश्च वृद्धश्च सततं प्रियः ॥ १६ ॥ विराटनगरे तात
सम्बत्सरमिमं वयम् । कुर्वन्तस्तस्य कर्माणि विहरिष्याम भारत
॥ १७ ॥ यानि यानि च कर्माणि तस्य वक्ष्यामहे वयम् । आसाद्य
मत्स्यं तत् कर्म प्रब्रूत कुरुनन्दनाः ॥ १८ ॥

अर्जुन उवाच । नरदेव कथं तस्य राष्ट्रे कर्म करिष्यसि ।
विराटनगरे साधो वत्सग्रसे केन कर्मणा ॥ १९ ॥ मृदुर्वहान्यो
क्षीमांश्च धार्मिकः सत्यसङ्गरः । राजंस्त्वमापदाकृष्टः किङ्करिष्यसि
पाण्डव ॥ २० ॥ न दुःखमुचितं किञ्चिद्राजा वेद यथा जनः । स
द्रुमामापदं प्राप्य कथं घोरान्तरिष्यसि ॥ २१ ॥

युधिष्ठिर उवाच । शृणुध्वं यत् करिष्यामि कर्म वै कुरु-
नन्दनाः । विराटमनुसम्प्राप्य राजानं पुरुषर्षभाः ॥ २२ ॥ समा-
स्तारो भविष्यामि तस्य राज्ञो महात्मनः । कङ्को नाम द्विजो
भूत्वा मताक्षः प्रियदेवनः ॥ २३ ॥ वैदूर्यान् काञ्चनान् दान्तान्
फलैर्ज्योतीरसैः सह । कृष्णाच्चाक्षोहिताच्चांश्च निर्वत्सगामि मनो-
रमान् ॥ २४ ॥ विराटराजं रमयन् सामात्यं सहवासवम् । न

च मां वेत्स्यते कश्चित्तोषयिष्ये च तं नृपम् ॥ २१ ॥ आसं युधि-
ष्ठिरस्याहं पुरा प्राणसमः सखा । इति वक्ष्यामि राजानं यदि
मां सोऽनुयोच्यते ॥ २६ ॥ इत्येतदो मया ख्यातं विहरिष्याम्यहं
यथा । वृकोदर विराटे त्वं वत्स्यसे केन हेतुना ॥ २७ ॥

इति विराटपर्वणि पाण्डवप्रवेशपर्वणि युधिष्ठिरादिमन्त्रणे
प्रथमोऽध्यायः ॥ १ ॥

भौमसेन उवाच । पौरोगवी ब्रुवाणोऽहं वल्लवो नाम भारत ।
उपस्थास्यामि राजानं विराटमिति मे मतिः ॥ १ ॥ रूपानस्य
करिष्यामि कुशलोऽस्मि महानसे । कृतपूर्वाणि यैरस्य व्यञ्जनानि
सुशिक्षितैः ॥ २ ॥ तानप्यभिभविष्यामि प्रीतिं सञ्जनयन्नहम् ।
आहरिष्यामि दारुणां निचयान्नहतोऽपि च ॥ ३ ॥ यत् प्रेक्ष्य
विपुलं कर्म राजा संयोच्यते स माम् । अमानुषाणि कुर्वाणान्तानि
कर्माणि भारत ॥ ४ ॥ राज्ञस्तस्य परिप्रेष्या मंस्यन्ते मां यथा
नृपम् । भक्ष्यान्नरसपानानां भविष्यामि तथेश्वरः ॥ ५ ॥ हिपा
वा बलिनी राजन् वषभा वा महाबलाः । विनिग्राह्या यदि मया
निग्रहीष्यामि तानपि ॥ ६ ॥ यी च केचिन्नियोत्स्यन्ति समाजेषु
नियोधकाः । तानहं निहनिष्यामि रतिं तस्य विवर्द्धयन् ॥ ७ ॥
न त्वेतान् युध्यमानान् वै हनिष्यामि कथञ्चन । अथ तान् पातयि-
ष्यामि यथा चास्यन्ति न क्षयम् ॥ ८ ॥ आरालिको गोविकर्त्ता
रूपकर्त्ता नियोधकः । आसं युधिष्ठिरस्याहमिति वक्ष्यामि पृच्छतः
॥ ९ ॥ आत्मानमात्मना रक्षंश्चरिष्यामि विशास्यते । इत्येतत्
प्रतिजानामि विहरिष्याम्यहं यथा ॥ १० ॥

युधिष्ठिर उवाच । यमग्निर्ब्राह्मणो भूत्वा समागच्छन्नृणां
वरम् । दिधत्तुः खण्ड्यं दावं दामार्हसहितं पुरा ॥ ११ ॥

महाबलं महाबाहुमजितं कुरुनन्दनम् । सोऽयं किङ्कर्म कौन्तेय
 करिष्यति धनञ्जयः ॥ १२ ॥ योऽयमासाद्य तं दावं तर्पयामास
 पावकम् । विजित्यैकरथेनैव हत्वा पन्नगराक्षसान् ॥ १३ ॥ वासुकेः
 सपेराजस्य स्वसारं हृतवांश्च यः । ओष्ठो यः प्रतियोधानां सोऽ-
 र्जुनः किङ्करिष्यति ॥ १४ ॥ सूर्यः प्रतपतां ओष्ठो द्विपदां ब्राह्मणो
 वरः । आग्नीविष्य सर्पाणामग्निस्तेजस्विनां वरः ॥ १५ ॥ आयु-
 धानां वरं वज्रं ककुद्घ्नौ च गवां वरः । क्रदानामुदधिः ओष्ठः
 पर्जन्यो वर्षतां वरः ॥ १६ ॥ धृतराष्ट्रश्च नागानां हस्तिवैरा-
 वणो वरः । पुत्रः प्रियाणामधिको भार्या च सुहृदां वरः ॥ १७ ॥
 यथैतानि विप्रिष्टानि जात्यां जात्यां वृकोदर । एवं युवा गुडा-
 केशः ओष्ठः सर्वधनुष्मताम् ॥ १८ ॥ सोऽयमिन्द्रादनवरो वासु-
 दिवान्महाद्युतिः । गाण्डीवधन्वा वीभत्सुः श्वेताश्वः किङ्करिष्यति
 ॥ १९ ॥ उषित्वा पञ्च वर्षाणि सहस्राक्षस्य वैश्वमनि । अस्त्रयोगं
 समासाद्य स्ववीर्यान्मानुषाङ्गुतम् ॥ २० ॥ दिव्यान्वस्त्राणि चाप्तानि
 देवस्त्रप्रेण भासता । यं मन्ये द्वादशं रुद्रमादित्यानां त्रयोदशम् ।
 वसूनां नवमं मन्ये ग्रहाणां दशमं तथा ॥ २१ ॥ यस्य बाहू समौ
 दीर्घौ ज्याघातकठिनत्वचौ । दक्षिणे चैव सव्ये च गवामिव बहः
 कृतः ॥ २२ ॥ हिमवानिव शैलानां समुद्रः सरितामिव । त्रिद-
 शानां यथा अक्रो वसूनामिव हव्यवाट् ॥ २३ ॥ मृगाणामिव
 शार्दूलो गरुडः पततामिव । वरः सन्नद्धमानानां सोऽर्जुनः
 किङ्करिष्यति ॥ २४ ॥

अर्जुन उवाच । प्रतिज्ञां प्रणुक्तोऽस्मीति करिष्यामि मही-
 पते । ज्याघातौ हि महान्तौ मे संवर्तुं नृप दुष्करौ ॥ २५ ॥
 बलैश्चादयिष्यामि बाहू कृतकिणाविमौ । कर्म्मयोः प्रतिमुच्चारं
 कुण्डले ज्वलनप्रमे ॥ २६ ॥ पिनङ्गकम्बुः पाणिभ्यां तृतीयां प्रकृतिं
 गतः । वेणीकृतमिरा राजन्मान्ना चैव वृक्षमन्त्रा ॥ २७ ॥ पट-

न्यास्यायिकायैव स्त्रीभावेन पुनः पुनः । रमयिष्ये महीपालमन्यां
 श्वान्तःपुरे जनान् ॥ २८ ॥ गौतं नृत्यं विचित्रञ्च वादित्यं विविधं
 तथा । शिञ्जयिष्याम्यहं राजन् विराटस्य पुरस्त्रियः ॥ २९ ॥
 प्रजानां समुदाचारं बद्धकर्म कृतं वदन् । क्वादयिष्यामि कौन्तेय
 माययात्मानमात्मना ॥ ३० ॥ युधिष्ठिरस्य गेहे वै द्रौपद्याः परि-
 चारिका । उषितास्मीति वक्ष्यामि पृष्टो राज्ञा च पाण्डव ॥ ३१ ॥
 एतेन विधिना कृन्नः कृतकेन यथानलः । विहरिष्यामि राजेन्द्र
 विराटभवने सुखम् ॥ ३२ ॥

वैशम्पायन उवाच । इत्येवमुक्त्वा पुरुषप्रवीरस्तयार्जुनो धर्म-
 भृतां वरिष्ठः । वाक्यं तथासौ विरराम भूयो नृपोऽपरं भ्रातर-
 मावभाषि ॥ ३३ ॥

इति विराटपर्वणि पाण्डवप्रवेशपर्वणि युधिष्ठिरादिमन्त्रणे
 द्वितीयोऽध्यायः ॥ २ ॥

युधिष्ठिर उवाच । किं त्वं नकुल कुर्वाणस्तत्र तात चरि-
 ष्यसि । कर्म तत् त्वं समाचक्ष्व राज्ये तस्य महीपतेः । सुकुमारश्च
 शूरश्च दर्शनीयः सुखोचितः ॥ १ ॥

नकुल उवाच । अश्वबन्धो भविष्यामि विराटनृपतेरहम् ।
 सर्वथा ज्ञानसम्पन्नः कुशलः परिरक्षणे ॥ २ ॥ ग्रन्थिको नाम
 नाज्ज्ञाहं कर्मैतत् सुप्रियं मम । कुशलोऽस्म्यश्वशिचायां तथैवाश्व-
 चिकित्सने ॥ ३ ॥ प्रियाश्च सततं मेऽश्वाः कुरुराज यथा तव । ये
 मामामन्त्रयिष्यन्ति विराटनगरे जनाः ॥ ४ ॥ तेभ्य एवं प्रवक्ष्यामि
 विहरिष्याम्यहं यथा । पाण्डवेन ह्यहं तात अश्वेष्वधिकृतः पुरा ।
 विराटनगरे कृन्नश्चरिष्यामि महीपते ॥ ५ ॥

युधिष्ठिर उवाच । सहदेव कथं तस्य समीपे विहरिष्यसि ।
 किं वा त्वं कर्म कुर्वाणः प्रच्छन्तो विहरिष्यसि ॥ ६ ॥

सहदेव उवाच । गोसङ्ख्याता भविष्यामि विराटस्य मही-
पतेः । प्रतिषेद्धा च दोन्धा च सङ्ख्याने कुशलो गवाम् ॥ ७ ॥
तन्निपाल इति ख्यातो नाम्नाहं विदितस्त्वथ । निपुणञ्च चरि-
ष्यामि व्येतु ते मानसो ज्वरः ॥ ८ ॥ अहं हि सततं गोषु भवता
प्रहितः पुरा । तत्र मे कौशलं सर्वमवबुद्धं विद्याम्यते ॥ ९ ॥
लक्षणञ्चरितं चापि गवां यच्चापि मङ्गलम् । तत्सर्वं मे सुविदित-
मन्यच्चापि महीपते ॥ १० ॥ वृषभानपि जानामि राजन् पूजित-
लक्षणान् । येषां मूलमुपाग्राय अपि बन्ध्या प्रसूयते ॥ ११ ॥
सोऽहमेवं चरिष्यामि प्रीतिरत्र हि मे सदा । न च मां वेत्स्यते
कश्चित्तोऽप्यपि च पार्थिवम् ॥ १२ ॥

युधिष्ठिर उवाच । इयं हि नः प्रिया भार्या प्राणेष्वपि
गरीयसी । मातेव परिपाल्या च पूज्या ज्येष्ठेव च स्वसा ॥ १३ ॥
केन स्र द्रौपदी कृष्णा कर्मणा विचरिष्यति । न हि किञ्चिद्विजा-
नाति कर्म कर्तुं यथा स्त्रियः ॥ १४ ॥ सुकुमारी च बाला च
राजपुत्री यश्चस्त्रिणी । पतिव्रता महाभागा कथन्तु विचरिष्यति
॥ १५ ॥ मातृगन्धानलङ्कारान् वस्त्राणि विविधानि च । एतान्ये-
वाभिजानाति यतो जाता हि भाविनी ॥ १६ ॥

द्रौपद्युवाच । सैरिन्ध्री रक्षिता लोके भुजिष्याः सन्ति
भारत । नैवमन्याः स्त्रियो यान्ति इति लोकस्य नियमः ॥ १७ ॥
साहं ब्रुवाणा सैरिन्ध्री कुशला केशकर्मणि । युधिष्ठिरस्य गेहे
वै द्रौपद्याः परिचारिका ॥ १८ ॥ उषितास्मीति वक्ष्यामि पृष्टा
राज्ञा च भारत । आत्मगुप्ता चरिष्यामि वन्धां लं परिपृच्छसि
॥ १९ ॥ सुदेषां प्रत्युपस्थास्ये राजभार्या यश्चस्त्रिणीम् । सा
रक्षिष्यति मां प्राप्तां माभूत्ते दुःखमौदयम् ॥ २० ॥

युधिष्ठिर उवाच । कल्याणं भाषसे कृष्णे कुले जातासि
भाविनि । न पापमभिजानासि साध्वी साधुव्रते स्थिता ॥ २१ ॥

यथा न दुर्हृदः पापा भवन्ति सुखिनः पुनः । कुर्थास्तथा त्वं
कल्याणि लक्षयेयुर्न ते यथा ॥ २२ ॥

इति विराटपर्वणि पाण्डवप्रवेशपर्वणि युधिष्ठिरादिमन्त्रणे
तृतीयोऽध्यायः ॥ ३ ॥

युधिष्ठिर उवाच । कर्माण्युक्तानि युष्माभिर्यानि यानि करि-
ष्यथ । मम चापि यथा बुद्धिरुचिता विधिनिश्चयात् ॥ १ ॥ पुरो-
हितोऽयमस्माकमग्निहोत्राणि रक्षतु । सूतपौरोगवैः सार्द्धं द्रुप-
दस्य निवेशने ॥ २ ॥ इन्द्रसेनसुखाश्वमे रथानादाय केवलान् ।
यान्तु हारवतीं शीघ्रमिति मे वर्तते मतिः ॥ ३ ॥ द्रुमाश्च नाथ्यो
द्रौपद्याः सर्वाश्च परिचारिकाः । पञ्चालानेव गच्छन्तु सूतपौरो-
गवैः सह ॥ ४ ॥ सर्वैरपि च वक्तव्यं न प्राज्ञायन्त पाण्डवाः ।
गता ह्यस्मानपाक्रौर्ध्वं सर्वे हैतवनादिति ॥ ५ ॥

वैशम्पायन उवाच । एवं तेऽन्योऽन्यमामन्त्र्य कर्माण्युक्त्वा
पृथक् पृथक् । धौम्यमामन्त्रयामासुः स च तान्मन्त्रमब्रवीत् ॥ ६ ॥

धौम्य उवाच । विहितं पाण्डवाः सर्वे ब्राह्मणेषु सुहृत्सु च ।
याने प्रहरणे चैव तथैवानिषु भारत ॥ ७ ॥ त्वया रक्षा विधा-
तव्या कृष्णायाः फाल्गुणेन च । विहितं वो यथान्यायं लोकवृत्त-
मिदं नृप ॥ ८ ॥ विहिते चापि वक्तव्यं सुहृद्भिरनुरागतः । एष
धर्मश्च कामश्च अर्थश्चैव सनातनः ॥ ९ ॥ अतोऽहमपि वक्ष्यामि
हेतुमत्र निबोधत । हन्ते मां राजवसति राजपुत्रा ब्रवीम्यहम् ॥ १० ॥
यथा राजकुलं प्राप्य सर्वान् दोषांस्तरिष्यथ । दुर्वसन्त्वेव कौरव्या
जानतां राजवेक्षणि ॥ ११ ॥ अमानितैर्मानितैर्वा अज्ञातैः परि-
वत्सरम् । ततश्चतुर्दशे वर्षे चरिष्यथ यथासुखम् ॥ १२ ॥ पाण्डवानि-
रुयं लोके सर्वशस्त्रमयो महान् । भर्ता गोप्ताय भूतानां राजा

पुरुषविग्रहः ॥ १३ ॥ दिष्टद्वारो लभेत् द्रष्टुं रहस्येषु न विश्वसेत् ।
 तदेवासनमन्विच्छेद्यत्र नाभिप्रजेत् परः ॥ १४ ॥ यो न यानं न
 पर्यङ्गं न पीठं न गजं रथम् । आरोहेत् सम्मतोऽस्मीति स राज-
 वसतिं वसेत् ॥ १५ ॥ अथ यत्रैनमासीनं शङ्खेरन् दुष्टचारिणः । न
 तत्रोपविशेद्यो वै स राजवसतिं वसेत् ॥ १६ ॥ न चानुशिष्याद्राजान-
 मपृच्छन्तं कदाचन । तूष्णीञ्चैनमुपासीत काले समभिपूजयेत् ॥ १७ ॥
 असूयन्ति हि राजानो जनाननृतवादिनः । तथैव चावमन्यन्ते
 मन्त्रिणं वादिनं सृष्टा ॥ १८ ॥ नैषां दारेषु कुर्वीत मैत्रीं प्राज्ञः कदा-
 चन । अन्तःपुरचरा ये च हेष्टि यानहिताश्च ये ॥ १९ ॥ विदिते चास्य
 कुर्वीत कार्याणि सुलघून्यपि । एवं विचरतो राज्ञो न क्षति-
 र्जायते क्वचित् ॥ २० ॥ गच्छन्पि परां भूमिमपृष्टो ह्यनियोजितः ।
 जात्यन्ध इव मन्येत मर्यादामनुचिन्तयन् ॥ २१ ॥ न हि पुत्रं न
 नप्तारं न भ्रातरमरिन्दमाः । समतिक्रान्तमर्यादं पूजयन्ति नरा-
 धिपाः ॥ २२ ॥ यत्राञ्चोपचरेदेनमन्निवद्देववस्त्रिह । अनृतेनोप-
 चीर्णो हि हन्यादेव न संशयः ॥ २३ ॥ यद्यङ्गर्तानुयुञ्जीत तत्त-
 दिवानुवर्त्तयेत् । प्रमादमवलेपञ्च कोपञ्च परिवर्जयेत् ॥ २४ ॥
 समर्थनासु सर्वासु हितञ्च प्रियमेव च । संवर्णयेत्तदेवास्य प्रिया-
 दपि हितं वदेत् ॥ २५ ॥ अनुकूलो भवेच्चास्य सर्वार्थेषु कथासु
 च । अप्रियं चाहितं यत्सग्रात्तदस्मै नानुवर्णयेत् ॥ २६ ॥ नाहमस्य
 प्रियोऽस्मीति मत्वा सेवेत पण्डितः । अप्रनत्तश्च सततं हितं कुर्यात्
 प्रियञ्च यत् ॥ २७ ॥ नास्यानिष्टानि सेवेत नाहितैः सह संवसेत् ।
 स्वस्थानान्न विक्रमेत स राजवसतिं वसेत् ॥ २८ ॥ दक्षिणं वाथ
 वामं वा पार्श्वमासीत पण्डितः । दक्षिणां ह्यात्तशस्त्राणां स्थानं
 पश्चाद्विधीयते ॥ २९ ॥ नित्यं हि प्रतिषिद्धन्तु पुरस्तादासनं मतम् ।
 न च सन्दग्धेने किञ्चित् प्रवृत्तमपि संजपेत् ॥ ३० ॥ अपि ह्येत-
 द्दरिद्राणां व्यलीकं स्थानमुत्तमम् । न मृषाभिहितं राज्ञां मनु-

क्षेषु प्रकाशयेत् ॥ ३१ ॥ असूयन्ति हि राजानो नरानन्दवादिनः ।
 तथैव चावमन्यन्ते नरान् पण्डितमानिनः ॥ ३२ ॥ शूरोऽस्मीति न
 दृप्तः स्यादुबुद्धिमानिति वा पुनः । प्रियमेवाचरन् राज्ञः प्रियो
 भवति भोगवान् ॥ ३३ ॥ ऐश्वर्यं प्राप्य दुष्प्रापं प्रियं प्राप्य च
 राजतः । अप्रमत्तो भवेद्राज्ञः प्रियेषु च हितेषु च ॥ ३४ ॥ यस्य
 कोपो महाबाधः प्रसादश्च महाफलः । कस्तस्य मनसा प्रीच्छेदनर्थं
 प्राज्ञसम्मतः ॥ ३५ ॥ न चोष्टी न भुजौ जानू न च वाक्यं समा-
 क्षिपेत् । सदा वातञ्च वाचञ्च ष्ठीवनञ्चाचरेच्छनैः ॥ ३६ ॥ चास्य-
 वस्तुषु चाप्यस्य वर्तमानेषु केषु चित् । नातिगाढं प्रहृष्येत् न
 चाप्युन्मत्तवदसेत् ॥ ३७ ॥ न चातिधैर्येण चरेद्गुरुतां हि ब्रजे-
 क्षया । क्षितन्तु मृदुपूर्वेण दर्शयेद्प्रमादजम् ॥ ३८ ॥ लाभे न
 हर्षयेद्यस्तु न व्यथेद्योऽवमानितः । असंमूढश्च यो नित्यं स
 राजवसतिं वसेत् ॥ ३९ ॥ राजानं राजपुत्रं वा संवर्षयति यः
 सदा । अमात्यः पण्डितो भूला सचिरं तिष्ठते प्रियः ॥ ४० ॥
 प्रगृहीतश्च योऽमात्यो निगृहीतश्च कारणैः । न निर्वदति राजानं
 लभते सम्पदं पुनः ॥ ४१ ॥ प्रत्यक्षञ्च परोक्षञ्च गुणवादी विच-
 क्षणः । उपजीवी भवेद्राज्ञी विषये योऽपि वा भवेत् ॥ ४२ ॥
 अमात्यो हि बलाद्धीकृतं राजानं प्रार्थयेत्तु यः । न स तिष्ठेच्चिरं
 स्थाने गच्छेच्च प्राणसंशयम् ॥ ४३ ॥ अथः सदात्मनो दृष्ट्वा परं
 राज्ञा न संववेत् । विशेषयेन्न राजानं योग्यभूमिषु सर्वदा ॥ ४४ ॥
 अस्त्रानो बलवाञ्छूरश्चायैवानुगतः सदा । सत्यवादी मृदुर्वान्तः
 स राजवसतिं वसेत् ॥ ४५ ॥ अन्यस्मिन् प्रेषमाणे तु पुरस्तादयः
 समुत्पतेत् । अहं किं करवाणीति स राजवसतिं वसेत् ॥ ४६ ॥
 आन्तरे चैव वाञ्छे च राज्ञा यथैव सर्वदा । आदिष्टो नैव कम्पेत
 स राजवसतिं वसेत् ॥ ४७ ॥ यो वै मृहेभ्यः प्रवसन् प्रियाणां
 नानुसंक्षरेत् । दुःखिनं सुखमन्विच्छेत् स राजवसतिं वसेत् ॥ ४८ ॥

चमवेशं न कुर्वीत नीचैः सन्निहितो हसेत् । न मन्त्रं वज्रधा-
 कुर्यादिवं राक्षः प्रियो भवेत् ॥ ४९ ॥ न कर्मणि नियुक्तः सन्
 धनं किञ्चिदुपसृजेत् । प्राप्नोति हि हरन् द्रव्यं वस्त्रं यदि वा
 दधम् ॥ ५० ॥ यानं वस्त्रमलङ्कारं यच्चान्यत् सम्प्रयच्छति ।
 तदेव धारयेन्नित्यमेवं प्रियतरो भवेत् ॥ ५१ ॥ एवं संयस्य
 चित्तानि यत्नतः पाण्डुनन्दनाः । सम्यक्सरमिमं तातास्तथाग्रीवा
 बुभूषवः । अथ स्वविषयं प्राप्य यथाकामं चरिष्यथ ॥ ५२ ॥

युधिष्ठिर उवाच । अनुशिष्टाः स्म भद्रन्ते नैतद्वक्तास्ति कश्चन ।
 कुन्तीमृते मातरं नो विदुरं वा महामतिम् ॥ ५३ ॥ यदेवानन्तरं
 कार्यं तद्भवान् कर्तुमर्हति । तारणायास्य दुःखस्य प्रस्थानाय
 जयाय च ॥ ५४ ॥

वैशम्पायन उवाच । एवमुक्तस्ततो राज्ञा धौम्योऽथ द्विज-
 सत्तमः । अकरोद्विधिवत्सवं प्रस्थाने यद्विधीयते ॥ ५५ ॥ तेषां
 समिध्य तानग्नीन्मन्त्रवच्च जज्ञाव सः । समृद्धिद्विजलाभाय पृथिवी-
 विजयाय च ॥ ५६ ॥ अग्नीन् प्रदक्षिणीकृत्य ब्राह्मणांश्च तपो-
 यनान् । याज्ञसेनो पुरस्कृत्य षडेवाथ प्रवव्रजुः ॥ ५७ ॥ गतेषु
 तेषु वीरेषु धौम्योऽथ जपताम्वरः । अग्निहोत्राख्यपादाय पाञ्चा-
 लानभ्यगच्छत ॥ ५८ ॥ इन्द्रसेनादयश्चैव यथोक्ताः प्राप्य याद-
 वान् । रथनखांश्च रक्षन्तः सुखमूषुः सुसंहताः ॥ ५९ ॥

इति विराटपर्वणि पाण्डवप्रवेशपर्वणि धौम्योपदेशे

चतुर्थोऽध्यायः ॥ ४ ॥

वैशम्पायन उवाच । ते वीरा वद्वनिस्त्रिंशस्ततायुधकला-
 पिनः । वद्वगोधाङ्गुलित्राणाः कालिन्दीमभितो ययुः ॥ १ ॥ ततस्ते
 दक्षिणं तीरमन्वगच्छन् पदातयः । निवृत्ता वनवासाद्वै खराष्ट्रं

प्रेषवस्तदा ॥ २ ॥ वसन्तो गिरिदुर्गेषु वनदुर्गेषु धन्विनः ।
विध्यन्तो मृगजातानि महेष्वासा महाबलाः ॥ ३ ॥ उत्तरेण
दशार्णोस्ते पाञ्चालान् दाक्षिणेन च । अन्तरेण यकुलोमाञ्कूर-
सेनांश्च पाण्डवाः ॥ ४ ॥ लुब्धा ब्रुवाणा मत्स्यस्य विप्रयं प्राविशन्
वनात् । धन्विनो बद्धनिस्त्रिंशा विवर्णाः श्मश्रुधारिणः ॥ ५ ॥
ततो जनपदं प्राप्य कृष्णा राजानमब्रवीत् । पश्यैकपदो दृश्यन्ते
क्षेत्राणि विविधानि च ॥ ६ ॥ व्यक्तं दूरे विराटस्य राजधानी
भविष्यति । वसामेहापरां रात्रिं बलवान् मे परिश्रमः ॥ ७ ॥

युधिष्ठिर उवाच । धनञ्जय समुद्यम्य पाञ्चालीं वह भारत ।
राजधान्यां निवत्सग्रामो विमुक्ताश्च वनादितः ॥ ८ ॥

वैशम्पायन उवाच । तामादायार्जुनस्तूर्णं द्रौपदीं गज-
राडिव । संप्राप्य नगराभ्यासमवातारयदर्जुनः ॥ ९ ॥ स राज-
धानीं संप्राप्य कौन्तेयोऽर्जुनमब्रवीत् । कायुधानि समासज्य
प्रवेक्ष्यामः पुरं वयम् ॥ १० ॥ सायुधाश्च प्रवेक्ष्यामो वयं तात पुरं
यदि । समुद्देगं जनस्यास्य करिष्यामो न संशयः ॥ ११ ॥ गाण्डी-
वश्च महद्गडं लोके च विदितं नृणाम् । तच्चेदायुधमादाय
गच्छामो नगरं वयम् ॥ १२ ॥ क्षिप्रमस्मान् विजानीयुर्मनुष्या
नात्र संशयः । ततो द्वादश वर्षाणि प्रवेष्टव्यं वने पुनः । एकस्मि-
न्नपि विज्ञाते प्रतिज्ञातं हि नस्तथा ॥ १३ ॥

अर्जुन उवाच । इयं कूटे मनुष्येन्द्र गहना महती शमी ।
भीमशाखा दुरारोहा श्मशानस्य समीपतः ॥ १४ ॥ न चापि
वियते कश्चित् मनुष्य इति मे मतिः । योऽस्मान्निदधती द्रष्टा
भवेच्छस्त्राणि पाण्डवाः ॥ १५ ॥ उत्पथे हि वने जाता मृग-
व्यालनिषिविते । समीपे च श्मशानस्य गहनस्य विशिषतः ॥ १६ ॥
समाधावायुधं शन्यां गच्छामो नगरं प्रति । एवमत्र यथायोगं
बिहरिष्याम भारत ॥ १७ ॥

वैशम्पायन उवाच । एवमुक्त्वा स राजानं धर्मराजं युधि-
ष्ठिरम् । प्रचक्रमे निधानाय शस्त्राणां भरतर्षभ ॥ १८ ॥ येन
देवान्नुष्यांश्च सर्वांश्चैकरथोऽजयत् । स्त्रीतान् जनपदांश्चान्या-
नजयत् कुरुपुङ्गव ॥ १९ ॥ तद्दुदरं महाघोषं सपत्नवलसूदनम् ।
अपज्यमकरोत् पार्थो गाण्डीवं सुभयङ्करम् ॥ २० ॥ येन वीरः
अरुक्षेत्तमभ्यरक्षत् परन्तपः । असुब्रह्मपुत्रस्तस्य ज्यामघ्न्यां युधि-
ष्ठिरः ॥ २१ ॥ पाञ्चालान् येन संग्रामे भीमसेनोऽजयत् प्रभुः ।
प्रत्यधिदुवह्नेकः सपत्नांश्चैव दिग्जये ॥ २२ ॥ निशम्य यस्य
विस्कारं व्यद्वन्त रणात् परे । पर्वतस्येव दीर्घस्य विस्फोट-
मग्नेरिव ॥ २३ ॥ सैन्यं येन राजानं पर्यामृषत चानघः ।
ज्यापाशं धनुषस्तस्य भीमसेनोऽवतारयत् ॥ २४ ॥ अजयत्यग्नि-
मामाशं धनुषा येन पाण्डवः । माद्रीपुत्री महावाहुस्ताम्रास्यो
मितभाषिता ॥ २५ ॥ तस्य मौर्वीमपाकर्षच्छूरः संक्रन्दनो युधि ।
कुले नास्ति समो रूढे यस्येति नकुलः स्मृतः ॥ २६ ॥ दक्षिणां
दक्षिणाचारो दिशं येनाजयत् प्रभुः । अपज्यमकरोद्वीरः सह-
देवस्तदायुधम् ॥ २७ ॥ खड्गंश्च दीप्तान् दीर्घांश्च कलापांश्च
महाधनान् । विपाठान् क्षुरधारांश्च धनुर्भिर्निर्दिधुः सह ॥ २८ ॥

वैशम्पायन उवाच । अथान्वशासन्नकुलं कुन्तीपुत्री युधि-
ष्ठिरः । आरुक्षेमां शमीं वीर धनूं येतानि निक्षिप ॥ २९ ॥
तासुपारुक्ष्य नकुलो धनूंषि निहृष्टे स्वयम् । यानि तस्यावकाशानि
दिव्यरूपान्यमन्यत ॥ ३० ॥ यत्र चाकृष्यत स वै तिरोवर्षाणि
वर्षति । तत्र तानि दृढैः पाशैः सुगाढं पर्यवन्धत ॥ ३१ ॥ शरी-
रञ्च मृतस्यैकं समबध्नन्त पाण्डवाः । विवर्जयिष्यन्ति नरा दूरा-
देव शमीभिमाम् ॥ ३२ ॥ आबद्धं श्वमलेति गन्धमाघ्राय पूतिकम् ।
अशीतिशतवर्षियं माता न इति वादिनः ॥ ३३ ॥ कुलधर्मोऽय-
मस्माकं पूर्वराचरितोऽपि वा । समासज्याश्च वृक्षेऽस्मिन्निति वै

व्याहरन्ति ते ॥ ३४ ॥ आगोपालाविपालेभ्य आचक्षाणाः पर-
न्तप । आजग्मन् नगराभ्यासं पार्थाः शत्रुनिवर्हणाः ॥ ३५ ॥ जयो
जयन्तो विजयो जयत्सेनो जयदलः । इति शुच्यानि नामानि चक्रे
तेषां युधिष्ठिरः ॥ ३६ ॥ ततो यथाप्रतिज्ञाभिः प्राविशन्नगरं
महत् । अज्ञातवर्था वत्सप्रन्तो राष्ट्रे वपं त्रयोदशम् ॥ ३७ ॥

इति विराटपर्वणि पाण्डवप्रवेशपर्वणि अस्त्रसंस्थापने

पञ्चमोऽध्यायः ॥ ५ ॥

वैशम्पायन उवाच । विराटनगरं रम्यं गच्छमानो युधिष्ठिरः ।
अस्तुवन्ननसा देवीं दुर्गां त्रिभुवनेश्वरीम् ॥ १ ॥ यशोदागर्भ-
सम्भूतां नारायणवरप्रियम् । नन्दगोपकुले जातां मङ्गल्यां कुल-
वर्जनीम् ॥ २ ॥ कंसविद्रावणकरीमसुराणां क्षयङ्करीम् । शिला-
तटविनिक्षिप्तामाकाशं प्रति गामिनीम् ॥ ३ ॥ वासुदेवस्य भगिनीं
दिव्यमात्यविभूषिताम् । दिव्याम्बररधरां देवीं खड्गखेटक-
धारिणीम् ॥ ४ ॥ भारावतरणे पुण्ये ये स्मरन्ति सदा शिवाम् ।
तान् वै तारयते पापात् पङ्के गामिव दुर्बलाम् ॥ ५ ॥ स्तोतुं
प्रचक्रमे भूयो विविधैः स्तोत्रसन्धैः । आमन्त्र्य दर्शनाकाङ्क्षी
राजा देवीं सद्धानुजः ॥ ६ ॥ नमोऽस्तु वरदे कृष्णे कुमारि
ब्रह्मचारिणि । बालार्कसदृशाकारे पूर्वचन्द्रनिभानने ॥ ७ ॥ चतु-
र्भुजे चतुर्वक्त्रे पीनश्रीणिपयोधरे । मयूरपिच्छवलये केयूराङ्गद-
धारिणि ॥ ८ ॥ भासि देवि यथा पद्मा नारायणपरिग्रहः ।
स्वरूपं ब्रह्मचर्यञ्च विशदं तव खिचरि ॥ ९ ॥ कृष्णाच्छविसमा-
कृष्णा सङ्कर्षणसमानना । बिभ्रती विपुलौ बाहू शक्रध्वजसमु-
च्छ्रयो ॥ १० ॥ पादौ च पङ्कजी घण्टी स्त्री विशुद्धा च या भुवि ।
पादम्बुर्मुखाक्षकं विविधन्यायुधानि च ॥ ११ ॥ कुण्डलाभ्यां

सुपूर्णाभ्यां कर्णाभ्याञ्च विभूषिता । चन्द्रविस्फर्दिना देवि मुखेन
 त्वं विराजसे ॥ १२ ॥ मुकुटेन विचित्रेण केशवन्धेन शोभिना ।
 भुजङ्गाभोगवासिन शोणिसूत्रेण राजता ॥ १३ ॥ विभ्राजसे
 चावदन भोगेनेवेह मन्दरः । ध्वजेन शिखिपिच्छानामुच्छ्रितेन
 विराजसे ॥ १४ ॥ कौमारं व्रतमास्थाय त्रिदिवं पावितं तया ।
 तेन त्वं स्तूयसे देवि त्रिदशैः पूज्यसेऽपि च ॥ १५ ॥ त्रैलोक्यरक्ष-
 णार्थाय महिषासुरनाशिनि । प्रसन्ना मे सुरयेष्ठे दयां कुरु शिवा
 भव ॥ १६ ॥ जया त्वं विजया चैव संग्रामे च जयप्रदा । ममापि
 विजयं देहि वरदा त्वञ्च साम्प्रतम् ॥ १७ ॥ विन्धेय चैव नगयेष्ठे
 तव स्थानं हि शश्वतम् । कालि कालि महाकालि सीधुमांस-
 पशुप्रिये ॥ १८ ॥ कृतानुयात्रा भूतैस्त्वं वरदा कामचारिणि ।
 भारवतारे ये च त्वां संस्मरिष्यन्ति मानवाः ॥ १९ ॥ प्रणमन्ति च
 ये त्वां हि प्रभाते तु नरा भुवि । न तेषां दुर्लभं किञ्चित् पुत्रतो
 धनतोऽपि वा ॥ २० ॥ दुर्गात्तारयसे दुर्गे तत्त्वं दुर्गां स्मृता
 जनैः । कान्तारेष्ववसन्नानां मन्त्रानाञ्च महासर्वे ॥ २१ ॥ दस्युभि-
 र्वां निरुद्धानां त्वं गतिः परमा नृणाम् । जलप्रतरणे चैव कान्तारे-
 ष्वटवीषु च ॥ २२ ॥ ये स्मरन्ति महादेवि न च सीदन्ति ते नराः ।
 त्वं कीर्त्तिः श्रीर्धृतिः सिद्धिर्हीर्विद्या सन्ततिर्मतिः ॥ २३ ॥ सम्यग्
 रात्रिः प्रभा निद्रा ज्योत्स्ना कान्तिः क्षमा दया । नृणाञ्च वन्दनं
 मोहं पुत्रनाशं धनक्षयम् । व्याधिं मृत्युं भयञ्चैव पूजिता नाशवि-
 ष्यसि ॥ २४ ॥ सोऽहं राज्यात् परिभ्रष्टः शरणं त्वां प्रपन्नवान् ।
 प्रणतश्च यथा मूर्द्ध्नां तव देवि सुरेश्वरि ॥ २५ ॥ त्राहि मां पद्म-
 पत्राक्षि सत्ये सत्या भवस्व नः । शरणं भव मे दुर्गे शरण्ये भक्त-
 वत्सले ॥ २६ ॥ एवं स्तुता हि सा देवी दर्शयामास पाण्डवम् ।
 उपगम्य तु राजानमिदं वचनमब्रवीत् ॥ २७ ॥

देव्युवाच । शृणु राजन्महाबाहो मदीयं वचनं प्रभो ।

भविष्यत्यचिरादेव संग्रामे विजयस्तव ॥ २८ ॥ मम प्रसादा-
 न्निर्जित्य हत्वा कौरववाहिनीम् । राज्यं निष्काण्टकं कृत्वा भोक्ष्यसे
 मेदिनीं पुनः ॥ २९ ॥ भ्रातृभिः सहितो राजन् प्रीतिं प्राप्स्यसि
 पुष्कलाम् । मत्प्रसादाच्च ते सौख्यमारोग्यञ्च भविष्यति ॥ ३० ॥
 ये च सङ्कीर्तयिष्यन्ति लोके विगतकल्मषाः । तेषां तुष्टा प्रदा-
 स्यामि राज्यमायुर्वपुः सुतम् ॥ ३१ ॥ प्रवासे नगरे वापि संग्रामे
 शत्रुसङ्घटे । अटव्यां दुर्गकान्तारे सागरे गहने गिरौ ॥ ३२ ॥
 ये स्मरिष्यन्ति मां राजन् यथाहं भवता स्मृता । न तेषां दुर्लभं
 किञ्चिदस्मिंल्लोके भविष्यति ॥ ३३ ॥ इदं स्तोत्रवरं भक्त्या शृणु-
 याद्वा पठेत वा । तस्य सर्वाणि कार्याणि सिद्धिं यास्यन्ति
 पाण्डवाः ॥ ३४ ॥ मत्प्रसादाच्च वः सर्वान् विराटनगरे स्थितान् ।
 न प्रज्ञास्यन्ति कुरवो नरा वा तन्निवासिनः ॥ ३५ ॥ इत्युक्त्वा
 वरदा देवी युधिष्ठिरमरिन्दमम् । रक्षां कृत्वा च पाण्डूनां
 तत्रैवान्तरधीयत ॥ ३६ ॥

इति विराटपर्वणि पाण्डवप्रवेशपर्वणि श्रीदुर्गास्तवे

षष्ठोऽध्यायः ॥ ६ ॥

वैशम्पायन उवाच । ततो विराटं प्रथमं युधिष्ठिरो राजा
 सभायामुपविष्टमाब्रजत् । वैदूर्यरूपान् प्रतिमुच्य काञ्चनानक्षान्
 स कक्षे परिगृह्य वाससा ॥ १ ॥ नराधिपो राष्ट्रपतिं यशस्विनं
 महायशः कौरववंशवर्द्धनः । महानुभावो नरराजसत्कृतो दुरा-
 सदस्तीक्ष्णविप्रो यथोरगः ॥ २ ॥ बलेन रूपेण नरर्षभो महा-
 नपूर्वरूपेण यथामरस्तथा । महाभ्रजालैरिव संवृतो रविर्यथा-
 नलो भस्मवतश्च वीर्यवान् ॥ ३ ॥ तमापतन्तं प्रसमौक्ष्य पाण्डवं
 विराटराजिन्हु म्निवाभ्रसंवृतम् । समागतं पूर्य शशिप्रभाननं महा-

तुभावं न चिरेण दृष्टवान् ॥ ४ ॥ मन्त्रिहिजान् सूतमुखान् विश-
स्तथा ये चापि केचित् परितः समासते । पप्रच्छ कोऽयं प्रथमं
समीपिवान् नृपोपमोऽयं समवेक्षते सभाम् ॥ ५ ॥ न तु हिजोऽयं
भविता नरोत्तमः पतिः पृथिव्या इति मे मनोगतम् । न चास्य
दासो न रथो न कुञ्जरः समीपतो भ्राजति चायमिन्द्रवत् ॥ ६ ॥
शरीरलिङ्गैरुपसूचितो ह्ययं सूर्वाभिषिक्तस्त्विति मे मनोगतम् ।
समीपमायाति च मे गतव्यथो यथा गजस्तामरसीं मदीकटः ॥ ७ ॥
वितर्कयन्तन्तु नरर्षभस्तथा युधिष्ठिरोऽभ्येत्य विराटमब्रवीत् ।
सम्राड् विजानातिह जीवनार्थिनं विनष्टसर्वस्वमुपागतं हिजम् ॥ ८ ॥
इहाहमिच्छामि तवानघान्तिके वस्तुं यथा कामचरस्तथा विभो ।
तमब्रवीत् स्वागतमित्यनन्तरं राजा प्रहृष्टः प्रविसंग्रहाण च ॥ ९ ॥
तं राजसिंहं प्रतिगृह्य राजा प्रीत्यात्मना चैवमिदं वभाषे । कामेन
ताताभिवदाम्यहं त्वां कस्यासि राज्ञो विषयादिहागतः । गोत्रञ्च
नामापि च शंस तत्त्वतः किं वापि शिल्पं तव विद्यते कृतम् ॥ १० ॥

युधिष्ठिर उवाच । युधिष्ठिरस्यासमहं पुरा सखा वैयाघ्र-
पद्यः पुनरस्मि विप्रः । अद्यान् प्रयोक्तुं कुमलोऽस्मि देविता कङ्गेति
नाम्नास्मि विराट विश्रुतः ॥ ११ ॥

विराट उवाच । ददानि ते हन्त वरं यमिच्छसि प्रभाषि
मत्स्रान्वशमो ह्यहं तव । प्रियाश्च धूर्ता मम देविनः सदा भवांश्च
देवोपम राज्यमर्हति ॥ १२ ॥

युधिष्ठिर उवाच । प्राप्तो विवादः प्रथमं विशास्यते न विद्यते
कश्चन मत्स्र हीनतः । न मे जितः कश्चन धारयेद्धनं वरो ममै-
षोऽस्तु तव प्रसादजः ॥ १३ ॥

विराट उवाच । हन्यामवश्यं यदि तेऽप्रियञ्चरेत् प्रब्राजयेयं
विषयादिजांस्तथा । शृण्वन्तु मे जानपदाः समागताः कङ्गो यथाहं
विपद्ये प्रभुस्तथा ॥ १४ ॥ समानदानो भवितासि मे सखा प्रभूत-

वस्त्रो बद्धपानभोजनः । पश्येत्त्वमन्तश्च वहिश्च सर्वदा कृतञ्च ते
हारमपावृतं मया ॥१५॥ ये त्वानुवादेयुरवृत्तिकर्षिता ब्रूयाश्च तेषां
वचनेन मां सदा । दास्यामि सर्वं तदहं न संशयो न ते भवं
विद्याति सन्निधौ मम ॥ १६ ॥

वैशम्पायन उवाच । एवं स लब्ध्वा तु वरं समागमं विराट-
राजेन नरर्षभस्तदा । उवास धीरः परमार्चितः सुखी न चापि
कश्चिच्चरितं बुबोध तत् ॥ १७ ॥

इति विराटपर्वणि पाण्डवप्रवेशपर्वणि युधिष्ठिरप्रवेशे
सप्तमोऽध्यायः ॥ ७ ॥

वैशम्पायन उवाच । अथापरो भीमवलः श्रिया ज्वलन्नुपा-
ययौ सिंहविलासविक्रमः । खजाञ्च दर्वीञ्च करेण धारयन्नसिञ्च
कामाङ्गमकोषमत्रणम् ॥ १ ॥ स स्मरूपः परमेण वक्षसा रवि-
र्यया लोकमिमं प्रकाशयन् । सुकृशावासा गिरिराजसारवांस्तं
मत्स्यराजं समुपेत्य तस्थिवान् ॥ २ ॥ तं प्रेक्ष्य राजानमिवान्तिका-
गतं ततोऽब्रवीज्जानपदान् समागतान् । सिंहोन्नतांसोऽयमतीव
रूपवान् प्रदृश्यते को नु नरर्षभो युवा ॥ ३ ॥ अदृष्टपूर्वः पुरुषो
रविर्यया वितर्कयन्नास्य लभामि निश्चयम् । तथास्य चित्तं ह्यपि
संवितर्कयन्नरर्षभस्यास्य नयामि तत्त्वतः ॥ ४ ॥ दृष्ट्वैव चैनं न
विचारयाम्यहं गन्धर्वराजो यदि वा पुरन्दरः । जानीत कोऽयं
मम दर्शने स्थितो यदीप्सितं तल्लभताञ्च मा चिरम् ॥ ५ ॥ विराट-
वाक्येन च तेन बोदिता नरा विराटस्य सुग्रीवगामिनः । उपेत्य
कौन्तेयमथाब्रुवंस्तदा यथा स राजावददच्युतानुजम् ॥ ६ ॥ ततो
विराटं समुपेत्य पाण्डवस्त्वदीनरूपं वचनं महामताः । उवाच
स्मदीऽस्मि नरेन्द्र वल्लवो भजस्व मां व्यञ्जनकारमुत्तमम् ॥ ७ ॥

विराट उवाच । न सूदतां वल्लव अद्धामि ते सहस्रनेत्र-
प्रतिमो विराजसे । श्रिया च रूपेण च विक्रमेण च प्रभाससे त्वं
नृवरो नरेश्विव ॥ ८ ॥

भीम उवाच । नरेन्द्र सूदः परिचारकोऽस्मि ते जानामि
सूपान् प्रथमं न केवलान् । आस्वादिता ये नृपते पुराभवन्
युधिष्ठिरेणापि नृपेण सर्वशः ॥ ९ ॥ वलेन तुल्यश्च न विद्यते
मया नियुद्धशीलश्च सदैव पार्थिव । गजैश्च सिंहैश्च समेयिवानहं
सदा करिष्यामि तवानघ प्रियम् ॥ १० ॥

विराट उवाच । ददानि ते हन्त वरान्महानसे तथाधि-
कुर्थाः कुशलं प्रभाषसे । न चैव मन्ये तव कर्म यत्तमं समुद्रनेमिं
पृथिवीं त्वनर्हसि ॥ ११ ॥ यथा हि कामो भवतस्तथा कृतं महा-
नसे त्वं भव मे पुरस्कृतः । नराश्च ये तत्र समाहिताः पुरा भवांश्च
तेषामधिपो मया कृतः ॥ १२ ॥

वैशम्पायन उवाच । तथा स भीमो विहितो महानसे
विराटराज्ञो दयितोऽभवद्दृढम् । उवास राजन् च तं पृथग्जनी
बुबोध तत्रानुचराश्च केचन ॥ १३ ॥

इति विराटपर्वणि पाण्डवप्रवेशपर्वणि भीमप्रवेशे
अष्टमोऽध्यायः ॥ ८ ॥

वैशम्पायन उवाच । ततः केशान् समुत्क्षिप्य वेक्षिताग्रान्
निन्दितान् । कृष्णान् सूक्ष्मान् मृदून् दीर्घान् समुद्ग्रथ्य शुचि-
क्षिता ॥ १ ॥ जुगूहे दक्षिणे पार्श्वे मृदूनसितलोचना । वासश्च
परिधायैकं कृष्णा सुमलिनं महत् ॥ २ ॥ कृत्वा वैशञ्च सैरिन्द्रा-
स्ततो व्यचरदार्तवत् । तां नराः परिधावन्तः स्त्रियश्च समुपा-
द्रवन् ॥ ३ ॥ अपृच्छथैव तां दृष्ट्वा का त्वं किञ्च चिकीर्षसि । सा

तानुवाच राजेन्द्र सैरिन्ध्रग्रहमिहागता ॥ ४ ॥ कर्म चेच्छामि
वै कर्तुं तस्य यो मां युयुचति । तस्या रूपेण वेशेन श्लक्ष्णया च
तथा गिरा ॥ ५ ॥ नाग्रदधत तां दासीमन्नहेतोरुपस्थिताम् ।
विराटस्य तु कैकेयी भार्या परमसम्भता ॥ ६ ॥ आलोकयन्ती
दृष्ट्ये प्रासादाद्दुपदात्मजाम् । सा समीक्ष्य तथारूपामनाया-
मेकवाससम् ॥ ७ ॥ समाह्वयाब्रवीद्भद्रे का त्वं किञ्च चिकीर्षसि ।
सा तामुवाच राजेन्द्र सैरिन्ध्रग्रहमुपागता । कर्म चेच्छान्यहं
कर्तुं तस्य यो मां युयुचति ॥ ८ ॥

सुदृष्टोवाच । नैव रूपं भवत्येव यथा वदसि भाविनि ।
प्रेषयन्ती च वै दासीर्दासांश्च विविधान् बहून् ॥ ९ ॥ नोच्चगुल्फा
संहतोरुस्त्रिगम्भीरा षडुन्नता । रक्ता पञ्चसु रक्तेषु हंसगद्गद-
भाषिणी ॥ १० ॥ सुकेशी सुस्तनी श्यामा पीनशोणपयोधरा ।
तेन तेनैव सम्पन्ना काशीरीव तुरङ्गमी ॥ ११ ॥ अरालपद्मनयना
विम्बोष्ठी तनुमध्यमा । कम्बुग्रीवा गूढशिरा पूर्वचन्द्रनिभानना
॥ १२ ॥ शारदोत्पलपत्राद्या शारदोत्पलगन्धया । शारदोत्पल-
सेविन्या रूपेण सदृशी श्रिया ॥ १३ ॥ का त्वं ब्रूहि यथा भद्रे
नासि दासी कथञ्चन । यक्षी वा यदि वा देवी गन्धर्वी यदि
वाप्सराः ॥ १४ ॥ देवकन्या भुजङ्गी वा नगरस्याथ देवता । विद्या ।
धरी किन्नरी वा यदि वा रोहिणी स्वयम् ॥ १५ ॥ अलम्बुषा मिश्र-
केशी पुण्डरीकाय मालिनी । इन्द्राणी वारुणी वा त्वं त्वष्टुर्धातुः
प्रजापतेः । देव्यो देवेषु विख्यातास्तासां त्वं कतमा शुभे ॥ १६ ॥

द्रौपद्युवाच । नास्मि देवौ न गन्धर्वी नासुरी न च राक्षसी ।
सैरिन्ध्री तु भुजिष्यामि सत्यमेतद्ब्रवीमि ते ॥ १७ ॥ केषान्
जानाम्यहं कर्तुं पिपि साधु विलेपनम् । मल्लिकोत्पलपद्मानां
चम्पकानां तथा शुभे ॥ १८ ॥ ग्रथयिष्ये विचित्राश्च सजः परम-
शोभनाः । आराधयं सत्यभामां कृष्णस्य महिषीं प्रियाम् ॥ १९ ॥

कृष्णाञ्च भार्यां पाण्डूनां कुरुणामेकसुन्दरीम् । तत्र तत्र चराम्यकं
लभमाना सुभोजनम् ॥ १० ॥ वासांसि यावन्ति लभे तावत्ताव-
द्रमे तथा । मालिनौद्येव मे नाम स्वयं देवी चकार सा । साह-
मद्यागता देवि सुदृष्टो तन्निवेशनम् ॥ २१ ॥

सुदृष्टोवाच । मूर्द्ध्नि त्वां वासयेयं वै संशयो मे न विद्यते ।
न चेदिच्छति राजा त्वां गच्छेत् सर्वेण चेतसा ॥ २२ ॥ स्त्रियो
राजकुले याश्च याश्चेमा मम वेक्ष्मनि । प्रसक्तास्त्वां निरीक्षन्ते
पुमांसं कं न मोहयेः ॥ २३ ॥ वृक्षांश्चावस्थितान् पश्य य इमे
मम वेक्ष्मनि । तेऽपि त्वां सन्नमन्तीव पुमांसं कं न मोहये ॥ २४ ॥
राजा विराटः सुश्रीणि दृष्ट्वा वपुरमानुषम् । विहाय मां वरा-
रोहे गच्छेत् सर्वेण चेतसा ॥ २५ ॥ यं हि त्वमनवद्याङ्गी तर-
लायतलोचने । प्रसक्तमभिवीक्षेयाः स कामवशगो भवेत् ॥ २६ ॥
यश्च त्वां सततं पश्येत् पुरुषश्चारुहासिनि । एवं सर्वानवद्याङ्गि स
चानङ्गवशो भवेत् ॥ २७ ॥ अध्यारोहेद्यथा वृक्षान् वधायैवात्मनो
नरः । राजवेक्ष्मनि ते सुभ्रु रोहितं स्यात्तथा मम ॥ २८ ॥
यथा च कर्कटी गर्भमाधत्ते मृत्युमात्मनः । तथाविधमहं मन्ये
वासं तव शुचिस्मिते ॥ २९ ॥

द्रौपदुवाच । नास्मि लभ्या विराटेन न चान्येन कदाचन ।
गन्धर्वाः पतयो मच्चं युवानः पञ्च भाविनि ॥ ३० ॥ पुत्रा गन्धर्व-
राजस्य महासत्त्वस्य कस्यचित् । रक्षन्ति ते च मां नित्यं दुःखा-
चारा तथा ह्यहम् ॥ ३१ ॥ यो मे न दद्यादुच्छिष्टं न च पादौ
प्रधावयेत् । प्रीयेरंस्तेन वासेन गन्धर्वाः पतयो मम ॥ ३२ ॥ यो
हि मां पुरुषो मध्येद्यथान्याः प्राकृताः स्त्रियः । तामेव निवसेद्भ्रात्रिं
प्रविश्य च परां तनुम् ॥ ३३ ॥ न चाप्यहं चालयितुं शक्या
कैमचिदङ्गने । दुःखशीला हि गन्धर्वास्ते च बलवत्प्रियाः ।
प्रच्छन्नाद्यापि रक्षन्ति ते मां नित्यं शुचिस्मिते ॥ ३४ ॥

सदृशीवाच । एवं त्वं वासयिष्यामि यथा त्वं नन्दिनीच्छसि ।
न च पादौ न चोच्छ्रिष्टं स्पृश्यसि त्वं कथञ्चन ॥ ३५ ॥

वैशम्पायन उवाच । एवं कृष्णा विराटस्य भार्यया परि-
शान्तिता । उवास नगरे तस्मिन् पतिधर्मवती सती । न चैनां
विद तत्रान्यस्तत्त्वेन जनमेजय ॥ ३६ ॥

इति विराटपर्वणि पाण्डवप्रवेशपर्वणि द्रौपदीप्रवेशे
नवमोऽध्यायः ॥ ८ ॥

वैशम्पायन उवाच । सहदेवोऽपि गोपानां कृत्वा वैशमनु-
त्तमम् । भाषाञ्चैषां समास्थाय विराटं समुपाययौ ॥ १ ॥ गोष्ठ-
मासाद्य तिष्ठन्तं भवनस्य समीपतः । राजाय दृष्ट्वा पुरुषान्
ग्राहिणोच्चातविस्मयः ॥ २ ॥ तमायान्तमभिप्रेक्ष्य आजमानं नर-
र्षभम् । समुपस्थाय वै राजा पप्रच्छ कुरुनन्दनम् ॥ ३ ॥ कस्य
वा त्वं कुतो वा त्वं किं वा तात चिकीर्षसि । न हि मे दृष्ट-
पूर्वस्त्वं तत्त्वं ब्रूहि नरर्षभ ॥ ४ ॥ अम्प्राप्य राजानममित्रतापनं
ततोऽब्रवीन्नेषमहौषनिस्वनः । वैश्योऽस्मि नाम्नाहमरिष्टनेमि-
र्गोसङ्ग्य आसं कुरुपुङ्गवानाम् ॥ ५ ॥ वस्तुं त्वयीच्छामि विशां
वरिष्ठ ताव्राजसिंहान् हि वेद्वि पार्थान् । न शक्यते जीवितु-
मप्यकर्मणा न च तदन्यो मम रोचते नृपः ॥ ६ ॥

विराट उवाच । त्वं ब्राह्मणो यदि वा क्षत्रियोऽसि समुद्र-
नेमीश्वररूपवानसि । आचक्षु मे तत्त्वममित्रकर्षण न वैश्यकर्म
त्वयि विद्यते क्षमम् ॥ ७ ॥ कस्यासि राज्ञो विषयादिहागतः किं
वापि शिल्पं तव विद्यते कृतम् । कथं त्वमस्मासु निवत्तासे सदा
वदस्व किञ्चापि तवेह वेतनम् ॥ ८ ॥

सहदेव उवाच । पञ्चानां पाण्डुपुत्राणां ज्येष्ठो भ्राता युधि-

ष्ठिरः । तस्याष्टशतसाहस्रा गवां वर्गाः शतंशतम् ॥ ८ ॥ अपरे
 दशसाहस्रा द्विस्तावन्तस्तथापरे । तेषां गोसङ्ख्या आसं वै
 तन्निपालेति मां विदुः ॥ १० ॥ भूतं भव्यं भविष्यञ्च यच्च सङ्ख्या-
 गतं गवाम् । न मेऽस्यविदितं किञ्चित् समन्ताद्दशयोजनम् ॥ ११ ॥
 गुणाः सुविदिता ह्याचक्ष्मन् तस्य महात्मनः । आसीच्च स मया
 तुष्टः कुरुराजो युधिष्ठिरः ॥ १२ ॥ क्षिप्रञ्च गावो बह्वला भवन्ति
 न तासु रोगो भवतीह कश्चन । तैस्तैरुपायैर्विदितं ममैतदेतानि
 शिल्पानि मयि स्थितानि ॥ १३ ॥ ऋषभांश्चापि जानामि राजन्
 पूजितलक्षणान् । येषां मूत्रमुपाधाय अपि वन्ध्या प्रसूयते ॥ १४ ॥

विराट उवाच । शतं सहस्राणि समाहितानि सर्वसर्वर्णस्य
 विमिश्रितान् गुणैः । पशून् सपालान् भवते ददाम्यहं त्वदाश्रया
 मे पशवो भवन्त्वह ॥ १५ ॥

वैशम्पायन उवाच । तथा स राज्ञोविदितो विशाम्पते-
 क्त्वास तत्रैव सुखं नरोत्तमः । न चैनमन्येऽपि विदुः कथञ्चन
 प्रादाच्च तस्मै भरणं यथेप्सितम् ॥ १६ ॥

इति विराटपर्वणि पाण्डवप्रवेशपर्वणि सहदेवप्रवेशे
 दशमोऽध्यायः ॥ १० ॥

वैशम्पायन उवाच । अथापरोऽदृश्यत रूपसम्पदा स्त्रीणा-
 मलङ्कारधरो वृहत्पुमान् । प्राकारवप्रे प्रतिमुच्य कुण्डले दीर्घं
 च कम्बूपरि हाटके शुभे ॥ १ ॥ बह्वंश्च दीर्घान् प्रबिकीर्य
 मूर्धजान्महाभुजो वारणतुल्यविक्रमः । गतेन भूमिं प्रतिकम्पय-
 स्तदा विराटमासाद्य सभासमीपतः ॥ २ ॥ तं प्रेक्ष्य राजोपगतं
 सभातले व्याजात् प्रतिच्छन्नमरिप्रमाथिनम् । विराजमानं पर-
 मेण वचसा सुतं महेन्द्रस्य गजेन्द्रविक्रमम् ॥ ३ ॥ सर्वानपृच्छ च

सभानुचारिणः कुतोऽयमायाति पुरा न मे श्रुतः । न चैनमूच-
र्विदितं तदा नराः सविस्मयं वाक्यमिदं नृपोऽब्रवीत् ॥ ४ ॥ सखी-
पपन्नः पुरुषोऽमरोपमः श्यामो युवा वारणयूथपोपमः । आमुच्य
कम्बूपरि हाटके शुभे विमुच्य वेणीमपिनक्ष कुण्डले ॥ ५ ॥ सखी
सुकेशः परिधाय चान्यथा शुशोभ धन्वी कवची शरी तथा । आरुह्य
यानं परिधावतां भवान् सुतैः सनो मे भव वा मया समः ॥ ६ ॥
वृद्धो ह्यहं वै परिहातुकामः सर्वान् मत्स्रांस्तरसा पालयस्व ।
नैवंविधाः क्लीवरूपा भवन्ति कथञ्चनेति प्रतिभाति मे मनः ॥ ७ ॥

अर्जुन उवाच । गायामि नृत्याम्यथ वादयामि मद्रोऽस्मि
नृत्ये कुशलोऽस्मि गीते । त्वमुत्तरायै प्रदिशस्व मां स्वयं भवामि
दिव्या नरदेव नर्तकः ॥ ८ ॥ इदन्तु रूपं मम येन किन्तव प्रकी-
र्त्तयित्वा भृशशोकवर्द्धनम् । वृहन्नलां मां नरदेव विद्धि सुतं सुतां
वा पितृमातृवर्जिताम् ॥ ९ ॥

विराट उवाच । ददामि ते हन्त वरं वृहन्नले सुताञ्च मे
नेर्त्तय याश्च तादृशीः । इदन्तु ते कर्म समं न मे मतं समुद्रनेमिं
पृथिवीं त्वमर्हसि ॥ १० ॥

वैशम्पायन उवाच । वृहन्नलां तामभिवीक्ष्य मत्स्यराट् कलासु
नृत्येषु तथैव वादिते । मम्मन्द्रा राजा विविधैः स्वमन्त्रिभिः
परीक्ष्य चैनं प्रमदाभिराशु वै ॥ ११ ॥ अपुंस्त्वमत्यस्य निशम्य च
स्थिरं ततः कुमारौपुरमुत्सर्ज्य ताम् । स शिञ्जयामास च गीत-
वादितं सुतां विराटस्य धनञ्जयः प्रभुः ॥ १२ ॥ सखीश्च तस्याः
परिचारिकास्तथा प्रियश्च तासां स बभूव पाण्डवः । तथा स
सखेण धनञ्जयो वसन् प्रियाणि कुर्वन् सह ताभिरात्मवान् । तथा
च तं तत्र न जज्ञिरे जना वह्निश्चरा वाप्यथ वान्तरेचराः ॥ १३ ॥

इति विराटपर्वणि पाण्डवप्रवेशपर्वणि अर्जुनप्रवेशे

एकादशोऽध्यायः ॥ ११ ॥

वैशम्पायन उवाच । अथापरोऽदृष्टवः पाण्डवः प्रभुर्विराट-
 राजं तरसा समेयिवान् । तमापतन्तं ददृशे पृथग्जनो विमुक्त-
 मभ्रादिव सूर्यमण्डलम् ॥ ११ ॥ स वै हयानैक्षत तांस्ततस्ततः
 समौक्षमाणं स ददर्श मत्स्यराट् । ततोऽब्रवीत्ताननुगान्धरेश्वरः
 कुतोऽयमायाति नरोऽमरप्रभः ॥ २ ॥ अयं हयानौक्षति माम-
 कान् दृढं ध्रुवं हयत्रो भविता विचक्षणः । प्रवेक्ष्यतामेष समौप-
 माशु मे विभाति वीरो हि यथामरस्तथा ॥ ३ ॥ अभ्येत्य राजान-
 ममित्रहाराब्रवीज्जयोऽस्तु ते पार्थिव भद्रमस्तु वः । हयेषु युक्तो
 नृपसम्मतः सदा तवाश्वसूतो निपुणो भवाम्यहम् ॥ ४ ॥

विराट उवाच । ददामि यानानि धन निवेशनं ममाश्वसूतो
 भवितुं त्वमहंसि । कुतोऽसि कस्यासि कथं त्वमागतः प्रब्रूहि शिष्यं
 तव विद्यते च यत् ॥ ५ ॥

नकुल उवाच । पञ्चानां पाण्डुपुत्राणां ज्येष्ठो भ्राता युधि-
 श्ठिरः । तेनाहमश्वेषु पुरा नियुक्तः शत्रुकर्षण ॥ ६ ॥ अप्रधानां
 प्रकृतिं वेद्मि विनयञ्चापि सर्वशः । दुष्टानां प्रतिपत्तिञ्च कृतस्त्वञ्चैव
 चिकित्सितम् ॥ ७ ॥ न कातरं स्यान्मम जातु वाहनं न मेऽस्ति
 दुष्टा वड्ढवाः कुतो हयाः । जनस्तु मामाह स चापि पाण्डवो
 युधिष्ठिरो ग्रन्थिकमेव नामतः ॥ ८ ॥

विराट उवाच । यदस्ति किञ्चिन्मम वाजिवाहनं तदस्तु सर्वं
 त्वदधीनमद्य वै । ये चापि केचिन्मम वाजियोजकास्त्वदाश्रयाः
 सारथयश्च सन्तु मे ॥ ९ ॥ इदं तवेष्टं यदि वै सुरोपम ब्रवीहि
 यत्ते प्रसमौक्षितं वसु । न तेऽनुरूपं हयकर्म विद्यते प्रभासि
 राजेव हि सम्मतो मम ॥ १० ॥ युधिष्ठिरस्येव हि दर्शनेन मे
 समन्तवेदं प्रियमत्र दर्शनम् । कथन्तु भृत्यैः स विनाकृतो वने
 वसत्यनिन्द्यो रनते च पाण्डवः ॥ ११ ॥

वैशम्पायन उवाच । तथा स गन्धर्ववरोपमो युवा विराट्-

राज्ञा मुदितेन पूजितः । न चैनमन्येऽपि विदुः कथञ्चन प्रिचाभि-
रामं विचरन्तमन्तरा ॥ १२ ॥ एवं हि मत्सेन न्यवसन्त पाण्डवा
यथाप्रतिज्ञाभिरमोघदर्शनाः । अज्ञातचर्या व्यचरन् समाहिताः
समुद्रनेमीपतयोऽतिदुःखिताः ॥ १३ ॥

इति विराटपर्वणि पाण्डवप्रवेशपर्वणि नकुलप्रवेशे
हादृशोऽध्यायः समाप्तश्च पाण्डवप्रवेशपर्व ॥ १२ ॥

अथ समयपालनपर्व ।

जनमेजय उवाच । एवं ते मत्स्यनगरे प्रच्छन्ताः कुरुनन्दनाः ।
अत ऊर्ध्वं महावीर्याः किमकुर्वन्त वै दिजि ॥ १ ॥
वैशम्पायन उवाच । एवं मत्स्यस्य नगरे प्रच्छन्ताः कुरु-
नन्दनाः । आराधयन्तो राजानं यदकुर्वन्त तच्छृणु ॥ २ ॥ तृण-
विन्दुप्रसादाच्च धर्मस्य च महात्मनः । अज्ञातवासमेवन्तु विराट-
नगरेवसन् ॥ ३ ॥ युधिष्ठिरः सभास्तारो मत्स्यानामभवत् प्रियः ।
तथैव च विराटस्य सपुत्रस्य विश्राम्यते ॥ ४ ॥ स चाक्षहृदयज्ञस्तं
क्रीडयामास पाण्डवः । अक्षवत्यां यथाकामं सूत्रवद्भानिव दिजान्
॥ ५ ॥ अज्ञातश्च विराटस्य विजित्य वसु धर्मराट् । आहूयः
पुरुषव्याघ्रो यथाहं संप्रयच्छति ॥ ६ ॥ भौमसेनोऽपि मांसानि
भक्ष्याणि विविधानि च । अतिसृष्टानि मत्सेन विक्लीणीति युधि-
ष्ठिरे ॥ ७ ॥ वासांसि परिजीर्णानि लब्धान्यन्तःपुरेऽर्जुनः । विकी-
र्णानश्च सर्वेभ्यः पाण्डवेभ्यः प्रयच्छति ॥ ८ ॥ सहदेवोऽपि गोपानां
वेशमास्थाय पाण्डवः । दधि क्षीरं घृतञ्चैव पाण्डवेभ्यः प्रय-
च्छति ॥ ९ ॥ नकुलोऽपि धनं लब्ध्वा कृते कर्माणि वाजिनाम् ।
तुष्टे तस्मिन्नरपतौ पाण्डवेभ्यः प्रयच्छति ॥ १० ॥ कृष्णा तु सर्वान्

भ्रातृस्तान्निरीक्षन्ती तपस्विनी । यथा पुनरविज्ञाता तथा चरति
 भाविनी ॥ ११ ॥ एवं सम्पाद्यन्तस्ते तदान्योऽन्यं महारथाः ।
 विराटनगरे चैरुः पुनर्गर्भधृता इव ॥ १२ ॥ सप्रज्ञा धार्तराष्ट्रस्य
 भयात् पाण्डुसुतास्तदा । प्रेक्षमाणास्तदा कृष्णान्पुष्कन्ता नरा-
 धिपाः ॥ १३ ॥ अथ मासे चतुर्थे तु ब्रह्मणः सुमहोत्सवः ।
 आसीत् समृद्धो मत्स्येषु पुरुषाणां सुसम्मतः ॥ १४ ॥ तत्र मत्ताः
 समापेतुर्दिग्ध्यो राजन् सहस्रशः । समाजे ब्रह्मणो राजन्
 यथा पशुपतेरिव ॥ १५ ॥ महाकाया महावीर्याः कालखन्ना
 इवासुराः । वीर्योन्मत्ता बलीदया राज्ञा समभिपूजिताः ॥ १६ ॥
 सिंहस्कन्धकटिशीवाः सुवहाता मनस्विनः । असकृन्मल्लव्यास्ते
 रङ्गे पार्थिवसन्निधौ ॥ १७ ॥ तेषामेको महानासीत् सर्वमत्ता-
 नद्याह्वयत् । आवह्यमानं तं रङ्गे नोपतिष्ठति कथन ॥ १८ ॥
 यदा सर्वं विमनसस्ते मत्ता हतचेतसः । अथ सूदेन तं मत्तं
 बोधयामास मत्स्याराट् ॥ १९ ॥ बोधयमानस्तदा भीमो दूषि-
 नैवाकरोन्मतिम् । न हि शक्नोति विवृतं सत्याख्यातुं नराधिपम्
 ॥ २० ॥ ततः स पुरुषव्याघ्रः शार्दूलशिथिलशरन् । प्रविवेश
 महारङ्गं विराटमभिपूजयन् ॥ २१ ॥ बबन्ध कक्षां कौन्तेयस्ततः
 संहर्षयन् जनम् । ततस्तु वृत्तसङ्काशं भीमो मत्तं समाह्वयत् ॥ २२ ॥
 जीमूतं नाम तं तत्र मत्तं प्रख्यातविक्रमम् । तावुभौ सुमहोत्-
 साहावुभौ भीमपराक्रमौ ॥ २३ ॥ मत्ताविव महाकायौ वारणौ
 पृष्टिहायनौ । ततस्तौ नरशार्दूलौ बाहुयुद्धं समीयतुः ॥ २४ ॥
 वीरौ परमसंहृष्टावन्योऽन्यजयकाङ्क्षिणौ । आसीत् सुभीमः
 सम्पातो वज्रपर्वतयोरिव ॥ २५ ॥ उभौ परमसंहृष्टौ दलेनाति-
 वलावुभौ । अन्योऽन्यस्यान्तरं प्रेप्सु परस्परजयैषिणौ ॥ २६ ॥
 उभौ परमसंहृष्टौ मत्ताविव महागजौ । कृतप्रतिकृतैश्चित्रैर्वाङ्ग-
 भिर्य सुसङ्घटैः ॥ २७ ॥ सन्निपातावधत्तैश्च प्रमाथोन्ममनैस्तथा ।

क्षेपणैर्मृष्टिभिश्चैव वराहोद्धूतनिखनैः ॥ २८ ॥ तलैर्वज्रनिपातैश्च
 प्रसृष्टामिस्तथैव च । शलाकानखपातैश्च पादोद्धूतैश्च दारुणैः ॥ २९ ॥
 जानुभिश्चाश्लनिर्घोषैः शिरोभिश्चावघटनैः । तद्युद्धमभवद्गौरमग्रस्थं
 बाहुतेजसा ॥ ३० ॥ बलप्राणेन शूराणां समाजोत्सवसन्निधौ ।
 अरज्यत जनः सर्वः सोत्क्रुष्टनिनदीत्यतः ॥ ३१ ॥ बलिनो संयुगे
 राजन् वृत्रवासवयोरिव । प्रकर्षणाकर्षणयोरभ्याकर्षविकर्षणैः
 ॥ ३२ ॥ आकर्षतुरयाभ्योऽन्यं जातुभिश्चापि जघ्नतुः । ततः शब्देन
 सहता मर्त्ययन्ती परस्परम् ॥ ३३ ॥ व्यूहोरस्कौ दीर्घभुजौ
 नियुद्धकुशलावुभौ । बाहुभिः समसञ्जेतामायसैः परिवैरिव ॥ ३४ ॥
 चकर्ष दीर्घासुत्पाटौ भीमो मल्लमभिव्रहा । निनदन्तमभिक्रीडन्
 आर्दूल इव वारणम् ॥ ३५ ॥ समुद्यस्य महाबाहुर्भामयामास
 वीर्यवान् । ततो मल्लाश्च मत्सराश्च विज्ञाय चक्रिरे परम् ॥ ३६ ॥
 भ्रामयित्वा शतशुणं गतसत्त्वमचेतनम् । प्रत्यपि षण्माहाबाहुर्मल्लं
 भुवि वृकोदरः ॥ ३७ ॥ तस्मिन् विनिहते वीरे जीमूते लोक-
 विश्रुते । विराटः परमं हर्षमगच्छद्दाम्यवैः सह ॥ ३८ ॥ प्रह-
 र्यात् प्रहरी वित्तं बह्व राजा महामनाः । बलवास महारुद्धे यथा
 वैश्रवणस्तथा ॥ ३९ ॥ एवं स सुबहून् मल्लान् पुरुषांश्च महा-
 वलान् । विनिघ्नन् मत्स्यराजस्य प्रीतिमाहरदुत्तमाम् ॥ ४० ॥
 यदास्य तुल्यः पुरुषो न कश्चित्तत्र विद्यते । ततो व्याघ्रैश्च सिंहैश्च
 हिरदैश्चाप्ययोधवत् ॥ ४१ ॥ पुनरन्तःपुरगतः स्त्रीणां मध्ये वृको-
 दरः । योध्यते स विराटेन सिंहैर्मत्तैर्महाबलैः ॥ ४२ ॥ वीभत्-
 सुरपि गीतेन स्वनृत्येन च पाण्डवः । विराटं तोषयामास सर्वा-
 श्रान्तपुरस्त्रियः ॥ ४३ ॥ अश्वविनीतैजवनेस्तत्र तत्र समागतैः ।
 तोषयामास राजानं नकुलो नृपसत्तमम् ॥ ४४ ॥ तल्लैः प्रहेयं
 प्रायच्छत् प्रीतो राजा धनं बह्व । विनीतान् वृत्रभान् दृष्ट्वा सह-
 देवस्य चाभितः ॥ ४५ ॥ धनं ददौ बह्वविधं विराटः पुरुषप्रभः ।

द्रौपदी प्रेक्ष्य तान् सर्वान् क्षिप्रमानान्महारथान् ॥ ४६ ॥ नाति-
प्रीतमना राजन्निष्ठासपरमाभवत् । एवं ते न्यवसंस्तत्र प्रच्छन्नाः
पुरुषर्षभाः । कर्माणि तस्य कुर्वाणा विराटनृपतेस्तदा ॥ ४७ ॥

इति विराटपर्वणि समयपालनपर्वणि जीमूतवधे
तयोद्देशोऽध्यायः समाप्तश्च समयपालनपर्व ॥ १३ ॥

अथ कीचकवधपर्व ।

वैशम्पायन उवाच । वसमानेषु पार्थेषु मत्स्यस्य नगरे तदा ।
महारथेषु कृत्नेषु मासा दश समाययुः ॥ १ ॥ याज्ञसेनी सुदे-
ष्यान्तु शुश्रूषन्ती विश्राम्यते । अवसत् परिचारार्हा सुदुःखं जन-
मेजय ॥ २ ॥ तथा चरन्ती पाञ्चाली सुदेश्याया निवेशने । तां
देवीं तोषयामास तथा चान्तःपुरे स्थियः ॥ ३ ॥ तस्मिन् वर्षे
गतप्राये कीचकस्तु महाबलः । सेनापतिर्विराटस्य ददर्श दुपदा-
त्मजाम् ॥ ४ ॥ तां दृष्ट्वा देवगर्भाभां चरन्तीं देवतामिव । कीचकः
कामयामास कामवाणप्रपीडितः ॥ ५ ॥ स तु कामाग्निसन्तप्तः
सुदेश्यामभिगम्य वै । प्रहसन्निव सेनानोरिदं वचनमब्रवीत् ॥ ६ ॥
नेयं मया जातु पुरेह दृष्टा राज्ञो विराटस्य निवेशने शुभा ।
रूपेण चोन्मादयतीव मां मृगं गन्धेन जाता मद्विरेव भाविनी ॥ ७ ॥
का देवरूपा हृदयङ्गमा शुभा ह्यावचू मे कस्य कुतोऽत्र शोभते ।
चित्तं हि निर्मथ्य करोति मां वशे न चान्यदत्रोपधमस्ति मे मतम्
॥ ८ ॥ अहो तवेयं परिचारिका शुभा प्रत्यग्ररूपा प्रतिभाति
मामियम् । अयुक्तरूपं हि करोति कर्म ते प्रशस्तु मां यच्च
ममास्ति किञ्चन ॥ ९ ॥ प्रभूतनागाश्च रथं सभाजनं समृद्धियुक्तं
वज्रपानभोजनम् । मनोहरं काञ्चनचित्तभूषणं गृहं महच्छोभयता-

नियं नम ॥ १० ॥ ततः सुदेशामनुमन्त्र कीचकस्ततः समभ्येत्य
नराधिपात्मजाम् । उवाच कृष्णामभिधान्वयंस्तदा मृगेन्द्रकन्या-
मिव जम्बुको बने ॥ ११ ॥

कौचक उवाच । का त्वं कस्यासि कल्याणि कुतो वालं
वरानने । प्राप्ता विराटनगरं तत्त्वमाचक्षु शोभने ॥ १२ ॥ रूप-
मग्रं तथा कान्तिः सौकुमार्यमनुत्तमम् । कान्त्या विभाति वक्त्रं
ते शशाङ्क इव निर्मलम् ॥ १३ ॥ नेत्रे सुविपुले सुभ्रु पद्मपत्रनिभे
शुभे । वाक्यन्ते चारुसर्वाङ्गि परपुष्टरुतोपमम् ॥ १४ ॥ एवंरूपा
मया नारी काचिन्या महीतले । न दृष्टपूर्वा सुश्रोणि द्वादशी
लमनिन्दिते ॥ १५ ॥ लक्ष्मीः पद्मालया का लमय भूतिः सुनध्यमे ।
ङ्गीः श्रीः कीर्त्तिरथो कान्तिरासां का त्वं वरानने ॥ १६ ॥ अतीव
रूपिणी किन्त्वमनङ्गाङ्गविहारिणी । अतीव भ्राजसे सुभ्रु प्रभे-
वेन्दोरनुत्तमा ॥ १७ ॥ अपि चेक्ष्यपक्ष्माङ्गं क्षितज्योत्स्नोपमं
शुभम् । दिव्यांशुरस्त्रिभिर्वृत्तं दिव्यकान्तिमनोरमम् ॥ १८ ॥
निरीक्ष्य चन्द्रवक्त्रान्ते लक्ष्म्यानुपमया युतम् । कृतस्त्रे जगति को
नेह कामस्य वशगो भवेत् ॥ १९ ॥ हारालङ्कारयोग्यौ ते स्तनौ
चोभौ सुशोभनौ । सुजातौ सहितौ लक्ष्म्या पीनौ वृत्तौ निर-
न्तरौ ॥ २० ॥ कुट्टालास्त्रुरुहाकारौ तव सुभ्रु पयोधरौ । काम-
प्रतोदाविव मां तुदतश्चारुहासिनि ॥ २१ ॥ वलीविभङ्गचतुरं
स्तनभारविनामितम् । कराग्रसन्मितं मध्यं तवेदं तनुमध्यमे ॥ २२ ॥
दृष्ट्वैव चारुजवनं सरित्पुलिनसन्निभम् । कामव्याधिरसाध्यो
मामप्याक्रामति भाविनि ॥ २३ ॥ जज्वाल चाग्निमदनो दावान्नि-
रिव निर्द्वयः । तत्सङ्गमातिसङ्गल्पविवृद्धौ मां दहत्ययम् ॥ २४ ॥
आत्मप्रदानवर्षेण सङ्गमान्मोधरेण च । शमयस्व वगारोहे ज्वलन्तं
मन्मथानलम् ॥ २५ ॥ मच्चित्तोन्मादनकरा मन्मथस्य शरोत्फटाः ।
लत्सङ्गमानानिश्चितः स्त्रीव्रातः शशिनिभानने ॥ २६ ॥ मच्चं विदार्थ्य

हृदयमिदं निर्दयवेगिताः । प्रविष्टा ह्यसितापाङ्गि प्रचण्डाश्चण्ड-
 दारुणाः ॥ २७ ॥ अत्यन्मादसमारम्भाः प्रीत्युन्मादकरा मम ।
 आत्मप्रदानसम्भोगैर्मांमुद्वर्तुमिहार्हसि ॥ २८ ॥ चित्रमाख्याम्बर-
 धरा सर्वाभरणसूप्रिता । कामं प्रकामं सेवे लं मया सह विला-
 सिनि ॥ २९ ॥ नार्हसौहासुखं वस्तुं सुखाहं सुखवर्जिता ।
 प्राप्तुं स्वनुत्तमं सौख्यं मत्तस्त्वं मत्तगामिनि ॥ ३० ॥ स्वादून्यस्त-
 कल्पानि प्रेयानि विविधानि च । पिवमाना मनोज्ञानि रममाणा
 यथासुखम् ॥ ३१ ॥ भोगोपचारान् विविधान् सौभाग्यं चाप्यनु-
 त्तमम् । पानं पिव महाभागे भोगैश्चानुत्तमैः शुभैः ॥ ३२ ॥ इदं
 हि रूपं प्रथमं नवं वयो निरर्थकं केवलमद्य भाविनि । अधार्थ-
 माणा स्रगिवोत्तमा शुभा न शोभसे सुन्दरि शोभना सती ॥ ३३ ॥
 त्यजामि दारान्ध्रम ये पुरातना भवन्तु दास्यस्तव चारुहासिनि ।
 अहञ्च ते सुन्दरि दासवत् स्थितः सदा भविष्ये वयसो वरानने ॥ ३४ ॥
 द्रौपद्युवाच । अपार्यनीयामिह मां सूतपुत्राभिमन्यसे ।
 निहीनवस्त्रां सैरिन्ध्रीं वीभत्सां केशकारिणीम् ॥ ३५ ॥ पर-
 दारास्मि भद्रन्ते न युक्तं तव सम्प्रतम् । दयिताः प्राणिनां दाना
 धर्मं समनुचिन्तयः ॥ ३६ ॥ परदारे न ते बुद्धिर्जातु कार्या कथ-
 च्चन । विवर्जनं ह्यकार्थ्याणामेतत् सत्पुरुषव्रतम् ॥ ३७ ॥ मिथ्या-
 भिरुद्धो हि नरः पापात्मा मोहमास्थितः । अयमः प्राप्नुयाद्द्वोरं
 महता प्राप्नुवाद्भयम् ॥ ३८ ॥

वैशम्पायन उवाच । एवमुक्तस्तु सैरिन्ध्रया कीचकः काम-
 मोहितः । जानन्नपि सुदुर्बुद्धिः परदाराभिमर्षणे ॥ ३९ ॥ दोषान्
 बहून् प्राणहरान् सर्वलोकविगर्हितान् । प्रोवाचेदं सुदुर्बुद्धि-
 द्रौपदीमजितेन्द्रियः ॥ ४० ॥ नार्हस्येवं वरारोहे प्रत्याख्यातुं
 वरानने । मां मन्मथसमाविष्टं तत्कृते चारुहासिनि ॥ ४१ ॥
 प्रत्याख्याय च मां भीरु वयसं प्रियवादिनम् । नूनं त्वमसितापाङ्गि

पश्चात्तापं करिष्यसि ॥ ४२ ॥ अहं हि सुभ्रा राज्यस्य कृतस्त्रस्यास्य
सुमध्यमे । प्रभुवांसयिता चैव वीर्यं चाप्रतिमः क्षितौ ॥ ४३ ॥
पृथिव्यां मत्समी नास्ति कश्चिदन्यः पुमानिह । रूपयौवनसौभाग्यै-
र्भोगैश्चानुत्तमैः शुभैः ॥ ४४ ॥ सर्वकामसमृद्धेः भोगेष्वनुपमेद्विह ।
भोक्तव्येषु च कल्याणि कल्पाद्वाप्ये रता ह्यसि ॥ ४५ ॥ मया
दत्तमिदं राज्यं स्वामिन्यस्मिन् शुभानने । भजस्व मां वरारोहे
शुङ्ग भोगाननुत्तमान् ॥ ४६ ॥ एवमुक्त्वा तु सा साध्वी कीचके-
नाशुभं वचः । कीचकं प्रत्यवाचेदं गर्हयन्त्यस्य तद्वचः ॥ ४७ ॥

सैरिन्द्रपुत्रवाच । मा सूतपुत्र मुह्यस्व मायात्याह्वीः खजी-
वितम् । जानीहि पञ्चभिर्षोरैर्निहत्यं मामभिरक्षिताम् ॥ ४८ ॥
न चाप्यहं त्वया लब्ध्या गन्धर्वाः पतयो मम । ते त्वां निहन्युः
कुपिताः साध्वलं मा व्यनीनशः ॥ ४९ ॥ अशक्यरूपं पुरुषैरध्वानं
गन्तुमिच्छसि । यथा निशेतनो बालः कूलस्थः कूलमुत्तरम् ।
तर्त्तमिच्छति मन्दात्मा तथा त्वं कर्त्तमिच्छसि ॥ ५० ॥ अन्तर्महीं
वा यदि वोढुं मुत्पतेः समुद्रपारं यदि वा पधावसि । तथापि
तेभ्यो न विमोक्षमर्हसि प्रमाथिनो देवसुता हि खिचराः ॥ ५१ ॥
त्वं कालरात्रीमिव कश्चिदातुरः किं मां दृढं प्रार्थयसेऽद्य कीचक ।
किं मातुरङ्गे शयितो यथा शिशुश्चन्द्रं जिघृक्षुरिव मन्यसे हि माम्
॥ ५२ ॥ तेषां प्रियां प्रार्थयतो न ते भुवि गत्वा दिवं वा शरणं
भविष्यति । न वर्त्तते कीचक ते दृष्ट्वा शुभं या तेन सञ्जीवन-
मर्थयेत ॥ ५३ ॥

इति विराटपर्वणि कीचकवधपर्वणि कीचककृष्णासंवादे

चतुर्दशोऽध्यायः ॥ १४ ॥

वैशम्पायन उवाच । प्रत्याख्यातो राजपुत्रा सुदेशां कौच-
कोऽब्रवीत् । अमर्यादेन कामेन घोरेणाभिपरिप्लुतः ॥ १ ॥

कौचक उवाच । यथा कैकेयि सैरिन्ध्री समेयात्तद्विधीयताम् ।
घिनोपाधेन सैरिन्ध्री भजेन्मां गजगामिनी । तां सुदेशो परीप्-
सस्व मोहात् प्राणान् प्रहासिषम् ॥ २ ॥

वैशम्पायन उवाच । तस्य सा वद्भयः श्रुत्वा वाचं विलपत-
स्तदा । विराटमहिषी देवी कृपाञ्जके मनस्विनी ॥ ३ ॥ स्वमन्त्र-
मभिसन्धाय तस्यार्थमनुचिन्त्य च । उद्योगञ्चैव कृष्णायाः सुदेशा
सूतनब्रवीत् ॥ ४ ॥

सुदेशोवाच । पर्वणि त्वं समुद्दिश्य सुरामन्त्रञ्च कारय ।
तत्रैनां प्रेषयिष्यामि सुराचार्यं तवान्तिकम् ॥ ५ ॥ तत्र सम्प्रे-
षितामेनां विजने निरवग्रहे । आन्वयेया यथाकामं सान्त्वमाना
रमेद्यदि ॥ ६ ॥

वैशम्पायन उवाच । इत्युक्तः सः विनिष्क्रम्य भगिन्या वचना-
त्तदा । सुरामाहारयामास राजाहं सपरिष्कृताम् ॥ ७ ॥
मध्यांश्च विविधाकारान् बह्वंशोच्चावचांस्तदा । कारयामास
कुशलैरन्नपानं च शोभनम् ॥ ८ ॥ तस्मिन् कृते तदा देवी कौचके-
नोपमन्त्रिता । सुदेशा प्रेषयामास सैरिन्ध्रीं कौचकालयम् ॥ ९ ॥

सुदेशोवाच । उत्तिष्ठ गच्छ सैरिन्धि कौचकस्य निवेशनम् ।
पानमानय कल्याणि पिपासा मां प्रवाधते ॥ १० ॥

सैरिन्ध्रुवाच । न गच्छेयमहं तस्य राजपुत्रि निवेशनम् ।
त्वमेव राक्षि जानासि यथा स निरपत्रपः ॥ ११ ॥ न चाहमन-
वद्याङ्गि तव वेश्मनि भाविनि । कामवृत्ता भविष्यामि पतीनां
व्यभिचारिणी ॥ १२ ॥ त्वं चैव देवि जानासि यथा स समयः
कृतः । प्रविशन्त्या मया पूर्वं तव वेश्मनि भाविनि ॥ १३ ॥ कौच-
कस्तु सुकेशान्ते मूढो भद्रनदपितः । सोऽवमंस्यति मां दृष्ट्वा न

चास्ये तत्र शोभने ॥ १४ ॥ सन्ति बह्वस्तव प्रेष्ठा राजपुत्रि वशा-
नुगाः । अन्यां प्रेषय भद्रन्ते स हि मामवमंस्यते ॥ १५ ॥

सुदृष्टोवाच । नैवं त्वां जातु हिंस्यात् इतः संप्रेषिता मया ।
इत्युक्त्वा प्रददौ पात्रं सपिधानं हिरण्ययम् ॥ १६ ॥ सा शङ्क-
माना रुदती दैवं शरणमीयुषी । प्रातिष्ठत सुराहारी कीचकस्य
निवेद्यनम् ॥ १७ ॥

सैरिन्धुवाच । यथाहमन्यं भर्तृभ्यो नाभिजानामि कञ्चन ।
तेन सत्येन मां प्राप्तं मा कुर्यात् कीचको वशे ॥ १८ ॥

वैशम्पायन उवाच । उपातिष्ठत सा सूर्यं मुहूर्तमवला-
ततः । स तस्यास्तनुमध्यायाः सर्वं सूर्योऽवबुद्धवान् ॥ १९ ॥
अन्तर्हितं ततस्तस्या रक्षो रक्षार्थमादिशत् । तच्चैनां नाजहा-
त्तत्र सर्वावस्थास्वनिन्दिताम् ॥ २० ॥ तां मृगौमिव संवस्तां
दृष्ट्वा कृष्णां समीपगाम् । उदतिष्ठन्मुदा सूतो नावं लब्ध्वेव
पारगः ॥ २१ ॥

इति विराटपर्वणि कीचकवधपर्वणि द्रौपदीसुराहरणे

पञ्चदशोऽध्यायः ॥ १५ ॥

कीचक उवाच । स्वागतं ते सुकेशान्ते सुव्युष्टा रजनौ मम ।
स्वामिनी त्वमनुप्राप्ता प्रकुरुष्व मम प्रियम् ॥ १ ॥ सुवर्त्मालाः
कम्बूंश्च कुण्डले परिहाटके । नानापत्तनजे शुभ्रे मणिरत्नञ्च
शोभनम् ॥ २ ॥ आहरन्तु च वस्त्राणि कौशिकान्यजिनानि च ।
अस्ति मे अयनं दिव्यं लक्ष्यमुपकल्पितम् । एहि तत्र मया सार्धं
पिवस्व मधुमाधवीम् ॥ ३ ॥

द्रौपद्युवाच । अप्रैषीद्राजपुत्री मां सुराहारी तवान्तिकम् ।
पानमाहर मे क्षिप्रं पिपासा मयि चाब्रवीत् ॥ ४ ॥

कीचक उवाच । अन्या भद्रे न विद्यन्ति राजपुत्राः प्रति-
श्रुतम् । इत्येनां दक्षिणे पाशौ सूतपुत्रः पराभूषत ॥ ५ ॥

द्रौपद्युवाच । यथैवाहं नाभिचरे कदाचित् पतीन्मदाहैमन-
सापि जातु । तेनैव सत्येन वशीकृतं त्वां द्रष्टुमिच्छि पाप परि-
कृष्यमागम् ॥ ६ ॥

वैशम्पायन उवाच । स तामभिप्रेक्ष्य विशालनेत्रां जिष्ट-
मागः परिभर्त्सयन्तीम् । जग्राह तामुत्तरवस्त्रदेशे स कीचकस्तं
सहस्राक्षिपन्तीम् ॥ ७ ॥ प्रवृत्तमाणा तु महाजवेन मुहुर्विनि-
श्वस्य च राजपुत्री । चिक्षेप तं गाढममृष्यमाणा प्रवेपमानाति-
रुधा शुभाङ्गी । तया समाक्षिप्ततनुः स पापः पपात शाखीव
निकृत्तमूलः ॥ ८ ॥ सा गृहीता विधन्वाना भूमावाक्षिप्य कीच-
कम् । सभां शरणमागच्छन् राजा युधिष्ठिरः ॥ ९ ॥ तां
कीचकः प्रधावन्तीं केसपाशे पराभूषत् । अथैनां पश्यतो राज्ञः
पातयित्वा पदावधीत् ॥ १० ॥ तस्या योऽसौ तदार्केण राक्षसः
सन्नियोजितः । स कीचकमपोवाह वातवेगेन भारत ॥ ११ ॥
स पपात तदा भूमौ रक्षोबलसमाहतः । विघूर्णमानो निशेष्ट-
श्छन्नमूल इव दुमः ॥ १२ ॥ ताज्जासीनौ दृष्टशुभीमसेनयुधि-
ष्ठिरौ । अमृष्यमाणौ कृष्णायाः कीचकेन पराभवम् ॥ १३ ॥
तस्य भीमो वधं प्रेप्सुः कीचकस्य दुरात्मनः । दन्तैर्दन्तास्तदा
रोषान्निष्पिपेष महामनाः ॥ १४ ॥ धूमच्छायामभजतां नेत्रे
चोच्छ्रितपद्मणी । सखेदा भुङ्कुटी चोग्रा ललाटे समवर्त्तत ॥ १५ ॥
हस्तेन ममृदे चैष ललाटं परवीरहा । भूयश्च त्वरितः क्रुद्धः
सहसोत्थातुमैच्छत् ॥ १६ ॥ अथावमृदादङ्गुष्ठमङ्गुष्ठेन युधिष्ठिरः ।
प्रबोधनमयाद्राजा भीमं तं प्रत्यषेधयत् ॥ १७ ॥ तं मत्तमिव
मातङ्गं वीक्ष्यमाणं वनस्थितिम् । स तमावारयामास भीमसेनं युधि-
ष्ठिरः ॥ १८ ॥ आलोकयसि किं वृक्षं खड्ग दारुकृतेन वै । यदि

ते दारुभिः कृत्यं वहिर्ह्येक्षान्निगृह्यताम् ॥ १९ ॥ सा सभाहार-
मासाद्य सदती मत्स्यमवधीत् । अवेक्षमाणा सुश्रीणी पती-
स्तान्दीनचितसः ॥ २० ॥ आकारमभिरक्षन्ती प्रतिज्ञां धर्मसंहि-
ताम् । दक्षमानेव रौद्रेण चक्षुषा दृपदात्मजा ॥ २१ ॥

द्रौपद्युवाच । तेषां वैरी न स्वपिति षष्ठेऽपि विषये वसन् ।
तेषां मां मानिनीं भार्यां सूतपुत्रः पदावधीत् ॥ २२ ॥ ये द्युर्न
च याचियुर्ब्रह्मण्याः सत्यवादिनः । तेषां मां मानिनीं भार्यां
सूतपुत्रः पदावधीत् ॥ २३ ॥ तेषां दुन्दुभिनिर्घोषो ज्याघोषः
अचूतेऽनिशम् । तेषां मां मानिनीं भार्यां सूतपुत्रः पदावधीत्
॥ २४ ॥ ये च तेजस्विनी दान्ता बलवन्तोऽतिमानिनः । तेषां मां
मानिनीं भार्यां सूतपुत्रः पदावधीत् ॥ २५ ॥ सर्वलोकमिमं हन्यु-
र्धर्मपाशासितास्तु ये । तेषां मां मानिनीं भार्यां सूतपुत्रः पदा-
वधीत् ॥ २६ ॥ शरणं ये प्रपन्नानां भवन्ति शरणार्थिनाम् ।
चरन्ति लोके प्रच्छन्ताः क्व तु तेऽद्य महारथाः ॥ २७ ॥ कथन्ते
सूतपुत्रेण बध्यमानां प्रियां सतीम् । मर्षयन्ति यथा ह्यीवा बल-
वन्तोऽमितौजसः ॥ २८ ॥ क्व तु तेषाममर्षश्च वीर्यन्तेजश्च वर्तते ।
न परीप्सन्ति ये भार्यां बध्यमानां दुरात्मना ॥ २९ ॥ मया तु
अद्य किङ्कर्तुं विराटे धर्मदूषके । यः पश्यन्तां मर्षयति बध्य-
मानामनागसम् ॥ ३० ॥ न राजा राजवत्किञ्चित् समाचरति
कीचके । दृष्टूनामिव धर्मस्ते न हि संसदि शोभते ॥ ३१ ॥
नाहमेतेन युक्ता वै हतुं मत्स्यं तवान्तिके । सभासदश्च पश्यन्तु
कीचकस्य व्यतिक्रमम् ॥ ३२ ॥ कीचको न च धर्मज्ञो न च मत्स्यः
कथञ्चन । सभासदोऽप्यधर्मज्ञा य एनं पथ्युपासते ॥ ३३ ॥

वैशम्पायन उवाच । एवंविधैर्बचाभिः सा तदा कृष्णाशु-
लोचना । उपालभत राजानं मात्सरानां वरवर्णिनी ॥ ३४ ॥

विराट उवाच । परोक्षं नाभिजानामि विग्रहं युवयोरहम् ।
अर्थतत्त्वमविज्ञाय किन्तु स्यात् कौशलं मम ॥ ३५ ॥

वैशम्पायन उवाच । ततस्तु सभ्या विज्ञाय कृष्णां भूयोऽभ्य-
पूजयन् । साधुसाध्विति चाप्याहुः कौचकं च व्यग्रहवन् ॥ ३६ ॥

सभ्या जनुः । यस्येयं चारुसर्वाङ्गी भार्या स्यादायतेक्षणा ।
परो लाभस्तु तस्य स्यान्न च शोचेत् कथञ्चन ॥ ३७ ॥ न ह्रीदृशी
मनुष्येषु सुलभा वरवर्णिनी । नारी सर्वानवद्याङ्गी देवीं मन्यामहे
वयम् ॥ ३८ ॥

वैशम्पायन उवाच । एवं संपूजयन्तस्ते कृष्णां प्रेक्ष्य सभा-
सदः । युधिष्ठिरस्य कोपात् ललाटे स्वेद आगमत् ॥ ३९ ॥
अथाब्रवीद्राजपुत्रीं कौरव्यो महिषीं प्रियाम् । गच्छ सैरिन्धि
मातस्याः सुदेष्णाया निवेशनम् ॥ ४० ॥ भर्तारमनुरुध्यन्त्यः
क्षिप्यन्ते वीरपत्नयः । शुश्रूषया क्षिप्यमानाः पतिलोकं जयन्त्युत
॥ ४१ ॥ मन्ये न कालं क्रोधस्य पश्यन्ति पतयस्तव । तेन त्वां
नाभिधावन्ति गन्धर्वाः सूर्यवर्चसः ॥ ४२ ॥ अकालज्ञासि सैरिन्धि
शैलूषीव विरोदिषि । विघ्नं करोषि मत्स्रानां दीव्यतां राज-
संसदि ॥ ४३ ॥ गच्छ सैरिन्धि गन्धर्वाः करिष्यन्ति तव प्रियम् ।
व्यपनेष्यन्ति ते दुःखं येन ते विप्रियं कृतम् ॥ ४४ ॥

सैरिन्धुप्रवाच । अतीव तेषां घृणिनामर्थोऽहं धर्मचारिणी ।
तस्य तस्यैव ते वध्या येषां ज्येष्ठोऽक्षदेविता ॥ ४५ ॥

वैशम्पायन उवाच । इत्युक्त्वा प्राद्वत् कृष्णा सुदेष्णाया निवे-
शनम् । केशान्बुक्त्वा च सुश्रोणी संरम्भालोहितेक्षणा ॥ ४६ ॥
शुश्रूभे वदनं तस्या रुदन्याः सुचिरं तदा । मेघलेखाविनिर्मुक्तं
दिवीव अग्निमण्डलम् ॥ ४७ ॥

सुदेष्णावाच । कस्त्वावधीदरारोहे कस्माद्दोदिषि शोभने ।
कस्याद्य न सुखं भद्रे केन ते विप्रियं कृतम् ॥ ४८ ॥

द्रौपद्युवाच । कीचको मावधीत्तत्र सुराहारीं गतान्तव ।
सभायां पश्यतो राज्ञो यथैव विजने वने ॥ ४८ ॥

सुदेशोवाच । घातयामि सुकेशान्ते कीचकं यदि मन्यसे ।
योऽसौ त्वां कामसम्भक्तो दुर्लभामवमन्यते ॥ ५० ॥

सैरिन्ध्रुवाच । अन्ये चैव वधिष्यन्ति येषामागः करोति सः ।
मन्ये चैवाद्य सुव्यक्तं यमलोकं गमिष्यति ॥ ५१ ॥

इति विराटपर्वणि कीचकवधपर्वणि द्रौपदीपरिभवे
षोडशोऽध्यायः ॥ १६ ॥

वैशम्पायन उवाच । सा हता सूतपुत्रेण राजपत्नी यम-
स्विनी । वधं कृष्णा परीप्सन्ती सेनावाहस्य भामिनी ॥ १ ॥
जगामावासमेवाथ तदा सा द्रुपदात्मजा । कृत्वा शौचं यथान्यायं
कृष्णा सा तनुमध्यमा ॥ २ ॥ गात्राणि वाससी चैव प्रक्षाल्य सलि-
लेन सा । चिन्तयामास रुदती तस्य दुःखस्य निर्णयम् ॥ ३ ॥
किङ्करोमि क्व गच्छामि कथं कार्यं भवेन्नम । इत्येवं चिन्तयित्वा
सा जीमं वै मनसागमत् ॥ ४ ॥ नान्यः कर्त्ता ऋते भीमान्ममाद्य
मनस प्रियम् । तत उत्थाय रात्रौ सा विहाय शयनं स्वकम् ॥ ५ ॥
प्राद्रवन्नाथमिच्छन्ती कृष्णा नाथवती सती । भवनं भीमसेनस्य
क्षिप्रमायतलोचना । दुःखिन महता युक्ता मानसेन मनस्विनी ॥ ६ ॥

सैरिन्ध्रुवाच । तस्मिन् जीवति पापिष्ठे सेनावाहे मम
हिषि । तत्कर्म कृतवत्यद्य कथं निद्रान्निषिवसे ॥ ७ ॥

वैशम्पायन उवाच । एवमुक्त्वाथ तां शालां प्रविवेश मन-
स्विनी । यस्यां भीमस्तथा शीते मृगराज इव श्वसन् ॥ ८ ॥ तस्या
क्षपेण सा शाला भीमस्य च महात्मनः । सम्मूर्च्छितेव कौरव्य
प्रजज्वाल च तेजसा । सा वै महानसं प्राप्य भीमसेनं शुचिस्मिता

॥ ९ ॥ सर्वं ज्ञेतेव माहेयी वने जाता लिहायनी । उपातिष्ठत
पाञ्चाली वासितेव नरर्षभम् ॥ १० ॥ सा लतेव महाशालं फलं
गोमतितीरजम् । परिष्वजति पाञ्चाली मध्यमं पाण्डुनन्दनम्
॥ ११ ॥ बाहुभ्यां परिरभ्यैनं प्राबोधयदनिन्दिता । सिंहं सुप्तं वने
दुर्गे मृगराजवधूरिव ॥ १२ ॥ भीमसेनमुपास्निध्यद्वस्तिनीव महा-
गजम् । वीणेव मधुरालाप गान्धारं साधु मूर्च्छती । अभ्यभाषत
पाञ्चाली भीमसेनमनिन्दिता ॥ १३ ॥ उत्तिष्ठोत्तिष्ठ किं श्रेष्ठि
भीमसेन यथा मृतः । नानृतस्य हि पापीयान् भार्याभालभ्य
जीवति ॥ १४ ॥ स सम्प्रहाय शयनं राजपुत्रा प्रबोधितः ।
उपातिष्ठत मेघाशः पर्यङ्के सोपसंग्रहे ॥ १५ ॥ अथाब्रवीद्राजपुत्रीं
कौन्तेयो महिषीं प्रियाम् । केनास्त्वर्थेन संप्राप्ता लरितेव ममा-
न्तिकम् ॥ १६ ॥ न ते प्रकृतिमान् वस्त्रं कृशा पाण्डुश्च लक्ष्यसे ।
आचक्षा परिशेषेण सर्वं विद्यामहं यथा ॥ १७ ॥ सुखं वा यदि
वा दुःखं हेयं वा यदि वा प्रियम् । यथावत् सर्वमानक्षु शुक्ला
ज्ञास्यामि यत् क्षमम् ॥ १८ ॥ अहमेव हि ते कृणो विश्वास्यः
सर्वकर्मसु । अहमापत्सु चापि त्वां मोक्षयामि पुनः पुनः ॥ १९ ॥
श्रीघ्नमुक्त्वा यथाकामं यत्ते कार्यं विविक्षितम् । गच्छ वै शयना-
यैव पुरा नान्येव ब्रूयते ॥ २० ॥

इति विराटपर्वणि कीचकवधपर्वणि द्रौपदीभीमसंवादे

सप्तदशोऽध्यायः ॥ १७ ॥

द्रौपद्युवाच । अगोच्यत्वं कुतस्तस्या यस्या भर्ता युधिष्ठिरः ।
जानन् सर्वाणि दुःखानि किं मां त्वं परिपृच्छसि ॥ १ ॥ यत्नां
दासीप्रवादेन प्रातिकामी तदानयत् । सभापरिषदौ मध्ये तन्नां
दहति मारुत ॥ २ ॥ पार्थिवस्य सुता नाम का तु जीवति मादृशी ।

अनुभूयेदृष्टं दुःखमन्यत्र द्रौपदीं प्रभो ॥ ३ ॥ वनवासगतायाश्च
 सैन्येन दुरात्मना । परामर्शो द्वितीयो वै सोढुमुत्सहते तु का ॥ ४ ॥
 मत्स्यराज्ञः समक्षन्तु तस्य धूर्तस्य पश्यतः । कीचकेन पदामृष्टा
 का नु जीवति मादृशी ॥ ५ ॥ एवं बल्लविधैः क्लेशैः क्षिप्यमानाश्च
 भारत । न मां जानासि कौन्तेय किं फलं जीवितेन मे ॥ ६ ॥
 सोऽयं राज्ञो विराटस्य कीचको नाम भारत । सेनानीः पुरुष-
 व्याघ्र श्यालः परमदुर्मतिः ॥ ७ ॥ स मां सैरिन्ध्रिवेगेन वसन्तीं
 राजवेश्मनि । नित्यमेवाह दुष्टात्मा भार्या मम भवेति वै ॥ ८ ॥
 तेनोपमन्त्रमाणाया बधार्ह्वा सपत्नहन् । कालेनेव फलं पक्वं
 हृदयं मे विदीर्येते ॥ ९ ॥ आतरञ्च विगर्हस्व ज्येष्ठं दुर्यूत-
 देविनम् । यस्यास्मि कर्मणा प्राप्ता दुःखमेतदनन्तकम् ॥ १० ॥
 को हि राज्यं परित्यज्य सर्वस्वं चात्मना सह । प्रज्ज्यायैव
 दीव्येत विना दुर्यूतदेविनम् ॥ ११ ॥ यदि निष्कसहस्रेण यच्चा-
 न्यत्सारवद्धनम् । सायं प्रातरदेविष्यदपि सम्बत्सरान् बहून् ॥ १२ ॥
 रुक्मं हिरण्यं वासांसि यानं युग्यमजाविकम् । अश्वाश्वतर-
 सङ्घाश्च न जातुक्षयमावहेत् ॥ १३ ॥ सोऽयं द्यूतप्रवाहेन श्रिया
 प्रत्यवरोपितः । तूष्णीमास्ते यथा मूढः स्वानि कर्माणि चिन्तयन्
 ॥ १४ ॥ दशनागसहस्राणि हयानां हेममालिनाम् । यं यान्त
 मनुयान्तीह सोऽयं द्यूतेन जीवति ॥ १५ ॥ रथाः शतसहस्राणि
 नृपाणामभितौजसाम् । उपासन्त महाराजमिन्द्रप्रस्थे युधिष्ठिरम्
 ॥ १६ ॥ शतं दासीसहस्राणां यस्य नित्यं महानसे । पात्रौ-
 हस्तं द्विवरात्रमतिथीन् भोजयत्युत ॥ १७ ॥ एष निष्कसह-
 स्राणि प्रदाय ददतांवरः । द्यूतजेन ह्यनर्थेन महता समुपा-
 श्रितः ॥ १८ ॥ एनं हि स्वरसम्पन्ना बहवः सूतमागधाः । साय-
 म्प्रातरुपातिष्ठन् सुमृष्टमणिकुण्डलाः ॥ १९ ॥ सहस्रसृषयो यस्य
 नित्यमायन् सभासदः । तपःश्रुतोपसम्पन्नाः सर्वकामैरुपस्थिताः

॥ २० ॥ अष्टाशौतिचहस्त्राणि स्नातका गृहमेधिनः । त्रिंश-
 द्वासीक एकैको यान् विभर्त्ति युधिष्ठिरः ॥ २१ ॥ अप्रतिग्राहिणा-
 चैव यतीनाम्बुद्धैरेतसाम् । दश चापि सहस्त्राणि सोऽयमास्ते
 नरेश्वरः ॥ २२ ॥ आनृशंस्यमनुक्रोशः संविभागस्तथैव च । यस्मि-
 न्नेतानि सर्वाणि सोऽतमास्ते नरेश्वरः ॥ २३ ॥ अन्धान् वृद्धांस्तथा-
 नाथान् बालान् राष्ट्रेषु दुर्गतान् । विभर्त्ति विविधान्राजा धृति-
 मान् सत्यविक्रमः ॥ २४ ॥ सखिभागमना नित्यमानृशंस्याद्युधि-
 ष्ठिरः । स एष निरयं प्राप्नो मत्स्यस्य परिचारकः ॥ २५ ॥
 सभायां देविता राज्ञः कङ्क्षो ब्रूते युधिष्ठिरः । इन्द्रप्रस्थे निवसतः
 समये यस्य पार्थिवाः ॥ २६ ॥ आचन् वलिभृतः सर्वे सोऽद्यान्यै-
 र्भर्त्तिमिच्छति । पार्थिवाः पृथिवीपाला यस्यासन्वश्वर्त्तिनः ॥ २७ ॥
 स्ववशे विवशो राजा परेषामद्य वर्त्तते । प्रताप्य पृथिवीं सर्वां
 रश्मिवानिव तेजसा ॥ २८ ॥ सोऽयं राज्ञो विराटस्य सभास्तारो
 युधिष्ठिरः । यमुपासन्त राजानः सभायामृषिभिः सह ॥ २९ ॥
 तमुपासीनमद्यान्यं पश्य पाण्डव पाण्डवम् । सदस्यं समुपासीनं
 परस्य प्रियवादिनम् ॥ ३० ॥ दृष्ट्वा युधिष्ठिरं कीपो वद्धते माम-
 संशयम् । अतर्हं महाप्राज्ञं जीवितार्थोऽभिसंस्थितम् ॥ ३१ ॥
 दृष्ट्वा कस्य न दुःखं स्याद्वर्मात्मानं युधिष्ठिरम् । उपास्ते स
 सभायां यं कृतस्त वीरा वसुन्धरा ॥ ३२ ॥ तमुपासीनमप्यन्य पश्य
 भारत भारतम् । एवं वज्रविधैर्दुःखैः पीड्यमानामनायवत् ।
 शोकसागरमध्यस्थां किं मां भीम न पश्यसि ॥ ३३ ॥

इति विरपाटर्बणि कीचकवधपर्वणि द्रौपदीभीमसंवादे

अष्टादशोऽध्यायः ॥ १८ ॥

द्रौपद्युवाच । इदन्तु मे महद्दुःखं यत् प्रवक्ष्यामि भारत ।
 न मेऽभ्यसूया कर्तव्या दुःखादितद्ब्रवीम्यहम् ॥ १ ॥ सूर्यकर्मणि
 हीने त्वमसमे भरतर्षभ । ब्रुवन् बल्लवजातीयः कस्य शोकं न
 वर्जये ॥ २ ॥ रूपकारं विराटस्य बल्लवं त्वां विदुर्जनाः । प्रैष्यत्वं
 समनुप्राप्तं ततो दुःखतरं तु किम् ॥ ३ ॥ यदा महानसे सिद्धे
 विराटमुपतिष्ठसे । ब्रुवाणो बल्लवः सूर्यस्तदा सीदति मे मनः
 ॥ ४ ॥ यदा प्रहृष्टः सम्राट् त्वां संयोधयति कुञ्जरैः । हस-
 न्यन्तःपुरे नार्थो मम तूद्विजते मनः ॥ ५ ॥ शार्दूलैर्महिषैः सिंहै-
 रागारै योध्यसे यदा । कैकेयाः क्रियमाणायास्तदा मे कश्चलो-
 भवेत् ॥ ६ ॥ तत उत्थाय कैकेयी सर्वास्ताः प्रत्यभाषत । प्रेष्ट्याः
 समुत्थिताश्चापि कैकेयीन्ताः स्त्रियोऽब्रुवन् ॥ ७ ॥ प्रेक्ष्य मामनव-
 द्याङ्गीं कश्चलोपहतामिव । स्नेहात् संवासजाडमात् सूर्यमेष्टा
 शुचिस्त्रिता ॥ ८ ॥ योध्यमानं महावीर्यैरिमं समनुशोचति ।
 कल्याणरूपा सैरिन्ध्री बल्लवश्चापि सुन्दरः ॥ ९ ॥ स्त्रोणां चित्तं
 च दुर्ज्ञेयं युक्तस्त्रपौ च मे मतौ । सैरिन्ध्री प्रियसंवासान्नित्यं
 कर्णवादिनी ॥ १० ॥ अस्मिन् राजकुले चोभौ तुल्यकालनिवा-
 सिनौ । इति ब्रुवाणा वाक्यानि सा मां नित्यमवर्जयत् ॥ ११ ॥
 क्रुध्यन्तीं माञ्च सम्प्रेक्ष्य समशङ्कत मां त्वयि । तस्यां तथा ब्रुव-
 न्त्वान्तु दुःखं मां महदाविभत् ॥ १२ ॥ त्वय्येवं निरयम्प्राप्ति भौमे
 भीमपराक्रमे । शोके यौधिष्ठिरे मग्ना नाहं जीवितुमुत्तरे ॥ १३ ॥
 यः सदेवान्ब्रुष्यांश्च सर्वांश्चैकरथोऽजयत् । सोऽयं राज्ञो विरा-
 टस्य कन्यानां नर्तको युवा ॥ १४ ॥ योऽतर्पयदभेयात्मा खाण्डवे
 जातवेदसम् । सोऽन्तःपुरगतः पार्थः कूपेऽग्निरिव संवृतः ॥ १५ ॥
 यस्माद्भवममितागां सदैव पुरुषर्षभात् । स लोकपरिभूतेन वेशे-
 नान्ते धनञ्जयः ॥ १६ ॥ यस्य ज्याक्षेपकठिनौ बाहू परिव-
 सन्निभौ । स शङ्खपरिपूर्णाभ्यां शोचन्नास्ते धनञ्जयः ॥ १७ ॥

यस्य ज्यातलनिर्घोषात् समकम्पन्त शत्रवः । स्त्रियो गीतस्वन-
 न्तस्य सुदिताः पथ्यपासते ॥ १८ ॥ किरीटं सूर्यसङ्काशं यस्य
 मूर्धन्यशोभत । वेणीविकृतकेशान्तः सोऽयमद्य धनञ्जयः ॥ १९ ॥
 तं वेणीकृतकेशान्तं भीमधन्वानमर्जुनम् । कन्यापरिवृतं दृष्ट्वा भीम
 सौदति मे मनः ॥ २० ॥ यस्मिन्नस्त्राणि दिव्यानि समस्तानि
 महात्मनि । आधारः सर्वविद्यानां स धारयतिकुण्डले ॥ २१ ॥
 यस्य राजसहस्राणि तेजसाप्रतिमानि वै । समरे नाभ्यवर्तन्त
 वेलामिव महार्णवः ॥ २२ ॥ सोऽयं राज्ञो विराटस्य कन्यानां
 नर्तको युवा । आस्ते वेशप्रतिच्छन्नः कन्यानां परिचारकः ॥ २३ ॥
 यस्य स्रग्ध्रीप्रिया समकम्पत मेदिनी । सपर्वतवना भीमा सह-
 स्थावरजङ्गमा ॥ २४ ॥ यस्मिन् जाते महाभागे कुन्याः शोको
 व्यनश्यत । स शोचयति मामद्य भीमसेन तवानुजः ॥ २५ ॥
 भूषितं तमलङ्कारैः कुण्डलैः परिहाटकैः । कक्षुपाणिनमायान्तं
 दृष्ट्वा सौदति मे मनः ॥ २६ ॥ यस्य नास्ति समो वीर्य्यं कश्चि-
 दुर्व्यासनुर्वरः । सोऽद्य कन्यापरिवृतो गावन्नास्ते धनञ्जयः ॥ २७ ॥
 धर्मं शौर्य्यं च सत्ये च जीवलोकस्य सम्मतम् । स्त्रीवेशविकृतं
 पार्थं दृष्ट्वा सौदति मे मनः ॥ २८ ॥ यदा ह्येनं परिवृतं कन्याभि-
 र्देवहूषणम् । प्रभिन्नमिव मातङ्गं परिकीर्षुं करेणुभिः ॥ २९ ॥
 मत्सपन्नर्थपतिं पार्थं विराटं समुपस्थितम् । पश्यामि तूर्य्यमध्यस्थं
 दिशो नश्यन्ति मे तदा ॥ ३० ॥ नूनमार्या न जानाति कृच्छ्रं
 प्राप्तं धनञ्जयम् । अजातशत्रुं कौरव्यं मग्नं दुर्य्युतदेविनम् ॥ ३१ ॥
 तथा दृष्ट्वा यवीयासं सहदेवं गवात्मनिम् । गोषु गोवेशमायान्तं
 पाण्डुभूतास्त्रि भारत ॥ ३२ ॥ सहदेवस्य वृत्तानि चिन्तयन्ती
 पुनः पुनः । न निद्रामभिगच्छामि भीमसेन कुतो रतिम् ॥ ३३ ॥
 न विन्दामि महाबाहो सहदेवस्य दुष्कृतम् । यस्मिन्नेवंविधं दुःखं
 प्राप्नुयात् सत्यविक्रमः ॥ ३४ ॥ दूयामि भरतस्यैष्ठ दृष्ट्वा ते भ्रातर-

मिथम् । गोषु गोवृषसङ्क्रामं मत्सेयनाभिनिवेशितम् ॥ ३५ ॥
 संरक्ष्यं रक्षनेष्यं गोपालानां पुरोगमम् । विराटमभिनन्दन्तमथ
 मे भवति ज्वरः ॥ ३६ ॥ सहदेवं हि मे वीरं नित्यमाय्यां प्रशं-
 सति । महाभिजनसम्पन्नः शीलवान् वृत्तवानिति ॥ ३७ ॥ क्री-
 निषिवो मधुरवाक् धार्मिकश्च प्रियश्च मे । स तेऽरण्येषु वोढव्यो
 वाञ्छसेनि क्षपास्वपि ॥ ३८ ॥ सुकुमारश्च शूरश्च राजानं चाप्यनु-
 ज्ञतः । ज्येष्ठोपचायिनं वीरं स्वयं पाञ्चालि भोजयेः ॥ ३९ ॥
 द्रव्यवाच हि मां कुन्ती सुदती पुत्रसृजिनी । प्रव्रजन्तं महारण्यं
 तं परिब्रज्य तिष्ठती ॥ ४० ॥ तं दृष्ट्वा व्याघ्रनङ्गोऽपु वत्सचर्मक्षपा-
 षयम् । सहदेवं युष्मां श्रेष्ठं किन्तु जीवामि पाण्डव ॥ ४१ ॥
 यस्त्रिभिर्नित्यसम्पन्नी रूपाणांस्त्रेण मेधया । सोऽश्ववन्धो विरा-
 टस्य पश्य कालस्य पर्ययम् ॥ ४२ ॥ अथकीर्त्तयन्त वृन्दानि दाम-
 ग्र्यमुदीच्य तम् । विनयन्तश्चवेनाश्वान् महाराजस्य पश्यतः ॥ ४३ ॥
 अपश्यमेनं श्रीनन्तं मत्स्यं भ्राजिष्णुमुत्तमम् । विराटमुपतिष्ठन्तं
 दर्शयन्तश्च वाजिनः ॥ ४४ ॥ किन्तु मां मन्यसे पार्थ सुखिनीति
 परन्तप । एवं दुःखशताविष्टा युधिष्ठिरनिमित्ततः ॥ ४५ ॥ अतः
 प्रतिविशिष्टानि दुःखान्यन्यानि भारत । वर्तन्ते मयि कौन्तेय
 वक्ष्यामि शृणु तान्यपि ॥ ४६ ॥ युष्मासु ध्रियमाणेषु दुःखानि
 विविधान्युत । शोषयन्ति शरीरं मे किं नु दुःखमतः परम् ॥ ४७ ॥

इति विराटपर्वणि कीचकवधपर्वणि द्रौपदीभीमसंवादे

एकोनविंशोऽध्यायः ॥ १९ ॥

द्रौपद्युवाच । अहं सैरिम्निवेशेन चरन्ती राजवेश्मनि ।
 शौचदास्त्रि सुदीणाया अक्षधूर्त्तस्य कारणात् ॥ १ ॥ विक्रियां
 पश्य मे तीव्रां राजपुत्रां परन्तप । चात्मकालमुदीचन्ती सर्वं

दुःखं क्लान्तवत् ॥ २ ॥ अनित्या किल मर्त्यानामर्थसिद्धिर्जया-
 जयौ । इति कृत्वा प्रतीक्षामि भर्तृणां सुदयं पुनः ॥ ३ ॥ चक्रवत्
 परिवर्तन्ते ह्यर्थाश्च व्यसनानि च । इति कृत्वा प्रतीक्षामि भर्तृणां
 सुदयं पुनः ॥ ४ ॥ य एव हेतुर्भवति पुरुषस्य जयावहः । परा-
 जये च हेतुश्च स इति प्रतिपालये ॥ ५ ॥ किं मां न प्रतिजानीषि
 भीमसेन मृतमिव । दत्त्वा याचन्ति पुरुषा हत्वा बध्यन्ति चापरे
 ॥ ६ ॥ पातयित्वा च पात्यन्ते परैरिति च मे श्रुतम् । न दैव-
 स्यातिभारोऽस्ति न चैवास्यातिवर्त्तनम् ॥ ७ ॥ इति चाप्यागमं
 भूयो दैवस्य प्रतिपालये । स्थितं पूर्वं जलं यत्र पुनस्तत्रैव गच्छति
 ॥ ८ ॥ इति पथ्यायमिच्छन्ती प्रतीक्षे उदयं पुनः । दैवेन किल
 वस्यार्थः सुनीतोऽपि विपद्यते ॥ ९ ॥ दैवस्य चागमे यत्नस्तेन
 कार्यो विजानता । यत् मे वचनस्यास्य कथितस्य प्रयोजनम् ॥ १० ॥
 पृच्छ मां दुःखितां तत्त्वं पृष्ट्वा चात्र ब्रवीमि ते । महिषी पाण्डु-
 पुत्राणां दुहिता दुपदस्य च ॥ ११ ॥ इवामवस्थां सम्प्राप्ता
 मदन्या का जिजीविषित् । कुर्वन् परिभवेत् सर्वान् पाञ्चालानपि
 भारत ॥ १२ ॥ पाण्डवेयांश्च सम्प्राप्तो मम ह्येवो ह्यरिन्दम ।
 भ्रातृभिः श्वशुरैः पुत्रैर्वृद्धभिः परिवारिता ॥ १३ ॥ एवं समुदिता
 नारी कालन्या दुःखिता भवेत् । नूनं हि बालया धातुर्भया वै
 विप्रियं कृतम् ॥ १४ ॥ यस्य प्रसादाहुर्नीतं प्राप्तास्त्रि भरतर्षभ ।
 वर्णावकाशमपि मे पश्य पाण्डव तादृशम् ॥ १५ ॥ यादृशो मे न
 तत्रासीत् दुःखे परमके तदा । तमेव भीम जानीसि यन्मे पार्थ
 सुखं पुरा ॥ १६ ॥ साहन्दासीत्प्रमापन्ना न शान्तिमवशा लभे ।
 नादैविकमहं मन्ये यत्र पार्थो धनञ्जयः ॥ १७ ॥ भीमघन्वा
 महाबाहुरास्ते कृन्त इवानलः । अशक्या वेदितुं पार्थ प्राणिनां
 वै गतिर्नरैः ॥ १८ ॥ विनिपातमिमं मन्ये युष्माकं ह्यविचिन्ति-
 तम् । यस्या मम सुखप्रेक्षा यूयमिन्द्रसमाः सदा ॥ १९ ॥ सा

प्रेक्ष्ये सुखमन्यासामवराणां वरा सती । पश्य पाण्डव मेऽवस्थां
यथा नार्हामि वै तथा ॥ २० ॥ युष्मासु धियमाणेषु पश्य कालस्य
पर्ययम् । यस्याः सागरपर्यन्ता पृथिवी वसवर्त्तिनी ॥ २१ ॥
आसीत्साय सुदेष्णाया भीताहं वसवर्त्तिनी । यस्याः पुरःसरा
आसन् पृष्ठतश्चानुगामिनः ॥ २२ ॥ साहमद्य सुदेष्णायाः पुरः
पश्चाच्च गामिनी । इदन्तु दुःखं कौन्तेय ममासह्यं निबोध तत्
॥ २३ ॥ या न जातु स्वयं पिंषि गात्रोदत्तनमात्मनः । अन्यत्र
कुन्त्या भद्रन्ते सा पिनस्रद्य चन्दनम् ॥ २४ ॥ पश्य कौन्तेय पाणी
मे नैवाभूतां हि यौ पुरा । इत्यस्य दर्शयामास किणवन्तौ करा-
वुभौ ॥ २५ ॥ विभेमि कुन्त्या या नाहं युष्माकं वा कदाचन ।
साद्याग्रतो विराटस्य भीता तिष्ठामि किङ्करी ॥ २६ ॥ किं बु-
वक्ष्यति सस्त्राणां वर्णकः सुकृतो न वा । नान्यपिष्टं हि मत्स्यस्य
चन्दनं किल रोचते ॥ २७ ॥

वैशम्पायन उवाच । सा कौर्त्तयन्ती दुःखानि भीमसेनस्य
भामिनी । सरोद शनकैः कृष्णा भीमसेनमुदीक्षती ॥ २८ ॥ सा
वाष्पकलया वाचा निःश्वसन्ती पुनः पुनः । हृदयं भीमसेनस्य
घटयन्तीदमब्रवीत् ॥ २९ ॥

द्रौपद्युवाच । नाल्प कृतं मया भीम देवानां किल्बिषं पुरा ।
अभावा यत्र जीवामि मर्त्त्ये सति पाण्डव ॥ ३० ॥

वैशम्पायन उवाच । ततस्तस्याः करौ सूक्ष्मौ किणवन्तौ
वृक्षोदरः । मुखमानीय वै पद्मरा सरोद परवीरहा ॥ ३१ ॥ तौ
गृहीत्वा च कौन्तेयो वाष्पमुत्सृज्य वीर्यवान् । ततः परमदुःखान्तं
इदं वचनमब्रवीत् ॥ ३२ ॥

इति विराटपर्वणि कीचकवधपर्वणि द्रौपदीभीमसंवादे

विंशोऽध्यायः ॥ २० ॥

भीमसेन उवाच । धिगस्तु मे बाहुबलं गाण्डीवं फाल्गुनस्य
च । यत्ते रक्तौ पुरा भूत्वा पाणी कृतकिणाविमौ ॥ १ ॥ सभा-
चान्तु तिराटस्य करोमि कदनं महत् । तत्र मे कारणं भाति
कौन्तेयो यत् प्रतीक्षते ॥ २ ॥ अथ वा कीचकस्याहं पोथयामि
पदा शिरः । ऐश्वर्यमदमत्तस्य क्रीडन्निव महाहिपः ॥ ३ ॥ अप-
श्यत्त्वां यदा कृष्णे कीचकेन पदाहताम् । तदैवाहं चिकीर्षामि
मत्स्रानां कदनं महत् ॥ ४ ॥ तत्र मां धर्मराजस्तु कटाक्षेण
न्यवारयत् । तदहन्तस्य विज्ञाय स्थित एवास्मि भामिनि ॥ ५ ॥
यच्च राष्ट्रात् प्रच्यवनं कुरूणामवधय चः । सुयोधनस्य कर्षस्य
अकुनेः सौवलस्य च ॥ ६ ॥ दुःशासनस्य पापस्य यन्मया न हृतं
शिरः । तन्मे दहति गात्राणि हृदि शल्यमिवापितम् ॥ ७ ॥ मा
धमं जहि सुश्रीणि क्रोधं जहि महामते । इदन्तु समुपालम्बं त्वत्तो
राजा युधिष्ठिरः ॥ ८ ॥ शृणुयाद्वापि कल्याणि कृत्स्नं जज्ञात् स
जीवितम् । धनञ्जयो वा सुश्रीणि यमौ वा तनुमध्यमे ॥ ९ ॥ लोका-
न्तरगतेष्वेषु नाहं शक्यामि जीवितुम् । पुरा सुकन्या भार्या च
भार्गवं च्यवनं वने ॥ १० ॥ वल्मीकभूतं श्वास्यन्तमन्वपद्यत भामिनी ।
नारायणी चेन्द्रसेना रूपेण यदि ते श्रुता ॥ ११ ॥ पतिमन्वचरदृष्टं
पुरा वर्षसहस्रिणम् । दुहिता जनकस्यापि वैदेही यदि ते श्रुता
॥ १२ ॥ पतिमन्वचरत्सीता महारथनिवासिनम् । रक्षसा निग्रहं
प्राप्य रामस्य महिषी प्रिया ॥ १३ ॥ क्लिश्यमानापि सुश्रीणी राम-
मेवान्वपद्यत । लोपामुद्रा तथा भीरु वयोरूपसमन्विता ॥ १४ ॥
अगस्त्यमन्वयाद्विला कामान् सर्वानमानुषान् । द्युमत्सेनसुतं वीरं
सत्यवन्तमनिन्दिता ॥ १५ ॥ सावित्र्यनुचचारैका यमलोकं मनस्विनी ।
यथैताः कीर्तिता नार्थो रूपवत्यः पतिव्रताः ॥ १६ ॥ तथा त्वमपि
कल्याणि सर्वैः समुदिता गुणैः । सा दीर्घं क्षम कालत्वं मासमर्ज्यं
सम्मितम् । पूर्णं तयोद्देशे वर्षं राज्ञां राज्ञी भविष्यसि ॥ १७ ॥

द्वौपद्यवाच । आर्त्तयैतन्मया भीम कृतं वाष्पप्रमोचनम् ।
 अपारयन्त्या दुःखानि न राजानमुपालभे ॥ १८ ॥ किमुक्तेन
 व्यतीतेन भीमसेन महाबल । प्रत्युपस्थितकालस्य कार्यस्यानन्तरो
 भव ॥ १९ ॥ ममेह भीम कैकेयी रूपाभिभवशङ्कया । नित्य-
 मुद्दिजते राजा कथं नेयादिमामिति ॥ २० ॥ तस्या विदित्वा तं
 भावं स्वयं चानृतदर्शनः । कीचकोऽयं तु दुष्टात्मा सदा प्रार्थयते
 हि माम् ॥ २१ ॥ तमहं कुपिता भीम पुनः कोपं नियम्य च ।
 अश्रुवं कामसंभूदमात्मानं रक्ष कीचक ॥ २२ ॥ गन्धर्वाणामहं
 भार्या पद्मानां महिषी प्रिया । ते त्वां निहन्त्युः कुपिताः भूराः
 साहसकारिणः ॥ २३ ॥ एवमुक्तः सुदुष्टात्मा कीचकः प्रत्युवाच
 ह । नाहं विभेमि सैरिष्वि गन्धर्वाणां शुचिस्मिते ॥ २४ ॥ शतं
 शतसहस्राणि गन्धर्वाणामहं रणे । समागतं हनिष्यामि त्वन्मीरु
 कुरु मे क्षणम् ॥ २५ ॥ इत्युक्ते चाश्रुवं मत्तं कामातुरमहं पुनः ।
 न त्वस्मृतिवलयैषां गन्धर्वाणां यशस्विनाम् ॥ २६ ॥ धर्मं स्थितास्मि
 सततं कुलशीलसमन्विता । नेच्छामि कञ्चिद्व्यन्तं तेन जीवसि
 कीचक ॥ २७ ॥ एवमुक्तः स दुष्टात्मा प्राहसत् स्वनवत्तदा । अथ
 मां तत्र कैकेयी प्रैषयत् प्रणयेन तु ॥ २८ ॥ तेनैव दक्षिता पूर्वं
 भ्रातृप्रियचिकीर्षया । सुरामानय कल्याणि कीचकस्य निवेशनात्
 ॥ २९ ॥ सूतपुत्रस्तु मां दृष्ट्वा महत् सान्त्वमवर्त्तयत् । सान्त्वे
 प्रतिहते क्रुद्धः परामर्षमनाभवत् ॥ ३० ॥ विदित्वा तस्य सङ्कल्पं
 कीचकस्य दुरात्मनः । तथाहं राजशरणं जवेनैव प्रधाविता ॥ ३१ ॥
 सन्दर्शने तु मां राक्षः सूतपुत्रः परामृषत् । पातयित्वा तु दुष्टात्मा
 पदाहन्तेन ताडिता ॥ ३२ ॥ प्रेक्षते स्म विराटस्तु कङ्कस्तु वहवो
 जनाः । रथिनः पौठमर्द्दाश्च हस्त्यारोहाश्च नैमगाः ॥ ३३ ॥ उपा-
 लब्धो मया राजा कङ्कश्चापि पुनः पुनः । ततो न वारितो राज्ञा
 न तस्य विनयः कृतः ॥ ३४ ॥ योऽयं राज्ञो विराटस्य कीचको

नाम सारथिः । त्यक्तधर्मो नृशंसश्च नरस्त्रीसम्मतः प्रियः ॥ ३५ ॥
 धूरोऽभिमानो पापात्मा सर्वार्थेषु च सुग्वान् । हारामर्षी महा-
 भाग लभतेऽर्थान् बह्वनपि ॥ ३६ ॥ आहरेदपि वित्तानि परेषां
 क्रोशतामपि । न तिष्ठति त्वं सन्मार्गे न च धर्मे कुभूषति ॥ ३७ ॥
 पापात्मा पापभावश्च कामवाणवशानुगः । अविनीतश्च दुष्टात्मा
 प्रत्याख्यातः पुनः पुनः ॥ ३८ ॥ दर्शने दर्शने हन्याद्यदि जह्याच्च
 जीवितम् । तद्धर्मं यतमानानां महान् धर्मो न विद्यति ॥ ३९ ॥
 समयं रक्षमाणां भार्या वो न भविष्यति । भार्यायां रक्ष-
 माणायां प्रजा भवति रक्षिता ॥ ४० ॥ प्रजायां रक्षमाणाया-
 मात्मा भवति रक्षितः । आत्मा हि जायते तस्यां तेन जायां
 विदुर्बुधाः ॥ ४१ ॥ भर्ता तु भार्यया रक्ष्यः कथञ्चायान्ममोदरे ।
 वदतां वसंधर्माश्च ब्राह्मणानामिति श्रुतम् ॥ ४२ ॥ क्षत्रियस्य
 सहा धर्मो नान्यः शत्रुनिवर्हणात् । पश्यतो धर्मराजस्य कौचको
 माम्पदाबधीत् ॥ ४३ ॥ तव चैव समक्षं वै भीमसेन महाबल ।
 त्वया ह्यहं परिव्राता तस्माद्दोराज्जटासुरात् ॥ ४४ ॥ जयद्रथ-
 न्तथैव त्वमजैर्भ्रातृभिः सह । जहीममपि पापिष्ठं योऽयं मामव-
 मन्यते ॥ ४५ ॥ कौचको राजबालभ्याच्छ्लोककुन्तम भारत । तमेवं
 कामसंमत्तं भिन्धि कुन्तमिवाश्वनि ॥ ४६ ॥ यो निमित्तमनर्थानां
 बहूनां मम भारत । तञ्चेज्जीवन्तमादित्यः प्रातरभ्युदयिष्यति ॥ ४७ ॥
 विप्रमालोड्य पास्यामि मा कौचकवशङ्कमम् । ये यो हि मरणं
 मच्छन्भीमसेन तवाग्रतः ॥ ४८ ॥

वैशम्पायन उवाच । इत्युक्त्वा प्रारूढत् कृष्णा भीमस्योर-
 समाश्रिता । भीमश्च ताम्परिष्वज्य महत् सान्त्वं प्रयुज्य च
 ॥ ४९ ॥ आश्वसयित्वा बह्वृशो भृशमार्त्तां सुमध्यमां । हेतु-
 तत्त्वार्थसंयुक्तैर्वचोभिर्दुःपदात्मजाम् ॥ ५० ॥ प्रमृज्य वदनं
 तस्याः पाणिनाशुसमाकुलम् । कौचकं मनसागच्छत् सङ्कषी

परिसंलिङ्गन् । उवाच चैनां दुःखात्तां भीमः क्रोधसम-
न्वितः ॥ ५१ ॥

इति विराटपर्वणि कीचकवधपर्वणि द्रौपदीसन्वने

एकविंशोऽध्यायः ॥ २१ ॥

भीमसेन उवाच । तथा भद्रे करिष्यामि यथा त्वन्मौर भाषसे ।
अद्य तं सूदयिष्यामि कीचकं सहवान्धवम् ॥ १ ॥ अस्याः प्रदोषि
शर्वथ्याः कुरुष्वानेन सम्मतम् । दुःखं शोकञ्च निर्दूय याज्ञसेनि
शुचिस्मिते ॥ २ ॥ यैषा नर्त्तनशालिह मत्स्यराजेन कारिता ।
दिवात्र कन्या नृत्यन्ति रात्रौ यान्ति यथाग्रहम् ॥ ३ ॥ तवास्ति
अयनं दिव्यं दृढाङ्गं सुप्रतिष्ठितम् । तवास्य दर्शयिष्यामि पूर्व-
मेतान् पितामहान् ॥ ४ ॥ यथा च त्वां न पश्येयुः कुर्वाणां तेन
संविदम् । कुर्यास्तथा त्वं कल्याणि यथा सन्निहितो भवेत् ॥ ५ ॥

वैशम्पायन उवाच । तथा तौ कथयित्वा तु वाष्पमुसृज्य
दुःखितौ । रात्रिमेपं तमव्युग्रं धारयामासतुर्हृदि ॥ ६ ॥ तस्यां
रात्र्यां व्यतीतायां प्रातरुत्थाय कीचकः । गत्वा राजकुलायैव
द्रौपदीमिदमब्रवीत् ॥ ७ ॥ सभायां पश्यतो राज्ञः पातयित्वा
पदाहनम् । न चैवालमसे त्राणमभिपन्ना बलौचसा ॥ ८ ॥ प्रवा-
हिनेह मत्स्यगानां राजा नाम्नायमुच्यते । अहमेव हि मत्स्यगानां
राजा वै वाहिनीपतिः ॥ ९ ॥ मां सुखं प्रतिपद्यस्व दासो भीरु
भवामि ते । अज्ञाय तव सुश्रीणि शतं निष्कं ददाम्यहम् ॥ १० ॥
दासीशतञ्च ते दद्यां दासानामपि चापरम् । रथं चाश्वतरीयुक्त-
मस्तु नौ भीरु सङ्गमः ॥ ११ ॥

द्रौपद्युवाच । एवं मे समयं लब्धं प्रतिपद्यस्व कीचक । न
त्वां सखा वा भ्राता वा जानीयात्सङ्गतं मया ॥ १२ ॥ अनुप्रवा-

दाह्नीतास्मि गन्धर्वाणां यमस्विनाम् । एवं मे प्रतिजानीहि ततो
ऽहं वयसा तव ॥ १३ ॥

कीचक उवाच । एवमेतत् करिष्यामि यथा सुयोनि भाषसे ।
एको भद्रे गमिष्यामि शून्यमावसथं तव ॥ १४ ॥ समागमायं
रम्भोऽस्व त्वया मदनमोहितः । यथा त्वं नैव पश्येयुर्गन्धर्वाः सूर्य-
वर्चसः ॥ १५ ॥

द्रौपद्युवाच । यदेतन्नर्तनागारं मत्स्यराजेन कारितम् ।
दिवात्र कन्या नृत्यन्ति रात्रौ यान्ति यथागृहम् ॥ १६ ॥ तमिसे
तत्र गच्छेद्या गन्धर्वास्तान् जानते । तत्र दीपः परिहृतो भवि-
ष्यति न संशयः ॥ १७ ॥

वैशम्पायन उवाच । तमर्थमभिजल्पन्त्याः कृष्णायाः कीचकेन
ह । दिवसाह्नं समभवन्मासेनैव समं नृप ॥ १८ ॥ ततः सा
भीमसेनस्य तमर्थं प्रत्यवेदयत् । कीचकोऽथ गृहं गत्वा भृशं हर्ष-
परिप्लुतः ॥ १९ ॥ सैरिन्ध्रौस्तपिणं मूढो मृत्युं तन्नावबुद्धवान् ।
गन्धाभरणमाल्येषु व्यासक्तः स विशेषतः ॥ २० ॥ अलङ्घ्ये तदा-
त्मानं सत्वरं काममोहितः । तस्य तत् कुर्वतः कर्म कालो दीर्घ-
इवामवत् ॥ २१ ॥ अनुचिन्तयतश्चापि तामेवायतलोचनाम् ।
आसीद्भयधिका चापि श्रीः श्रियं प्रमुमुक्षतः ॥ २२ ॥ निर्वाणकाले
दीपस्य वर्त्तीमिव दिधक्षतः । कृतसम्पत्त्यस्तस्याः कीचकः काम-
मोहितः ॥ २३ ॥ नाजानाद्दिवसं यान्तं चिन्तयानः समागमन् ।
ततस्तु द्रौपदी गत्वा तदा भीमं महानसे ॥ २४ ॥ उपातिष्ठत
कल्याणी कौरव्यं पतिमन्तिक्रम । तमुवाच सुकेशान्ता कीचकस्य
मया कृतः ॥ २५ ॥ सङ्गमो नर्तनागारे यथावोचः परन्तप ।
शून्यं स नर्तनागारमागमिष्यति कीचकः ॥ २६ ॥ एको निशि
महाबाहो कीचकं तं निरुदय । तं सूतपुत्रं कौन्तेय कीचकं मद-
दर्पितम् ॥ २७ ॥ गत्वा त्वं नर्तनागारं निज्जीवं कुरु पाण्डव ।

दृषाच्च सूतपुत्रोऽसौ गन्धर्वानवमन्यते ॥ २८ ॥ तं त्वं प्रहरतां येष्ठ
हृदान्नागमिवोद्धर । अशुदुःखाभिभूताया मम मार्जस्य भारत ।
आत्मनश्चैव भद्रन्ते कुरु मानं कुलस्य च ॥ २९ ॥

भीमसेन उवाच । एवं करोम्यहं भद्रे यथा त्वं भीरु भाषसे ।
स्वागतं ते वरारोहे यन्मां वेदयसे प्रियम् ॥ ३० ॥ न ह्यन्यं
कञ्चिदिच्छामि सहायं वरवर्णिनि । या मे प्रीतिस्त्वयाख्याता
कीचकस्य समागमे ॥ ३१ ॥ हत्वा हिडिम्बं सा प्रीतिर्ममासीद्धर-
वर्णिनि । सत्यं भातृंश्च धर्मञ्च पुरस्कृत्य ब्रवीमि ते ॥ ३२ ॥
कीचकं निहनिष्यामि वृत्तं देवपतिर्यथा । तं गह्वरे प्रकाशे वा
पोथयिष्यामि कीचकम् ॥ ३३ ॥ अथ चेदपि योत्स्यन्ति हिंस्ये
मत्स्यानपि ध्रुवम् । ततो दुर्योधनं हत्वा प्रतिपत्सेऽवसुन्धराम् ।
कामं मत्स्यमुपास्तां हि कुन्तीपुत्री युधिष्ठिरः ॥ ३४ ॥

द्रौपद्युवाच । यथा न संत्यजेथास्त्वं सत्यं वै मत्कृते विभो ।
निगूढस्त्वं तथा पार्थ कीचकं तं निरूढय ॥ ३५ ॥

भीमसेन उवाच । एवमेतत् करिष्यामि यथा त्वं भीरु भाषसे ।
अथ तं रूढयिष्यामि कीचकं सह बान्धवैः ॥ ३६ ॥ अदृश्यमान-
स्तस्याद्य तमस्विन्यामनिन्दिते । नागो विलुम्बिवाक्रम्य पोथयि-
ष्याम्यहं शिरः । अलभ्यामिच्छतस्तस्य कीचकस्य दुरात्मनः ॥ ३७ ॥

वैशम्पायन उवाच । भीमोऽथ प्रथमं गत्वा रात्रौ हृन्त उपा-
विशत् । मृगं हरिरिवादृश्यः प्रत्याकाङ्क्षत कीचकम् ॥ ३८ ॥
कीचकश्चाप्यलङ्घ्य यथाकाममुपागमत् । तां विलां नर्तनागारं
पाञ्चालीसङ्गमाश्रया ॥ ३९ ॥ मन्यमानः स सङ्केतमागारं प्राविश-
त्ततः । प्रविश्य च स तद्देशं तमसा संवृतं महत् ॥ ४० ॥ पूर्वा-
गतं गतस्तत्र भीममप्रतिमौजसम् । एकान्तावस्थितं चैनमाससाद्
सुदुर्मतिः ॥ ४१ ॥ शयानं शयने तत्र सूतपुत्रः परामृषत् ।
जाज्वल्यमानं कोपेन कृष्याधर्षणजेन ह ॥ ४२ ॥ उपसङ्गम्य

चैवेन कीचकः काममोहितः । हर्षोन्मथितचित्तात्मा स्रवमानो-
ऽभ्यभाषत ॥ ४३ ॥ प्रापितन्ते मया वित्तं बहुरुपमनन्तकम् ।
लतकृते धनरत्नाढ्यं दासीशतपरिच्छदम् ॥ ४४ ॥ रूपलावण्य-
युक्ताभिर्युवतीभिरलङ्घृतम् । गृहं चान्तःपुरं सुभ्रु क्रीडारति-
विराजितम् ॥ ४५ ॥ तत्सर्वं त्वां समुद्दिश्य सहसाहमुपागतः ।
अकस्मात् मां प्रशंसन्ति सदा गृहगताः स्त्रियः । सुवासा दर्श-
नीयश्च नान्योऽस्ति त्वादृशः पुमान् ॥ ४६ ॥

भीमसेन उवाच । दिष्ट्या त्वं दर्शनीयोऽथ दिष्ट्यात्मानं प्रशं-
ससि । ईदृशस्तु त्वया स्पर्शः स्पृष्टपूर्वो न कर्हि चित् ॥ ४७ ॥ स्पर्शं
वेत्ति विदग्धस्त्वं कामधर्मविचक्षणः । स्त्रीणां प्रीतिकरो नान्य-
स्त्वत्समः पुंस्रपस्त्रिह ॥ ४८ ॥

वैशम्पायन उवाच । द्रव्युक्ता तं महाबाहुर्भीमो भीमपरा-
क्रमः । सहस्रोत्पत्य कौन्तेयः प्रहस्येदमुवाच ह ॥ ४९ ॥ अथ
त्वां भगिनी पापं कृष्यमाणं मया भुवि । द्रक्ष्यतेऽद्रिप्रतीकाशं सिंह-
नेव महागजम् ॥ ५० ॥ निरावाधा त्वयि हते सैरिन्ध्री विचरि-
ष्यति । सुखमेव चरिष्यन्ति सैरिन्ध्राः पतयः सदा ॥ ५१ ॥ ततो
जग्राह केशेषु मात्यवत्सु महाबलः । स केशेषु परामृष्टो वल्लेन
वलिनाम्बरः ॥ ५२ ॥ आक्षिप्य केशान्वेगेन बाह्वोर्जग्राह पाण्ड-
वम् । बाहुयुद्धं तयोरासीत् क्रुद्धयोर्नरसिंहयोः ॥ ५३ ॥ वसन्ते
वासिताहेतोर्दलवद्गजयोरिव । कीचकानान्तु मुख्यस्य नराणां-
मुत्तमस्य च ॥ ५४ ॥ वालिसुग्रीवयोर्भात्रोः पुरेव कपिसिंहयोः ।
अन्योऽन्यमभिसंरक्ष्यौ परस्परजयैषिणौ ॥ ५५ ॥ ततः समुद्यम्य
भुजौ पञ्चशीर्षाविदोरगौ । नखदंष्ट्राभिरन्योऽन्यं हतः क्रोधविषो-
द्धतौ ॥ ५६ ॥ वेगेनाभिहतो भीमः कीचकेन बलीयसा । स्थिर-
प्रतिष्ठः स रणे पदान्न चलितः पदम् ॥ ५७ ॥ तावन्त्योऽन्यं समा-
श्लिष्य प्रकर्षन्तौ परस्परम् । उभावपि प्रकाशिते प्रवृद्धौ वृषभा-

विव ॥ ५८ ॥ तयोर्ह्यासीत् सुतुमुलः सम्प्रहारः सुदारुणः ।
नखदन्तायुधवतोर्व्याघ्रयोरिव दृप्तयोः ॥ ५९ ॥ अभिपत्याय बाहुभ्यां
प्रत्यगृह्णादमर्षितः । मातङ्ग इव मातङ्गं प्रभिन्नकरटामुखम् ॥ ६० ॥
स चाप्येनं तदा भीमः प्रतिजग्राह वीर्यवान् । तमाक्षिपत् कीच-
कोऽथ बलेन बलिनां वरः ॥ ६१ ॥ तयोर्भुजविनिष्पेषादुभयो-
र्वलिनीस्तदा । शब्दः समभवहोरो वेणुस्फोटसमो युधि ॥ ६२ ॥
अथैनमाक्षिप्य बलाद्गृह्मथ्ये वृकोदरः । धूनयामास वेगेन वायु-
श्चण्ड इव द्रुमम् ॥ ६३ ॥ भीमेन च परामृष्टो दुर्बलो बलिना
रणे । व्यसन्दत यथाप्राणं विचकर्ष च पाण्डवम् ॥ ६४ ॥ ईष-
टाकलितं चापि क्रोधात् द्रुतपदं स्थितम् । कीचको बलवान्
भीमं जानुभ्यामाक्षिपद्भुवि ॥ ६५ ॥ पातितो भुवि भीमस्तु कीच-
केन बलीयसा । उत्पपाताथ वेगेन दण्डपाणिरिवान्तकः ॥ ६६ ॥
सर्जया च बलीकृतौ तावुभौ सूतपाण्डवौ । निशीथे पथ्यकर्षतां
बलिनौ निर्जने स्थले ॥ ६७ ॥ ततस्तद्भवनश्रेष्ठं प्राकम्पत मुहु-
र्मुहुः बलवच्चापि संक्रुद्धावन्योऽन्यं प्रतिगर्जताम् ॥ ६८ ॥ तलाभ्यां
स तु भीमेन वक्षस्यभिहतो बली । कीचको रोषसन्तप्तः पदान्
चलितः पदम् ॥ ६९ ॥ मुहूर्त्तं तु स तं वेगं सहित्वा भुवि दुःस-
हम् । बलादहीयत तदा सूतो भीमबलार्दितः ॥ ७० ॥ तं
हीयमानं विज्ञाय भीमसेनो महाबलः । वक्षस्यानीय वेगेन मम-
दनं विचेतसम् ॥ ७१ ॥ क्रोधाविष्टो विनिःश्वस्य पुनश्चैनं वृको-
दरः । जग्राह जयतां श्रेष्ठः केशेष्वेव तदा भृशम् ॥ ७२ ॥
गृहीत्वा कीचकं भीमो विरुराव महाबलः । शार्दूलः पिप्पिता-
काङ्क्षी गृहीत्वेव महामृगम् ॥ ७३ ॥ तत एनं परित्रान्तमुपलभ्य
वृकोदरः । योजयामास बाहुभ्यां पशुं रश्मनया यथा ॥ ७४ ॥
नदन्तश्च महानादं भिन्नमेरीसमस्त्रगम् । भ्रामयामास सुचिरं
विस्फुरन्तमचेतसम् ॥ ७५ ॥ प्रगृह्य तरसा दोभ्यां कण्ठं तस्य

वृकोदरः । अपीडयत कृष्णायास्तदा कीपोपशान्तये ॥ ७६ ॥
 अथ तन्मग्नसर्वाङ्गं व्यविद्धनयनास्वरम् । आक्रम्य च कटीदेशे
 जानुना कीचकाधमम् ॥ ७७ ॥ अपीडयत बाहुभ्यां पशुमार-
 ममारयत् । तं विषीदन्तमाज्ञाय कीचकं पाण्डुनन्दनः ॥ ७८ ॥
 भूतले भ्रामयामास वाक्यं चेदमुवाच ह । अद्याहमनृणां भूत्वा
 भ्रातुर्भार्यापहारिणम् । शान्तिं लब्ध्वास्मि परमा हृत्वा सैरिन्धि
 कण्ठकम् ॥ ७९ ॥ इत्येवमुक्त्वा पुरुषप्रवीरस्तं कीचकं क्रोधस-
 राग्नेत्रः । आस्रस्तवस्त्राभरणं स्फुरन्तमुद्भ्रान्तनेत्रं व्यसुमुत्सर्ज
 ॥ ८० ॥ निष्पिष्य पाणिना पाणिं सन्दृष्टौष्ठपुटं वली । समाक्रम्य
 च संक्रुद्धो बलेन बलिनां वरः ॥ ८१ ॥ तस्य पादौ च पाणी च
 शिरो ग्रीवाञ्च सर्वशः । काये प्रवेशयामास पशोरिव पिनाकवृक्
 ॥ ८२ ॥ तं संमथितसर्वाङ्गं मांसपिण्डोपमं कृशम् । कृष्णाया
 दर्शयामास भीमसेनो महाबलः ॥ ८३ ॥ उवाच च महातेजा
 द्रौपदीं योषितां वराम् । पश्यैनमेहि पाञ्चालि कामुकोऽयं यथा-
 कृतः ॥ ८४ ॥ एवमुक्त्वा महाराज भीमो भीमपराक्रमः । पादेन
 पीडयामास तस्य कायं दुरात्मनः ॥ ८५ ॥ ततोऽग्निं तत्र प्रज्वाल्य
 दर्शयित्वा तु कीचकम् । पाञ्चालीं स तदा वीर इदं वचनमब्र-
 वीत् ॥ ८६ ॥ प्रार्थयन्ति सुकेशान्ते ये त्वां शीलगुणान्विताम् ।
 एवन्ते भीरु वध्यन्ते कीचक शोभते यथा ॥ ८७ ॥ तत् कृत्वा
 दुष्कारं कर्म कृष्णायाः प्रियमुत्तमम् । तथा स कीचकं हत्वा गत्वा
 रोषस्य वै शमम् ॥ ८८ ॥ आमन्त्र्य द्रौपदीं कृष्णां क्षिप्रमाया-
 न्नहानसम् । कीचकं घातयित्वा तु द्रौपदी योषितां वरा ॥ ८९ ॥
 प्रहृष्टा गतसन्तापा सभापालानुवाच ह । कीचकोऽयं हतः शीते
 गन्धर्वैः पतिर्भर्मम ॥ ९० ॥ परस्त्रीकामसंमत्तस्तत्रागच्छत पश्यत ।
 तच्छ्रुत्वा भाषितं तस्या नर्तनागाररक्षिणः ॥ ९१ ॥ सहस्रैव
 समाजम्बुरादायोक्ताः सहस्रशः । ततो गत्वाथ तद्देशं कीचकं

विनिपातितम् ॥ ८२ ॥ गतासुं ददृशुर्भूमौ रुधिरेण समुक्षितम् ।
पाणिपादविहीनन्तु दृष्ट्वा च व्यथिताभवन् ॥ ८३ ॥ निरीक्षन्ति
ततः सर्वे परं विस्मयमागताः । अमानुषकृतं कर्म तं दृष्ट्वा विनि-
पातितम् ॥ ८४ ॥ क्वास्य ग्रीवा क्व चरणौ क्व पाणी क्व मिर-
स्तथा । इति स्र तं परीक्षन्ते गन्धर्वेण हतं तदा ॥ ८५ ॥

इति विराटपर्वणि कीचकवधपर्वणि कीचकवधे

हाविंशोऽध्यायः ॥ २२ ॥

वैशम्पायन उवाच । तस्मिन् काले समागम्य सर्वे तत्रास्य
बान्धवाः । रुरुदुः कीचकं दृष्ट्वा परिवार्य्य समन्ततः ॥ १ ॥ सर्वे
संहृष्टरोमाणः सन्नस्ताः प्रेक्ष्य कीचकोम् । तथा सन्निधौ सर्वाङ्गं
कूर्मं स्थल इवोद्धृतम् ॥ २ ॥ पोथितं भीमसेनेन तमिन्द्रेणेव दान-
वम् । संस्कारयितुमिच्छन्तो वह्निर्नतुं प्रचक्रसुः ॥ ३ ॥ ददृशुस्ते
ततः कृष्णां सूतपुत्राः समागताः । अदूराच्चानवयाङ्गीं स्तम्भ-
मालिङ्ग्य तिष्ठतीम् ॥ ४ ॥ समवेतेषु सर्वेषु तामूचुरूपकीचकाः ।
हन्यतां शीघ्रमसतीं यत्कृते कीचको हतः ॥ ५ ॥ अथ वा नैव
हन्तया दह्यतां कामिना सह । मृतस्यापि प्रियं कार्य्यं सूत-
पुत्रस्य सर्वथा ॥ ६ ॥ ततो विराटमूचुस्ते कीचकोऽस्याः कृते हतः ।
सहानयाद्य दह्येम तदनुज्ञातुमर्हसि ॥ ७ ॥ पराक्रमन्तु सूतानां
मत्वा राजान्वमोदत । सैरिन्द्राः सूतपुत्रेण सह दाहं विशा-
म्यतिः ॥ ८ ॥ तां समासाद्य विव्रस्तां कृष्णां कमललोचनाम् ।
योमुक्ष्यमानां ते तत्र जगद्गः कीचका भृशम् ॥ ९ ॥ ततस्तु तां
समारोप्य निबध्य च सुमध्यमान् । जम्बुवृक्षस्य ते सर्वे श्लेषा-
नाभिमुखास्तदा ॥ १० ॥ क्षियमाणा तु सा राजन् सूतपुत्रैरनि-
न्दिता । प्राकोपन्नायमिच्छन्ती कृष्णा नायवती सती ॥ ११ ॥

द्रौपद्युवाच । जयो जयन्तो विजयो जयत्सेनो जयदलः ।
 ते मे वाचं विजानन्तु सूतपुत्रा नयन्ति माम् ॥ १२ ॥ येषां ज्या-
 तलनिर्घोषो विस्फूर्जितमिवाग्नेः । व्यञ्च्यत महायुद्धे भीमघोष-
 स्तरस्त्रिनाम् ॥ १३ ॥ रथघोषश्च बलवान् गन्धर्वाणां तरस्त्रिनाम् ।
 ते मे वाचं विजानन्तु सूतपुत्रा नयन्ति माम् ॥ १४ ॥

वैशम्पायन उवाच । तस्यास्ताः कृपणा वाचः कृष्णायाः परि-
 देविताः । श्रुत्वावाभ्यापतद्भीमः शयनादविचारयन् ॥ १५ ॥

भीमसेन उवाच । अहं शृणोमि ते वाचं त्वया सैरिन्ध्री
 भाषिताम् । तस्मात्ते सूतपुत्रेभ्यो भवं भीरुं न विद्यते ॥ १६ ॥

वैशम्पायन उवाच । इत्युक्त्वा स महाबाहुर्विजजृम्भे जिघां-
 सया । ततः सञ्चारयतं कृत्वा वेशं विपरिवर्त्तय च ॥ १७ ॥ अहारे-
 णाभ्यवस्कन्ध निर्जङ्गमान वह्निस्तदा । स भीमसेनः प्राकारमारुह्य
 तरसा द्रुतम् ॥ १८ ॥ श्लगानाभिमुखः प्राचाद्यत्र ते कीचका
 गताः । स लङ्घयित्वा प्राकारं निःसृत्य च पुरोत्तमात् ॥ १९ ॥
 जवेन पतितो भीमः सूतानामग्रतस्तदा । चितासभीषे गत्वा स
 तत्रापश्यद्वनस्पतिम् ॥ २० ॥ तालमात्रं महास्कन्धमूर्ध्वशुष्कं विशा-
 म्यते । तं नागवदुपक्रम्य बाहुभ्यां परिरभ्य च ॥ २१ ॥ स्कन्ध-
 मारोपयामास दशव्यासं परन्तप । स तं ब्रूय दशव्यासं सस्कन्ध-
 विटपं बली ॥ २२ ॥ प्रगृह्णाभ्यद्रवत् सूतान् दण्डपाणिरिवा-
 न्तकः । उरुवेगेन तस्याथ न्यग्रोधाश्रित्यकिंशुकाः ॥ २३ ॥ भूमौ
 निपातिता वृक्षाः सङ्घमस्तत्र शिरते । तं सिंहमिव संक्रुद्धं दृष्ट्वा
 गन्धर्वमागतम् ॥ २४ ॥ विलेप्तः सर्वशः सूता विषादभयकम्पिताः ।
 तमन्तकमिवायान्तं गन्धर्वं प्रेक्ष्य ते तदा ॥ २५ ॥ दिधक्षन्तस्तदा
 ज्येष्ठं भ्रातरं ह्यपकीचकाः । परस्परमघोचुस्तो विषादभयकम्पिता
 ॥ २६ ॥ गन्धर्वो बलवानिति क्रुद्ध उदम्य पादपम् । सैरिन्ध्री
 मुच्यता श्रीघ्नं यतो नो भयमागतम् ॥ २७ ॥ ते तु दृष्ट्वा तदा-

विहं भीमसेनेन पादपम् । विमुच्य द्रौपदीं तत्र प्राद्वन्मगरं प्रति
॥ २८ ॥ द्रवतस्तांस्तु सम्प्रेक्ष्य स वज्री दानवानिव । शतं
पञ्चाधिकं भीमः प्राहिणोद्यमसादनम् ॥ २९ ॥ वज्रेण तेन राजेन्द्र
प्रभञ्जनसुतो बली । तत आश्वत्थस्य कृष्णां स विमुच्य विशा-
स्यते ॥ ३० ॥ उवाच च महाबाहुः पाञ्चालीं तत्र द्रौपदीम् ।
अश्रुपूर्वमुखीन्दीनां दुर्द्धर्षः स वक्रोदरः ॥ ३१ ॥ एवन्ते भीरु
वध्यन्ते ये त्वां क्लिश्यन्त्यनागसम् । प्रैहि त्वं नगरं कृष्णो न भयं
विद्यते तव । अन्येनाहं गमिष्यामि विराटस्य महानसम् ॥ ३२ ॥
वैशम्पायन उवाच । पञ्चाधिकं शतं तच्च निहतं तत्र भारत ।
महावनमिव क्षिप्तं शिथ्ये विगलितद्रुमम् ॥ ३३ ॥ एवन्ते निहता
राजन् शतं पञ्च च कौचकाः । स च सेनापतिः पूर्वमित्येतत् सूत-
शृणु ॥ ३४ ॥ तद्दृष्ट्वा महदाश्चर्यं नरा नार्यश्च सङ्गताः ।
विस्मयं परमं गत्वा नोचुः किञ्चन भारत ॥ ३५ ॥

इति विराटपर्वणि कौचकवधपर्वणि उपकौचकवधे
तयोर्विंशोऽध्यायः ॥ २३ ॥

वैशम्पायन उवाच । ते दृष्ट्वा निहतान् सूताग्राज्ञे गत्वा
न्यवेदयत् । गन्धर्वैर्निहता राजन् सूतपुत्रा महाबलाः ॥ १ ॥
यथा वज्रेण वै दीर्घं पर्वतस्य महच्छिरः । व्यतिकोर्णाः प्रह-
स्यन्ते तथा सूता महीतले ॥ २ ॥ सैरिन्ध्री च विमुक्तासौ पुन-
रायाति ते गृहम् । सर्वं संशयितं राजन् नगरन्ते भविष्यति ॥ ३ ॥
यथाकृपा च सैरिन्ध्री गन्धर्वाश्च महाबलाः । पुंसामिष्टञ्च विषयो
मैथुनाय न संशयः ॥ ४ ॥ यथा सैरिन्ध्रीदोषिण न ते राजन्निहं
पुरम् । विनाशमेति वै क्षिप्रं तथा नौतिर्विधीयताम् ॥ ५ ॥ तेषां
तद्वचनं श्रुत्वा विराटो वाहिनौपतिः । अब्रवीत् क्रियतामेषां

सूतानां परमा क्रिया ॥ ६ ॥ एकस्मिन्नेव ते सर्वे सुसमिद्धे हता-
शने । दहन्तां कीचकाः शीघ्रं रत्नैर्गन्धैश्च सर्वशः ॥ ७ ॥ सुदे-
शामब्रवीद्राजा महिषीं जातसाध्वसः । सैरिन्ध्रीमागतां ब्रूया
ममैव वचनादिदम् ॥ ८ ॥ गच्छ सैरिन्धि भद्रन्ते यथाकामं
वरानने । विभेति राजा सुश्रीणि गन्धर्वभ्यः पराभवात् ॥ ९ ॥
न हि त्वामुत्सहे वक्तुं स्वयं गन्धर्वरक्षिताम् । स्त्रियास्त्वदोषस्त्वां
वक्तुमतस्त्वां प्रब्रवीम्यहम् ॥ १० ॥

वैशम्पायन उवाच । अथ मुक्ता भयात् कृष्णा सूतपुत्रा-
न्निरस्य च । मोक्षिता भीमसेनेन जगाम नगरं प्रति ॥ ११ ॥
वासितेव मृगौ बाला शार्दूलेन मनस्विनी । गात्राणि वाससी
चैव प्रक्षाल्य सलिलेन सा ॥ १२ ॥ तां दृष्ट्वा पुरुषा राजन् प्राद्व-
वन्त दिग्धो दृश । गन्धर्वाणां भयवस्ताः केचिद्दृष्ट्वा न्यमीलयन्
॥ १३ ॥ ततो महानसहारि भीमसेनमवस्थितम् । ददर्श राजन्
पाञ्चाली यथा मत्तं महाहिपम् ॥ १४ ॥ तं विस्मयन्ती शनकैः
संज्ञाभिरिदमब्रवीत् । गन्धर्वराजाय नमो येनास्मि परिमोक्षिताः ॥

भीम उवाच । ये पुरा विचरन्तीह पुरुषा वशवर्तिनः ।
तस्यास्ते वचनं श्रुत्वा त्वनृणा विहरन्त्युतः ॥ १५ ॥

वैशम्पायन उवाच । ततः सा नर्तनागारे धनञ्जयमपश्यत् ।
राज्ञः कन्या विराटस्य नर्तयानं महाभुजम् ॥ १७ ॥ ततस्ता
नर्तनागारादिनिष्क्रम्य सहार्जुनाः । कन्या दृष्ट्वा रायान्तीं क्लिष्टां
कृष्णामनागसम् । दृष्ट्वा तामेत्य सर्वास्ता इदमूचुः सहर्षिताः ॥ १८ ॥

कन्या जचः । दिष्ट्या सैरिन्धि मुक्तासि दिष्ट्यासि पुनरा-
मता । दिष्ट्या विनिहताः सूता ये त्वां क्लिश्यन्त्यनागसम् ॥ १९ ॥

बृहन्नलोवाच । कथं सैरिन्धि मुक्तासि कथं पापाय ते
हताः । इच्छामि वै तव श्रोतुं सर्वमेव यथातथम् ॥ २० ॥

सैरिन्ध्रुवाच । बृहन्नले किन्तु तव सैरिन्ध्र्या कार्यमद्य वै ।

आ त्वं वससि कल्याणि सदा कन्यापुरे सुखम् ॥ २१ ॥ न हि
दुःखमवाप्नोषि सैरिन्ध्री यदुपाश्रुते । तेन मां दुःखितामेवं
पृच्छसे प्रहसन्निव ॥ २२ ॥

बृहन्नलोवाच । बृहन्नलापि कल्याणि दुःखमाप्नोत्यनुत्तमम् ।
तिथ्यग्योनिगता बाले न चैनमवबुध्यसे ॥ २३ ॥ त्वया सहोषिता
चास्मि त्वं च सर्वैः सहोषिता । क्षिप्यन्त्यां त्वयि सुशोणि को नु
दुःखं न चिन्तयेत् ॥ २४ ॥ न तु केनचिदत्यन्तं कस्यचिद्दृढ्यं
कचित् । वेदितुं शक्यते नूनं तेन मां नावबुध्यसे ॥ २५ ॥

वैशम्पायन उवाच । ततः सहैव कन्याभिद्रौपदी राजवेश्म
सत् । प्रविवेश सुदृशायाः समीपमुपगामिनी ॥ २६ ॥ तामब्र-
वीद्राजपत्नी विराटवचनादिदम् । सैरिन्ध्री गम्यतां शौघं यत्
कामयसे गतिम् ॥ २७ ॥ राजा विभेति ते भद्रे गन्धर्व्विभ्यः परा-
भवात् । तच्चापि तरुणी सुभ्रु रूपेणाप्रतिमा भुवि । पुंसा-
मिष्टश्च विप्रयो गन्धर्वाश्चातिकोपनाः ॥ २८ ॥

सैरिन्ध्रुवाच । तयोद्देशाहमात्रं मे राजा क्षाम्यतु भामिनि ।
कृतकृत्या भविष्यन्ति गन्धर्वास्ते न संशयः ॥ २९ ॥ ततो मामुप-
नेष्यन्ति करिष्यन्ति च ते प्रियम् । ध्रुवञ्च अयसा राजा योच्यते
सह बान्धवैः ॥ ३० ॥

इति विराटपर्वणि कौचकवधपर्वणि कौचकदाहे
चतुर्विंशोऽध्यायः समाप्तञ्च कौचकवधपर्व ॥ २४ ॥

अथ गोहरणपर्व ।

वैशम्पायन उवाच । कौचकस्य तु धातेन सानुजस्य विशा-
म्भते । अत्याहितं चिन्तयित्वा व्यस्रयन्त पृथग्जनाः ॥ १ ॥ तस्मिन्
पुरे जनपदे सज्जल्योऽभूच्च सर्वशः । शौर्याद्धि बल्लभो राज्ञी

महासस्त्रश्च कौचकः ॥ २ ॥ आसीत् प्रहर्ता सैन्यानां दारामर्षी च
 दुर्मतिः । स हतः खलु पापात्मा गन्धर्वदुष्टपूरुषः ॥ ३ ॥ इत्य-
 जल्पन्महाराज परानीकविनाशनम् । देशे देशे मनुष्याश्च कौचकं
 दुष्प्रधर्षणम् ॥ ४ ॥ अथ वै धार्तराष्ट्रेण प्रयुक्ता ये वह्निश्चराः ।
 मृगयित्वा बहून् ग्रामान् राष्ट्राणि नगराणि च ॥ ५ ॥ संविधाय
 यथादृष्टं यथादेशप्रदर्शनम् । कृतकृत्या न्यवर्तन्त ते चरा नगरं
 प्रति ॥ ६ ॥ तत्र दृष्ट्वा तु राजानं कौरव्यं धृतराष्ट्रजम् । द्रोण-
 कर्षकृपैः सार्द्धं भीष्मेण च महात्मना ॥ ७ ॥ सङ्गतं भ्रातृभिश्चापि
 त्रिगतेषु महारथैः । दुर्योधनं सभामध्ये आसीनमिदमब्रुवन् ॥ ८ ॥

चरा जघुः । कृतोऽस्माभिः परो यत्तस्तेषामन्वेषणे सदा ।
 पाण्डवानां मनुष्येन्द्र तस्मिन्महति कानने ॥ ९ ॥ निर्जने मृग-
 सङ्कीर्णं नानाद्रुमक्षताकुले । लताप्रतानबहुले नानागुल्मसमावृते
 ॥ १० ॥ न च विद्वो गता येन पार्थाः सुदृढविक्रमाः । मार्गमाणाः
 पदन्यासं तेषु तेषु तथा तथा ॥ ११ ॥ गिरिकूटेषु दुर्गेषु नाना-
 जनप्रदेशेषु च । जनाकीर्णेषु देशेषु कटकैषु परेषु च ॥ १२ ॥ नरेन्द्र
 बहुशोऽन्विष्टा नैव विद्वश्च पाण्डवान् । अत्यन्तं वा विनष्टास्ते
 भद्रन्तुभ्यं नरर्षभ ॥ १३ ॥ वर्त्मन्यन्वेष्यमाणा वै रथिनां रथि-
 सत्तम । न हि विद्वो गतिं तेषां वासं हि नरसत्तम ॥ १४ ॥
 कश्चित् कालं मनुष्येन्द्र सूतानामनुगा वयम् । मृगयित्वा यथा-
 न्यायं विदितार्थाः स्म तत्त्वतः ॥ १५ ॥ प्राप्ता हारवतीं सूता
 विना पार्थः परन्तप । न तत्र कृष्णा राजेन्द्र पाण्डवाश्च महा-
 ब्रताः ॥ १६ ॥ सर्वथा विप्रनष्टास्ते नमस्ते भरतर्षभ । न हि
 विद्वो गतिं तेषां वासं वापि महात्मनाम् ॥ १७ ॥ पाण्डवानां
 प्रवृत्तिञ्च विद्वः कर्मापि वा कृतम् । स नः श्लाघि मनुष्येन्द्र अत
 जह्वं विशाम्यते ॥ १८ ॥ अन्वेषणे पाण्डवानां भूयः किं करवा-
 महे । इमाश्च नः प्रियां वीर वाचं भद्रवतीं शृणु ॥ १९ ॥ येन

त्रिगर्ता निहता बलेन महता नृप । सूतेन राज्ञो मत्स्यास्य
कीचकेन पुनः पुनः ॥ २० ॥ स हतः पतितः श्वेते गन्धर्वैर्निशि
भारत । अदृश्यमानैर्दुष्टात्मा भ्रातृभिः सह सीदरैः ॥ २१ ॥
प्रियमेतदुपश्रुत्य शत्रूणाञ्च पराभवम् । कृतकृत्यञ्च कौरव्य विधत्स्व
व्यदनन्तरम् ॥ २२ ॥

इति विराटपर्वणि गोहरणपर्वणि चारप्रत्यागमने

पञ्चविंशोऽध्यायः ॥ २५ ॥

वैशम्पायन उवाच । ततो दुर्योधनो राजा ज्ञात्वा तेषां
वचस्तदा । चिरमन्तर्मना भूत्वा प्रत्युवाच सभासदः ॥ १ ॥ सुदुःखा
खलु कार्याणां गतिर्विज्ञातुमन्ततः । तस्मात् सर्वे निरीक्षध्वं क्व
नु ते पाण्डवा गताः ॥ २ ॥ अल्पावशिष्टं कालस्य गतभूयिष्ठ-
मन्ततः । तेषामज्ञातचर्याणामस्मिन्वर्षे तयोद्दिशे ॥ ३ ॥ अस्य
वर्षस्य शेषञ्चेत् व्यतीयुरिह पाण्डवाः । निवृत्तसमयास्ते हि सत्य-
व्रतपरायणाः ॥ ४ ॥ चरन्त इव नागेन्द्राः सर्वे क्षात्रीविषोपमाः ।
दुःखा भवेयुः संख्याः कौरवान् प्रति ते ध्रुवम् ॥ ५ ॥ सर्वे कालस्य
वेत्तारः कृच्छ्ररूपधराः स्थिताः । प्रविशेयुर्जितक्रोधास्तावदेव
पुनर्वनम् ॥ ६ ॥ तस्मात् क्षिप्रं बुभूक्षध्वं प्रतिकर्तव्यमस्य यत् ।
राज्यं निर्द्वन्द्वमव्यग्रं निःसपत्नं चिरम्भवेत् ॥ ७ ॥ अथाब्रवीत्ततः
कर्णः क्षिप्रं गच्छन्तु भारत । अन्ये धर्ता नरा दद्या निभृताः
साधुकारिणः ॥ ८ ॥ चरन्तु देशान् संवीताः स्फीतान् जनपदा-
कुलान् । तत्र गोष्ठीषु रम्यासु सिद्धप्रव्रजितेषु च ॥ ९ ॥ परि-
चारेषु तीर्थेषु विविधेष्वानेकेषु च । विज्ञातव्या मन्त्रयेस्तैस्तर्कया
सुविनीतया ॥ १० ॥ विविधैस्तत्परैः सम्यक् तज्ज्ञैर्निपुणसंवृतैः ।
अन्वेष्टव्याः सुनिपुणैः पाण्डवाश्चक्षुर्नवाग्निनः ॥ ११ ॥ नदीकुञ्जेषु

तीर्थेषु ग्रामेषु नगरेषु च । आश्रमेषु च रम्येषु पर्वतेषु गुहासु
 च ॥ १२ ॥ अथाग्रजानन्तरजः पापभावानुरागवान् । ज्येष्ठं
 दुःशासनस्तत्र भ्राता भ्रातरमब्रवीत् ॥ २३ ॥ येषु नः प्रत्ययो
 राजंश्चारेषु मनुजाधिप । ते यान्तु दत्तदेया वै भूयस्तान् परि-
 मार्गितुम् ॥ १४ ॥ एतच्च कर्णो यत् प्राह सर्वमीहामहे तथा ।
 यथोद्दिष्टं चराः सर्वे मृगयन्तु ततस्ततः ॥ १५ ॥ एते चान्ये च
 भूयांसो दिशादेशं यथाविधि । ननु तेषां गतिर्वासः प्रवृत्तिश्चोप-
 लभ्यते ॥ १६ ॥ अत्यन्तं वा निगूढास्ते पारं वोर्मिमतो गताः ।
 व्यालैश्चापि महारण्ये भक्षिताः शूरमानिनः ॥ १७ ॥ अथ वा
 विषमं प्राप्य विनष्टाः शाश्वतीः समाः । तस्मान्मानसमव्यग्रं कृत्वा
 त्वं कुरुनन्दन । कुरु कार्यं महोत्साहं मन्यसे यन्तराधिप ॥ १८ ॥

इति विराटपर्वणि गोह्वरणपर्वणि कर्णदुःशासनवाक्ये
 षड्विंशोऽध्यायः ॥ २६ ॥

वैशम्पायन उवाच । अथाब्रवीन्महावीर्यो द्रोणस्तत्त्वार्थ-
 दर्शिवान् । न तादृशा विनश्यन्ति न प्रयान्ति पराभवम् ॥ १ ॥
 शूराश्च कृतविद्याश्च बुद्धिमन्तो जितेन्द्रियाः । धर्मज्ञाश्च कृतज्ञाश्च
 धर्मराजमनुव्रताः ॥ २ ॥ नीतिधर्मार्थतत्त्वज्ञं पितृवच्च समा-
 हिताः । धर्मं स्थितं सत्यवृत्तिं ज्येष्ठं ज्येष्ठानुयायिनः ॥ ३ ॥
 अनुव्रता महात्मानं भ्रातरो भ्रातरं नृप । अजातशत्रुं श्रीमन्तं
 सर्वभ्रातृननुव्रतम् ॥ ४ ॥ तेषां तथाविधेयानां निभृतानां महा-
 त्मनाम् । किमर्थं नीतिमान् पार्थः श्रेयो नैषां करिष्यति ॥ ५ ॥
 तस्माद्यत्नात् प्रतीक्षन्ते कालस्योदयमागतम् । न हि ते नाश-
 मृच्छेयुरिति पश्याम्यहं धिया ॥ ६ ॥ साम्प्रतं चैव यत्कार्यं तच्च
 क्षिप्रमकालिकम् । क्रियतां साधु सञ्चिन्त वासुधैषां प्रचिन्त्यताम् ॥ ७ ॥

यथावत् पाण्डुपुत्राणां सर्वार्थेषु धृतात्मनाम् । दुर्ज्ञेयाः खलु
भूरास्ते दुरापास्तपसावृताः ॥ ८ ॥ शुद्धात्मा गुणवान् पार्थः
सत्यवान्नीतिमान् शुचिः । तेजोराशिरसंख्ययो गृह्णीयादपि
चक्षुषा ॥ ९ ॥ विज्ञाय क्रियतां तस्माद्भूयश्च मृगयामहे । ब्राह्मणै-
श्चारकैः सिद्धैर्ये चान्ये तद्दिदौ जनाः ॥ १० ॥

इति विराटपर्वणि गोह्वरणपर्वणि चारप्रत्याचारे द्रोणवाक्ये
सप्तविंशोऽध्यायः ॥ २७ ॥

वैशम्पायन उवाच । ततः शान्तनवो भीष्मो भरतानां पिता-
महः । श्रुतवान् द्वेयकालञ्चस्तत्त्वज्ञः सर्वधर्मवित् ॥ १ ॥ आचार्य-
वाक्योपरमे तद्वाक्यमभिसन्दधत् । हितार्थं समुवाचेमां भारतीं
भरतान् प्रति ॥ २ ॥ युधिष्ठिरे समासक्तां धर्मज्ञे धर्मसंवृताम् ।
असक्तु दुर्लभां नित्यं सतां चाभिमतां सदा ॥ ३ ॥ भीष्मः सम-
वदत्तत्र गिरं साधुभिरर्चिताम् । यस्यैष ब्राह्मणः प्राह द्रोणः
सर्वार्थतत्त्ववित् । तद्वाक्यमभिनन्दामि न मे तत्र विचारणा ॥ ४ ॥
सर्वलक्षणसम्पन्नाः साधुव्रतसमन्विताः । श्रुतव्रतोपपन्नाश्च नाना-
श्रुतिसमन्विताः ॥ ५ ॥ ब्रह्मानुशासने युक्ताः सत्यव्रतपरायणाः ।
समयं समयज्ञास्ते पालयन्तः शुचिव्रताः ॥ ६ ॥ क्षत्रधर्मरता
नित्यं केशवानुगताः सदा । प्रवीरपुरुषास्ते वै महात्मानो
महाबलाः ॥ ७ ॥ नावसीदितुमर्हन्ति उद्वहन्तः सतां धुरम् ।
धर्मतथैव गुप्तास्ते सुवीर्येण च पाण्डवाः ॥ ८ ॥ न नाशमधि-
गच्छेयुर्निति मे धीयते मतिः । तत्र बुद्धिं प्रवक्ष्यामि पाण्ड-
वान् प्रति भारत ॥ ९ ॥ न तु नीतिः सुनीतस्य शक्यतेऽन्वे-
षितुं परैः । यत्तु शक्यमिहास्माभिस्तान्वै सद्भिर्न्य पाण्डवान्
॥ १० ॥ बुद्ध्या प्रयुक्तं न द्रोहात् प्रवक्ष्यामि निबोध तत् । न

त्विदं मादृशैर्नीतिस्तस्य वाच्या कदाचन ॥ ११ ॥ सा त्विदं साधु
 वक्तव्या न लनीतिः कथञ्चन । ब्रह्मानुशासने तात तिष्ठता सत्य-
 भीलिना ॥ १२ ॥ अवश्यं त्विह धीरेण सभामध्ये विवचता ।
 यथार्थमिह वक्तव्यं सर्वथा धर्मलिप्सया ॥ १३ ॥ तत्र नाहं तथा
 मन्ये यथायमितरो जनः । निवासं धर्मराजस्य वर्षेऽस्मिन् वै
 तयोद्दिष्टे ॥ १४ ॥ तत्र तात न तेषां हि राज्ञां भाव्यमसाम्प्रतम् ।
 पुरे जनपदे चापि यत्र राजा युधिष्ठिरः ॥ १५ ॥ दानशीलो
 वदान्यश्च निभृतां क्लीनिषेवकः । जनैर्जनपदे भाव्यो यत्र राजा
 युधिष्ठिरः ॥ १६ ॥ प्रियवादी सदा दान्तो भाव्यः सत्यपरो जनः ।
 दृष्टः पुष्टः शुचिर्दक्षो यत्र राजा युधिष्ठिरः ॥ १७ ॥ नासूयको
 न चापीर्षुर्नाभिमानो न मत्सरौ । भविष्यति जनस्तत्र स्वयं धर्म-
 मनुव्रतः ॥ १८ ॥ ब्रह्मघोषाश्च भूयांसः पूर्णाद्भृत्यस्तथैव च । क्रत-
 यश्च भविष्यन्ति भूयांसो भूरिर्दक्षिणाः ॥ १९ ॥ सदा च तत्र
 पर्जन्यः सम्यग्वर्षी न संशयः । सम्यन्तशस्या च मही निरातङ्गा
 भविष्यति ॥ २० ॥ फलवन्ति च धान्यानि रसवन्ति फलानि च ।
 गन्धवन्ति च माल्यानि शुभशब्दा च भारती ॥ २१ ॥ वायुश्च सुख-
 संस्पृशी निष्प्रतीपश्च दर्शनम् । भयं नाभ्याविशत्तत्र यत्र राजा
 युधिष्ठिरः ॥ २२ ॥ गावश्च बह्वलास्तत्र न कुशा न च दुर्वलाः ।
 पयांसि दधि सर्पींषि रसवन्ति हितानि च ॥ २३ ॥ गुणवन्ति च
 प्रियानि भोज्यानि रसवन्ति च । तत्र दिशे भविष्यन्ति यत्र राजा
 युधिष्ठिरः ॥ २४ ॥ रसाः स्पर्शाश्च गन्धाश्च शब्दाश्चापि गुणा-
 न्विताः । दृश्यानि च प्रज्ज्ञानि यत्र राजा युधिष्ठिरः ॥ २५ ॥
 धर्माश्च तत्र सर्वेस्तु सेविताश्च द्विजातिभिः । स्वैः स्वैर्गुणैश्च संयुक्ता
 अस्मिन्वर्षे तयोद्दिष्टे ॥ २६ ॥ दिशे तस्मिन् भविष्यन्ति तात पाण्डव-
 संयुते । सम्प्रोतिमान् जनस्तत्र सन्तुष्टः शुचिरव्ययः ॥ २७ ॥
 दिवतातिथिपूजासु सर्वभावानुरागवान् । दृष्टदानो महीत्साहः स्व

विशेषविज्ञप्तिरियम् ।

द्वितीयसंस्करणे मुद्रितस्य भारतग्रन्थस्य क्षयमुपगतायां
संख्यायामारब्धमस्माभिस्तृतीयसंस्करणमस्य । अधुना च प्रथम-
संस्करणग्राहका द्वितीयसंस्करणग्राहकाश्च तुल्यमेव भारतखण्डं
प्राप्नुवन्ति । द्वितीयसंस्करणे मुद्रितानां भारतस्य खण्डितखण्डानां
मुद्रनात् परं द्वितीयसंस्करणमुद्रितानि सर्वाण्येव भारतस्य साम्प्रतं
विद्यमानान्युत्तरखण्डानि दातव्यानि युगपदेव ग्राहकेभ्यः ।
प्रावृद्धन्ते शरदि त्रीण्येव संस्करणानि युगपत् परिसमाप्तिमाग-
मिष्यन्तीति आशास्महे । कतिपयसंख्याश्च भारतस्याधुनापि
वितरणीयाः सन्ति । पुनः संस्करणमस्य च नो भावि स्थिर-
मेतत् । विज्ञापयामोऽतः प्रेसवः कृपयावेदयन्त्वाशु । प्रेषण-
व्ययादिकञ्चयथावत् ।

दातव्य भारत कार्यालयः

कलिकाता ।

श्रीप्रतापचन्द्र रायः ।

